

ಧ ತ ಪ ತಿ

~~113~~ 99

Rare b

ಶೀ. ಧ ತ ಪ ತಿ



ಶೀ. ಮೇ. ಶಿ. ಗಣಗನಾಥರು
ಪರಾಮರ್ಶನ ಗ್ರಂಥ

ಶೀ. ಪು. 111362

ಅಕ್ಷ ರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ
ವಿದ್ಯಾರಣ್ಯ.

1847 1919

(ಪು)



8K3.6
GAL



ಗಣಗನಾಥ ಸುರನ ಗ್ರಂಥ ಮಾಲೆ

ಭತ್ರವತಿ.

12. 12. 19

12. 12. 19



ದಿ|| ವೇ. ತಿ. ಗಳಗನಾಥರು

ಶ್ರೀ ಕೆಂಕರಿ ಆರ್ನಾಟಕ ಪುಸ್ತಕ ಭಾಂಡಾರ
ಮಾಳಮಡಿ, ಧಾರವಾಡ.

ಭತ್ರಪತಿ.

(ಐತಿಹಾಸಿಕ ಸುರಸ ಕಾದಂಬರಿ)

ಲೇಖಕರು

ನೇ. ತಿ. ಗಳಗನಾಥರು.

(೨)



1947

(ಜಿಲೆ ರೂ. ೨-೦-೦)

AKSHARA GRANTHALAYA



ACC.NO. 111362

ಗಳಗನಾಥ ಸುರಸ ಗ್ರಂಥಮಾಲೆ

ಮಾಳನುರಡಿ = ಧಾರನಾಡ

ಪ್ರಕಾಶಕರು.

ಬಿ. ಎ. ಕುಲಕರ್ಣಿ, ಗಲಗನಾಥ.
ಗಲಗನಾಥ ಸುರಸ ಗ್ರಂಥಮಾಲೆ ಧಾರವಾಡ.



(R) 111362

ನೋಡಲನೆಯ ಮುದ್ರಣ ೧೯೧೯
ಎರಡನೆಯ ಮುದ್ರಣ ೧೯೪೭

(ಪುಸ್ತಕದ ಸರ್ವಾಧಿಕಾರವು ಎಸ್ ಎಂ ಜೋತಿಯವರಿಗೆ ಸೇರಿದೆ)

8K3.6

9AL C



ಮುದ್ರಕರು
ರವೀಂದ್ರ ಮುದ್ರಣಾಲಯ,
ಧಾರವಾಡ

ಸಾಂಸ್ಕೃತಿಕ ಚಳವಳಿ

ಪ್ರಸ್ತಾವನೆ, [ಮೊದಲನೆಯ ಅವೃತ್ತಿ]



ಪೂರ್ವ ಸೂಚನೆಯಂತೆ “ಭತ್ತವತಿ” ಕಾದಂಬರಿಯು ತಡವಾಗಿಯೇ
 ಗಲಿಲ್ಲದೇಕೆ, ಈಗ ಕನ್ನಡಿಗರ ಕೈಯಲ್ಲಿ ಓಡಾಡುವ ಸುಯೋಗವು ಒದ
 ದ್ದನ್ನು ನೋಡಿ ನಮಗೆ ಬಹಳ ಸಂತೋಷವಾಗಿರುತ್ತದೆ; ಆದರೆ ಈ ಕಾದಂ
 ಬರಿಯು ಮುಗಿಯುವ ಸಂಧಿಯಲ್ಲಿ, ಇದರ ಕತೃಗಳೂ, ಮಹಾರಾಷ್ಟ್ರದ
 ಪ್ರಸಿದ್ಧ ಕಾದಂಬರಿಕಾರರೂ, ನಮ್ಮ ಕಾದಂಬರಿ ಲೇಖನ ಪ್ರವೃತ್ತಿಯ
 ವಿವರವಾಗಿರಬೇಕೆಂದು ಆದ ನಮ್ಮ ಸನ್ಮಾನನೀಯರಾದ ಮ. ರಾ. ರಾ. ಹರಿ
 ರಾಯಣ ಆಪಟಿಯವರು ಕೈಲಾಸವಾಸಿಗಳಾದರೆಂದು ಬರೆಯಲಿಕ್ಕೆ ನಮಗೆ
 ಹುಟ್ಟಿದ ವ್ಯಸನವಾಗುತ್ತದೆ! ಪ್ರತ್ಯಕ್ಷವಾಗಿ ನಮ್ಮ ಮೇಲೆಯೂ, ಅಪ್ರತ್ಯಕ್ಷ
 ವಾಗಿ ಕನ್ನಡಿಗರ ಮೇಲೆಯೂ ನಮ್ಮ ಆಪಟಿಯವರ ಮಹದುಪಕಾರ ವಾಗಿ
 ವಂದೆಂದು ನಾವು ಭಾವಿಸಿರುತ್ತೇವೆ. ಆ ಮಹನೀಯರ ಪ್ರತ್ಯಕ್ಷ ದರ್ಶನ
 ಮಾಡಿಕೊಂಡು, ನಮ್ಮ ಕೃತಜ್ಞತೆ ಪ್ರಕಟಿಸುವ ಸುಯೋಗವು ಒದಗದ್ದಕ್ಕಾಗಿ
 ನಮಗೆ ಪರಮಾವಧಿ ವ್ಯಸನವಾಗಿದೆ. ಅವರ ದರ್ಶನಕ್ಕೆ ಹೋಗಬೇಕು
 ಹೋಗಬೇಕೆನ್ನುವದರೊಳಗೆ ಬೆಳಗಾಗಿ ಹೋಯಿತು! ಉಪಾಯವಿಲ್ಲ. ಜಗ
 ತೆಶ್ವರನು ನಮ್ಮ ಗುರುಸ್ಥಾನಾಪನ್ನರಾದ ಆಪಟಿಯವರ ಆತ್ಮಕ್ಕೆ ಶಾಂತಿ
 ಮನ್ನೀಯಲೆಂದು ಪ್ರಾರ್ಥಿಸಿ, ಬಹು ದುಃಖದಿಂದ ಲೇಖನಿಯನ್ನು ಕೆಳಗಿಟ್ಟು
 ಡುವೆವು!

ಸುರಸ ಗ್ರಂಥ ಮಾಲಾ ಅಭಿಷ, ಹಾವೇರಿ. ಶಕೆ ೧೮೪೧ ವೈಶಾಖ ಶುದ್ಧ ೨	}	ಕೆನ್ನಡಿಗರ ಸೇವಕ ವೇ. ತಿ. ಕುಲಕರಣಿ ಗಳಗನಾಥ
---	---	---

ಹೃದ್ರ ಸಾಧನವಲ್ಲವೆ ನಿನಗೆ ಬೇರೆ ಉಪಜೀವನದ ಮಾರ್ಗವಿಲ್ಲ. ಶ್ರೀ ಗುರು ದೇವಾ, ಭಸ್ಮೋದ್ಧೂಲಿತ ಗಾತ್ರದಿಂದ ಕೇವಲ ವಿರಕ್ತ ಶಿಖಾಮಣಿಯಾಗಿ ತೋರುವ ನೀನು, ಕಳ್ಳತನದಿಂದ ಈ ಅಪಾರವಾದ ಪರಮಾನಂದ ನಿಧಿಯನ್ನು ಎಲ್ಲಿ ಕದ್ದು ಇಟ್ಟುಕೊಂಡಿರುವೆ? ಇಷ್ಟಾಗಿ ನಿನ್ನ ಕೃಪಣತನವೆಷ್ಟು? ನಮ್ಮಂಥ ಪಾಮರರಾದ ವಿಷಯ ಲಂಪಟರು ನಿನ್ನ ದರ್ಶನಮಾತ್ರದಿಂದ ಪರಮಾನಂದ-ವಹೊಂದಿ ಧನ್ಯರಾಗುತ್ತಿರಲು, ಮತ್ತೆ ಮತ್ತೆ ನಮ್ಮನ್ನು ವಿಷಯಕೂಪದಲ್ಲಿ ಕೆಡವುವೆಯಲ್ಲ! ದೇವಾ, ಇಂಥ ಕೃಪಣತನವು ಕರುಣಾಳುವಾದ ನಿನಗೆ ಒಪ್ಪುವದೇ? ನಿನ್ನಲ್ಲಿರುವ ಆ ಪರಮಾನಂದದ ನಿಧಿಯು ಅಮರ್ಯಾದಿತವಾದದ್ದೆಂದು ಕೇಳಿದ್ದೇನೆ; ಅದಕ್ಕೆ ವಿಕಾರವಿಲ್ಲವಂತೆ, ಚ್ಯುತಿಯಿಲ್ಲವಂತೆ! ಅಂದ ಬಳಿಕ ನಮ್ಮಂಥ ಪಾಪಿ-ಪಾಮರರ ಸಂಪರ್ಕದಿಂದ ಅದಕ್ಕೆ ಬರುವ ಕೊರತೆ ಯೇನು? ನಿನ್ನ ಮಹತ್ವನ್ನಿಧಿಯನ್ನು ನಿರಂತರವಾಗಿ ಹೊಂದಿ ಪರಮಾನಂದ ದಲ್ಲಿ ಮಗ್ನರಾಗಿರುವ ಎಷ್ಟೋ ಜನ ಶಿಷ್ಯರು ಇರುವರಲ್ಲವೇ? ಆದರೆ ಸಮರ್ಥ, ನಾನೊಬ್ಬನು ನಿನಗೆ ಭಾರವಾಗುವೆನೇ? ನನ್ನನ್ನು ಇನ್ನು ಚರಣ ಸನ್ನಿಧಿ ಯಲ್ಲಿ ನಿರಂತರವಾಗಿ ಇಟ್ಟುಕೊಂಡು ಬಿಡು. ನನಗೆ ಸ್ವಧರ್ಮ ಹೀನರ ಸಂಗವು ಸಾಕಾಗಿದೆ! ಸ್ವದೇಶದ್ರೋಹಿಗಳ ನೆರಳು ಬೇಡಾಗಿ! ಸ್ವಕರ್ತವ್ಯಹೀನರ ಹವ್ಯಾಸದ ಹೇಸಿಕೆಯಿಟ್ಟಿದೆ! ಆದುದರಿಂದ ಗುರುದೇವಾ, ನನ್ನನ್ನು ಚರಣಸನ್ನಿಧಿಯಿಂದ ಅಗಲಿಸಬೇಡ—ಸರ್ವಥಾ ಅಗಲಿಸಬೇಡ.

ಹೀಗೆ ನುಡಿಯುತ್ತ ಮಹಾರಾಜರು ಗುರುಚರಣಗಳ ವೇಲೆ ಮಸ್ತಕ ವನ್ನಿಟ್ಟು, ಆನಂದ ಬಾಷ್ಪಗಳಿಂದ ಅವುಗಳನ್ನು ತೊಳೆಯುತ್ತಿರಲು, ಆತ್ಮ ಸಮರ್ಥರ ಕುತ್ತಿಗೆಯ ಶಿರಗಳೂ ಬಿಗಿದು ಬಂದವು; ಅವರ ಕಣ್ಣುಗಳೊಳಗಿಂದಲೂ ಆನಂದ ಬಾಷ್ಪಗಳು ಉವರ ಹತ್ತಿದವು. ಹೀಗೆ ಧನ್ಯರಾದ ಆ ಗುರು ಶಿಷ್ಯರಿಬ್ಬರೂ ಪರಸ್ಪರ ಮಹಿಮೆಯ ಸ್ಮರಣದಿಂದ ಆನಂದಪರವಶರಾಗಿರುವಾಗ ಅವರ ಸೇವ್ಯ-ಸೇವಕ ಭಾವವು ಅಳಿದು ಹೋಗಿ, ಅವರಿಬ್ಬರೂ ಆನಂದರೂಪ ಏಕರಸವಾಗಿ ಹೋಗಿದ್ದರು. ಆಗಿನ ಅವರ ಐಕ್ಯಭಾವವನ್ನು ನೋಡುವದು ಪಾಮರರಿಗೆ ಶಕ್ಯವೇ? ಹೀಗೆ ಪರಮಾನಂದ ಸ್ಥಿತಿಯಲ್ಲಿ ಕೆಲಕಾಲವು ಕ್ರಮಿಸುತ್ತಿರಲು, ಸಮರ್ಥರು ಜಾಗರೂಕರಾಗಿ ಶಿಷ್ಯನನ್ನು ವಾತ್ಸಲ್ಯದಿಂದ ಹಿಡಿದೆತ್ತಿ— 'ಎತ್ಸಾ, ಶಿವಬಾ, ನೀನು ಪರಮ ಧನ್ಯನು ಕಂಡೆಯಾ; ಅಂತೇ ನಮ್ಮ ಕೈ

ಮುಟ್ಟಿ ಮಾಡಲಾಗದೆ, ಹಾಗೂ ಅನ್ಯರಿಂದ ಸಾಧಿಸಲರಕ್ಕನಾದ ಕಾರ್ಯವನ್ನು ನಿನ್ನ ಕೊರಳಲ್ಲಿ ಹಾಕಿರುತ್ತೇನೆ. ಸಮರ್ಥಶಿಷ್ಯ, ನಿನ್ನ ಹೊತನು ಅವನ್ನು ಯಾರು ನಿಷ್ಕರಿಸುವರು ಹೇಳು? ಈ ಭರತಭೂಮಿಯು ಯವನ ಬಾಧೆಯಿಂದ ಪೀಡಿತನಾಗಿರುವದು. ಆ ಬಾಧೆಯನ್ನು ದೂರ ಮಾಡುವ ಕೆಲಸವು ಸಾಮಾನ್ಯನಾದವಲ್ಲ. ಅದನ್ನು ಪೂರಯಿಸಲಿಕ್ಕೆ ನಿನ್ನಂಥ ಅವತಾರಿ ಕರೇ ಬೇಕಾಗಿರುವರು. ನಾನೇನೂ ಮುತ್ಸರಿಸಿಲ್ಲ, ಶೂರರಲ್ಲಿ, ಧರ್ಮಸ್ಥಾಪನೆಯ ಬರಿಯ ಹವ್ಯಾಸವನ್ನು ಹಮ್ಮಿದ ಮಾತ್ರದಿಂದ ನಮ್ಮಿಂದೇನಾಗುವದು ಹೇಳು? ನಿನ್ನಂಥ ಮಹಾ ತೇಜಸ್ವಿಯು ತಪಸ್ಸಿನಿಂದ ತಪ್ಪನಾಗುತ್ತಾ ಧರ್ಮೋದ್ಧಾರದ, ಅರ್ಥಾತ್ ಜಗತ್ಕಲ್ಯಾಣದ ಕಾರ್ಯವನ್ನು ಮಾಡುತ್ತಿರುವಾಗ ನಿನಗಾಗುವ ಪರಿತಾಪವನ್ನು ಕೂಡಿದಾಗ ನಾವು ಎರಡು ಮಾತುಗಳಿಂದ ಶಾಂತಗೊಳಿಸಲು ಯತ್ನಿಸತಕ್ಕವರು; ಮತ್ತು ನಿನ್ನ ಕಾರ್ಯದೊಳಗಿನ ವಿಘ್ನಗಳನ್ನು ದೂರಮಾಡಿ ನಿನ್ನನ್ನು ಜಯಶೀಲನಾಗಿ ಮಾಡೆಂದು ಆ ಶ್ರೀ ಸೀತಾರಾಮನನ್ನು ಪ್ರಾರ್ಥಿಸತಕ್ಕವರು. ಇದಕ್ಕೂ ಹೆಚ್ಚಿನ ಕೆಲಸವು ನಮ್ಮಿಂದೇನಾಗುವದು? ಶಿವಬಾ, ನೀನು ಈಗ ಅನುಭವಿಸುತ್ತಿರುವ ಪರಮಾನಂದವು ನಿನ್ನ ತಪಸ್ಸಿನ ಫಲವಾಗಿರುವದು. ಅದನ್ನು ನನ್ನಂಥವರು ಕದ್ದಿಡಬಹುದೇ? ಜಗತ್ತನ್ನೆಲ್ಲ ತುಂಬಿ ತುಳುಕುತ್ತಿರುವ, ಅಥವಾ ಜಗದ್ರೂಪವೇ ಆಗಿರುವ ಆ ಪರಮಾನಂದವನ್ನು ಸಂಚಯಿಸಿ ಇಡಲು, ಸ್ಥಳ ಸಾಲಬಹುದೇ? ಅದನ್ನು ಸಂಗ್ರಹಿಸಿ ಇಡುವವರಾದರೂ ಯಾರು? ಅಪ್ಪಾ, ನಿನ್ನ ಗುರುಭಕ್ತಿಯೇ ಅಷ್ಟು ಬಲವತ್ತರವಾಗಿರುವದರಿಂದ ನಿನ್ನ ಮುಖದಿಂದ ಭಕ್ತಿರಸವನ್ನು ಸ್ರವಿಸುತ್ತಿರುವ ಇಂಥ ದಿವ್ಯ ವಾಣಿಗಳು ಹೊರಡುತ್ತಿರುವವು. ಧನ್ಯಪುರುಷಾ, ಆ ಪರಮಾನಂದವು ಜ್ಞಾನಮೂಲವಾದ ಭಕ್ತಿಪ್ರರೂಪವೂ, ತಪೋರೂಪವೂ ಆಗಿರುವದರಿಂದ, ನಿನ್ನಂಥ ಭಕ್ತಿಯುತ ತಪೋಧನನಿಗಲ್ಲದೆ ಅನ್ಯರಿಗೆ ಅದು ಸರ್ವಧಾ ಪ್ರಾಪ್ತವಾಗಲಾರದು. ಸತ್ಪುರುಷರ ಸ್ಥಾನದಲ್ಲಿಿದ್ದ ಮಾತ್ರದಿಂದ ಯಾರು ಏನು ಸಂಪಾದಿಸಿರುವರು? ಕೆಚ್ಚಲಕ್ಕೆ ಹತ್ತಿದ ಉಣ್ಣೆಯು ಹಾಲಿನ ಅನುಭವವನ್ನರಿಯದಂತೆ, ಭಕ್ತಿಯಿಲ್ಲದತಪೋಹೀನರು ಎಲ್ಲಿ ಇದ್ದರೂ ಅವರು ಪರಮಾನಂದವ ಅನುಭವವನ್ನು ಅರಿಯೇ ಆರಿಯರು! ಏಳು ಬೇವಾಸೀನ್ಯವನ್ನು ಬಿಡು. ಕೈಕೊಂಡ ಲೋಕಕಲ್ಯಾಣದ ಕಾರ್ಯಕ್ಕಾಗಿ ಲೋಕಕಟ್ಟು.

ತನ್ನೂ, ದೇಹವಿರುವ ತನಕ ಕರ್ಮವನ್ನು ತ್ಯಜಿಸಲಾಸಲ್ಲ. ಈ ಕರ್ಮ ಭೂಮಿಯಲ್ಲಿ ದೇಹವನ್ನೆತ್ತಿ, ತಪಸ್ಸನ್ನಾಚರಿಸದ ಮನುಷ್ಯನು ಮಂದ ಭಾಗ್ಯನಲ್ಲವೇ? ಆದ್ದರಿಂದ ನೀನು ಕರ್ಮತ್ಯಾಗಕ್ಕೆ ಮನಸ್ಸು ಮಾಡದೆ, ಸ್ವದೇಶೋದ್ಧಾರದ ಕಾರ್ಯವನ್ನು ಮುಂದಕ್ಕೆ ಸಾಗಿಸಲು ಸಿದ್ಧನಾಗು; ಏಳು.

ಎಲೈ ಪುಣ್ಯವಂತನಾದ ಶಹಾಜೀ ಪುತ್ರನೇ, ಜೀಜಾಬಾಯಿಯ ಪುಣ್ಯೋದರವನ್ನು ಪ್ರಕಾಶಿಸಿದವನೇ, ಬಾಲ್ಯದಾಃಭ್ಯ ಸ್ವದೇಶೋದ್ಧಾರದ ಕಾರ್ಯದಲ್ಲಿ ನೀನು ಪರಿಪರಿಯ ಕಷ್ಟಗಳನ್ನು ಅನುಭವಿಸಿರುವೆಯೆಂಬದನ್ನು ನಾನು ಬಲ್ಲೆನು. ಅವೆಲ್ಲ ಕಷ್ಟಗಳು ನಿನ್ನ ಹೆಚ್ಚಳಕ್ಕಾಗಿಯೇ ಬಂದಿರುತ್ತವೆಂದು ತಿಳಿದುಕೋ. ಮಹಾಕಾರ್ಯದಲ್ಲಿ ಬರುವ ಮಹಾ ವಿಘ್ನಗಳನ್ನು ಮಹಾಪುರುಷರಲ್ಲದೆ ಮತ್ತೆ ಯಾರು ನೀಗಬೇಕು? ನಿನ್ನ ಕಲ್ಯಾಣವನ್ನು ಸಜ್ಜನರು ಸದಾ ಚಿಂತಿಸುತ್ತಿರುವರು; ನಿನ್ನ ಬೆನ್ನನ್ನು ಶ್ರೀ ಭವಾನಿಮಾತೆಯು ಸದಾ ಕಾಯುತ್ತಿರುವಳು. ಹೀಗೆ ಸಜ್ಜನರೂ, ದೇವತೆಗಳೂ ನಿನ್ನ ಯೋಗಕ್ಷೇಮವನ್ನು ವಹಿಸಿರುವದು ಯಾತಕ್ಕೆ? ನೀನು ದೀನಾನಾಥರ ರಕ್ಷಣಕ್ಕಾಗಿ ಟೊಂಕಕಟ್ಟಿರುವದರಿಂದಲೇ ಅಲ್ಲವೇ? ಸಜ್ಜನರ, ಹಾಗೂ ದೇವರ ಪರೋಪಕಾರರೂಪ ಸಂಸಾರದ ಭಾರವನ್ನು ನೀನು ಹೊತ್ತಿರುವದರಿಂದ, ನಿನ್ನ ಸಂಸಾರದ ಭಾರವನ್ನು ಸಜ್ಜನರೂ, ದೇವರೂ ಹೊತ್ತಿರುವರು. ಈಗ ನಿನಗೊದಗಿದ್ದ ಪ್ರಸಂಗವನ್ನೇ ನೆನಪು ಮಾಡಿಕೊ. ನಿನ್ನ ಬಲವೆಷ್ಟು, ಅಘಜುಲ ಖಾನನ ಬಲವೆಷ್ಟು? ಆದರೆ ಶ್ರೀಭವಾನಿಯ ಕೃಪೆಯಿಂದ ಬಹು ಬಲಿಷ್ಠನಾದ ಖಾನನನ್ನು ಮರ್ದಿಸಿ ವಿಜಾಪುರದ ಬಾದಶಹನ ಸಿಂಹಾಸನವನ್ನು ನೀನು ನಡುಗಿಶಿದೆಯಲ್ಲ? ಆದರೆ ಶಿವರಾಯಾ, ಇಷ್ಟರಿಂದ ನಿನಗೊದಗುವ ವಿಘ್ನಗಳು ಮುಗಿದವೆಂದು ಮಾತ್ರ ತಿಳಿಯಬೇಡ. ನೀನು ಇನ್ನೊಂದು ಮಹಾ ಸಂಕಟದೊಳಗಿಂದ ಪಾರಾಗಬೇಕಾಗಿರುವದು. ಆ ಮಹಾ ಸಂಕಟದಿಂದ ಪಾರಾಗಲಿಕ್ಕೆ ಪ್ರತ್ಯಕ್ಷ ಶಿವಾವತಾರ ವೆನಿಸುವ ನೀನೇ ಸಮರ್ಥನು. ಇನ್ನು ಮುಂದೆ ಬರುವ ಸಂಕಟವನ್ನು ಮನಸ್ಸಿನಲ್ಲಿ ತಂದರೆ, ಈ ವರೆಗೆ ಒದಗಿದ ಸಂಕಟಗಳು ತೀರ ಹೃದ್ರವಾದವುಗಳೆಂದು ಹೇಳಬೇಕಾಗುತ್ತದೆ. ಅತ್ಯಂತ ಬಲಾಢ್ಯನಾದ ದಿಲ್ಲಿಯ ಔರಂಗಜೇಬ ಬಾದಶಹನು ನಿನ್ನನ್ನು ರಸಾತಲಕ್ಕೆ ಮೆಟ್ಟಿಲು ಸಂಕಲ್ಪ ಮಾಡಿರುವನು. ಆತನು ಮೊದಲು ತನ್ನ ಸೋದರತ್ತಿಯ ಗಂಡ

ದ ಷಾಯಿತ್ತೇ ಖಾನನನ್ನು ನಿನ್ನ ಮೇಲೆ ದಂಡೆತ್ತಿ ಕಳಿಸಿದನು; ಆದರೆ
ನು ಯುಕ್ತಿಯಿಂದ ಆತನನ್ನು ದಿಕ್ಕುಪಾಲಾಗಿ ಓಡಿಸಿ, ಆತನ ಮಗನನ್ನು
ಮುಸವನಕ್ಕೆ ಅಟ್ಟಿದ! ಈ ಸಿಟ್ಟು ಬೆರಗಜೇಬನ ಹೊಟ್ಟೆಯಲ್ಲಿರುವದು.
ಲಾಗಿ ಅಫಜುಲ ಖಾನನಂಥ ಬಲಾಢ್ಯ ಸರದಾರನನ್ನು ಗೊತ್ತಿಗೆ ಹಚ್ಚಿ
ಜಾಪುರದ ಬಾದಶಹನನ್ನು ನೀನು ಮೂರಿ ನಿಂತಿದ್ದ, ಆ ಕೂಟ್ಟೆಕಿಚ್ಚಿನ
ಭಾವದ ಬೆರಗಜೇಬನಿಗೆ ಎಂದಿಗೂ ಸಹನವಾಗದು. ಆದ್ದರಿಂದ ಶಿವಬಾ,
ಲ್ಲಿಯ ಬಲಾಢ್ಯ ಸರದಾರರು ಒಬ್ಬರಹಿಂದೆ ಒಬ್ಬರಂತೆ ಬಾದಶಹನ ಆಪ್ತನ
ಂದ ನಿನ್ನ ಮೇಲೆ ಎಡೆಬಿಡದೆ ಸಾಗಿ ಬರುವರೆಂಬದನ್ನು ಚನ್ನಾಗಿ ನೆನಪಿ
ಬಿಡು! ಆದರೂ ಮಹಾ ವಿಭೂತಿಸ್ವರೂಪನಾದ ನೀನು, ಎಲ್ಲ ಗಂಡಾಂತರ
ರೊಳಗಿಂದ ಪಾರಾಗಿ 'ಭತ್ರಪತಿ'ಯೆಂಬ ಬಿರುದನ್ನು ಆ ಬಾದಶಹನಿಂದಲೇ
ಪಡಿಸಿ, ರಾಹುಮುಕ್ತನಾದ ನಡುವಗಲ ಮಾರ್ತಾಂಡನಂತೆ ಪ್ರಕಾಶಿಸುವೆ!
ನು ನಮ್ಮ ಭವಿಷ್ಯವಾಣಿಯೆಂದು ತಿಳಿದುಕೋ. ನಮ್ಮ ಈ ಭವಿಷ್ಯ ವಾಣಿ
ನನ್ನು ಸತ್ಯವಾಗಿ ಮಾಡುವದಕ್ಕಾಗಿ ತಕ್ಕ ಶಕ್ತಿ-ಯುಕ್ತಿಗಳನ್ನು ಸಮರ್ಥ
ವಿವಿರನು ನಿನಗೆ ದಯಪಾಲಿಸುವನು! ಶ್ರೀ ಅಂಬಾಭವಾನಿಯ ಅನುಗ್ರ
ವು ನಿನ್ನ ಬೆಂಗಾವಲಿಗಿರುವದು. ಅಂದ ಬಳಿಕ ಪುಣ್ಯವಂತಾ, ನಿನಗಿಂತ
ಚ್ಚಿನ ವೈಭವಶಾಲಿಯು ಮತ್ತೊಬ್ಬನಾವನಿರುವನು? ನಿನಗೆ ಅಲಭ್ಯವಾದ
ದ್ಯದೇಹವು ಪ್ರಾಪ್ತವಾಗಿರುತ್ತದೆ; ಅನುಕೂಲ ಪರಿಸ್ಥಿತಿಯು ಅನಾಯಾಸ
ಾಗಿ ಒದಗಿರುತ್ತದೆ; ಸತ್ಪುರುಷರೂ ದೇವರೂ ನಿನ್ನನ್ನು ಅನುಗ್ರಹಿಸಲು
ತುರರಾಗಿರುತ್ತಾರೆ. ಆದ್ದರಿಂದ ದೇಹವು ಬಿದ್ದುಹೋಗುವದರೊಳಗೆ, ದೀರ್ಘ
ಯತ್ನದಿಂದ ಕೀರ್ತಿ ಧ್ವಜವನ್ನು ನಿಲ್ಲಿಸಿಬಿಡು. ಅವರೆ ನಿನ್ನ ದೇಹವು
ದರೂ ಕೀರ್ತಿಯು ನಿನ್ನಹಿಂದೆ ಉಳಿಯುವದು. ಹೀಗೆ ಕೀರ್ತಿಶೇಷರಾ
ವದೇ ಜನ್ಮದ ಸಾರ್ಥಕತೆಯೆಂದು ತಿಳಿದುಕೋ ಒಟ್ಟಿಗೆ ಹೇಳುವದಿಷ್ಟೇ,
ಕೃತ ಕಾರ್ಯವನ್ನು ನೀನು ಕೊನೆಗಾಣಿಸದೇ ಇರಬೇಡ; ಒಂದು ಪಕ್ಷ
ಲ್ಲಿ ಕಾರ್ಯವು ಕೊನೆಗಾಣದಿದ್ದರೂ ನೀನು ಕಾರ್ಯದಿಂದ ಅಜನ್ಮ ಚಲಿಸ
ಬೇಡ. ಇದೇ ನಮ್ಮ ಹೃದಯವೆಂದು ತಿಳಿದುಕೋ. ನಮ್ಮ ಈ ಹೃದಯ
ನ್ನು ಕೊನೆಗಾಣಿಸುವಾಗ ನಿನಗೆ ಬಹಳ ತೊಂದರೆಗಳು ಒದಗಬಹುದು;
ಶಾಯಿ ಉತ್ಪನ್ನವಾಗಬಹುದು; ಆದರೆ ಅವನ್ನೆಲ್ಲ ಕ್ಷಣಿಕವೆಂದು ತಿಳಿ

ದುಕೋ. ನಾನು ತಪಸ್ಸನ್ನಾಚರಿಸುವಾಗ ಮೂರು ಸಾರೆ ದೃಷ್ಟಾಂತವಾಗಿವೆ ನೀನು ಸರ್ವಥಾ ಅಂಜಕೂಡದು.”

ಶ್ರೀ ಗುರುಗಳ ಈ ಉತ್ಸಾಹ ಜನಕ ಬೋಧದಿಂದ ಮಹಾರಾಜರ ಅಂತಃಕರಣವು ಸಂತುಷ್ಟವಾಯಿತು. ಅವರ ಮನಸ್ಸಿನ ದೌರ್ಬಲ್ಯವು ಅಳಿದು ಹೋಗಿ, ಅವರ ಉಜ್ವಲವಾದ ಕರ್ತವ್ಯ ಜಾಗರೂಕತೆಯು ಉತ್ತೇಜನಗೊಂಡಿತು. ಅವರು ಬದ್ಧಾಂಜಲಿಗಳಾಗಿ ಗುರುಗಳ ಮುಂದೆ ನಿಂತುಕೊಂಡು—
 “ಸದ್ಗುರುನಾಥನೇ, ಎಲ್ಲವೂ ನಿನ್ನ ತಂತ್ರದಿಂದಲೇ ನಡೆದಿರುವದು. ನಿನ್ನ ಹೊರತು ಜಗತ್ತಿನಲ್ಲಿ ಏನಿರುವದು? ನೀನು ಪರಾಕ್ರಮಿಗಳಲ್ಲಿಯ ಪರಾಕ್ರಮವೂ, ಮುಕ್ತದ್ವಿಗಳಲ್ಲಿಯ ಮುಕ್ತದ್ವಿತನವೂ, ಜಯಶಾಲಿಗಳಲ್ಲಿಯ ಜಯವೂ ಆಗಿರುತ್ತೀ. ಅಂತೇ ನಿನ್ನ ಬೋಧಶ್ರವಣ ಮಾತ್ರದಿಂದ ಮನುಷ್ಯರಲ್ಲಿಯ ಕಾರ್ಯಕ್ಷಮಗಳಾದ ಹಲವು ಸದ್ಗುಣಗಳು ಉತ್ತೇಜನಗೊಳ್ಳುವವು; ಮತ್ತು ನೂತನವಾದ ಜನ್ಮವನ್ನು ತಾಳುವಂತೆ ಮನುಷ್ಯನು ಚಪಲತ್ವವನ್ನು ಪಡೆಯುವನು. ಸದ್ಗುರುನಾಥಾ, ನಿನ್ನ ಅಪ್ಪಣೆಯೇ ನನಗೆ ವೇದವಾಕ್ಯವು. ನನ್ನ ಅನಂತ ಅಪರಾಧಗಳನ್ನು ಕ್ಷಮಿಸಿ ನನಗೆ ಕಲ್ಯಾಣಕಾರಕವಾದ ಮಾರ್ಗವನ್ನು ತೋರಿಸು. ಅಜ್ಞಾನದ ಮೂಲಕ ನಮ್ಮ ಹಿತವನ್ನೇ ನಾವು ಆರಿಯೆವು; ಅಂದಬಳಿಕ ನಮಗೆ ಪರಹಿತಜ್ಞಾನದ ಮಾತೆಂಕೆ? ಸರ್ವಸತ್ತಾಧಾರಿಯೂ, ಸರ್ವಸ್ವತಂತ್ರನೂ, ಸರ್ವಸೂತ್ರ ಚಾಲಕನೂ ಆದ ನೀನುಮಾತ್ರ ಜಗತ್ಕಲ್ಯಾಣ ಮಾಡಲು ಪಾತ್ರನು. ನಮ್ಮಂಥ ಪಾಮರರು ನಿನಗೆ ಸರ್ವಥಾ ಅಂಕಿತರೇ ಸರಿ. ಈ ದಾಸನಮೇಲೆ ನಿನ್ನ ಸಂಪೂರ್ಣ ಅಧಿಕಾರವಿರುವದು. ನಿನ್ನ ಮನಸ್ಸಿಗೆ ಬಂದಂತೆ ನನ್ನನ್ನು ನಡೆಸಿಕೋ. ನಿನ್ನ ಅಪ್ಪಣೆಯನ್ನು ಪಾಲಿಸುವದಕ್ಕಾಗಿಯೇ ಹನ್ನೆರಡು ವರ್ಷ ನಾನು ನಿನ್ನ ಚರಣ ದರ್ಶನವನ್ನು ಮಾಡಿಕೊಂಡಿರುವದಿಲ್ಲ. ಇಷ್ಟು ದಿನಗಳಲ್ಲಿ ಜಮೈಯಾದರೂ ನಿನ್ನ ಚರಣ ಧೂಳಿಯು ನನ್ನ ವಾಸಸ್ಥಳವನ್ನು ಪವಿತ್ರ ಮಾಡಿರುವದಿಲ್ಲ. ಈಗ ಪರಮಾನುಗ್ರಹ ಮಾಡಿ ಪ್ರತಾಪಗಡಕ್ಕೆ ದಯಮಾಡಿಸಿ, ನಮ್ಮೆಲ್ಲರನ್ನೂ ಪುನೀತರನ್ನಾಗಿ ಮಾಡಬೇಕು. ಮಾತೃಶ್ರಿಯವರು ಸದಾ ನಿನ್ನ ಧ್ಯಾನತತ್ಪರರಾಗಿರುವರು. ನಮ್ಮ ಸ್ವಾಮಿನಿಷ್ಠ ಮಾವಳ ವೀರರನ್ನೂ ನನ್ನ ಸಕಲಪರವಾರವನ್ನೂ ಕೃಪಾಧೃಷ್ಟಿಯಿಂದ ನೋಡಿ, ಅವರೆಲ್ಲ ಹೊಸ ಸತ್ಕವನ್ನು ತುಂಬು; ಅಂದರೆ

ನಾವೆಲ್ಲರೂ ಮುಂದೆ ಬರುವ ಸಂಕಟಗಳಿಗೆ ಎದೆಗೊಟ್ಟು ನಿಲ್ಲಲು ಸಮರ್ಥರಾಗುವೆವು.

ಮಹಾ ತೇಜಸ್ವಿಯಾದ ಶ್ರೀಯುಕ್ತನ ಈ ಮಾತುಗಳನ್ನು ಕೇಳಿ ಸಮರ್ಥರು ತಟ್ಟನೆ ಎದ್ದುನಿಂತರು. ಅವರೆಲ್ಲರೂ ಕಾಲನಡಿಗೆಯಿಂದಲೇ ಪ್ರತಾಪಗಡದ ಕಡೆಗೆ ಸಾಗಿದರು. ಶ್ರೀ ಗುರುವಿನ ಆಗಮನದ ಸುದ್ದಿಯು ಮಹಾರಾಜರ ಅಪ್ಪನೆಯಂತೆ ರಾವೃತ್ತರ ಮುಖಾಂತರ ಮುಂಗಡವಾಗಿ ಪ್ರತಾಪಗಡಕ್ಕೆ ಮುಟ್ಟಿತು; ಎಲ್ಲರೂ ಪರಮ ಭಕ್ತಿಯಿಂದ ಶ್ರೀ ಗುರುವಿನ ಬರುವನ್ನು ಎದುರು ನೋಡಹತ್ತಿದರು. ಸಾತ್ವಿಕ ಭಕ್ತಿಗೆ ಒಪ್ಪುವಂತೆ ಸ್ವಾಭಾವಿಕವಾದ ಸ್ವಾಗತವು ಶ್ರೀ ಗುರುವಿಗೋಸ್ಕರ ಮಾಡಲ್ಪಟ್ಟಿತು. ಇಂದು ಒಂದು ಅದ್ಭುತವಾದ ದೈವೀತೇಜಸ್ಸು ಪ್ರತಾಪ ಗಡವನ್ನು ಬೆಳಗಿದ್ದರಿಂದ, ನೋಡಿದ ತ್ತೆಲ್ಲ ದೈವೀ ಭಾವನೆಯು ಕಂಗೊಳಿಸುತ್ತಿತ್ತು. ಆಗ ಸಮರ್ಥರು ಪ್ರಸನ್ನವದನರಾಗಿ ರಾಜಗ್ರಹವನ್ನು ಪ್ರವೇಶಿಸಿದರು. ಶ್ರೀ ಗುರುವಿನ ದರ್ಶನಮಾತ್ರದಿಂದ ಜನರ ರಾಜಸ ತಾಮಸ ವೃತ್ತಿಗಳು ಅಳಿದುಹೋಗಿ ಸಾತ್ವಿಕ ವೃತ್ತಿಯು ಜಾಗೃತವಾಯಿತು. ಸಮರ್ಥರು ಶ್ರೀ ಭವಾನಿಯ ದರ್ಶನ ಮಾಡಿಕೊಂಡು ಜೀಜಾಬಾಯಿಯವರ ಬಳಿಗೆ ಹೋದರು. ಆಗ ಅವರ ಮಾತೆಯು ಗುರುಚರಣಕ್ಕೆರಗಿದಳು. ತನ್ನ ಶಿವಬಾನಮೇಲಿನ ಶ್ರೀ ಗುರುವಿನ ವಾತ್ಸಲ್ಯವನ್ನು ಸ್ಮರಿಸಿ ಆ ಸಾಧ್ವಿಯ ಕಂಠವು ಸದ್ಗದಿತವಾಯಿತು; ನೇತ್ರಗಳು ಜಾಪ್ತಪೂರ್ಣವಾದವು; ಶ್ರೀ ಗುರುಕೃಪೆಯಿಂದಲೇ ತನ್ನ ಒಬ್ಬನೇ ಒಬ್ಬ ಮಗನು ಗಂಡಾಂತರದಿಂದ ಪಾರಾದನೆಂದು ಆಕೆಯು ಭಾವಿಸಿ, ಶ್ರೀ ಗುರುಚರಣದಲ್ಲಿ ಕೃತಜ್ಞಳಾಗಿ ಮಾತಾಡಲಾರದೆ ತಲೆಬಾಗಿಸಿ ಸುಮ್ಮನೆ ನಿಂತುಕೊಂಡಳು. ಆಗ ಸಮರ್ಥರು ಪುಣ್ಯವಂತಳಾದ ಆ ಜೀಜಾಬಾಯಿಯನ್ನು ಕುರಿತು—“ಅಮ್ಮಾ, ವೀರಮಾತೇ, ನಿನಗೆ ಶುಭವಾಗಲಿ. ಈವರೆಗೆ ನಿನ್ನ ಪುಣ್ಯಪ್ರಭಾವದಿಂದಲೇ ಶಿವಬಾನು ಹಲವು ಗಂಡಾಂತರಗಳಿಂದ ಪಾರಾಗುತ್ತ ಬಂದನು; ಮಹಾ ಪತಿವ್ರತೆಯಾದ ನಿನ್ನ ಅಶಿರ್ವಾದದಿಂದಲೇ ಮುಂದೆ ಬರುವ ದೊಡ್ಡ ಗಂಡಾಂತರದಿಂದ ಪಾರಾಗಿ ಆತನು ಸ್ವರಾಜ್ಯವನ್ನು ಸ್ಥಿರಗೊಳಿಸುವನು. ಬಹುದಿವಸಗಳ ಮೇಲೆ ಅಗಿರುವ ನಿನ್ನ ದರ್ಶನದಿಂದ ನಮಗೆ ಪರಮಾನಂದವಾಗಿರುವದು.” ಎಂದು ನುಡಿಯಲು, ಜೀಜಾಬಾಯಿ

ಯವರು—“ಸಮರ್ಥ, ಸದ್ಗುರೋ, ಅಘಟಿತಘಟನಾಶಕ್ತಿಯ ನಿನ್ನ ವಾಣಿಯು ನಮ್ಮಂಥ ಪಾಮರರನ್ನು ಕೃತಾರ್ಥರನ್ನಾಗಿ ಮಾಡುವಲ್ಲಿ ಅಶ್ವರ್ಯವಿಲ್ಲ, ನಿನ್ನ ಆಶ್ರಯವನ್ನು ಪಡೆದ ನಾವು ಪರಮ ಧನ್ಯರೇ ಸರಿ; ಆದರೆ ಕೃಪಾವಂತಾ, ನಮ್ಮ ಶಿವಬಾನಿಗೆ ಒದಗುವ ವಿಘ್ನಗಳು ಇನ್ನೂ ತೀರಲಿವೇ? ಆಗಲಿ, ಸಮರ್ಥ ಶಿಷ್ಯನೆನಿಸುವ ನಮ್ಮ ಶಿವಬಾನು ಎಂಥ ವಿಘ್ನಗಳಿಗೂ ಸೊಪ್ಪುಹಾಕುವ ಕಾರಣವಿಲ್ಲ. ಮೇಲಾಗಿ ಶ್ರೀ ಗುರುಮುಖದಿಂದ ಕಲ್ಯಾಣಕರವಾದ ಆಶೀರ್ವಾದರೂಪ ಭವಿಷ್ಯ ವಾಣಿಯು ಹೊರಟಿರುವದು. ನಮ್ಮ ಶಿವಬಾನ ಮುಖಾಂತರ ಶ್ರೀ ಗುರುವು ಸ್ವರಾಜ್ಯವನ್ನು ಸ್ಥಿರಗೊಳಿಸುವ ದಕ್ಕಿಂತ ಹೆಚ್ಚಿನದೇನು ನಮಗೆ ಬೇಕಾಗಿದೆ? ಸ್ವರಾಜ್ಯದ ಮುಖಾಂತರ ಸರ್ವೋತ್ಕರ್ಷ ಮೂಲವಾದ ಸ್ವಧರ್ಮದ ಉದ್ಧಾರವಾದರೆ ಶಿವಬಾನ ಶ್ರಮವು ಸಫಲವಾಗುವದು; ನಮ್ಮ ಭೋಸಲೆ ವಂಶವು ಕೃತಾರ್ಥವಾಗುವದು.”

ಈ ವೇರೆಗೆ ಸತ್ಪಶಾಲಿಗಳ ಸಂಭಾಷಣವಾದ ಬಳಿಕ ಶ್ರೀ ಗುರುವಿನ ಪೂಜೆ-ಮನಸ್ಕಾರಗಳ ಸಂಭ್ರಮಕ್ಕೆ ಆರಂಭವಾಯಿತು. ಸಜ್ಜನರ ಆಗಮನದ ದಿವಸವನ್ನೇ ಸರ್ವ ಸುದಿನಗಳ ಸಮುಚ್ಚಯವೆಂದು ಸಜ್ಜನರು ಭಾವಿಸುವರು. ಅದರಂತೆ ಸಮರ್ಥರ ಆಗಮನದ ದಿವಸವು ಶಿವರಾಯನ ಪರಿವಾರಕ್ಕೆ ದೊಡ್ಡ ಮನ್ನಾದಿಯಂತೆ ಆಯಿತು. ಶ್ರೀ ಗುರುವಿನ ಪೂಜಾವಿಧಾನವು ಯಥಾಸಾಂಗವಾಗಿ ಜರುಗಿದಬಳಿಕ ಶ್ರೀ ಗುರುಪ್ರಸಾದವನ್ನು ಎಲ್ಲರೂ ಅನಂದದಿಂದ ಸ್ವೀಕರಿಸಿದರು. ಅಧಿಕಾರಸಂಪನ್ನರಾದ ಅಪ್ತರೊಡನೆ ಆಲೋಚಿಸುವದು ಮನುಷ್ಯಸ್ವಭಾವವಷ್ಟೇ? ಅದರಂತೆ ಪರಮ ಅಪ್ತನಾದ ಸಮರ್ಥಸದ್ಗುರುವಿನ ಬಳಿಯಲ್ಲಿ ತಾವು ಕೈಕೊಂಡಿದ್ದ ಗಂಡಾಂತರದ ಮಹಾ ಕಾರ್ಯವನ್ನು ಆಲೋಚಿಸುವದಕ್ಕಾಗಿ ಶಿವರಾಯನ ನಂಬಿಗೆಯ ನಿಯಮಿತ ಪರಿವಾರವು ಏಕಾಂತದಲ್ಲಿ ಶ್ರೀ ಗುರುವಿನ ಸನ್ನಿಹಿತದಲ್ಲಿ ನೆರೆಯಿತು. ಶ್ರೀ ಗುರುವು ಭಾವೀ ಗಂಡಾಂತರವನ್ನು ಕುರಿತು ಏನು ಹೇಳುವನೋ ಎಂದು ಎಲ್ಲರೂ ಅತುರದಿಂದ ಎದುರು ನೋಡುತ್ತಿದ್ದರು. ತೇಜೋವಂತರಾದ ತಪೋಧನರ ಮುಂದೆ ಬಾಯಿಬಿಡುವ ಯೋಗ್ಯತೆಯು ಯಾರಿಗಿರುವದು? ಎಲ್ಲರೂ ತಟಸ್ಥರಾಗಿ ಶ್ರೀ ಗುರುವಿನ ಸನ್ನಿಧಿಯಲ್ಲಿ ವಿನಯದಿಂದ ಕುಳಿತುಬಿಟ್ಟಿದ್ದರು. ಅಷ್ಟರಲ್ಲಿ ಸಮರ್ಥರು ಆ ಧರ್ಮನಿಷ್ಠ ಪರಿವಾರವನ್ನು ನೋಡಿ ಮಹಾರಾಜರನ್ನು

ಕುರಿತು—“ಶಿವಬಾ, ರಘುವೀರನ ತಂತ್ರದಿಂದ ಕಾಲ ಕಾಲಕ್ಕೆ ನಮಗೊದಗುವ ಪ್ರಸಂಗಗಳು ನಮ್ಮ ಹಿತಕ್ಕಾಗಿಯೇ ಇರುತ್ತವೆಂಬದನ್ನು ಮರೆಯಲಾಗದು. ದಿಲ್ಲಿಯ ಬಾಹಶಹನಿಂದಮುಂದೆ ಒದಗಬೇಕಾಗಿದ್ದ ಗಂಡಾಂತರವು ನಮ್ಮ ಹಿತಕ್ಕಾಗಿಯೇ ಇರುತ್ತದೆ. ಗಂಡಾಂತರವು ಅತ್ಯಂತ ಭಯಂಕರವೆಂದು ಶ್ರೀ ರಘುವೀರನು ಸೂಚಿಸುತ್ತಿರುವನು; ಆದರೂ ಇದರಿಂದ ನೀವು ಉಪಶಾಂತರಾಗಬಾರದು. ಒಂದು ಪಕ್ಷದಲ್ಲಿ ನೀವು ಈಗ ಮಾಡಿದ ಯತ್ನವೆಲ್ಲ ನಿಷ್ಫಲವಾಗುವಂತೆ ತೋರಬಹುದು. ಕೆಲಕಾಲ ನೀವು ಕೇವಲ ನಿರಾಶೆಯಿಂದ ಜೀವಿಸಬೇಕಾಗಬಹುದು; ಆದರೆ ಕಡೆಗೆ ಗಂಡಾಂತರದ ನಿವಾರಣವಾಗಿ ಸ್ವರಾಜ್ಯವು ನಿಶ್ಚಯವಾಗಿ ಸ್ಥಿರಗೊಳ್ಳುವದು. ನಿಮ್ಮೆಲ್ಲರ ಸ್ವಾಮಿನಿಷ್ಠೆಯ, ಹಾಗೂ ಸ್ವದೇಶ ಪ್ರೀತಿಯ ಪರೀಕ್ಷೆಯ ಕಾಲವು ಒದಗ ತಕ್ಕದ್ದಿರುತ್ತದೆ. ಆ ಕಾಲದಲ್ಲಿ ನೀವು ಹತವೀರ್ಯರೂ, ಎದೆಗುಂದಿದವರೂ ಆಗಲಾಗದು.”

ಸಮರ್ಥರ ಈ ಮಾತುಗಳನ್ನು ಕೇಳಿ ಮಹಾರಾಜರು—“ಪ್ರತ್ಯಕ್ಷ ಸನ್ನಿಧಿಯಿಂದ ಈ ಮೇರೆಗೆ ಅಭಯಪ್ರದಾನವಾಗುತ್ತಿರಲು, ನಾವು ಹತವೀರ್ಯರಾಗುವ ಕಾರಣವೇನು? ನಿರಾಶೆಯ ಗಂಧವುಕೂಡ ನಮ್ಮಲ್ಲಿ ಸುಳಿಯಲಿಕ್ಕಿಲ್ಲ; ಆದರೆ ಸನ್ನಿಧಿಯಲ್ಲಿ ವಿಜ್ಞಾಪಿಸುವದೇನಂದರೆ—ಈಗ ಹನ್ನೆರಡು ವರ್ಷಗಳಿಂದ ದರ್ಶನಕ್ಕೆಬರಲು ನನ್ನನ್ನು ಪ್ರತಿಬಂಧಿಸಿದಂತೆ, ಇನ್ನುಮೇಲೆ ಮಾತ್ರ ಪ್ರತಿಬಂಧಿಸಬಾರದು. ನನಗೆ ಅಸಮಾಧಾನವಾದಾಗೆಲ್ಲ ಚರಣದರ್ಶನದಿಂದ ಸಮಾಧಾನವಾಗುತ್ತದೆ; ಮಾರ್ಗವು ತೋಚದಾಗಲೂ, ಚರಣವನ್ನು ಕಂಡರೆ ಯೋಗ್ಯಮಾರ್ಗವು ದೊರೆಯುತ್ತದೆ; ನನ್ನ ಸಕಲ ವಿಕತ್ತುಗಳೂ, ದೈನ್ಯಗಳೂ ಚರಣ ದರ್ಶನದಿಂದ ದೂರಾಗುವವೆಂಬ ದೃಢವಿಶ್ವಾಸವು ನನಗಿರುವದು; ಆದ್ದರಿಂದ ಬೇಕಾದಾಗ ದರ್ಶನಕ್ಕೆ ಬರಲು ಅಭಯವನ್ನು ಕೊಡುವ ಕೃಪೆಯಾಗಬೇಕು. ದರ್ಶನಕ್ಕೆ ಬರಲು ಪ್ರತಿಬಂಧವಾದರೆ ನನ್ನ ಮುಖ್ಯವಾದ ಆಶ್ರಯವೇ ತಪ್ಪಿದಹಾಗಾಗುತ್ತದೆ,” ಎಂದು ಪ್ರಾರ್ಥಿಸಲು, ಸಮರ್ಥರು—ಶಿವಬಾ, ನಿನಗೆ ನಮ್ಮ ಉಪಯೋಗವು ಅಶೀರ್ವಾದದಮಟ್ಟಿಗೆ ಸರಿ; ನಾವು ಮುಕ್ತರಾಗಲೂ ಅಲ್ಲ, ಯೊಧರೂ ಅಲ್ಲವೆಂಬುದನ್ನು ನಿನಗೆ ಮತ್ತೆ ಮತ್ತೆ ತಿಳಿಸುವ ಕಾರಣವಿಲ್ಲ. ಕೈಕೊಂಡಿರುವ ಕಾರ್ಯದಲ್ಲಿ ನಿನಗೆ ಯಶಸ್ಸು ದೊರೆಯಬೇಕೆಂದು ನಾವು ಶ್ರೀ ರಘುವೀರನನ್ನು ಪ್ರಾರ್ಥಿಸತಕ್ಕ

ವರು. ಶ್ರೀ ರಘುವೀರನ ಕೃಪೆಯಿಂದಲೇ ನಿನ್ನ ಕಾರ್ಯವು ಸಾಧಿಸುವದು. ಶ್ರೀ ಭವಾನಿಯು ನಿನ್ನ ಬಿಂಗವಲಾಗಿರುವಳು. ನಿನ್ನ ಕುಲಸ್ವಾಮಿನಿಯಾದ ಆ ಲೋಕ ಮಾತೆಯು ಪ್ರಸಂಗದಲ್ಲಿ ದೃಷ್ಟಾಂತದಿಂದ ನಿನಗೆ ಯೋಗ್ಯ ಮಾರ್ಗವನ್ನು ತೋರಿಸುವಳು. ಪ್ರಸಂಗ ವಿರೇಷದಲ್ಲಿ ನೀನು ನಮ್ಮ ಅಲೋಚನೆಗಳನ್ನು ಕೇಳಿಕೊಳ್ಳುವದರಿಂದ ನಿನಗೆ ಹಿತವಾಗುವಂತೆ ತೋರುತ್ತಿರುವದಕ್ಕೆ ನಮ್ಮಮೇಲಿರುವ ನಿನ್ನ ದೃಢವಿಶ್ವಾಸವೇ ಕಾರಣವು. 'ವಿಶ್ವಾಸಃ ಫಲದಾಯಕಃ' ಎಂಬಂತೆ ನಿನ್ನ ದೃಢವಿಶ್ವಾಸವೇ ನಿನಗೆ ಫಲವನ್ನು ಕೊಡುವದು. ಮುಖ್ಯವಾಗಿ ನೀನು ಗುರುಹಿರಿಯರ, ಹಾಗೂ ದೇವರ, ಅದರಂತೆ ಗೋಬ್ರಹ್ಮಣರ ಮೇಲಿರುವ ವಿಶ್ವಾಸವನ್ನು ಕಾಯ್ದುಕೊಳ್ಳು. ಈ ದೈವಿ ವಿಶ್ವಾಸವೇ ನಿನ್ನನ್ನು ಉದ್ಧರಿಸುವದು. ನಿನ್ನ ಹಿತಚಿಂತನಕ್ಕೆ ನಮಗೆ ಸ್ವಾತಂತ್ರ್ಯವನ್ನು ಕೊಡು. ಏನು ಮಾಡಿದರೆ ನಿನಗೆ ಹಿತವಾದೀತೆಂಬದನ್ನು ಕುರಿತು ಶ್ರೀ ರಘುಪತಿಯು ನಮ್ಮನ್ನು ಪ್ರೇರಿಸುವನು. ಅದರಂತೆ ನಾವು ನಡೆಯತಕ್ಕವರು. ನಮ್ಮನ್ನು ಪ್ರತಿಬಂಧಿಸುವಗೊಡವಿಗೆ ನೀನು ಹೋಗಬೇಡ. ನಾವುಸದಾ ನಿನ್ನ ಹಿತಚಿಂತನದಲ್ಲಿಯೇ ತಕ್ಕರರಾಗಿರುವೆವು ನಾವುನಿನ್ನಹಿತವನ್ನು ನಿನ್ನಬಳಿಯಲ್ಲಿವು ಮಾಡುವೆವು, ನಿನ್ನಿಂದ ದೂರದಲ್ಲಿವು ಮಾಡುವೆವು. ವ್ಯಕ್ತಾವ್ಯಕ್ತರೂಪಗಳಿಂದಸದಾನಿನ್ನ ಗುರುದೈವತವು ನಿನ್ನ ಒಳಿಯಲ್ಲಿಯೇ ಇರುತ್ತದೆಂದು ದೃಢವಾಗಿನೆಂಬು. ನನ್ನ ಗುರುವೆಂಬವೋಹದಿಂದ ಯಾವಾಗಲೂ ದರ್ಶನ ಕೊಡುತ್ತಿರಬೇಕೆಂದು ನಮ್ಮನ್ನು ನೀನು ಪ್ರತಿಬಂಧಿಸಬೇಡ. ಅಪ್ಪಾ, ನಿನ್ನ ಗುರುವು ನಿನ್ನನ್ನು ಅಗಲಿ ಹೋಗಬಹುದೇ? ನೀನು ನೆನಿಸಿದಾಗ ನಿನ್ನ ಗುರುವು ನಿನ್ನಮುಂದೆ ನಿಲ್ಲಬಹುದು; ಅಥವಾ ನಿನ್ನ ಮನಸ್ಸಿನಲ್ಲಿ ಪ್ರಕಟವಾಗಬಹುದು. ಶಿವಬಾ, ನಿನಗೆ ಅಸಮಾಧಾನವಾದ ಉತ್ತರಕ್ಷಣದಲ್ಲಿಯೇ ಸಮಾಧಾನವಾಗ ತ್ತಿರುವದರ ಅನುಭವವು ನಿನಗೆ ಇರುವದಿಲ್ಲವೇ? ಅದು ಯಾತರ ಪರಿಣಾಮವೆಂದು ಭಾವಿಸಿರುತ್ತೀ? ಇದು ಸಜ್ಜನರೂ, ದೇವರೂ ನಿನ್ನಂಥ ಧರ್ಮರಕ್ಷಕನ ಯೋಗಕ್ಷೇಮದ ವಿಷಯವಾಗಿ ಸದಾ ಜಾಗರೂಕರಾಗಿದ್ದುದರ ಪರಿಣಾಮವೆಂತಲೇ ನೀನು ದೃಢವಾಗಿ ನೆಂಬು. ಪುಣ್ಯವಂತಾ, ಧರ್ಮಮೂರ್ತಿಯಾದ ನಿನ್ನ ಕಾರ್ಯಕ್ಕೆ ಕೆಲವರು ಪ್ರತ್ಯಕ್ಷ ಸಹಾಯ ಮಾಡುವರು. ಕೆಲವರು ಅಪ್ರತ್ಯಕ್ಷವಾಗಿ ಸಹಾಯ ಮಾಡುವರು. ನೋಡು,

ನಿನ್ನ ಈ ಸ್ವಾಮಿನಿಷ್ಠೆ ಮಾವಳ ವಿರಸವಿವರವೂ, ಶ್ರೀಸ್ವಾಮಿಗಳಿಗೆ ನಿನ್ನ
ಸುವ ಈ ಬ್ರಾಹ್ಮಣ ಪರಿವಾರವೂ, ನಿನಗೆ ಜನ್ಮವಿತ್ತು ಜೀವಾಮರೆಯೂ
ನಿನಗೆ ಪ್ರತ್ಯಕ್ಷ ಸಹಾಯ ಮಾಡತಕ್ಕವರಾಗಿರುತ್ತಾರೆ. ಶ್ರೀ ಅಂಬಾಭವಾ
ನಿಯು ಅಪ್ರತ್ಯಕ್ಷ ಸಹಾಯಕಳಾಗಿದ್ದಾಳೆ. ನಮ್ಮಂಥ ನಿನ್ನ ಹಿತಚಿಂತಕ
ಭಿಕ್ಷುಕ ವಗವು ಸದಾ ನಿನ್ನನ್ನು ಆಶೀರ್ವದಿಸುತ್ತ ನಿನ್ನ ಕಲ್ಯಾಣಕ್ಕೋಸ್ಕರ
ತಪಸ್ಸನ್ನು ಆಚರಿಸುತ್ತಿರುವದು! ಅಂದಬಳಿಕ ನೀನು ಚಿಂತಿಸುವದೇಕೆ?
ಕಾಲಮ್ಮ ತ್ಯವಿನ ಭಯವನ್ನು ಕೂಡಾ ನೀನು ಲೆಕ್ಕಿಸಲಾಗದು. ಸಂಕಲ್ಪಿತ
ಕಾರ್ಯವು ನಿನ್ನಿಂದ ಪೂರ್ಣವಾಗುವ ವರೆಗೆ ಯಾವ ವಿಘ್ನಗಳೂ ನಿನ್ನನ್ನು
ತಡೆಯಲಾರವು; ಯಾವ ಪ್ರಬಲ ಶತ್ರುವೂ ನಿನ್ನನ್ನು ನಿರ್ಬಂಧಿಸಲಾರನು.
ನೀನು ಆಗಾಗ್ಗೆ ನಮ್ಮ ಬಳಿಗೆ ಬಂದು ಆಲೋಚಿಸುತ್ತಿರುವದರಿಂದ ನಮಗೆ
ಬಹಳ ಸಮಾಧಾನವಾಗುತ್ತದೆಂಬದೇನೋ ನಿಜ; ಆದರೆ ನಿಜವಾಗಿ ಕಾರ್ಯ
ಮಾಡುವಾಗ ಪ್ರಸಂಗಕ್ಕನುಸರಿಸಿ ಎಲ್ಲ ಸಂಗತಿಗಳ ವಿಚಾರವನ್ನು ನಿನ್ನಷ್ಟಕ್ಕೆ
ನೀನೇ ಮಾಡಿಕೊಳ್ಳಬೇಕಾಗುವದು. ನಮ್ಮ ಈ ಹೃದ್ಗತವನ್ನೆಲ್ಲ ನಿನಗೆ
ತಿಳಿಸುವ ಉದ್ದೇಶದಿಂದಲೇ ನಾವು ನಮ್ಮ ತಪೋಭೂಮಿಯಾದ ಪರಳಿಯನ್ನು
ಬಿಟ್ಟು ನಿನ್ನ ಬಳಿಗೆ ಬಂದಿರುತ್ತೇವೆಂದು ತಿಳಿದುಕೋ. ನಾವು ಸ್ವಚ್ಛಂದಿಗಳು;
ಬೇಕಾದಾಗ ತೀರ್ಥಯಾತ್ರೆಗೆ ಹೊರಡುವೆವು. ಬೇಕಾದಾಗ ನಿನ್ನ ಬಳಿಗೆ
ಬರುವೆವು. ಎಲ್ಲಿದ್ದರೂ, ಏನು ಮಾಡಿದರೂ ಧರ್ಮದ್ವಾರಕ್ಕಾಗಿ ಟೊಂಕ
ಕಟ್ಟಿರುವ ನಿನ್ನ ಹಿತಚಿಂತನದಲ್ಲಿಯೇ ನಾವು ತತ್ಪರರಾಗಿರುವೆವು. ಇದೇ
ನಿನಗೆ ತಿಳಿಸತಕ್ಕ ನಮ್ಮ ಮುಖ್ಯವಾದ ಹೃದ್ಗತವು!

೨ನೆಯ ಪ್ರಕರಣ

ದುಷ್ಟ ವಾರ್ತೆ.

ಶ್ರೀ ಗುರುವಿನ ಈ ಭವಿಷ್ಯವಾಣಿಯಿಂದ ಮಹಾರಾಜರೇ ಮೊದಲಾದ
ವಿರಪರಿವಾರಕ್ಕೆ ಅಸಮಾಧಾನವಾದರೂ, ಕಡೆಗೆ ಗುರುವು ಅಭಯವನ್ನು

ಸೂಚಿಸಿದ್ದರಿಂದ ಅವರೆಲ್ಲರೂ ಸಮಾಧಾನವನ್ನೇ ತಾಳಿದರು. ಮಹಾರಾಜರು ಅತ್ಯಂತ ಗುರುಭಕ್ತರು. ಅವರು ಗುರುವಚನದಲ್ಲಿ ಲೇಶವಾದರೂ ಅವಿಶ್ವಾಸ ಮಾಡತಕ್ಕವರಲ್ಲ; ಆದರೆ ಗುರುಗಳಮೇಲೆ ಭಾರ ಹಾಕಿ ಕೈಮುಚ್ಚಿ ಕೊಂಡು ಕುಳಿತುಕೊಳ್ಳುವಂಥ ನೀಚ ವೃತ್ತಿಯವರು ಮಾತ್ರ ಅವರು ಇದ್ದಿಲ್ಲ. ಅಂಥ ಅಧಮರಿಗೆ ಗುರುಕೃಪೆಯಾದರೂ ಹ್ಯಾಗಾಗಬೇಕು? ಶ್ರೀ ಗುರುಚರಣಾರ್ಪಣ ಬುದ್ಧಿಯಿಂದ, ಅಥವಾ ಈಶ್ವರಾರ್ಪಣ ಬುದ್ಧಿಯಿಂದ, ಇಲ್ಲವೇ ಸಮಾಜಾರ್ಪಣ ಬುದ್ಧಿಯಿಂದ ತನ್ನ ಕರ್ತವ್ಯವನ್ನು ಮನಃಪೂರ್ವಕವಾಗಿ ಮಾಡಿ, ಮಾಡಿಯೂ ಮಾಡದಂತೆ ಇರುವ ಕರ್ತವ್ಯ ನಿಷ್ಠನನ್ನೇ ಗುರುವಾಗಲಿ, ಈಶ್ವರನಾಗಲಿ, ಸಮಾಜವಾಗಲಿ ಅನುಗ್ರಹಿಸುವದು. ಮಹಾರಾಜರು ಇಂಥ ಧನ್ಯ ಶಿಷ್ಯರೊಳಗಿನವರಾದದ್ದರಿಂದ, ತಮ್ಮ ನೂತನ ರಾಜ್ಯದ ಸುರಕ್ಷೆ, ತತೆಗಾಗಿ ಮಾಡತಕ್ಕ ವ್ಯವಸ್ಥೆಯನ್ನು ಅತ್ಯಂತ ದಕ್ಷತೆಯಿಂದ ಮಾಡತೊಡಗಿದರು. ದಿಲ್ಲಿಯಿಂದ ಒದಗಬಹುದಾದ ವಿಘ್ನದ ನಿವಾರಣೋಪಾಯಗಳನ್ನು ಕುರಿತು ಶಾಂತಮನಸ್ಸಿನಿಂದ ಆಲೋಚಿಸತೊಡಗಿದರು; ಯಾಕಂದರೆ, ಮಹಾತ್ಮರು ಕರ್ತವ್ಯದೃಷ್ಟಿಯವರಿರುವರಲ್ಲದೆ ಫಲದೃಷ್ಟಿಯವರಿರುವದಿಲ್ಲ. ಮಹಾರಾಜರು ಔರಂಗಜೇಬಬಾದಶಹನ ಸೋದರತ್ತಿಯ ಗಂಡನಾದ ಷಾಯಿಸ್ತೇ ಖಾನನನ್ನು ಓಡಿಸಿ, ಆತನ ಮಗನನ್ನು ಕೊಂದಿದ್ದರಷ್ಟೇ? ಈ ಸಿಟ್ಟು ಬಾದಶಹನ ಹೊಟ್ಟೆಯಲ್ಲಿ ಕುದಿಯುತ್ತಿತ್ತು. ಬಾದಶಹನು ಅತ್ಯಂತ ಮತ್ಸರ ಸ್ವಭಾವದವನು. ಆತನು ತನ್ನ ಧರ್ಮದಲ್ಲಿ ನಿಷ್ಠೆಯುಳ್ಳವನಾಗಿದ್ದರೂ, ಪರಧರ್ಮವನ್ನು ಬಹಳವಾಗಿ ದ್ವೇಷಿಸುತ್ತಿದ್ದನು. ರಾಜ್ಯವನ್ನು ಸಂಪಾದಿಸುವಾಗ ಅಣ್ಣತಮ್ಮಂದಿರನ್ನು ಕೊಲ್ಲಿಸಲಿಕ್ಕೂ, ತಂದೆಯನ್ನು ಸೆರೆಹಿಡಿಯಲಿಕ್ಕೂ ಈತನು ಹೇಸಲಿಲ್ಲ. ಹಿಂದೂ ಜನರನ್ನು ಈತನಷ್ಟು ಯಾವ ಬಾದಶಹನೂ ಪಿಡಿಸಲಿಲ್ಲವೆಂದು ಹೇಳಬಹುದು. ಅವಿಶ್ವಾಸ, ದ್ವೇಷ, ನಿರ್ದಯ, ಹೊಟ್ಟೀಕಿಚ್ಚು, ಈ ದುರ್ಗುಣಗಳು ಈತನ ಹೃದಯದಲ್ಲಿ ಸಂಪೂರ್ಣವಾಗಿದ್ದವು. ಈ ದುರ್ಗುಣಗಳು ಈತನಲ್ಲಿ ಇಲ್ಲದಿದ್ದರೆ, ಹಿಂದೂಜನರನ್ನು ಪ್ರೇಮದಿಂದ ಈತನು ನಡಿಸಿಕೊಂಡಿದ್ದರೆ, ಇವನಂಥ ಬಾದಶಹನು ಮೊಗಲರಲ್ಲಿ ಮತ್ತೊಬ್ಬನಾಗಲಿಲ್ಲೆಂದು ಹೇಳಬಹುದಾಗಿತ್ತೆಂದು ಇತಿಹಾಸಕಾರರು ಒಡಂಬಟ್ಟಿರುವರು. ಯಾಕಂದರೆ, ಈತನಲ್ಲಿ ಕೆಲವು ಸದ್ಗುಣಗಳೂ ಇದ್ದವು.

ಈತನು ಅತ್ಯಂತ ಧರ್ಮನಿಷ್ಠನೂ, ವಿಷಯಸುಖಕ್ಕೆ ಮೆಚ್ಚಿದವನೂ, ಯಾವ ದುರ್ವ್ಯಸನಗಳಿಗೂ ಒಳಗಾಗದವನೂ, ಅಲಸ್ಯ ರಹಿತನೂ, ಆಗಿದ್ದನು. ಡಾಂಭಿಕತನವು ಈತನಿಗೆ ಸರ್ವಥಾ ಸೇರುತ್ತಿದ್ದಿಲ್ಲ.

ಔರಂಗಜೇಬ ಬಾದಶಹನ ಕಾಲದಲ್ಲಿ ಮೊಗಲ ಸಾಮ್ರಾಜ್ಯವು ಬಹು ವಿಸ್ತಾರವಾಯಿತು. ಈತನು “ಅಲಮಗೀರ” ಅಂದರೆ ಜಗತ್ತನ್ನು ಗೆಲ್ಲುವವನು ಎಂಬ ಬಿರುದನ್ನು ಧರಿಸಿದ್ದನು. ಈತನ ಶೌರ್ಯವನ್ನೂ, ಮಹತ್ವಾಕಾಂಕ್ಷೆಯನ್ನೂ, ರಾಜ್ಯ ತೃಷ್ಣೆಯನ್ನೂ ತಡೆಯುವಂಥ ಹಿಂದೂ ಆರಸರು ಅಲ್ಲಲ್ಲಿ ಆಗ ಪ್ರಕಟವಾಗಿದ್ದರೆ, ಈ ದುಷ್ಟ ಬಾದಶಹನ ಉಪಟಲವು ಮಿತಿ ಮೀರಿ ಹೆಚ್ಚುತ್ತಿತ್ತೆಂದು ಹೇಳಬಹುದು. ರಜಪೂತಸ್ಥಾನದಲ್ಲಿ ರಾಣಾರಾಜ ಸಿಂಹ, ರಾಜಾ ಜಯಸಿಂಗ, ಜಸವಂತ ಸಿಂಗ ಮೊದಲಾದ ಮಹಾ ಮಹಾ ವೀರರು ಔರಂಗಜೇಬನನ್ನು ಮೆತ್ತಗೆ ಮಾಡುವಷ್ಟು ಸಮರ್ಥರಾಗಿದ್ದರು. ದಕ್ಷಿಣದಲ್ಲಿ ಶಿವಾಜಿ ಮಹಾರಾಜರಂತೂ ಮುಸಲ್ಮಾನರ ದವಡೆಯೊಳಗಿಂದ ತಮ್ಮ ಬಾಂಧವರನ್ನು ಬಿಡಿಸಲು ಟೊಂಕಕಟ್ಟಿದ್ದರು. ಅವರ ಬೆಳವಣಿಗೆಯು ಔರಂಗಜೇಬನಂಥ ದುಷ್ಟ ಬಾದಶಹನಿಗೆ ಹ್ಯಾಗೆ ಸಹನವಾಗಬೇಕು? ತನ್ನ ಪರಾಕ್ರಮದಿಂದ ದಕ್ಷಿಣದ ಬಾದಶಹರನ್ನು ಮೀರಿ, ದಿನದಿನಕ್ಕೆ ಮೇಲಕ್ಕೆ ತಲೆಯೆತ್ತುತ್ತಿರುವ ಶಿವರಾಯನನ್ನು ಬಗ್ಗು ಬಡಿಯುವದಕ್ಕಾಗಿ ಈ ರಾಜ್ಯತೃಷ್ಣೆಯ ಅಲಮಗೀರನು ಟೊಂಕ ಕಟ್ಟಿದನು. ಮಹಾರಾಜರ ಮೇಲೆ ಈತನ ಸಿಟ್ಟು ಬಹಳ. ಅವರನ್ನು “ಶಿವ” ನೆಂದು ಒಂಟಿ ಹೆಸರಿನಿಂದ ಕರೆಯುತ್ತಿದ್ದನಲ್ಲದೆ ‘ಶಿವಾಜಿ’ ಯೆಂದು ಸಹ ಕರೆಯುತ್ತಿದ್ದಿಲ್ಲ. ಅವರನ್ನು ದಕ್ಷಿಣದ ಗುಡ್ಡಗುಡಿ ನೋಳಗಿನ ಇಲಿಯೆಂದು ಆತನು ತಿಳಿದಿದ್ದನು. ಆದರೆ ಇಲಿಯು ದಿನದಿನಕ್ಕೆ ಹುಲಿಯಾಗಹತ್ತಿದ್ದನ್ನು ನೋಡಿ ಅವನಹೊಟ್ಟೆಯೊಳಗಿನ ಸಿಟ್ಟು ನೆತ್ತಿಗೆರಿಯಿತು. ಮಹಾರಾಜರು ಮುಸಲ್ಮಾನಸರದಾರರನ್ನು ಒಬ್ಬೊಬ್ಬರನ್ನಾಗಿ ಹಣೆದು ಕೀರ್ತಿ ಶಾಲಿಗಳಾಗಹತ್ತಿದ್ದರಿಂದ, ಬಾದಶಹನು ಸಿಟ್ಟಿನಿಂದ ಹುಚ್ಚಾದನು. ಅಫಝಲು ಖಾನನ ಮರಣದ ತರುವಾಯ ಅಲಮಗೀರನು ಜಸವಂತಸಿಂಗನೆಂಬ ಬಲಾಢ್ಯ ರಜಪೂತ ಸರದಾರನನ್ನು ದಕ್ಷಿಣಕ್ಕೆ ಕಳಿಸಿದ್ದನು; ಆದರೆ ಈತನು ಹಿಂದುವಾಗಿರುವದರಿಂದ ಶಿವಾಜಿಯನ್ನು ಬಗ್ಗು ಬಡಿಯಲಿಕ್ಕೆ ಹಿಂದೆಮುಂದೆ ನೋಡಬಹುದೆಂದು ತಿಳಿದು, ತನ್ನಮಗನಾದ ಮೊಆಝುಮನನ್ನು ಜಸವಂತಸಿಂಗನ

ಮೇಲ್ವಿಚಾರಣೆಗಾಗಿ, ಬಾದಶಹನು ಕಳಿಸಿದನು. ಬಾದಶಹನ ವಿಶ್ವಾಸವು ತನ್ನ ಮಕ್ಕಳ ಮೇಲೆಯೂ ಇದ್ದಿಲ್ಲ; ಯಾವಸರದಾರರ ಮೇಲೆಯೂ ಇದ್ದಿಲ್ಲ; ಹಿಂದೂ ಜನರನ್ನಂತು ಆತನು ನಂಬುತ್ತಲೇ ಇರಲಿಲ್ಲ. ಅದ್ದರಿಂದ ಒಬ್ಬರ ಮೇಲೆಯೇ, ವಿಶೇಷವಾಗಿ ಹಿಂದೂ ಸರದಾರರ ಮೇಲೆ ವಿಶ್ವಾಸವಿಟ್ಟು ಒಬ್ಬರನ್ನೇ ದಂಡಯಾತ್ರಿಗೆ ಆತನು ಕಳುಹ. ತ್ತಿದ್ದಿಲ್ಲ. ಆದರಂತೆ, ಜಸವಂತಸಿಂಗನನ್ನೂ ಮೊಝಿಮನನ್ನೂ ಬಾದಶಹನು ದೊಡ್ಡ ದಂಡಿನೊಡನೆ ಮಹಾರಾಜರ ಮೇಲೆ ಕಳಿಸಿದ್ದನು. ಆದರೆ ಮಹಾರಾಜರು ಯುಕ್ತಿಪ್ರಯುಕ್ತಿಯಿಂದ ಅವರಿಬ್ಬರನ್ನೂ ತಮ್ಮ ಕಡೆಗೆ ಮಾಡಿಕೊಂಡು, ಮೂಗಿಗೆ ತುಪ್ಪ ಹಚ್ಚಿ ಬಾವುಗನನ್ನು ಒತ್ತಟ್ಟಿಗೆ ಕುಳ್ಳಿರಿಸಿಬಿಡುವಂತೆ, ಆಐಬ್ಬರು ವೀರರನ್ನು ದಕ್ಷಿಣದಲ್ಲಿ ಕುಳ್ಳಿರಿಸಿ ಬಿಟ್ಟರು.

ತನ್ನ ಮಗನೂ, ಜಸವಂತಸಿಂಗನೂ ಸುಮ್ಮನೆ ದಕ್ಷಿಣದಲ್ಲಿ ಕಾಲಹರಣ ಮಾಡುತ್ತಿದ್ದದ್ದನ್ನು ನೋಡಿ ಬಾದಶಹನು ಸಂತಾಪಗೊಂಡನು. ಇವರಿಬ್ಬರೂ ಗುಪ್ತವಾಗಿ ಶಿವನಿಗೆ ಅನುಕೂಲವಾಗಿರುವರೆಂಬ ಸಂಗತಿಯು ಗುಪ್ತಚಾರರ ಮುಖಾಂತರ ಬಾದಶಹನಿಗೆ ಗೊತ್ತಾಗಿತ್ತು. ಆತನು ಸಂತಾಪದ ಭರದಲ್ಲಿ ತಾನೇ ದಕ್ಷಿಣಕ್ಕೆ ದಂಡೆತ್ತಿ ಹೋಗಿ ಶಿವನ ಪರಸತ್ಯ ಮಾಡಬೇಕೆಂದು ಯೋಚಿಸಿದನು; ಆದರೆ ಉತ್ತರದಲ್ಲಿ ತನ್ನ ಸಿಂಹಾಸನವೇ ಇನ್ನೂ ಸ್ಥಿರವಾಗಿರುವದಿಲ್ಲೆಂಬ ವಿಚಾರವು ಆತನ ಮನಸ್ಸಿಗೆ ಹೊಳೆಯಿತು. ಪ್ರತ್ಯಕ್ಷ ತಂದೆಯನ್ನು ಸೆರೆಯಲ್ಲಿರಿಸಿ ಪಟ್ಟವೇರಿದ್ದರಿಂದ ಆತನು ಜನರಿಗೆ ಅಪ್ರಿಯನಾಗಿದ್ದನು. ಉದಾರನಾದ ಶಹಾಜಹಾನನ ಪಕ್ಷದವರು ಹೊಂಚು ಹಾಕಿಕೊಂಡು ಕಳಿತ್ತಿದ್ದರಿಂದ ಔರಂಗಜೇಬನು ದಕ್ಷಿಣಕ್ಕೆ ಹೋದಕೂಡಲೆ ಅವರು ಬಂಡಾಯವೆಬ್ಬಿಸಿ ಪ್ರತಿ ಬಂಧನೊಳಗಿದ್ದ ಶಹಾಜಹಾನನನ್ನು ತಿರುಗಿ ಪಟ್ಟಕ್ಕೆ ಕುಳ್ಳಿರಿಸಬಹುದಾಗಿತ್ತು. ಅದ್ದರಿಂದ ತಂದೆ ಸಾಯುವ ವರೆಗೆ ಆತನು ಆಗ್ರಾ ಪಟ್ಟಣವನ್ನು ಬಿಟ್ಟು ಕಡಲುವಹಾಗಿದ್ದಿಲ್ಲ. ಆಗ ಸ್ವತಂತ್ರರಾದ ರಜಪುತರು ಔರಂಗಜೇಬನನ್ನು ಹಣೆಯಲಿಕ್ಕೆ ಹೊಂಚು ಹಾಕಿದ್ದರು. ಔರಂಗಜೇಬನ ಪ್ರತ್ಯಕ್ಷ ಮಕ್ಕಳು ಕೂಡ ತಂದೆಯ ವಿರುದ್ಧವಾಗಿ ಬಂಡಾಯವೆಬ್ಬಿಸಲಿಕ್ಕೆ ಹಿಂಸೆಮುಂದೆ ನೋಡುವಹಾಗಿದ್ದಿಲ್ಲ. ಈ ಸ್ಥಿತಿಯಲ್ಲಿ ಔರಂಗಜೇಬನು ತಾನೇ ದಕ್ಷಿಣಕ್ಕೆ ದಂಡೆತ್ತಿ ಹೋಗುವ ವಿಚಾರವನ್ನು ಬಿಟ್ಟುಬಿಡಬೇಕಾಯಿತು. ಔರಂಗಜೇಬನ ಅತ್ತಿರಲ್ಲಿ ಮೊರ

ಜುಮಲಾ ಎಂಬ ಮುಸಲ್ಮಾನ ಸರದಾರನೂ, ರಾಜಾ ಜಯಸಿಂಗನೆಂಬ ರಜಪುತ ಸರದಾರನೂ ಬಹು ಬಲಿಷ್ಠರಾಗಿದ್ದರು. ಇವರ ಭಯವು ಔರಂಗಜೇಬನಿಗೆ ಅಂತರಂಗದಲ್ಲಿ ಬಾಧಿಸುತ್ತಿತ್ತೆಂದು ಹೇಳಬಹುದು. ಇವರ ವರ್ತನೆಯನ್ನು ನೋಡಿ ಬಾದಶಹನು ತೋರಿಕೆಗೆ ಸಂತೋಷಪಡುತ್ತಿದ್ದನು. ಇವರಲ್ಲಿ ರಾಜಾ ಜಯಸಿಂಗನಂತೂ ಅತ್ಯಂತ ಬಲಿಷ್ಠನಾಗಿದ್ದನು. ಆತನು “ಮಿರ್ಜುರಾಜ” ನೆಂಬ ಗೌರವದ ಹೆಸರನ್ನು ಪಡೆದಿದ್ದನು. ಜಯಸಿಂಗನು ಬಹು ಸ್ವಾಮಿನಿಷ್ಠನು. ಆತನು ಔರಂಗಜೇಬನ ವಿರುದ್ಧವಾಗಿ ಆಟ ಹೂಡಿದ್ದರೆ, ರಜಪುತರೆಲ್ಲ ಆತನಿಗೆ ಅನುಕೂಲವಾಗಿ, ಮೊಗಲ ರಾಜ್ಯವು ತತ್ತರಿಸಬಹುದಾಗಿತ್ತು. ಆದರೆ ತಾನು ಮೊಗಲಬಾದಶಾಹಿಯ ಸಿಂಹಾಸನಕ್ಕೆ ಅಂಕಿತನಾದವನೆಂದು ಒಮ್ಮೆ ಒಡಂಬಟ್ಟಿದ್ದಕ್ಕೆ ವಿರುದ್ಧವಾಗಿ ಜಯಸಿಂಗನು ವರ್ತಿಸುವ ಸಂಭವವೇ ಇದ್ದಿಲ್ಲ. ಆತನ ಈ ಸತ್ಯಸಂಧತೆಯೂ, ರಜಪುತರೊಳಗಿನ ಅಂತಃಕಲಹಗಳೂ ಮಂಜೂವಾಗಿ ಔರಂಗಜೇಬನ ದುಷ್ಟತನದ ಅಳಿಕೆಯನ್ನು ನಡೆಯಗೊಟ್ಟವೆಂದು ಹೇಳಬಹುದು. ಜಯಸಿಂಗನ ಈ ಡೊಡ್ಡಿಪ್ಪನದ ನಡತೆಯು ಔರಂಗಜೇಬನಿಗೆ ಗೊತ್ತಿದ್ದರೂ, ಸಂಶಯ ಸ್ವಭಾವದ ಆ ಬಾದಶಹನು ಜಯಸಿಂಗನ ಮೇಲೆ ಅಂತರಂಗದಲ್ಲಿ ವಿಸ್ವಾಸವಿಡುತ್ತಿದ್ದಿಲ್ಲ; ಆದರೂ ಸವಿಮಾತಿಗೂ, ಲಂಚರೂಪವು ತ್ತುಗಳಿಗೂ ಮರುಳಾಗದ ಸಮರ್ಥ ಜಯಸಿಂಗನೇ ಪುಂಡ ಶಿವನ ಬಂಡು ಮುರಿಯಲಿಕ್ಕೆ ತಕ್ಕವನೆಂದು ಆತನು ತಿಳಿದನು!

ಬಾದಶಹನ ಈ ತಿಳುವಳಿಕೆಯಂತೆ ಶಿವನನ್ನು ಸೆರೆಹಿಡಿದು ದಿಲ್ಲಿಗೆ ಎಳೆತರಲು ದಕ್ಷಿಣಕ್ಕೆ ಕಳಿಸಲ್ಪಟ್ಟ ಜಯಸಿಂಗನ ಘನತರವಾದ ಯೋಗ್ಯತೆಯನ್ನು ಕುರಿತು ಇನ್ನೂ ಗಾಲ್ಕಿ ಮಾತುಗಳನ್ನು ಬರೆಯುವದು ಯೋಗ್ಯವಾಗಿ ತೋರುತ್ತದೆ. ಜಯಸಿಂಗನು ರಜಪುತನೆಂದು ಒರೆಯುವ ಕಾರಣವಿಲ್ಲ. ರಜಪುತ ಸಂಸ್ಥಾನಿಕರಲ್ಲಿ ಈಗ ಮೂವರು ಅತ್ಯಂತ ಬಲಾಢ್ಯರಾಗಿದ್ದರು. ಉದೇಪುರದ ರಾಜಸಿಂಗ, ಜೋಧಪುರದ ಜಸನಂತಸಿಂಗ, ಜಯಪುರದ ಜಯಸಿಂಗ ಇವರೇ ಆ ಮೂವರು. ಇವರಲ್ಲಿ ಮೊದಲನೆಯವನು ಪ್ರಸಿದ್ಧ ರಾಣಾಪ್ರತಾಪಸಿಂಗನ ಮೊಮ್ಮಗನಾಗಿದ್ದು ಔರಂಗಜೇಬನ ವಿರೋಧಿವಾಗಿದ್ದನು. ಉಳಿದವರಿಬ್ಬರು ಔರಂಗಜೇಬನ ಅತ್ರಿತ ಸರದಾರರಿದ್ದು, ಅವರಲ್ಲಿ ಜಸನಂತಸಿಂಗನೆಂಬವನು ಈ ಮೊದಲೆ ಬಾದಶಹನ ಅಪ್ಪಣೆಯಿಂದ ಮಹಾರಾಜರ ಮೇಲೆ ದಂಡೆತ್ತಿ ಬಂದು,

ಅಂತರಂಗದಿಂದ ಮಹಾರಾಜರಿಗೆ ಅನುಕೂಲವಾಗಿ ದಿನಹಾಕುತ್ತ ದಕ್ಷಿಣದಲ್ಲಿ ಕುಳಿತುಕೊಂಡಿದ್ದನು. ಈ ಮೂವರಲ್ಲಿ ಪರಸ್ಪರ ಅಸಹ್ಯವಾದ ದ್ವೇಷಭಾವವಿತ್ತು. ಈ ಮೂವರು ಒಮ್ಮನಸ್ಸಿನಿಂದ ನಡೆದು, ಬಾದಶಹನೊಡನೆ ವಿರೋಧ ಬಳಸಿದ್ದರೆ ಇವರ ತಂತ್ರದಂತೆ ಇಡೀ ರಜಪುತಸ್ಥಾನವೇ ಕುಣಿದು ದಿಲ್ಲಿಯ ಸಿಂಹಾಸನದ ಬುಡಮೇಲಾಗಬಹುದಾಗಿತ್ತು. ಈ ಮೂವರಲ್ಲಿಯೂ ಜಯಸಿಂಗನು ಕೆಲಬಾಬುಗಳಲ್ಲಿ ಅತ್ಯಂತ ಶ್ರೇಷ್ಠನಾಗಿದ್ದನು. ಆತನ ದೃಢನಿಶ್ಚಯ, ಕರ್ತವ್ಯನಿಷ್ಠೆ, ಶೌರ್ಯ, ವಿನಯಭಾವಇವು ಬಣ್ಣಿಸತಕ್ಕಂಥವಾಗಿದ್ದವು. ಆತನು ಒಮ್ಮೆ ಯಾವದೊಂದು ಕೆಲಸವನ್ನು ಕೈಕೊಂಡರೆ ತೀರಿತು, ಅದು ಕೊನೆಗಾಣುವವರೆಗೆ ನಡುವೆ ವಿಶ್ರಾಂತಿಯನ್ನು ಹೊಂದುವದು, ಅಥವಾ ಸುಮ್ಮನೆ ದಿನಹಾಕುವದು ಆತನಿಗೆ ಗೊತ್ತೇ ಇದ್ದಿಲ್ಲ. ಆತನ ಕನಸುಮನಸುಗಳಲ್ಲಿ ಕಾರ್ಯವೇ ಬಂದು ನಿಲ್ಲುತ್ತಿತ್ತು. ಪಿಘ್ನಗಳು ಒದಗಿದಂತೆ ಆತನ ಕಾರ್ಯೋತ್ಸಾಹವು ಹೆಚ್ಚುತ್ತಹೋಗಿ, ವಿಘ್ನನಿವಾರಣೋಪಾಯಗಳು ಮನಸ್ಸಿನಲ್ಲಿ ತಾವಾಗಿ ಹೊಳೆಯುತ್ತಿದ್ದವು. ಹೇಳಿಕೆಯ ಮಾತಿನಿಂದ ನಿಶ್ಚಯವನ್ನು ಬದಲಿಸುವದು ಆತನ ತೀಲವಾಗಿದ್ದಿಲ್ಲ. ಆತನ ಸ್ವಾಮಿನಿಷ್ಠೆಯು ಅಚಲವಾದದ್ದು; ಶೌರ್ಯವು ಅತುಲವಾದದ್ದು; ಧೈರ್ಯವು ಅಗಾಧವಾದದ್ದು. ಈ ಸದ್ಗುಣಗಳ ಮೂಲವಾಗಿಯೇ ಶಹಾಜಹಾನನ ಅಳಿಕೆಯಲ್ಲಿಯೂ, ಈಗಿನ ಔರಂಗಜೇಬನ ಅಳಿಕೆಯಲ್ಲಿಯೂ ದೊಡ್ಡ ದೊಡ್ಡ ಕಾರ್ಯಗಳು ಈತನಿಗೆ ಒಪ್ಪಿಸಲ್ಪಟ್ಟವು. ಅವುಗಳನ್ನೆಲ್ಲ ಈ ಘನವಂತನು ಕೊನೆಗಾಣಿಸಿ ಕೀರ್ತಿಶ್ರಿಯಾಗಿದ್ದನು. ಆತನ ಭಾಷಣದಲ್ಲಿ ಸೌಜನ್ಯವೂ, ಮಾರ್ದವವೂ ಬಹಳ. ಆತನು ಎಲ್ಲರೊಡನೆ ಬಹು ವಿನಯದಿಂದ ನಡೆದುಕೊಳ್ಳುತ್ತಿದ್ದನು; ಆದ್ದರಿಂದ ಎಲ್ಲರೂ ಆತನನ್ನು ಆದರಿಸುತ್ತಿದ್ದರು. ಆತನ ವೈರಿಗಳು ಕೂಡ ಆತನ ಮುಂದೆ ಬಾಯಿಬಿಡಲು ಅಂಜುತ್ತಿದ್ದರು. ಆತನಿಗೆ ಮನುಷ್ಯರ ಪರೀಕ್ಷೆ ಬಹಳ. ಜನರ ಅಂತರಂಗವನ್ನು ಭೇದಿಸಿ ಅವರ ಒಲವನ್ನು ತಿಳಿಕೊಳ್ಳುವ ಆತನ ಕೌಶಲ್ಯವು ವಿಲಕ್ಷಣವಾದದ್ದಿತ್ತು. ಆತನು ಅತ್ಯಂತ ಸರಳಸ್ವಭಾವದವನು. ಆತನಿಗೆ ಒಳಗೊಂದು ಹೊರಗೆಂದು ಸರ್ವಧಾ ಸೇರುತ್ತಿದ್ದಿಲ್ಲ.

ಅಂಥ ಜನರ ಪರೀಕ್ಷೆಯನ್ನು ಆತನು ಬಹು ಬೇಗ ಮಾಡುತ್ತಿದ್ದನು. ಮಹಾರಾಜರ ಉದ್ದೇಶವು ಸ್ತುತ್ಯವಾದದ್ದೆಂದು ಆತನು ತಿಳಿದಿದ್ದನು; ಅವರ

ವಿಷಯವಾಗಿ ಆತನಲ್ಲಿ ಸಹಾನುಭೂತಿಯೂ ವಾತಿಸುತ್ತಿತ್ತು; ಆದರೆ ಕಾರ್ಯದಲ್ಲಿ ಮರೆ ಮೋಸಗಳು ರಜಪೂತರ ಶೀಲಕ್ಕೆ ಒಪ್ಪತಕ್ಕವಲ್ಲವೆಂತಲೂ, ಪ್ರಚಂಡವಾದ ಬಾದಶಾಹಿಯ ಶಕ್ತಿಯೊಡನೆ ವಿರೋಧಬೆಳೆಸುವದೆಂದರೆ ಗುಡ್ಡಕೊರೆದು ಮೈಮೇಲೆ ಕೆಡವಿಕೊಂಡಂತೆಯೆಂತಲೂ ಆತನು ಭಾವಿಸಿದನು. ಮಹಾರಾಜರ ಪರಾಕ್ರಮವನ್ನೂ, ಯುಕ್ತಿ-ಪ್ರಯುಕ್ತಿಗಳನ್ನೂ, ಸ್ವಧರ್ಮನಿಷ್ಠೆಯನ್ನೂ, ಸ್ವಜನಾಭಿಮಾನವನ್ನೂ ಕುರಿತು ಆತನು ತನ್ನ ಮಗನಾದ ರಾಮಸಿಂಗನ ಮುಂದೆ ಬಣ್ಣಿಸುತ್ತಲಿದ್ದನು; ಅದರಿಂದ ಮಹಾರಾಜರ ಮೇಲಿನ ರಾಮಸಿಂಗನ ಪ್ರೇಮವು ದಿನದಿನಕ್ಕೆ ಹೆಚ್ಚುತ್ತಲಿತ್ತು. ಆತನು ಮಹಾರಾಜರ ಹಿತಚಿಂತಕ ಮಿತ್ರನಾಗಿದ್ದನು.

ಬಾದಶಹನ ಹುಟ್ಟಿದ ದಿವಸದ ದರ್ಬಾರವಾಯಿತು. ಅಂದಿನ ದರ್ಬಾರದಲ್ಲಿ ಬಾದಶಹನು ಎಲ್ಲರನ್ನೂ ಅವರವರ ಯೋಗ್ಯತೆಯಂತೆ ಗೌರವಿಸಿ, ಸಭೆಯಲ್ಲಿ ಮಿರ್ಜಾರಾಜನನ್ನು ಕುರಿತು—“ಮಿರ್ಜಾರಾವ, ತಾವು ಮೊಗಲ ಸಾಮ್ರಾಜ್ಯದ ಮುಖ್ಯವಾದ ಆಧಾರ ಸ್ತಂಭವು. ಬಾದಶಾಹಿಯ ಸಿಂಹಾಸನದ ತಮ್ಮ ಅಭಿಮಾನವು ಸ್ತುತ್ಯವಾದದ್ದು, ಸಿಸ್ತೆಯು ಅಚಲವಾದದ್ದು. ಈವರೆಗೆ ನಿಮ್ಮಿಂದ ದೊಡ್ಡ ದೊಡ್ಡ ಕೆಲಸಗಳು ಕೊನೆಗೊಂಡು, ಅದರಿಂದ ಬಾದಶಾಹಿಯ ಗೌರವ-ಸಾಮರ್ಥ್ಯಗಳು ಹೆಚ್ಚಿದವು. ನಿಮ್ಮಂಥ ದುರಂಧರರು ಬಾದಶಾಹಿಯ ಕೀರ್ತಿಯನ್ನು ಕಾಯ್ದುಕೊಳ್ಳಲು ದಕ್ಷರಾಗಿರುತ್ತಿರುವಾಗ ದಕ್ಷಿಣದಲ್ಲಿ ಶಿವನೆಂಬ ಪುಂಡನು ಬಾದಶಾಹಿಯ ವರ್ಚಸ್ಸನ್ನೇ ಲೆಕ್ಕಿಸದೆ ದಿನದಿನಕ್ಕೆ ಪ್ರಬಲನಾಗುತ್ತ, ಬಾದಶಾಹಿಯ ದರ್ಬಾರದಲ್ಲಿ ಹೆಸರು ಎತ್ತುವಷ್ಟು ಗೌರವವನ್ನು ಪಡೆದದ್ದು ಅಶ್ಚರ್ಯವೇ ಸರಿ. ಜಸವಂತಸಿಂಗರನ್ನೂ ಪ್ರತ್ಯಕ್ಷ ಶಹಾಜಾದಾ ಮುಅಝಿಝುದ್ದೀನನ್ನೂ ಕೂಡ ಶಿವನು ಈಗ ತನ್ನ ಕುಯುಕ್ತಿಯಿಂದಲೂ, ಸವಿನಾತುಗಳಿಂದಲೂ ಮರುಳು ಮಾಡಿದಂತೆ ತೋರುತ್ತದೆ. ಇಲ್ಲದಿದ್ದರೆ ಒಬ್ಬ ಪುಂಡನ ದಡನೆಗೆ ಇಷ್ಟು ವಿಲಂಬವೇ? ಒಬ್ಬ ಕೊಳ್ಳಿಗಾರನೆಂದರೇನು, ಆತನು ವಿಜೃಂಭದ, ಹಾಗೂ ಪ್ರತ್ಯಕ್ಷ ಬಾದಶಾಹಿಯ ಸರದಾರರಿಗೆ ಚೆಳ್ಳಹಣ್ಣು ತಿನ್ನಿಸುವದೆಂದರೇನು? ಮಿರ್ಜಾರಾಜ, ಆ ಪುಂಡನ ಸಮಾಚಾರವನ್ನು ನೀವೇ ತಕ್ಕೊಳ್ಳಬೇಕು. ಶಿವನು ಪುಂಡನಾಗಿರಲಿ, ಲಂಡನಾಗಿರಲಿ ಮೊಗಲ ಸಿಂಹಾಸನದ ಶತ್ರುವೂ ಆಗಿರಲಿ, ಆದರೆ,

ಗುಣಗ್ರಾಹಿಯಾದ ನಿಮ್ಮ ಅಲಮಗೀರ ಬಾದಶಹನು ಆತನನ್ನು ಪ್ರತ್ಯಕ್ಷ ನೋಡಿ ಗೌರವಿಸಲು ಇಚ್ಛಿಸುವನು; ಆದ್ದರಿಂದ ನೀವು ದಕ್ಷಿಣಕ್ಕೆ ಹೋಗಿ ಶಿವನನ್ನು ಹಿಡಿದು ನನ್ನ ಬಳಿಗೆ ಕಳಿಸಬೇಕು. ಈ ಕೆಲಸಕ್ಕಾಗಿ ಸೈನ್ಯದ ಸರ್ವಾಧಿಕಾರವು ನಿಮಗೆ ಒಪ್ಪಿಸಲ್ಪಟ್ಟಿದೆ,” ಎಂದು ನುಡಿಯಲು, ಜಯಸಿಂಗನು ಗೌರವಯುಕ್ತ ವಿನಯದಿಂದ ಅದಕ್ಕೆ ಒಪ್ಪಿಕೊಂಡು ಸ್ವಾಮಿನಿಷ್ಠೆಯನ್ನು ವ್ಯಕ್ತಗೊಳಿಸುತ್ತ ಬಾದಶಹನನ್ನು ಕುರಿತು—“ಖಾವಿಂದ, ಪೂಜ್ಯವಾದ ಮೊಗಲ ಬಾದಶಾಹಿಯ ಪುಣ್ಯಪ್ರತಾಪದ ಮುಂದೆ ಪುಂಡ ಶಿವನ ಪಾಡೇನು? ಪುಂಡ ಶಿವನನ್ನು ದಂಡಿಸಲಿಕ್ಕೆ ಬಾದಶಾಹಿಯ ಪದರಿನಲ್ಲಿ ಬಹುಜನ ಬಲಾಢ್ಯರು ಇರುತ್ತಿದ್ದರೂ, ಸಿಂಹಾಸನದ ಸೇವೆಯ ಸುಯೋಗವನ್ನು ಪ್ರತಾಪ ವಂತ ಅಲಮಗೀರ ಬಾದಶಹರವರು ನನಗೆ ಒದಗಿಸಿ ಕೊಟ್ಟಿದ್ದಕ್ಕಾಗಿ ಕೃತಜ್ಞ ನಾಗಿರುವೆನು. ಜಹಾಪನ್ನಾ, ಮೊಗಲ ಚಕ್ರವರ್ತಿಯ ಪ್ರತಾಪ ಪ್ರಖರ ಕಿರಣಗಳಿಂದಲೇ ಶಿವನು ಹುರುಪಳಿಸಿ ಹೋಗುತ್ತಿರುವಾಗ ಸೇವಕನಾದ ಮಿರ್ಜಾನ್‌ನಿಗಾಗುವ ಆಯಾಸವೇನು? ಆತನಿಗೆ ಕೊರತೆಯಾದರೂ ಯಾವ ಮಾತಿನದಿರುವದು?”

ಈಮೇರೆಗೆ ನುಡಿದ ಮಿರ್ಜಾನ್ ರಾಜನ ವಿನಯದ ದರ್ಪೋತ್ತಿಗಳನ್ನು ಕೇಳಿ ದರ್ಬಾರದ ಜನರು ಬಹು ಸಮಾಧಾನಪಟ್ಟರು. ಬಾದಶಹನಂತೂ ತನಗಾದ ಸಂತೋಷವನ್ನು ತನ್ನ ಗಂಭೀರ ಮುದ್ರೆಯಿಂದಲೇ ಅಲ್ಲ, ಕಂಠ ರವದಿಂದಲೂ ವ್ಯಕ್ತ ಮಾಡಿದನು; ಅವರೆ ಕಪಟಾಚರಣ, ಕುಟಿಲ ತಂತ್ರ ಇವುಗಳ ಯೋಗದಿಂದ ಕಲುಷಿತ ಮನಸ್ಕನಾಗಿದ್ದ ಬಾದಶಹನ ಅಂತರಂಗ- ಬಹಿರಂಗಗಳಲ್ಲಿ ಏಕತ್ವವು ಹ್ಯಾಗಿದಬೇಕು? ಆತನು ಬಹಿರಂಗದಲ್ಲಿ ಮಿರ್ಜಾನ್ ರಾಜನ ಸಂಬಂಧದಿಂದ ಎಷ್ಟು ವಿಶ್ವಾಸವನ್ನು ತೋರಿಸಿದರೂ, ಅಂತರಂಗದಲ್ಲಿ ಸಂಶಯ ಪಿಶಾಚವು ಆತನನ್ನು ಬಡಿದುಕೊಳ್ಳಲೇ ಬಿಡಲಿಲ್ಲ. ಈ ಹಿಂದೂ ಜನರು ತಮ್ಮೊಳಗೇ ಗೇಣುಹಾಕಿಕೊಂಡು ನನಗೆ ಮುಣುಗುನೀರು ತರಬಹುದೆಂದು ಆತನು ಶಂಕಿಸಿದನು. ಶಿವನನ್ನು ಪೂರ್ಣವಾಗಿ ನಾಶಗೊಳಿಸಬೇಕೆಂದು ಮನಸ್ಸಿನಲ್ಲಿ ನಿಶ್ಚಯಿಸಿದ್ದ ಆ ಕುಟಿಲ ಹೃದಯದ ಬಾದಶಹನಿಗೆ, ಜಯಸಿಂಗನು ತನ್ನ ಮನೋದಯವನ್ನು ಪೂರ್ಣವಾಗಿ ಸಾಧಿಸಬಹುದೆಂಬ ನಂಬಿಗೆಯಾಗಲಿಲ್ಲ. ಆತನ ಕಪಟ ಸ್ವಭಾವಕ್ಕೆ ಇವೇನು ಸೋಜಿಗವಾದದ್ದಲ್ಲ.

ಬಾದಶಹನ ಕಠಿಣ ಹೃದಯವನ್ನಂತೂ ಬಣ್ಣಿಸಲಾಸಲ್ಲ. ಆತನು ತನ್ನ ಪ್ರತ್ಯಕ್ಷ ತಂದೆಯಾದ ಉದಾರ ಮನಸ್ಸಿನ ಶಹಾಜಹಾನನನ್ನು ಸೆರೆಯಲ್ಲಿಟ್ಟು, ಗೋಳಾಡಿಸಿದ ಬಗೆಯನ್ನು ಓದಿದರೆ, ವಾಚಕರಿಗೆ ಆತನ ಸ್ವಭಾವದ ಪರಿಚ್ಛಾನವಾಗಬಹುದು. ಶಹಾಜಹಾನನು ತನ್ನ ಪ್ರಿಯ ಪತ್ನಿಯ ಸ್ಮಾರಕಕ್ಕಾಗಿ ಆಗ್ರಾ ಪಟ್ಟಣದಲ್ಲಿ ತಾಜಮಹಾಲೆಂಬ ಜಗತ್ತಿನಿದ್ದ ಮನೋರಮೆಯನ್ನು ನೀರಿನಂತೆ ಹಣ ವೆಚ್ಚವಾಡಿ ಕಟ್ಟಿಸಿರುವನಷ್ಟೇ? ಆ ಮಂವಿರವು ಹಗಲಿರುಳು ಕಣ್ಣಿಗೆ ಬೀಳುವಂಥ ಸ್ಥಳವನ್ನು ಹುಡುಕಿ ಅಲಮಗೀರನು ತನ್ನ ತಂದೆಯನ್ನು ಆಗ್ರಾ ಪಟ್ಟಣದ ಕೋಟೆಯಲ್ಲಿ ಸೆರೆಯಲ್ಲಿಟ್ಟಿದ್ದನು. ತಪಗಟ್ಟಲೆ ಬಾದಶಾಹಿಯ ವೈಭವವನ್ನು ಅತ್ಯಂತ ಸಾಮರ್ಥ್ಯದಿಂದ ಉಪಭೋಗಿಸಿದ ವಿಲಾಸಿಯಾದ ಶಹಾಜಹಾನನಿಗೆ, ಹೊಟ್ಟೆತುಂಬ ಉಣಿಸು ದೊರೆಯುತ್ತಿದ್ದಿಲ್ಲ; ತೀರ ಕದನ್ನದಿಂದ ಆತನು ಕಾಲಹರಣ ಮಾಡಬೇಕಾಗುತ್ತಿತ್ತು. ಬೇನೆ-ಬೇಸರಿಕೆಯಲ್ಲಿ ಆತನಿಗೆ ಔಷಧವು ದೊರೆಯುತ್ತಿದ್ದಿಲ್ಲ. ಫಕೀರನಹಾಗೆ ಆತನು ಉದ್ದವಾದ ನಿಲುವಂಗಿಯನ್ನು ತೊಟ್ಟುಕೊಂಡು, ತಲೆಗೊಂದು ಟೊಪ್ಪಿಗೆ ಹಾಕಿಕೊಂಡು ಪಂಜರದೊಳಗಿನ ಪರುವಿನಂತೆ, ಪಂಜರದಂಥ ಸೆರೆಮನೆಯಲ್ಲಿ ಕೋಲು ಊರುತ್ತ ಇತ್ತಿಂದಿತ್ತು ಅತ್ತಿಂದಿತ್ತು ಓಡಾಡುವದನ್ನು, ನೋಡುವವರ ಕಣ್ಣುಗಳಲ್ಲಿ ನೀರುಗಳುದುರುತ್ತಿದ್ದವು. ಆತನ ಸ್ನಾನ ಮುಖಮಾರ್ಜನ ಮೊದಲಾದವುಗಳ ಸಲುವಾಗಿ ಕೋಣೆಯಲ್ಲಿಗೊಂದು ಕಾಲುವೆಯನ್ನು ಹಾಯಿಸಿದ್ದರು. ಅದರಲ್ಲಿ ತಣ್ಣೀರಾಗಲಿ ಬಿಸಿನೀರಾಗಲಿ ಹಾಯುತ್ತಿರುವವು. ಆ ನೀರಿನಿಂದಲೇ ಆ ವೃದ್ಧ ಬಾದಶಹನು ತನ್ನ ಯಾವತ್ತೂ ವಿಧಿಗಳನ್ನು ತೀರಿಸಿಕೊಳ್ಳಬೇಕಾಗುತ್ತಿತ್ತು. ಬಾದಶಹನ ಬಳಿಯಲ್ಲಿ ಅವನ ಅಂತಃಕರಣದ ವರು ಯಾರೂ ಇದ್ದಿಲ್ಲ. ಯಾರಾದರೂ ಆತನ ಯೋಗಕ್ಷೇಮಕ್ಕೆ ಹೊಗಲಿಚ್ಛಿಸಿದರೆ, ದುಷ್ಟ ಔರಂಗಜೇಬನು ಹೋಗಗೊಡುತ್ತಿದ್ದಿಲ್ಲ. ತಾನು ತನ್ನ ತಂದೆಯನ್ನು ಸೆರೆಯಲ್ಲಿಟ್ಟಂತೆ ತನ್ನ ಮಕ್ಕಳು ತನ್ನನ್ನು ಸೆರೆಯಲ್ಲಿಟ್ಟರೆಂಬ ಭಯವು ಅಲಮಗೀರನ ಮನಸ್ಸಿನಲ್ಲಿ ಯಾವಾಗಲೂ ಕಟಿಯುತ್ತಿತ್ತು. ಈ ಭಯದಿಂದಲೇ ಆತನು ತನ್ನ ಮಕ್ಕಳನ್ನು ಕೂಡ ಅಜ್ಜನ ಯೋಗಕ್ಷೇಮವನ್ನು ವಿಚಾರಿಸುವದಕ್ಕಾಗಿ ಹೋಗಗೊಡುತ್ತಿದ್ದಿಲ್ಲ. ಇಂಥ ಕಠಿಣತರವಾದ ಕಾರಾಗೃಹವಾಸವನ್ನು ಭೋಗಿಸುತ್ತ ಕಣ್ಣೀರುಗಳಿಂದ ಕೈ ತೊಳೆ

ಯುತ್ತು ವೈಭವ ಶಾಲಿಯಾದ ಶಹಾಜಹಾನನು ಸೆರೆಮನೆಯಲ್ಲಿಯೇ ಸಾಯಬೇಕಾಯಿತು!

ಹೀಗೆ ಹಡೆದ ತಂದೆಯನ್ನು ನೋಡದ ಔರಂಗಜೇಬನಿಗೆ ದಯವೆತ್ತಿ ಣದು, ದಾಕ್ಷಿಣ್ಯವೆತ್ತಿ ಣದು? ಇಂಥ ಕಠೋರ ಹೃದಯದ ಬಾದಶಹನು, ಕಾಫರನೆಂದು ತಿರಸ್ಕರಿಸಲ್ಪಟ್ಟ, ಶಿವನೆಂಬ ಒಂಟಿಹೆಸರಿನಿಂದ ಕರೆಯಲ್ಪಡುವ ಮಹಾರಾಜರ ವಿಷಯವಾಗಿ ದಯವನ್ನು ತಾಳಬಹುದೇ? “ತಾನು ಕಳ್ಳ ಪರರ ನಂಬ” ನೆಂಬಂತೆ ಮಿರ್ಜಾಪುರಾಜನನ್ನು ಬಾಡಶಹನು ನಂಬಬಹುದೇ? ದಕ್ಷಿಣದೊಳಗಿನ ತನ್ನ ಅಧಿಕಾರವೆಲ್ಲ ನಷ್ಟವಾದದ್ದನ್ನು ನೋಡಿ ಬಾದಶಹನು ಶಿವನನ್ನು ಮಣ್ಣು ಗೂಡಿಸಬೇಕೆಂದು ಯೋಚಿಸಿದ್ದಲ್ಲದೆ, ವಿಜಾಪುರ ಗೋವಳ ಕೊಂಡಗಳ ತನ್ನ ಜಾತಿಯ ಬಾದಶಾಹಿಗಳನ್ನೂ ಕೂಡ ಗೊತ್ತಿಗೆ ಹಚ್ಚಲು ನಿಶ್ಚಯಿಸಿದ್ದನು. ರಾಜನು ಉಳಿದವರಂತೆ ವಿಶ್ವಾಸಘಾತ ಮಾಡುವವನಲ್ಲ ವೆಂಬದನ್ನು ಆ ಕಪಟಿಯಾದ ಅಲಮಗೀರನು ಅರಿತಿದ್ದರೂ, ಸರ್ವಾಧಿಕಾರ ವನ್ನು ಕೊಟ್ಟ ಆತನೊಬ್ಬನನ್ನೇ ದಕ್ಷಿಣಕ್ಕೆ ಕಳಿಸಲಿಕ್ಕೆ ಆತನಿಗೆ ಎದೆಯಾಗಲಿಲ್ಲ. ಬಲಿಷ್ಠ ಜಯಸಿಂಗನಿಗಂತೂ ಸರ್ವಾಧಿಕಾರವನ್ನು ಕೂಡಲೇ ಬೇಕಾಗಿತ್ತು. ಈ ಸ್ಥಿತಿಯಲ್ಲಿ ಬಾದಶಹನು ತನ್ನ ಕುಟಿಲತನವನ್ನು ತೋರಿಸಿದ್ದು ಅಶ್ಚರ್ಯವಲ್ಲ. ವೇದಲು ರಾಜನೀತಿಯೇ ಕುಟಿಲವಾದದ್ದು; ಅದರಲ್ಲಿ ಔರಂಗಜೇಬನ ರಾಜನೀತಿಯೆಂದಬಳಿಕ ಕೇಳುವದೇನು? ಬಾದಶಹನು ಜಯಸಿಂಗನಿಗೆ ದಕ್ಷಿಣದ ದಂಡಯಾತ್ರೆಯ ಸರ್ವಾಧಿಕಾರವನ್ನು ಕೊಟ್ಟನು; ಆದರೆ ಪ್ರಸಂಗದಲ್ಲಿ ಆ ಮಿರ್ಜಾಪುರಾಜನ ತಲೆಯಮೇಲೆ ಮೆಣಸು ಅರೆಯುವದಕ್ಕಾಗಿ ದಿಲೇರಖಾನನೆಂಬ ಬಲಾಢ್ಯ ಸರದಾರನನ್ನು ದೊಡ್ಡ ದಂಡಿನೊಡನೆ ಸಹಾಯ ಕನೆಂಬ ನೆವದಿಂದ ದಕ್ಷಿಣಕ್ಕೆ ಕಳಿಸಲು ನಿಶ್ಚಯಿಸಿದನು. ಸ್ವಶಯ ಸ್ವಭಾವದ ಆ ಹೊಟ್ಟೆಕಿಚ್ಚಿನ ಬಾದಶಹನು ಖಾನನಿಗೆ ಅಂತರಂಗದಲ್ಲಿ — “ಜಯಸಿಂಗನಲ್ಲಿ ಏನಾದರೂ ಘಿತೂರಿಯ ಲಕ್ಷಣವು ತೋರಿದ ಕೂಡಲೆ ನೀನು ಆತನ ಅಪ್ಪಣೆಯನ್ನು ಮನ್ನಿಸದೆ ನಿನ್ನ ಮನಸ್ಸಿಗೆ ಬಂದ ಹಾಗೆ ಮಾಡು; ಜಯಸಿಂಗನನ್ನು ಹಿಂದುಗಡೆ ನೋಡಿಕೊಳ್ಳೋಣವಂತೆ.” ಎಂದುಹೇಳಿದ್ದನು. ಇದಲ್ಲದೆ ಆ ತಂತ್ರಗಾರನಾದ ಬಾದಶಹನು ದಾವುದಖಾನ, ಇಹಲೇರಖಾನ, ಶೇಕಜಾದಾ, ಕುಜಾರಖಾನ, ಮುಲ್ಲಾಯಹೀತಿ, ಜಬದಸ್ತಖಾನ, ಬಾದಲಖಾನ

ತ್ಯಾರ, ಬರ್ಕಂದಾಜಖಾನ, ಎಂಬ ಮುಸಲ್ಮಾನ ಸರದಾರರನ್ನೂ, ರ ಜಾರಾ ಯಸಿಂಗಶಿಸ್ತೇರಿಯಾ, ರಾಜಾಸುಜನಸಿಂಗಬುಂದೇಲಾ, ಕಿರಾತಸಿಂಗ, ರಾಜಾ ನರಸಿಂಗಗೌರ, ಪೂರಣಮಲ್ಲ ಬುಂದೇಲಾ ಎಂಬ ರಜಪೂತ ಸರದಾರರನ್ನೂ ಮಿರ್ಝಾರಾಜನೊಡನೆ ದಕ್ಷಿಣಕ್ಕೆ ಕಳಿಸಲು ನಿಶ್ಚಯಿಸಿದನು.

ಹಿಂದೆ ಹೇಳಿದಂತೆ ಬಾದಶಹನ ಹುಟ್ಟಿದ ದಿವಸದ ಸಮಾರಂಭದಲ್ಲಿಯೇ ಮಿರ್ಝಾರಾಜನಿಗೆ ಶಿವನಮೇಲೆ ಸಾಗಿಹೋಗಲಿಕ್ಕೆ ಆಪ್ಪಣೆಯಾಯಿತು ಮೇಲೆ ಹೇಳಿದ ಪರಿವಾರದೊಡನೆ ಮಿರ್ಝಾರಾಜನು ಪುಷ್ಯಮಾಸದಲ್ಲಿ ಆಗಾ ಪಟ್ಟಣದಿಂದ ಹೊರಟನು. ಆಗಿನ ಮೊಗಲ ಸೈನ್ಯದ ಚಂದದಿಂದಲೇ ಮಿರ್ಝಾ ರಾಜನ ಸೈನ್ಯವಾದರೂ ಹೊರಟಿತ್ತು. ಮೊಗಲಸೈನ್ಯವು ದಂಡಯಾತ್ರಿಗೆ ಹೊರಟಿತೆಂದರೆ ದಂಡಿನವರ ಸುಖೋಪಭೋಗಕ್ಕೆ ಎಣೆಯೇ ಇರುತ್ತಿದ್ದಿಲ್ಲ. ಮನಬಂದಂತೆ ಅವರು ನಡೆದುಕೊಳ್ಳುತ್ತಿದ್ದರು. ಮನಸ್ಸು ದಣಿಯುವವರೆಗೆ ಸುಲಿಗೆ ಮಾಡುತ್ತಿದ್ದರು. ಬೆಳೆದುನಿಂತ ಪೈರನ್ನು ತುಳಿದು ಹಾಳುಮಾಡುತ್ತಿದ್ದರು. ಹೀಗೆ ನಡೆದುಕೊಳ್ಳುವ ಹಕ್ಕು ತಮಗಿರುತ್ತದೆಂದು ಅವರು ತಿಳಿದು ಕೊಂಡಿದ್ದರು. ಅವರನ್ನು ಯಾರೂ ತಡೆಯುತ್ತಿದ್ದಿಲ್ಲ, ಹೀಗೆ ಯಾಕೆಂದು ಯಾರೂ ಕೇಳುತ್ತಿದ್ದಿಲ್ಲ. ಯಾರಾದರೂ ತಡೆದರೆ ಅವರ ಪರಿಣಾಮವಾಗುತ್ತಿದ್ದಿಲ್ಲ; ಹೀಗೆ ಯಾಕೆಂದು ಯಾರಾದರೂ ಕೇಳಿದರೆ ದಾದು ಹತ್ತುತ್ತಿದ್ದಿಲ್ಲ. ದಂಡಿನೊಡನೆ ಯಾವತ್ತು ಸುಖೋಪಭೋಗದ ಸಾಧನಗಳು ಇರುತ್ತಿದ್ದವು. ಒಂದುಸಾಲು ಸೈನ್ಯವಿದ್ದರೆ ಹತ್ತುಹಾಲು ಬಾಜಾರ ಬುಣುಗು ಇರುತ್ತಿತ್ತು. ಬಾಜಾರ ಬುಣುಗಿನಲ್ಲಿ ಅಂಗಡಿಕಾರರು, ಆಟಗಾರರು, ತಮಾಶೆಗಾರರು, ಪಾತರದವರು, ಗಾಯಕರು ನೊದಲಾದ ಹಲವು ವಿಧದ ಜನರ ಸಂಗ್ರಹವಿರುತ್ತಿತ್ತು. ಆಗಿನ ಸೈನ್ಯವೆಂದರೆ, ನಡೆದು ಹೋಗುವ ಪಟ್ಟಣವೆಂತಲೇ ಹೇಳಬಹುದು. ಧಾರಾತಿರ್ಥದಲ್ಲಿ ದೇಹವಿಡುವ ನಿಶ್ಚಯದಿಂದ ಹೊರಟಿದ್ದ ವೀರರಿಗೆ, ಜನಾಪವಾದದ ಭಯವು ಇರುತ್ತಿದ್ದಿಲ್ಲ. ನಾಳೆ ಇರುವವರಾರು ಸಾಯುವವರಾರು ಎಂಬವರ ನಿಯಮವಿಲ್ಲದ್ದರಿಂದ, ತಿಂದುಂಡು ಸುಖಪಟ್ಟಿದ್ದೇಬಂತೆಂದು ತಿಳಿದು ದಂಡಾಳುಗಳು ಮನಬಂದಂತೆ ನಡೆದುಕೊಳ್ಳುತ್ತಿದ್ದರು. ಪ್ರಾಚೀನಕಾಲದ ಎಲ್ಲ ಸೈನ್ಯಗಳ ಸ್ಥಿತಿಯು ಬಹುತರ ಹೀಗೆಯೇ ಇರುತ್ತಿತ್ತು ಎಂದು ಹೇಳಬಹುದು. ಅದರಲ್ಲಿ ಮೊಗಲ ಸೈನ್ಯದ ಸುಖೋಪಭೋಗದ

ಇಚ್ಛೆಯೂ, ಡಾಂಭಿಕತನವೂ ವಿಂತಿಮೂರಿದ್ದವು. ಜಯಸಿಂಗನು ಸನ್ನ
ಗಟುಗನೇ ಇಸವಿಯ ಜನೇವರಿ ತಿಂಗಳ ೯ನೇ ತಾರೀಖಿನೊಳಗೆ ನರ್ಮದಾನದಿ
ಯನ್ನು ದಾಟಿ ಕೆಳಗಿಳಿದನು. ಮಕರಸಂಕ್ರಮಣವು ನರ್ಮದಾನದಿಯಲ್ಲಿ
ಆಯಿತು. ಮುಂದೆ ಇಪ್ಪತ್ತೊಂದು ದಿವಸಗಳೊಳಗೆ ಆತನ ಸೈನ್ಯವು ಬರ್ಹಾ
ಣಪುರದ ಬಳಿಯಲ್ಲಿ ಬೀಡುಬಿಟ್ಟಿತು. ನಡುವೆ ವಿರಾಮವಿಲ್ಲದೆ ವೇಗದಿಂದ
ಸೈನ್ಯವನ್ನು ಸಾಗಿಸಿಕೊಂಡು ಬಂದದ್ದರಿಂದ, ಸೈನಿಕರಿಗೆ ಬರ್ಹಾಣಪುರದಂಥ
ದೊಡ್ಡ ಪಟ್ಟಣದಲ್ಲಿ ವಿಶ್ರಾಂತಿಯನ್ನು ಹೊಂದುವ ಇಚ್ಛೆಯಾಯಿತು.
ಸೈನ್ಯದ ಸಾಮಗ್ರಿಗಳನ್ನು ಸಿದ್ಧಮಾಡಿಕೊಳ್ಳಲೂ ಬೇಕಾಗಿತ್ತು; ಆದ್ದರಿಂದ
ಜಯಸಿಂಗನು ಬರ್ಹಾಣಪುರದಲ್ಲಿ ಎಂಟುದಿನ ನಿಲ್ಲುವ ವಿಚಾರವನ್ನು ಪ್ರಸಿ
ದ್ಧಮಾಡಲು, ಅದನ್ನು ಕೇಳಿ ಸೈನಿಕರು ಆನಂದಭರಿತರಾದರು. ಅವರ ಚಲ್ಲಾ
ಟಕ್ಕೆ ಕಳೆಯೇರಿತು.

ಆ ಕಾಲದಲ್ಲಿ ಬರ್ಹಾಣಪುರವು ಬಹು ಪ್ರಸಿದ್ಧ ಪಟ್ಟಣವಾಗಿತ್ತು.
ವಿಜಾಪುರವನ್ನುಳಿದು ನರ್ಮದೆಯ ದಕ್ಷಿಣದೊಳಗಿನ ಬೇರೆ ಯಾವ ಪಟ್ಟ
ಣವೂ ಇಷ್ಟು ಘನತೆಗೇರಿದ್ದಿಲ್ಲವೆಂದು ಹೇಳಬಹುದು. ಜಯಸಿಂಗನ ಸೈನ್ಯವು
ಚಕ್ಕಂದದಿಂದ ಎಂಟು ದಿನಗಳನ್ನು ಕಳೆದು ವಿಶ್ರಾಂತಿಯನ್ನು ಹೊಂದಿತು.
ಸೈನ್ಯದ ಸರಬರಾಯಿಯ ಸಾಹಿತ್ಯದ ಸಿದ್ಧತೆಯಾಯಿತು. ಆಗ ಮಿರ್ಜಾಪುರ
ಜನು ಔರಂಗಾಬಾದಕ್ಕೆ ಸಾಗುವದಕ್ಕಾಗಿ ಸೈನ್ಯದ ತಳಕಿತ್ತಲು ಆಜ್ಞಾಪಿಸಿ
ದನು. ಅಪ್ಪಣೆಯಂತೆ ಸೈನ್ಯವು ಮಾರ್ಗವನ್ನು ಕ್ರಮಿಸಹತ್ತಿತು. ಬರ್ಹಾ
ಣಪುರದಿಂದ ಹೊರಟಂದಿಸಿಂದ ಔರಂಗಾಬಾದಕ್ಕೆ ಮುಟ್ಟುವವರೆಗೆ ಮಿರ್ಜಾಪು
ರಾಜನು ಸೈನ್ಯಕ್ಕೆ ವಿಶ್ರಾಂತಿಯನ್ನು ಕೊಡಲಿಲ್ಲ. ಮಾರ್ಗದಲ್ಲಿ ಊಟ-ಉ
ಡಿಗೆಯ ಸಲುವಾಗಿ ಸಿಗುವ ನಾಲಾರು ತಾಸುಗಳ ವಿಶ್ರಾಂತಿಯೇ ವಿಶ್ರಾಂ
ತಿಯು. ಜಯಸಿಂಗನು ತನ್ನ ಸೈನ್ಯದ ಚಕ್ಕಂದಕ್ಕೆ ವಿಘ್ನವುಂಟುಮಾಡದಿ
ದ್ದರೂ, ಅಪ್ಪಣೆಯಂತೆ ಸೈನಿಕರು ಮುಂದಕ್ಕೆ ಸಾಗುವ ವಿಷಯದಲ್ಲಿ ತೊಂದರೆ
ಕೊಟ್ಟರೆ ತಡೆಯುತ್ತಿದ್ದಿಲ್ಲ. ಆತನಿಗೆ ಅರವತ್ತುವರ್ಷದ ವಯಸ್ಸಾಗಿದ್ದರೂ
ಉತ್ಸಾಹಶಾಲಿಗಳಾದ ತರುಣರಂತೆ ಆತನು ಕುದುರೆಯನ್ನು ಹತ್ತಿ ಸೈನ್ಯದಲ್ಲಿ
ತಿರುಗಿ, ಸೈನಿಕರು ತನ್ನ ಅಪ್ಪಣೆಯ ನಡಿಸುವ ಬಗೆಯನ್ನೂ, ಬೇರೆ ಹಲವು
ಸಂಗತಿಗಳನ್ನೂ ಕಣ್ಣುಟ್ಟಿ ನೋಡಿ ತಕ್ಕ ವ್ಯವಸ್ಥೆಯನ್ನು ದಕ್ಷತೆಯಿಂದ ಮಾಡಿ

ಡುತ್ತಿದ್ದನು. ಇವರಿಂದ ಸೈನಿಕರ ಅಲಸ್ಯಕ್ಕೆ ಆಸ್ಪದವು ದೊರೆಯುತ್ತಿದ್ದಿಲ್ಲ. ನಿಯಮಿತ ಸ್ಥಳಕ್ಕೆ ನಿಯಮಿತಕಾಲದಲ್ಲಿ ಸೈನ್ಯವು ತಪ್ಪದೆ ಮುಟ್ಟುತ್ತಿತ್ತು. ಜಯಸಿಂಗನ ಈ ಅತ್ಯಂತ ಕಾರ್ಯದಕ್ಷತೆಗಾಗಿ ಆತನನ್ನು ಸೈನಿಕರು ಸೈತಾನ ಸಿಂಗನೆಂದು ಕರೆಯುತ್ತಿದ್ದರು. ಸೈನ್ಯವು ಬರ್ಹಾಣಪುರದಿಂದ ಹೊರಟ ನಾಲ್ಕು ದಿನಗಳಿಗೆ ಔರಂಗಾಬಾದಕ್ಕೆ ಮುಟ್ಟಿತು. ಒತ್ತರದಿಂದ ಪುಣೆಗೆ ಸಾಗಬೇಕೆಂದು ಆತುರಪಡುತ್ತಿದ್ದ ಮಿರ್ಜಾಪುರಾಜನು ಔರಂಗಾಬಾದದಲ್ಲಿಯೂ ನಿಲ್ಲಬಾರದೆಂದು ಮಾಡಿದ್ದನು; ಆದರೆ ಅಲ್ಲಿ ಶಹಾಜಾದಾಮುಅಜ್ಜಿಮನು ಇದ್ದರಿಂದ ಆತನನ್ನು ಕಂಡು ಹೋಗುವದು ಅವಶ್ಯವಾಗಿತ್ತು; ಅದರಿಂದ ಮಿರ್ಜಾಪುರಾಜನು ಎರಡು ದಿನ ಔರಂಗಾಬಾದದಲ್ಲಿ ನಿಲ್ಲಬೇಕಾಯಿತು. ಅಷ್ಟರಲ್ಲಿ ಔರಂಗಜೇಬನಿಂದ ಮಿರ್ಜಾಪುರಾಜನಿಗೆ, ದಕ್ಷಿಣದ ದಂಡಯಾತ್ರೆಯ ಖರ್ಚುನೆಚ್ಚಿದ ಸಂಪೂರ್ಣಾಧಿಕಾರವು ದೊರೆತಂತೆ ಪತ್ರಬಂದಿತು; ಅದರಿಂದ ಮಿರ್ಜಾಪುರಾಜನ ಉತ್ಸಾಹವು ಹೆಚ್ಚಿ, ಆತನು ದಕ್ಷಿಣದ ದಂಡಯಾತ್ರೆಯನ್ನು ಯಥಾಸ್ಥಿತಿ ಕೊನೆಗಾಣಿಸುವ ಮಾರ್ಗವನ್ನು ಕುರಿತು ಆಲೋಚಿಸಿ, ಒಂದು ಬಕ್ಷರೂಪಾಯಿಗಳನ್ನು ಸಂಗಡ ತಕ್ಕೊಂಡು ಪುಣೆಗೆಬಂದು ತಳುಕಾರಿದನು. ಮಿರ್ಜಾಪುರಾಜನ ಪ್ರಯಾಣದ ಸುದ್ದಿಯನ್ನು ಆಗಾಗ್ಗೆ ತಿಳಿಸುತ್ತಿದ್ದ ಮಹಾರಾಜರ ಗುಪ್ತಚಾರರು, ಈ ದುಷ್ಕಾರ್ತೆಯನ್ನು ಮಹಾರಾಜರಿಗೆ ತಿಳಿಸಿದರು.



೩ನೆಯ ಪ್ರಕರಣ.

ಜಯಸಿಂಗನ ಪ್ರಭಾವ.



ಮೇಲಿನ ಪ್ರಕರಣದ ಕೊನೆಯಲ್ಲಿ ಹೇಳಿದಂತೆ, ಔರಂಗಜೇಬ ಬಾದಶಹನು ಜಯಸಿಂಗನಿಗೆ ದಕ್ಷಿಣದ ದಂಡಯಾತ್ರೆಯಲ್ಲಿ ಖರ್ಚುನೆಚ್ಚಿದ ಸ್ವಾತಂತ್ರ್ಯವನ್ನು ಕೊಟ್ಟನು; ಸಂಶಯ ಸ್ವಭಾವದ ಆ ಹೊಟ್ಟೆಕಿಚ್ಚಿನ ಬಾದಶಹನು

ಹಿಂದುವಾದ ಮಿರ್ಭೂರಾಜನಿಗೆ ಅಂಥ ಸ್ವಾತಂತ್ರ್ಯ ಕೊಟ್ಟಿದ್ದನ್ನು ಓದಿ, ವಾಚಕರು ಸಂಶಯಪಟ್ಟಿರಬಹುದು; ಆದರೆ ಮಿರ್ಭೂರಾಜನ ಪ್ರಭಾವವೇ ಅಂತಹದು. ಮಿರ್ಭೂರಾಜನು ಔರಂಗಜೇಬನ ಅಪ್ಪಣೆಯನ್ನು ಕಡೆದು ಆಗ್ರಾ ಪಟ್ಟಣದಿಂದ ಹೊರಟಬಳಿಕ, ಮಾರ್ಗದಲ್ಲಿ ಬಾದಶಹನಿಗೆ ಒಂದು ಪತ್ರವನ್ನು ಬರೆದಿದ್ದನು. ತಾನು ಶಿವಾಜಿಯ ಪಾರುಪತ್ಯವನ್ನು ಮಾಡುವದಕ್ಕಾಗಿ ಹೊರಟಿರಲು, ತನ್ನ ಸ್ವಾತಂತ್ರ್ಯಕ್ಕೆ ಬಾಧೆಬರುವಂಥ ಸಂಗತಿಗಳನ್ನು ದೂರಮಾಡಿ ಕೊಳ್ಳದಿದ್ದರೆ ಕಾರ್ಯವು ಸಾಧಿಸಲಿಕ್ಕೆ ತೊಂದರೆಯಾಗುವದೆಂದು ತಿಳಿದು, ಆತನು ಬಾದಶಹನಿಗೆ ಪತ್ರದಲ್ಲಿ ತಿಳಿಸತಕ್ಕದ್ದನ್ನು ಸ್ಪಷ್ಟವಾಗಿ ತಿಳಿಸಿದ್ದನು. ಹೀಗೆ ಸ್ಪಷ್ಟವಾಗಿ ಔರಂಗಜೇಬನಿಗೆ ತಿಳಿಸುವ ಧೈರ್ಯವು ಮಿರ್ಭೂರಾಜನ ಹೊರತು ಅನ್ಯರಿಗೆ ಸಹಸಾ ಆಗುತ್ತಿದ್ದಿಲ್ಲ. ಆ ಪತ್ರದಿಂದ ಜಯಸಿಂಗನ ದೂರ ಡರ್ಶಿತ್ವವೂ, ಮುತ್ಸದ್ದಿಗಿರಿಯೂ ವ್ಯಕ್ತವಾಗುವದರಿಂದ ಆನರ ಅಭಿಪ್ರಾಯವನ್ನು ಇಲ್ಲಿ ಕೊಡುವೆವು. ಪದ್ಧತಿಯಂತೆ ಒಕ್ಕಣಿಕೆ ಮುಂತಾದವುಗಳನ್ನೆಲ್ಲ ಬರೆದಬಳಿಕ ಮಿರ್ಭೂರಾಜನು ಬಾದಶಹನನ್ನು ಕುರಿತು ಬರೆದದ್ದೇನೆಂದರೆ—

“ಖಾವಿಂದ, ದಂಡಯಾತ್ರಿಗಾಗಿ ಹೊರಟಿರುವ ಮುಖ್ಯ ಸೇನಾಪತಿಯ ಕೈಯಲ್ಲಿ ದಂಡಾಳುಗಳಿಗೆ ಆಶೆತೋರಿಸುವ, ಅಥವಾ ಅವರನ್ನು ಅಂಜಿಸುವ ಸಂಪೂರ್ಣಅಧಿಕಾರವು ಇರಬೇಕಾಗುವದು. ಯುದ್ಧದಲ್ಲಿ ಶೌರ್ಯವನ್ನು ತೋರಿಸಿದವರಿಗೆ ಇನಾಮು ಕೊಡಲಿಕ್ಕೂ, ಹೇಡಿತನ ತೋರಿಸಿದವರನ್ನು ಶಿಕ್ಷಿಸಲಿಕ್ಕೂ ಸ್ವತಂತ್ರಾಧಿಕಾರವಿಲ್ಲದ ಸೇನಾಪತಿಯನ್ನು ಯಾರುಕೇಳುವರು? ಶಾಹಿಸ್ತೆ ಖಾನರ ತರುವಾಯದಲ್ಲಿ ಈ ಅಧಿಕಾರವು ಔರಂಗಜೇಬನ ಕಾರಕೂನರಕಡೆಗೆ ಒಪ್ಪಿಸಿದಂತಾಗಿದೆ. ಯಾರಿಗಾದರೂ ಇನಾಮು ಕೊಡಬೇಕೆಂದರೆ, ಸ್ವತಂತ್ರಾಧಿಕಾರವಿಲ್ಲದ್ದರಿಂದ ನಾನು ಶಹಾಜಾದಾ ಮುಅಝ್ಝಾಮರವರ ಕಡೆಗೆ ಬರೆದುಕೊಳ್ಳಬೇಕಾಗುವದು; ಅವರು ಒಪ್ಪಿಕೊಳ್ಳದಿದ್ದರೆ ನನ್ನ ಆಜ್ಞೆಯೇನೂ ನಡೆಯುವಹಾಗಿಲ್ಲ; ತಮಗೆ ಒಳಿತು-ಕೇಡುಗಳನ್ನು ಮಾಡುವ ಅಧಿಕಾರವು ನನ್ನ ಕೈಯಲ್ಲಿರುತ್ತದೆಂಬದು ದಂಡಾಳುಗಳಿಗೆ ಗೊತ್ತಿದ್ದಹೊರತು ಅವರುನನ್ನ ಹುಕುಮನ್ನು ಯಾಕೆಮನ್ನಿಸುವರು? ಈ ಸ್ಥಿತಿಯು ಒಳ್ಳೆಯದಲ್ಲ. ಕಾರ್ಯ ಸಾಧನದ ವಿಷಯದಲ್ಲಿ ಅದು ಅತ್ಯಂತ ಘಾತಕವಾಗಿರುವದು. ನನ್ನ ಕೈಯಲ್ಲಿ ಸಂಪೂರ್ಣಅಧಿಕಾರವಿದ್ದ ಹೊರತು, ಇಂಥ ಕೆಲಸವನ್ನು ನಾನು ಮಾಡಿಯೇತೀ

ರೇನೊಂದು ಹೇಳಲಿಕ್ಕೆ ಧೈರ್ಯವಾಗಲಿಕ್ಕೆಲ್ಲ ನನ್ನ ಮಾತು ಖಾವಂದರವರಿಗೆ ಸಮರ್ಪಕವಾಗಿ ತೋರಿದಲ್ಲಿ, ನನ್ನ ಕೈಯೊಳಗಿನ ಯಾವತ್ತು ಸೈನ್ಯದ ಒಳಿತು ಹೀನುಗಳ ಸಂಬಂಧದ ಸಂಪ್ರಣಾಧಿಕಾರವನ್ನು ನನ್ನ ಕೈಯಲ್ಲಿ ಕೊಡಿಸೋಣ ವಾಗಬೇಕು. ನಾನು ದಕ್ಷಿಣದ ದಂಡಯಾತ್ರೆಯನ್ನು ಮುಗಿಸಿಕೊಂಡು ಉತ್ತರದ ಕಡೆಗೆ ತಿರುಗಿವೆನೆಂದರೆ, ಪುನಃ ಅವರವರ ಅಧಿಕಾರವನ್ನು ಅವರ ವರ ಕಡೆಗೆ ಕೊಡಬಹುದು ಯಾರ ಯೋಗ್ಯತೆಯಿಷ್ಟು, ಯಾರು ಏನು ಕೆಲಸ ಮಾಡಿದರು ಎಂಬುದು ನನಗೆ ಗೊತ್ತಾದಹಾಗೆ ಎರಡನೆಯವನಿಗೆ ಗೊತ್ತಾಗುವ ಸಂಭವವಿಲ್ಲ. ಶಹಾಜಾದರವರಾದರೂ ಕಣ್ಣುಮುಟ್ಟಿ ಎಲ್ಲ ಸಂಗತಿಗಳನ್ನು, ಎಲ್ಲಿ ನೋಡುವರು? ಔರಂಗಾಬಾದದ ಕಾರಕೂನರೂ ಹೇಳಿದ್ದನ್ನೇ ಅವರು ನಿಜವೆಂದು ನಂಬತಕ್ಕವರು. ಈ ಸ್ಥಿತಿಯಲ್ಲಿ ನಾನು ಔರಂಗಾಬಾದದ ಕಾರಕೂನರ ಕೈಕೆಳಗಿನವನಾದಂತಾಗಿ, ಅವರು ನನ್ನ ಮಾತು ನಡೆಸಿದರೆ ನನ್ನ ಮಾನುಳಿಯಬೇಕು, ಇಲ್ಲದಿದ್ದರೆ ಮಾನಹಾನಿಯಾಗಬೇಕು; ಎಂಬಅನಿಶ್ಚಿತ ಸ್ಥಿತಿಯು ಪ್ರಾಪ್ತವಾಗಿರುತ್ತದೆ. ಕುದುರೆ ಹತ್ತುವವನೊಬ್ಬನು, ಲಗಾಮು ಹಿಡಿಯುವವನೊಬ್ಬನು ಎಂಬ ಸ್ಥಿತಿಯು ಸರಿಯಾದದ್ದಲ್ಲ. ಯುದ್ಧದ ಪ್ರಸಂಗದಲ್ಲಂತು ಈ ಸ್ಥಿತಿಯು ಸರ್ವಥಾಕೆಲಸದ್ದಲ್ಲ. ಈ ಮಾತನ್ನು ಖಾವಂದರವರಿಗೆ ನಾನು ಬರೆದು ತಿಳಿಸಬೇಕೆನ್ನುವಹಾಗಿಲ್ಲ; ಆದ್ದರಿಂದ ಖಾವಂದರವರು ನನ್ನ ವಿಜ್ಞಾಪನೆಯನ್ನು ಪರಾಮರಿಸಿ, ಸೈನ್ಯದ ಯಾವತ್ತು ಅಧಿಕಾರವನ್ನೂ, ಬಜಾನೆಯನ್ನೂ ನನ್ನ ಕೈಯಲ್ಲಿ ಕೊಡಿಸಬೇಕು. ನನ್ನ ಈ ಬೇಡಿಕೆಯು ಖಾವಂದರವರಿಗೆ ಸಮರ್ಪಕವಾಗಿತೋರಿ ಅದರಂತೆ ವ್ಯವಸ್ಥೆ ಮಾಡಿಸಿದರಂತು ರಿಯೇ, ಒಂದು ಪಕ್ಷದಲ್ಲಿ ಮನಸ್ಸಿಗೆ ಬಾರದಿದ್ದರೆ, “ನಾನು ಹೀಗೆ ಕೇಳಿಕೊಂಡೆನು, ಖಾವಂದರವರು ಅದನ್ನು ನಡೆಸಿಕೊಡಲಿಲ್ಲ” ವೆಂಬದನ್ನಾದರೂ ಪ್ರತಿಲಿಗೆ ಹಾಕಬಾರದು; ಯಾಕಂದರೆ ಅದರಿಂದ ನನ್ನ ನೀರು ಬಹಳವಾಗಿ ಡಳಿದಿತು. ಈ ಎಲ್ಲ ಸಂಗತಿಗಳನ್ನು ಮನಸ್ಸಿನಲ್ಲಿ ತಂದು ಯೋಗ್ಯವ್ಯವಸ್ಥೆ ಮಾಡುವುದನ್ನು ಮಾಡಿಸುವಲ್ಲಿ ಖಾವಂದರವರು ಸಮರ್ಥರಿರುವಿರಿ.”

ಔರಂಗಜೇಬನು ಅತ್ಯಂತ ಸಂಶಯ ಸ್ವಭಾವದವನು, ಬಹು ಹೊಟ್ಟೀ ಚ್ಚಿನವನು ಸರಿ; ಆದರೆ ಈ ಪತ್ರವನ್ನು ಓದಿದ ಕೂಡಲೆ ಅದರೊಳಗಿನ ಬೇಡಿಕೆಯು ಸತ್ಯತೆಯು ಆತನ ಮನಸ್ಸಿನಲ್ಲಿ ಹೊಳೆಯಿತು. ಜಯಸಿಂಗನ

ಬೇಡಿಕೆಯು ನ್ಯಾಯವಾದದ್ದೆಂದು ಬಾದಶಹನು ಒಪ್ಪಿಕೊಂಡನು ಅಂದಬಳಿಕ ಯಾತಕ್ಕೇನು ತಡ? ಕೂಡಲೆ ಔರಂಗಜಾದಕ್ಕೆ ಬಾದಶಹನು ಆಜ್ಞಾಪತ್ರವನ್ನು ಕಳುಹಿದನು. ಜಯಸಿಂಗನು ಬೇಡಿದಷ್ಟು ಹಣವನ್ನು ಕೂಡಲೆ ಕೊಡಬೇಕೆಂತಲೂ, ಆ ಹಣದ ವ್ಯವಸ್ಥೆಯನ್ನು ಆತನು ತನ್ನ ಮನಸ್ಸಿಗೆ ಬಂದಹಾಗೆ ಮಾಡಬಹುದೆಂತಲೂ ಬಾದಶಹನು ಆಜ್ಞಾಪತ್ರದಲ್ಲಿ ಉಲ್ಲೇಖಿಸಿದ್ದನು. ಅದರಂತೆ, ಮಿರ್ಜುರಾಜನು ಕಳಿಸಿದ ಸಾಮಾನುಗಳನ್ನೂ, ಕೆರೆ ಯಾಳುಗಳನ್ನೂ ಆತನು ಹೇಳಿದ ದುರ್ಗಗಳಲ್ಲಿ ಇಟ್ಟುಕೊಳ್ಳಬೇಕೆಂದು ಆಯಾ ದುರ್ಗಾಧಿಪತಿಗಳನ್ನು ಬಾದಶಹನು ಆಜ್ಞಾಪಿಸಿದ್ದನು. ಈ ಮೇರೆಗೆ ಬಾದಶಹನು ತನ್ನ ಮನಸ್ಸಿನಂತೆ ವ್ಯವಸ್ಥೆ ಮಾಡಿದ್ದನ್ನು ನೋಡಿ, ಮಿರ್ಜುರಾಜನಿಗೆ ಬಹಳ ಸಂತೋಷವಾಯಿತು; ದಸ್ತೀಣದಲ್ಲಿ ಬಾದಶಹನ ಅಧಿಕಾರವನ್ನು ಸ್ಥಾಪಿಸಿ, ಶಿವಾಚಿಯನ್ನು ಬಗ್ಗುಬಡೆಯುವ ವಿಷಯದ ಆತನ ಉತ್ಸಾಹವು ಇಮ್ಮಡಿಯಾಗಿ ಹೆಚ್ಚಿತು. ಹಿಂದೆ ಹೇಳಿದಂತೆ ಆತನು ಒಂದುಲಕ್ಷರೂಪಾಯಿಗಳನ್ನು ಕಟ್ಟಿಕೊಂಡು ಪುಣೆಯಲ್ಲಿ ಕುಳಿತುಕೊಂಡು, ಮಹಾರಾಜರ ಸುತ್ತ ಬಲೆಯನ್ನು ಸುತ್ತುವ ಎತ್ತುಗಡೆಯನ್ನು ಮಾಡತೊಡಗಿದನು. ಮೂವರು ಬಾದಶಹರ ತಂತ್ರಗಳನ್ನು ನೋಡುತ್ತ, ತನ್ನ ಪರಾಕ್ರಮ, ಕರ್ತೃತ್ವಶಾಲಿತ್ವ, ರಾಜತಂತ್ರ-ಶಾಲಿತೆ ಇವುಗಳನ್ನು ಪ್ರತ್ಯಕ್ಷ ಕೃತಿಗಳಿಂದ ಹೆಚ್ಚಿಸಿಕೊಂಡು, ಮೊಗಲ ಬಾದಶಹನ ಆಧಾರಸ್ತಂಭವೆನಿಸಿದ ಮಿರ್ಜುರಾಜನ ಅಬ್ಬರಕ್ಕೂ, ಕಾರ್ಯಕುಶಲತಿಗೂ ಮರಾಟರು ಜೆದರಿದರು. ಮಹಾರಾಜರ ಅಲೋಚನೆಯು ಹೆಚ್ಚಿತು. ವೇಷಾಂತರಗಳಾದಲೂ, ಬೇರೆ ಬೇರೆಯುಕ್ತಿಗಳಿಂದಲೂ ಈ ವರೆಗೆ ಬೇರೆಬೇರೆ ಮುಸಲ್ಮಾನ ಸರದಾರರನ್ನೂ, ಹಿಂದೂಸರದಾರರನ್ನೂ ಮಣ್ಣುಗೂಡಿಸಿ, ಇಲ್ಲವೆ ಮಂಕುಬೂದಿಯನ್ನು ಹಚ್ಚಿ ತಮ್ಮ ವರ್ಚಸ್ಸನ್ನು ಕಾಯ್ದುಕೊಂಡಂತೆ ಈಗ ಮಾಡಹೋದ ಮರಾಟರೆಲ್ಲರೂ ಧೂರ್ತ ಜಯಸಿಂಗನು ಒಡ್ಡಿದ ಬಲೆಯಲ್ಲಿ ಸಿಕ್ಕು ಸೆರೆಮಾಳಾದರು. ಜಯಸಿಂಗನು ಒಳ್ಳೇ ಮುತ್ಸದ್ದಿಯಾದದ್ದರಿಂದ, ಅರ್ಧಹಾನಿ-ಪ್ರಾಣಹಾನಿಗಳಾಗದೆ, ಮಹಾರಾಜರನ್ನು ಹಣ್ಣಿಗೆ ತಂದು, ಅವರು ತಾವಾಗಿ ಶರಣುಬರುವಂತೆ ಮಾಡಬೇಕೆಂದು ಬಲೆಯನ್ನು ಒಡ್ಡಹತ್ತಿದನು. ಮೂಗು ಹಿಡಿದರೆ ಬಾಯಿಯು ತಾನೇ ತೆರೆಯುವದೆಂಬ ನಿಯಮವಂತೆ, ಆತನು ಮರಾಟರ

ಅಸುಕಟ್ಟಿನ ಸ್ಥಳಗಳನ್ನು ತನ್ನ ಸೈನ್ಯಭಾಗಗಳಿಂದ ವ್ಯಾಪಿಸಿ, ಮರಾಠರು
ಗುಲುಕಾಡದಂತೆ ಮಾಡಿದನು. ಮಹಾರಾಜರನ್ನು ದ್ವೈಷಿಸುತ್ತಿದ್ದ ಬೇರೆ
ಬೇರೆ ಮರಾಠಾ ಸರದಾರರನ್ನೂ, ದುರ್ಗಾಧಿಪತಿಗಳನ್ನೂ ತನ್ನ ಸಹಾಯಕ್ಕೆ
ಬರವಾಡಿಕೊಂಡು, ಮಹಾರಾಜರ ಬಿಗುವಿನ ಗುಟ್ಟುಗಳನ್ನು ಅರಿತುಕೊಳ್ಳ
ತೊಡಗಿದನು. ಇದಲ್ಲದೆ, ಮಹಾರಾಜರ ಪಕ್ಷದ ಜನರನ್ನು ಚತುರೋಪಾಯ
ಗಳಿಂದ ತನ್ನ ಕಡೆಗೆ ಮಾಡಿಕೊಳ್ಳುವ ಉದ್ಯೋಗವನ್ನು ನಡೆಸಿದನು. ಅಲ
ಪ್ಪದ ಸೋಂಕು ಸಹ ಇಲ್ಲದೆ ಒಂದೇಸವನೆ ಕೈ ತೊಳೆದುಕೊಂಡು ಬೆನ್ನುಹತ್ತಿ
ಕಂತೆ, ಮಿರ್ಜಾಪುರಾಜನು ನೀರ್ಘಾಪುರಯತ್ನದಿಂದ ಮಹಾರಾಜರ ಬಲೆಯ
ಕೆಗಳನ್ನು ಜಗ್ಗಹತ್ತಿದ್ದರಿಂದ, ಇಡೀ ಮಹಾರಾಷ್ಟ್ರವೇ ಚಿಂತೆಗೊಳಗಾ
ಯಿತು. ಮಹಾರಾಜರು ಗುಂಭೀರ ಮುನಿಯಿಂದ ವಿಚಾರ ಮಾಡತೊಡಗಿ
ದರು. ಇಂಥ ಕಠಿಣ ಪ್ರಸಂಗದಲ್ಲಿಯೂ ಅವರು ಕಂಗೆಡದೆ ಧೈರ್ಯದಿಂದ
ಸುಸಾಯಗಳನ್ನು ಯೋಚಿಸತೊಡಗಿದರು.

ಜಯಸಿಂಗನು ಈ ಮೇರೆಗೆ ಎಲ್ಲಸಿದ್ಧತೆಯನ್ನು ಮಾಡಿ, ಮಹಾರಾಜರ
ಮೇಲೆ ಏರಿಹೋಗುವ ಹವಣಿಕೆಯಲ್ಲಿದ್ದನು. ಆತನ ಅಪ್ಪಣೆಯಿಂದ ಕುತು
ಬಾಹನು ಅನ್ನ ಸಾಮಗ್ರಿಯನ್ನು ಮುಟ್ಟಿಸುವದಕ್ಕಾಗಿ ಜುನ್ನರಕ್ಕೆ
ಹೋಗುತ್ತಿದ್ದನು. ಜಯಸಿಂಗನು ಪುಣೆಯಿಂದ ಹೊರಟು ಪುರಂದರ ದುರ್ಗ
ವನ್ನು ಮುತ್ತುವ ಯೋಚನೆಯಲ್ಲಿದ್ದನು. ಅಷ್ಟರಲ್ಲಿ, “ಮಹಾರಾಜರು
ಹೊಹಗಡದಲ್ಲಿರುತ್ತಿದ್ದು, ನೀವು ಪುಣೆಯಿಂದ ಹೊರಟಕೂಡಲೆ ಅವರು
ಹೊಗಲ ರಾಜ್ಯದಲ್ಲಿ ಸೇರಿ ತಮ್ಮ ಕರಾಕ್ರಮವನ್ನು ತೋರಿಸುವರೆಂಬ ವರ್ತ
ಮಾನವನ್ನು ಚಾರರು ಜಯಸಿಂಗನಿಗೆ ಹೇಳಿದರು. ಕೂಡಲೆ ಮಿರ್ಜಾಪು
ರಾಜನು ಕುತುಬಖಾನನನ್ನು ಹಿಂದಕ್ಕೆ ಕರೆಸಿಕೊಂಡು ತಕ್ಕ ಬಂದೋಬಸ್ತು
ಮಾಡಿ, ತಾನು ಸಿಂಹಗಡವನ್ನೂ, ದಿಲೇರಖಾನನು ಪುರಂದರ ದುರ್ಗವನ್ನೂ
ಮೈಲಿ ಮುತ್ತಬೇಕೆಂದು ನಿಶ್ಚಯಿಸಿದನು. ಇವೆರಡೂ ದುರ್ಗಗಳೂ ಬಹು
ಸಿದ್ಧವಾದವುಗಳು. ಮೊದಲ ತುತ್ತಿಗೆ ಇವೆರಡನ್ನೂ ತಕ್ಕೊಂಡರೆ, ಮರಾ
ಠ ಒಗರು ಒಮ್ಮೆಲೆ ಕಡಿಮೆಯಾಗುವದೆಂದು ಆತನು ತಿಳಿದನು. ತನ್ನ
ಗಿನ ಬಲೆಯ ಬಿಗತದಿಂದ ಮರಾಠರು ಬಹುಮಟ್ಟಿಗೆ ಮೆತ್ತಗಾಗಿ ಹೋಗಿ
ವರೆಂದು ಮಿರ್ಜಾಪುರಾಜನು ತಿಳಿಕೊಂಡಿದ್ದನು. ಆತನ ತಿಳುವಳಿಕೆಯು

ನಿರರ್ಥಕವಾಪದ್ದೆಂದು ಹೇಳುವಹಾಗಿದ್ದಿಲ್ಲ. ಮಿರ್ಜುರಾಜನು ಯುದ್ಧಕಲೆಯಲ್ಲಿ ಒಳಿತಾಗಿ ನುರಿತವನಾಗಿದ್ದನು. ಆತನ ಶೌರ್ಯ-ಧೈರ್ಯ-ಸೈನ್ಯಬಲಗಳು ಹೊಗಳತಕ್ಕಂಥವಾಗಿದ್ದವು. ನಿಜವಾಗಿ ಆತನು ಮರಾಟರನ್ನು ಯಾವ ಬಗೆಯಿಂದಲೂ ಲೆಕ್ಕಿಸುವಹಾಗಿದ್ದಿಲ್ಲ. ಆದರೂ ಆತನು ಮರಾಟರ ಕರ್ತೃತ್ವ ಶಕ್ತಿಯನ್ನೂ, ಚಪಲತನವನ್ನೂ, ಸ್ವಾಮಿಭಕ್ತಿಯನ್ನೂ, ಪರಾಕ್ರಮವನ್ನೂ ಅರಿತವನಾಗಿದ್ದನು. ಮಹಾರಾಜರ ದರ್ಪದ ಪರಿಣಾಮವು ಅವನು ದ್ವೀಪದ ಮೇಲೆಯೂ ಆಗಿತ್ತು. ತನ್ನ ಬಲದ ಹೆಮ್ಮೆಯಿಂದ ಆತನು ಮರಾಟರನ್ನು ಸರ್ವಥಾ ತಿರಸ್ಕರಿಸುತ್ತಿದ್ದಿಲ್ಲ. ಮಹಾರಾಜರ ಉದ್ದೇಶವು ಸ್ತುತ್ಯವಾದದ್ದೇ ತಲೂ, ಈ ರೀತಿ ಅವರು ಮಾಡಿದ ಸಾಹಸವು ವರ್ಣನೀಯವೆಂತಲೂ ಆತನು ತಿಳಿದಿದ್ದನು. ತಾನು ಎಷ್ಟು ಅಟ್ಟಹಾಸಮಾಡಿದರೂ, ಒಂದೊಂದು ದುರ್ಗವನ್ನೂ ವಶಮಾಡಿಕೊಳ್ಳುವಾಗ ಮರಾಟರು ರಕ್ತದ ಕಾವಲಿಗಳನ್ನು ಹರಿಸದ ದುರ್ಗವನ್ನು ಬಿಡರೆಂದು ಆತನು ತಿಳಿದಿದ್ದನು. ಆದರೂ ಎಷ್ಟೋ ಕಠಿಣವು ಸಂಗಗಳನ್ನು ಸ್ವಪರಾಕ್ರಮದಿಂದ ನೀಗಿ, ಮೊಗಲ ಬಾದಶಹನನ್ನು ಮೆಚ್ಚಿಸಿ ಅವರಮೇಲೆ ಸಹ ತನ್ನ ವರ್ಚಸ್ಸು ಕೂಡಿಸಿದ್ದ ಆ ರಜಪೂತವೀರನು, ಇಂತ ಆತಂಕಗಳಿಗೆ ಸೂಪ್ತಹಾಕುವ ಹಾಗಿದ್ದಿಲ್ಲ. ಆತನು ತನ್ನ ನಿಶ್ಚಯದಂತೆ ತಾನು ಸಿಂಹಗಡವ ಮುತ್ತುವದನ್ನು ನಿರ್ಧರಿಸಿ, ದಿಲೇರಖಾನನಿಗೆ ಪುನಃ ದರ ದುರ್ಗವನ್ನು ಮುತ್ತುಹೇಳಿದನು. ಆತನು ದಿಲೇರಖಾನನಿಗೆ ಜಾಗರೂಕನಾಗಿರಲು ಸೂಚಿಸುವದಕ್ಕಾಗಿ ಸರಳತನದಿಂದ—“ಖಾನಸಾಹೇಬ, ಮರಾಟರೊಡನೆ ಕಾದುವದು, ಅದರಲ್ಲಿ ಅವರ ಕೈಯಲ್ಲಿದ್ದ ದುರ್ಗಗಳನ್ನು ವಶಮಾಡಿಕೊಳ್ಳುವದು ಸುಲಭಕಾರ್ಯವಲ್ಲ. ವಿಲಕ್ಷಣ ಪ್ರಾಣಹಾನಿಯಾದಹೊರತು ಎಂದಿಗೂ ಕಾರ್ಯಸಿದ್ಧಿಯಾಗದು; ಆದ್ದರಿಂದ ಪ್ರಸಂಗಕ್ಕೆ ತಕ್ಕಂತೆ ಒಮ್ಮೆ ಸಾಮೋಕಚಾರದಿಂದ, ಒಮ್ಮೆ ದರ್ಪದಿಂದ, ಒಮ್ಮೆ ಅನುಕೂಲತೆತೋರಿಸಿ ಕಾರ್ಯವನ್ನು ಸಾಧಿಸಿದರೆ ಪ್ರಾಣಹಾನಿಯೂ, ಆಯಾಸವೂ ಆಗದೆ ಚಾತುರ್ಯದಿಂದ ಕಾರ್ಯವನ್ನು ಸಾಧಿಸಿದಂತಾಗುವದು. ಹೀಗೆ ಮಾಡದೆ ಕೇವಲ ಒಗರಿನಿಂದ ಕೊಟ್ಟಿಗಳನ್ನು ಕೈವಶ ಮಾಡಿಕೊಳ್ಳಹೋದರೆ, ಸಿಂಹನ ದವಯಲ್ಲಿ ಸೇರಿ ಅದರ ಮಿಲೆಯ ಕೂದಲುಗಳು ಕೆತ್ತುಹೋದಂತಾಗುವದು.

ರೆ ಈ ಪ್ರಸಂಗದಲ್ಲಿ ಮಿಂಚುಗಳು ಕಿತ್ತುವವೋ, ಒಳಗೆ ಸೇರಿದವರು ಜಿಬ್ಬಿ
ಗುವರೋ ಎಂಬದನ್ನು ನಿಶ್ಚಯದಿಂದ ಹೇಳಲಾಗುವದಿಲ್ಲ.

ಜಯಸಿಂಗನ ಈ ಮಾತುಗಳು ದಿಲೇರಖಾನನಿಗೆ ಎಷ್ಟು ಮಾತ್ರವೂ
ಬೀಳಲಿಲ್ಲ. ಆತನು ಬಲು ಒಗರಿನವನು. ತನ್ನ ಸಾಮರ್ಥ್ಯದ ವಿಷ
ಯವಾಗಿ ಆತನಿಗೆ ಹೆಮ್ಮೆ ಬಹಳ. ಶಿವಾಜಿಯು ಮುಸಲ್ಮಾನ ಸರದಾರರನ್ನು
ಬಿಟ್ಟುರನ್ನಾಗಿ ಹಣೆದ ಸೇಡನ್ನೆಲ್ಲ ಈಗ ತೀರಿಸಿಕೊಳ್ಳಬೇಕೆಂದು ಆತನು
ಕರಪಡುತ್ತಿದ್ದನು. ಜಯಸಿಂಗನ ಈ ಯೋಗ್ಯವಾದ ಉಪದೇಶವನ್ನು
ನನು ಹೇಡಿತನದ್ದೆಂದು ಭಾವಿಸಿದನು. ಜಯಸಿಂಗನು ಶಿವಾಜಿಗೆ ಅಂತ
ಗದಲ್ಲಿ ಅನುಕೂಲ ವಾಗಿರುವದರಿಂದಲೇ ಹೀಗೆ ಹೇಳುವನೆಂತಲೂ ಆತನು
ಕೊಂಡನು. ಆ ಉದ್ಭಟಸ್ವಭಾವದ ಖಾನನು ಹೀಗೆ ಭಾವಿಸಿಕೊಂಡು,
ವಾ ತಿಳಿದುಕೊಂಡು ಸುಮ್ಮನೇ ಇರಲಿಲ್ಲ. ಮಿರ್ಜಾಪುರದ ಮೊರೆಯ
ಂದೇ ಅದರಂತೆ ಸ್ಪಷ್ಟವಾಗಿ ಅಡಿಬಿಟ್ಟನು. ಅದನ್ನು ಕೇಳಿ ಮಿರ್ಜಾಪು
ರು ಸಂತಾಪಗೊಂಡನು; ಆದರೆ ಸಂತಾಪವನ್ನು ಹೊರಗೆಡವುವದ. ಹಿತಕರ
ದ್ದರಿಂದ ಆ ಗಂಭೀರ ಸ್ವಭಾವದ ರಜಪೂತನು ಅದನ್ನು ಒಳಗೇ ನುಂಗಿ
ಕೊಂಡನು. ದಿಲೇರ ಖಾನನು ಜಯಸಿಂಗನ ಕೈಕೆಳಗಿನವನಾಗಿದ್ದು ಹೀಗೆ
ಉದ್ಭಟತನದಿಂದ ನಡಕೊಳ್ಳುವದನ್ನು ನೋಡಿ ವಾಚಕರು ಆಶ್ಚರ್ಯಪಡ
ಬೇಕು; ಆದರೆ ಇದರಲ್ಲಿ ಆಶ್ಚರ್ಯಪಡತಕ್ಕ ಸಂಗತಿಯೇನೂ ಇಲ್ಲ. ಎಂಥ
ಸಾಮರ್ಥ್ಯ ಹಿಂದುವನ್ನಾದರೂ ಪ್ರಸಂಗ ವಿಶೇಷದಲ್ಲಿ ಹೀಗೆ ಅಪಮಾನಗೊಳ
ಿಸಿದ ಮುಸಲ್ಮಾನರ ಮೈ ಉಂಡು ಹೋಗಿತ್ತು. ಬಾದಶಹನ ಜಾತಿಯ
ದ್ದರಿಂದ ಅವರಿಂದಾದ ಅಪಮಾನವನ್ನು ಮನಸ್ಸಿನಲ್ಲಿ ಹಿಡಿಯದೆ ಎಂಥವ
ನರೂ ಹಿಂಪ ಗಳು ಸುಮ್ಮನೆ ಇರಬೇಕಾಗುತ್ತಿತ್ತು. ಇಲ್ಲವೆ ನಗೆಯಮೇಲೆ
ಕಿ ಆದ ಅಪಮಾನವನ್ನು ಅವರು ಮುಚ್ಚಿಕೊಳ್ಳಬೇಕಾಗುತ್ತಿತ್ತು. ಹೊತ್ತು
ರೆ ಬಾದಶಹನು ತನ್ನ ಜಾತಿಯವರ ಪಕ್ಷಕಟ್ಟುತ್ತಿದ್ದನಲ್ಲವೆ, ನ್ಯಾಯ
ಪಾತಿಯಾಗುತ್ತಿದ್ದಿಲ್ಲ. ಆದ್ದರಿಂದಲೇ ಮಿರ್ಜಾಪುರವನು ತನ್ನ ಸಂತಾಪ
ನ್ನು ನುಂಗಿಕೊಳ್ಳುತ್ತ ಕೆಲವು ಹೊತ್ತು ಸುಮ್ಮನೆ ಕುಳಿತುಕೊಂಡು ಅವೇಲೆ
ರ ಖಾನನನ್ನು ಕುರಿತು —“ ನನ್ನ ಮಾತಿನ ಅನುಭವವು ನಿಮಗೆ ಬಂದಿ
ದರೆ, ನನ್ನ ವಿಚಾರದಂತೆಯೇ ನಡಕೊಳ್ಳಬೇಕೆಂದು ನಿಮಗೇ ತೋರು

ವಸು. ಈಗ ನಿನ್ನ ಮನಸ್ಸಿಗೆ ಸರಿಹೋರಿದಂತೆ ನಡಕೊಳ್ಳಬಹುದು” ಎಂದು ನುಡಿದನು. ಅದನ್ನು ಕೇಳಿ ದಿಲೀರಖಾನನು “ ಹ್ಯಾಗದೆ ನನ್ನ ಕೈ ” ಎಂಬ ಭಾವವನ್ನು ವ್ಯಕ್ತಮಾಡುವದಕ್ಕಾಗಿ ಸುತ್ತು ಮುತ್ತಲಿನ ಹುಜರೆಗಳನ್ನು ನೋಡಿ ಬಿಂಕದಿಂದ ನಕ್ಕನು. ಅದನ್ನು ನೋಡಿಯಂತು ಜಯಸಿಂಗನು ಸಂತಾಪದಿಂದ ಉರಿಯಹತ್ತಿದನು; ಆದರೆ, ಆತನು ಒಮ್ಮೆ ನಿಟ್ಟಿಸಿರು ಬಿಡುವದಕ್ಕಿಂತ ಹೆಚ್ಚಿನದನ್ನೇನೂ ಮಾಡಲಿಲ್ಲ. ಸ್ವಲ್ಪ ವೇಳೆಯಲ್ಲಿ ದಿಲೀರಖಾನನು ಹೊರಟುಹೋದನು. ಜಯಸಿಂಗನು ಅತ್ಯಂತ ಖಿನ್ನನಾಗಿ ಕುಳಿತು ಕೊಂಡಿದ್ದನು. ಅಷ್ಟರಲ್ಲಿ ಒಬ್ಬ ದ್ವಾರರಕ್ಷಕನು ಬಂದು—ಮಹಾರಾಜ, ಅಜಯಸಿಂಹರವರು ಸಿಂಹಗಡದ ಮರಾಟರ ಗುಪ್ತಚಾರನೆಂದು ಒಬ್ಬ ಕೊಂಗನನ್ನು ಹಿಡತಂದಿದ್ದಾರೆ, ಅಪ್ಪಣೆಯಾದರೆ ಕರಕೊಂಡು ಬರುವೆನು. ಎಂದು ಹೇಳಿದನು. ಅಸಮಾಧಾನದಲ್ಲಿದ್ದ ಜಯಸಿಂಗನು ಈ ಸುದ್ದಿಯನ್ನು ಕೇಳಿ ಹುಬ್ಬುಗಂಟೆಕ್ಕಿದನು. ಆತನು ಸ್ವಲ್ಪಕೂತ್ತು ಸುಮ್ಮನೆ ಕುಳಿತು, ಅಮೇಲೆ ದ್ವಾರರಕ್ಷಕನಿಗೆ—“ ಹೋಗು, ಅಜಯಸಿಂಹನನ್ನು ಕರಕೊಂಡ. ಬಾ ” ಎಂದು ಆಜ್ಞಾಪಿಸಿದನು. ಅಜಯಸಿಂಹನು ಬರುವದರೊಳಗೆ ಜಯಸಿಂಹನ ಖಿನ್ನತೆಯು ಎತ್ತೋ ಹೊರಟುಹೋಗಿ, ಆತನ ಮುಖವು ವಾಡಿಕೆಯಂತೆ ಗಂಭೀರವಾಗಿತ್ತು. ಅಜಯಸಿಂಹನು ಬಂದು ಬಹು ವಿನಯದಿಂದ ನಮಸ್ಕಾರಮಾಡಲು, ಜಯಸಿಂಹನು—“ ಅಜಯ, ಗುಪ್ತಚಾರನಾರು?” ಎಂದು ಕೇಳಲು, ಅಜಯಸಿಂಹನು—“ ಮಹಾರಾಜ, ನಾನು ತಮ್ಮ ಸೈನ್ಯದ ಯೋಗಕ್ಷೇಮವನ್ನು ವಿಚಾರಿಸುತ್ತ ಸಂಚರಿಸುತ್ತಿರುವಾಗ, ಒಬ್ಬ ತೇಜಸ್ವಿಯಾದ ಕೊಂಗನು ನನ್ನ ಕಣ್ಣಿಗೆ ಬಿದ್ದನು. ಆತನು ಕಿವುಡನಂತೆಯೂ, ಮೂಕನಂತೆಯೂ, ಹುಚ್ಚನಂತೆಯೂ ವ್ಯವಹರಿಸುತ್ತಿರುವನು; ಆದರೆ ಆತನ ವರ್ತನೆಯನ್ನು ನೋಡಿದರೆ ಆತನು ಸಾಮಾನ್ಯ ಮನುಷ್ಯನಾಗಿ ನನಗೆ ತೋರುವದಿಲ್ಲ. ಆತನು ಪ್ರತ್ಯಕ್ಷ ಶಿವಾಜಿಯಿದ್ದರೂ ಇರಬಹುದು; ಶಿವಾಜಿಯು ಇರದಿದ್ದರೂ ಆತನ ಅತ್ಯಂತ ಪ್ರೀತ್ಯಾಸ್ಪದನಾದ ಯಾವನಾದರೊಬ್ಬ ಕರ್ತೃತ್ವಶಾಲಿಯು ಇರಬಹುದು. ಆತನನ್ನು ನಾನು ಅಲ್ಲಿಯೇ ತುಂಡರಿಸಬೇಕೆಂದು ಮಾಡಿದ್ದೆನು; ಆದರೆ ಒಮ್ಮೆಲೆ ಹಾಗಿ ಮಾಡುವದಕ್ಕಿಂತ ಮಹಾರಾಜರ ಕಿವಿಯಮೇಲೆ ಹಾಕಿ ಮಾಡತಕ್ಕದ್ದನ್ನು ಮಾಡಿದರೆ ಹಿಂದುಗಡೆ ಪಶ್ಚಾತ್ತಾಪವ

ದುವ ಪ್ರಸಂಗ ಬರಲಿಕ್ಕಿಲ್ಲೆಂದು ತಮ್ಮ ಬಳಿಗೆ ಬಂದಿದ್ದಾನೆ," ಎಂದು ಹೇಳಲು, ಜಯಸಿಂಗನು—“ನೀನು ಬಂದದ್ದು ಒಳ್ಳೆಯದಾಯಿತು. ಇಂಥ ತರುಣರನ್ನು ಸಂಹರಿಸುವದಕ್ಕಿಂತ ರಕ್ಷಿಸುವದರಿಂದಲೇ ಹೆಚ್ಚು ಲಾಭವಾಗುವ ಸಂಭವವಿರುತ್ತದೆ. ಶತ್ರುಗಳ ಕಡೆಯ ಇಂಥ ತರುಣರನ್ನು ಪ್ರೇಮದಿಂದ ನಡಿಸಿಕೊಂಡರೆ, ಅವರು ಅನುಕೂಲವಾಗಿ ನಮ್ಮ ಕಾರ್ಯಕ್ಕೆ ಸಹಾಯಕರಾಗುವ ಸಂಭವವುಂಟು. ಒಳ್ಳೇದು, ನಿನ್ನ ಆ ಚಾರನನ್ನು ಒಮ್ಮೆ ನಮ್ಮ ಕಣ್ಣಿಗೆ ಹಾಕು ನೋಡೋಣ?

ಜಯಸಿಂಗನು ಹೀಗೆ ನುಡಿಯುತ್ತಿರುವದರೇಳಿಗೆ ಸೇವಕರು ಕೊಂಗನನ್ನು ತಂದು ಜಯಸಿಂಗನ ಮುಂದೆ ನಿಲ್ಲಿಸಿದರು. ಕೊಂಗನ ತೇಜಸ್ವಿತೆಯನ್ನು ನೋಡಿ ಮಿರ್ಝಾರಾಜನು ಅಜಯಸಿಂಗನ ಮಾತಿನಲ್ಲಿ ತಥ್ಯವಿರುವದೆಂದು ಭಾವಿಸಿದನು. ಕೊಂಗನ ಹಣೆಯಲ್ಲಿ ಬಿಳಿಯ ಭವ್ಯವಾದ ಎರಡು ನಾಮಗಳು ಒಪ್ಪುತ್ತಿದ್ದು, ಅವುಗಳ ನಡುವೆಯೊಂದು ಕೆಂಪುನಾಮವು ಶೋಭಿಸುತ್ತಿತ್ತು. ತಲೆಗೆ ಸುತ್ತಿದ್ದೊಂದು ಚಿಂದಿ, ಶುಭ್ರವಾದ ಜನಿವಾರ, ಉಟ್ಟಿದ್ದೊಂದು ಪಂಜಿ ಇವುಗಳ ಹೊರತು ಒಂದು ನುಲೆಳೆಯುಕೂಡ ಕೊಂಗನ ವೈಮೇಲೆ ಇದ್ದಿಲ್ಲ. ಆತನು ಮಿರ್ಝಾರಾಜನ ಮುಂದೆನಿಂತಾಗ ಹುಚ್ಚನಹಾಗೆ ನಾಲ್ಕೂ ಕಡೆಗೆ ನೋಡಹತ್ತಿದನು. ಯಾವಪರಿವೆಯೂ ಆತನಿಗೆ ಇದ್ದಂತೆತೋರಲಿಲ್ಲ. ಜನರ ಮಾತಿನಕಡೆಗೆ ಅವನ ಲಕ್ಷವಿದ್ದಂತೆ ಕಾಣಲಿಲ್ಲ. ಆಗ ಮಿರ್ಝಾರಾಜನು ಹುಬ್ಬು ಗಂಟೆಕ್ಕೆ ತನ್ನ ಬಿಳಿಯ ಗಡ್ಡಗಳ ಮೇಲೆ ಕೈ ಎಳೆಯುತ್ತ ಕೊಂಗನನ್ನು ಕೆಲಹೊತ್ತು ಭೇದಕವೃಷ್ಟಿಯಿಂದ ನೋಡಿದನು. ಬಳಿಕ ಅವನು ಗಂಭೀರಧ್ವನಿಯಿಂದ ಕೊಂಗನನ್ನು ಹಿಂದುಸ್ಥಾನೀಭಾಷೆಯಿಂದ ಮಾತಾಡಿಸಲು, ಕೊಂಗನಿಗೆ ಅವರ ಸುಳವೇ ಹತ್ತಲಿಲ್ಲ. ಮಿರ್ಝಾರಾಜನು ಮತ್ತೆ ಮತ್ತೆ ಮಾತಾಡಿಸಲು ಕೊಂಗನು ಹುಚ್ಚನಹಾಗೆ ನಗುತ್ತ ತನಗೆ ಕಿವಿ ಕೊಳುವದಿಲ್ಲೆಂತಲೂ, ಮಾತಾಡಲಿಕ್ಕೆ ಬರುವದಿಲ್ಲೆಂತಲೂ ಸನ್ನೆ ಮಾಡಿ ತೋರಿಸಿದನು. ಆಗ ಜಯಸಿಂಗನು ನಗುತ್ತ ಆತನನ್ನು ಕುರಿತು—“ನೀನು ಬಹಳ ಚನ್ನಾಗಿ ನೋಡುಹಾಕಿರುವೆ; ಆದರೆ ಇಲ್ಲಿ ಅದಕ್ಕೆ ಮೋಸ ಹೋಗುವವರು ಮಾತ್ರ ಯಾರೂ ಇಲ್ಲ. ನೀನು ಕೊಂಗನೂ ಅಲ್ಲ, ಮೂಕನೂ ಅಲ್ಲ. ನೀನಿಗೆ ಚನ್ನಾಗಿ ಮಾತಾಡಲಿಕ್ಕೆ ಬರುತ್ತದೆ. ನಿನ್ನ ಕಿವಿಗಳೂ ಕೇಳಿಸುತ್ತವೆ.

ನೀನು ಕಳ್ಳತನದಿಂದ ನಮ್ಮ ಭಾವಣೆಯಲ್ಲಿ ಸೇರಿ, ಸುದ್ದಿಗಳನ್ನು ತಿಳಿಕೊಂಡು ಹೋಗಲಿಕ್ಕೆ ಬಂದಿರತ್ತೀ. ಇನ್ನು ತಪ್ಪಿಸಿಮಾತಾಡುವದರಲ್ಲಿ ಪ್ರಯೋಜನವೇನು? ಇದ್ದ ಸಂಗತಿಯನ್ನು ನಿಜವಾಗಿ ಹೇಳಬಿಡು, ನಿನ್ನನ್ನು ಕ್ಷಮಿಸುವೆವು. ಅನ್ನಲು, ಕೊಂಗನು ಅದಕ್ಕೆ ಹಣೆಯಲಿಲ್ಲ. ಜಯಸಿಂಗನೂ ಸಾಮಾನ್ಯನಿದ್ದಿಲ್ಲ. ಆತನು ಬಹು ಧೂರ್ತನಿದ್ದನು. ಆತನು ಸುಲಭ ಉರ್ದು ಭಾಷೆಯಿಂದ ಮಾತಾಡುತ್ತಿದ್ದನು. ಆ ವಚನಗಳನ್ನು ಕೊಂಗನು ಕಿವಿಗೊಟ್ಟು ಕೇಳುವನೋ ಹೇಗೆಂಬದನ್ನು ಆತನು ತಿಳಿಕೊಳ್ಳಬೇಕಾಗಿತ್ತು. ನಡನಡುವೆ ಆತನು ಕೊಂಗನನ್ನು ಕದ್ದು ನೋಡುತ್ತಿದ್ದನು. ಮೊದಲಿನ ಕೆಲವು ಶಬ್ದಗಳನ್ನು ಕೊಂಗನು ಲಕ್ಷಪೂರ್ವಕವಾಗಿ ಕೇಳಿದಹಾಗೆ ತೋರಿತು; ಆದರೆ ಮುಂದೆ ಆತನು ಅದರ ಸುಳುವು ಹತ್ತುಗೊಡದಾದನು. ಹುಚ್ಚನಹಾಗೆ ಎತ್ತ ಕಡೆಗೋ ನೋಡಹತ್ತಿದನು. ಇದನ್ನು ನೋಡಿ ಮಿರ್ಜುರಾಜನು, ಈ ಹಾದಿಯಿಂದ ತನ್ನ ಕಾರ್ಯಸಿದ್ಧಿಯಾಗುವದಿಲ್ಲೆಂದು ತಿಳಿದು ವತ್ತೊಂದು ಹಾದಿಯನ್ನು ತೆಗೆದನು. ಆತನು ಅಜಯ ಸಿಂಗನನ್ನು ಕುರಿತು—“ಅಜಯ, ಈ ಕಳ್ಳನನ್ನು ಪರೀಕ್ಷಿಸುವದಕ್ಕಾಗಿಯೇ ನಾನು ಬೇಕೆಂತ ಸುಲಭವಾದ ಉರ್ದುಭಾಷೆಯಿಂದ ಮಾತಾಡಿ ನೋಡಿದೆನು; ಆದರೆ ಇವನ ಲಕ್ಷವು ಅತ್ತ ಕಡೆಗೆ ಇದ್ದಂತೆ ತೋರಲಿಲ್ಲ; ಅದರಿಂದ ಇವನು ನಿಜವಾಗಿಯೇ ಮೂಕನಿರುವನು. ಇವನು ಯಾವನೋ ಒಬ್ಬ ಭಿಕ್ಷುಕನಿರಬಹುದಾಗಿ ತೋರುತ್ತದೆ; ಸುಮ್ಮನೇ ನೀನು ಈ ನಿರಪರಾಧಿಯನ್ನು ಕೊಂದು ಪಾಪಕ್ಕೆ ಗುರಿಯಾಗುತ್ತಿದ್ದೆ. ಅಜಯ ಸಿಂಗ, ನೀನು ಈತನನ್ನು ಪ್ರತ್ಯಕ್ಷ ಶಿವಾಜಿಯಾಗಲಿ, ಆತನ ಅತ್ಯಂತ ವಿಶ್ವಾಸದ ಸಂಗಡಿಗನಾಗಲಿ ಇರಬಹುದೆಂದು ಭಾವಿಸಿದ್ದೆಯಲ್ಲ; ನಿನ್ನ ಆ ಭಾವನೆಯು ವೃಥಾವಾದದ್ದೇ ಸರಿ. ಶಿವಾಜಿಯು ಅತ್ಯಂತ ಸಾಹಸಿಯಾಗಿದ್ದರೂ, ಆತನ ಸ್ವಾಮಿನಿಷ್ಠ ಸೇವಕರು ಸಣ್ಣಪುಟ್ಟ ಕೆಲಸಗಳಿಗಾಗಿ ಇಂಥ ಸಾಹಸ ಮಾಡಲಿಕ್ಕೆ ಆತನನ್ನು ಹೋಗಗೊಡಲಾರರು. ಹಾಗೆ ಹೋಗಗೊಟ್ಟಿದ್ದರೆ ಶಿವಾಜಿಯಿಂದ ಸ್ವರಾಜ್ಯ ಸ್ಥಾಪನೆಯ ಕಾರ್ಯವು ಸಾಧಿಸುತ್ತಿದ್ದಿಲ್ಲ, ಆತನು ಯಾವದೊಂದು ಸಾಹಸದ ಕಾರ್ಯದಲ್ಲಿ ತನ್ನ ಜೀವನವನ್ನು ಕಳೆಕೊಂಡು ಬಿಡುತ್ತಿದ್ದನು; ಅದರಿಂದ, ಈ ಕೊಂಗನು ಅಂಥ ದೊಡ್ಡಯೋಗ್ಯ

ತೆಯು ಮನುಷ್ಯನಿರುವದಿಲ್ಲ ಇವನು ಮೂಲತಃ ಗುಪ್ತಚಾನೇ ಅಲ್ಲವೆಂದು ಹೇಳಬಹುದು.”

ಈ ಮೇರೆಗೆ ನುಡಿಯುತ್ತಿರುವಾಗ ಮಿರ್ಜುರಾಜನು ನಡುನಡುವೆ ಕೊಂಗನನ್ನು ನೋಡುತ್ತಿದ್ದನು. ಸ್ವಾಭಾವಿಕವಾಗಿಯೇ ಗುಪ್ತರಾಜಕರಣದ ಮಾತುಗಳನ್ನು ಕೊಂಗನ ಹುಗು ಇಲ್ಲದೆ ತನು ಅಡಹುತ್ತಿದಂತೆ ಮಿರ್ಜುರಾಜನು ನಟಿಸಹತ್ತಿದನು. ಆತನು ಅಜಿತಸಿಂಗನನ್ನು ಕುರಿತು— ಅಜಿತ, ನಾವು ದಕ್ಷಿಣಕ್ಕೆ ಬಂದು ಸ್ವಲ್ಪದಿವಸಗಳಾಗುವದರೊಳಗೆ ಶಿವಾಜಿಯ ಜನರ ಎಷ್ಟೋ ಹುಳುಕುಗಳು ಬೈಲಿಗೆ ಬಿದ್ದವು. ಶಿವಾಜಿಯ ಜನರು ಅತ್ಯಂತ ಸ್ವಾಮಿನಿಷ್ಠರೆಂತಲೂ, ದೇವೇಂದ್ರನ ಸಾವ್ರಾಜ್ಯವನ್ನು ಕೊಟ್ಟರೂ ಅವರು ಶಿವಾಜಿಯ ಮೇಲೆ ತಿರುಗಿ ಬೀಳಲಾರರೆಂತಲೂ ನಾನು ಕೇಳಿದ್ದೆನು; ಆದರೆ ಇಲ್ಲಿ ನೋಡಿದರೆ ಒಳಗೆ ಹುರುಳಿಲ್ಲ. ಶಿವಾಜಿಯ ಸ್ವಾಮಿನಿಷ್ಠ ಸೇವಕರುಸಹ ಜಹಾಗೀರುಗಳ ಆಶೆಯಿಂದ ನಮ್ಮ ಕಡೆಗೆ ಬರಲಿಕ್ಕೆ ಒಡಂಬಡಹತ್ತಿದ್ದಾರೆ. ಸಿಂಹಗಡ, ಪುರಂದರ ದುರ್ಗಗಳಿಗೆ ಹೋಗುವ ಅನ್ನಸಾಮಗ್ರಿಯನ್ನು ತಡೆಯಲಿಕ್ಕೂ, ಆ ದುರ್ಗಗಳೊಳಗಿನ ಜನರನ್ನು ಒಡೆದುಕೊಳ್ಳಲಿಕ್ಕೂ ನಮಗೆ ಆಯಾಸವಾಗುವಹಾಗಿಲ್ಲ. ಮರಾಟರು ಅತ್ಯಂತ ಸ್ವಾಮಿನಿಷ್ಠರೂ, ಸ್ವರಾಜ್ಯಭಕ್ತರೂ ಎಂಬ ಮಾತಿನಲ್ಲಿ ಅರ್ಥವೇನೂ ಇರುವದಿಲ್ಲ. ಕೇವಲ ಫಿತೂರಿಯಿಂದಲೇ ಶಿವಾಜಿಯ ಎಲ್ಲ ದುರ್ಗಗಳನ್ನು ಸ್ವಾಧೀನಪಡಿಸಿಕೊಳ್ಳಬೇಕೆಂದು ನಾವು ಯತ್ನಿಸಿದರೂ ಅದು ಸಾಧಿಸುವ ಹಾಗಿದೆ. ಈ ಸಿಂಹಗಡದ ಠಾಣೇದಾರನ ಸ್ಥಿತಿಯನ್ನು ನೋಡಿದರೆ, ಉಳಿದವರ ಯೋಗ್ಯತೆಯ ಪರೀಕ್ಷೆಯು ತಾನೇ ಆಗುತ್ತದೆ. ಆತನು—“ನನಗೆ ಮನಸಬದಾರಿಯನ್ನು ಕೊಡಿಸಿದರೆ ಸಿಂಹಗಡವನ್ನು ಜಯಸಿಂಹನಿಗೆ ಒಪ್ಪಿಸುವೆನು” ಎಂದು ಹೇಳಿಕಳಿಸಿದ್ದಾನೆ. ಶಿವಾಜಿಯ ಪರಿವಾರದವರು ಇಂಥ ವಿಶ್ವಾಸಘಾತಕರರಬಹುದೆಂದು ನನಗೆ ಗೊತ್ತಿದ್ದಿಲ್ಲ; ಆದರೆ ಈಗ ಒಂದೊಂದೇ ಹುಳುಕು ಬೈಲಿಗೆ ಬೀಳಹತ್ತಿವೆ. ಪುರಂದರ ದುರ್ಗದಗತಿಯೂ ಹೀಗೆಯೇ ಇರುತ್ತದೆ. ಅಲ್ಲದೆ ಠಾಣೇದಾರನಾದ ಮುರಾರಬಾಜಿಯ ಕೀರ್ತಿಯನ್ನು ನಾನು ಬಹಳವಾಗಿ ಕೇಳಿದ್ದೆನು; ಆದರೆ ಆತನೂ ಈಗ ನಮ್ಮ ಕಡೆಗೆ ಒಡೆದು ಬರುವಹಾಗಿದ್ದಾನೆ. ಆತನು ತನ್ನ ಪಂಥನ ಮುಂದೆ—“ನಾವು ಮೂಲತಃ ವಿಜಾಪುರದ ಬಾವಲಹರ ಸೇವಕರು.

ಬಾದಶಾಹಿಯ ಅನ್ನದಿಂದಲೇ ನಾವು ದೊಡ್ಡವರಾಗಿದ್ದೇವೆ; ನಾವು ಬಾದಶಹನ ಕಡೆಯಿಂದ ಒಡೆದು ಶಿವಾಜಿಯನ್ನು ಕೂಡಿರುವೆವಷ್ಟೆ? ಅದರಂತೆ ಈಗ ಶಿವಾಜಿಯಿಂದ ಒಡೆದು ಮೊಗಲರ ಕಡೆಗೆ ಹೋಗೋಣ! ಶಿವಾಜಿಯ ಅಶಕ್ಯವಾದ ಸ್ವದೇಶೋದ್ಧಾರದ ಕಾರ್ಯದ ಹುಚ್ಚಿನಲ್ಲಿ ಸೇರಿ ವೃಥಾ ಜೀವಕಳಕೊಳ್ಳುವಲ್ಲಿ ಜಾಣತನವೇನು? ಶಿವಾಜಿಯ ಸಲುವಾಗಿ ನಮ್ಮ ಹೆಂಡಿರು-ಮಕ್ಕಳನ್ನು ಅನ್ನಕ್ಕೆ ಗತಿಯಿಲ್ಲದವರನ್ನು ಯಾಕೆ ಮಾಡಬೇಕು? ಬಾದಶಹನು ನಮಗೆ ಈ ಪುರಂದರದುರ್ಗವನ್ನೂ, ಅದರ ಸುತ್ತ ಮುತ್ತಲಿನ ಪ್ರದೇಶವನ್ನೂ, ಇನಾಮು ಹಾಕಿಕೊಟ್ಟರೆ, ನಾನು ಯಾವತ್ತೂ ಮಾವಳವನ್ನು ಬಾದಶಹನಿಗೆ ಒಪ್ಪಿಸುತ್ತೇನೆ” ಎಂದು ಹೇಳಿದನಂತೆ. ಆತನ ಪಂತನೇ ನನ್ನ ಬಳಿಗೆ ಬಂದು ಈ ಮಾತನ್ನು ತಿಳಿಸಿದನು. ಅಜಿತ, ನಾನು ದಕ್ಷಿಣಕ್ಕೆ ಬಂದದ್ದು ವೃಥಾವಾಗಲಾರದು . ಸುಲಭರೀತಿಯಿಂದ ಬಾದಶಹರ ಕಾರ್ಯವನ್ನು ಸಂಪೂರ್ಣವಾಗಿ ಮಾಡಿಕೊಂಡು, ಶಿವಾಜಿಯನ್ನು ಆಗ್ರಾಪಟ್ಟಣಕ್ಕೆ ಸೆರೆಹಿಡಕೊಂಡು ಹೋಗಬಹುದು. ನಾವು ಶಿವಾಜಿಯ ಒಡಂಬಡಿಕೆಯ ಮಾತುಗಳಿಗೆ ಮರುಳಾಗದಿದ್ದರಾಯಿತು. ಆತನು ಅತ್ಯಂತ ಸವಿಮಾನಿನವನು, ಶಕ್ತನು. ಸಾಯಿಸ್ತೇಖಾನ, ಅಫಜುಲಖಾನ, ಚಂದ್ರರಾವಮೋರೆ ಮೊದಲಾದವರು ಮೋಸಹೋದಂತೆ ನಾವು ಮೋಸಹೋಗದೆ ಎಚ್ಚರದಿಂದಿದ್ದರಾಯಿತು.

ಧೂರ್ತನಾದ ಜಯಸಿಂಗನು ಹೀಗೆ ಮಾತಾಡುತ್ತಿರುವಾಗ, ಕೊಂಗನ ಮುಖಮುದ್ರೆಯನ್ನು ನಡನಡುವೆ ಕದ್ದು ನೋಡುತ್ತಿದ್ದನು. ಶಿವಾಜಿಯ ಪರಿವಾರವು ಅತ್ಯಂತ ಸ್ವಾಮಿನಿಷ್ಠವಾದದ್ದರಿಂದ, ಇಂಥ ಮಾತುಗಳನ್ನು ಕೇಳಿ ಆತನ ಪರಿವಾರದವರಿಗೆ ಸಂತಾಪವಾಗದೆ ಹೋಗದೆಂದು ಆ ನೃಪದಿವ್ಯರಾಜನು ತಿಳಕೊಂಡಿದ್ದನು. ಶಿವಾಜಿಯು, ಹಾಗೂ ಆತನ ಪರಿವಾರದ ಜನರ ನಿಜವಾದ ಯೋಗ್ಯತೆಯು ಮಿರ್ಚುರಾಜನಿಗೆ ಚನ್ನಾಗಿ ಗೊತ್ತಿತ್ತು. ಶಿವಾಜಿಯು ಬೇರೆಯವರ ಜನರನ್ನು ಒಡಕೊಳ್ಳುತ್ತಿದ್ದನು; ಆದರೆ ಶಿವಾಜಿಯ ಜನರನ್ನು ಒಡಕೊಳ್ಳುವ ಮುಖಾಂತರ ಬೇರೆಯವರಿಗೆ ತೀರ ಅಶಕ್ಯವೆಂಬದನ್ನು ಮಿರ್ಚುರಾಜನು ತಿಳಕೊಂಡಿದ್ದನು. ತನ್ನ ಮಾತುಗಳನ್ನು ಕೇಳಿ ಕೊಂಗನ ಮುಖ ಲಕ್ಷಣದಲ್ಲಿ ಹೆಚ್ಚು-ಕಡಿಮೆಯಾದದ್ದನ್ನು ಆ ಧೂರ್ತನು ಕಂಡುಹಿಡಿದನು; ಅದರಿಂದ ಆತನು ಮತ್ತೆ ಅಜಿತಸಿಂಹನನ್ನು ಕುರಿತು—“ಅಜಿತ ದುಷ್ಟಶಿವಾ

ಜಿಯ ಪರಿವಾರದವರ ಒಂದೊಂದು ಚರಿತ್ರವನ್ನು ಕೇಳಿದವರು ಬೆರಳು ಕಟ್ಟಿ ಕೊಳ್ಳಬಹುದಾಗಿದೆ. ನಮ್ಮಂಥ ಸ್ವಾಮಿನಿಷ್ಠ ರಜಪೂತವೀರರಿಗಂತು ಶಿವಾಜಿಯ, ಹಾಗೂ ಆತನ ಪರಿವಾರದವರ ಈ ನೀಚತನವನ್ನು ನೋಡಿ ಸಂತಾಪವಾಗುತ್ತದೆ. ಅಜಿತಸಿಂಹ, ಶಿವಾಜಿಯ ಮೋಸದ ಕೃತಿಗಳಿಗಂತು ನಾನು ಮರುಳಾಗುವಹಾಗಿಲ್ಲ. ಆತನ ಜನರನ್ನು ಒಬ್ಬೊಬ್ಬರನ್ನಾಗಿ ನನ್ನ ಕಡೆಗೆ ಮಾಡಿಕೊಂಡು, ಆತನ ಮಂತ್ರವನ್ನು ಆತನಿಗೇ ತಿರುಗಿ ಹೊಡುವೆನು. ಶಿವಾಜಿಯನ್ನು ನಂಬಿ ಹಿಂದಿನವರು ಅನುಭವಿಸಿದ್ದು ನನ್ನ ಕಣ್ಣಿಗೆ ಕಟ್ಟಿರುತ್ತದೆ. ಬಹಳ ಹೇಳುವದೇನು, ನೇತಾಜಿಪಾಲಕರ, ಪ್ರತಾಪರಾವಗುಜರರಂಥವರು ನಮ್ಮ ಕಡೆಗೆ ಬಂದಬಳಿಕ ಉಳಿಯಿತೇನು? ಇವರಿಬ್ಬರು ನಮ್ಮ ಕಡೆಗೆಬಂದರೆ ಶಿವಾಜಿಯ ಕಸುವು ಅರ್ಧಕ್ಕರ್ಧ ಕಡಿಮೆಯಾಗುವದು. ಇವರಿಬ್ಬರು ನನ್ನ ಕಡೆಗೆ ಬರುವ ವಿಷಯವಾಗಿ ಸ್ವಲ್ಪವೂ ಸಂಶಯವಿಲ್ಲ, ನಿಶ್ಚಯವಾಗಿ ಬರುವರು; ಆ ಮೇಲೆ ಪುಂಡ ಶಿವಾಜಿಯ ಗತಿಯೇನಾಗುತ್ತದೆಂಬದನ್ನು ನೀನೇ ನೋಡುವೆಯಂತೆ, ” ಎಂದು ನುಡಿಯುತ್ತಿರಲು, ಕೊಂಗನ ಮುಖದಿಂದ ಅಕಲ್ಪಿತವಾಗಿ—“ತೀರ ಸುಳ್ಳು, ಇವರಿಬ್ಬರು ಮಹಾರಾಜರಿಂದ ಒಡೆದು ಬರುವದು ತೀರ ಸುಳ್ಳು. ಇಂಥ ವ್ಯರ್ಥಮಾತುಗಳನ್ನು ಯಾಕೆ ಆಡುತ್ತೀರಿ” ಎಂಬ ಶಬ್ದಗಳು ಕೊರಟವು. ಆಗ ಕೊಂಗನ ಮೋರೆಯು ಸಿಟ್ಟಿನಿಂದಕೆಂಪಾಗಿತ್ತು. ಕಣ್ಣುಗಳು ಕೆಂಡದಂತಾಗಿದ್ದವು. ಕೈಗಳು ಧರಧರ ನಡಗುತ್ತಿದ್ದವು. ಸಂತಾಪದಿಂದ ಆತನು ಜಯಸಿಂಗನ ಮೇಲೆ ದುಮುಕುವ ವಿಷಯವಾಗಿ ಆತುರಪಡುತ್ತಿರುವಂತೆ ತೋರುತ್ತಿತ್ತು. ಇದನ್ನು ನೋಡಿ ಅಜಿತಸಿಂಹನು ಬೆರಗಾಗಿ ಎವೆಯಿಕ್ಕದೆ ಕೊಂಗನನ್ನು ನೋಡಹತ್ತಿದನು. ಆಗ ಮಿರ್ಚುರಾಜನು ಗಹಗಹಿಸಿ ನಕ್ಕು ಕೊಂಗನನ್ನು ಕುರಿತು—ಓಹೋಹೋ! ಒಟ್ಟಿಗೆ ಜಯಸಿಂಗನ ಹತ್ತರ ಮೂಕರನ್ನು ಮಾತಾಡಿಸುವ ಮಂತ್ರವೂ, ಕೊಂಗನಿಗೆ ಹಿಂದುಸ್ಥಾನಿಯನ್ನು ಕಲಿಸುವ ವಿದ್ಯೆಯೂ ಇರುತ್ತವೆಂದಹಾಗಾಯಿತು. ತಮ್ಮಗಳಿರಾ, ತರುಣರು ನೀವು ಹೀಗೆ ಮೋಸಹೋಗುವದರಲ್ಲಿ ಆಶ್ಚರ್ಯವಿಲ್ಲ. ಇಷ್ಟಾದಿವಸ ಹಲವು ಪ್ರಸಂಗಗಳನ್ನು ಅನುಭವಿಸಿ ಗಡ್ಡಬೆಳ್ಳಗಾಗಿ ಹೋಗಿದ್ದ ನಮ್ಮಂಥ ವೃದ್ಧರ ಯೋಗ್ಯತೆಯು, ಸಾಮಾನ್ಯವೆಂದು ನೀವು ತಿಳಿಯಬೇಡಿರಿ. ತರುಣರು ನೀವು ಇಷ್ಟು ಮಾಡುವದೇ ಹೆಚ್ಚು. ನಿಮ್ಮ

ಉದ್ದೇಶವು ಒಳ್ಳೆಯದೆಂಬದನ್ನು ನಾವು ಬಲ್ಲೆವು; ಆದರೆ ನಮ್ಮಂಥವರನ್ನು ಮೋಸಗೊಳಿಸುವಮುಖಕ್ಕೆ ನೀವು ಬೀಳತಕ್ಕದ್ದಲ್ಲ. ನಿಮ್ಮಂತೆ ಕಸಕಾಗಿದ್ದ ಜನರಮೇಲೆ ನಿಮ್ಮ ಮಂತ್ರವು ನಡೆಯಿತು; ಆದರೆ ನಮ್ಮ ಮೇಲೆ ಅದು ಹ್ಯಾಗೆ ನಡೆಯಬೇಕು? ಒಬ್ಬನು ವಿದ್ವಾನ್ ಜ್ಯೋತಿಸಿಯಾಗಿ ಬಂದು ನಮ್ಮ ಸೆರೆಯಲ್ಲಿ ಬಿದ್ದಿರುತ್ತಾನೆ. ಈಗ ಕೊಂಗನಾಗಿ ಬಂದಿರುವ ನೀನು ಸೆರೆಮನೆಯನ್ನು ಸೇರು ಹೋಗು. ನಾನು ಈಗ ನಿನ್ನ ಉಸಾಬರಿಗೆ ಬರುವದಿಲ್ಲ. ನೀನು ನಿನ್ನ ಹೆಸರುದೇವೆಗಳನ್ನು ನನಗೆ ಹೇಳುವ ಕಾರಣವಿಲ್ಲ. ಅವನ್ನು ಹೇಳಿದು ನೀನಿಗೆ ನಾನು ಆಗ್ರಹವನ್ನೂ ಮಾಡುವದಿಲ್ಲ; ಆದರೆ ನನ್ನಿಂದ ನಿನ್ನ ಕೂದಲುಕೂಡ ಕೊಂಕಲಾರದೆಂದು ತಿಳಿದು, ನನ್ನ ಪ್ರತಿಬಂಧದಲ್ಲಿರು ಹೋಗು. ಹಿಂದಿನಿನ ಹೆಚ್ಚಿನ ವಿಚಾರವು! ಎಂದು ನುಡಿಯಲು, ಕೊಂಗನು ತನ್ನ ದಡ್ಡತನಕ್ಕಾಗಿ ತನ್ನನ್ನು ಹಳಿದುಕೊಳ್ಳುತ್ತ ಮೋರೆ ತಗ್ಗಿಸಿಕೊಂಡು, ನಿಂತನು. ಅಷ್ಟರಲ್ಲಿ ಮಿರ್ಜುರಾಜನ ಸೇವಕರು ಆತನನ್ನು ಕರೆದೊಯ್ದು ಸೆರೆಯಲ್ಲಿ ಹಾಕಿದರು. ಮಿರ್ಜುರಾಜನ ಅಪ್ಪಣೆಯಿಂದ ಕೊಂಗನ ಮರ್ಯಾದೆಗೆ ಬಾಧೆಬಾರದಂತೆ, ಆತನ ಆದರೋಪಚಾರಗಳು ಉತ್ತಮರೀತಿಯಿಂದ ನಡೆಸಲ್ಪಡಹತ್ತಿದವು.

೪ನೆಯ ಪ್ರಕರಣ

ದಿಲೀರಖಾನನು .

ಜಯಸಿಂಗನು ತಾನು ಸಿಂಹಗಡವನ್ನು ಮುತ್ತಿ, ಪುರಂದರ ದುರ್ಗವನ್ನು ಮುತ್ತುವದಕ್ಕಾಗಿ ದಿಲೀರಖಾನನನ್ನು ಕಳಿಸಿದ್ದನ್ನು ವಾಚಕರು ಬಲ್ಲರಷ್ಟೆ? ದಿಲೀರಖಾನನು ಬಲು ಒಗರಿಸವನೆಂದು ನಾವು ಹಿಂದೆಯೊಮ್ಮೆ ಹೇಳಿರುವೆವು. ಖಾನನಿಗೆ ಮ ರಾಟರ ಲಕ್ಷವಿದ್ದಿಲ್ಲ. ಪುರಂದರದ ದುರ್ಗವನ್ನು ಹಾಕಾ ಅನುವಸರೊಳಗೆ ಸ್ವಾಧೀನಪಡಿಸಿಕೊಳ್ಳುವೆನೆಂದು ಬಗೆದು, ಆತನು ತನ್ನ ಪ್ರಚಂಡ

ಸೈನ್ಯದೊಡನೆ ಅದನ್ನು ಮುತ್ತಿದನು; ಆದರೆ ಎರಡೇ ದಿವಸಗಳಲ್ಲಿ ತನ್ನ ಸೈನ್ಯಕ್ಕೆ ಅನ್ನಸಾಮಗ್ರಿಯು ಮುಟ್ಟದಂತೆ ಮರಾಟರು ಮಾಡಲು, ಖಾನನ ಕಣ್ಣುಗಳು ತೆರೆದವು. ವಾಸ್ತವವಾಗಿ ನೋಡಿದರೆ ಖಾನನ ಪ್ರಚಂಡಸೈನ್ಯದೊಡನೆ ಮುಂದೆ ಮರಾಟರ ಚಿಕ್ಕ ಸೈನ್ಯದ ಆಟವೇನು ನಡೆಯಬಾರದು; ಆದರೆ ಸ್ವದೇಶದ್ವಾರಕ್ಕಾಗಿ ಶಿವರಾಯನ ಆಡಳಿತದಲ್ಲಿ ಜೀವದ ಹಂಗುದೊರೆದು ಟೊಂಕ ಕಟ್ಟಿದ್ದ ನಿಸ್ಪೃಹನಾದ ಮರಾಟನೊಬ್ಬನು, ಹತ್ತುಜನ ಮೊಗಲರಿಗೆ ಭಾರಿಯಾಗುತ್ತಿದ್ದನು. ಮರಾಟರ ಕಗ್ಗತನ, ಚಟುವಟಿಕೆ, ಸ್ವಾಮಿಸ್ಥಿತ್ವ, ಸ್ವದೇಶಾಭಿಮಾನ ಇವು ಮೊಗಲರ ಎದೆಗುಂಡಿಗೆಗಳನ್ನು ಅರಳಿಸುತ್ತಿದ್ದವು ತಮ್ಮ ಸ್ವಾಮಿಕಾರ್ಯವೇ ತಮ್ಮ ಕಾರ್ಯವು, ತಮ್ಮ ಸ್ವಾಮಿಕಾರ್ಯದಲ್ಲಿ ಮಡಿಯುವದೇ ತಮ್ಮ ಪರಮ ಪುರುಷಾರ್ಥವು, ಎಂದು ಮರಾಟರು ತಿಳಿದಿದ್ದರೂ ತಮ್ಮ ಪ್ರಭುವಿಗೊದಗಿದ ವಿಪತ್ತಿನಿಂದ ಮರಾಟರು ಕೈಕಾಲುಗಡಲಿಲ್ಲ. ತಮ್ಮ ಸ್ವಾಮಿಯನ್ನು ಸಂತೋಷಪಡಿಸಿ, ವೀರಸ್ವರ್ಗವನ್ನು ಪಡೆಯುವ ಕಾಲವು ಸಮೀಪಿಸಿತೆಂದು ತಿಳಿದು, ತಮ್ಮ ತಮ್ಮ ಕರ್ತವ್ಯಗಳನ್ನು ಜರುಗಿಸುವ ವಿಷಯದಲ್ಲಿ ಅವರು ಉತ್ಸಾಹಗೊಂಡರು. ಇಂಥ ತೇಜಸ್ವಿಗಳ ತೇಜಸ್ಸಿನಿಂದ ದಿಲೇರಖಾನನ ಕಣ್ಣುಗಳು ಕುಕ್ಕಹತ್ತಿದ್ದರಲ್ಲಿ ಆಶ್ಚರ್ಯವೇನು? ಸ್ವಪರಾಕ್ರಮವನ್ನು ತೋರಿಸಲು ಆತುರಪಡುತ್ತಿರುವ ಮರಾಟರಿಗೆ, ಪುಗಂದರ ದುರ್ಗದಂಥ ಪ್ರಚಂಡ ದುರ್ಗವು ಆಶ್ರಯಸ್ಥಾನವಾಗಿರಲು, ಅವರು ದಿಲೇರಖಾನನಿಗೆ ಸೊಪ್ಪುಹಾಕುವರೆ? ಖಾನನು ಬೆದರಿದನು. ಮರಾಟರನ್ನು ಹಣಿಯುವದು, ತಾನು ಈ ಮೊದಲು ತಿಳಿದುಕೊಂಡಷ್ಟು ಸುಲಭವಲ್ಲೆಂದು ಆತನು ಯೋಚಿಸತೊಡಗಿದನು. ದುರ್ಗವು ಆತ್ಯಂತ ದುರ್ಗಮವು; ತನ್ನ ಸೈನ್ಯದವರು ಹಾದಿಬಟ್ಟಿಗಳನ್ನು ಅರಿಯದವರು. ಹೀಗಿರುವಾಗ ಹಿಂದು ಮುಂದಿನ ವಿಚಾರವಿಲ್ಲದೆ ತಾನು ಹೆಮ್ಮೆಯ ಮಾತುಗಳನ್ನಾಡಿ ದುರ್ಗವ ಮುತ್ತಿದ್ದು ನೆಟ್ಟಗಾಗಲಿಲ್ಲೆಂದು ಆತನು ಮನಸ್ಸಿನಲ್ಲಿ ಮಿಡುಕಹತ್ತಿದನು; ಮಿರ್ಜಾಪುರದ ಜನ ಹಿತದ ಮಾತುಗಳ ಮಹತ್ವವು ಖಾನನಿಗೆ ಈಗ ತೋರಹತ್ತಿತು; ಆದರೆ ಯಾವಾಗಲೂ ಅಭಿಮಾನದಿಂದ ಮೆರೆಯುವ ಖಾನನು ಇದನ್ನೇನೂ ಹೊರಗೆ ತೋರಗೊಡದೆ, ವಿಶ್ವಪ್ರಯತ್ನದಿಂದ ದುರ್ಗವನ್ನು ಸ್ವಾಧೀನಪಡಿಸಿಕೊಂಡು ತಿರಬೇಕೆಂದು ಮೂರು ನಾಲ್ಕು ಸಾರೆ ಏರಿಕೊಂಡನು; ಆದರೆ ಪ್ರತಿಬಂಧ

ಸಾರೆ ಮರಾಟರು ಆತನ ಆಟವನ್ನು ನಡೆಯಗೊಡದೆ ಹೆಣ್ಣುಮಾಡಿದರು. ಇತ್ತ ಅನ್ನು ಸಾಮಗ್ರಿ ಬರುವದಂತು ನಿಂತು ಹೋಗಿತ್ತು. ಈ ಸ್ಥಿತಿಯಲ್ಲಿ ಖಾನನು ದುರ್ಗವನ್ನು ಮುತ್ತಿಕೊಂಡು, ಮುಂದೆ ಏನು ಮಾಡಬೇಕೆಂದು ಎಣಿಕೆ ಹಾಕಹತ್ತಿದನು.

ಒಂದು ದಿನ ಕಗ್ಗತ್ತಲೆಯ ಮಧ್ಯರಾತ್ರಿಯಾಗಿದೆ, ಖಾನನು ತನ್ನ ಡೇರೆಯಲ್ಲಿ ಗುಡುಗುಡಿಯನ್ನು ಸೇದುತ್ತು ಕಾಲು ಚಾಚಿಕೊಂಡು ಲೋಡಿಗೆ ಒರಗಿದ್ದಾನೆ. ಸಮೆಗಳಲ್ಲಿ ದೀಪಗಳು ನಿಚ್ಚಳವಾಗಿ ಉರಿಯುತ್ತಲಿವೆ. ಮಧ್ಯರಾತ್ರಿಯು ಮೀರುತ್ತ ಬಂದಂತೆ ಛಾವಣಿಯಲ್ಲಿಯ ಗದ್ದಲವು ಕಡಿಮೆಯಾಗಹತ್ತಿದೆ. ಪಹರೆಯವರ ಉಚ್ಚಸ್ವರಗಳು ಗಂಭೀರವಾಗಿ ಕೇಳತೊಡಗಿವೆ. ಈ ಪುಂಡ ಮರಾಟರನ್ನು ಯಾವ ಬಗೆಯಿಂದ ದಂಡಿಸಬೇಕೆಂದು ಖಾನನು ಯೋಚಿಸತೊಡಗಿದ್ದಾನೆ. ಅಷ್ಟರಲ್ಲಿ ಆತನ ಕಿವಿಗೆ ಕಲಕಲಧ್ವನಿಯು ಕೇಳಿಸತೊಡಗಿತು. ಈ ಮೊದಲೆ ಮರಾಟರು ಖಾನನಿಗೆ ಚನ್ನಾಗಿ ಕೈ ತೋರಿಸಿದ್ದರಿಂದ, ಆತನು ಗುಡುಗುಡಿ ಸೇದುವದನ್ನು ಬಿಟ್ಟು ವಿಚಾರಮಗ್ನನಾದನು. ಇದು ಪುಂಡ ಮರಾಟರ ಬಂಡು ಇರಬಹುದೆ? ಇವರೇನು ಭೂಮಿಯಿಂದ ಎದ್ದರೋ, ಆಕಾಶದಿಂದ ಇಳಿದರೋ, ದಿಕ್ಕುಗಳಿಂದ ಹೊರಬಿದ್ದು ಬಂದರೋ? ಇವರು ಬಂದದ್ದಾದರೂ ಎಲ್ಲಿಂದ? ನಮ್ಮ ಪ್ರಚಂಡ ಸೈನ್ಯದ ಬಲವನ್ನು ಲೆಕಿಸದೆ ನಮ್ಮ ಮೇಲೆ ಹೀಗೆ ಸಾಗಿಬರುವ ಇವರ ಧೈರ್ಯವೆಷ್ಟಿರಬಹುದು! ನೋಡೋಣ, ಇವರ ಸೊಕ್ಕಾದರೂ ಎಷ್ಟಿರುತ್ತನೆ ನೋಡೋಣ. ಈಗ ಹ್ಯಾಗಾದರೂ ನಮ್ಮ ಮೇಲೆಯೇ ಅವರು ಎರಿಬರುತ್ತಿರುವರಷ್ಟೆ? ಬರಲಿ, ಅವರ ಮಗ್ಗಲು ಮುರಿಯುವೆನು. ದುರ್ಗದ ಆಶ್ರಯವನ್ನು ಬಿಟ್ಟುಬಂದ ಇವರು ತಿರುಗಿ ಹೋಗುವರೆಯೆ? ಎಂನು ನುಡಿಯುತ್ತ ಖಾನನು ಹೊರಗೆ ಬಂದು ನೋಡಲು, ಸಹಸ್ರಾವಧಿ ಹಿಲಾಲುಗಳು ಪುರಂದರ ದುರ್ಗದಿಂದ ಕೆಳಗಿಳಿದು ಬರುತ್ತಿರುವದು ಅನನ ಕಣ್ಣಿಗೆ ಬಿದ್ದಿತು. ಅವನ್ನು ನೋಡಿ ಖಾನನು ಬೆರಗಾದನು. ಮರಾಟರ ಗರ್ಜನೆಯ ಗಂಭೀರಧ್ವನಿಯು ಸುತ್ತುಮುತ್ತಲಿನ ಗುಡ್ಡಗಳಲ್ಲಿ ಪ್ರತಿಧ್ವನಿಗೊಂಡು ಭಯವನ್ನುಂಟು ಮಾಡುತ್ತಿತ್ತು. ಆಗ್ಗೆ ಖಾನನು ಸಂತಾಪದಿಂದ ಹಲ್ಲು ಕಡೆಯುತ್ತ, ಮರಾಟರು ದುರ್ಗವಿಳಿದು ಬರುತ್ತಿರುವದನ್ನು ನೋಡುತ್ತ ನಿಂತುಕೊಂಡನು. ಸ್ವಲ್ಪ ಹೊತ್ತಿನಲ್ಲಿ ಮರಾಟರು

ಟೆರು ದುರ್ಗವನ್ನು ಇಳಿದು, ಖಾನನ ಛಾವಣಿಯ ಕಡೆಗೇ ಸಾಗಿ ಬರಹತ್ತಿ ದರು. ಇದನ್ನು ನೋಡಿ ಖಾನನು ಉಬ್ಬಿದನು. ದುರ್ಗದ ಆಶ್ರಯದಿಂದ ಈ ವರೆಗೆ ತನಗೆ ಚಳ್ಳಹಣ್ಣು ತಿನಿಸುತ್ತಿದ್ದ ಮರಾಟರು, ಈಗ ದುರ್ಗವಿಳಿದು ಬೈಲಿಗೆ ಬಂದಿರುವದರಿಂದ ಇವರ ಮಗ್ಗಲು ಮುರಿಯೋಣವೆಂದು ಆತನು ಯೋಚಿಸಿದನು. ಆತನು ಕೊಂಬು ಊದಿ, ತನ್ನ ಸೈನ್ಯವನ್ನು ಜಾಗ್ರತ ಗೊಳಿಸಿದನು. ಆಗ ನಿಜವಾದ ಹೊರಳಾಡುತ್ತಿದ್ದ, ಇಲ್ಲವೆ ನಾಚುರಂಗು ಗಳಲ್ಲಿ ಮಗ್ಗರಾಗಿದ್ದ ಮೊಗಲ ಸೈನಿಕರು ಲಗಬಗೆಯಿಂದ ತಮ್ಮ ತಮ್ಮ ಶಸ್ತ್ರಗಳನ್ನು ಸಾವರಿಸಿಕೊಳ್ಳುತ್ತಿದ್ದರು. ಖಾನನ ಸೈನ್ಯದಲ್ಲಿ ಗಲಬಿಲಿಯು ಉತ್ಪನ್ನವಾಯಿತು. ಮೊಗಲ ಸೈನ್ಯವು ಸುಖಕ್ಕೆ ಮೆಚ್ಚಿದ್ದಾದ್ದರಿಂದ ಅದನ್ನು ಆಲಸ್ಯವು ಮುಸುಕಿಕೊಂಡಿತ್ತು. ಆಲಸ್ಯದಿಂದ ಅಮೃತವು ವಿಷವಾಗುತ್ತದೆಂಬ ಮಾತು ಪ್ರಸಿದ್ಧವಾಗಿರುವದು. ಮರಾಟರ ಚಟುವಟಿಕೆಯ ತಾಪವನ್ನು ಮೊಗಲರು ಈ ವರೆಗೆ ಅನುಭವಿಸಿದ್ದರಾದರೂ, ಅವರು ಆಲಸ್ಯದಿಂದ ರಾತ್ರಿ ಎಚ್ಚರ ಪಡುತ್ತಿದ್ದಿಲ್ಲ ಖಾನನಿಗೂ ಆತನ ದಂಡಾಳುಗಳಿಗೂ ತಮ್ಮ ಪ್ರಚಂಡ ಬಲದ ಹೆಮ್ಮೆ ಬಹಳ. ಈ ಹೆಮ್ಮೆಯ ಮೂಲಕವಾಗಿಯೇ ಅವರು ಮೇಲೆ ಮೇಲೆ ಮರಾಟರಿಂದ ಪೆಟ್ಟು ತಿನ್ನಬೇಕಾಗುತ್ತಿತ್ತು. ಅವರು ಈಗ ಗಾಬರಿಯಾಗಿ ಆಯುಧಗಳನ್ನು ತಕ್ಕೊಳ್ಳುತ್ತ “ಕ್ಯಾ ಹೈ, ಕ್ಯಾ ಹೈ” ಎಂದು ಕೇಳುತ್ತಿದ್ದರು. ಮೊಗಲಸೈನ್ಯದ ಆ ದುರವಸ್ಥೆಯನ್ನು ನೋಡಿ ಯಾರಿಗಾದರೂ ನಗೆ ಬರಬಹುದಾಗಿತ್ತು. ತಮ್ಮ ಎದುರಿಗೆ ಸಾಗಿಬರುತ್ತಿರುವ ಮರಾಟರ ಮೇಲೆ ಸಾಗಿ ಹೋಗಬೇಕೆಂದು ಖಾನನು ತನ್ನ ಸೈನ್ಯದವರಿಗೆ ಸೂಚಿಸಿದನು. ಮೊಗಲರು ಹೊರಗೆ ಎಷ್ಟು ಡೌಲು ತೊರಿಸಿದ್ದರೂ, ಮರಾಟರಿಗೆ ಎದುರಾಗುವ ಪ್ರಸಂಗದಲ್ಲಿ ಅವರ ಎದೆಯು ನಡುಗುತ್ತಿತ್ತು. ಅಪ್ಪಣೆಯಂತೆ ಅವರು ಒತ್ತರದಿಂದ ಸಾಗುತ್ತಿದ್ದರು. ತಮ್ಮ ಪ್ರಚಂಡ ಸೈನ್ಯವು ಹಾ ಹಾ ಅನ್ನುವದರೊಳಗಾಗಿ ಈ ಅಲ್ಪ ಜನರ ದೂಳ ಹಾರಿಸ ಬಹುದೆಂಬ ಉತ್ಸಾಹದಿಂದ ಅವರು ನಡೆದಿದ್ದರು. ಈಪುಂಡರಲ್ಲಿ ಒಬ್ಬನನ್ನೂ ಉಳಿಸದೆ ತುಂಡರಿಸಿ ಚಲ್ಲಬೇಕೆಂಬ ಸಿಟ್ಟಿನಿಂದ, ದಿಲೀರ ಖಾನನು ಛಾವಣಿಯೊಳಗಿನ ಸೈನ್ಯವನ್ನೆಲ್ಲ ಹೊರಡಿಸಿಕೊಂಡು ಹೊರಟಿದ್ದನೆಂದು ಹೇಳಬಹುದು. ಛಾವಣಿಯಲ್ಲಿ ದಂಡಾಳುಗಳು ತೀರ ಸ್ವಲ್ಪ ಜನರಿದ್ದು, ಬಾಜಾರ ಬುಣಗಿನವರೇ ವಿಶೇಷವಾಗಿ ಇದ್ದರು.

ತಮ್ಮ ಭಾವಣೆಯ ಮೇಲೆ ಬೀಳುವ ಧೈರ್ಯವು ಯಾರಿಗಾಗುವದೆಂಬ ಹೆಮ್ಮೆಯಿಂದ, ಖಾನನು ತನ್ನ ಜನಾನ ಖಾನೆಯ ಸಂರಕ್ಷಣೆಯನ್ನು ಕೂಡ ಲಕ್ಷಿಸಲಿಲ್ಲ.

ಈ ಬಗೆಯಾಗಿ ಖಾನನು ತನ್ನ ಸೈನ್ಯವನ್ನು ಸಾಗಿಸಿಕೊಂಡು ಹೋಗುತ್ತಿರಲು, ಎದುರಿಗೆ ಬರುತ್ತಿದ್ದ ಮರಾಟರ ಸೈನ್ಯವು ಒಮ್ಮೆಲೆ ಎಡಕ್ಕೆ ಹೊರಳಿದು ಗದ ಬುಡವ ಕಡೆಗೆ ಸಾಗಹತ್ತಿತು, ಖಾನನೂ ಅತ್ತ ಕಡೆಗೆ ಸಾಗಿದನು. ಮರಾಟರು ತಮ್ಮನ್ನು ನೋಡಿ ಅಂಜಿ ಹೀಗೆ ಹೊರಳಿದರೆಂದು ತಿಳಿದು ಆತನು ಒತ್ತರದಿಂದ ಅತ್ತ ಕಡೆಗೆ ಸೈನ್ಯವನ್ನು ಸಾಗಿಸಿದನು. ಖಾನನು ಸ್ವತಃ ಸೈನ್ಯದ ಮುಂದೆ ನಡೆದಿದ್ದನು. ಆತನು ಈವರೆಗೆ ಐದಾರು ಸಾರೆ ದುರ್ಗದ ಮೇಲೆ ಏರಿಹೋಗಿ, ಕೈಸಾಗದೆ ಹಲ್ಲಲ್ಲಿ ಕಡ್ಡಿ ಕಚ್ಚಿಕೊಂಡು ತಿರುಗಿ ಬಂದಿದ್ದನು. ಆತನು ಮನಸ್ಸಿನಲ್ಲಿ—ತನ್ನ ಎದುರಿಗೆ ಹಿಲಾಲುಗಳ ಬೆಳಕಿನಲ್ಲಿ ಬರುತ್ತಿರುವವರು ಬಹಳವಾದರೆ ಒಂ ಜನರಿರಬಹುದು; ಇವರಂತು ನನ್ನ ಕೈಯಲ್ಲಿ ಸಿಕ್ಕು ಹೋಗಿರುವರು. ಇನ್ನು ದುರ್ಗದಲ್ಲಿ ಎಷ್ಟು ಜನರು ಉಳಿದಿರಬಹುದು? ನನ್ನ ಪ್ರಚಂಡ ಸೈನ್ಯಕ್ಕೆ ಅವರು ಈಡಾಗುವರೆ? ನಮ್ಮ ಕೈಯಲ್ಲಿ ಸಿಕ್ಕಿರುವ ಈ ಜನರನ್ನು ಮೊದಲು ತುಂಡರಿಸಿ, ಇದೇ ಕೈಯಲ್ಲಿ ದುರ್ಗದ ಮೇಲೆ ಏರಿ ಹೋಗೋಣ. ಈ ಪ್ರಸಂಗದಲ್ಲಿ ನಾನು ಪರಾಕ್ರಮವನ್ನು ಪ್ರಕಟಿಸದಿದ್ದರೆ ಮರ್ಯಾದೆಯುಳಿಯಲಿಕ್ಕಿಲ್ಲ. ಮಿರ್ಜುರಾಜನ ಮುಂದೆ ತಲೆಯೆತ್ತಿ ಮಾತಾಡಲಿಕ್ಕೆ ನನಗೆ ಮಾರ್ಗವಿಲ್ಲದಂತಾದಿತು. ಎಂಜು ವಿಚಾರಿಸುತ್ತ ಆತನು ಭರದಿಂದ ಸೈನ್ಯವನ್ನು ಸಾಗಿಸಿಕೊಂಡು ನಡೆದನು. ಮುಂದೆ ಸ್ವಲ್ಪ ದೂರ ಹೋದ ಮೇಲೆ ಮರಾಟರ ಸೈನ್ಯವು ದುರ್ಗದ ಬುಡದಲ್ಲಿ ಸ್ಪಷ್ಟವಾಗಿ ಕುಳಿತುಕೊಂಡಂತೆ ತೋರಿತು. ಅದನ್ನು ನೋಡಿ ಖಾನನು ಬೆರಗಾದನು. ಹೀಗೆ ಕುಳಿತುಕೊಳ್ಳುವಲ್ಲಿ ಕಳ್ಳಮರಾಟರ ದುರಾಲೋಚನೆ ಯೇನಿರಬಹುದೆಂದ ಆತನು ಯೋಚಿಸತೊಡಗಿದನು. ಈ ಪುಂಡರು ಆಲೋಚಿಸುತ್ತ ಕುಳಿತಿರುವಾಗಲೇ ನಾವುಹೋಗಿ ಮುತ್ತಬಿಡೆಂದು ಆತನು ಯೋಚಿಸಿದನು. ಆತನಿಗೆ ಮರಾಟರ ಮೋಸಗಾರಿಕೆಯು ಗೊತ್ತಿತ್ತಾದ್ದರಿಂದ, ಈಗಾದರೂ ಅವರು ತನ್ನನ್ನು ಮೋಸಗೊಳಿಸುತ್ತಿರಬಹುದೇ ಎಂಬ ಸಂಶಯವು ಆತನನ್ನು ಬಾಧಿಸಹತ್ತಿತು. ಹೀಗೆ ಇತ್ತಡಕಿನಲ್ಲಿ ಸಿಕ್ಕಂತಾಗಿ ಖಾನನು ನಿಂತುಕೊಂಡನು

ಮುಂದಕ್ಕೆ ಹೋಗಬೇಕೋ, ಹಿಂದಕ್ಕೆ ತಿರುಗಬೇಕೋ ಎಂಬ ಸಂಶಯಕ್ಕೆ ಆತನು ಒಳಗಾದನು. ಖಾನನು ಸ್ವಲ್ಪ ಹೊತ್ತು ಯೋಚಿಸಿ, ಕಡೆಗೆ ಮರಾಟರ ಮೇಲೆ ಬಿದ್ದು ಅವರನ್ನು ತುಂಡರಿಸಬೇಕೆಂದು ನಿಶ್ಚಯಿಸಿ, ಹಾಗೆ ಮಾಡಲು ತನ್ನ ಸೈನ್ಯವರಿಗೆ ಆಪ್ತಪಡಿಸಿದನು. ಆಗ ಮೊಗಲ ಸೈನಿಕರು “ ಮಹಮ್ಮದರಸೂಲ ಇಲ್ಲಾ, ಇನ್ಶಾಲ್ಲಾ ” ಇತ್ಯಾದಿ ಶಬ್ದಗಳನ್ನು ಉಚ್ಚರಿಸುತ್ತ ಅವೇ ಶರಣಿಗೊಂಡು ಮರಾಟರು ಕುಳಿತಿರುವ ನಿಟ್ಟಿನ ಕಡೆಗೆ ಭರದಿಂದ ಸಾಗಿದರು. ತಮ್ಮ ಸಂಖ್ಯೆಯು ದೊಡ್ಡದಿರುವದರಿಂದ, ಅಲ್ಪಸಂಖ್ಯಾಕರಾದ ಮರಾಟರನ್ನು ಸಹಜವಾಗಿ ತುಂಡರಿಸಬಹುದೆಂಬ ಹೆಮ್ಮೆಯು ಅವರಿಗೆ ವಿಶೇಷವಾಗಿತ್ತೆಂದು ಹೇಳುವ ಕಾರಣವಿಲ್ಲ. ಹೋಗಲೋಗುತ್ತ ಅವರ ಅವೇಶವು ಹೆಚ್ಚಿತು; ಅವರ ಗರ್ಜನೆಯಿಂದ ದಶದಿಕ್ಕುಗಳು ತುಂಬಿವವು. ದಿಲೀರಖಾನನೂ ತ್ವೇಷದಿಂದ ಅವರೊಡನೆ ಹೊರಟಿದ್ದನು. ಹೋಗಲೋಗುತ್ತ ಅವರು ಪುರಂದರದುರ್ಗದ ಬುಡದ ತೀರ ಸನಿಯಕ್ಕೆ ಹೋದರು; ಅದರೂ ಮರಾಟರಲ್ಲಿ ಚಲನವಲನ ವೇನೂ ತೋರಲಿಲ್ಲ. ಅವರ ಹಿಲಾಲುಗಳು ನಿಚ್ಚಳವಾಗಿಯೂ, ಸ್ಥಿರವಾಗಿಯೂ ಉರಿಯುತ್ತಿದ್ದವು. ತಾವು ಇಷ್ಟು ಸನಿಯಕ್ಕೆ ಬಂದಿದ್ದರೂ ಮರಾಟರು ಅತ್ತಿತ್ತು ಉಲುಕದೆಯಿರುವದನ್ನು ನೋಡಿ ಖಾನನಿಗೆ ಹ್ಯಾಗೆ ಹ್ಯಾಗೋ ಆಯಿತು. ಆತನಲ್ಲಿ ಒಂದು ವಿಚಾರವು ಪಕ್ಕನೆ ಹೊಳೆಯಲು, ಆತನ ಎದೆಯು ದಸಕ್ಕೇಂದಿತು. ಮರಾಟರು ಮೋಸಗೊಳಿಸಿ ತನ್ನನ್ನು ಇತ್ಯಕಡೆಗೆ ಹೊರಡಿಸಿ ಬಿಟ್ಟು, ಅತ್ತತಾವು ನನ್ನ ಭಾವಣಿಯ ಮೇಲೆ ಬಿದ್ದು, ಸುಲಿಗೆ ಮಾಡಿರಬಹುದೆಂದು ಆತನು ಭಾವಿಸಿದನು. ಈ ಭಾವನೆಯಿಂದ ಆತನ ಕೈಕಾಲುಗಳೇ ಹೊಂದವು. ಆತನು ಅಲ್ಲಿಯೇ ನಿಂತು ಸೈನ್ಯವನ್ನೂ ನಿಲ್ಲಿಸಿ, ಇಬ್ಬರು ಸವಾರರನ್ನು ನಿಜಸ್ಥಿತಿಯ ತಿಳಿದುಕೊಂಡು ಬರುವದಕ್ಕಾಗಿ ದುರ್ಗದ ಕಡೆಗೆ ಕಳಿಸಿದನು. ಅವರು ಅಲ್ಲಿಗೆ ವೇಗದಿಂದ ಹೋಗಿ ನೋಡಲು, ನೆಲದಲ್ಲಿ ನಟ್ಟಿದ್ದ ನೂರಾರು ಹಿಲಾಲುಗಳು ಮಾತ್ರ ನಿಚ್ಚಳವಾಗಿ ಉರಿಯುತ್ತಿದ್ದವು. ಅಲ್ಲಿಮುನುಷ್ಯರ ಸುಳವು ಕೂಡ ಇದ್ದಿಲ್ಲ. ಈ ವರ್ತಮಾನವನ್ನು ರಾವುತರು ದಿಲೀರಖಾನನಿಗೆ ಹೇಳಲು, ಅವನು ಬೆದರಿ, ತಟ್ಟನೆ ಭಾವಣಿಯ ಕಡೆಗೆ ತಿರುಗಬೇಕೆಂದು ತನ್ನ ಸೈನಿಕರನ್ನು ಆಜ್ಞಾಪಿಸಿದನು.

ಖಾನನ ಅಪ್ಪಣಿಯಂತೆ ಮೊಗಲರ ಸೈನ್ಯವು ಛಾವಣಿಯ ಕಡೆಗೆ ತಿರುಗಿ ಹೊರಟದ್ದೊಂದೇ ತಡ, ಅದು ಎರಡು ಫರ್ಲಾಂಗು ಹೋಗುವದರೊಳಗೆ ಹಿಂದಿನಿಂದ, ಹಾಗೂ ಮಗ್ಗಲುಗಳಿಂದ ಮರಾಟರ ಹೊಡತಕ್ಕೆ ಆರಂಭವಾಯಿತು. ಕಗ್ಗತ್ತಲು ಮುಸುಕಿದ್ದರಿಂದ ಮರಾಟರು ಎತ್ತ ಕಡೆಯಿಂದ ಹೊಡೆಯುವರೆಂಬದೂ ತಿಳಿಯಲೊಲ್ಲದು. ಇದರಿಂದ ಮೊಗಲ ಸೈನ್ಯಕ್ಕೆ ದಿಗಿಲು ಬಿದ್ದಿತು. ಅರಣ್ಯದ ಗಿಡಗಳೇ ಮನುಷ್ಯರಾದವೋ, ಬಂಡೆಗಳ ಬುಡದಿಂದ ಜನರು ಎದ್ದು ಬಂದರೋ, ಅದದ್ದಾದರೂ ಏನು? ಎಂದು ಮೊಗಲರು ಅಶ್ಚರ್ಯಪಡಹುತ್ತಿದ್ದರು. ದಿನಕ್ಕೊಂದು ಹೊಸ ಹಂಚಿಕೆಯಿಂದ ಇವರು ನಮ್ಮನ್ನು ಸೋಲಿಸುವರಲ್ಲ, ಎಂದು ದಿಲೇರಖಾನನು ಚಿಂತಿಸಿ, ವೈರಿಗಳಿಗೆ ಎದುರಾಗುವದಕ್ಕಾಗಿ ತನ್ನ ಸೈನ್ಯಕ್ಕೆ ಸೂಚಿಸಿದನು. ಆಗ ಮೊಗಲ ಸೈನ್ಯವು ತಿರುಗಿ ನಿಂತು ಮರಾಟರ ಮೇಲೆ ಬೀಳಹೋಗಲು, ಮರಾಟರು ಎತ್ತೋ ಅವ್ಯವಾಗಿ ಹೋದರು. ಇದನ್ನು ನೋಡಿ ದಿಲೇರಖಾನನಿಗೆ, ಏನು ಮಾಡಬೇಕೆಂಬದು ತೋಚದಾಯಿತು. ತಾನು ಹಿಂದಿರುಗಿ ಹೋಗಬೇಕೋ, ವೈರಿಗಳ ಶೋಧ ಮಾಡಿ ಅವರ ಶಾಸನ ಮಾಡಬೇಕೋ ಎಂಬ ಇತ್ತಂಡದ ವಿಚಾರವು ಅವನನ್ನು ಬಾಧಿಸಹತ್ತಿತು. ಆಗ ಖಾನನು ತನ್ನ ಸೈನ್ಯದೊಂದು ಭಾಗವನ್ನು ವೈರಿಗಳ ಪಾರ ಪತ್ಯ ಮಾಡುವದಕ್ಕಾಗಿ ಹಿಂದೆ ಬಿಟ್ಟು, ಉಳಿದ ಸೈನ್ಯದೊಡನೆ ವೇಗದಿಂದ ಛಾವಣಿಯ ಕಡೆಗೆ ಹೋದನು. ನಮ್ಮನ್ನು ಇತ್ತ ಹೊರಡಿಸಿ, ಪುಂಡ ಮರಾಟರು ಅತ್ತ ನಮ್ಮ ಛಾವಣಿಯನ್ನು ಹಾಳುಮಾಡಿದ್ರೆ ನಿಶ್ಚಯವೆಂದು ಆತನು ತರ್ಕಿಸಿದನು. ಆತನ ತರ್ಕವು ಅಕ್ಷಗಶಃ ನಿಜವಾಯಿತು. ಖಾನನು ತನ್ನ ಛಾವಣಿಯ ಸನಿಯಕ್ಕೆ ಕೋಪ ಹೋದಂತೆ ಛಾವಣಿಯವರ ಹಾಹಾಕಾರವು ಅವನಿಗೆ ಸ್ಪಷ್ಟವಾಗಿ ಕೇಳಿಸಹತ್ತಿತು. ಛಾವಣಿಯಲ್ಲಿ ಬಾಜಾರಬುಣಗಿನವರೂ, ಖಾನನ ಜನಾನಖಾನೆಯವರೂ ಅಲ್ಲವೆ ಬೇರೆ ದಂಡಾಳುಗಳು ಸಂರಕ್ಷಣಕ್ಕಾಗಿ ತಕ್ಕಷ್ಟು ಇದ್ದಿಲ್ಲವೆಂಬದನ್ನು ನಾವು ಹಿಂದೆ ಹೇಳಿರುವೆವಷ್ಟೆ? ಮರಾಟರು ಅಲ್ಲಿ ಇದ್ದ ದಂಡಾಳುಗಳಲ್ಲಿ ತಮಗೆ ಅಡ್ಡಾದವರನ್ನು ತುಂಡರಿಸಿ, ಛಾವಣಿಯನ್ನು ಮನಸ್ಸಿಗೆ ಬಂದಂತೆ ಸುಲಿದರು. ದಿಲೇರಖಾನನು ಛಾವಣಿಗೆ ಬಂದಾಗ ಮರಾಟರು ಅದೇ ಸುಲಿಗೆಯ ಕೆಲಸವನ್ನು ತೀರಿಸಿಕೊಂಡು ಹೊರಟುಕೊಂಡಿದ್ದರು. ಅದನ್ನು ನೋಡಿ ದಿಲೇರಖಾನನ ಹೃದಯಕ್ಕೆ

ಬರೆ ಕೊಟ್ಟಂತಾಯಿತು; ಆದರೆ ಮಾಡುವದೇನು? ಖಾನನು ಕೂಡಲೆ ತನ್ನ ಸೈನ್ಯದಲ್ಲಿ ಬೇರೆ ಬೇರೆ ಗುಂಪುಗಳನ್ನು ಮಾಡಿ, ಒಂದೊಂದು ಗುಂಪನ್ನು ಒಂದೊಂದು ನಿಟ್ಟಿಗೆ ಮರಾಟರ ಶೋಧಕ್ಕಾಗಿ ಕಳಿಸಿದನು; ಆದರೆ ಅದರಿಂದ ಪ್ರಯೋಜನವೇನು ಆಗಲಿಲ್ಲ. ಗುಡ್ಡಗಳ ಮೇಲೆ ಚಪಲಮ್ಮಗಳಂತೆ ಸುಚರಿಸುವ ಮರಾಟರನ್ನು ಹಿಡಿಸಲು ಯಾರು ಶಕ್ತರಾಗುವರು? ಕಳಿಸಿದ ಮೊಗಲ ಸೈನ್ಯದ ಗುಂಪುಗಳು ಅತ್ತಿತ್ತ ಅಲೆದಾಡಿ ಕಡೆಗೆ ಕೈಬೀಸುತ್ತ ತಿರುಗಿ ಭಾವಣಿಗೆ ಬಂದವು. ಸೈನ್ಯದ ಅನ್ನಸಾಮಗ್ರಿಯೂ, ಭಂಡಾರವೂ ಮರಾಟರ ಪಾಲಾಗಿದ್ದವು. ಇದನ್ನು ನೋಡಿ ಖಾನನು ಸಂತಪ್ತನಾಗಿದ್ದನು; ಆದರೆ ಸಂತಾಪಗೊಂಡು ಮಾಡುವದೇನು? ಆತನು ಅಲ್ಲಲ್ಲಿಹೋಗಿ ಭಾವಣಿಯ ಸ್ಥಿತಿಯನ್ನು ಕಣ್ಣುಮುಟ್ಟಿ ನೋಡಿದನು; ಜನರ ಯೋಗಕ್ಷೇಮವನ್ನು ಸ್ವತಃ ವಿಚಾರಿಸಿದನು. ಹೀಗೆ ಮಾಡದೆ ಆತನು ತನ್ನ ಡೇರೆಗೆ ಹೋಗುವ ಹಾಗಿರಲಿಲ್ಲ. ಆತನು ಖಿನ್ನನೂ ಸಂತಪ್ತನೂ ಆಗಿದ್ದರೂ ತನ್ನ ಕರ್ತವ್ಯವನ್ನು ಸರಿಯಾಗಿ ಮಾಡಿದನು. ತನ್ನ ಭಾವಣಿಯ ಸುಲಿಗೆಯಾಗಿ ತನ್ನ ಮಾನಹಾನಿಯಾದ ಅಸಮಾಧಾನದಲ್ಲಿ ಆತನಿಗೆ ಜನಾನಖಾನೆಯ ಸ್ಮರಣವೇ ಆಗಿದ್ದಿಲ್ಲ. ಅಷ್ಟರಲ್ಲಿ ಜನಾನಖಾನೆಯ ಮುಖ್ಯ ಖೊಜ್ಜೆಯಾದ ಅಬದುಲ್ಲಾವ ಗರೂರನು ಬಂದು ದಿಲೇರಖಾನನ ಚರಣಗಳ ಮೇಲೆ ತನ್ನ ಡೇಹವನ್ನು ಈಡಾಡಿ—

ಖಾನಂದ, ಮರಾಟರು ತಮ್ಮ ಪ್ರಿಯಪುತ್ರಿಯಾದ ನೂರಯಲ್ಲಹುದೆಯನ್ನು ಬಲಾತ್ಕಾರದಿಂದ ಕುದುರೆಯಮೇಲೆ ಹಾಕಿಕೊಂಡು ಹೊರಟುಹೋದರು, ಎಂದು ಹೇಳಿದನು.

ಈ ಸುದ್ದಿಯನ್ನು ಕೇಳಿ ದಿಲೇರ ಖಾನನ ಹೃದಯದ ಗಾಯಕ್ಕೆ ಬರೆಕೊಟ್ಟಂತಾಯಿತು. ಸಂತಾಪದಭರದಲ್ಲಿ ಆತನ ಮೈಮೇಲಿನ ಎಚ್ಚರವು ತಪ್ಪಿತು. ಆತನು ತನ್ನ ಖಡ್ಗವನ್ನು ಹಿರಿದು ಅಬದುಲ್ಲಾನನ್ನು ತುಂಡರಿಸಹೋದನು. ಅಷ್ಟರಲ್ಲಿ ದುರ್ಜಯಸಿಂಗನೆಂಬವನು ಅಡ್ಡ ಬಂದು ಖಾನನ ಕೈಯನ್ನು ಹಿಡಿದು—

ಖಾನಂದ, ತಮ್ಮಂಥ ವೀರರ ಖಡ್ಗವು ಅಬದುಲ್ಲಾನಂಥ ಪಂಥನ ರಕ್ತದಿಂದ ಕಲಂಕಿತವಾಗುವದು ಸರಿಯಲ್ಲ. ತಾವು ಸಿಟ್ಟಿನಭರದಲ್ಲಿ ಅವಿಚಾರದ ಕೃತಿಯನ್ನು ಮಾಡಿ ಅಪಕೀರ್ತಿಗೆ ಗುರಿಯಾಗಬಾರದು. ತಾವು ಸ್ವಲ್ಪ ಶಾಂತರಾಗಿ ವಿಚಾರಮಾಡಿದರೆ ಇದರಲ್ಲಿ ಅಬದುಲ್ಲಾನ ಅಸರಾಧವಿಲ್ಲೆಂದು ತಮಗೇ

ಗೊತ್ತಾಗಬಹುದು. ದುಷ್ಟಮರಾಟರು ಒತ್ತಾಯದಿಂದ ನೂರವಿಲ್ಲಹುದೆಯ ವರನ್ನು ಎಳೆದೊಯ್ಯುವಾಗ ಒಬ್ಬ ಅಬದುಲ್ಲಾನು ಮಾಡುವದೇನು? ಮರಾಟರ ತಂತ್ರದ ಬಲೆಗೆ ಸಿಕ್ಕು ನಾವು ಸೈನ್ಯದೊಡನೆ ಎತ್ತೋಹೋಗಿಬಿಟ್ಟೆವು- ಅಂದಬಳಿಕ ಛಾವಣಿಯ ಸಂರಕ್ಷಣೆಗೆ ಜವಾಬುದಾರರಾಯಾರು? ನಾವುಹೋಗುವಾಗ ಛಾವಣಿಯ ಸಂರಕ್ಷಣದವಿಚಾರವನ್ನೇಮಾಡಲಿಲ್ಲ. ಇದಕ್ಕಾಗಿ ನಾನೇ ಅಪರಾಧಿಗಳಾಗಿದ್ದು, ಅಬದುಲ್ಲಾನಂಥ ಕ್ಷುದ್ರನ ಮೇಲೆ ಹರಿಹಾದರೆ ಆಗುವದೇನು?" ಎಂದುನುಡಿದು, ಆತನು ಅಬದುಲ್ಲಾನಕಡೆಗೆಹೊರಳಿ ಕಣ್ಣು ಚಿವುಟೆ ಸನ್ನೆಮಾಡಿ ಅವನನ್ನು ಒಮ್ಮೆ ಕಸುವಿನಿಂದ ಒದ್ದಹಾಗೆ ಮಾಡಿ—

“ಹೋಗು ಅಧಮಾ ಇಲ್ಲಿಂದ ಹೊರಟುಹೋಗು. ನಿನ್ನ ಒಡೆಯಳ ಸಲುವಾಗಿ ಪ್ರಾಣವನ್ನು ಅರ್ಪಿಸದೆ, ಈ ಕೆಟ್ಟ ಸುದ್ದಿಯನ್ನು ಹೇಳಲಿಕ್ಕೆ ಖಾವಂದರವರ ಮುಂದೆ ಬರಲಿಕ್ಕೆ ನಿನಗೆ ನಾಚಿಕೆ ಬರಲಿಲ್ಲವೆ? ಹೋಗು, ನಿನ್ನ ಕೆಟ್ಟ ಮುಸುಡೆಯನ್ನು ಇನ್ನೊಮ್ಮೆ ತೋರಿಸಬೇಡ,” ಎಂದು ಮತ್ತೊಮ್ಮೆ ಒಡೆಯ ಹೋಗಲು, ಅಬದುಲ್ಲಾನಿಗೆ ಅಷ್ಟೇ ನೆವಸಿಕ್ಕು ಆತನು ಅಲ್ಲಿಂದ ಓಡಿ ಹೋದನು; ಆದರೆ ಸಂತಾಪದಿಂದ ಅಂಧನಾಗಿದ್ದ ದಿಲೇರಖಾನನಿಗೆ ಅದು ಗೊತ್ತಾಗಲಿಲ್ಲ. ಜುಜ್ಜಯಸಿಂಗನು ತನ್ನ ಕೈಯನ್ನು ಹಿಡಿದಿರುವನೆಂಬದಿಷ್ಟು ಮಾತ್ರ ಆತನಿಗೆ ಗೊತ್ತಾಗಿತ್ತು. ಅಬದುಲ್ಲಾನು ತನ್ನ ಎದುರಿಗೇ ಇರುವನೆಂದು ತಿಳಿದು ಖಾನನು ಆತನನ್ನು ಕುರಿತು—ಏ, ಸೈತಾನಾ—ಸೈತಾನಾ ನನ್ನ ಮಗಳನ್ನು ಮರಾಟರಿಗೆ ಒಪ್ಪಿಸಿ ಜೀವದಿಂದ ಉಳಿಯುವಷ್ಟು ನೀಚನು ನೀನಿರುವೆಯೆಂದು ನಾನು ತಿಳಿದಿದ್ದಿಲ್ಲ; ಮರಾಟರು ಹೆಂಗಸರ ಹಾಗು ಹುಡುಗರ ಗೊಡವೆಗೆಹೋಗುವದಿಲ್ಲೆಂದು ಜನರು ಹೇಳುವದನ್ನು ನಾನು ಕೇಳಿದ್ದೆನು; ಆದರೆ ನನ್ನ ಪಂಚಪ್ರಾಣದಂತೆ ಇದ್ದ ನನ್ನ ನೂರವಿಲ್ಲಹುದೆಯನ್ನು ಅವರು ಒಯ್ದು ನನ್ನ ಮೋರಗೆ ಕಪ್ಪುಬಡೆದರಲ್ಲ! ಎಲೈ ನನ್ನ ಜೀವನಸರ್ವಸ್ವವೇ, ನೂರವಿಲ್ಲಹುದಾ, ನಿನ್ನ ಗತಿಯೇನಾಯಿತು? ದುಷ್ಟ ಮರಾಟರು ನಿನ್ನನ್ನು ಎತ್ತ ಎಳೆದೊಂಡರು? ಛಾವಣಿಯಲ್ಲಿದ್ದ ಜನರೆಲ್ಲ ಸತ್ತಿದ್ದರೆ? ನಿನ್ನನ್ನು ಅಗಲಿಹೋಗುವ ದುರ್ಬುದ್ಧಿಯು ಇಂಮು ನನಗೇಕೆ ಉತ್ಸನ್ನವಾಗಿರಬಹುದು! ಈ ದುಷ್ಟ ಮರಾಟರನ್ನು ಒಬ್ಬೊಬ್ಬರನ್ನಾಗಿ ನಿಲ್ಲಿಸಿ ಸುಡಿಸಿದರೂ ನನ್ನ ಸಿಟ್ಟು ಹೋಗಲಾರದು ಮರಾಟರ ಈ ಅಪರಾಧಕ್ಕಾಗಿ ಅವರ ಶಾಸನ

ಮಾಡದೆ, ನಾನಂದಿಗೂ ಬಿಡೆನು; ಆದರೆ ಬೇಟಾ, ನೂರವಿಲ್ ಹುದಾ, ನೀನು ಇನ್ನು ನನ್ನ ಕಣ್ಣಿಗೆ ಹಾಗೆ ಬಿಡ್ತೀ" ಎಂದು ಮನಸ್ಸಿಗೆ ಬಂದಂತೆ ಖಾನನು ಬಡಬಡಿಸಹತ್ತಿದನು. ಮರಾಟರ ರಾಜ್ಯವನ್ನೆಲ್ಲ ಬೆಂಕಿಹಚ್ಚಿ ಸುಡಲಿಕ್ಕೆ ಬರುವಹಾಗಿದ್ದರೆ ಆತನು ಹಾಗೆ ಮಾಡಲಿಕ್ಕೆ ಸ್ವಲ್ಪವಾದರೂ ತಡಮಾಡುತ್ತಿದ್ದಿಲ್ಲ. ಆಗ ಆತನು ಉಳಿದ ಯಾವ ವ್ಯಾಪಾರವನ್ನೂ ವಿಚಾರಿಸದೆ, ಯಾರ ಮೋಗಕ್ಕೆ ಮವನ್ನೂ ತಕ್ಕೊಳ್ಳದೆ, ನೆಟ್ಟಗೆ ತನ್ನ ಡೇರೆಗೆ ಹೋದನು. ಆಗತ್ತೀ ಆತನಿಗೆ ಶೂನ್ಯವಾಗಿ ತೋರುತ್ತಿತ್ತು. ಆತನು ಡೇರೆಯಲ್ಲಿ ಹೋಗಿ ಉಳಿತ ಕೂಡಲೇ ಒಬ್ಬೊಬ್ಬರು ಒಂದೊಂದು ಸುದ್ದಿಯನ್ನು ಹೇಳತೊಡಗಿದರು. ಒಬ್ಬನು ಭಾಂಡಾರವು ಬರಿದಾದ ಸುದ್ದಿಯನ್ನು ಹೇಳಿದನು; ಮತ್ತೊಬ್ಬನು ಉಗ್ರಾಣವು ತೆರವಾದದ್ದನ್ನು ತಿಳಿಸಿದನು; ಇನ್ನೊಬ್ಬನು ಇನ್ನೊಂದು ವರ್ತಮಾನವನ್ನು ಮುಟ್ಟಿಸಿದನು. ಅಷ್ಟರಲ್ಲಿ ಜನಾನ ಖಾನೆಯ ಸುದ್ದಿಯನ್ನು ಕೇಳುವವನೊಬ್ಬನು ಬಂದು—“ಮರಾಟರು ಜನಾನ ಖಾನೆಯೊಳಗಿನ ಉಳಿದ ಯಾವ ಹೆಂಗಸರನ್ನೂ ಹುಡುಗರನ್ನೂ ತಡವಲಿಲ್ಲೆಂತಲೂ ನೂರವಿಲ್ ಹುದೆ ಅವರೊಬ್ಬರನ್ನೇ ಅವರು ಅಪಹರಿಸಿಕೊಂಡು ಹೋದರೆಂತಲೂ ಹೇಳಿದನು. ಮರಾಟರು ಭಾವಣಿಯೊಳಗಿನ ಜನರನ್ನು ಕೊಲ್ಲುವ ಗೊಡವಿಗೆ ಹೋಗಿದ್ದಿಲ್ಲ. ಹೆಂಗಸರನ್ನಂತೂ ಅವರು ಕಣ್ಣೆತ್ತಿ ನೋಡಿದ್ದಿಲ್ಲ. ತಮ್ಮ ಸುಲಿಗೆಯ ವರ್ತಮಾನಕ್ಕೆ ಪ್ರತಿಬಂಧಮಾಡಿದವರನ್ನು ಮಾತ್ರ ಅವರು ತುಂಡರಿಸಿ ಚೆಲ್ಲಿದ್ದರು. ಈ ಎಲ್ಲ ವರ್ತಮಾನವನ್ನು ಕೇಳಿ, ದಿಲೇರ ಖಾನನು ವಿಚಾರ ಮಗ್ನನಾದನು. ಆತನು ತನ್ನೊಳಗೆ—“ಮರಾಟರು ತಮ್ಮ ಕೀರ್ತಿಗೆ ಕಲಂಕವನ್ನುಂಟುಮಾಡುವ ಈ ಪರಸ್ಪರಿಹರಣದ ನೀಚ ಕೆಲಸವನ್ನು ಮಾಡಿರಬಹುದೆ? ಯಾವ ಹೆಂಗಸರ ಗೊಡವೆಗೆ ಹೊಗದೆ ಅವರು ನೂರವಿಲ್ ಹುದೆಯನ್ನೇ ಅಪಹರಿಸಲಿಕ್ಕೆ ಕಾರಣವೆನ್ನಿರಬಹುದು? ಬೇರೆ ಕಾರಣವೆನ್ನಿರಬೇಕೆ? ನನ್ನ ಸುಲಿಗೆಯ ಸುತ್ತಿಯು ಲೋಕೋತ್ತರ ಸೌಂದರ್ಯವೇ ಕಾರಣವಾಗಿರಬಹುದು. ಪುಂಡರು ಪರಸ್ಪರಿಯರ ಗೊಡವೆಗೆ ಹೋಗರೆಂಬ ಕೀರ್ತಿಯಲ್ಲಾದರೂ ತನ್ನ ಎಷ್ಟರಮಟ್ಟಿಗಿರುವದೋ ಎನ್ನೋ? ಹಾಯ್ ಹಾಯ್! ಪ್ರಿಯ ಸುತ್ತಿಯೆ, ಎಂಥ ಅಪಮಾನವಿದು! ” ಎಂದು ಯೋಚಿಸತೊಡಗಿದನು. ನೂರವಿಲ್ ಹುದೆಯ ಸೌಂದರ್ಯದ ಖ್ಯಾತಿಯು ಎಲ್ಲ ಕಡೆಗೆ ಹಬ್ಬಿತ್ತು. ಆಕೆಯ

ವಯಸ್ಸು ಹದಿನೇಳು ವರ್ಷಕ್ಕಿಂತ ಹೆಚ್ಚು ಇದ್ದಿಲ್ಲ. ಆಕೆಯ ಸೌಂದರ್ಯದ ಮುಂದೆ ಇಡೀ ಜಗತ್ತನ್ನೇ ಸವಾಳಿಸಿ ಒಗೆಯಬಹುದಾಗಿತ್ತು. ಬಾದಶಹನು ತನ್ನ ಅಳಿಯನಾಗಬೇಕೆಂಬ ಮಹತ್ವಾಕಾಂಕ್ಷೆಯು ದಿಲೇರಖಾನನಿಗೆ ದ್ದದ್ದರಿಂದ, ಆತನು ಈವರೆಗೆ ಮಗಳ ಲಗ್ನದಗೊಡವೆಗೆ ಹೋಗಿದ್ದಿಲ್ಲ. ಔರಂಗಜೇಬಬಾದಶಹನಿಗೆ ಹಲವುಜನ ಮಕ್ಕಳಿದ್ದರು. ಅವರಲ್ಲಿ ಯಾರಮೇಲೆ ಬಾದಶಹನ ಪ್ರೇಮವಿತ್ತೆಂಬದನ್ನು ನಿಶ್ಚಯದಿಂದ ಹೇಳುವಹಾಗಿದ್ದಿಲ್ಲ. ಉದೇಪುರೀ ಬೆಂಗಳಮೆಯ ಮಗನಮೇಲೆ ಆತನ ಪ್ರೇಮವಿರುವದೆಂದು ಬಹುಜನರ ತಿಳುವಳಿಕೆಯಿತ್ತು. ಔರಂಗಜೇಬನ ತರುವಾಯ ಬಾದಶಹನಾಗುವವನಿಗೆ ತನ್ನ ಮಗಳನ್ನು ಕೊಡಬೇಕೆಂದು ದಿಲೇರಖಾನನು ಹಾದಿಯ ನೋಡುತ್ತಿದ್ದನು. ಈಗ ದಕ್ಷಿಣಕ್ಕೆ ದಂಡೆತ್ತಿ ಬಂದಿದ್ದ ಶಹಾಜಾದಾಘೋಷ್ಠಿಯನ್ನು ಔರಂಗಜೇಬನು ಕರ್ತೃತ್ವಶಾಲಿಯೆಂದು ತಿಳಿದಿದ್ದನು; ಆದರೆ ಆತನಮೇಲೆ ಬಾದಶಹನ ಸಿಜವಾದ ಪ್ರೇಮವು ಇರುತ್ತದೆಂದು ಹೇಳುವಹಾಗಿದ್ದಿಲ್ಲ. ಆದ್ದರಿಂದಲೇ ದಿಲೇರಖಾನನು ಶಹಾಜಾದಾರಲ್ಲಿ (ರಾಜಪುತ್ರರಲ್ಲಿ) ಇಂಥವರಿಗೇ ತನ್ನ ಮಗಳನ್ನು ಕೊಡಬೇಕೆಂದು ಈವರೆಗೆ ನಿಶ್ಚಯಿಸಿದ್ದಿಲ್ಲ. ಇರಲಿ. ದಿಲೇರಖಾನನು ತನ್ನ ಮಗಳನ್ನು ಹುಡುಕುವದಕ್ಕಾಗಿ ಸೈನ್ಯದ ಬೇರೆ ಬೇರೆ ಭಾಗಗಳನ್ನು ಕಳಿಸಹತ್ತಿದನು. ಆಗ ದುರ್ಜಯಸಿಂಗನು—“ಖಾವಿಂದ, ಮರಾಟರು ನೂರವಿಲ್ಲಹುದಾಬೇಂಗಳಮೆಯವರನ್ನು ಪುರಂದರ ದುರ್ಗದಲ್ಲಿಯೇ ಇಟ್ಟಿರಬಹುದು; ಎರಡನೆಯಕಡೆಗೆ ಒಯ್ಯಿಡುವ ಸಂಭವವಿಲ್ಲ. ಆದ್ದರಿಂದ ಸುಮ್ಮನೆ ಸೈನ್ಯವನ್ನು ನಾಲ್ಕುಕಡೆಗೆ ಕಳಿಸಿ ದಣಿಸುವದರಲ್ಲಿ ಪ್ರಯೋಜನವೇನು? ” ಎಂದು ಸೂಚಿಸಿದನು; ಆದರೆ ಆತನ ಸೂಚನೆಯನ್ನು ಲಕ್ಷಿಸುವವರಾರು? ಲಕ್ಷಿಸುವದಂತು ಇರಲಿ, ಖಾನನು ಆತನ ಮೈಮೇಲೆ ಹೋಗಿ ಗದ್ದರಿಸಿ—“ಸಾಕು, ಸುಮ್ಮನಿರು. ನಿನ್ನ ನಿರರ್ಥಕ ಪಾಂಡಿತ್ಯವನ್ನು ನನ್ನಮುಂದೆ ತೋರಿಸಬೇಡ. ಮೂರ್ಖ, ಹೀಗೆ ಹೇಳುವದಕ್ಕೆ ನಿನಗೆ ನಾಚಿಕೆ ಬರುವದಿಲ್ಲವೆ? ನೀಚ ಅಬದುಲ್ಲನಿಗೆ ತಕ್ಕ ಶಾಸನ ಮಾಡುತ್ತಿರಲು, ನೀನೇನಡುವೆ ಅಡ್ಡಬಂದೆ ನೀಚರು ನೀವೆಲ್ಲರು ಮಸಲತ್ತುಮಾಡಿ ನನ್ನ ಮಗಳನ್ನು ಅಪಹರಿಸಿರಲಿಕ್ಕಿಲ್ಲೆಂದು ಯಾರು ಹೇಳಬೇಕು? ಮಗಳವಿಯೋಗ ದುಃಖದಿಂದ ನಾನು ಏನೂ ತೋಚದೆ ತಳಮಳಿಸುತ್ತಿರಲು, ಆಕೆಯನ್ನು ಹುಡು

ನಾನು ಯತ್ನಮಾಡದೆ, ನಾನು ಮಾಡುವ ಯತ್ನಕ್ಕೆ ನೀನು ಅಡ್ಡಬರುವೆಯಾ? ಹೊರವಿಲ್ಲವೆಂದು ಹುಡುಕಿಕೊಂಡು ಬರುವಹಾಗಿದ್ದರೆ ನನ್ನ ಮುಂದೆ ಯಾತಾಡು. ಹಾಗೆ ಮಾಡದೆ ನನ್ನ ಮುಂದೆ ವೃಥಾ ಪಾಂಡಿತ್ಯವನ್ನು ತೋರಿಸುವದಿದ್ದರೆ ಇಲ್ಲಿಂದ ಹೊರಟುಹೋಗು. ರಜಪೂತರ ಅಧವಾತನನೇ ಇದು. ನಿಮ್ಮ ಹೆಂಡಿರು ಮಕ್ಕಳನ್ನು ಅನ್ಯರು ಅಪಹರಿಸಿದರೂ ನಿಮಗೆ ನಾಚಿಕೆಯಿಲ್ಲ. ದಾಲತ್ತಿನ ಆಶೆಯಿಂದ ನೀವೇ ನಿಮ್ಮ ಮಕ್ಕಳನ್ನು ಮೊಗಲರಿಗೆ ಅರ್ಪಿಸುತ್ತಿರಲು, ಎರಡನೆಯವರ ಮಕ್ಕಳ ವ್ಯವಸ್ಥೆಯೇನಾದವರಿವೆ ನಿಮಗೇನು? ನನ್ನ ಮಗಳನ್ನು ಮರಾಟರಿನ ಬಿಡಿಸಿಕೊಂಡು ಬರುವಹಾಗಿದ್ದರೆ ಇಲ್ಲಿ ನಿಲ್ಲು. ಇಲ್ಲದಿದ್ದರೆ ಇಲ್ಲಿಂದ ತಟ್ಟನೆ ಹೊರಟುನಡೆ.

ದಿಲೇರಖಾನನ ಈ ಮಾತುಗಳನ್ನು ಕೇಳಿ ದುರ್ಜಯಸಿಂಗನಿಗೆ ಸಂತಾಪವಾಯಿತು. ಆತನ ಕೈಯು ತನ್ನಟೊಂಕದಲ್ಲಿ ಅಲೆದಾಡುತ್ತಿರುವ ಖಡ್ಗದ ಕಡೆಗೆ ಹೋಯಿತು. ಖಾನನು ತನ್ನನ್ನು ಇಷ್ಟು ಅವಮಾನಗೊಳಿಸಬಹುದೆಂದು ಆತನು ತಿಳಿದಿದ್ದಿಲ್ಲ; ಆದರೂ ಆ ಕಾರ್ಯಸಾಧಕನು ತನಗಾದ ಅವಮಾನವನ್ನು ತೋರಗೊಡದೆ ಖಾನನನ್ನು ಕುರಿತು ಅತ್ಯಂತ ಸಮಾಧಾನದಿಂದ— ಖಾನಸಾಹೇಬ, ಮಗಳ ವಿಯೋಗದ ದುಃಖದಿಂದ ಪೀಡಿತರಾಗಿರುವ ನೀವು ಏನು ಅಂದರೂ ಅದನ್ನು ನಾನು ಮನಸ್ಸಿಗೆ ಹಚ್ಚಿಕೊಳ್ಳುವದಿಲ್ಲ. ನಿಮ್ಮಮನಸ್ಸಿಗೆ ಅತ್ಯಂತವ್ಯಥೆಯಾಗಿರುವದೆಂಬದನ್ನು ನಾನು ಬಲ್ಲೆನು. ಬರಿಯ ಮಗಳ ವಿಯೋಗದುಃಖವೊಂದೇ ಅಲ್ಲ, ಮರಾಟರು ನನ್ನನ್ನು ಮೋಸಗೊಳಿಸಿದರೆಂಬ ಅಪಮಾನದ ದುಃಖವು ನಿಮ್ಮನ್ನು ಬಾಧಿಸುತ್ತಿರುವದು; ಆದ್ದರಿಂದ ಈಗ ನಾನು ಹೋಗುತ್ತೇನೆ. ನೀವಾಡಿದ ಮಾತುಗಳನ್ನು ತೀರಾ ಮರೆತು ಬಿಡುವೆನು, ಎಂದು ನುಡಿಯಲು, ದಿಲೇರಖಾನನು ಮತ್ತಿಷ್ಟು ರೇಗಿದ್ದು:— “ಮುಂದೆ ಏನಂದರೂ ಅವರ ಎಗ್ಗು ಇಲ್ಲದೆ ಹೊರಟು ಹೋಗಲಿಕ್ಕೆ, ಅಧವಾ ಬಾಲ ಗುಂಡಾಡಿಸುತ್ತ ನಿಂತುಕೊಳ್ಳಲಿಕ್ಕೆ ರಜಪೂತರಿಗೆ ನಾಚಿಕೆ ಬರುವದಿಲ್ಲ. ಇದಕ್ಕಿಂತ ಹೆಚ್ಚಿನ ಪೌರುಷವು ನಿಮ್ಮಿಂದೇನಾಗುವದು? ಹೋಗು, ನಾನು ನಿನ್ನನ್ನು ಜೀವದಿಂದ ಹೋಗಗೊಡುತ್ತಿರುವದೇ ಭಾಗ್ಯವೆಂದು ತಿಳಿದುಕೋ. ಬೇಕೆಂದರೆ ನಿಂತುಕೊಂಡರೆ ಸಂತಾಪದ ಭರದಲ್ಲಿ ನನ್ನಿಂದ ಏನು ಅನರ್ಥವಾದೀತೆಂಬದನ್ನು ಹೇಳಲಾರೆನು; ಆದ್ದರಿಂದ ನೀನು ಇಲ್ಲಿಂದ ತಟ್ಟನೆಹೊರಟು

ಹೋಗುವದೇ ಉತ್ತಮ ಮಾರ್ಗವು, ಎಂದು ನುಡಿದನು. ಅದನ್ನು ಕೇಳಿ ದುರ್ಜಯಸಿಂಗನಿಗೆ ಸಿಟ್ಟು ಬಂದರೂ ಅದನ್ನು ಆತನು ನುಂಗಿಕೊಂಡು— “ಖಾನಸಾಹೇಬ, ಈ ಮಾತುಗಳನ್ನು ದಿಲೇರಖಾನರು ಆಡುವರೆಂದು ನಾನು ತಿಳಿದುಕೊಂಡೇ ಯಿಲ್ಲ; ಖಾನರ ವೈಯಲ್ಲಿ ಒಂದು ಪಿಶಾಚವು ಸೇರಿಕೊಂಡು ಈ ಮಾತುಗಳನ್ನಾಡುತ್ತಿರುವದೆಂದು ನಾನು ತಿಳಿದುಕೊಂಡಿರುತ್ತೇನೆ; ಆದ್ದರಿಂದ ನಾನು ಈಗ ಹೆಚ್ಚಿಗೆ ಮಾತಾಡುವದಿಲ್ಲ. ಬೇಗಮಸಾಹೇಬರನ್ನು ಮರಾಟರಿಂದ ಬಿಡಿಸಿಕೊಂಡು ಬರಲಿಕ್ಕೆ ನಾನು ಹಿಂದೆ ಮುಂದೆ ನೋಡುತ್ತೇನೆಂದು ಮಾತ್ರ ನೀವು ಸರ್ವಧಾ ತಿಳಿಕೊಳ್ಳಬೇಡಿರಿ. ಹಚ್ಚಿದರೆ ದುರ್ಜಯಸಿಂಗನೇ ಬೇಗಮಸಾಹೇಬರ ಗೊತ್ತು ಹಚ್ಚಿ ಅವರನ್ನು ಬಿಡಿಸಿಕೊಂಡು ಬಂದು ತಂದೆ ಮಕ್ಕಳನ್ನು ಕೂಡಿಸುವನು. ಉಸಾಯವಿಲ್ಲ. ವಿಷವೇಳೆಯಲ್ಲಿ ನಿಮ್ಮ ಮುಖ ದಿಂದ ಹೊರಡಬಾರದ ಶಬ್ದಗಳು ಹೊರಟವು; ಆದರೂ ನನಗೆ ಸಿಟ್ಟಿಲ್ಲ. ಈಗ ಹೋಗಿಬರುತ್ತೇನೆ, ಎಂದು ನುಡಿದು, ಆ ದುಷ್ಟ ರಜಪೂತನು ಅಲ್ಲಿಂದ ಹೊರಟುಹೋದನು. ದಿಲೇರಖಾನನಿಗೆ ಅವನ ಮಾತುಗಳ ಕಡೆಗೆ ಅಷ್ಟು ಲಕ್ಷವಿದ್ದಂತೆ ತೋರಲಿಲ್ಲ. ಆತನು ನೂರಾರು ಜನರನ್ನು ತನ್ನ ಮಗಳ ಶೋಧಕ್ಕಾಗಿ ನಾಲ್ಕೂ ದಿಕ್ಕಿಗೆ ಕಳಿಸಿದನು. ತಾನು ಸ್ವತಃ ಮಗಳ ಶೋಧಕ್ಕಾಗಿ ಹೋರಡಬೇಕೆಂದು ಎಣಿಕೆ ಹಾಕಹತ್ತಿದನು ಪ್ರತ್ಯಕ್ಷ ತನ್ನ ಛಾವಣಿಯೊಳಗಿಂದ ತನ್ನ ಸುಂದರ ಕನ್ನಿಕೆಯನ್ನು ಶತ್ರುಗಳು ಅಪಹರಿಸಿದ ಅಪಮಾನವು ಅವನಿಗೆ ದುಃಸಹವಾಗಿತ್ತು. ತಾನು ಮಿರ್ಜುರಾಜನಿಗೆ ಹ್ಯಾಗೆ ಮೋರೆ ತೋರಿಸಬೇಕೆಂದು ಅತನು ತಳಮಳಿಸಹತ್ತಿದನು; ಆದರೆ ದುರ್ಜಯಸಿಂಗನಿಗೆ ಖಾನನ ಈ ತಳಮಳದ ಕಲ್ಪನೆಯೇನು? ಆ ದುಷ್ಟನು ತನ್ನ ನೀಚಕಾರ್ಯವನ್ನು ಸಾಧಿಸುವದಕ್ಕಾಗಿ ತನ್ನ ಜನರೊಡನೆ ಛಾವಣಿಯ ಕಡೆಗೆ ನಡೆದನು. ಆತನು ಸುಮಾರು ಒಂದು ಹಜಾರಿ ಗೋದ ಬಳಿಕ ಒಂದು ಸಿಳ್ಳು ಹುಕಲು, ಅಬದುಲ್ಲಾ ಮಗರೂರನು ಒಂದು ಮೇಣೆಯೊಡನೆ ದುರ್ಜಯಸಿಂಗನ ಬಳಿಗೆ ಬಂದನು. ಕೂಡಲೆ ದುರ್ಜಯಸಿಂಗನು ಮೇಣೆಯನ್ನು ಸಾಗಿಸಿಕೊಂಡು ತನ್ನ ಛಾವಣಿಯ ಕಡೆಗೆ ನಡೆದನು. ಇತ್ತ ದಿಲೇರಖಾನನ ಜನರು ನಾಲ್ಕೂ ಕಡೆಗೆ ಶೋಧ ಮಾಡಿ ಒಂದು ನೂರವಿಲ್ಲಕ್ಕು ದಾಬೇಗಮೆಯ ಗೊತ್ತು ಹತ್ತಲಿಲ್ಲೆಂದು ಹೇಳಿದರು. ಅಷ್ಟರಲ್ಲಿ ಬೆಳಗಿಗೆ ಜಿಳಗಾಯಿತು. ಇಷ್ಟು ಹುಡುಕಿದರೂ

ಬೇಗಮನಾಹೇಬರ ಗೊತ್ತುಹತ್ತಿದ್ದರಿಂದ, ಮರಾಟರು ಅವರನ್ನು ಪುರಂದರ ದಲ್ಲಿಯೇ ಇಟ್ಟಿರುವರೆಂದು ಎಲ್ಲರ ಮತವಾಯಿತು. ಈ ಮತವನ್ನೇ ದಿಲೀರ ಖಾನನು ನಿಜವೆಂದು ನಂಬಿ ಮರಾಟರಮೇಲೆ ಹಲ್ಲುಕಡೆಯುತ್ತ, ಮೂರು ದಿವಸಗಳಲ್ಲಿ ಪುರಂದರ ದುರ್ಗವನ್ನು ಕೈವಶ ಮಾಡಿಕೊಳ್ಳುವ ಪ್ರತಿಜ್ಞೆಯನ್ನು ಮಾಡಿದನು. ಬಹು ಚಲುವೆಯೂ, ಗುಣಾಧ್ಯಕ್ಷೂ ಆದ ನೂರವಿಲ್ಲಹು ದೆಯ ಶೋಧವಾಗಿದ್ದರಿಂದ ದಿಲೀರಖಾನನೊಬ್ಬನಿಗೇ ಅಲ್ಲ, ಇಡೀ ಸೈನ್ಯಕ್ಕೇ ಬಹಳ ಅಸಮಾಧಾನವಾಗಿತ್ತು!

ಜನೆಯ ಪ್ರಕರಣ.

ಕುಮಾರಿಯ ಬಿಡುಗಡೆ.

ಲೋಹಗಡದಲ್ಲಿರುವ ಶಿವಾಜಿ ಮಹಾರಾಜರಿಗೆ ದಿಲೀರಖಾನನ ಪ್ರತಿಜ್ಞೆಯ ವರ್ತಮಾನವು ಚಾರಮುಖಾಂತರವಾಗಿ ಗೊತ್ತಾಯಿತು- ಪುರಂದರದ ತಮ್ಮ ಸ್ವಾಮಿಸ್ವ ಮರಾಟರು ದಿಲೀರಖಾನನ ಆಟವನ್ನು ನಡೆಯಗೊಡದೆ, ಆತನಿಗೆ ಅನ್ನಸಾಮಗ್ರಿಯು ಮುಟ್ಟದಂತೆ ಮಾಡಿ, ಯುಕ್ತಿಯಿಂದ ಆತನ ಭಾವಣೆಯ ಸುಲಿದ್ದನ್ನು ಮನಸ್ಸಿನಲ್ಲಿ ತಂದ, ಬಹಳ ಸಮಾಧಾನ ಪಟ್ಟರು; ಮತ್ತು ಇಂಥ ಕಠಿಣ ಪ್ರಸಂಗದಲ್ಲಿಯೂ ತಮ್ಮವರು ಎದೆಗುಂದದೆ ಮಾಡುವ ಸಾಹಸಕ್ಕಾಗಿ ಮಹಾರಾಜರು ಅವರನ್ನು ಮನಸ್ಸಿನಲ್ಲಿ ಕೊಂಡಾಡಿದರು; ಆದರೆ ನೂರವಿಲ್ಲಹುಡೆಯನ್ನು ಮರಾಟರು ಅಪಹರಿಸಿದರೆಂಬ ಅಪಕೀರ್ತಿಯನ್ನು ಕೇಳುವದುಮಾತ್ರ ಅವರಿಗೆ ದುಸ್ಸಹವಾಯಿತು. ತಮ್ಮವರು ಇಂಥ ಅನೀತಿಯ ಹೊಲಸು ಕೆಲಸವನ್ನು ಮಾಡಲಾರರೆಂಬ ನಂಬಿಗೆಯು ಅವರಿಗೆ ಸಂಪೂರ್ಣವಾಗಿ ಇತ್ತು. ಮರಾಟರು ತಮ್ಮ ಶತ್ರುಗಳೊಡನೆ ಎಂಥ ವಿಸ್ತೃತವಾದುದಿಂದ ನಡೆದುಕೊಂಡರೂ, ತಮ್ಮ ಸ್ವದೇಶೋದ್ಧಾರದ ಕಾರ್ಯವನ್ನು ಸಾಧಿಸುವದಕ್ಕಾಗಿ ಎಂಥ ಅನ್ಯಾಯದ ಕೆಲಸಗಳನ್ನು ಮಾಡಿದರೂ,

ಸಬಲರೊಡನೆ ಕಾದಿ ತಮ್ಮ ಸಂರಕ್ಷಣೆ ಮಾಡಿಕೊಳ್ಳಬೇಕಾದ್ದರಿಂದ ಅವರು ಪ್ರಸಂಗದಲ್ಲಿ ಸುಳ್ಳುಹೇಳಲಿಕ್ಕೂ ಕಳವುಮಾಡಲಿಕ್ಕೂ ಹಿಂದೆಮುಂದೆ ನೋಡದಿದ್ದರೂ, ಪರಸ್ತ್ರೀಯರ ವಿಷಯದಲ್ಲಿ ಅವರು ಅತ್ಯಂತ ಪಾಪಭೀರುಗಳಾಗಿದ್ದರು. ಅವರು ಈ ಎಲ್ಲ ಅಯೋಗ್ಯಮಾರ್ಗಗಳನ್ನು ನಿರ್ವಾಹವಿಲ್ಲದೆ ಹಿಡಿಯಬೇಕಾಗುತ್ತಿತ್ತು. ಸತ್ಯಯುಗದ ಧರ್ಮಯುಕ್ತದ ಅವಲಂಬನವನ್ನು ಯಾರೂ ಮಾಡದಿರುವಾಗ, ಮರಾಟರ ಈ ಮರೆಮೋಸಗಳಿಗೆ ದೋಷಕೊಡುವದು ಅಪ್ರಶಸ್ತವೇಸರಿ; ಆದರೆ ಪರಸ್ತ್ರೀವಿಷಯದಲ್ಲಿ ಮಾತ್ರ ಅವರ ಮನಸ್ಸು ಅತ್ಯಂತ ಪವಿತ್ರವಾದ್ದಿತ್ತು. ಮಹಾರಾಜರ ಕಾಲದಲ್ಲಿ, ಹಾಗೂ ಅವರ ತರುವಾಯದಲ್ಲಿ ಮರಾಟರು ಪರಸ್ತ್ರೀಯರ ಗೊಡವಿಗೆ ಹೋದದ್ದರ ಉಲ್ಲೇಖವನ್ನು ಎಲ್ಲಿಯೂ ಕಾಣಲಾಸಲ್ಲ. ರಾಜ್ಯದ ಹಾಗೂ ಧನದ ಪ್ರಾಪ್ತಿಗಾಗಿ ತಮ್ಮ ಯತ್ನವಿರುವದರಿಂದ, ಮೂಗನೆಯ ಯಾವ ಪಾಪದ ಕೆಲಸಗಳಿಗೂ ಮನಸ್ಸು ಮಾಡಲಾಗದೆಂಬದು ಮಹಾರಾಜರ ಕಠಿಣತರ ಶಾಸನವಾಗಿತ್ತು. ಪರಸ್ತ್ರೀಯರ ಗೊಡವಿಗೆ ಹೋದವರನ್ನು ಮಹಾರಾಜರು ಶಿಕ್ಷಿಸದೆ ಎಂದೂ ಬಿಡಲಿಲ್ಲ. ಶತ್ರುಗಳ ಹೆಂಗಸರನ್ನು ಕೂಡ ಮರಾಟರು ಬಹು ಮರ್ಯಾದೆಯಿಂದ ನಡಿಸಿಕೊಳ್ಳುತ್ತಿದ್ದರೆಂಬ ಖ್ಯಾತಿಯು ಸರ್ವತ್ರ ಪಸರಿಸಿತು. ಈ ಸ್ಥಿತಿಯಲ್ಲಿ ತಮ್ಮ ಹೆಸರಿಗೆ ನಿಷ್ಕಾರಣ ಕಲಂಕ ಹತ್ತುವದು ಮಹಾರಾಜರಿಗೆ ಸಹನವಾಗಲಿಲ್ಲ. ನಮ್ಮವರು ಛಾಪಣಿಯನ್ನು ಸುಲಿಯುವ ಸಂಧಿಯನ್ನು ಸಾಧಿಸಿ, ಯಾರೊಂದುಷ್ಟರು ನೂರವಿಲ್ಲಹುದಾ ಬೇಗಮೆಯನ್ನು ಅಪಹರಿಸಿ ತಮ್ಮ ಕಾರ್ಯವನ್ನು ಸಾಧಿಸಿಕೊಂಡು, ನಮ್ಮವರನ್ನು ನಿಷ್ಕಾರಣ ಅಪವಾದಕ್ಕೆ ಗುರಿಮಾಡಿರುವರೆಂದು ಅವರು ತರ್ಕಿಸಿದರು. ಅವರ ತರ್ಕವು ಅಕ್ಷರಶಃ ನಿಜವಾದ್ದಿತ್ತು. ವಾಚಕರಿಗೆ ದುರ್ಜಯಸಿಂಗನ ಪರಿಚಯವಿರುವದಷ್ಟೆ? ಅದೇ ದುರ್ಜಯಸಿಂಗನು ಶಹಜಾದಾಮುಝಾಮನ ಪ್ರಸನ್ನತೆಯನ್ನು ಪಡೆಯುವದಕ್ಕಾಗಿ ಮರಾಟರ ಸುಲಿಗೆಯ ಸಂಧಿಯನ್ನು ಸಾಧಿಸಿ, ನೂರವಿಲ್ಲಹುದೆಯನ್ನು ಎತ್ತಿಕೊಂಡು ಹೋಗಿದ್ದನು. ಅಬದುಲ್ಲಾಮಗರೂಫನು ಈ ನೀಚ ಕೆಲಸದಲ್ಲಿ ದುರ್ಜಯಸಿಂಗನಿಗೆ ಸಹಾಯಕನಾಗಿದ್ದನು. ಅವರಿಬ್ಬರು ಸ್ವಾರ್ಥದ ಆಶೆಯಿಂದ ನೂರವಿಲ್ಲಹುದೆಯನ್ನು ಶಹಜಾದಾಮುಝಾಮನ ಜನಾನಹಾನೆಗೆಲ್ಲ ಸೇರಿಸತಕ್ಕವರಿದ್ದರು. ಈ ಗುಪ್ತಸಂಚು ಮಹಾರಾಜರಿಗೆ ಹಾಗೆ

ಗೊತ್ತಾಗಬೇಕು? ಆದರೂ ಅವರು ಪ್ರಯತ್ನಪೂರ್ವಕವಾಗಿ ನೂರವಿಲ್ಲಹು
ದೆಯ ಬಿಡುಗಡೆ ಮಾಡಿಕೊಂಡು ಬರುವದಕ್ಕಾಗಿ ತಮ್ಮ ಬಾಲಮಿತ್ರನಾದ
ಏಸಾಜಿಕಂಕನನ್ನು ನಿಯಮಿಸಿದರು.

111382

ಮಠಾಟರು ಅತ್ಯಂತ ಸ್ವಾಮಿನಿಷ್ಠರು. ಮಹಾರಾಜರ ಅಪ್ಪಣೆಯನ್ನು
ಅವರು ವೇದವಾಕ್ಯವೆಂದು ಮನ್ನಿಸುತ್ತಿದ್ದರು. ಅವರಲ್ಲಿ ಏಸಾಜಿಕಂಕನಂಥ
ವರು ಮಹಾರಾಜರ ಅಪ್ಪಣೆಯಂತೆ ನಡೆಕೊಳ್ಳುವಲ್ಲಿ ತಮ್ಮ ಪ್ರಾಣವನ್ನರ್ಪಿಸ
ಲಿಕ್ಕೆ ಸಹ ಹಿಂದೆಮುಂದೆ ನೋಡುತ್ತಿದ್ದಿಲ್ಲ. ಮಹಾರಾಜರು ತಮಗೆ ಯಾವ
ದೊಂದು ಕೆಲಸವನ್ನು ಮಾಡಹೇಳುವದು ಮಹದ್ವಾಗ್ಯವೆಂದು ಅವರು ತಿಳಿ
ಯುತ್ತಿದ್ದರು. ಆ ಕಾರ್ಯವನ್ನು ಪೂರ್ಣಮಾಡಿ ಮಹಾರಾಜರನ್ನು ಸಂತೋ
ಷಪಡಿಸುವದೇ ಅವರ ಪರಮ ಪುರುಷಾರ್ಥವಾಗಿತ್ತು. ಏಸಾಜಿಯು ತನ್ನ
ಕಾರ್ಯವನ್ನು ಸಾಧಿಸಲು ಟೊಂಕಕಟ್ಟಿದನು. ನೂರವಿಲ್ಲಹುದೆಯನ್ನು
ಸಾಮಾನ್ಯಜನರು ಅಪಹರಿಸಿ ಜೀವದಿಂದ ಉಳಿಯಲಾರರೆಂತಲೂ, ಹಾಗೆ
ಮಾಡುವ ಧೈರ್ಯವು ಯಾರಿಗೂ ಆಗದೆಂತಲೂ, ಈ ಕಾರ್ಯಕ್ಕೆ ಶಹಾಜಾ
ದಾಮುಅಝೀಮನ ಸಂಬಂಧವು ಇರಲೇಬೇಕೆಂತಲೂ ಆತನು ತರ್ಕಿಸಿದನು.
ಈ ತರ್ಕವನ್ನು ಅನುಸರಿಸಿ ಆತನು ನೂರವಿಲ್ಲಹುದೆಯ ಪೋಧವನ್ನು ನಡೆಸಿ
ದನು. ಆತನ ಚತುರರಾದ ಅನುಚರರು ನಾಲ್ಕುಕಡೆಗೆ ಶೋಧಕ್ಕಾಗಿ ಹೊರ
ಡಲು ಸಿದ್ಧರಾದರು. ಅಷ್ಟರಲ್ಲಿ ಒಬ್ಬ ಮಠಾಟನು ಏಸಾಜಿಯನ್ನು ಕುರಿತು-
“ ಸರಕಾರ, ಈ ಸಂಬಂಧದಿಂದ ನನಗೆ ಗೊತ್ತಿದ್ದದ್ದನ್ನು ಹೇಳುವೆನು. ಗೃಹಿ
ಸುವ ಹಾಗಿದ್ದರೆ ಗೃಹಿಸಬೇಕು. ಮೊನ್ನೆ ನಮ್ಮ ಸುಲಿಗೆಯ ಕೆಲಸವು
ತಿರುದಬಳಕೆ ನಾನು ನಮ್ಮ ಜನರೊಡನೆಬರದೆ, ಮೊಗಲರಭಾವಣಿಯಲ್ಲಿಯೇ
ಸಿಂತುಕೊಂಡೆನು. ನಾನು ಮುಸಲ್ಮಾನನ ಸೋಗು ಹಾಕಿಕೊಂಡದ್ದರಿಂದಲೂ,
ರಾತ್ರಿ ಸಮಯವಾದದ್ದರಿಂದಲೂ, ಎಲ್ಲರ ಮನಸ್ಸು ಅಸಮಾಧಾನದಲ್ಲಿದ್ದದ್ದರಿಂ
ದಲೂ ನನ್ನ ಗೊಡವೆಗೆ ಯಾರೂ ಬರಲಿಲ್ಲ. ಖಾನನು ಅತ್ಯಂತ ಸಂತಾಪ
ದಿಂದ ವೈಯೋಲಿ ಎಚ್ಚರಿಸಿದವನೆಂತೆ ಆಚರಿಸುತ್ತಿದ್ದನು. ಆತನು ಸಿಟ್ಟಿನಿಂದ
ಅಬ್ದುಲ್ಲಾ ಮಗರೂರನೆಂಬ ಜನಾನಖಾನೆಯ ಮುಖ್ಯನನ್ನು ತುಂಡರಿಸಹೋ
ದಾಗ, ದುರ್ಜಯಸಿಂಗನೆಂಬವನು ಕಣ್ಣುಚಿವುಟೆ ಅಬ್ದುಲ್ಲನನ್ನು ಒಡ್ಡು
ಬಿಡಿಸಿದ ರೀತಿಯನ್ನು ನಾನು ಕಣ್ಣುಮುಚ್ಚಿ ನೋಡಿರುವೆನು; ಮತ್ತು ದಿಲೇ

ರಖಾನನಿಗೂ ದುರ್ಜಯ ಸಿಂಗನಿಗೂ ಆದ ಸಂವಾದವನ್ನು ಕಿವಿಮುಟ್ಟಿ ಕೇಳಿರುವೆನು. ಈ ನೀಚ ಕೆಲಸವನ್ನು ದುರ್ಜಯಸಿಂಗನೂ, ಅಬದುಲ್ಲನೂಕೂಡಿ ಮಾಡಿರುವರು. ನೂರವಿಲ್ಲಹುದಾ ಬೇಗಮೆಯನ್ನು ಔರಂಗಾಬಾದದಲ್ಲಿರುವ ಶಹಾಜಾದನಿಗೆ ಒಪ್ಪಿಸಿ, ತಮ್ಮ ಹಿತವನ್ನು ಸಾಧಿಸಿಕೊಳ್ಳಲು ಅವರು ಯೋಚಿಸಿರುವಂತೆ ತೋರುತ್ತದೆ; ಆದ್ದರಿಂದ ನಾವು ಔರಂಗಾಬಾದದ ಹಾದಿಯಲ್ಲಿ ಹೊಂಚುಹಾಕಿ ಇರಬೇಕು. ದಿಲೇರಖಾನನ ದಂಡಾಳುಗಳು ನೂರವಿಲ್ಲಹುದೆಯನ್ನು ಹುಡುಕಿ, ಎಲ್ಲಿಯೂ ಕಾಣದೆ ಹೋದದ್ದರಿಂದ, ಆಕೆಯನ್ನು ಪುಂಡಮಾರಾಟರು ನಾವು ಪುರಂದರ ದುರ್ಗದ ಮೇಲಿಟ್ಟಿರುವೆವೆಂದು ತಿಳಿದು ಅವರು ಹುಡುಕುವದನ್ನು ಬಿಟ್ಟುಬಿಟ್ಟಿರುವರು. ಖಾನನ ಎಲ್ಲ ರೊಚ್ಚು ಪುರಂದರದ ಜನರ ಮೇಲಿರುವದು. ಈ ಸಂಧಿಯನ್ನು ಸಾಧಿಸಿ ದುರ್ಜಯಸಿಂಗನೂ, ಅಬದುಲ್ಲನೂ, ನೂರವಿಲ್ಲಹುದೆಯನ್ನು ಹೊರಡಿಸಿಕೊಂಡು ಹೋಗಿ ಔರಂಗಾಬಾದಕ್ಕೆ ಮುಟ್ಟಿಸಬಹುದು ಈ ಕಾರ್ಯವು ಇಂದ. ನಾಳೆ ಇಷ್ಟಗಲ್ಲ ಆಗಬೇಕಾಗಿದೆ; ಕಾರಣ ನಾವು ತಕ್ಕಷ್ಟು ಜನರನ್ನು ಸಂಗಡ ಕರಕೊಂಡು ಇಂದೇ ಔರಂಗಾಬಾದಕ್ಕೆ ಹೊರಡುವದು ನೆಟ್ಟಗೆ ” ಎಂದು ಹೇಳಿದನು. ಏಸಾಜಿಗೂ ಈ ಮಾತು ಶಕೃವಾಗಿ ತೋರಿತು. ಕೂಡಲೆ ಆತನು ಇಪ್ಪತ್ತೈದುಜನ ಶೂರ ಮರಾಟ ರಾವುತರೊಡನೆ ಔರಂಗಾಬಾದದ ಹಾದಿಯನ್ನು ಹಿಡಿದನು.

ಒಮ್ಮೊಮ್ಮೆ ಮನುಷ್ಯನ ತರ್ಕವು ಅಕ್ಷರಶಃ ನಿಜವಾಗುವ ಯೋಗವು ಒದಗುತ್ತಿರುತ್ತದೆ. ಅದರಂತೆಯೇ ಈಗ ಆ ಮರಾಟನ ತರ್ಕವು ನಿಜವಾಯಿತು. ಏಸಾಜಿಯು ತನ್ನ ಪರಿವಾರದೊಡನೆ ಹೊರಡುವ ಮೊದಲೇ ಅತ್ತ ದುರ್ಜಯಸಿಂಗನೂ, ಅಬದುಲ್ಲನೂ ಐವತ್ತು ಜನರೊಡನೆ ನೂರವಿಲ್ಲಹುದೆಯನ್ನು ಸಾಗಿಸಿಕೊಂಡು ಔರಂಗಾಬಾದದ ಕಡೆಗೆ ನಡೆದಿದ್ದರು. ಏಸಾಜಿಯು ತನ್ನ ಪರಿವಾರದೊಡನೆ ಔರಂಗಾಬಾದದ ಮಾರ್ಗವನ್ನು ಹಿಡಿದು ಹೋಗುತ್ತಿರುವಾಗ, ಹಾದಿಯಲ್ಲಿ ಕೂಡಿದವರನ್ನು ವಿಚಾರಿಸುತ್ತಿರಲು—“ ಸುಮಾರು ಐವತ್ತು ಜನ ರಜಪೂತರು ಒಂದು ಮೇಣೆಯನ್ನು ಸಾಗಿಸಿಕೊಂಡು ಹೋಗುತ್ತಿರುವದನ್ನು ನೋಡಿದವೆಂತಲೂ, ಅವರು ಇಷ್ಟಹೊತ್ತಿಗೆ ಮೂರು ಕರದಾರಿ ಮುಂದಕ್ಕೆ ಹೋಗಿರಬಹುದೆಂತಲೂ ಯಾರೋ ಇಬ್ಬರು ತಿಳಿಸಿದರು. ಅದನ್ನು ಕೇಳಿ ಏಸಾಜಿಗೆ ಬಹಳ ಸಮಾಧಾನವಾಯಿತು. ಆತನು ತನ್ನ ಪರಿ

ವಾರದೊಡನೆ ಭರದಿಂದ ಮುಂದಕ್ಕೆ ಸಾಗಿಕೊಂಡನು. ಒಂದೆರಡು ತಾಸುಗಳಲ್ಲಿ ದುರ್ಜಯಸಿಂಗನ ಜನರು ದೂರದಿಂದ ಆತನಿಗೆ ಕಾಣುತ್ತಿದ್ದರು ಆಗ ಏಸಾಜಿಯು ತನ್ನ ಸಂಗಡ ಒಬ್ಬನನ್ನು ಕರೆಕೊಂಡು ಉಳಿದವರಿಗೆ ಅಡ್ಡಹಾದಿಯಿಂದ ತಮ್ಮನ್ನು ನುಸರಿಸಿ ಬರುವಂತೆ ಹೇಳಿ, ತಾನು ಸಂಗಡಗೊಂಡನೆ ವೇಗವಿಂದ ಸಾಗಿದನು. ಮುಂದಿನ ಜನರನ್ನು ಮುಟ್ಟಲಿಕ್ಕೆ ಆತನಿಗೆ ವಿಲಂಬವಾಗಲಿಲ್ಲ. ಒಬ್ಬ ಪತಿವ್ರತೆಯ ಮಾನರಕ್ಷಣ ಮಾಡಿದರೆಸಾವಿರ ಗೋಗಳ ರಕ್ಷಣ ಮಾಡಿದ ಪುಣ್ಯಬರುವದೆಂದು ಸಮರ್ಥರು ಮಾಡಿದ ಬೋಧವು ಶಿವರಾಯನ ಪರಿವಾರದವರ ಮನಸ್ಸಿನಲ್ಲಿ ಸ್ಥಿರವಾಗಿ ನಟ್ಟುಹೋಗಿತ್ತು; ಅದರಿಂದ ಒಬ್ಬ ಸಾಧ್ವಿಯ ಮಾನರಕ್ಷಣದ ಸುಪ್ರಸಂಗವು ಸಮೀಪಿಸಿತೆಂದು ಏಸಾಜಿಯು ಉತ್ಸಾಹಗೊಂಡನು. ಆತನು ರಜಪೂತರೆಡನೆ ಬೆರತು ವರ್ಗವನ್ನು ಕ್ರಮಿಸುತ್ತಿದ್ದನು. ಮೇಣೆಯೊಂದೆ ನಡೆದಿರುವವನು ದುರ್ಜಯಸಿಂಗನೆಂತಲೂ, ಮೇಣೆಯ ಮುಂದೆ ನಡೆದಿರುವವನು ಅಬದುಲ್ಲಾ ಮಗ ರೂರನೆಂತಲೂ ಏಸಾಜಿಯು ತರ್ಕದಿಂದ ಸಹಜವಾಗಿ ತಿಳಿದುಕೊಂಡನು. ಉಳಿದ ರಜಪೂತರು ದಕ್ಷತೆಯಿಂದ ಮೇಣೆಯನ್ನು ಕಾಯುತ್ತ ನಡೆದಿದ್ದರು. ಈ ಇಬ್ಬರು ಮರಾಟರು ತಮ್ಮೊಡನೆ ಬರುವದನ್ನು ನೋಡಿ ಯಾರೋ ದಾರಿ ಕಾರರಿರಬಹುದೆಂದು ಆ ರಜಪೂತರು ತಿಳಿದು ಸುಮ್ಮನೆ ಮಾರ್ಗವಿಡಿದು ನಡೆದಿದ್ದರು; ಆದರೆ “ ಕಳ್ಳನ ಜೀವವು ಹುಳ್ಳ ಹುಳ್ಳಗೆ ” ಎನ್ನುವಂತೆ. ದುರ್ಜಯಸಿಂಗನಿಗೆಮಾತ್ರ ಆ ಇಬ್ಬರು ಮರಾಟರ ಸಂಶಯವು ಬಂದಿತು. ಅದರಲ್ಲಿ ಏಸಾಜಿಯ ತೀವ್ರಸ್ವಿತೆಯನ್ನು ನೋಡಿಯಂತು ಆತನು ಮತ್ತಿಷ್ಟು ಶಂಕಿಸತೊಡಗಿದನು. ಈ ಮರಾಟನು ಸಾಮಾನ್ಯ ದಾರಿಕಾರನಿರುವಂತೆ ತೋರುತ್ತಿಲ್ಲ. ಈತನು ಶಿವಾಜಿಯ ಮುಖ್ಯ ಸಂಗಡಗರಲ್ಲಿ ಒಬ್ಬ ನಾಗರು ವಂತೆ ತೋರುತ್ತದೆ. ಈತನಿಂದ ನಮ್ಮ ಹುಳುಕು ಹೊರಬೀಳುವ ಸಂಭವವಿರುವದು; ಅದರಿಂದ ಈತನೊಡನೆ ಮಾರ್ಗವನ್ನು ಕ್ರಮಿಸುವದು ಸರಿಯಲ್ಲ. ಈತನು ಮುಂದಕ್ಕೆ ಹೋಗಲಿಲ್ಲನೇಕೆ. ನಾವು ವಿಶ್ರಾಂತಿಯ ನೆವದಿಂದ ಸ್ವಲ್ಪ ತಡೆದರೂ ಚಿಂತೆಯಿಲ್ಲ, ಎಂದು ಯೋಚಿಸಿ, ದುರ್ಜಯಸಿಂಗನು ಏಸಾಜಿಯನ್ನು ಕುರಿತು ಉರ್ದುಭಾಷೆಯಿಂದ--“ ಸರದಾರಸಾಹೇಬ, ಎತ್ತಕಡೆಗೆ ಹೊರಟಿರಿ? ” ಎಂದು ಕೇಳಿದನು. ಏಸಾಜಿಗೆ ಉರ್ದುಭಾಷೆಯು ಜನ್ಮಭಾ

ಷೆಯಲ್ಲದಿದ್ದರೂ ಮೊಗಲರ, ಹಾಗೂ ರಜಪೂತರ ಸಂಘಟನೆಯಿಂದ ಆ ಭಾಷೆಯು ಆತನಿಗೆ ಚನ್ನಾಗಿ ತಿಳಿಯುತ್ತಿತ್ತು. ಆ ಭಾಷೆಯಿಂದ ಸಂಭಾಷಿಸಲಿಕ್ಕೂ ಆತನು ಸಮರ್ಥನಾಗಿದ್ದನು. ಉರ್ದುಭಾಷೆಯು ಮೊಗಲರ ದರ್ಬಾರಿ ಭಾಷೆಯಾದ್ದರಿಂದ ಪ್ರತಿಷ್ಠಿತ ಜನರಿಗೆ ಅದು ಬಂದೇಬರುತ್ತಿತ್ತು. ಅದನ್ನು ಅವರು ಬುದ್ಧಿಪೂರ್ವಕವಾಗಿ ಕಲಿಯುತ್ತಿದ್ದರು. ಏಸಾಜಿಯು ದುರ್ಜಯಸಿಂಗನಿಗೆ ಪ್ರತ್ಯುತ್ತರವಾಗಿ ಈಗ ಉರ್ದುಭಾಷೆಯಲ್ಲಿಯೇ ಮಾತಾಡಿದನು. ಆತನು ದುರ್ಜಯಸಿಂಗನಿಗೆ—“ ಏನು? ನನ್ನನ್ನು ಕೇಳುವಿರೋ? ನಾನು ಶಿವಾಜಿ ಮಹಾರಾಜರ ಒಬ್ಬ ಸೇವಕನು. ದುಷ್ಟ ದುರ್ಜಯಸಿಂಗನೆಂಬವನೊಬ್ಬ ರಜಪೂತ ಸರದಾರನೂ, ಅಬದುಲ್ಲಾ ಮಗರೂರನೆಂಬವನೂ ಕೂಡ ದಿಲೇರಖಾನನ ಮಗಳಾದ ನೂರಏಲ್ಲಹುದಾ ಬೇಗಮೆಯನ್ನು ಅಪಹರಿಸಿಕೊಂಡು ಔರಂಗಾಬಾದಕ್ಕೆ ಸಾಗಿಸಿಕೊಂಡು ಹೋಗುತ್ತಿರುವರಂತೆ, ಈ ನೀಚ ಕೆಲಸದ ಅಪನಾದವು ನಿಷ್ಕಾರಣ ಮರಾಟರ ಪಾಲಿಗೆ ಬಂದಿರುವದರಿಂದ, ಅದರ ನಿವಾರಣ ಮಾಡಿಕೊಳ್ಳುವದಕ್ಕಾಗಿ ನನಗೆ ಮಹಾರಾಜರ ಅಪ್ಪಣೆಯಾಗಿರುವದು; ಆದ್ದರಿಂದ ನಾನು ದುರ್ಜಯಸಿಂಗನ, ಹಾಗೂ ಅಬದುಲ್ಲಾ ನಶೋಧ ಮಾಡುತ್ತ ಹೊರಟಿರುವೆನು. ನೀವು ಆ ದುಷ್ಟರನ್ನು ನೋಡಿದಿರೋ? ರಜಪೂತರು ಬಹು ಧರ್ಮಿಷ್ಠರೆಂದು, ನಾವು ಕೇಳಿದ್ದೆವು; ಆದರೆ ದುರ್ಜಯಸಿಂಗನ ಈ ಅಧಮಕೃತಿಯಿಂದ ರಜಪೂತರ ವಿಷಯವಾಗಿ ಮರಾಟರಲ್ಲಿ ತಿರಸ್ಕಾರವು ಉತ್ಪನ್ನವಾಗಿದೆ. ನೀವೂ ರಜಪೂತರಿರುವದರಿಂದ ನಿಜವನ್ನು ಬೈಲಿಗೆಳೆಯುವ ವಿಷಯದಲ್ಲಿ ನನಗೆ ಸಹಾಯಮಾಡಬೇಕು.”

ಈ ಮೇರೆಗೆ ಏಸಾಜಿಯು ನಿಶ್ಯಂಕೆಯಿಂದ ತಮ್ಮ ನೀಚಕೃತಿಯನ್ನು ತಮ್ಮವರಿಗೆ ಹಾಗೂ ಪ್ರತ್ಯಕ್ಷ ನೂರಏಲ್ಲಹುದಾ ಬೇಗಮೆಗೂ ಕೇಳಿಸುವಂತೆ ಗಟ್ಟಿಸಿ ಗಟ್ಟಿಸಿ ಉಚ್ಚರಿಸುವದನ್ನು ಕೇಳಿ ದುರ್ಜಯಸಿಂಗನು, ಅಬದುಲ್ಲಾನೂ ಬೆದರಿ ಬೆಪ್ಪಾದರು. ದುರ್ಜಯಸಿಂಗನ ಪರಿವಾರದವರಿಗೂ ತಮ್ಮ ಯಜಮಾನನ ನೀಚಕೃತಿಯನ್ನು ಕೇಳಿ ಅಶ್ಚರ್ಯವಾಯಿತು. ಅವರು ತಮ್ಮ ಯಜಮಾನನನ್ನು ಅಶ್ಚರ್ಯದಿಂದ ನೋಡಹತ್ತಿದರು. ಅಬದುಲ್ಲಾ ಮಗರೂರನ ಹೊರತು ದುರ್ಜಯಸಿಂಗನ ಒಬ್ಬಿಬ್ಬರು ಸಂಬಿಗೆಯ ಜನರಿಗೆ ಮಾತ್ರ ನೂರಏಲ್ಲಹುದೆಯ ವೃತ್ತಾಂತವು ಗೊತ್ತಿತ್ತು. ಉಳಿದವರು ಈ ಸಂಗತಿ

ಯನ್ನು ಅರಿತಿದ್ದಿಲ್ಲ. ಮೇಣೆಯೊಳಗಿದ್ದ ನೂರವಿಲ್ಲವೆದೆಯು ಈ ಸುಗತಿ
ಯನ್ನು ಕೇಳಿ ಸಂತಾಪಗೊಂಡಳು. ತನ್ನವರೇ ತನಗೆ ಮುಳುವಾಗಿರುವುದನ್ನು
ಕೇಳಿ ಅವಳ ಸರ್ವಾಂಗವು ದಗ್ಧವಾಗಹತ್ತಿತು; ಆದರೆ ಮಾಡುತ್ತಾಳೇನು?
ಮರಾಟರ ಸೌಜನ್ಯದ ವಾರ್ತೆಯನ್ನು ಕೇಳಿದ್ದು ಆಕೆಯು, ಮರಾಟರು ತನ್ನ
ಬಂಧವಿಮೋಚನಕ್ಕಾಗಿ ಧಾವಿಸಿ ಬಂದದ್ದನ್ನು ನೋಡಿ ಸಮಾಧಾನಪಟ್ಟಳು.
ಮುಂದೆ ಏನಾಗುವದೋ ನೋಡಬೇಕೆಂದು ಆಕೆಯು ಮೇಣೆಯಲ್ಲಿ ಉಲುಕದೆ
ಕುಳಿತುಕೊಂಡಳು. ಅತ್ತ ಅಬದುಲ್ಲಾನು ಸಂತಾಪದಿಂದ ದುರ್ಜಯಸಿಂಗನ
ಮೋರೆಯನ್ನು ನೋಡುತ್ತ ತನ್ನ ಖಡ್ಗಕ್ಕೆ ಕೈ ನೀಡಿದನು. ಅತ್ತ ದುರ್ಜಯ
ಸಿಂಗನೂ ತನ್ನ ಖಡ್ಗವನ್ನು ಹಿರಿದನು. ಈ ಮರಾಟರಿಬ್ಬರನ್ನು ಇಲ್ಲಿಯೇ ತುಂಡ
ರಿಸಿ ತಾವು ಮುಂದಕ್ಕೆ ಸಾಗಬೇಕೆಂದು ಅವರಿಬ್ಬರೂ ಮರಾಟರ ಮೇಲೆ ದು
ಮುಕಿದರು. ಆಗ ಏಸಾಜಿಯು ಸರಕ್ಕನೆ ತನ್ನ ಖಡ್ಗವನ್ನು ಹಿರಿದು ಅವರಿ
ಬ್ಬರನ್ನು ಕುರಿತು—“ಖಬರದಾರ, ಮುಂದಕ್ಕೆ ಒಂದು ಹೆಜ್ಜೆಯನ್ನಿಟ್ಟರೆ ನಿಮ್ಮ
ಪರಿಣಾಮವಾಗಲಿಕ್ಕಿಲ್ಲ ಮರಾಟರ ಕೈ ಸಿಮಗೆಗೊತ್ತಿರುವದಿಲ್ಲವೆ? ಸುಮ್ಮನೆ
ಬೇಗಮೆಯನ್ನು ನಮಗೆ ಒಪ್ಪಿಸಿ ನೀವು ಬೇಕಾದದ್ದು ಹೊರಟು ಹೋಗಿರಿ. ನಾವು
ನಿಮ್ಮ ಉಸಾಬರಿಗೆ ಬರುವದಿಲ್ಲ. ಮುಖ್ಯವಾಗಿ ನಾವು ನಮ್ಮ ಅಸವಾದವನ್ನು
ದೂರಮಾಡಿಕೊಳ್ಳಬೇಕಾಗಿದೆ. ಬೇಗಮೆಯವರನ್ನು ಅವರ ತಂದೆಗೆ ಒಪ್ಪಿಸಿ
ದರೆ ನಮ್ಮ ಕೆಲಸವಾಯಿತು. ನಿಮ್ಮ ರಕ್ತದಿಂದ ನಮ್ಮ ಖಡ್ಗಗಳನ್ನು ಕಲಂ
ಕಿತವಾಗಿ ಮಾಡಿಕೊಳ್ಳುವ ಕಾರಣವಿಲ್ಲ. ಸುಮ್ಮನೆ ಗೊಂದಲ ಹಾಕಿದರೆ
ಮಾತ್ರ ಈ ಭೂಮಿಯನ್ನು ಒಡೆದು ನಮ್ಮ ಮರಾಠಾವೀರರು ಬರುವರೆಂಬ
ದನ್ನು ಚೆನ್ನಾಗಿ ನೆನಪಿನಲ್ಲಿಡಿರಿ. ಮುಖ್ಯವಾಗಿ ಬೇಗಮೆಯವರ ತಪ್ಪುತಿಳುವ
ಳಿಕೆಯು ದೂರವಾಗಬೇಕೆಂತಲೇ ನಾನು ಬುದ್ಧಿಪೂರ್ವಕವಾಗಿ ನಿಮ್ಮ ನೀಚ
ಕೃತಿಯನ್ನು ಗಟ್ಟಿಸಿ ನುಡಿದಿದ್ದೇನೆ. ನಿಮ್ಮ ಈ ದುಷ್ಕೃತಿಯು ನಿಮ್ಮ ಪರಿ
ವಾರದ ಮನಸ್ಸಿಗಾದರೂ ಬರುವದೇ? ನಿಮ್ಮ ಅಧನ ಕೃತಿಗೆ ದೇವರು ಮೆಚ್ಚು
ಬಹುದೇ? ನಿಮ್ಮ ಒಡೆಯರಾದ ದಿಲೀರಖಾನರ ಪ್ರಿಯಪುತ್ರಿಯನ್ನು ನೋಡದ
ನಿಮ್ಮ ಯಾರನ್ನು ನೋಡುವಿರಿ? ಹ, ಇಳಿಸಿರಿ ಮೇಣೆಯನ್ನು, ಸರಿಯಿರಿ
ಹಿಂದಕ್ಕೆ” ಎಂದು ನುಡಿದು, ಒಂದು ಸಿಳ್ಳು ಹಾಕಿದನು. ಕೂಡಲೆ ಇಪ್ಪ
ತ್ತೈದು ಜನ ಕುದುರೆಯ ಸವಾರರು ರಜಪುತ್ರರನ್ನು ಸುತ್ತುಗಟ್ಟಿದರು. ರಜ

ಪುತರೇನು ಕೈಲಾಗದವರಿದ್ದಿಲ್ಲ. ಮೇಲಾಗಿ ಸಂಖ್ಯೆಯಿರುವ ಅವರು ಮರಾಟರ ಇನ್ನುಡಿಯಾಗಿದ್ದರು. ಆದರೆ ಅವರ ದುಷ್ಟರ್ಮದ ಜಳದಿಂದ ಅವರ ಸತ್ತ್ವವು ಹುರಿದು ಹೋಗಿತ್ತು. ಹೀಗೆ ಅಕಸ್ಮಾತ್ತಾಗಿ ಮರಾಠಾ ರಾವುತರು ತಮ್ಮನ್ನು ಸುತ್ತುಗಟ್ಟಿದ್ದನ್ನು ನೋಡಿ ದುರ್ಜಯಸಿಂಗನೂ, ಅಬದುಲನೂ ಸಂತಾಪ ಗೊಂಡ, ಮರಾಟರನ್ನು ತುಂಡರಿಸಲು ತಮ್ಮ ಪರಿವಾರಕ್ಕೆ ಅಪ್ಪಣೆಕೊಟ್ಟರು; ಆದರೆ ಅವರ ಪರಿವಾರವು ಅನ್ಯಾಯದ ಕೆಲಸದ ಸಮರ್ಥನಕ್ಕಾಗಿ ಮರಾಟರ ಮೇಲೆ ಕೈಮಾಡಲಿಲ್ಲ. ಮರಾಟರೂ ಅವರ ಮೇಲೆ ಶಸ್ತ್ರವೆತ್ತಲಿಲ್ಲ. ಇದನ್ನು ನೋಡಿ ದುರ್ಜಯಸಿಂಗನು ತನ್ನ ಜನರನ್ನು ಕುರಿತು—“ವೀರರೇ, ರಜಪೂತರ ಶೌರ್ಯಕ್ಕೆ ಕಲಂಕವನ್ನುಂಟುಮಾಡುವ ಈ ಹೇಡಿತನವು ನಿಮ್ಮನ್ನು ಯಾಕೆ ಅವರಿಸಿತು? ಈ ಪುಂಡಮರಾಟರ ಮಾತನ್ನೇ ನೀವು ನಿಜವೆಂದು ನಂಬುವಿರೋ? ಮರಾಟರ ಮೋಸದ ಕೃತಿಗಳ ಅನುಭವವು ನಿಮಗಿರುವದಿಲ್ಲವೇ? ಅವರು ಹೊತ್ತು ಬಿದ್ದ ಹಾಗೆ ಬೇಕಾದ ಸೋಗುಹಾಕುವರು; ಬೇಕಾದಹಾಗೆ ಮಾತಾಡುವರು; ಬೇಕಾದದ್ದು ಮಾಡುವರು. ನಾವು ಮರಾಟರ ಶಾಸನಕ್ಕಾಗಿ ದಕ್ಷಿಣಕ್ಕೆ ದಂಡೆತ್ತಿ ಬಂದ ಪ್ರಸಂಗದಲ್ಲಿ, ಹೀಗೆ ಹಿಂಜರಿದರೆ ನಮ್ಮ ಶೌರ್ಯಕ್ಕೆ ಕಲಂಕವುಂಟಾಗದೆ ಹೋಗದು,” ಎಂದುನುಡಿದು, ತಾನು ಮರಾಟರ ಮೇಲೆ ಬಿದ್ದನು. ಅತ್ತ ಅಬದುಲನೂ, ಮರಾಟರ ಮೇಲೆ ಏರಿ ಹೋದನು. ಕೂಡಲೇ ಮರಾಟರು ತಮ್ಮ ಖಡ್ಗಗಳನ್ನು ಹಿರಿದರ. ರಜಪೂತರೂ ರಣೋತ್ಸಾಹದಿಂದ ಮತ್ತರಾದರು. ಉಭಯಪಕ್ಷದವರೂ ಅಭಿಮಾನದಿಂದ ಕಾದಹತ್ತಿದರು. ರಜಪುತರ ಬಲವು ಹೆಚ್ಚಿದರೂ ಸದ್ವಿಜ್ಞಾನದಿಂದ ಕಾದುವ ಮರಾಟರ ಮುಂದೆ ಅವರ ಅಟವು ನಡೆಯದಾಯಿತು ಬಕುಜನರು ನೆಲಕ್ಕುರುಳಿದರು. ಅಬದುಲನು ಯುದ್ಧದಲ್ಲಿ ಮಡಿದನು. ದುರ್ಜಯಸಿಂಗನಿಗೂ ಬಲವಾದ ಗಾಯಗಳಾದವು. ಹೀಗೆ ಕದನವು ನಡೆದಿರಲು ದೂರದಲ್ಲಿ ಮತ್ತೊಂದು ಮರಾಟರ ಗುಂಪು “ಹರಹರ ಮಹಾಜೀವ” ಎಂದು ಗರ್ಜಿಸುತ್ತ ಬರತೊಡಗಿತು. ಇದನ್ನು ನೋಡಿ ರಜಪುತರು ಒಬ್ಬೊಬ್ಬರೇ ಕಾಲುಬೆಗಿಯಹತ್ತಿದರು. ಮರಾಟರ ಆವೇಶವು ಹೆಚ್ಚಿತು. ಇದನ್ನು ನೋಡಿ ದುರ್ಜಯಸಿಂಗನು ಬೆವರಿದನು. ತನ್ನ ದುಷ್ಟತ್ವವು ಬೈಲಿಗೆ ಬಿದ್ದಿರುವದರಿಂದ ದಿಲೀಖಾನನು ಇನ್ನು ತನ್ನನ್ನು ನಿಲ್ಲಿಸಿಸುಡಿಸಬಹುದೆಂದು

ಬಗೆಮ್ಗೆ ಎತ್ತಾದರೂ ಅದೃಶ್ಯವಾಗಿ ಹೋಗಿಬಿಡಬೇಕೆಂದು ಆತನು ತನ್ನ ಕುದುರೆಯನ್ನು ತಿರುವಿದನು. ಮ್ಮ ಒಡೆಯನು ಹೀಗೆ ಕಾಮವದನ್ನು ಬಿಟ್ಟು ಓಡಿಹೋಗುವದನ್ನು ನೋಡಿ ಉಳಿದ ರಜಪೂತರೂ ಓಡಹತ್ತಿದರು; ಅವರೆ ಮರಾಟರ ಅವರಲ್ಲಿ ಒಬ್ಬರನ್ನೂ ಓಡಿಹೋಗಗೊಡದೆ ಸೆರೆಹಿಡಿದರು. ದುರ್ಜಯಸಿಂಗನು ಮಾತ್ರ ಮರಾಟರ ಕೈಗೆ ಹತ್ತಲಿಲ್ಲ. ಮರಾಟರು ಓಡಿ ಹೋಗುವ ಬೋವಿಗಳನ್ನು ಪ್ರತಿಬಂಧಿಸಿ ನಿಲ್ಲಿಸಿದರು. ಆ ಬೋವಿಗಳೇ ಪುನಃ ಮೊದಲಿನಂತೆ ಬೇಗಮೆಯ ಮೇಣೆಯನ್ನು ಹೊತ್ತುಕೊಂಡು, ಏಸಾಜಿಯ ಅಪ್ಪಣೆಯಂತೆ ಬೋರಗಾವ ಎಂಬ ಊರ ಕಡೆಗೆ ಸಾಗಿದರು. ಮೇಣೆಯ ಸುತ್ತು ಮುತ್ತು ರಜಪೂತರ ಕಾವಲಿನ ಬದಲು ಈಗ ಮರಾಟರ ಕಾವಲು ಕುಳಿತಿತು. ತನ್ನ ಈ ವಿಚಿತ್ರಸ್ಥಿತಿಯನ್ನು ಮನಸ್ಸಿನಲ್ಲಿ ತಂದು ನೂರವಿಲ್ಲಹು ದೆಯು, ಇನ್ನು ಮುಂದೆ ತನ್ನ ಗತಿಯು ಏನಾಗುವದೋ ಎಂಬ ಭಯದಿಂದ ಚಿಂತಿಸತೊಡಗಿದಳು. ಆಕೆಯನ್ನು ಮೊದಲು ಅಬದುಲ್ಲಾಮಗರೂರನು ಅಪ ಹರಿಸಿ ದರ್ಜಯಸಿಂಗನ ಕೈಯಲ್ಲಿ ಕೊಟ್ಟಂತಾಗಿತ್ತು. ದುರ್ಜಯಸಿಂಗನ ಕೈಯೊಳಗಿಂದ ಆಕೆಯನ್ನು ಈಗ ಮರಾಟರು ಕಸಕೊಂಡರು. ಆರ.ದಿನಗಳಲ್ಲಿ ನೂರವಿಲ್ಲಹುಗೆಯು ಮೂವರ ಕೈಯಲ್ಲಿ ಓಡಾಡಬೇಕಾಯಿತು. ಬೋವಿ ಗಳು ಮೇಣೆಯನ್ನು ಬೋರಗಾವದೊಳಗಿನದೊಂದು ಭವ್ಯವಾದ ಮಂದಿರದಲ್ಲಿ ಒಯ್ದು ಇಳಿಸಿದರು.

ನೂರವಿಲ್ಲಹುಗೆಯು ಬಹು ಸದ್ಗುಣಿಯು ಅತ್ಯಂತ ಶಾಂತಸ್ವಭಾವದ ವಳು. ಇಂಥವಿಪತ್ಕಾಲದಲ್ಲಿಯೂ ಆಕೆಯು ಧೈರ್ಯವನ್ನು ತಾಳಿ ವಿನೇಕದಿಂದ ನಡೆದುಕೊಳ್ಳುತ್ತಿದ್ದಳು. ಮೇಣೆಯನ್ನು ಇಳಿಸಿದಬಳಿಕ ಒಬ್ಬಮರಾಠಾ ಸ್ತ್ರೀಯು ಅದರಬಾಗಿಲ ಬಳಿಗೆ ಒಂದು ಬಹುಸೌವ್ಯವಾದ ಉದ್ದೂಭಾಷೆಯಿಂದ ಬೇಗಮೆಯನ್ನು ಕೂರಿತು—“ ಬೇಗಮಸಾಹೇಬ, ನಮ್ಮ ಶಿವಾಜಿಮಹಾರಾಜರ ಸರಪಾರರು ನಿಮ್ಮನ್ನು ದೊಡ್ಡ ಸಂಕಟದಿಂದ ಬಿಡಿಸಿ ಇಲ್ಲಿಗೆ ಕರೆ ತಂದಿರುವರು. ತಾವು ಸುರಕ್ಷಿತಸ್ಥಳದಲ್ಲಿರುವಿರಿ. ಎಷ್ಟು ಮಾತ್ರವೂ ಅಂಜಬಾರದು, ಇಂಡಿಗೆ ತಮ್ಮ ಸಂಕಟದ ಸವಾರಣವಾದಂತಾಯಿತು, ಇನ್ನು ಮೇಲೆ ಬೇಗನೆ ನಿಮ್ಮನ್ನು ನಿಮ್ಮ ತಂದೆಯವರಬಳಿಗೆ ಕಳಿಸಲಾಗುವೆದು, ಇಲ್ಲಿಯ ಜನರ ಶಿವಾಜಿಮಹಾರಾಜರ ಅಪ್ಪಣೆಯಂತೆ ನಡೆಯತಕ್ಕವರಿರು

ವರು. ಮಹಾರಾಜರು ಶತ್ರುಗಳ ಕಡೆಯ ಸ್ತ್ರೀಯರನ್ನಾದರೂ ಸಂಭಾವಿಸ ತಕ್ಕವರು. ಇಲ್ಲಿ ನಿಮ್ಮ ಆದರೋಪಚಾರಗಳಿಗೂ, ನಿಮ್ಮ ಮಾನ-ಮ ಯೋಧಿಗಳಿಗೂ ಯಾವಬಗೆಯಿಂದಲೂ ಕೊರತೆಯಾಗಲಿಕ್ಕಿಲ್ಲ. ಈಗ ಐದಾ ರುನಿನಗಳಿಂದ ನಿಮಗೆ ಬಹಳ ಶ್ರಮವಾಗಿರುವದು. ಇಲ್ಲಿ ಎರಡುದಿನ ನೀವು ವಿಶ್ರಮಿಸಿರಿ. ಇಲ್ಲಿಂದ ನೀವು ಪುರಂದರ ದುರ್ಗಕ್ಕೆ ಹೋಗಬೇಕಾಗಬಹುದು. ಎಲ್ಲಿಗೆ ಹೋಗಬೇಕಾದರೂ ನಿಮ್ಮ ಕೂದಲು ಕೂಡ ಕೊಂಕಲಾರದು. ಬೇಗನೆ ನೀವು ನಿಮ್ಮ ತಂದೆಯ ಬಳಿಗೆ ಹೋಗುವಿರಿ. ಈಗ ನೀವು ಸಿಸ್ತಂಶಯದಿಂದ ಮೋಣೆಯ ಹೊರಗೆಬಂದು ವಿಶ್ರಮಿಸಬೇಕು. ನಿಮ್ಮ ಸೇವೆಗಾಗಿ ನಾನು ಸಿದ್ಧ ಲಿರುವೆನು; ಉಳಿದ ದಾಸಿಜನವೂ ಸಿದ್ಧವಾಗಿರುವದು.” ಎಂದು ನುಡಿ ಯಲು, ನೂರವಿಲ್ಲಕುದೆಯು—“ ಈ ಸ್ತ್ರೀಯು ಯಾರು, ನಾನು ಎಲ್ಲಿಗೆ ಬಂದಿರುವೆನು. ” ಎಂಬದನ್ನು ನೋಡುವದಕ್ಕಾಗಿ ಮೋಣೆಯ ಬಾಗಿಲು ತೆರೆದು ಹೊರಗೆ ಹಣಕಿ ಹಾಕಿದಳು. ಆಗ ಭವ್ಯವಾದ ಮಂದಿರವು ಆಕೆಯ ಕಣ್ಣಿಗೆ ಬಿದ್ದಿತು. ಆ ಸ್ತ್ರೀಯ ಹೊರತು ಬೇರೆ ಯಾರೂ ಅಲ್ಲಿ ಕಾಣಲಿಲ್ಲ. ಆಗ ಬೇಗಮೆಯು ಆ ಸ್ತ್ರೀಯನ್ನು ಕುರಿತು—“ ನನ್ನ ದೈವದಲ್ಲಿ ಎದುರುವದೆಂಬ ದನ್ನು ಅಲ್ಲಾ ನೇಬಲ್ಲನು. ಈಗ ಆರುದಿನಗಳಿಂದ ಒಂದೇಸವನೆ ನನ್ನನ್ನು ಒಣ ಒಣ ತಿರುಗಿಸುತ್ತಿರುವರು. ಈಗ ನಾನು ಎಲ್ಲಿಗೆ ಬಂದಿರುವೆನೆಂಬದಾ ದರೂ ತಿಳಿದರೆ ನೆಟ್ಟಗಾಗಲಿಕ್ಕಿಲ್ಲವೆ ? ” ಎಂದು ದೈನ್ಯದಿಂದ ಕೇಳಿಕೊಂಡಳು. ಅದನ್ನು ನೋಡಿ ಆ ಸ್ತ್ರೀಯ ಹೃದಯವು ಕರಗಿತು. ಆಕೆಯು ಬೇಗಮೆಗೆ—“ ಬೇಗಮಾಹೇಬ, ನೀವು ನಿಮ್ಮ ತಂದೆಯ ಬಳಿಯಲ್ಲಿಯೇ ಇರುತ್ತೇನೆಂದು ತಿಳಿದುಕೊಳ್ಳಿರಿ. ಈ ಮಂದಿರವು ನಿಮ್ಮ ತಂದೆಯದೇ ಇರುವದೆಂದು ಭಾವಿಸಿರಿ. ನಿಮಗೆ ಯಾತರ ಭಯವೂ ಇರುವದಿಲ್ಲ. ನೀವು ಸುರಕ್ಷಿತವಾಗಿ ಇರುವಿರಿ. ” ಎಂದು ನಂಬಿಗೆಕೊಟ್ಟು ಹೇಳಿದಳು. ಆಗ ಬೇಗಮೆಯು ಮೋಣೆಯಿಂದ ಹೊರಗೆಬಂದು ಮಂದಿರದಲ್ಲಿ ಎಲ್ಲಕಡೆಗೆ ನೋಡಿದಳು. ಉಚ್ಚಪ್ರತಿಯ ಸ್ತ್ರೀಯಗ ವಸ್ತ್ರಗೆ ಯೋಗ್ಯವಾದ ಎಲ್ಲಬಗೆಯ ವ್ಯವಸ್ಥೆಯೂ ಅಲ್ಲಿ ಉತ್ತಮರೀತಿಯಿಂದ ಮಾಡಲ್ಪಟ್ಟಿತು. ತನ್ನ ಸಲುವಾಗಿ ಯಾವನೋ ಒಬ್ಬ ದೊಡ್ಡ ಸರದಾರನ ಮನೆಯನ್ನು ಬುದ್ಧಿಪೂರ್ವಕ ಸಿದ್ಧಪಡಿಸಿರುವರೆಂದು ಆಕೆಯು ತಿಳಿದುಕೊಂಡಳು. ಇದು ಸುರಕ್ಷಿತಸ್ಥಳವೆಂದು

ಮರಾಠಾ ಸ್ತ್ರೀಯು ಹಲವು ಸಾರೆ ಹೇಳಿದ್ದಳು. ಆದ್ದರಿಂದ ನೂರವಿಲ್ಲದುದೇಯು ಹೊರಗೆ ಬಂದು ತನಗೆ ಕುಳಿತುಕೊಳ್ಳಲಿಕ್ಕೆ ಸಿದ್ಧಪಡಿಸಿದ್ದ ಚೌರಂಗದ ಮೇಲೆ ಹೋಗಿ ಕುಳಿತುಕೊಂಡಳು. ಕೂಡಲೆ ಇಬ್ಬರು ಒಕ್ಕಲಾತ್ತಿಯರು ಗಾಳಿಯ ಬೀಸಹತ್ತಿದರು. ಆಕೆಯ ಉಟ-ಉಡಿಗೆಯು ಯಥಾಸ್ಥಿತವಾಗಿ ಉತ್ತಮ ರೀತಿಯಿಂದ ಮಾಡಲ್ಪಟ್ಟಿತು. ಆದ್ದರಿಂದ ನೂರವಿಲ್ಲದುದೇಯು, ಇದ್ದದ್ದರಲ್ಲಿ ಸಮಾಧಾನಮಾಡಿಕೊಂಡು ಇರಹತ್ತಿದಳು. ಯಾಕಂದರೆ, ಎಷ್ಟು ಮಾಡಿದರೂ ಆಕೆಗೆ ತನ್ನ ತಂದೆಯ ಮನೆಯಲ್ಲಿದ್ದವಾಗೆ ಆಗುವ ಸಂಭವವಿಲ್ಲ.

ಈ ಮೇರೆಗೆ ಏಸಾಜಿಯು ನೂರವಿಲ್ಲದುದೇಯ ವ್ಯವಸ್ಥೆಯನ್ನು ಉತ್ತಮ ರೀತಿಯಿಂದ ಮಾಡಿ, ಮಹಾರಾಜರ ಅಪ್ಪಣೆಯಂತೆ ಔರಂಗಾಬಾದಕ್ಕೆ ಶಹಾಜಾದಾ ಮುಆಝೀಮನನ್ನು ಕಾಣಲಿಕ್ಕೆ ಹೋಗಲು ಸಿದ್ಧನಾದನು. ಶಹಾಜಾದಾನು ಮಹಾರಾಜರಿಗೆ ಅಂತರಂಗದಲ್ಲಿ ಅನುಕೂಲನಾಗಿದ್ದನೆಂದು ಈ ಮೊದಲೇ ವಾಚಕರಿಗೆ ಗೊತ್ತಾಗಿದೆ. ಈ ಪ್ರಸಂಗದಲ್ಲಿ ತಮಗೆ ಆತನಿಂದ ಸಹಾಯವು ದೊರೆತರೆ ಸೋಡಬೇಕೆಂದ, ಏಸಾಜಿಗೆ ಆ ರಾಜಪುತ್ರನ ಬಳಿಗೆ ಹೋಗಿಬರಲು ಮಹಾರಾಜರು ಹೇಳಿದ್ದರು. ಅವರಂತೆ ಏಸಾಜಿಯು ಸಂಗಡ ಒಬ್ಬನನ್ನು ಕರೆಕೊಂಡು ಔರಂಗಾಬಾದಕ್ಕೆ ಹೋದನು. ಆತನು ಒಂದು ಭವ್ಯವಾದ ಮಂದಿರಕ್ಕೆ ಹೋಗಲು, ಆತನನ್ನು ಸತ್ಕರಿಸುವದಕ್ಕಾಗಿ ನಾಲ್ವರು ಮಜನ ಸೇವಕರು ಧಾವಿಸಿದರು. ಏಸಾಜಿಯು ಮೊದಲು ರಾಜಪುತ್ರನ ಕಾರಭಾರಿಯನ್ನು ಕಂಡು ಹೇಳತಕ್ಕದ್ದನ್ನು ಹೇಳಿದನು. ಆ ಕಾರಭಾರಿಯು ಶಹಾಜಾದಾರವರನ್ನು ಕಂಡು ಪುನಃ ಏಸಾಜಿಯ ಬಳಿಗೆ ಬಂದು, ಆತನಿಗೆ ತಿಳಿಸತಕ್ಕದ್ದನ್ನು ತಿಳಿಸಿದನು. ಇಂಥ ದಿವಸ ರಾಜಪುತ್ರನ ದರ್ಶನಕ್ಕೆ ಹೋಗಬೇಕೆಂದು ಗೊತ್ತಾಯಿತು. ಆ ಗೊತ್ತಾದ ದಿವಸ ಏಸಾಜಿಯು ಮುಆಝೀಮರವರನ್ನು ಕಾಣಲಿಕ್ಕೆ ಹೋದನು. ಭಾಲದಾರ-ಚೋಸದಾರರು ಏಸಾಜಿಯನ್ನು ಶಹಾಜಾದಾರವರು ಕುಳಿತಿರುವ ಕೋಣೆಯ ಬಾಗಿಲದ ವರೆಗೆ ಕಳಿಸಿ ದೂರವಿಡಿದರು. ಕೂಡಲೇ ಕೋಣೆಯ ಬಾಗಿಲು ಹಾಕಲ್ಪಟ್ಟಿತು. ಕೋಣೆಯಲ್ಲಿ ಇಬ್ಬರೇ ಆದರು. ಹಾದಿಯಲ್ಲಿ ನಡೆದ ನೂರವಿಲ್ಲದುದೇಯ ಎರ್ತಮಾಡುವ ಶಹಾಜಾದಾರಿಗೆ ಗೊತ್ತಾಗಿದ್ದಿಲ್ಲ. ಏಸಾಜಿಯಂತೂ ಆ ಸಂಗತಿಯನ್ನು ಮರ ಮುಂದೆ ಹೇಳುವ ಹಾಗಿದ್ದಿಲ್ಲ; ಯಾಕಂದರೆ ಆತನೇ ರಾಜಪುತ್ರನ

ಕಾರ್ಯಘಾತವನ್ನು ಮಾಡಿಕೊಂಡಾಗತ್ತು. ಆ ಸಂಗತಿಯು ಅನ್ಯಮಾರ್ಗದಿಂದ ಶಹಾಜಾದಾರಿಗೆ ಗೊತ್ತಾಗಿದ್ದರೆ, ಅವರು ಏಸಾಜಿಯ ಭಿಟ್ಟಿಯನ್ನಾದರೂ ತಕ್ಕೊಳ್ಳುತ್ತಿದ್ದರೋ ಇಲ್ಲವೋ ಎಂಬದನ್ನು ಹೇಳುವ ಹಾಗಿದ್ದಿಲ್ಲ. ಈ ಸಂಗತಿಯು ಮಹಾರಾಜರಿಗೆ ಗೊತ್ತಿದ್ದೂ, ಅವರು ನೂರವಿಲ್ಲ ಎದೆಯನ್ನು ಬಿಡಿಸಿಕೊಂಡು ಬರಬೇಕೆಂದು ಏಸಾಜಿಯನ್ನು ಕಳಿಸಿದ್ದರು. ಮಹಾರಾಜರು ಮುಅಝೀಮನೊಡನೆ ಸಖ್ಯವನ್ನು ಬೆಳೆಸಿದ್ದರೂ, ಆ ಸಖ್ಯವನ್ನು ಇಂಥ ನೀಚ ಕೃತಿಯಿಂದ ಹೆಚ್ಚಿಸುವದು ಸರ್ವಥಾ ಅವರಿಗೆ ಸೇರುತ್ತಿದ್ದಿಲ್ಲ. ಸ್ತ್ರೀಯರ ಮಾನರಕ್ಷಣದ ವಿಷಯದಲ್ಲಿ ತಮಗೆ ಎಷ್ಟು ಕಷ್ಟವಾದರೂ, ತಮಗೆ ಎಂಥ ಹಾನಿಯೊದಗಿದರೂ ಅವರು ಲೆಕ್ಕಿಸುತ್ತಿದ್ದಿಲ್ಲ. ಸ್ತ್ರೀವ್ಯವಹಾರದಿಂದ ತಮ್ಮ ಹಿತವನ್ನು ಸಾಧಿಸಿಕೊಳ್ಳುವಂಥ ನೀಚತನದ ವಿಚಾರವು ಮಹಾರಾಜರ ಮನಸ್ಸಿನಲ್ಲಾದರೂ ಸುಳಿಯು ಹುದೇ? ಇರಲಿ. ಏಸಾಜಿಯು ಶಹಾಜಾದಾ ಮುಅಝೀಮರವರಿಗೆ ಕುರ್ನೀಸಾತ ಮಾಡಿ ವಿನಯದಿಂದ ಸತ್ಕರಿಸಿದನು. ರಾಜಪುತ್ರರಾದರೂ ವಿನಯದಿಂದ ಆತನನ್ನು ಸತ್ಕರಿಸಿ ಹತ್ತರ ಕುಳ್ಳಿರಿಸಿಕೊಂಡು—“ಮಹಾರಾಜರು ನಿಮ್ಮನ್ನು ಯಾಕೆ ಕಳಿಸಿರುವರೆಂಬದರ ತರ್ಕವು ನನಗೆ ಆಗಿದೆ. ಈ ಪ್ರಸಂಗದಲ್ಲಿ ನೀವು ಸೋತು ನಡೆಯದಿದ್ದರೆ ಪರಿಣಾಮವಾಗಲಿಕ್ಕಿಲ್ಲೆಂದು ನನಗೆ ತೋರುತ್ತದೆ. ಹಾಗೆ ಮಾಡುವದರಹೊರತು ಅನ್ಯ ಉಪಾಯವೇ ಇಲ್ಲ. ನಾನಂತೂ ಈಗ ಇಲ್ಲಿಂದ ಅಗ್ರಾಕ್ಕೆ ಹೋಗೇಹೋಗುವೆನು; ಯಾಕೆಂದರೆ ಇನ್ನು ನಾನು ಇಲ್ಲಿ ಇರುವದರಲ್ಲಿ ತಾತ್ಪರ್ಯವಿಲ್ಲ. ನಿಂತರೆ ಹಿತವಾಗುವಹಾಗೂ ಇಲ್ಲ. ಮೊದಲು ನನ್ನಮೇಲೆ ಹಿರಿಯರ ಸಂಪೂರ್ಣ ವಿಶ್ವಾಸವೇ ಇರುವದಿಲ್ಲ. ನಿಮ್ಮವರ ಮೋಹಕ್ಕೆ ಗುರಿಯಾಗಿ ನಾನು ಕೆಲಮಟ್ಟಿಗೆ ಹಿರಿಯರ ವಿರುದ್ಧವಾಗಿಯೇ ವರ್ತಿಸಿರುವೆನು. ಇದನ್ನು ರಿತು ಹಿರಿಯರು ಬೇರೆಯವರನ್ನು ದಕ್ಷಿಣಕ್ಕೆ ಕಳಿಸಿದ್ದರಲ್ಲಿ ಅಕ್ಷರ್ಯವೇನೂ ಇರುವದಿಲ್ಲ. ಈಗ ಬಂದವರು ಸಾಮಾನ್ಯರಿರುವದಿಲ್ಲ. ಅವರು ತಮ್ಮ ಕಾರ್ಯವನ್ನು ಸಾಧಿಸಿಕೊಂಡ ಹೊರತು ಇಲ್ಲಿಂದ ಉಲುಕಲಾರರು. ಅವರ ಯೋಗ್ಯತೆಯೇ ಅಂಥ ಘನವಾದ್ದಿರುತ್ತದೆ; ಆದ್ದರಿಂದ ನಾನು ನಿಮಗೆ ಸೂಚಿಸುವದೇನೆಂದರೆ—ನೀವು ಈಗ ಹೆಚ್ಚಿಗೆ ಬಿಗಿಹಿಡಿಯಬೇಡಿರಿ. ಸುಮ್ಮನೇ ಪೇಚಾಡಿ ಹಾನಿ ಮಾಡಿಕೊಳ್ಳಬೇಡಿರಿ; ಮರೆಮೋಸಗಳಿಂದ ಕಾರ್ಯವನ್ನು

ಸಾಧಿಸುವ ಮೊಟ್ಟಿಗೆ ಬೀಳಬೇಡಿರಿ. ಇದರಿಂದ ನಿಮಗೆ ಹಿತವಾಗಲಿಕ್ಕಿಲ್ಲ. ನಾನು ಕೇಳಿದ ಈ ಸಂಗತಿಯನ್ನು ತಿನ್ನಾಜಿರಾಜರಿಗೆ ಹೇಳಿರಿ. ನಾನು ನಿಮ್ಮ ಹಿತಕ್ಕಾಗಿ ಹೀಗೆ ಹೇಳದಿದ್ದರೆ ನಿರ್ವಾಹವೇ ಇಲ್ಲ. ನನಗೆ ಇಲ್ಲ ಇರಕೂಡದೆಂದು ಬಾದಶಹರ ಅಪ್ಪಣೆಯಾಗಿದೆ. ಆ ಅಪ್ಪಣೆಯನ್ನು ನಾನು ಮೀರಿದರೆ, ನನ್ನನ್ನು ಪ್ರತಿಬಂಧಿಸಲು ಮಿರ್ಜುರಾಜರನ್ನು ಆಜ್ಞಾಪಿಸಲಿಕ್ಕೆ ಹಿರಿಯರು ಹಿಂದೆಮುಂದೆ ನೋಡುವಹಾಗಿಲ್ಲ. ಮಿರ್ಜುರಾಜರಾದರೂ ಬಾದಶಹರ ಅಪ್ಪಣೆಯನ್ನು ಮೀರಲಾರದೆ ನನ್ನನ್ನು ಪ್ರತಿಬಂಧದಲ್ಲಿಡಿಸಬಹುದು. ಹೀಗೆ ಎಲ್ಲರಿಗೂ ತೊಂದರೆಯನ್ನುಂಟುಮಾಡಿ ನಾನು ಇಲ್ಲಿ ಇರುವದರಲ್ಲಿ ಲಾಭವಿಲ್ಲ. ನಾನು ಇಷ್ಟು ಉದ್ದ ಮಾತಾಡಿ ನಿಮಗೆ ಸೂಚಿಸುವ ಕಾರಣವೇನೆಂದರೆ, ಇನ್ನು ನಮ್ಮಿಂದ ನಿಮಗೆ ಯಾವಬಗೆಯ ಸಹಾಯವೂ ಆಗುವ ಹಾಗಿಲ್ಲ. ನನ್ನೊಡನೆ ನಿಮ್ಮ ಒಡಂಬಡಿಕೆಯಾಗುವ ಸಂಭವವೂ ಇರುವದಿಲ್ಲ ”

ಮುಅಝೀಮನ ಈ ಮಾತುಗಳನ್ನು ಕೇಳಿ ಏಸಾಜಿಯು ನಕ್ಕು—
“ಖಾವಿಂದ, ನಾವು ಬಾಗಿನಡೆಯುವದೆಂದರೆ, ಈವರೆಗೆ ಬಹುಶ್ರಮದಿಂದ ಸಾಧಿಸಿದ್ದನ್ನೆಲ್ಲ ಬಾದಶಹರಿಗೆ ಒಪ್ಪಿಸಿ ಕೈಕಟ್ಟಿಕೊಂಡು ನಿಂತಹಾಗೆಯೇ ಇರಬೇಕು. ಎರಡನೆಯ ಮಾರ್ಗವೇ ಇಲ್ಲ. ನಿಮ್ಮ ಸಹಾಯವು ದೊರೆತಿದ್ದರೆ, ಈಗ ಬಂದಿರುವವರಿಗೂ ಚಳ್ಳಹಣ್ಣು ತಿನ್ನಿಸುವದಕ್ಕೆ ನಾವು ಹಿಂದೆಮುಂದೆ ನೋಡುವಹಾಗಿದ್ದಿಲ್ಲ; ಆದರೆ ತಾವು ಆಗ್ರಾಕ್ಕೆ ಹೋಗುವೆನೆಂದು ಹೇಳುವಿರಲ್ಲ, ಸಹಾಯವಿಲ್ಲ. ” ಎಂದು ನುಡಿಯಲು, ಮುಅಝೀಮನು—“ಏಸಾಜೀ, ಇವರಿಗೆ ಚಳ್ಳಹಣ್ಣು ತಿನ್ನಿಸುವದು ಸುಲಭವಲ್ಲ. ಮಿರ್ಜುರಾಜರವರಿಗೆ ಚಳ್ಳಹಣ್ಣು ತಿನ್ನಿಸುವವರು ಈವರೆಗೆ ಯಾರೂ ಗಂಟುಬಿದ್ದಿರುವದಿಲ್ಲ; ಮುಂಚೆ ರೂದರೂ ಗಂಟುಬಿಳುವ ಸಂಭವವಿರುವದಿಲ್ಲ ಆದರಲ್ಲಿ, ದಿಲೀರಖಾನನ ಸಹಾಯವು ಅವರಿಗಿರುತ್ತದೆ. ಅವರಿಬ್ಬರ ಮೇಲೆ ನಮ್ಮ ಹಿರಿಯರ ಸಂಪೂರ್ಣ ವಿಶ್ವಾಸವಿರುವದು ಅಷ್ಟು ವಿಶ್ವಾಸವು ಬೇರೆ ಯಾರಮೇಲೆಯೂ ಇರುವದಿಲ್ಲ. ನಿಜವಾಗಿ ಹೇಳಬೇಕೆಂದರೆ, ಅವರು ಅಂಥ ವಿಶ್ವಾಸಕ್ಕೆ ಪಾತ್ರರೂರುವರು ; ಆದ್ದರಿಂದ ಅವರೊಡನೆ ಕಾಡುವ ವಿಚಾರವನ್ನು ಬಿಟ್ಟು ಬಿಡಬೇಕೆಂದು ನಾವು ಹೇಳಿದೆವೆಂದು ತಿನ್ನಾಜಿರಾಜರಿಗೆ ತಿಳಿಸಿರಿ; ಸುಮ್ಮನೆ ನಾವು ಕಾರ್ಯ ಮಾಡುವೆನೆಂದು ಹೇಳುವದರಲ್ಲಿ ಅರ್ಥವಿಲ್ಲ. ಇನ್ನೊಮ್ಮೆ ನಾನು

ಸ್ವಪ್ನವಾಗಿ ಹೇಳುತ್ತೇನೆ, ನೀವು ಕಾದುವ ವಿಚಾರವನ್ನು ಬಿಟ್ಟು ಬಿಡಿರಿ. ಮೋಸಗೊಳಿಸುವ ಗೊಡವಿಗೆ ಹೋಗಬೇಡಿರಿ. ವಿನಯದಿಂದ ಕಾರ್ಯವನ್ನು ಸಾಧಿಸಿಕೊಂಡರೆ, ಸಾಧಿಸಿದಷ್ಟು ಸಾಧಿಸುವದು. ನಾನು ಏನಾದರೂ ಸಮಾಧಾನ ಹೇಳುತ್ತೇನೆಂದು ತಿಳಿಯಬೇಡಿರಿ. ನೀವುಗೆ ಹಿತವಾದ ಮಾತನ್ನು ಮನಃಶ್ರೂವಕವಾಗಿ ಹೇಳುತ್ತೇನೆ. ಇದರಮೇಲೆ ನಿಮ್ಮ ವಿಚಾರವಿದ್ದಂತೆ ನಡೆದುಕೊಳ್ಳಬಹುದು.” ಎಂದು ಸ್ವಪ್ನವಾಗಿ ಹೇಳಿದನು. ಅದನ್ನು ಕೇಳಿ ಏಸಾಜಿಯು ಸುಮ್ಮನೇ ಕುಳಿತುಕೊಂಡನು.

ಒನೇಯ ಪ್ರಕರಣ

ಮೊಗಲರ ಅಬ್ಬರ



ಪುರಂದರದ ಮುತ್ತಿಗೆಯಲ್ಲಿ ಮರಾಠರು ದಿಲೇರಖಾನನಿಗೆ ಚನ್ನಾಗಿ ಕೈತೋರಿಸಿದ್ದನ್ನು ಕೇಳಿ ಜಯಸಿಂಗನಿಗೆ ಕೌತುಕವಾಯಿತು. ಆತನಿಗೆ ಸ್ವಲ್ಪ ನಗೆಯೂ ಬಂದಿತು. ಹಿಂದಕ್ಕೆ ಜಯಸಿಂಗನು ದಿಲೇರಖಾನನಿಗೆ ಮರಾಠರೊಡನೆ ಜಾಗರೂಕತೆಯಿಂದ ನಡೆಯಬೇಕೆಂದು ಉಪದೇಶಿಸಿದಾಗ, ಖಾನನ ಅಹಂಭಾವದಿಂದ ಉಪಹಾಸ ಮಾಡಿದ್ದನ್ನು ವಾಚಕರು ಮರೆತಿರಲಿಕ್ಕಿಲ್ಲ. ದಿಲೇರಖಾನನಿಗೆ ಹೆಮ್ಮೆ ಬಹಳ. ನಾಲ್ಕು ಪ್ರಹರಗಳಲ್ಲಿ ಪುರಂದರ ದುಗ್ಗವನ್ನು ಸ್ವಾಧೀನ ಪಡಿಸಿಕೊಳ್ಳುವೆನೆಂದು ಎಷ್ಟೋ ಸಾರಾಂಶವನ್ನು ಪ್ರತಿಜ್ಞೆಮಾಡಿ ಕೈಸಾಗದೆ ಪೆಟ್ಟುತಂದು ಹಿಂದಿರುಗಿ ಬಂದಿದ್ದನು. ಈಗ ಮರಾಠರು ಕೊತ್ವಾ ಸಾಧಿಸಿ ಖಾನನಿಗೆ ನಾಮಹೆಚ್ಚಿದ್ದನ್ನು ನೋಡಿ, ಜಯಸಿಂಗನಿಗೆ ಒಂದುಬಗೆಯ ಸಮಾಧಾನವೇ ಆಯಿತು. ದಿಲೇರಖಾನನ ತಲೆಯೊಳಗಿನ ಮಡ್ಡು ಇದ್ದದ್ದು ಒಂದುಬಗೆಯಿಂದ ನೆಟ್ಟಗಾಯಿತೆಂದು ಆತನು ತಿಳಿದನು; ಆದರೆ ದಿಲೇರಖಾನನ ಮಗಳನ್ನು ಮರಾಠರು ಎಬ್ಬಿಸಿಕೊಂಡು ಹೋದರೆಂಬ ಮಾತನ್ನು

ಮಾತ್ರ ಆತನು ಸರ್ವಥಾ ಒಪ್ಪಿಕೊಳ್ಳಲಿಲ್ಲ. ಮರಾಟರು ನೂರವಿಂಶತ್ತೆನೆಯನ್ನು ಅಪಹರಿಸಿದರೆಂಬ ಸುದ್ದಿಯೇ ಆತನಿಗೆ ಬಹು ಕರ್ಣಕಶೋರವಾಗಿ ತೋರಿತು. ಆತನು ಈ ಸುದ್ದಿಯು ಹೇಳಿದವನನ್ನು ಬಹಳವಾಗಿ ನಿಷೇಧಿಸಿದನು. ಮರಾಟರು ಯಾವ ಸ್ತ್ರೀಯನ್ನೂ ಮುಟ್ಟಲಾರರೆಂಬ ನಂಬಿಗೆಯು ಮಿರ್ಜಾ ರಾಜನಿಗೆ ಇತ್ತು. ಇಂಥ ಅನ್ಯಾಯವನ್ನು ಇನ್ನೂವರೆಗೆ ಮರಾಟರು ಮಾಡಿ ರುವದಿಲ್ಲೆಂಬದನ್ನು ಆತನು ಅರಿತಿದ್ದನು. ಸ್ತ್ರೀವಿಷಯದಲ್ಲಿ ಶಿವಾಜಿಯ ಕಠೋ ರತನವ ಗೌರವವನ್ನು ಮಿರ್ಜಾರಾಜನು ಆಗಾಗ್ಗೆ ಮಾಡುತ್ತಿದ್ದನಲ್ಲದೆ, ಆತನ ವಿಷಯಕ್ಕೆ ಈ ಪರನಾರೀ ಸೋದರತ್ವವೇ ಕಾರಣವೆಂದು ಆತನು ತಿಳಿದಿ ದ್ದನು; ಆದರೂ ತಾನು ದಕ್ಷಿಣಕ್ಕೆ ದಂಡೆತ್ತಿ ಬಂದ ಉದ್ದೇಶದ ದೃಷ್ಟಿಯಿಂ ದಲೂ, ಶಿವಾಜಿಯ ಮೇಲೆ ತನ್ನ ವರ್ತನೆಯನ್ನು ಕೂಡಿಸುವದೃಷ್ಟಿಯಿಂದಲೂ, ನೂರವಿಂಶತ್ತೆನೆಯದೊಡಗಿದ ವಿಷತ್ತಿನ ದೃಷ್ಟಿಯಿಂದಲೂ ತಮಗಾದ ಪರಾಜ ಯವು ಅಪಮಾನಕಾರಕವಾಗಿರುವದರಿಂದ, ಅದರ ಸೇಡು ತೀರಿಸಿಕೊಳ್ಳಲೇ ಬೇಕೆಂದು ಮಿರ್ಜಾರಾಜನು ನಿಶ್ಚಯಿಸಿದನು. ಆತನು ಮರಾಟರ ಮೇಲೆ ತನ್ನ ದರ್ಪವನ್ನು ಸಂಪೂರ್ಣವಾಗಿ ಕೂಡಿಸಬೇಕಾಗಿತ್ತು. ಯಾವ ಯಾವ ಕಠಿಣೋಪಾಯಗಳನ್ನು ಯೋಚಿಸಿದರೆ ಶಿವಾಜಿಯು ಹಣ್ಣಿಗೆ ಬರಬಹುದೆಂಬ ದನ್ನು ಆಲೋಚಿಸಿ ಈ ಪ್ರಸಂಗದಲ್ಲಿ ತಾನು ಸ್ವತಃ ಹೋಗತಕ್ಕದ್ದೆಂದು ಆತನು ನಿಶ್ಚಯಿಸಿದನು. ಕೂಡಲೇ ಮಿರ್ಜಾರಾಜನ ಸೈನ್ಯವು ಸಮರಕ್ಕೆ ಸಿದ್ಧ ವಾಯಿತು.

ಇತ್ತು ದಿಲೀರಖಾನನ ಸ್ಥಿತಿಯು ವಿಲಕ್ಷಣವಾಗಿತ್ತು. ತನ್ನ ಮಗ ಳನ್ನು ಮರಾಟರು ಅಪಹರಿಸಿದರೆಂದು ನಿಶ್ಚಯಿಸಿದಂದಿನಿಂದ, ಮರಾಟರಮೇಲೆ ಆತನು ವಿ.ತಿಮಿರಿ ಸಿಟ್ಟಾಗಿದ್ದನು. ಸಂತಾಪದ ಭರದಲ್ಲಿ ಆತನು ಪುರಂದರ ಗಡವನ್ನು ಸ್ವಾಧೀನಪಡಿಸಿಕೊಂಡು, ಅದರೊಳಗಿನ ಮರಾಟರನ್ನೆಲ್ಲ ನಿಲ್ಲಿಸಿ ಸುಡಿಸಬೇಕೆಂದು ಮಾಡಿದ್ದನು; ಆದರೆ ದುರ್ಗವು ಪಶವಾಗುವ ಬಗೆಯತ್ತ? ಆ ದುರ್ಗದ ರಕ್ಷಕನಾದ ಮುರಾರಬಾಜಿ ಎಂಬ ವೀರಾಗ್ರಣಿಯು ದಿಲೀಗ ಖಾನನಿಗೆ ಸೊಪ್ಪು ಹಾಕಬಿ ದುರ್ಗವನ್ನು ಸಂರಕ್ಷಿಸಿಕೊಂಡಿದ್ದನು. ಆತನು ನಡನಡುವೆ ಖಾನನನ್ನು ತೊಂದರೆಪಡಿಸುತ್ತಲೇ ಇದ್ದನು; ಅದರಿಂದ ಖಾನನ ಸಂತಾಪವು ಮತ್ತಿಷ್ಟು ಹೆಚ್ಚಿತು. ಮನುಷ್ಯನು ಸಂತಾಪಗೊಂಡಾಗ, ತನ್ನ

ಸಂತಾಪಕ್ಕೆ ಕಾರಣರಾದವರ ಸೇಡು ತೀರಿಸಿಕೊಳ್ಳುವದಕ್ಕೆ ಆತನು ಯೋಚಿಸಿದ ಕ್ರೂರ ಕರ್ಮಗಳೆಲ್ಲ ಸಾಧಿಸುತ್ತ ಬಂದಿದ್ದರೆ, ಇಷ್ಟುಹೊತ್ತಿಗೆ ಭೂಲೋಕದಲ್ಲಿ ಮನುಷ್ಯರ ವಸ್ತಿಯೇ ಉಳಿಯುತ್ತಿದ್ದಿಲ್ಲ. ದಿಲೇರಖಾನನ ಸ್ಥಿತಿಯು ಹೀಗೆಯೇ ಆಯಿತು. ಹೊಟ್ಟೆಯೊಳಗಿನ ಸಿಟ್ಟು ರಟ್ಟಿಯೊಳಗಲ್ಲಿನ್ನುವಂತೆ, ದುರ್ಗವನ್ನು ವಶಮಾಡಿಕೊಳ್ಳಲಾರದ ಆತನು ದಗ ದಗ ಉರಿಯಹತ್ತಿದನು. ಆತನಿಗೆ, ಏನು ಮಾಡಲಿ ಏನು ಬಿಡಲಿ ಎನ್ನುವಹಾಗಾಗಿತ್ತು. ಆತನ ಸಿಟ್ಟಿಗೆ ದುರ್ಗದ ಸುತ್ತಲಿನ ಹಳ್ಳಿಗಳು ಒಲಿಯಾದವು. ಖಾನನು ಹಳ್ಳಿಗಳನ್ನು ಸುಟ್ಟು ಬಯಲುಮಾಡಿ ಅಲ್ಲಿ ತನ್ನ ಸೈನ್ಯದ ತಳ ಉರಹತ್ತಿದನು. ದುರ್ಗದ ತೋಪುಗಳ ಮರ್ಯಾದೆಯ ಇತ್ಯಾದಿಯಲ್ಲಿ ಆತನ ಸೈನ್ಯದ ಬೀಡುಬಿಟ್ಟಿತ್ತು. ತನಗಾದ ಅಪಮಾನವನ್ನು ಮುಂದಿರು ಮುಂದೆ ಉಚ್ಚರಿಸುವದು ಆತನ ಅಭಿಮಾನಕ್ಕೆ ಸಾಲದಾಗಿತ್ತು. ಪುರಂದರನನ್ನು ವಶಮಾಡಿಕೊಳ್ಳಲಿಕ್ಕೆ ಮಿರ್ಜುರಾಜನ ಸಹಾಯದ ಅವಶ್ಯಕತೆಯಿದ್ದರೂ, ಸಹಾಯವನ್ನು ಕೇಳಿಕೊಳ್ಳುವಾಗ ತನಗಾದ ಅಪಮಾನವನ್ನು ಬರೆದು ತಿಳಿಸಲಿಕ್ಕೆ ಖಾನನಿಗೆ ಮರ್ಯಾದೆ ಸಾಲುತ್ತಿದ್ದಿಲ್ಲ. ಹೀಗಾಗಿ ಆತನು ತಳಮಳಿಸುತ್ತಿರುವಾಗ, ಮೇಲೆ ಹೇಳಿದಂತೆ ಜಯಸಿಂಗನೇ ತನ್ನ ಸೈನ್ಯದೊಡನೆ ದಿಲೇರಖಾನನ ಸಹಾಯಕ್ಕೆ ಬರಲು, ಖಾನನ ತೊಂದರೆಯು ದೂರವಾದಂತಾಯಿತು.

ಮಿರ್ಜುರಾಜನು ದಿಲೇರಖಾನನನ್ನು ಕಾಣಲಿಕ್ಕೆ ಹೋದಾಗ, ಖಾನನು ಮರಾಟರ ಆಯೋಗ್ಯ ನಡತೆಯನ್ನು ವರ್ಣಿಸಿ ಹೇಳಿದನು. ಆ ವರ್ಣನವು ಜಯಸಿಂಗನಿಗೆ ಎಷ್ಟುಮಾತ್ರವೂ ನಿಜವಾಗಿ ತೋರದಿದ್ದರೂ, ಖಾನನ ಮನಸ್ಸನ್ನು ನೋಯಿಸಲಾರದೆ ಆತನು, ಎಂಟುದಿವಸಗಳಲ್ಲಿ ದುರ್ಗವನ್ನು ತಕ್ಕೊಂಡು ಬಿಡೋಣವೆಂದು ಹೇಳಿದನು. ನಿಜವಾದ ಸಂಗತಿಯು ಹಿಂದಿನಿಂದ ತಾನೇ ಹೊರಬೀಳುವದೆಂದು ಮಿರ್ಜುರಾಜನು ತಿಳಿದನು. ಆತನು ಮರಾಟರ ದುರ್ಗಗಳನ್ನು ಹ್ಯಾಗೂ ಒಂಪೊಂವಾಗಿ ಸ್ವಾಧೀನ ಪಡಿಸಿಕೊಳ್ಳಲೇ ಬೇಕಾಗಿತ್ತು. ಅವರಲ್ಲಿ ಪುರಂದರವಂಥ ಪ್ರಚಂಡ ದುರ್ಗವನ್ನು ಮೊದಲ ತುತ್ತಿಗೆ ವಶಮಾಡಿಕೊಂಡರೆ, ಮರಾಟರ ಕಸುವು ಒಹುಮಟ್ಟಿಗೆ ಕಡಿಮೆಯಾಗುವದೆಂದು ತಿಳಿದು, ಮಿರ್ಜುರಾಜನು ದಿಲೇರಖಾನನನ್ನು ಕುರಿತು—
(ಖಾನನಾಹೇಬ, ನಾವಿಬ್ಬರೂ ಒಮ್ಮನಸ್ಸಿನಿಂದ ಕಾರ್ಯ ಮಾಡುತ್ತಿರುವಾಗ

ಮರಾಟರ ಪಾಡೇನು? ನಿಮಗಾದ ದುಃಖ ಬೇರೆ, ನನಗಾದದುಃಖ ಬೇರೆಯೇ? ಮರಾಟರಿಂದ ಈ ಅಯೋಗ್ಯ ಕೆಲಸವಾದದ್ದೇ ನಿಜವಿದ್ದರೆ, ಅದಕ್ಕೆ ತಕ್ಕ ಪ್ರಾಯ ಶ್ರುತ್ತವನ್ನು ಅವರು ಭೋಗಿಸಿಯೇ ಭೋಗಿಸುವರು. ತಾವು ಶಾಂತರಾಗಬೇಕು. ನೂರವಿಂ ಹುದಾ ಬೇಗಮೆಯ ಗೊತ್ತು ಹತ್ತಿದ ಹೊರತು ನನಗೆ ಸಮಾಧಾನವಾಗುವಹಾಗಿಲ್ಲ.” ಎಂದು ಹೇಳಿ, ಆತನು ಸೈನ್ಯವನ್ನು ವ್ಯವಸ್ಥೆಗೊಳಿಸಿದನು. ಯಾರುಯಾರು ಎಲ್ಲೆಲ್ಲಿ ಇರಬೇಕೆಂಬದನ್ನು ಗೊತ್ತುಮಾಡಿ, ಅವರ ವರನ್ನು ಆಯಾಸ್ಥಳಕ್ಕೆ ಕಳಿಸಿಬಿಟ್ಟನು. ಒಂದು ಇರುವೆಯೂ ಕೂಡ ನುಸಿದು ಹೋಗದಂತೆ ಆತನು ಪುರಂದರದುರ್ಗವನ್ನು ಮುತ್ತಿದನು. ಪುರಂದರದುರ್ಗದ ಬಳಿಯಲ್ಲಿ ನಿಂತು ಅದನ್ನು ಸ್ವಾಧೀನಪಡಿಸಿಕೊಳ್ಳುವಹಾಗಿದ್ದಿಲ್ಲ; ಆದ್ದರಿಂದ ಒಮ್ಮೆಲೆ ಆ ದುರ್ಗಕ್ಕೆ ಕೈಹಾಕಿ ಗಂಡಾಂತರಕ್ಕೆ ಗುರಿಯಾಗುವದಕ್ಕಿಂತ, ಮೊದಲು ಆ ಪುರಂದರದ ಬಳಿಯಲ್ಲಿರುವ ರುದ್ರಮಾಲ ಅಥವಾ ವಜ್ರಗಡವನ್ನು ಸ್ವಾಧೀನಪಡಿಸಿಕೊಂಡು, ಅಮೇಲೆ ಪುರಂದರಕ್ಕೆ ಕೈಹಾಕಬೇಕೆಂದು ಮಿರ್ಜಾಪುರವನ್ನು ನಿಶ್ಚಯಿಸಿದನು.

ಕೂಡಲೆ ಮಿರ್ಜಾಪುರವನ್ನು ಸೈನ್ಯವನ್ನು ಸಾಗಿಸಿಕೊಂಡು ಹೋಗಿ ವಜ್ರಗಡಕ್ಕೆ ಲಗ್ನಿಹತ್ತಿದನು. ಇಂಥ ಪ್ರಚಂಡ ಸೈನ್ಯವು ತಮ್ಮ ಮೇಲೆ ಎರಿ ಬರುತ್ತಿದ್ದರೂ, ವಜ್ರಗಡದ ಮರಾಟರು ಎದೆಗುಂದಲಿಲ್ಲ. ಅವರು ಮೊಗಲರಿಗೆ ಎಸೆಗೊಟ್ಟುಕಾದಿ, ಹತ್ತು ದಿವಸಗಳವರೆಗೆ ದುರ್ಗವನ್ನು ಕಾಯ್ದುಕೊಂಡರು; ಆದರೆ ಎಲ್ಲ ಕಡೆಯಲ್ಲಿಯೂ ಮೊಗಲರ ಮುತ್ತಿಗೆ ಬಿದ್ದದ್ದರಿಂದ ದುರ್ಗದೊಳಗೆ ಅನ್ನ ಸಾಮಗ್ರಿಬರುವದು ಕಟ್ಟಾಯಿತು. ದುರ್ಗದೊಳಗಿನ ಅನ್ನ ಸಂಗ್ರಹವು ತೀರುತ್ತ ಬಂದಿತು; ಆದ್ದರಿಂದ ಮರಾಟರು ವಿಚಾರಮಗ್ನರಾದರು. ಅಷ್ಟರಲ್ಲಿ ಮೊಗಲರು ಒಂದು ದಿನ ಮೇಲೆ ಬಹು ಕಷ್ಟದಿಂದ ಮೂರು ತೊಫುಗಳನ್ನು ಎರಿಸಿ ವಜ್ರಗಡಕ್ಕೆ ಹೂಡಿ ಹೊಡೆಯಹತ್ತಿದರು. “ಅಬದಲಾ” ಎಂಬ ಹೆಸರಿನ ತೊಫನ್ನು ದಿನನೆಯ ಮೇಲೆ ವಯ್ಯಲಿಕ್ಕೆ ಮೂರುದಿನಗಳು ಬೇಕಾದವು. “ಫತ್ತಿ ಲಸ್ಕರ” ಎಂಬ ಎರಡನೆಯ ತೊಫನ್ನು ಎರಿಸಲಿಕ್ಕೆ ಮೂರನೆಯ ದಿವಸಗಳು ಬೇಕಾದವು. “ಹಾಲಿಲಿ” ಎಂಬ ಮೂರನೆಯ ಪ್ರಚಂಡ ತೊಫನ್ನು ದಿನನೆಯ ಮೇಲೆ ಎರಿಸಲಿಕ್ಕೆ ಒಂದು ಕಷ್ಟವಾಯಿತು. ಹೀಗೆ ಮೂರು ತೊಫುಗಳು ವಜ್ರಗಡದ ಎದುರಿಗಿನದಿನನೆಯ ಮೇಲಿಂದ ಹಾರಹತ್ತಲು, ವಜ್ರಗಡದೊ

ಳಗಿನ ಜನರು ತತ್ತರಿಸಿದರು; ಆದರೂ ಆ ಕೆಚ್ಚಿದೆಯ ವಿರರು ದುರ್ಗವನ್ನು ಮೊಗಲರಿಗೆ ಒಪ್ಪಿಸಲಿಲ್ಲ. ಅಷ್ಟರಲ್ಲಿ ಮಗಳನ್ನು ಕಳಕೊಂಡು ಉರಿಯುತ್ತಿದ್ದ ದಿಲೇರಖಾನನು, ಇಷ್ಟು ದಿವಸಗಳಾದರೂ ದುರ್ಗವು ತಮ್ಮ ಕೈಸೇರಲೊಲ್ಲದೆಂಬ ಸಿಟ್ಟಿನಿಂದ ತಾನು ಸ್ವತಃ ದುರ್ಗಕ್ಕೆ ಲಗ್ಗೆ ಹತ್ತಿದನು. “ ಹೊಡೆಯುವೆನು, ಇಲ್ಲವೆ ಮಡಿಯುವೆನು” ಎಂಬ ನಿಶ್ಚಯದಿಂದ ಆತನು ಕಾದತೊಡಗಿದನು. ಹೀಗೆ ಆತನು ವಿಲಕ್ಷಣ ಧೈರ್ಯವನ್ನೂ, ಪರಾಕ್ರಮವನ್ನೂ ಪ್ರಕಟಿಸುತ್ತಿರಲು, ದುರ್ಗದೊಳಗಿನ ಜನರು ಜರ್ಜರರಾದರು. ದುರ್ಗದೊಳಗಿನ ಅನ್ನ ಸಂಗ್ರಹವು ತೀರುತ್ತ ಬಂದಿತು. ಹೊಸದಾಗಿ ಅನ್ನ ಸಂಗ್ರಹವಾಗುವ ಹಾಗಿದ್ದಿಲ್ಲ. ಹೊಸ ಸಹಾಯವು ದೊರೆಯಲಿಕ್ಕೆ ಮಾರ್ಗವಿದ್ದಿಲ್ಲ. ಇಂಥ ಸ್ಥಿತಿಯಲ್ಲಿ ದುರ್ಗದೊಳಗಿನ ಜನರು ನಿರಾಶೆಪಟ್ಟಿದ್ದರಲ್ಲಿ ಅಶ್ವರ್ಯವೇನೂ ಹತಾಶರಾದ ಆ ಮರಾಟರು ಹಾಗೂ ಹೀಗೂ ದುರ್ಗವನ್ನು ಸಂರಕ್ಷಿಸಿಕೊಳ್ಳಲಿಕ್ಕೆ ಯತ್ನಿಸುತ್ತಿರಲು, ದಿಲೇರಖಾನನು ನಿಗ್ಗರದಿಂದ ಕಾದಿ ಅವರನ್ನು ಸೋಲಿಸಿ ದಿಕ್ಕುಪಾಲಾಗಿ ಓಡಿಸಿದನು. ಆಗ ಖಾನನು ಮಾಡಿದ ಕೊಲೆಯನ್ನು ವರ್ಣಿಸಲಶಕ್ಯವು. ದುರ್ಗದ ಮೇಲೆ ಮೊಗಲರ ನಿಶಾನೆಯು ನಿಂತಿತು. ದುರ್ಗದೊಳಗಿನವರೆಲ್ಲರೂ ಶಸ್ತ್ರಗಳನ್ನು ಕೆಳಗಿಟ್ಟು ಶರಣು ಬಂದು ದುರ್ಗವನ್ನು ಮೊಗಲರಿಗೆ ಒಪ್ಪಿಸಿದರು. ಶರಣು ಬಂದವರನ್ನೆಲ್ಲ ಖಾನನು ಸೆರೆಯಲ್ಲಿರಿಸಿ ಪುರಂದರದುರ್ಗವನ್ನು ವಶಮಾಡಿಕೊಳ್ಳಲಿಕ್ಕೆ ತನಗೆ ಸಹಾಯ ಮಾಡುವಂತೆ ಅವರನ್ನು ಒಲಾತ್ಕರಿಸಹತ್ತಿದನು. ಸೆರೆಯಾಳುಗಳ ಕಷ್ಟದ ಮಿತಿಯು ಮೀರಿತು; ಮಗಳ ವಿಯೋಗದುಃಖದಿಂದ ವಿವೇಕಭ್ರಷ್ಟನಾದ ಖಾನನಿಗೆ ಲೇವಿವಾದರೂ ದಯವು ಬರಲಿಲ್ಲ!

ದಿಲೇರಖಾನನ ಈ ರೀತಿಯು ಜಯಸಿಂಗನ ಮನಸ್ಸಿಗೆ ಬರಲಿಲ್ಲ. ಆತನು ದಿಲೇರಖಾನನೊಡನೆ ಅಲೋಚಿಸುವದಕ್ಕಾಗಿ ಆತನನ್ನು ಒತ್ತಟ್ಟಿಗೆ ಕರೆಸಿಕೊಂಡು ಏಕಾಂತದಲ್ಲಿ—“ ಖಾನಸಾಹೇಬ, ಜನರನ್ನು ಹೀಗೆ ಹೀಡಿಸಿ ಅವರನ್ನು ರೀಗಿಗೆಬ್ಬಿಸುವದು ಸರಿಯಲ್ಲ. ಶರಣುಬಂದ ವೈರಿಗಳನ್ನು ದೊಡ್ಡವನನ್ನಿನಿಂದ ನಡಿಸಿಕೊಂಡರೆ ನಮ್ಮ ವಿಷಯವಾಗಿ ಅವರಲ್ಲಿ ನಂಬಿಗೆಯುಳ್ಳವರು ನಮ್ಮ ಕಾರ್ಯವು ಸುಲಭವಾಗಿ ಸಾಧಿಸಬಹುದು. ಒಮ್ಮೆ ನಾನು ಸೆರೆಯಾಳುಗಳನ್ನು ಕ್ರೂರತನದಿಂದ ನಡಿಸಿಕೊಂಡದ್ದು ಪ್ರಸಿದ್ಧವಾದರೆ, ಉಳಿದ ದುರ್ಗ

ಗಲೊಳಗಿನ ಜನರು ಸಾಯುವತನಕ ಕಾದಿ ನಮ್ಮನ್ನು ತೊಂದರೆಗೊಳಿಸಬಹುದು. ಹೀಗೆ ಪ್ರಾಣಹಾನಿಮಾಡಿಕೊಳ್ಳುವದರಲ್ಲಿ ಅರ್ಥವೇನು? ದುರ್ಗಗಳನ್ನು ವಶಮಾಡಿಕೊಳ್ಳುವದಷ್ಟು ನಮ್ಮ ಮುಖ್ಯಕೆಲಸವು; ನಾವು ಮೊದಲಿಗೆ ಸ್ವಾಧೀನಪಡಿಸಿಕೊಂಡಿರುವ ಈ ವಜ್ರಗಡದೊಳಗಿನ ಜನರನ್ನು ದೊಡ್ಡ ಮನಸ್ಸಿನಿಂದ ನಡಿಸಿಕೊಂಡರೆ ಬಹಳ ಪ್ರಯೋಜನವಾಗುವದು,” ಎಂದೂ ಹೇಳಿ, ದುರ್ಗದೊಳಗಿನ ಮರಾಟರನ್ನು ತನ್ನ ಬಳಿಗೆ ಕರಿಸಿಕೊಂಡು ಅವರನ್ನು ಉಡುಗರೆಗಳಿಂದ ಸತ್ತರಿಸಿ ಸವಿಮಾತುಗಳಿಂದ—“ವೀರರೇ, ಸ್ವಾವಿಕಾರ್ಯವನ್ನು ನೀವು ಉತ್ತಮರೀತಿಯಿಂದ ಮಾಡಿ ಕೀರ್ತಿಶಾಲಿಗಳಾದಿರಿ. ನಮ್ಮ ಪ್ರಚಂಡ ಬಲದ ಮುಂದೆ ನಿಮ್ಮ ಕೈಸಾಗದಾಗಲು, ನೀವು ಶರಣು ಬಂದು ಕೋಟೆಯನ್ನು ನಮಗೆ ಒಪ್ಪಿಸಿದ್ದರಲ್ಲಿ ದ್ರೋಹವೇನೂ ಇಲ್ಲ. ನಿಮ್ಮ ಪರಾಕ್ರಮವನ್ನು ನಾವು ಚನ್ನಾಗಿ ಅರಿತಿರುವೆವು; ಆದರೆ ಬಾದಶಹರ ಪ್ರಚಂಡ ಸಾಮರ್ಥ್ಯದಮುಂದೆ ನಿಮ್ಮ ಸಾಮರ್ಥ್ಯವು ಹ್ಯಾಗೆ ನಿಲ್ಲಬೇಕು? ವಿಶೇಷ ಪ್ರಾಣಹಾನಿಯನ್ನು ಮಾಡಿಕೊಳ್ಳದೆ ದುರ್ಗವನ್ನು ನಮಗೆ ಒಪ್ಪಿಸಿದ್ದು ನಿಮ್ಮ ಜಾಣತನವೇಸರಿ. ನಿಮ್ಮನ್ನು ನಾವು ಈಗ ಹೋಗಗೊಡುವೆವು. ನೀವು ಬೇಕಾದ ಕಡೆಗೆ ಹೋಗಿರಿ. ನಮ್ಮ ಪ್ರಚಂಡಬಲದ ಅನುಭವವವಂತೂ ನಿಮಗೆ ಬಂದೇ ಇರುತ್ತದೆ. ಆದ್ದರಿಂದ ಉಳಿದ ದುರ್ಗಗಳೊಳಗಿನ ಮರಾಟಾ ವೀರರಿಗೂ ವೈರ್ಯ ಪ್ರಾಣಹಾನಿಯನ್ನು ಮಾಡಿಕೊಳ್ಳದೆ ದುರ್ಗಗಳನ್ನು ನಮಗೆ ಒಪ್ಪಿಸುವಂತೆ ಬೋಧಿಸಿರಿ. ಹ್ಯಾಗಿದ್ದರೂ ನಾವು ನಿಮ್ಮ ಯಾವತ್ತೂ ದುರ್ಗಗಳನ್ನು ಸ್ವಾಧೀನಪಡಿಸಿಕೊಳ್ಳದೇ ಬಿಡುವದಿಲ್ಲ. ನೀವು ನಮ್ಮೊಡನೆ ಕಾದಿದರೆ ನಾವು ಹಿಂಜರಿಯುವೆವೆಂದು ನೀವು ತಿಳಿಯಬೇಡಿರಿ. ನಮ್ಮಪ್ರಚಂಡ ಸೈನ್ಯವು ನಿಮ್ಮೊಡನೆ ಕಾದಲಿಕ್ಕೆ ಸಿದ್ಧವಾಗಿರುವದು; ಆದರೆ ವೈರ್ಯ ಪ್ರಾಣಹಾನಿ ಯಾಗುವದು ನನ್ನ ಮನಸ್ಸಿಗೆ ಬರುವದಿಲ್ಲ. ಎಂದುಹೇಳಿ, ಅವರನ್ನು ದುರ್ಗದಿಂದ ಹೋಗಗೊಟ್ಟನು. ಇದು ದಿಲೇರಖಾನನ ಮನಸ್ಸಿಗೆ ಬರಲಿಲ್ಲ. ಈ ಜನರನ್ನು ಪ್ರತಿಬಂಧಿಸಿ ಇಟ್ಟು, ನೂರವಿಂಶಹುದೆಯನ್ನು ತಂದು ಒಪ್ಪಿಸುವದಕ್ಕಾಗಿ ಆಗ್ರಹ ಮಾಡಿ, ಇವರ ಕೊಲೆಯ ಭಯವನ್ನು ಶಿವಾಜಿಗೆ ಹಾಕಿದರೆ ಕಾರ್ಯವಾಗಬಹುದೆಂದು ಅತನುತಿಳಿದಿದ್ದನು; ಆದರೆ ಮುಘಲರಾಗನ ಮುತ್ಸರದಿಂದ ಅದು ಸಾಧಿಸಲಿಲ್ಲ.

ಹೀಗೆ ರುದ್ರಮಾಲ ಅಥವಾ ವಜ್ರಗಡವು ಕೈವಶವಾದಬಳಿಕ ದಿಲೀರಖಾನನನ್ನು ಪುರಂದರದ ಕಡೆಗೆ ನಡೆದನು. ಆತನು ಅದಷ್ಟು ಬೇಗನೆ ಪುರಂದರದ ಗರ್ಗವನ್ನು ಸ್ವಾಧೀನಪಡಿಸಿಕೊಳ್ಳಬೇಕಾಗಿತ್ತು. ಆತನು ತನ್ನ ಪ್ರಚಂಡ ಸೈನ್ಯದಿಂದ ಪುರಂದರದ ಗರ್ಗವನ್ನು ಬಿಗಿಯಾಗಿ ಮುತ್ತಿಬಿಟ್ಟನು. ಇತ್ತ ಜಯಸಿಂಗನು ಉಳಿದ ಸೈನ್ಯದಲ್ಲಿ ಬೇರೆ ಬೇರೆ ಭಾಗಗಳನ್ನು ಮಾಡಿ, ಅವನ್ನು ಮಹಾರಾಷ್ಟ್ರದ ಬೇರೆ ಬೇರೆ ಭಾಗಗಳನ್ನು ನಾಶಗೊಳಿಸುವದಕ್ಕಾಗಿ ಕಳಿಸಿದನು. ಹೀಗೆ ಮಾಡುವಲ್ಲಿ ಜಯಸಿಂಗನ ಮತ್ಸರದ್ವಿತನವಿತ್ತು. “ಪುರಂದರದ ಗರ್ಗವ ಮುತ್ತಿ, ಇನ್ನೂ ಮೊಗಲರ ಪ್ರಚಂಡ ಸೈನ್ಯವು ಉಳಿದಿರುವದೆಂದು, ದೇಶವನ್ನು ನಾಶಮಾಡದೆ ಮೊಗಲರು ಬಿಡರು” ಎಂದು ಮಹಾರಾಜರಿಗೂ, ಅವರ ಪ್ರಜೆಗಳಿಗೂ ತಿಳಿದರೆ, ತನ್ನ ಕಾರ್ಯವು ಅನಾಯಾಸವಾಗಿಸಾಧಿಸುವದೆಂದು ಆತನು ತಿಳಿದಿದ್ದನು. ತನ್ನ ಪ್ರಜೆಗಳಿಗಾಗುವ ತಾಪವನ್ನು ನೋಡಿ ಶಿವಾಜಿಯು ತಾನಾಗಿ ಶರಣುಬರುವಂತೆ ಮಾಡಬೇಕೆಂಬದು ಮಿರ್ಜಾಪುರಾಜನ ಸಂಕೇತವಾಗಿತ್ತು. ಇದಕ್ಕಾಗಿ ಆತನು ತನ್ನ ಸೈನ್ಯದ ಭಾಗಗಳ ಮುಖ್ಯಸ್ಥರಿಗೆ- “ನೀವು ಮಹಾರಾಷ್ಟ್ರದಲ್ಲಿ ಮನಸ್ಸಿಗೆಬಂದಂತೆ ಕೊಲೆ ಸುಲಿಗೆಗಳನ್ನು ಮಾಡಬೇಕು; ಹೊಲಗಳೆನ್ನದೆ, ತೋಟಗಳೆನ್ನದೆ ಕೈಗೆ ಸಿಕ್ಕವನ್ನು ನಾಶಗೊಳಿಸಿ, ಊರುಗಳಿಗೆ ಬೆಂಕಿ ಹಚ್ಚಿ ಜನರನ್ನು ದೆಸೆಗಡಿಸಬೇಕು,” ಎಂದು ಆಪ್ತನೇ ಮಾಡಿದನು. ಶಿವಾಜಿಯು ಈ ಮೊದಲೆ ಮೊಗಲ ರಾಜ್ಯದಲ್ಲಿನಡೆಸಿದ ಅನರ್ಥದ ಸೇಡನ್ನು ಈಗ ಸಂಪೂರ್ಣವಾಗಿ ತೀರಿಸಿಕೊಳ್ಳಬೇಕೆಂದು ಆತನು ಅವರಿಗೆ ಸ್ಪಷ್ಟವಾಗಿ ಹೇಳಿದನು. ದಾವುದಖಾನ, ರಾಜಾರಾಯಸಿಂಗ, ಶಿರ್ಝಾಖಾನ, ಅಮರಸಿಂಗ, ಅಚಲಸಿಂಗ, ಜಬರ್ದಸ್ತಖಾನ ಮುಂತಾದ ಮುಖ್ಯರ ಕೈಯಲ್ಲಿ ಆರಿಸಿದ ಕ್ರೂರಜನರನ್ನು ಕೊಟ್ಟು, ಮರಾಟರ ದೇಶವನ್ನು ಹಾಳುಗಡವಲಿಕ್ಕೆ ಜಯಸಿಂಗನು ಕಳಿಸಿದನು.

ಹುಂಬರಿಗೆ ಈ ಪ್ರಕಾರದ ಅಪ್ಪಣೆಯಾದಬಳಿಕ ಕೇಳುವದೇನು? ಮೊದಲೇ ಮಂಗಳ, ಅದರಲ್ಲಿ ಸೇರಿಕುಡಿಸಿದರೆನ್ನುವಂತೆ ಆಗಿ, ದೇಶದಲ್ಲಿ ಅನರ್ಥಪರಂಪರೆಗಳು ಉತ್ಪನ್ನವಾಗಿ ಮಹಾಪ್ರಳಯಕ್ಕೆ ಆರಂಭವಾದಂತಾಯಿತು. ಜನರಿಗೆ ಸಂಪತ್ತಿಯ ಅಥವಾ ಬೇರೆಯಾತರ ಮೋಹವು ಉಳಿಯದೆ, ಅವರು ತಮ್ಮ ಮಕ್ಕಳು-ಮರಿಗಳನ್ನು ಕಟ್ಟಿಕೊಂಡು ದಾರಿಸಿಕ್ಕುತ್ತ ಹಿಡಿದೊಡಗುತ್ತಿದ್ದರು.

ಅವರಿಗೆ ಬೇರೆ ಪ್ರಾಣರಕ್ಷಣೋಪಾಯವು ಉಳಿಯಲಿಲ್ಲ. ಮನೆಮಾರುಬಟ್ಟು ಜನರು ಓಡಿಹೋಗುತ್ತಿದ್ದರಿಂದ ಅವರ ಧನ-ಧಾನ್ಯಗಳೆಂತು ಅನಾಯಾಸವಾಗಿ ಮೊಗಲರ ಕೈಸೇರುತ್ತಿದ್ದವು; ಹೆಂಡಿರು-ವ. ಕೃಷ್ಣನ್ನು ಕಟ್ಟಿಕೊಂಡು ಓಡಿಹೋಗುತ್ತಿರುವವರನ್ನು ಬಿನ್ನಟ್ಟಲಿಕ್ಕೆ ಮೊಗಲ ಸೈನ್ಯಕ್ಕೆ ಚಲ್ಲಾಟವಾಗುತ್ತಿತ್ತು. ಅವರು ಕೈಗೆ ಸಿಕ್ಕ ಗಂಡಸರನ್ನು ಕೊಲ್ಲುತ್ತಿದ್ದರು; ಹೆಂಗಸರನ್ನು ಪರಿಪರಿಯಾಗಿ ಓಡಿಸುತ್ತಿದ್ದರು. ಹೊಲ-ತೋಟ, ಮನೆ-ಮಾರು ಮುಂತಾದವುಗಳ ನಾಸಗೊಳಿಸಿದ್ದನ್ನುಂತು ವರ್ಣಿಸಲಶಕ್ಯವು. ತಮ್ಮ ಸುತ್ತು ಮುತ್ತಲಿನ ಲೂರುಗಳ ಈ ಹಾಡನ್ನು ನೋಡಿ ಪುರಂದರದೊಳಗಿನ ಜನರ ಅಂತಃಕರಣಗಳು ಕರಗಿ ನಿರಾದವು. ದುರ್ಗದೊಳಗಿನ ಜನರ ಆಪ್ತರು ಸುತ್ತುಮುತ್ತಲಿನ ಲೂರುಗಳಲ್ಲಿದ್ದರೆಂದು ಹೇಳಲವಶ್ಯವಿಲ್ಲ. ಪ್ರತಿಬಿಂಬನ ಆಪ್ತರ ನಾಶವು ಕಣ್ಣಿಗೆ ಕಟ್ಟಿದಂತೆ ಆಗಿತ್ತು; ಪುರಂದರದ ಸುತ್ತುಮುತ್ತಲಿನ ಇಪ್ಪತ್ತೈದು ಮೂವತ್ತು ಹರದಾರಿಯ ಪ್ರದೇಶವು ಒಂಪೂರ್ಣವಾಗಿ ಹಾಳುಬಿದ್ದುಹೋಯಿತು. ಆದರೂ ದುರ್ಗದೊಳಗಿನವೀರರಲ್ಲಿ ಒಬ್ಬನಾದರೂ ದುರ್ಗವನ್ನು ಶತ್ರುಗಳಿಗೆ ಒಪ್ಪಿಸುವ ಮನಸ್ಸುಮಾಡಲಿಲ್ಲ. ಪ್ರತಿಬಿಂಬನ ಕಣವು ಬೀಳುವವರೆಗೆ ದುರ್ಗವು ಶತ್ರುಗಳ ಕೈಸೇರಲಾರದೆಂತಲೂ, ಶತ್ರುಗಳು ದುರ್ಗವನ್ನು ಸ್ವಾಧೀನಪಡಿಸಿಕೊಂಡಾಗ ಒಬ್ಬ ಜೀವಂತ ಪ್ರಾಣಿಯನ್ನಾದರೂ ದುರ್ಗದಲ್ಲಿ ಕಾಣದೆ, ಹೆಣದ ರಾಸಿಯನ್ನು ತುಳಿಯುತ್ತ ಅವರು ಒಳಗೆ ಬರುವಂತೆ ಮಾಡಬೇಕೆಂತಲೂ ಆ ಶೂರ ಮರಾಟರು ನಿಶ್ಚಯಿಸಿದ್ದರು. ಪ್ರಸಂಗ ಒದಗಿದಲ್ಲಿ ಮರಣಕ್ಕೆ ಶರಣುಹೋಗಬೇಕಲ್ಲದೆ, ಶತ್ರುಗಳಿಗೆ ಶರಣುಹೋಗಬಾಗದೆಂದು ಅವರ ನಿರ್ಧಾರವು! ಆ ಮೀರರು ಇಂಥ ಕಠಿಣಪ್ರಸಂಗದಲ್ಲಿಯೂ ತಮ್ಮ ಧೈರ್ಯ- ಸರಾಕ್ರಮಗಳನ್ನು ತೋರಿಸದೆಯಿರಲಿಲ್ಲ. ಮೊಗಲರ ಪ್ರಚಂಡ ಸೇನಾಸಮುದ್ರವನ್ನು ನೋಡಿ ಮೇಲೆ ಅನ್ಯರು ಕೈಕಾಲುಬಿಡಬಹುದಾಗಿತ್ತು; ಆದರೆ ಹಾಗೆ ಮಾಡುವದು ಮರಾಟರ ಶಿಲವಾಗಿರಲಿಲ್ಲ. ಆ ಕೆಚ್ಚಿದೆಯವರು ತಮ್ಮ ಸಾಮರ್ಥ್ಯದಂತೆ ಮೊಗಲರನ್ನು ಕಾಡಿ ತಮ್ಮ ಸಿಲವನ್ನು ಕಾಯ್ದುಕೊಂಡರು! ಇವರ ತಾಪದಿಂದ ದಲವು ಕಡೆಯ ಮೊಗಲಸೈನ್ಯದ ತಂಡಗಳು ಜರ್ಜರವಾದವು.

ಇತ್ತು ಪುರಂದರ ದುರ್ಗದೊಳಗಿನವರೆಂತು ರಾತ್ರಿ ಸಕ್ಕನೆ ಹೊರಬಿದ್ದು ಮೊಗಲ ಸೈನ್ಯದ ಬೇರೆ ಬೇರೆ ಭಾಗಗಳಿಗೆ ತೊಂದರೆ ಕೊಡುತ್ತಲೇ ಇದ್ದರು.

ಒಮ್ಮೊಮ್ಮೆ ಇದರಿಂದ ಮೊಗಲರಿಗೆ ಬಹಳ ತ್ರಾಸವಾಗುತ್ತಿತ್ತು ; ಒಮ್ಮೊಮ್ಮೆ ಮರಾಟರ ಸಂಹಾರವು ಮಿತಿಮೀರಿ ಆಗುತ್ತಿತ್ತು. ಹೀಗೆ ಮುಯ್ಯಕ್ಕೆಮುಯ್ಯ ಕಡಕ್ಕೆ ಕಡ ಅನ್ನುವಂತೆ ಪರಸ್ಪರರ ರಣೋದ್ಯೋಗಗಳು ನಡೆದಿದ್ದವು; ಆದರೂರುದ್ರಮಾಲವು ಮೊಗಲರ ಕೈಸೇರಿದಂದಿನಿಂದ ಮೊಗಲರ ರಣೋತ್ಸಾಹವು ಹೆಚ್ಚುತ್ತ, ಮರಾಟರದು ಕಡಿಮೆಯಾಗುತ್ತ ನಡೆದಿದ್ದವು. ಮುಖ್ಯನಾಗಿ ಮರಾಟರಿಗೆ ಘೋರಗಿನ್ನಿಂದ ಜನ, ಹಾಗೂ ಅನ್ನಸಾಮಗ್ರಿಯ ಸಹಾಯವು ಒದಗದ ಹಾಗಾಗಿತ್ತು. ವಜ್ರಗಡವು ಕೈಬಿಟ್ಟುಹೋಗಿ ಅವರ ಗುಪ್ತಮಾರ್ಗಗಳ ಸಂಚಾರವು ಕಟ್ಟಾಗಿತ್ತು; ಇದರಿಂದಮರಾಟರು ನಿರಾಶೆಪಡಹತ್ತಿದ್ದರು; ಆದರೂ ಶತ್ರುಗಳನ್ನು ಹೆಣ್ಣಿಗೆತರಲು, ಅವರು ತಮ್ಮಿಂದಾದಷ್ಟು ಹೆಣಗುತ್ತಲೇ ಇದ್ದರು. ದೈವವು ಪ್ರತಿಕೂಲವಾಯಿತೆಂದರೆ, ಎಲ್ಲಕಡೆಯಲ್ಲಿ ಅಪಯಶಸ್ಸಿನ ಮುತ್ತಿಗೆ ಬಿದ್ದಂತಾಗುತ್ತದೆ. ಎಪ್ರೇಲತಿಂಗಳಲ್ಲಿ ನೇತಾಜಿಪಾಲಕರನೆಂಬ ಮರಾಠಾ ವೀರನು, ಅತ್ಯಂತ ಸಾಹಸಮಾಡಿ ಮೊಗಲ ಸೈನ್ಯದೊಂದು ಭಾಗವನ್ನು ಜರ್ಜರಗೊಳಿಸಿ ಪುರಂದರದುರ್ಗಕ್ಕೆ ಅನ್ನಸಾಮಗ್ರಿಯ ಒದಗಿಸಿಕೊಡುವ ಎತ್ತುಗಡೆಮಾಡಿದನು; ಆದರೆ ಆಗ ಮಳೆಗಾಲವಲ್ಲದಿದ್ದರೂ ದುರ್ದೈವದಿಂದ ಅಕಸ್ಮಾತ್ತ ಮಳೆಯಾಗಿ ಆತನ ಕಾರ್ಯಕ್ಕೆ ದೊಡ್ಡ ವಿಘ್ನವುಂಟಾಯಿತು. ಅನುಕೂಲಕಾಲದಲ್ಲಿ ಮಣ್ಣುಹಿಡಿದರೆ ಚಿನ್ನವಾಗುವಂತೆ, ಪ್ರತಿಕೂಲ ಕಾಲದಲ್ಲಿ ಚಿನ್ನಹಿಡಿದರೆ ಮಣ್ಣಾಗುತ್ತದೆಂಬ ಮಾತು ಮರಾಟರ ಅನುಭವಕ್ಕೆ ಈಗ ಬಹಳ ಕಡೆಯಲ್ಲಿ ಬಂದಿತು. ಇಂಥ ಅಕಸ್ಮಿಕ ವಿಘ್ನದಿಂದ ಪಾಲಕರನಿಗೆ ಕಾರ್ಯಸಾಧಿಸಲಿಕ್ಕೆ ಸಲ್ಪವಿಲಂಬವಾಯಿತು. ಅಷ್ಟರಲ್ಲಿ ಸುವೇಯಕಡೆಯಿಂದ ಮೊಗಲರೊಂದು ಸೈನ್ಯಭಾಗವು ಬಂದು, ನೇತಾಜಿಯ ದೊಳಹಾರಿಸಿಬಿಟ್ಟಿತು! ಮತ್ತೆ ಮೊತಿಂಗಳಲ್ಲಿ ಕುತುಬುದ್ದೀನಖಾನನೆಂಬವನು ಉರವಟಿಯ ಕೋಟೆಗೆ ಲಗ್ನಹತ್ತಿ, ಅಲ್ಲಿ ಒಟ್ಟುಗೂಡುತ್ತಿದ್ದ ಮರಾಟರನ್ನು ದಿಕ್ಕುಪಾಲಾಗಿ ಓಡಿಸಿಬಿಟ್ಟನು. ಈ ಖಾನನು ಮರಾಟರ ಊರುಗಳ ನಾಶಮಾಡಿದ್ದನ್ನು ವರ್ಣಿಸಲಶಕ್ಯವು. ಮೊಗಲರು ಮರಾಟರನ್ನು ಎಲ್ಲಿಯೂ ಒತ್ತಟ್ಟಿಗೆ ಒಟ್ಟುಕೂಡಗೊಡದಾದರು. ಊರು ಹಾಳುಗಡವುವ ಕಾರ್ಯವನ್ನಂತು ಅವರು ಒಂದೇ ಸವನೆ ನಡೆಸಿದ್ದರು. ಸಿಂಹಗಡ, ರಾಯಗಡ, ರೊಹಿಡಾ, ಕುಮಾರಿಲಡಗ ಇವುಗಳನ್ನು ಸ್ವಾಧೀನ ಪಡಿಸಿಕೊಳ್ಳುವದು ಮೊಗಲರ ಮನಸ್ಸಿನಲ್ಲಿ ಇರದಿ

ದ್ದರೂ, ಅವುಗಳ ಸತ್ತುಮುತ್ತುಲಿನ ಊರುಗಳನ್ನು ಅವರು ಹಾಳುಗಡವದೆ ಬಿಡಲಿಲ್ಲ. ಒಮ್ಮೆಯಾರೋ ಮಿರ್ಜಾಪುರಾಜನಿಗೆ — “ಮಹಾರಾಜರು ಲೋಹ ಗಡದಲ್ಲಿ ಒಂದು ದೊಡ್ಡ ಸೈನ್ಯವನ್ನು ಕೂಡಿಸುತ್ತಿದ್ದರು, ಅವರ ಆ ಕಾರ್ಯವು ಸಂಪೂರ್ಣವಾಗಿಸಾಧಿಸಿದರೆ, ನಮ್ಮ ಕಾರ್ಯಕ್ಕೆ ದೊಡ್ಡ ವಿಘ್ನವೊದಗಿದಂತಾಗುವದೆಂದು ಹೇಳಿದರು ಕೂಡಲೆ ಜಯಸಿಂಗನು ಸೈನ್ಯದ ಎರಡು ಭಾಗಗಳನ್ನು ಲೋಹಗಡದ ಕಡೆಗೆ ಸಾಗಿಸಿಕೊಂಡು ಹೋಗಿ, ಆ ದುರ್ಗದ ಹಿಂದಿನಿಂದಲೂ, ಮುಂದಿನಿಂದಲೂ ಕೊಳ್ಳೆಯಿಟ್ಟನು. ಅಲ್ಲಿ ಮಹಾರಾಜರು ಸೈನ್ಯವ ಕೂಡಿಸುತ್ತಿದ್ದದ್ದು ನಿಜವಿತ್ತು. ಮೊಗಲರು ತಮ್ಮನ್ನು ಚದರಿಸಲು ಬಂದಿರುವರೆಂದು ತಿಳಿದು ೫೦೦ ಜನರಾವುತರೂ ೧೦೦೦ ಜನಕಾಲಾಳುಗಳೂ ಮರಣಕ್ಕೆ ಸಿದ್ಧರಾಗಿ ಮೊಗಲರಿಗೆ ಎದುರಾದರು; ಆದರೆ ರಜಪೂತರ ದೊಡ್ಡ ಸೈನ್ಯಕ್ಕೆ ಅವರು ಈಡಾಗಲಿಲ್ಲ. ಬಹುಜನ ಮರಾಟರು ರಣದಲ್ಲಿ ಮಡಿದರು; ಬಹು ಜನರು ಸೆರೆಯಾಳಾದರು; ಅವರ ಕುದುರೆಗಳೂ, ದನಕರುಗಳೂ ಶತ್ರುಗಳ ಕೈಸೇರಿದವು. ಲೋಹಗಡ, ವಿಶಾಲಗಡ, ತಿಕೋನಾ, ಟಾಂಕಿ ಎಂಬ ನಾಲ್ಕು ದುರ್ಗಗಳ ಸುತ್ತ ಮುತ್ತಲಿನ ಊರುಗಳು ಹಾಳುಬಿದ್ದವು. ಹೀಗೆ ಮೊಗಲರು ಒಂದುಕಡೆಯಲ್ಲಿಯೂ ಮರಾಟರಿಗೆ ಒಟ್ಟುಗೂಡಲಿಕ್ಕೆ ಆಸ್ಪದ ಕೊಡಲಿಲ್ಲ. ಬಾಲೇಘಾಟ, ಪೈಣುಘಾಟಗಳಲ್ಲಿ ಮೊಗಲರು ಹಾಳುಮಾಡದೆ ಇದ್ದ ಒಂದು ಊರಾದರೂ ಉಳಿದಿದ್ದಿಲ್ಲ. ಹೀಗೆ ದೇಶಗಳನ್ನು ಹಾಳುಮಾಡಲಿಕ್ಕೆ ಮರಾಟರಿಗೆ ಬರುತ್ತಿದ್ದಿಲ್ಲವೆನ್ನುವಹಾಗಿದ್ದಿಲ್ಲ; ಆದರೆ ತಮ್ಮ ಊರುಗಳನ್ನು ತಾವು ಹಾಳುಮಾಡಲಿಕ್ಕೆ ಅವರ ಕೈಗಳು ಎಳೆದಾದವು. ತಮ್ಮ ಪ್ರಜೆಗಳಿಗೆ ತ್ರಾಸವಾಗದೆ ಶತ್ರುಗಳಿಗೆ ಪ್ರತಿಬಂಧನಾಗುವಂತೆ ಕೆಲವು ಅರಣ್ಯಗಳಿಗೆ ಮಾತ್ರ ಬೆಂಕೆಹಚ್ಚಿ ಮರಾಟರು ಶತ್ರುಗಳನ್ನು ತೊಂದರೆಗೊಳಿಸಿದರು; ಆದರೆ ಈ ತೊಂದರೆಯು ಪ್ರಯೋಜನವು ಹೇಳಿಕೊಳ್ಳುವಹಾಗೆ ಆಗಲಿಲ್ಲ.

ಈ ಸ್ಥಿತಿಯಲ್ಲಿ ಪುರಂದರ ದುರ್ಗದವರು ತಮ್ಮ ಕರ್ತೃತ್ವಶಕ್ತಿಯಿಂದಲೇ ತಮ್ಮ ಸಂರಕ್ಷಣ ಮಾಡಿಕೊಳ್ಳ ಬೇಕಾಯಿತು. ಅವರಿಗೆ ಹೊರಗಿನ ಸಹಾಯವು ಕಷ್ಟವಾಯಿತು; ಮೊಗಲ ಸೈನ್ಯಗಳು ಯಾವಾಗಲೂ ಜಾಗರೂಕವಾಗಿ ಇರಹತ್ತಿದ್ದರಿಂದ ಅವರ ರಾತ್ರಿಗೂ ಮುತ್ತಿಗೆಗಳಿಂದಲೂ ಪ್ರಯೋಜನವಾಗದಂತಾಯಿತು. ಆದ್ದರಿಂದ ಅವರು ಹೆತಾಶರಾದರು. ಹೀಗೆ ಮರಾಟರು

ಗತಾಶರಾಗಬೇಕೆಂತಲೇ ಜಯಸಿಂಗನು ಇಚ್ಛಿಸುತ್ತಿದ್ದನು; ಯಾಕಂದರೆ, ತನ್ನ ಜನರ ಈ ಹತಾಶೆಯನ್ನೂ, ಗೋಳಾಟವನ್ನೂ ನೋಡಿ ಶಿವಾಜಿಯು ತನಗೆ ಅನಾಯಾಸವಾಗಿ ಶರಣು ಬರಬಹುದೆಂದು ಆತನು ತಿಳಿದಿದ್ದನು. ತನ್ನ ಪ್ರಜೆಗಳ ಗೋಳನ್ನು ಲೆಕ್ಕಿಸದೆ ಯುದ್ಧಮಾಡುವಷ್ಟು ಶಿವಾಜಿಯು ಕಠಿಣ ಹೃದಯನಲ್ಲೆಂಬದು ಜಯಸಿಂಗನಿಗೆ ಗೊತ್ತಿತ್ತು. ಆದ್ದರಿಂದ ಮಿರ್ಜುರಾಜನು ತನ್ನ ಕಾಯಕವನ್ನು ಭರದಿಂದ ಸಾಗಿಸಿದನು. ಜಯಸಿಂಗನ ಈ ಮನೋದಯವು ವೃಥಾವಾದದ್ದಿಲ್ಲ. ಮೊಗಲರು ನಡೆಸಿರುವ ಅನರ್ಥವನ್ನು ನೋಡಿ ಮಹಾರಾಜರು ಚಿಂತೆಗೊಳಗಾದರು. ಅವರಿಗೆ ರಾತ್ರಿ ನಿದ್ರೆ ಬಾರದಂತಾಯಿತು. ತಾವು ಒಂದು ಕಷ್ಟದಿಂದ ಕಟ್ಟಿದ ಸ್ವರಾಜ್ಯ ಮಂದಿರವು ಕುಕ್ಕರಿಸಿ ಬೀಳುವ ಲಕ್ಷಣವು ತೋರಿ ಅವರಿಗೆ ಪರಮಾವಧಿ ವ್ಯಸನವಾಯಿತು. ತಮ್ಮ ಧರ್ಮದ ಜನರೇ ತಮಗೆ ಮುಳುವು ಆಗುವದನ್ನು ನೋಡಿ ಅವರು ಮರುಗಿದರು. ಒಮ್ಮೆ ಮಿರ್ಜುರಾಜನನ್ನು ಕಂಡು ಹೀಗೆ ಅನರ್ಥ ನಡೆಸಿರುವದು ದೇಶಘಾತಕವೂ ಧರ್ಮಘಾತಕವೂ ಆಗಿರುವದೆಂಬದನ್ನು ಆತನಿಗೆ ಸ್ಪಷ್ಟವಾಗಿ ತಿಳಿಸಬೇಕೆಂದು ಅವರು ಮಾಡಿದರು; ಆದರೆ ಜಯಸಿಂಗನ ಸಂಪೂರ್ಣವಾದ ಮೊಗಲ ಪಕ್ಷಪಾತಿತ್ವದ ಶೀಲವನ್ನು ಅವರು ಅರಿತಿದ್ದರಿಂದ, ಹೀಗೆ ಮಾಡುವದರಿಂದ ಲಾಭವೇನೂ ಆಗದೆ ತಾವುಮಾತ್ರ ಅನಾಯಾಸವಾಗಿ ಮೊಗಲರ ಕೈಯಲ್ಲಿ ಸಿಕ್ಕಂತಾಗುವದೆಂದು ಅವರು ತಿಳಿದರು. ಬಾದಶಹನನ್ನು ಸಂತೋಷಪಡಿಸಿ ತನ್ನ ವರ್ಚಸ್ಸನ್ನೂ, ವೈಭವವನ್ನೂ ಹೆಚ್ಚಿಸಿಕೊಳ್ಳುವದೊಂದನ್ನೇ ಜಯಸಿಂಗನು ಅರಿತಿದ್ದನು; ಆದರೂ ತಾವು ಮಾಡತಕ್ಕ ಯತ್ನವನ್ನು ಮಾಡಿ ನೋಡಬೇಕೆಂದು ಯೋಚಿ, ಮಹಾರಾಜರು ರಘುನಾಥ ಪಂಡಿತನೆಂಬ ಬ್ರಾಹ್ಮಣನನ್ನು ಸಂಧಾನಾರ್ಥವಾಗಿ ಮಿರ್ಜುರಾಜನ ಕಡೆಗೆ ಕಳಿಸಿದರು.

೭ನೆಯ ಪ್ರಕರಣ

ಮಾತಾರಣದೇವಿ .

— — —

ದುರ್ಜಯಸಿಂಗನು ಏಸಾಜಿಯಿಂದ ಪೆಟ್ಟುತಂದು ಓಡಿಹೋದದ್ದನ್ನು
ವಾಚಕರು ಬಲ್ಲರಷ್ಟೇ? ನೂರವಿಂಶಹದೆಯನ್ನು ಶಹಾಜಾದಾ ಮುಅಝೀ
ಮನಿಗೆ ಅರ್ಪಿಸಿ, ಸ್ವಾರ್ಥ ಸಾಧಿಸಿಕೊಳ್ಳಬೇಕೆಂಬ ಅವನ ವಿಚಾರವು ವ್ಯರ್ಥ
ವಾದದ್ದಲ್ಲದೆ, ತಿರುಗಿ ದಿಲೇರಖಾನನ ಕಣ್ಣಿಗೆ ಬೀಳುವದುಸಹ ಅವನಿಗೆ ದುಸ್ತ
ರವಾಯಿತು; ಯಾಕಂದರೆ, ಪ್ರಸಂಗವಶಾತ್ ನೂರವಿಂಶಹದೆಯ ಮುಖ
ವಿಂದ, ಅಥವಾ ಬೇರೆಯವರ ಮುಖದಿಂದ ತನ್ನ ವಿಶ್ವಾಸಘಾತದ ನಡತಿಯು
ದಿಲೇರಖಾನನ ಕಿವಿಗೆ ಮುಟ್ಟಿದರೆ, ಆತನು ತನ್ನ ಮೈದೊಗಲು ಸುಲಿಸಬ
ಹುದೆಂಬ ಭಯವು ಸಂಪೂರ್ಣವಾಗಿ ಅವನ ಹೃದಯವನ್ನು ವ್ಯಾಪಿಸಿತ್ತು.
ದುಮರಭೂಮಿಯಿಂದ ಜಾರಿಹೋದ ಅವನು ಚಿಂತಾಮಗ್ನನಾಗಿ ಮಾರ್ಗ
ವನ್ನು ಕ್ರಮಿಸಹತ್ತಿದನು. ವಾಚಕರಿಗೆ ದುರ್ಜಯಸಿಂಗನ ದುಷ್ಟಹೃದಯದ
ಜ್ಞಾನವಾಗುವದಕ್ಕಾಗಿ ಅವನ ಪೂರ್ವವೃತ್ತಾಂತವನ್ನು ಸ್ವಲ್ಪದರಲ್ಲಿ ಕೊಡು
ವೆವು. ಆ ಕಾಲದಲ್ಲಿ ರಜಪೂತಸ್ಥಾನದೊಳಗೆ ಮುಸಲ್ಮಾನರೊಡನೆ ಶರೀರ
ಸಂಬಂಧ ಮಾಡದೆ ಇದ್ದ, ಪವಿತ್ರವಾದ ರಜಪೂತರ ಸಣ್ಣ-ದೊಡ್ಡ ಸಂಸ್ಥಾನ
ಗಳುಕೆಲವು ಇದ್ದವು. ಅವುಗಳಲ್ಲಿ ದುರ್ಜಯಸಿಂಗನ “ಖುರಕಪೂರ” ಸಂಸ್ಥಾನವು
ಮೊದಲಾಗಿತ್ತು. ದುರ್ಜಯಸಿಂಗನ ತಂದೆಯ ಹೆಸರು ಅನುಪಮಸಿಂಹ,
ತಾಯಿಯ ಹೆಸರು ವಿಮಲಾದೇವಿ ತಾವು ಶ್ರೀರಾಮಚಂದ್ರನ ಸಂತತಿಯವ
ರೆಂದು ಅವರು ಅಭಿಮಾನಪಡುತ್ತಿದ್ದು, ತಮ್ಮ ಆ ಪೂಜ್ಯವಂಶದ ಗೌರವವನ್ನು
ಪಾಲಿಸುತ್ತಿದ್ದರು. ಅವರು ಮನಃಪೂರ್ವಕವಾಗಿ ಯತ್ನಿಸುತ್ತಿದ್ದರು.
ತಿರುಗಜೀಬನಂಥ ಕ್ರೂರ ಬಾಹಶಹನ ಭಯವನ್ನು ಕೂಡ ಲೆಕ್ಕಿಸದೆ ಅವರು

ತಮ್ಮ ಮನೆತನದ ಗೌರವವನ್ನು ಕಾಯ್ದುಕೊಂಡಿದ್ದರು. ವಿಮಲಾದೇವಿಯು ಮಹಾ ಪತಿವ್ರತೆಯು. ಆಕೆಯ ಕುಲಾಭಿಮಾನವು ಜಾಜ್ವಲ್ಯವಾದದ್ದು. ಇಂಥ ತೀಜಸ್ವಿಗಳ ಹೊಟ್ಟೆಯಲ್ಲಿಯೇ ದುರ್ಜಯಸಿಂಗನು ಹುಟ್ಟಿದ್ದನು. ಒನ್ನೊಮ್ಮೆ ಕುಲಕಂಠಿಕರು ವಂಶದಲ್ಲಿ ಉತ್ಪನ್ನವಾಗುತ್ತಿರುವಂತೆ, ದುರ್ಜಯಸಿಂಗನು ಅನುಪಮಸಿಂಹನ ಹೊಟ್ಟೆಯಲ್ಲಿ ಹುಟ್ಟಿದ್ದನು. ದುರ್ಜಯನು ಪ್ರಾಯಕ್ಕೆ ಬಂದಂತೆ ಮೊಗಲ ಬಾದಶಾಹಿಯ ಚಾಕರಿಯಿಂದ ಉತ್ಕರ್ಷ ಪಡೆಯುವ ಹವ್ಯಾಸಕ್ಕೆ ಬಿದ್ದನು. ಆತನ ಹೃದಯವು ಅತ್ಯಂತ ನೀಚವಾದದ್ದು ದುರ್ಜಯಸಿಂಗನಂಥ ಅಭಿಮಾನ ಶೂನ್ಯರಾದ ಸುಖಾಭಿಲಾಷೆಯ ಜನರ ಸಂಖ್ಯೆಯೇ ರಜಪೂತಸ್ಥಾನದಲ್ಲಿ ಆಗ ಹೆಚ್ಚಾಗಿತ್ತು. ಆ ಜನರ ಪ್ರಾಬಲ್ಯವೇ ದಿನದಿನಕ್ಕೆ ಹೆಚ್ಚುತ್ತ ಬಂದಿತ್ತು. ದುರ್ಜಯಸಿಂಗನು ಸ್ವತಃ ಔರಂಗಜೇಬನೊಡನೆ ಒಳಸಂಚುಮಾಡಿ, ಮೋಸದಿಂದ ತನ್ನ ತಂದೆ-ತಾಯಿಗಳ ನಾಶಕ್ಕೆ ಬುದ್ಧಿಪೂರ್ವಕ ಕಾರಣನಾದನು. ಇಷ್ಟರಿಂದಲೇ ಆತನ ದುಷ್ಟಹೃದಯದ ಕಲ್ಪನೆಯು ವಾಚಕರಿಗೆ ಆಗಬಹುದು. ಅಭಿಮಾನಿಯಾದ ಅನುಪಮಸಿಂಹನು ಔರಂಗಜೇಬನಿಗೆ ಶರಣು ಹೋಗದೆ ಯುದ್ಧದಲ್ಲಿ ಮರಣ ಹೊಂದಿದನು. ವಿಮಲಾದೇವಿಯು ಗತಿಯೇ ನಾಯಿತೆಂಬದು ಯಾರಿಗೂ ಗೊತ್ತಾಗಲಿಲ್ಲ. ಇತ್ತ ದುರ್ಜಯಸಿಂಗನು ಔರಂಗಜೇಬನ ಆಶ್ರಯವನ್ನು ಪಡೆದು, ಹಲವುಬಗೆಯಾಗಿ ತನ್ನ ಉತ್ಕರ್ಷ ಮಾಡಿಕೊಳ್ಳುತ್ತ, ಕ್ರಮವಾಗಿ ದಿಲ್ಲಿಯ ದರ್ಬಾರದ ಪ್ರಸಿದ್ಧ ಸರದಾರರಲ್ಲಿ ಒಬ್ಬನಾಗಿ, ಈಗ ದಕ್ಷಿಣದ ದಂಡಯಾತ್ರಿಗೆ ಜಯಸಿಂಗನ ಸಂಗಡ ಬಂದಿದ್ದನು. ಈಗಾದರೂ ನೀಚಕೃತಿಯಿಂದ ತನ್ನ ಉತ್ಕರ್ಷಮಾಡಿಕೊಳ್ಳುವ ಆತನ ಹವ್ಯಾಸವು ಕಡಿಮೆಯಾಗಿದ್ದಿಲ್ಲವೆಂಬದು ನೂರವಿಂಟುಹುದೆಯ ವೃತ್ತಾಂತದಿಂದ ವಾಚಕರಿಗೆ ಗೊತ್ತಾಗಿರಬಹುದು. ಹಡೆದ ತಾಯಿ-ತಂದೆಗಳನ್ನು ನೋಡದ ನೀಚರು ಯಾರನ್ನು ನೋಡುವರು?

ಹೀಗೆ ಭಗ್ನಮನೋರಥನೂ, ಭಯಗ್ರಸ್ತನೂ ಆದ ದುರ್ಜಯಸಿಂಗನು ಕುದುರೆಯನ್ನು ಹತ್ತಿಕೊಂಡು ನಡೆದಿದ್ದನು. ಆತನಿಗೆ ಒಂವೆರಡು ಗಾಯಗಳಾಗಿದ್ದವು. ಹಸಿವೆ-ನೀರಡಿಕೆಗಳ ಪರಿವೆಯಿಲ್ಲದೆ ಆತನು ಮಾರ್ಗವನ್ನು ಕ್ರಮಿಸಬೇಕಾಗಿತ್ತು; ಯಾಕಂದರೆ, ದಿಲೇರಖಾನನ ಕೈಯಲ್ಲಿ ಸಿಕ್ಕಿದ್ದರೆ ಆತನ ಪರಿಣಾಮವಾಗುವಹಾಗಿದ್ದಿಲ್ಲ. ಆತನು ಅಖಂಡ ಇಪ್ಪತ್ತುನಾಲ್ಕು ತಾಸು

ಹಾದಿಯ ನಡೆದದ್ದರಿಂದ, ಆತನ ಕುದುರೆಯು ದಣಿದು ಹೋಗಿತ್ತು. ಅದು ಮುಂದಕ್ಕೆ ಚೆಚ್ಚಿಯಿಡದಾಯಿತು. ದುರ್ಜಯಸಿಂಗನೂ ಬಹಳವಾಗಿ ದಣಿದಿದ್ದನು. ಆತನಿಗೊದಗಿದ್ದ ಕಠಿಣಪ್ರಸಂಗದಿಂದ ಆತನ ತಲೆಯೊಳಗಿನ ಉತ್ಸಾಹಭಿಲಾಷೆಯ ಮಡ್ಡು ಇಳಿದು ಹೋಗಿ, ಹೃದಯದಲ್ಲಿ ಪಶ್ಚಾತ್ತಾಪದ ಗಾಳಿಗಳು ಸುಳಿಯುತ್ತಿತ್ತು. ಮನುಷ್ಯ ಹೃದಯಕ್ಕಾಗುವ ಪ್ರೀತಿಲಾಘವದಿಂದ ಅವನ ವೃತ್ತಿಯು ಬದಲಾವಣೆಯಾಗುವದಾಯಿತು. ಅದರಂತೆಯೇ ದುರ್ಜಯಸಿಂಗನ ಸ್ಥಿತಿಯೂ ಆಯಿತು. ತನ್ನ ನೀಚತನದ ಕೃತಿಗಳೆಲ್ಲ ಆತನ ಕಣ್ಣಿಗೆ ಕಟ್ಟಿದವು. ಮಾತಾಪಿತೃಗಳ ದ್ರೋಹವು ಆತನ ಹೃದಯದಲ್ಲಿ ಬಾಧಿಸುತ್ತಿತ್ತು. ಮೊಗಲರ ಆಶ್ರಯವು ಯಮನದವಡೆಯಂತೆ ಆತನಿಗೆ ಭಯಂಕರವಾಗಿ ತೋರಹತ್ತಿತ್ತು. ಈ ಸ್ಥಿತಿಯಲ್ಲಿ ಆತನು ಅತ್ಯಂತ ವ್ಯಾಕುಲಪಟ್ಟನು. ಆತನ ಕಣ್ಣೊಳಗಿಂದ ನೀರುಗಳು ಉದುರಹತ್ತಿನವು. ಹೀಗೆ ಆತನು ಪಶ್ಚಾತ್ತಾಪದಿಂದ ಕಣ್ಣೀರು ಹಾಕಿದ್ದು ಇದೇ ಮೊದಲು. ಆತನ ಹೃದಯವು ಕೋಮಲವಾಗಹತ್ತಿದ್ದು ಇಂದಿನಿಂದಲೇ ಎಂದು ಹೇಳಬಹುದು. ಭೂತದಯ-ಪಶ್ಚಾತ್ತಾಪಗಳು ಸೌಜನ್ಯದ ಲಕ್ಷಣಗಳಾಗಿರುವದರಿಂದ, ಕಠೋರಹೃದಯದ ದುರ್ಜಯಸಿಂಗನಲ್ಲಿ ಅವು ಈಗ ಅಂಶತಃ ಉತ್ಪನ್ನವಾಗಿರಲು, ಆತನಲ್ಲಿ ಸೌಜನ್ಯವು ಮೊಳೆದೋರಿ ತನ್ನ ಕುದುರೆಗಾದ ಶ್ರವಣವನ್ನು ಸ್ಮರಿಸಿ ಆತನು ಮರುಗಿದನು. ಅಷ್ಟರಲ್ಲಿ ಒಂದು ನದಿಯು ಹತ್ತಲು, ಅಲ್ಲಿ ಕುದುರೆಯನ್ನು ಇಳಿದು ಅದರ ಕುತ್ತಿಗೆಯನ್ನು ಭ್ರಷ್ಟರಿಸಿ ಆತನು ಮಮತೆಯಿಂದ— “ರಣಭೋಡ, ನೀನು ಇಂದು ಬಹಳ ದಣಿದೆ! ನೀನು ಹಿರಿಯರ ಕಾಲದ ನಂವಿಗೆಯ ಪ್ರಾಣಿಯು. ಇನ್ನು ಸ್ವಲ್ಪ ವಿಶ್ರಮಿಸು. ಆ ಮೇಲೆ ಮುಂದಕ್ಕೆ ಸಾಗೋಣವಂತೆ. ನೀನು ಯಜಮಾನನು ನಾನು ಬಹು ಕೆಟ್ಟವನೆಂದು ನೀನು ಭಾವಿಸಿರುವೆಯಲ್ಲವೆ? ನೀನು ಭಾವನೆಯು ವೃಥಾವಾದದ್ದೆಂದಾದರೂ ನಾನು ಹ್ಯಾಗೆ ಹೇಳಲಿ? ಇರಲಿ, ನಡೆ ನೀನನ್ನು ಮೊದಲು ಈಸ ಹೊಡೆಯುವೆನು.” ಎಂದು ನುಡಿದು ದುರ್ಜಯಸಿಂಗನು ಕುದುರೆಯ ಜೀನು ಇಳಿಸಿ ಅದನ್ನು ಹೊಳೆಯಲ್ಲಿ ನೂಕಿದನು. ಜೀವಿಹಾರದಿಂದ ರಣಭೋಡನಿಗೆ ವಿಶ್ರಾಂತಿಯಾಯಿತು. ದುರ್ಜಯಸಿಂಗನೂ ನದಿಯಲ್ಲಿ ಮನದಣಿವಾಗಿ ಈಸಿದನು. ಪಶ್ಚಾತ್ತಾಪದಿಂದ ತಿತ್ತಶುದ್ಧಿಯಾಗಿ ಆತನಿಗೆ ಸ್ವಲ್ಪ ಸಮಾಧಾನವಾಯಿತು. ಅತ್ತರಣಭೋಡನು

ಎಳೆಹುಲ್ಲನ್ನು ಮೇಯಹತ್ತಿದನು ದುರ್ಜಯಸಿಂಗನಿಗೆ ವಿಶೇಷ ಶ್ರಮವಾದ ದ್ದರಿಂದಲೂ, ಹೊಟ್ಟೆಯಲ್ಲಿ ಅನ್ನ ವಿಲ್ಲದ್ದರಿಂದಲೂ ಆತನು ಸ್ವಲ್ಪ ಅಡ್ಡಾಗಲು ಮಲಗಿದಲ್ಲಿಯೇ ಜಂಪು ಬಂದಂತಾಗಿ ಆತನು ಕಣ್ಣುಗಳನ್ನು ಮುಚ್ಚಿದನು ರಣಭೋಡನು ಮೇಯುತ್ತ ವೇಯುತ್ತ ಸ್ವಲ್ಪ ಮೇಲ್ಲಡೆಗೆ ನದೀ ತೀರದ ಬಳಿಗೆ ಬಂದನು.

ಇತ್ತ ಆ ನದೀತೀರದಲ್ಲಿ ಅರೇಳು ಜನ ಬೈರಾಗಿಣಿಯರು ಸ್ನಾನ-ಭಜನಾದಿ ಕ್ರಿಯೆಗಳನ್ನು ಮಾಡುತ್ತಲಿದ್ದರು. ಅವರಲ್ಲಿ ಮೂವರು ನಯಲ್ಲಿ ಸ್ನಾನ ಮಾಡುತ್ತಲಿದ್ದರು. ಇಬ್ಬರು ದಂಡೆಯಲ್ಲಿ ನಿಂತು ಸೀರೆ ಉಟ್ಟುಕೊಳ್ಳುತ್ತಿದ್ದರು. ಒಬ್ಬ ಪ್ರೌಢವಯಸ್ಸಿನ ಬೈರಾಗಿಣಿಯು ತೀರದಿಂದ ಸ್ವಲ್ಪ ದೂರದಲ್ಲಿ ಕಳಿತು, ಉಳಿದವರಿಗೆ ಹಚ್ಚಿಕೊಳ್ಳುವದಕ್ಕಾಗಿ ಚಂದನವನ್ನು ತೇಯುತ್ತಿದ್ದಳು. ಆ ತೇಜಸ್ವಿನಿಯಾದ ಪೌಢೆಯು ಚಂದನವನ್ನು ತೇಯುತ್ತ ತೇಯುತ್ತ, ಶ್ರೀರಾಮನ ಸಂಬಂಧದ ಹಿಂದೀ ಭಾಷೆಯ ಸುಂದರ ಪದ್ಯವನ್ನು ಹಾಡಹತ್ತಿದಳು

ಕಹು ಗಯೋ ಮೇರಾ ರಾಮ | ನವಜಲ ಮೇಘಶ್ಯಾಮ ||

ರಾಮಬಿನಾ ನಹಿ ನಿಂದಹಿ ಆವತ | ರಾಮಬಿನಾ ನಹಿ ಪ್ರಾಣಜಗಾವತ ||

ಜಲಸ್ಥಲ ಸೂನ ಭಯೋಧಾಮ || ಧ್ರು ||

ಕೌಸಲಮಾತಾ ಮನಮೇ ಧುಂಡತ | ಕೌಸಲಪಾಪಕಿಯಾ ಕುಚನುದೇವತ |

ಘುಮತ ಬನಬನ ಬಾಲಕರಾಮ || ಧ್ರು ||

ಹೀಗೆ ಆ ಪ್ರೌಢ ಗೋಸಾವಿನಿಯು ಮಂಜುಲಸ್ವರದಿಂದ ತನ್ನೊಳಗೆ ಮೇಲ್ಗೆ ಹಾಡುತ್ತಿರಲು, ಸಮೀಪದಲ್ಲಿಯೇ ಮೇಯುತ್ತಿದ್ದ ರಣಭೋಡನ ಕಿವಿಗಳು ನೆಟ್ಟಗಾದವು. ಅದಕ್ಕೆ ದನಿಯ ಗುರುತು ಹತ್ತಿದಂತಾಯಿತು. ರಣಭೋಡನು ಗೋಸಾವಿನಿಯ ಕಡೆಗೆ ನೋಡುತ್ತ ಮೆಲ್ಲನೆ ಆಕೆಯ ಬಳಿಗೆ ಸಾಗಿ ಬರಹತ್ತಿತು. ಗಂಧವನ್ನು ತೇಯುತ್ತ ಹಾಡುವದರಲ್ಲಿ ಮಗ್ನಳಾಗಿ ಹೋಗಿದ್ದ ಬೈರಾಗಿಣಿಗೆ, ಕುದುರೆ ಬಂದ ಸುಳವೇ ಗೊತ್ತಾಗಲಿಲ್ಲ. ಕುದುರೆಯು ತೀರ ಸನಿಯಕ್ಕೆ ಬಂದುಗೋಸಾವಿನಿಯ ಹೆಗಲಿಗೆ ತನ್ನ ಮುಸುಡೆಯನ್ನು ತಿಕ್ಕಹೋ

ಗಲು, ಬೈರಾಗಿಣಿಯು ಮೆಟ್ಟಿ ಬಿದ್ದು ಕುದುರೆಯ ಕಡೆಗೆ ನೋಡಿದಳು. ಕೂಡಲೆ ಆಕೆಯು ಚಕಿತ ಮುದ್ರೆಯಿಂದ — “ ಯಾರು ರಣಭೋಡ, ಬೇಟಾ, ನೀನೇಕೆ ಇಲ್ಲಿ? ನಿನ್ನ ಯಜಮಾನನು ಎಲ್ಲಿರುವನು?” ಎಂದು ಕೇಳಿ, ರಣಭೋಡನ ಹೆಗಲ ಮೇಲೆ ಕೈ ಚಲ್ಲಿ ಮಮತೆಯಿಂದ ಅದರ ಆಯಾಲದ ಕೂದಲುಗಳನ್ನು ಸರಿಮಾಡಹತ್ತಿದಳು. ಆಕೆಯನ್ನು ನೋಡಿ ರಣಭೋಡನಿಗೆ ಬಹಳ ಸಂತೋಷವಾದಂತೆ ಅದರ ಮುಖಲಕ್ಷಣದಿಂದ ಗೊತ್ತಾಗುತ್ತಿತ್ತು. ಅದರ ಕಣ್ಣುಗಳೊಳಗಿಂದ ಆನಂದ ಬಾಷ್ಪಗಳು ಸ್ಪಷ್ಟವಾಗಿ ಉಮರಹತ್ತಿದವು. ಅದನ್ನು ನೋಡಿ ಆ ಬೈರಾಗಿಣಿಗೂ ಬಹಳ ಸಂತೋಷವಾಯಿತು. ಆಕೆಯು ಎದ್ದುನಿಂತು ರಣಭೋಡನ ಸರ್ವಾಂಗದಮೇಲೆ ಕೈಯಾಡಿಸಿ, ಅದರ ಬೆನ್ನಿನು ಚಪ್ಪರಿಸಿ ರಮಿಸಿದಳು. ಆಗ ರಣಭೋಡನು ಬೈರಾಗಿಣಿಯ ಹೆಗಲಿಗೆ ತನ್ನ ಮೋರೆಯನ್ನು ತಿಕ್ಕಿ, ತನ್ನ ಯಜಮಾನನು ಮಲಗಿರುವ ಕಡೆಗೆ ನೋಡಹತ್ತಿತು. ಕಡೆಗೆ ಅದು ಬೈರಾಗಿಣಿಯ ಸೆರಗನ್ನು ತನ್ನ ಹಲ್ಲುಗಳಿಂದ ಹಿಡಿದು ತನ್ನ ಯಜಮಾನನು ಮಲಗಿರುವ ಕಡೆಗೆ ಜಗ್ಗಹತ್ತಿತು. ಅದರ ಭಾವವನ್ನು ತಿಳಿದು ಬೈರಾಗಿಣಿಯ ಅಂತಃಕರಣವು ಕರಗಿತು. ನೇತ್ರಗಳು ಅಶ್ರುಪೂರ್ಣವಾದವು. ಆಕೆಯು ಮರ್ಜಯಸಿಂಗನು ಮಲಗಿರುವ ಕಡೆಗೆ ಬಹು ಕಷ್ಟದಿಂದ ನೋಡಿದಳು. ದೂರ ಒಂದು ಗಿಡದ ಬುಡದಲ್ಲಿ ಯಾರೋ ಮಲಗಿಕೊಂಡಂತೆ ಆಕೆಗೆ ತೋರಿತು. ಅದನ್ನು ನೋಡಿ ಬೈರಾಗಿಣಿಯು ಒಮ್ಮೆ ನಿಟ್ಟುಸಿರು ಬಿಟ್ಟಳು. ಆಕೆಯು ಹೊರಬೀಳುವ ಪ್ರೇಮಾರ್ತ್ರಗಳನ್ನು ಹತ್ತೊತ್ತಿ ಕೊಂಡರೂ ಅವು ಹೊರಬೀಳಲು, ಅವನ್ನು ಒರಸಿಕೊಂಡು ಆಕೆಯು ಮತ್ತೆ ರಣಭೋಡನ ಬೆನ್ನುಚಪ್ಪರಿಸಿ ದುಃಖನಿಂದ — “ ರಣಭೋಡ, ಆತನು ನಿನ್ನನ್ನದರೂ ಈವರೆಗೆ ಬಳಿಯಲ್ಲಿಟ್ಟುಕೊಂಡದ್ದೇ ಅಶ್ಚರ್ಯವು. ಅರಬಸ್ಥಾನದ, ಅಥವಾ ತುರ್ಕಸ್ಥಾನದ ಉತ್ತಮಕುದುರೆಯನ್ನು ಬಾದಶಹನು ಕೂಟನೆಂದು ನಿನ್ನನ್ನು ಬಾಡಿಗೆ ಕಟ್ಟುವ ಪೆಂಡಾಂಗಿಕೆಗೆ ಆತನು ಕೊಟ್ಟು ಬಿಡಬಹುದಾಗಿತ್ತು! ಕೊಟ್ಟಿಲ್ಲ. ನೀನಾದರೂ ನಂಬಿಗೆಯನ್ನು ಕಾಯ್ದುಕೊಳ್ಳು” ಎಂದು ನುಡಿಯಲು, ಆ ಮೂಕಪ್ರಾಣಿಯು ತನಗೆ ಆಕೆಯ ಮಾತು ತಿಳಿದಂತೆ ತಲೆಯಲ್ಲಾಡಿಸಿ, ತನ್ನ ಯಜಮಾನನಿಂದ ದಿಕ್ಕಿನಕಡೆಗೆ ನೋಡಿತು; ಬಳಿಕ ಅದು ಮತ್ತೆ ಅಸ್ಥಿಮಯ ಕಡೆಗೆ ನೋಡಿ ಆಕೆಯ ಸೆರಗನ್ನು ಹಿಡಿದು ಜಗ್ಗಹ

ತ್ತಿತು; ಆದರೆ ಆಸ್ತ್ರೀಯು ತನ್ನ ಸ್ಥಳವನ್ನು ಬಿಟ್ಟು ಕದಲಲ್ಲಿಗೊಲ್ಲಳು. ಆಕೆಯ ರಣಭೋಡನನ್ನು ಕುರಿತು—“ ಅಪ್ಪಾ ರಣಭೋಡಾ, ಒಮ್ಮೆ ನಿಶ್ಚಯವಾಗಿ ಹೊರಟಿದ್ದು ಹೊರಟುಹೋಯಿತು. ನಮ್ಮಕುಲಕ್ಕೆ ಕಲಂಕವುಂಟುಮಾಡಿ ವನ ಮುಖಾವಲೋಕನವನ್ನು ನಾನು ಮಾಡುವಹಾಗಿಲ್ಲ. ಆ ದುಷ್ಟನು ಜಯ ಸಿಂಗನಂಥವರ ಅನುಕರಣಮಾಡಿದನಲ್ಲದೆ, ಸ್ವಾತಂತ್ರ್ಯಭಿಲಾಷಿಯಾದ ಮೇವ ಡದ ರಾಜಸಿಂಹನಂತವರ ಅನುಕರಣ ಮಾಡಲಿಲ್ಲ. ನಡೆ, ನೀನು ನಿ ಯಜಮಾನನ ಬಳಿಗೆ ಹೋಗು. ನಾನು ಅವನ ಮುಖಾವಲೋಕ ಮಾಡುವದಿಲ್ಲ. ನಿನ್ನಿಂದಾದಷ್ಟು ಅವನ ಸಂರಕ್ಷಣಮಾಡು. ದಕ್ಷಿಣ ಅವನು ಯಾಕೆ ಬಂದಿರುವನೆಂಬದು ನನಗೆ ಗೊತ್ತಾಗಿದೆ. ಇನ್ನು ನಾನು ನನ್ನ ಸಖಿಯರನ್ನು ಕರಕೊಂಡು ಬೇರಿಕಡೆಗೆ ಹೋಗುವೆನು” ಎಂದು ಹೇಳಿ ರಣಭೋಡನನ್ನು ಜುಲುಮೆಯಿಂದ ಆತನ ಯಜಮಾನನ ಕಡೆಗೆ ದೂ ದಳು. ಆಗ ರಣಭೋಡನು ಬಹುಕಷ್ಟದಿಂದ ಹೊರಟು ಹೋದನು.

ಈ ಮೇರೆಗೆ ಗೋಸಾವಿನಿಯು ಕುದುರೆಯೊಡನೆ ನಡೆಸಿರುವ ವ್ಯವಹಾ ವನ್ನು ನೋಡಿ ಉಳಿದ ಗೋಸಾವಿನಿಯರು ಬೆರಗು ದರು. ಅವರು ಲಗಬ ಯಿಂದ ಆಕೆಯ ಬಳಿಗೆ ಬಂದು ಸುತ್ತುಮುತ್ತು ನೆರೆದರು. ಅವರಲ್ಲಿ ಕೌ ಲೈಯೆಂಬ ಬೈರಾಗಿಣಿಯು ಉತ್ಸುಕತೆಯಿಂದ—“ ಮಾತಾಜಿ, ಆ ಕುದುರೆಯ ಲ್ಲಿಯದು? ಅದಕ್ಕೆ ನಿಮ್ಮ ಪರಿಚಯವೇನು? ನಮ್ಮಂತೆ ನೀವು ಬಡವರಾಗಿರ ಯಾವದೋ ಒಂದು ದೊಡ್ಡ ಕುಲೀನ ಮನೆತನಕ್ಕೆ ಸಂಬಂಧಿಸಿದವರಿರು ರೆಂದು ನಾವು ತರ್ಕಿಸಿರುವೆವು. ನಿಮ್ಮ ವೃತ್ತಾಂತವನ್ನು ಕೇಳಿಕೊಳ್ಳು. ಇಚ್ಛೆಯು ನಮಗೆ ಬಹಳವಾಗಿದೆ. ಅವನ್ನು ಯಾವಾಗಾದರೊಮ್ಮೆ ಹೇಳಿ ನಂತರೇ ನೀವು ಅನ್ನುತ್ತ ಬಂದಿರುವಿರಿ. ಈ ಕುದುರೆಯನ್ನು ನೋಡಿದಬ ಕಂತು ನಿಮ್ಮ ವೃತ್ತಾಂತವನ್ನು ಕೇಳಲು ನಮ್ಮ ಮನಸ್ಸು ಹಾತೊರೆಯು ತ್ತಿದೆ. ಅದನ್ನು ಈಗ ಹೇಳಿ” ಎಂದು ಅಗ್ರಹಮಾಡಿದಳು. ರಣಾ ವಿಯು ಅಷ್ಟು ಮುಡಿಕೆಯೂ ಇದ್ದಿಲ್ಲ. ಅಷ್ಟು ಹರೆಯದವಳೂ ಇದ್ದೀ ಮಧ್ಯಮ ವಯಸ್ಸಿನವಳಿದ್ದಳು. ಆಕೆಯ ಸ್ವರೂಪವು ಬಹು ನೋಡುಕನಾದರೂ ಆಕೆಯ ಅಂಗಕಾಂತಿಯು ಸ್ವಾಭಾವಿಕವಾಗಿಯೇ ತೇಜಸ್ವಿಯಾಗಿದ್ದು, ಅ ರಲ್ಲಿ ತಪಶ್ಚರಣದ ವಿಶೇಷಪ್ರಕಾರದ ಕಾಂತಿಯು ಬೆರೆತ್ತದ್ದರಿಂದ ಆಕೆಯನು

ನೋಡುವವರ ಮನಸ್ಸಿನಲ್ಲಿ ಭಕ್ತಿಯು ಹುಟ್ಟುತ್ತಿತ್ತು. ಹೀಗೆ ಮೋಹಕವೂ, ಧೀರಗಂಭೀರವೂ ಆದ ಆಕೆಯ ಮುಖಮುದ್ರೆಯಲ್ಲಿ ವೈರಾಗ್ಯದ ಕಾಂತಿಯು ಮಿನುಗಹತ್ತಿ, ಚಿತ್ತಹರಣವಾಗಲು, ನೋಡಿದವರು ಆಕೆಗೆ ವಂದಿಸದೆ ಇರುತ್ತಿದ್ದಿಲ್ಲ. ಈ ಮಹಾತ್ಮಳ ಕೃಪಾದೃಷ್ಟಿಯ, ಹಾಗೂ ಉಪದೇಶದ ಲಾಭವು ತಮಗೆ ಆದೀತೇನೆಂದು ಅವರು ಉತ್ಸುಕತೆಯಿಂದ ಆಶಿಸುತ್ತಿದ್ದರು. ಆಕೆಯ ಪರಿವಾರದ ಗೋಸಾವಿನಿಯರಂತು ಮಾತಾರಣದೇವಿಯನ್ನು ತಮ್ಮ ಅಧಿದೈವತವೆಂದು ತಿಳಿದು, ಶ್ರೀರಾಮಪ್ರಭುವು ತಮ್ಮನ್ನು ಅನುಗ್ರಹಿಸಿ ಈಕೆಯ ಸಹವಾಸವನ್ನು ತಮಗೆ ಒದಗಿಸಿ ಕೊಟ್ಟಿರುವನೆಂದು ಅವರು ಭಾವಿಸಿಕೊಂಡಿದ್ದರು. ಈಕೆಯ ಯೋಗದಿಂದ ತಮಗೆ ಯಾತರ ಕೊರತೆಯೂ ಇರುವದಿಲ್ಲಂತಲೂ, ಈಕೆಯು ಪ್ರತ್ಯಕ್ಷ ಅನ್ನಪೂರ್ಣೆಯಂತೆ ಇರುವಳೆಂತಲೂ ಅವರು ಅನ್ನುತ್ತಿದ್ದರು. ಎಲ್ಲಜನರು ಭಕ್ತಿಯಿಂದ ಆಕೆಯನ್ನು “ಮಾತಾಜಿ, ಮಾತಾಜಿ” ಎಂತಲೂ, “ ಮಾತಾರಣದೇವಿ ” ಯೆಂತಲೂ ಕರೆಯುತ್ತಲಿದ್ದರು ಇತ್ತು ಮಾತಾಜಿಯು ತನ್ನವರ ಆ ಉತ್ಕಂಠೆಯನ್ನು ನೋಡಿ—“ ಗೆಳತಿಯರಿರಾ, ನಿಮ್ಮ ಸ್ನಾನವಾಯಿತಷ್ಟೇ ? ನಾವು ಇಲ್ಲಿ ಸಂಜೆಯತನಕ ಇರಬೇಕೆಂದು ಮಾಡಿದ್ದೆವು; ಆದರೆ ವಿಶೇಷ ಕಾರಣದಿಂದ ಇಲ್ಲಿ ಇನ್ನು ಇರುವದು ನನ್ನಿಂದಾಗದು; ಕಾರಣ ನಾವು ಬೇಗನೆ ಇಲ್ಲಿಂದ ಹೊರಟು ಹೋಗೋಣ ನಡೆಯಿರಿ. ನೀವು ನನ್ನದಿಷ್ಟು ಮಾತನ್ನು ನಡಿಸಿದರೆ ನನಗೆ ಬಹಳ ಸಂತೋಷವಾಗುವದು. ನಾವು ಇಲ್ಲಿಂದ ನಾಲ್ಕು ಹರದಾರಿಯವೇಲೆ ಹೋಗಿ ವಸ್ತ್ರಿಯನ್ನು ಮಾಡೋಣ ” ಅನ್ನಲು, ಆಕೆಯ ಈ ಮಾತುಗಳನ್ನು ಕೇಳಿ ಉಳಿದ ಬೈರಾಗಿಣಿಯರು ಬೆದರಿದರು. ಮಾತಾಜಿಯು ಈ ವಿಲಕ್ಷಣ ಸ್ಥಿತಿಯನ್ನು ನೋಡಿ ಅವರ ಕುತೂಹಲವು ಮತ್ತಿಷ್ಟು ಹೆಚ್ಚಿತು. ಆಕೆಯಲ್ಲಿ ಅವರ ಸಂಪೂರ್ಣ ಭಕ್ತಿಯಿದ್ದದ್ದರಿಂದ, ಆಕೆಯ ಮಾತನ್ನು ಅವರು ಮೀರುವಹಾಗಿ ದ್ದಿಲ್ಲ ; ಆದರೂ ಅವರೊಳಗಿನ ಮಾರಾಣಸಿ ಎಂಬ ಹೆಸರಿನ ಅಲ್ಪವಯಸ್ಕಳಾದ ಬೈರಾಗಿಣಿಯು ಮಾತಾಜಿಯನ್ನು ಕುರಿತು—“ ಮಾತಾಜಿ, ತಮ್ಮ ಆಪ್ತನೆಯನ್ನು ನಾವು ಸರ್ವಥಾ ಮೀರಲಾರೆವು; ಆದರೆ ಕುದುರೆಯನ್ನು ನೋಡಿದಾಗಿನಿಂದ ನಿಮ್ಮ ಮನಸ್ಸು ಬಹಳವಾಗಿ ವ್ಯಾಕುಲಗೊಂಡಿದೆ; ಆದರೆ ಆ ಕುದುರೆಯು ಯಾರದು? ನಿಮಗೆ ಇಷ್ಟು ಅಸಮಾಧಾನವಾಗುವ ಕಾರಣವೇನು?

ನಮ್ಮ ಉತ್ಕಲೆಯು ನಮ್ಮನ್ನು ಸುಮ್ಮನಿರಗೊಡದ್ದರಿಂದ ನಾನು ಹೀಗೆ ಸಥಿ ಯಿಂದ ತಮ್ಮನ್ನು ಕೇಳುತ್ತೇನೆ, ಅದನ್ನಿಷ್ಟು ಹೇಳಬೇಕು ” ಅನ್ನಲು, ಮಾತಾಜಿಯ ಶೋಕವು ಒತ್ತರಿಸಿತು. ಆಕೆಯು ಒತ್ತಟ್ಟಿಗೆ ಮೋರೆ ತಿರು ವಲು, ಬಳಬಳ ಕಣ್ಣೀರುಗಳು ಉದುರಿದವು. ಅವನ್ನು ಮಾತಾಜಿಯು ಒರ ಸಿಕೊಂಡು—“ ಬೇಟಾ, ವಾರಾಣಸಿ, ಅದನ್ನೆಲ್ಲ ಹೇಳಲು ಇದು ಸಮ ಯವಲ್ಲ. ನಾವು ಮೊದಲು ಇಲ್ಲಿಂದ ಹೊರಟು ಕೋಗೋಣ ನಡೆಯಿರಿ. ಬೇರೆ ಕಡೆಗೆ ಹೋದಬಳಿಕ ಸಮಾಧಾನದಿಂದ ಕುಳಿತುಕೊಂಡು ನಿಮಗೆ ಎಲ್ಲ ವೃತ್ತಾಂತವನ್ನು ಹೇಳುವೆನು, ” ಎಂದು ಹೇಳಿದಳು. ಮಾತಾಜಿಯ ಈ ಸ್ಥಿತಿಯನ್ನು ನೋಡಿ ಎಲ್ಲರೂ ಮರುಗಿದರು. ತಿರುಗಿ ಯಾರೂ ಮಾತಾಡದೆ ಅಲ್ಲಿಂದ ಹೊರಡಲುಬ್ಯೋಗಿಸಿ, ತಮ್ಮ ತಮ್ಮ ಆಸನಗಳನ್ನು ಸುತ್ತಿಕೊಂಡು ಬಗಲಲ್ಲೆಟ್ಟುಕೊಂಡರು. ಮತ್ತು ತಾವು ತೋಯಿಸಿದ ವಸ್ತ್ರಗಳ ಹಿಂಡಿಕೆಗಳನ್ನು ಕೈಯಲ್ಲಿ ಹಿಡಿದುಕೊಂಡು, ಉಳಿದ ಸಾಮಾನುಗಳನ್ನು ತಕ್ಕೊಂಡು ಮಾತ ಜಿಯನ್ನು ಅನುಸರಿಸಿ ಲಗಬಗೆಯಿಂದ ಹೊರಟುಹೋದರು.

ಹೀಗೆ ಮಾತಾರಣದೇವಿಯು ಗೋಸಾವಿನಿಯರ ಚಿಕ್ಕ ಸಂಘವನ್ನು ಕರ ಕೊಂಡು ಹೊರಟಿದ್ದಳಷ್ಟೆ? ಆದರೆ ಆಕೆಯ ಮನಸ್ಸು ಕುದುರೆ, ಹಾಗೂ ದುರ್ಜ ಯಸಿಂಗ ಇವರು ಇರುವ ನಿಟ್ಟಿನ ಕಡೆಗೆ ಹರಿಯುತ್ತಲಿತ್ತು. ಆಕೆಯು ತಿರುತಿರುಗಿ ಅತ್ತ ಕಡೆಗೆ ನೋಡುತ್ತಿದ್ದಳು. ಒಮ್ಮೆ ದುರ್ಜಯಸಿಂಗನನ್ನು ಕಣ್ಣು ತುಂಬ ನೋಡಿ ಬರಬೇಕೆಂಬ ಇಚ್ಛೆಯು ಆಕೆಗೆ ಆಯಿತು; ಆದರೆ ಆಕೆ ಯು ಬಹು ಕಷ್ಟದಿಂದ ಆ ಇಚ್ಛೆಯನ್ನು ಹತ್ತಿಟ್ಟುಕೊಂಡು ಮಾರ್ಗಕ್ರಮಣ ಮಾಡುತ್ತಿದ್ದಳು. ಸ್ವಲ್ಪ ದೂರ ಹೋದ ಬಳಿಕ ಆಕೆಗೆ ಕುದುರೆಯೂ ಕಾಣ ದಾಯಿತು, ಮಲಗಿದ್ದ ದುರ್ಜಯಸಿಂಗನೂ ಕಾಣದಾದನು. ಆಗ ಮಾತಾ ಜಿಯು ಒಮ್ಮೆ ನಿಟ್ಟುಸಿರ ಬಿಟ್ಟು ಮುಂದಕ್ಕೆ ನಡೆದಳು. ಆಕೆಯು ಸುಮ್ಮನೆ ಹೆಜ್ಜೆಗಳನ್ನು ಮಾತ್ರ ಇಡುತ್ತಿದ್ದಳಲ್ಲದೆ, ಮನಃಪೂರ್ವಕವಾಗಿ ಹಾದಿಯನ್ನು ನಡೆಯುತ್ತಿದ್ದಿಲ್ಲ. ಆಕೆಯು. ಕಣ್ಣೀರುಗಳು ಒಂದೇ ಸವನೆ ಸುರಿಯುತ್ತಲೇ ಇದ್ದವು. ಹೀಗೆ ಮಾತಾಜಿಯು ಶೋಕಪಟ್ಟಿದ್ದನ್ನು ಆಕೆಯ ಸಖಿಯರು ಎಂದೂ ನೋಡಿರಲಿಲ್ಲ. ಅವರು ಈ ಸ್ಥಿತಿಯಲ್ಲಿ ಒಂದುಹರವಾಗಿಹೋಗಿರಬಹುದು. ಆಗ ಕೌಸಲ್ಯೆಯು ಮಾತಾಜಿಯನ್ನು ಕುರಿತು — “ ಮಾತಾಜಿ,

ಇಂದು ನಿಮಗೆ ಬಹಳ ದುಃಖವಾಗಿದೆ. ನಾವು ಈಗ ಒಂದುಹರದಾರಿ ಬಂದಿರು
ವೆವು. ಇನ್ನು ಮುಂದೆ ಹೋಗೋಣಬೇಡ. ಈ ಸುಂದರವಾದ ಅಲದಗಿ
ಡವ ಬುಡದಲ್ಲಿಯೇ ಇಳಿದುಕೊಳ್ಳೋಣ. ಸ್ಥಳವು ಬಹಳ ರಮ್ಯವಾಗಿದೆ”
ಎಂದು ನುಡಿದು, ಅಲದೊಂದು ಸಣ್ಣ ಟೊಂಗೆಯನ್ನು ಮುರಿದುಕೊಂಡು,
ಅದರಿಂದ ಗಿಡದಬುಡದ ಕಸ ಉಡುಗಿ, ಹುಲಿದೊಗಲನ್ನು ಹಾಸಿ ಅದರ
ಮೇಲೆ ಮಾತಾಜಿಯನ್ನು ಕುಳ್ಳಿರಿಸಿದಳು. ಆ ವಿಸ್ತಾರವಾದ ಹುಲಿಯಚ
ಮವನ್ನು ನೋಡಿ ಇಂದು ಮಾತಾಜಿಯ ಮನಸ್ಸು ಮತ್ತಿಷ್ಟು ಅಸ್ವಸ್ಥವಾ
ಯಿತು. ಆಗ ಕೌಸಲ್ಯೆಯು ಮಾತಾಜಿಯನ್ನು ಕುರಿತು—“ ಮಾತಾಜಿ,
ಇಂದು ನಿಮ್ಮ ಮನಸ್ಸು ಬಹಳ ಅಸ್ವಸ್ಥವಾಗಿರುವದು. ಹ್ಯಾಗೂ ನಿಮ್ಮ
ಸ್ನಾನವಾಗಿರುವದರಿಂದ ಜಪಮಾಲೆಯನ್ನು ತೆಗೆದುಕೊಂಡು ಶ್ರೀರಾಮನಜಪ
ಮಾಡುತ್ತ ಕುಳಿತುಕೊಳ್ಳಿರಿ. ವಾರಾಣಸಿಯು ನಿಮ್ಮ ಬಳಿಯಲ್ಲಿ ಕುಳಿ
ರುವಳು. ನಾವು ಈಗ ಊರಲ್ಲಿ ಹೋಗಿ ಫಲಾಹಾರದ ಸಾಮಾನುಗಳನ್ನು
ತಕ್ಕೊಂಡು ಬರುತ್ತೇವೆ” ಎಂದು ನುಡಿಯಲು, ಮಾತಾಜಿಯು ತಲೆಯಲ್ಲಾ
ಡಿಸಿ ಒಪ್ಪಿಕೊಂಡಳು. ಆಗ ಕೌಸಲ್ಯೆಯು ವಾರಾಣಸಿಯ ಕಿವಿಯಲ್ಲಿ ಮೆಲ್ಲಗೆ
ಎನೋ ಹೇಳಿ, ತನ್ನ ಸಖಿಯರೊಡನೆ ಊರಕಡೆಗೆ ನಡೆದಳು.

ಕೌಸಲ್ಯೆಯು ಹೇಳಿದಂತೆ ಆ ಸ್ಥಳವು ಬಹು ರಮ್ಯವಾದದ್ದಿತ್ತು. ಅಲ್ಲಿ
ಒಂದು ದೊಡ್ಡ ಹಳ್ಳವು ಹೊಳೆಗೆಬಂದು ಕೂಡುತ್ತಿತ್ತು. ಆ ಸಂಗಮಸ್ಥಾನದಲ್ಲಿ
ಚಿಕ್ಕದೊಂದು ಸಂಗಮೋತ್ಪರನ ಸುಂಪರ ದೇವಸ್ಥಾನವಿದ್ದು, ಅದರ ಸುತ್ತಲೂ,
ತಮ್ಮ ದಟ್ಟನೆರಳುಗಳಿಂದ ಜನರ ತಾಸವನ್ನು ದೂರವಾಡುವ ದೊಡ್ಡದೊಡ್ಡ
ವೃಕ್ಷಗಳಿದ್ದವು. ಅವುಗಳೊಲ್ಲವರ ಬುಡದಲ್ಲಿಯೇ ಈಗ ಮಾತಾರಣದೇ
ವಿಯು ಕುಳಿತುಕೊಂಡಿದ್ದಳು. ಈ ಜಗತ್ತಿನಲ್ಲಿ ಯಾವದು ಸ್ಥಿರವಲ್ಲವಷ್ಟೆ?
ಅದರಂತೆಯೇ ಮಾತಾರಣದೇವಿಯು ಶೋಕವಾದರೂ ನಾಳೆಹೊಂದತಕ್ಕದ್ದೇ
ಆಗಿತ್ತು. ಆ ನದಿಯ ಸಂಗಮಸ್ಥಾನ, ಸುಂಪರ ದೇವಾಲಯ, ಸುತ್ತಮು
ತ್ತಲಿನ ಮನೋಹರವಾದ ಬಸ ಇವನ್ನು ನೋಡಿ ರಣದೇವಿಯು ಚಿತ್ತವು
ರಮಿಸಹತ್ತಿ, ಆಕೆಗೆ ಮೆಲ್ಲನೆ ದುಃಖವಿವಿಧವಾಗಿ ಹತ್ತಿತು. ಆಕೆಯು
ಉತ್ಸರೋತ್ತರ ಹೆಚ್ಚು ಹೆಚ್ಚು ಸಮಾಧಾನತಾಳುತ್ತ, ಈ ಮೊದಲೆ
ಹೇಳಿದ ಶ್ರೀರಾಮನ ಸುಬಂಧವ ಹಿಂದೆಸ್ಥಾನಿಯ ಪದ್ಯವನ್ನು ಮೆಲ್ಲಗೆ ಅನ್ನು

ಹತ್ತಿದಳು. ಅದನ್ನು ನೋಡಿ ವಾರಾಣಸಿಗೆ ಬಹು ಸಮಾಧಾನವಾಯಿತು. ತನ್ನಿಂದ ತನ್ನ ಸಖಿಯರ ಮನಸ್ಸು ಇಂದು ಅಸಮಾಧಾನಪಟ್ಟಿತೆಂದು ತಿಳಿದು, ಕರುಣಾಮೂರ್ತಿಯಾದ ರಣದೇವಿಯು ವಾರಾಣಸಿಯನ್ನು ಕುರಿತು—

“ ವಾರಾಣಸಿ, ಇಂದು ನನ್ನಿಂದ ನಿಮಗೆ ಬಹಳ ತ್ರಾಸವಾಯಿತು; ನೀವು ಬಹಳ ಹಸಿದಿರಿ; ಬಿಸಿಲಲ್ಲಿ ಇಷ್ಟದೂರ ನೀವು ನಡೆದು ಬರಬೇಕಾಯಿತು. ನನ್ನ ವೃತ್ತಾಂತವನ್ನು ಕೇಳಿಕೊಳ್ಳುವ ನಿಮ್ಮ ಕುತೂಹಲವನ್ನು ಕಠೋರ ಹೃದಯದ ನಾನು ಪೂರ್ಣಮಾಡಲಿಲ್ಲ; ಇದರಿಂದ ನನ್ನ ಮನಸ್ಸಿಗೆ ಬಹಳ ಅಸಮಾಧಾನವಾಗಿದೆ. ಈಗ ಕೌಸಲ್ಯೆ, ಅನಸೂಯೆ, ಜಾನಕಿ, ದ್ರೌಪದಿ, ಸತ್ಯಭಾಮೆ ಮೊದಲಾದವರು ಬಂದಕೂಡಲೆ, ನಿಮ್ಮ ಕುತೂಹಲವನ್ನು ಪೂರ್ಣಮಾಡುವೆನು. ಆದ್ದರಿಂದ, ನಾವು ಸಣ್ಣಮನೆತನದವರಲ್ಲ, ಶ್ರೀರಾಮ ಚಂದ್ರನ ವಂಶದವರು....” ಎಂದು ನುಡಿಯುತ್ತಿರಲು, ಕೌಸಲ್ಯೆಯೇ ಮೊದಲಾದವರು ಫಲಾಹಾರದ ಸಾಮಾನುಗಳನ್ನು ತಕ್ಕೊಂಡು ಬಂದರು. ಮಾತಾಜಿಯ ಪ್ರಪುಲ್ಲಿತ ಮುಖಮುದ್ರೆಯನ್ನು ನೋಡಿ ಅವರಿಗೆ ಬಹಳ ಸಮಾಧಾನವಾಯಿತು. ತಾನು ಮಾತಾಜಿಯನ್ನು ಇಲ್ಲಿ ಕುಳ್ಳಿರಿಸಿದ್ದರಿಂದಲೇ ಅವರಿಗೆ ಸಮಾಧಾನವಾಯಿತೆಂದು ಕೌಸಲ್ಯೆಯು ತಿಳಿದುಕೊಂಡಳು. ಕೌಸಲ್ಯೆಯನ್ನು ನೋಡಿದಕೂಡಲೆ ವಾರಾಣಸಿಗೆ ಬಹಳ ಸಂತೋಷವಾಯಿತು. ಆಕೆಯು

ಕೌಸಲ್ಯೆಗೆ—“ ಕೌಸಲ್ಯೆ, ಇಂದು ಮಾತಾಜಿಯವರು ತಮ್ಮ ಚರಿತ್ರವನ್ನು ಹೇಳುತ್ತಾರಂತೆ; ಏಳಿರಿ, ಬೇಗನೆ ಫಲಾಹಾರವನ್ನು ತಿರಿಸಿಕೊಂಡು ಅದನ್ನು ಕೇಳೋಣ,” ಎಂದು ಹೇಳಿದಳು. ಅದನ್ನು ಕೇಳಿ ಎಲ್ಲ ಗೋಸಾವಿನಿಯರು ಹರ್ಷಿತರಾದರು. ಅವರು ಫಲಾಹಾರದ ಸಾಮಾನುಗಳನ್ನು ಇಟ್ಟು, ನದಿಗೆ ಹೋಗಿ ಕೈಕಾಲು ತೊಳಕೊಂಡು ಬಂದರು. ಮಾತಾರಣದೇವಿಯು ನದಿಗೆ ಹೋಗಿ, ಪುನಃ ಸ್ನಾನಮಾಡಿದಳು. ಎಲ್ಲರೂ ಶುಚಿಭೂತರಾಗಿ ಫಲಾಹಾರವನ್ನು ತಿರಿಸಿಕೊಂಡು ಉತ್ಸುಕತೆಯಿಂದ ಮಾತಾಜಿಯ ಸುತ್ತಮುತ್ತ ಕುಳಿತುಕೊಂಡರು.

“ ಕೇಳಬೇಕು, ಕೇಳಬೇಕು”ಂದಿದ್ದ ಮಾತಾಜಿಯ ಚರಿತ್ರವನ್ನು ಕೇಳುವ ಪ್ರಸಂಗವು ಇಂದು ಒದಗಿದ್ದರಿಂದ, ಅವಳಿಗಾದ ಅನಂದವು ಅವರ ಹೆಣ್ಣಿಯಲ್ಲಿ ಹಿಡಿಸದಾಗಿತ್ತು. ಆಗ ಕೌಸಲ್ಯೆಯು—

ಕೌಸಲ್ಯೆ—ಮಾತಾಜಿ, ನೀವು ನಮ್ಮಹಾಪೆ ಕಂಗಾಲರಲ್ಲಿಂತಲೂ, ದೊಡ್ಡಮನೆತನದವರಿದ್ದು, ಪ್ರಸಂಗವಿರೇಷದಿಂವ ನೀವು ವೈರಾಗ್ಯ ತಾಳಿರುವಿ ರಂತಲೂ ನಾವು ತರ್ಕಿಸಿರುವೆವು. ನಿಮ್ಮ ಚರಿತ್ರವಣದಿಂದ ನಮ್ಮ ತರ್ಕವು ನಿಜವಾದದ್ದೆಂದು ಈಗ ತಾನೇ ಗೊತ್ತಾಗುತ್ತದೆ.

ವಾರಾಣಸಿ—ಆ ತರ್ಕವು ನಿಜವಾದಂತೆ ಆಗಿಹೋಗಿದೆ ಮಾತಾಜಿ ಯವರು ಆಗಲೇ ನನ್ನಮುಂದೆ.....ಎಂದು ನುಡಿಯುತ್ತಿರಲು, ದ್ರೌಪ ದಿಯು ನಡುವೆ ಬಾಯಿಹಾಕಿ—“ಅನಸೂಯೇ, ನಾವೆಲ್ಲ ಮಾತಾಜಿಯವರ ಮುಖದಿಂದ ಅವರ ಚರಿತ್ರವನ್ನು ಕೇಳುತ್ತೇವೆ, ನೀನು ಸುಮ್ಮನಿರು. ನಿನ್ನ ಚರಿತ್ರವನ್ನು ಕೇಳುವ ಪ್ರಸಂಗದಲ್ಲಿ ನೀನು ಅದನ್ನು ನಿನ್ನ ಮುಖದಿಂದಲೇ ಹೇಳುವೆಯಂತೆ,” ಎಂದು ನುಡಿಯಲು, ಎಲ್ಲರೂ ಬೊಳ್ಳನೇ ನಕ್ಕರೂ ಅವರ ಆ ನಿರ್ಮಲಾಂತಃಕರಣದ ಆನಂದವನ್ನು ನೋಡಿ, ರಣದೇವಿಗೆ ಬಹಳ ಸಂತೋಷವಾಯಿತು. ಒಬ್ಬ ಪ್ರೇಮಲಸ್ವಭಾವದ ತಾಯಿಯು, ಕಥೆಹೇಳುವದ ಕ್ಕಾಗಿ ತನ್ನ ಮಕ್ಕಳನ್ನು ನೆರಿಸಿಕೊಂಡು ಕುಳ್ಳಿರಿಸಿಕೊಂಡಿರುವಂತೆ, ತಾನು ಇವರನ್ನು ಕುಳ್ಳಿರಿಸಿಕೊಂಡು ಕುಳಿತಿರುವೆನೆಂಬದು ಮಾತಾ ರಣದೇವಿಯ ಮನಸ್ಸಿನಲ್ಲಿ ಬಂದು, ಆಕೆಗೆ ಪರಮಾವಧಿ ಆನಂದವಾಯಿತು. ಆಕೆಯು ಅವರೆಲ್ಲರನ್ನು ನೋಡಿ ಧೀರ ಗಂಭೀರ ಧ್ವನಿಯಿಂದ—“ಸಖಿಯರೇ, ರಜ ಪೂತಸ್ತಾನದಲ್ಲಿದೆ.....” ಎಂದು ನುಡಿಯುತ್ತಿರಲು, ಕೌಸಲ್ಯೆಯು ದೂರ ಕೈಮಾಡಿ—“ಮಾತಾಜಿ! ಮಾತಾಜಿ! ವೇಗದಿಂದ ಬರುತ್ತಿರುವ ಈ ಕುದು ರೆಯನ್ನು ನೋಡಿರಿ! ಇದು ನಮ್ಮ ಮೈಮೇಲೆಯೇ ಬರುತ್ತದೆಯೋ ಏನು? ಏಳಿರಿ, ಏಳಿರಿ, ಬಂದು ಬಿಟ್ಟುಕು,” ಎಂದು ನುಡಿಯುತ್ತಿರಲು, ಎಲ್ಲರೂ ಎದ್ದುನಿಂತು, ಕೌಸಲ್ಯೆಯು ಕೈಮಾಡಿದ ದಿಕ್ಕಿಗೆ ನೋಡಹತ್ತಿದರು. ಕುದು ರೆಯು, ಮೇಲೆ ಕುಳಿತನನನ್ನು ಲೆಕ್ಕಿಸದೆ ಓಡಿಬರುತ್ತಿತ್ತು. ಅದು ಓಡುತ್ತ ರಣದೇವಿಯ ತೀರ ಹತ್ತರಕ್ಕೆ ಬಂದು ಗಕ್ಕನೇ ನಿಂತುಕೊಂಡಿತು. ತನ್ನ ರಣಭೇದನು ತನ್ನ ಯಜಮಾನನನ್ನು ಕುಳ್ಳಿರಿಸಿಕೊಂಡು ಹೀಗೆ ಓಡಿಬಂದ ಧ್ವನು ನೋಡಿ ರಣದೇವಿಗೆ ಅಶ್ಚರ್ಯವಾಯಿತು. ಕುದುರೆಯು ನಿಂತಕೂ ಡಲಿ ದುರ್ಜಯಸಿಂಗನು ತಟ್ಟನೆ ಕೆಳಗಿಳಿದನು. ತನ್ನನ್ನು ಲೆಕ್ಕಿಸದೆ ರಣ ಭೇದನು ಇಷ್ಟದೂರ ಬಾವಜ್ವಕ್ಕಾಗಿ ದುರ್ಜಯಸಿಂಗನಿಗೆ ಬಹಳ ಸಿಟು

ಬಂದಿತ್ತು. ಸಿಟ್ಟಿನಭರದಲ್ಲಿ ಆತನು ತನ್ನ ಕುದುರೆಯನ್ನು ವಜ್ರಮುಷ್ಟಿಯಿಂದ ಒಳ್ಳೇ ಕಸುವಿನಿಂದ ಗುದ್ದಿ--“ಏ, ಬೇಇಮಾನ, ಬೇಇಕೂಫ, ಎಷ್ಟು ದೂರ ನನ್ನನ್ನು ತಂದೆಯಲ್ಲ? ಹೀಗೆಯೇ ನನ್ನನ್ನು ಎಲ್ಲಿಗೆ ಒಯ್ದು ಒಗೆಯ ಬೇಕೆಂದು ಮಾಡಿದ್ದೆ? ನೀಚತನದಲ್ಲಿಯೇ ನನ್ನ ಆಯುಷ್ಯವು ಹೋಗಿ, ಮಾತಾ-ಪಿತೃದ್ರೋಹದ ಭಯಂಕರ ಪಾಪದಿಂದ ಮೊದಲೇ ನಾನು ಮಲಿನನಾಗಿರಲು, ನನ್ನ ಪದರಿನಲ್ಲಿ ಸ್ತ್ರೀಹತ್ಯದ ಪಾತಕವನ್ನು ಈಗ ಕಟ್ಟುತ್ತಿದ್ದೆಯಲ್ಲ” ಎಂದು ನುಡಿದು, ಮತ್ತೊಮ್ಮೆ ಕಸುವಿನಿಂದ ಅದನ್ನು ಗುದ್ದಿದನು; ಆದರೆ ಆ ಗುದ್ದು ರಣಭೋಡನ ಮೂಗಿಗೆ ಮರ್ಮಸ್ಥಾನದಲ್ಲಿ ಬಿದ್ದದ್ದರಿಂದ, ರಣಭೋಡನು ದಪ್ಪನೆ ನೆಲಕ್ಕೆ ಬಿದ್ದಿತು! ಸ್ವಾಮಿನಿಸ್ತ ರಣಭೋಡನ ಯೋಗ್ಯತೆಯು ದುರ್ಜಯ ರಿಂಗನ ದುನಸ್ಸಿನಲ್ಲಿಯಾದರೂ ಹ್ಯಾಗೆ ಬರಬೇಕು? ದುರ್ಜಯ ಸಿಂಗನು ನಿದ್ದೆಹತ್ತಿ ಮಲಗಿದಾಗ ರಣಭೋಡನು ಮಾತಾರಣದೇವಿಯ ಬಳಿಗೆ ಬಂದು, ಆಕೆಯನ್ನು ತನ್ನ ಯಜಮಾನನ ಬಳಿಗೆ ಕರಕೊಂಡು ಹೋಗುವದಕ್ಕಾಗಿ ವಿಶ್ವಪ್ರಯತ್ನ ಮಾಡಿತು; ಆದರೆ ರಣದೇವಿಯು ಹೊಗದ್ದರಿಂದ, ತನ್ನ ಯಜಮಾನನನ್ನಾದರೂ ರಣದೇವಿಯ ಬಳಿಗೆ ಕರಕೊಂಡುಹೋಗಿ ಅವರಿಬ್ಬರ ಭೆಟ್ಟಿಯನ್ನು ಮಾಡಿಸಬೇಕೆಂದು, ತನ್ನ ಯಜಮಾನನು ಜೀನುಹಾಕಿ ತನ್ನನ್ನು ಹತ್ತಿದಕೂಡಲೇ ಆತನಿಗೆ ಅಸುಕೊಳ್ಳದೆ ಅದು ಇಲ್ಲಿಯವರೆಗೆ ಓಡುತ್ತ ಬಂದಿತ್ತು. ಇದೆಲ್ಲ ದುರ್ಜಯಸಿಂಗನಿಗೆ ಹ್ಯಾಗೆ ಗೊತ್ತಾಗಬೇಕು. ದುರ್ಜಯಸಿಂಗನು ಲಗಾಮವನ್ನು ಜಗ್ಗಿ ಜಗ್ಗಿ ಸೋಟಿ ಹರಿದರೂ ರಣಭೋಡನು ಕೇಳಿದ್ದಿಲ್ಲ. ಮೊದಲೇ ದುರ್ಜಯಸಿಂಗನ ಮನಸ್ಸು ವ್ಯಗ್ರವಾಗಿತ್ತು; ಅದರಲ್ಲಿ ಕುದುರೆಯ ಹಟಮಾರಿತನ! ಅಂದಬಳಿಕ ಕೇಳುವದೇನು? ಸಿಟ್ಟಿನಿಂದ ಅದನ್ನು ಗುದ್ದತಕ್ಕದ್ದೇ ಸರಿ! ಆದರೆ ರಣಭೋಡನು ಹೀಗೆ ನೆಲಕ್ಕುರುಳ ಬೇಕೆಂದು ಆತನ ಮನಸ್ಸಿನಲ್ಲಿನಾತ್ರ ಇದ್ದಿಲ್ಲ; ಪ್ರಮಾದದಿಂದ ರಣಭೋಡನು ಹಾಗೆ ನೆಲಕ್ಕೆ ಬಿದ್ದದ್ದನ್ನು ನೋಡಿ ಆತನ ಎನೆ ದಸಕ್ಕೇವಿತು. ಆತನು ಹೌಹಾರಿ ಕುದುರೆಯನ್ನು ನೋಡುತ್ತ ಸಿಂತುಕೊಂಡು ಪಶ್ಚಾತ್ತಾಪ ಪಡ ಹತ್ತಿದನು.

ದುರ್ಜಯಸಿಂಗನಿಗೆ ಹೀಗೆ ಮೇಲೆ ಮೇಲೆ ಪಶ್ಚಾತ್ತಾಪವಾಗಹತ್ತಿದ್ದು ಅವನ ಹಿತಕ್ಕಾಗಿಯೇ ಎಂದು ಹೇಳಬಹುದು; ಯಾಕಂದರೆ, ಆತನ ಮನಸ್ಸು

ಅತ್ಯಂತ ಕಲುಷಿತವಾಗಿತ್ತು. ಹೀನ ಬಂಗಾರವನ್ನು ಪುಟಕ್ಕೆ ಹಾಕಿದಂತೆ, ಅವನ ಹೀನ ಮನಸ್ಸನ್ನು ಪಕ್ಕಾತ್ತಾಪ ರೂಪವಾದ ಅಗ್ನಿಯಲ್ಲಿ ಪುಟಕ್ಕೆ ಹಾಕದಿದ್ದರೆ, ಅದು ಶುದ್ಧವಾಗುವದಾದರೂ ಹೇಗೆ? ರಣಭೋಡನು ನೆಲಕ್ಕೆ ಬಿದ್ದಕೂಡಲೇ ಮಾತಾರಣದೇವಿಯು ಅತ್ಯಂತ ಕನಿಕರದಿಂದ ಧಾವಿಸಿ ನೋಗಿ ಅದರ ಕಣ್ಣುಗಳನ್ನು ಮುಚ್ಚಿ, ನೀರುತರಲು ತನ್ನ ಸವಿಯರಿಗೆ ಹೇಳಿದಳು. ಕೂಡಲೇ ಒಬ್ಬೊಬ್ಬರು ಒಂದೊಂದು ಲೋಟಾ ನೀರು ತಂದರು. ರಣದೇವಿಯು ರಣಭೋಡನ ನೆತ್ತಿಗೆ ನೀರು ತಟ್ಟಿ ಅದನ್ನು ಜಾಗೃತಗೊಳಿಸಲು ಯತ್ನ ಮಾಡಹತ್ತಿದಳು. ಅದನ್ನು ನೋಡಿ ದುರ್ಜಯಸಿಂಗನಿಗೆ ಆಶ್ಚರ್ಯವಾಯಿತು. ಈವರೆಗೆ ಆತನು ಬೈರಾಗಿಣಿಯನ್ನು ಲಕ್ಷಪೂರ್ವಕವಾಗಿ ನೋಡಿದ್ದೇಯಿಲ್ಲ. ಆತನ ಅಂತಃಕರಣವು ಅತ್ಯಂತ ವೃಥಿತವಾಗಿತ್ತು; ಕುರುರೆಯನ್ನು ಉಪಚರಿಸುತ್ತಿದ್ದ ಮಾತಾರಣದೇವಿಯ ಕಡೆಗೆ ಅವನ ಲಕ್ಷವು ಹೋಗಿರುವಾಗ, ಏನೋ ನೆನಪಾದಂತಾಗಿ ಅವನ ಚಿತ್ತವು ಅಸ್ವಸ್ಥವಾಯಿತು. ಅವನು ಚಿತ್ರದ ಗೊಂಬೆಯಂತೆ ಸ್ವಸ್ಥವಾಗಿ ನಿಂತುಕೊಂಡು ಬಿಟ್ಟನು. ಅಷ್ಟರಲ್ಲಿ ಅತ್ತ ರಣಭೋಡನು ಕಣ್ಣುತೆರೆದು ಗೋಣುಕೊಡವಿ ರಣದೇವಿಯ ಕೈಮೇಲೆ ಗೋಣುಚಲ್ಲಿ ಪ್ರಾಣಬಿಟ್ಟಿತು. ಅದನ್ನು ನೋಡಿ ಮಾತಾರಣದೇವಿಗೆ ಬಹಳ ವ್ಯಸನವಾಯಿತು. ಆಕೆಯು ಕಣ್ಣೀರು ಸುರಿಸುತ್ತ--“ಬೇಟಾ, ರಣಭೋಡ, ಬರಬರ ಸಂಸ್ಥಾನದ ಉತ್ತಮೋತ್ತಮ ರತ್ನಗಳ ಪರಿಸಮಾಪ್ತಿಯು ಇಂದಿಗೆ ಆದಂತಾಗಿ, ಇದ್ದಲಿಯಮಾತ್ರ ಉಳಿದದ್ದನ್ನು ನೋಡಲಿಕ್ಕೆ ನಾನು ಬದುಕಿ ಉಳಿದಹಾಗಾಯಿತು! ನನ್ನನ್ನು ನೋಡಿ ನಿನಗೆ ಅನಂದವಾದಂತೆ, ನಿನ್ನ ಈ ದುಷ್ಟ ಯಜಮಾನನಿಗೂ ನನ್ನನ್ನು ನೋಡಿ ಅನಂದವಾದೀತೆಂದು ತಿಳಿದು ನೀನು ಅವನನ್ನು ನನ್ನ ಬಳಿಗೆ ಕರಕೊಂಡು ಬಂದೆ; ಆದರೆ ದುಷ್ಟರಿಗೆ ಉಪಕಾರ ಮಾಡಹೋದದ್ದರ ಪ್ರಾಯಶ್ಚಿತ್ತವು ಮಾತ್ರ ನಿನಗೆ ದೊರೆತಂತಾಯಿತು. ಅಪ್ಪಾ, ರಣಭೋಡಾ, ನಿನಗೆ ಸ್ವರ್ಗ ಪ್ರಾಪ್ತಿಯಾಗದೆ ಹೋಗದು. ನಿನ್ನ ಶೀಲಕ್ಕೆ ಒಪ್ಪುವ ಕರ್ಮವನ್ನು ನೀನು ಮಾಡಿರುತ್ತೀ. ನಿನ್ನಂಥ ಸ್ವಾಮಿನಿಷ್ಠನಿಗೆ ಇಂಥ ಮರಣವೇ? ಹಾಯ್ ಹಾಯ್! ನಾನು ಏನು ಮಾಡಲಿ!! ನನ್ನಿಂದೇನಾಗುವಹಾಗಿದೆ? ನಾನು ನಿನ್ನ ಹೆಸರಿನಿಂದ ಇನ್ನೊಮ್ಮೆ ಸ್ನಾನಮಾಡಿ ತಿಲಾಂಜಲಿಯನ್ನು ಮಾತ್ರ ಅರ್ಪಿಸುವೆನು.

ಸ್ವಾಮಿನಿಷ್ಠ ಪಶುವೆ, ಈಗಿನ ಸ್ಥಿತಿಯಲ್ಲಿ ಇದಕ್ಕೂ ಹೆಚ್ಚಿಗೆ ನಾನೆನು ಮಾಡುವಹಾಗಿದ್ದೇನೆ ಹೇಳು. ನೋಡು, ನಿನ್ನ ಯೋಗ್ಯತೆಯು ಈ ನರ ಪಶುವಿಗೆ ಇರುವದಿಲ್ಲ. ಪಶುವಾದರೂ ನೀನು ಕ್ರಿಯಾಭ್ರಷ್ಟನಾಗಲಿಲ್ಲ; ಆದರೆ ಮನುಷ್ಯನೆನಿಸುವ ಈ ನೀಚನು ಮಾತಾ-ಪಿತೃ ದ್ರೋಹವನ್ನೂ, ಸ್ವದೇಶ ದ್ರೋಹವನ್ನೂ, ಸ್ವಧರ್ಮ ದ್ರೋಹವನ್ನೂ ಮಾಡಿ, ಯವನರನ್ನು ಸೇವಿಸ ಹೋಗಿ ಹಾಳಾದನು. ಎಲಾ, ದುಷ್ಟಾ, ಅಧಮಾ, ದುರ್ಜಯಾ, ನೋಡಿ ದೆಯೇನು ರಣಭೋಡನ ಯೋಗ್ಯತೆಯನ್ನು! ಆ ಪಶುವಿಗಿದ್ದ ಜಿಲೆಯಾದರೂ ನಿನಗಿರುತ್ತದೆಯೇ? ಸ್ವಾಮಿನಿಷ್ಠ ರಣಭೋಡನನ್ನು ಕೊಂದು ನೀನು ಯಾವ ನರಕಕ್ಕೆ ಹೋಗುವೆ? ಅಧಮಾಧಮಾ, ನಿನ್ನ ಮುಖಾವಲೋಕನ ಮಾಡಬಾ ರದೆಂದು ವಿರಕ್ತಳಾಗಿ ಮನೆಬಿಟ್ಟು ಹೊರಟುಬಂದಿದ್ದ ನನಗೆ, ಮತ್ತೆ ನಿನ್ನ ದರ್ಶನವಾಯಿತಲ್ಲ! ಸಖಿಯರಿರಾ! ಈ ನರಾಧಮನ ಮುಖಾವಲೋಕನ ಮಾಡಿದ ನಾವು ಸಜ್ಜಿಲ ಸ್ನಾನಮಾಡಿ ಶುದ್ಧರಾಗೋಣ ನಡೆಯಿರಿ!” ಎಂದು ನುಡಿದು ಮಾತಾರಣದೇವಿಯು ಮೇಲಕ್ಕೇದ್ದಳು. ಅದನ್ನು ನೋಡಿ ಬೈರಾಗಿ ಣಿಯರೆಲ್ಲ ಬೆರಗಾಗಿ, ಒಮ್ಮೆ ಮಾತಾಜಿಯನ್ನೂ, ಒಮ್ಮೆ ದುರ್ಜಯಸಿಂಗ ನ್ನೂ ನೋಡಹತ್ತಿದರು. ರಣದೇವಿಯು ಸಂತಪ್ತಳಾಗಿದ್ದಳು; ಅವಳ ಮುಖಮಂಡಲವು ಆರಕ್ತವಾಗಿತ್ತು; ಕೆಳದಂಟಿಯು ಧರಧನ ನಡುಗುತ್ತಿತ್ತು. ಇತ್ತು ದುರ್ಜಯಸಿಂಗನು ವಂಹಾಪರಾಧಿಯಂತೆ ಕಣ್ಣೀರು ಸುರಿಸುತ್ತ ತಲೆ ಬಾಗಿಸಿ ನಿಂತುಕೊಂಡಿದ್ದನು. ಇದನ್ನೆಲ್ಲ ನೋಡಿ ಬೈರಾಗಿಣಿಯರು ಬೆವ್ವಾ ದರು. ಆಗ ರಣದೇವಿಯು ಹಾಗೆಯೇ ನನಗೆ ಹೋಗಿ ಸಜ್ಜಿಲಸ್ನಾನಮಾಡಿ ರಣಭೋಡನಿಗೆ ತಿಲಾಂಜಲಿಯನ್ನಿತ್ತಳು. ಬೈರಾಗಿಣಿಯರೂ ಅವಳನ್ನು ಹಿಂಬಾಲಿಸಿ ಹೋಗಿದ್ದರು. ಸ್ನಾನದಿಂದ ರಣದೇವಿಯ ಕ್ರೋಧಾವೇಶವು ಕಡಿ ಮೆಯಾದದ್ದರಿಂದ ಅಕೆಯು, ಸಣ್ಣಮೋರೆ ಮಾಡಿಕೊಂಡು ತನ್ನನ್ನು ನೋಡುತ್ತ ನಿಂತುಕೊಂಡಿದ್ದ ಕೌಸಲ್ಯೆಯೇ ಮೊದಲಾದವರನ್ನು ನೋಡಿ ಮನಸ್ಸು ಕರಗಿ ಸೌಮ್ಯಸ್ವರದಿಂದ—“ ಸಖಿಯರೆ, ಅಸಮಾಧಾನಪಡಬೇ ಡಿರಿ. ನನ್ನ ಚರಿತ್ರವಣವಿಂದ ಹ್ಯಾಗೂ ನಿಮಗೆ ದುಃಖವಾಗಲೇಬೇಕಾ ಗಿತ್ತು. ಆ ಚರಿತ್ರವು ಮೂರ್ತಿಮತ್ತಾಗಿ ನಿಮ್ಮ ಕಣ್ಣಿಗೆ ಕಟ್ಟಿದ್ದರಿಂದ ನಿಮಗೆ ಈಗ ದುಃಖವಾಗಿರುವದು ಸ್ವಾಭಾವಿಕವು. ಅಳುವವರ ಸಹವಾಸದಿಂದ ಅಳು

ವದೂ, ನಗುವವರ ಸಹವಾಸದಿಂದ ನಗುವದೂ ಬಿಟ್ಟಿದ್ದಲ್ಲ."ಎಂದುನುಡಿದು, ಅಕೆಯು ಸಂಗಮೇಶ್ವರನ ದೇವಾಲಯಕ್ಕೆ ಹೋಗಿ, ಶಂಭುವಿನ ಸನಿಧಿಯಲ್ಲಿ ಸ್ವಸ್ಥವಾಗಿ ಕುಳಿತುಕೊಂಡುಬಿಟ್ಟಳು, ದುರ್ಜಯಸಿಂಹನಿದ್ದಕಡೆಗೆ ಅಕೆಯು ಹಣಕಿಸಹ ನೋಡಲಿಲ್ಲ!

ಇತ್ತ ದುರ್ಜಯಸಿಂಗನು ಒಹು ವ್ಯಸನಪಟ್ಟು ಉರೋಳಿಗೆ ಹೋಗಿ ನಾಲ್ಕು ಜನ ಕೂಲಿಯವರನ್ನು ಕರತಂದು ರಣಭೂಡನಿಗೆ ಮಣ್ಣು ಕೊಟ್ಟು ಸ್ನಾನಮಾಡಿದನು. ಆತನಿಗೆ ಬಹಳ ಕಷ್ಟಾತ್ಮಾಪವಾಗಿತ್ತು. ಮಾತಾರಣದೇವಿಯ ಮಾತಿನಿಂದ ಆತನಿಗೆ ಪರಮಾವಧಿಯಾದ ವೈರಾಗ್ಯವು ಉತ್ಪನ್ನವಾಗಲು, ಆತನು ತನ್ನ ರಣಗೂದಲುಗಳನ್ನು ಉಚ್ಚಿ ಜಡೆಗಳನ್ನು ಕಟ್ಟಿದನು. ಸರದಾರಿಕೆಯ ಉಡುಪು-ತೊಡಪುಗಳನ್ನು ಚಲ್ಲಿಕೊಟ್ಟು ಲಂಗೋಟೆಯನ್ನೂ, ಕಪನಿಯನ್ನೂ ಹಾಕಿಕೊಂಡನು. ಹೀಗೆ ಬೈರಾಗಿಯ ವೇಷಧರಿಸಿದ ಆತನಿಗೆ, ರಣದೇವಿಯೊಡನೆ ಮಾತಾಡಲಿಕ್ಕೆ ಧೈರ್ಯವಾಗಲಿಲ್ಲ. ಅಕೆಯ ಮುಂದೆ ನಿಲ್ಲುವ ಎದೆಯೂ ಆತನಿಗಿದ್ದಿಲ್ಲ; ಅಕೆಯನ್ನು ಬಿಟ್ಟು ಬೇರೆಕಡೆಗೆ ಹೋಗಬೇಕೆಂದರೆ ಅವನ ಕಾಲುಗಳೇ ಎಳಲೊಲ್ಲವು. ಹೀಗಾಗಿ ಅವನು ರಣದೇವಿಯ ಗುಪ್ತ ಬೆಂಗಾವಲಿನವನಂತೆ ಅಕೆಯ ಬೆನ್ನುಹತ್ತಿ ತಿರುಗಹತ್ತಿದನು. ರಣದೇವಿಯು ರಾತ್ರಿ ವಸ್ತಿಮಾಡಿದ್ದ ಸ್ಥಳದ ಸುತ್ತಮುತ್ತ, ಬೆಳಗಾಗುವದರೊಳಗೆ ಸ್ವಚ್ಛವಾಗಿ ಕಸತೆಗೆಯುವದು ಅವನ ಮುಖ್ಯ ಕೆಲಸವಾಗಿತ್ತು. ಹೀಗೆ ಹಲವು ದಿನಗಳು ಕ್ರಮಿಸಿಹೋದವು. ದುರ್ಜಯಸಿಂಗನು ತನ್ನ ನಿತ್ಯಕ್ರಮದಲ್ಲಿ ಸ್ವಲ್ಪವೂ ತಪ್ಪಲಿಲ್ಲ. ಹೀಗೆ ಏಕನಿಷ್ಠೆಯಿಂದಲೂ, ಭಯ-ಭಕ್ತಿಯಿಂದಲೂ ರಣದೇವಿಯನ್ನು ಸೇವಿಸುತ್ತಿದ್ದ ದುರ್ಜಯಸಿಂಗನು, ರಣದೇವಿಗೆ ಏನಾಗಬೇಕೆಂಬದನ್ನು ವಾಚಕರು ತರ್ಕಿಸಿರಬಹುದು. ಕೆಲವರಿಗೆ ಸಂಶಯವಿದ್ದ ಪಕ್ಷದಲ್ಲಿ ನಾವು ಅವರ ಸಂಶಯ ನಿವಾರಣಮಾಡಿಬಿಡುವೆವು. ದುರ್ಜಯಸಿಂಗನ ತಾಯಿಯು ವಿಮಲಾದೇವಿಯೆಂಬದನ್ನು ವಾಚಕರು ಬಲ್ಲರಷ್ಟೆ? ತನ್ನ ಪತಿಯಾದ ಅನುಪಮಸಿಂಗನು ಯುದ್ಧದಲ್ಲಿ ಮರಣಹೊಂದಿದ ಬಳಿಕ, ವಿಮಲಾದೇವಿಯು ಮೊಗಲರ ಕೈಯೊಳಗಿಂದ ಕಷ್ಟದಿಂದ ಪಾರಾಗಿ ಬೈರಾಗಿಯಾಗಿ ರಣದೇವಿಯೆಂಬ ಹೆಸರನ್ನು ಪಡೆದಿದ್ದಳು. ಬೈರಾಗಿಯಾಗಿರುವವರಿಗೆ ರಣದೇವಿಯೆಂಬ ಹೆಸರಿನಿಂದಲೇ ನಾವಾದರೂ ಅಕೆಯನ್ನು ಕರೆಯೋಣ.

ರಣದೇವಿಯು ತನ್ನ ಮಗನ ಪಶ್ಚಾತ್ತಾಪದ ಸ್ಥಿತಿಯನ್ನೂ, ಅವನ ನೈರಾ-
ಗ್ಯವನ್ನೂ ಪರೀಕ್ಷಿಸುತ್ತಲೇ ಇದ್ದಳು. ದುರ್ಜಯನ ನಿಕಟವಾದ ಸಂವೇ-
ಯನ್ನು ನೋಡಿ ಆಕೆಯ ಮನಸ್ಸು ಕರಗಿತು. ಒಮ್ಮೆ ದುರ್ಜಯನು ರಾತ್ರಿ
ಕಸವನ್ನು ಹೊಡೆಯುತ್ತಿರುವಾಗ ರಣದೇವಿಯು ಅವನ ಬಳಿಗೆ ಹೋಗಿ—
“ದುರ್ಜಯ, ಈ ಬುದ್ಧಿಯು ಮೊದಲೇ ನಿನಗೆ ಹುಟ್ಟಿದ್ದರೆ ಈ ಸ್ಥಿತಿಯು
ನನಗೆ ಯಾಕೆ ಬರುತ್ತಿತ್ತು? ಆದರೂ ಸ್ವದೇಶದ್ರೋಹವನ್ನೂ, ಸ್ವಧರ್ಮ-
ದ್ರೋಹವನ್ನೂ ಕಟ್ಟಿಕೊಂಡಿರುವ ನೀನು, ಸ್ವದೇಶೋದ್ಧಾರದ, ಹಾಗೂ
ಸ್ವಧರ್ಮೋದ್ಧಾರದ ಕಾರ್ಯದಲ್ಲಿ ಪರಿತಪ್ತನಾಗಿ ಶುದ್ಧನಾದ ಹೊರತು ನನ್ನ
ವಾತ್ಸಲ್ಯಕ್ಕೆ ಪಾತ್ರನಾಗಲಾರೆ. ಸ್ವಧರ್ಮೋದ್ಧಾರದ ಪವಿತ್ರ ಕಾರ್ಯವನ್ನು
ಮಾಡುವ ಪುಣ್ಯಾತ್ಮನಾದ ಶಿವಾಜಿಯನ್ನು ಬಗ್ಗುಬಡೆಯುವದಕ್ಕಾಗಿ ಜಯ
ಸಿಂಗನ ಬೆನ್ನುಹತ್ತಿ ಈಗ ನೀನು ಬಂದಿರುವಿರಾಷ್ಟ್ರೇ? ಇದಕ್ಕಾಗಿ ನೀನು
ಪೂರ್ಣ ಪಶ್ಚಾತ್ತಾಪವಟ್ಟು ಶಿವಪ್ರಭುವನ್ನು ಮನಃಪೂರ್ವಕ ಸೇವಿಸಿ, ಆತನ
ಪ್ರಸನ್ನತೆ ಪಡೆದು ನಿನ್ನ ಪಾಪದ ಪ್ರಕ್ಷಾಲನವನ್ನು ಮಾಡಿಕೊಳ್ಳು.
ಹಾಗೆ ಮಾಡದೆ, ಬರಿಯ ಈ ಕಸ-ಮುಸುರೆ ಮಾಡುವದರಿಂದ ನಿನ್ನ ಪಾಪದ
ಕ್ಷಾಲನವಾಗದು; ನಾನೂ ನಿನ್ನನ್ನು ಪ್ರೀತಿಸಲಾರೆನು. ನಡೆ, ಇಂದೇ
ನೀನು ಇಲ್ಲಿಂದ ಹೊರಟುಹೋಗು ಮೊದಲು ವಿಮಲಾಸೇವಿಯೇನಿಸಿ, ಈಗ
ರಣದೇವಿಯೇನಿಸಿರುವ ನಿನ್ನ ತಾಯಿಯನ್ನು ಸಂತೋಷಪಡಿಸುವದಿದ್ದರೆ ಹೀಗೆ
ಮಾಡುಹೋಗು.” ಎಂದು ನುಡಿದಳು. ಇದೊಂದು ತನ್ನಮೇಲೆ ತಾಯಿ-
ಯವರ ಪರಮಾನುಗ್ರಹವೇ ಆಯಿತೆಂದು ದುರ್ಜಯಸಿಂಗನು ತಿಳಿದುಕೊಂ-
ಡನು. ಆತನು ರಣಪಂಡಿತನಿದ್ದನು; ಶೂರನಿದ್ದನು; ಮಹಾ ಧೈರ್ಯಶಾಲಿ
ಯಿದ್ದನು; ಸತತೋದ್ಯೋಗಿಯಿದ್ದನು. ಆದರೆ ಜೀವಕಲೆಯಿಲ್ಲದ ದೇಹವಂತಿ
ಪವಿತ್ರ ಸ್ವಾಭಿಮಾನವೊಂದು ಆತನಲ್ಲಿ ಇಲ್ಲದೆ ಹೋದದ್ದರಿಂದ ಆತನು ತೀರಸ್ವ-
ರಣೀಯನಾಗಿದ್ದನು. ಆತನು ಭಯ-ಭಕ್ತಿಯಿಂವ ತಾಯಿಯ ಚರಣಗಳ
ಮೇಲೆ ಮಸ್ತಕವನ್ನಿಟ್ಟು ಒಮ್ಮೆ ಪೂಜ್ಯಬಿಡ್ಡಿ ಯಿಂದ ಆಕೆಯನ್ನು ನೋಡಿ
ಅಲ್ಲಿಂದ ಹೊರಟುಹೋದನು. ಅದನ್ನು ನೋಡಿ ವಿರಮಾತೆಯಾದ ರಣದೇ-
ವಿಗೆ ಪರಮಾನಂದವಾಯಿತು.

ಅನೇಯ ಪ್ರಕರಣ .

ಮುರಾಟರ ಸತ್ವ ಶಾಲಿತ್ವ !



ದಿಲೀರಖಾನನು ರುದ್ರಮಾಲ, ಅಥವಾ ವಜ್ರಗಡವನ್ನು ಸ್ವಾಧೀನಪ
ಸಿಕೊಂಡು ಪುರಂದರ ದುರ್ಗವನ್ನು ಮುತ್ತಿದನೆಂದು ಹಿಂದೆ ಹೇಳಿದೆಯಷ್ಟೆ?
ಮುರಾಟರು ನೂರವಿಲ್ಲಕುದೆಯನ್ನು ಪುರಂದರದಲ್ಲಿಟ್ಟಿರುವರೆಂದು ಖಾನನು
ಅಳಿದುಕೊಂಡದ್ದರಿಂದ, ಆತನು ಆದಷ್ಟು ಬೇಗನೆ ಪುರಂದರ ದುರ್ಗವನ್ನು
ಸ್ವಾಧೀನಪಡಿಸಿಕೊಳ್ಳಬೇಕಾಗಿತ್ತು. ಮೊಗಲರ ಪ್ರಚಂಡ ಸೈನ್ಯವು ಮುತ್ತಿ
ದಿಂದ ದುರ್ಗದೊಳಗಿನ ಜನರು ಉಲುಕದಂತಾಗಿತ್ತು. ಹೊರಗಿನಿಂದ
ಅನ್ನಸಾಮಗ್ರಿಯು ಬರುವದು ಕಟ್ಟಾಯಿತು; ಆದರೆ ಪುರಂದರ ದುರ್ಗಕ್ಕೆ
ನೋಗುವ ಹಲವು ಗುಪ್ತದ್ವಾರಗಳಿಂದ ಅನ್ನಸಾಮಗ್ರಿಯು ಮುಟ್ಟುತ್ತಲೇ
ದ್ದದ್ದರಿಂದ ಮುರಾಟರು ಹಣೆಯುವಹಾಗಿದ್ದಿಲ್ಲ. ಮೊಗಲರು ಎಷ್ಟಾದಿವಸ
ಮುತ್ತಿಗೆ ಹಾಕಿದರೂ ದುರ್ಗದೊಳಗಿನವರಿಗೆ ಅನ್ನದ ತಾಪವು ಆಗುವಹಾಗಿ
ಲ್ಲ. ಮೊದಲಿಗೆ ಮಹಾರಾಜರು ಪುರಂದರ ದುರ್ಗದಲ್ಲಿ ಅನ್ನಸಾಮಗ್ರಿ
ಯನ್ನು ವಿಪುಲವಾಗಿ ಸಂಗ್ರಹಿಸಿದ್ದರು; ಗುಪ್ತದ್ವಾರಗಳಿಂದ ಅನ್ನಸಾಮ
ಗ್ರಿಯು ಮೇಲೆ ಮೇಲೆ ಬರುತ್ತಲೇ ಇತ್ತು. ಮೊಗಲರು ಮಾತ್ರ ನಾವು
ಅನ್ನದ ಪ್ರತಿಬಂಧ ಮಾಡಿರುವದರಿಂದ, ಪುರಂದರ ದುರ್ಗವು ಇಂದು ಕೈಸೇ
ರುವದು, ನಾಳೆ ಕೈಸೇರುವದು ಎಂದು ಹಾದಿಯ ನೋಡುತ್ತಿದ್ದರು. ಮುರಾ
ಟರಾಜಿ ದೇಶಪಾಂಡೆ ಎಂಬ ವೀರಾಗ್ರಣಿಯು ಪುರಂದರದ ರಕ್ಷಕನಾಗಿದ್ದನು.
ಆತನು ಏನು ಮಾಡಿದರೂ ಮೊಗಲರ ಆಟವನ್ನು ಸಾಗಗೊಡಲಿಲ್ಲ. ಮೊಗ
ಲರು ವಜ್ರಗಡದಮೇಲೆ ತೊಳ್ಳಗಳನ್ನು ಕೂಡಿ ಪುರಂದರದ ಮೇಲೆ ಹೊಡೆ
ತುಹತ್ತಿದರು. ಅದರಿಂದಲೂ ವಿಶೇಷಪ್ರಯೋಜನವಾಗಲಿಲ್ಲ. ರಾತ್ರಿಯಲ್ಲಿ

ಅಕಸ್ಮಾತ್ ಮುತ್ತಿಗೆ ಹಾಕಿ ಮರಾಟರು ತ್ರಾಸ ಕೊಡುವದು ಕಡಿಮೆಯಾಗಿದ್ದರೂ, ಕೋಟಿಯನ್ನು ಮರಾಟರಿಂದ ವಶಮಾಡಿಕೊಳ್ಳುವದು ಆಗದ್ದರಿಂದ ದಿಲೀರಖಾನನು ಚಡಪಡಿಸುತ್ತಿದ್ದನು. ಮುರಾರಬಾಜಿಯಮುಂದೆ ಆತನ ಆಟವೇನೂ ನಡೆಯಲಿಲ್ಲ.

ಮುರಾರಬಾಜಿಯು ಸಾಮಾನ್ಯವಿರನ್ನಿದ್ದಿಲ್ಲ. ಮಹಾರಾಜರ ಪ್ರಮುಖ್ಯ ಸಹಾಯಕರಲ್ಲಿ ಈತನೊಬ್ಬನಾಗಿದ್ದನು. ಈತನು ಅತ್ಯಂತ ಸ್ವಾಮಿನಿಷ್ಠನು. ಉಪ್ಪು ಉಂಡವರ ಮೇಲೆ ಸರ್ವಥಾ ತಿರುಗಿ ಬೀಳತಕ್ಕವನಲ್ಲ. ಒಮ್ಮೆ ಒಬ್ಬರ ಸೇವೆಯನ್ನು ಕೈಕೊಂಡರೆ ತೀರಿತು; ಅವರ ಹಿತಕ್ಕಾಗಿ ದೇಹವನ್ನರ್ಪಿಸಲಿಕ್ಕೆ ಈತನು ಹಿಂದೆ ಮುಂದೆ ನೋಡತಕ್ಕವನಲ್ಲ. ಈತನು ಮೊದಲು ಚಂದ್ರರಾವ ಮೋರೆಯ ಪಕ್ಷದವನಾಗಿದ್ದನು. ಚಂದ್ರರಾವ ಮೋರೆಗೂ, ಶಿವಾಜಿ ಮಹಾರಾಜರಿಗೂ ಬದ್ಧದ್ವೇಷವಿತ್ತು. ಚಂದ್ರರಾಯನು ವಿಜಾಪುರದ ಬಾದಶಹನ ಪ್ರಬಲ ಸರದಾರನಾಗಿದ್ದನು. ಅಂದಬಳಿಕ ಮಹಾರಾಜರ ಸ್ವರಾಜ್ಯಸ್ಥಾಪನೆಗೆ ಆತನು ವಿರೋಧಿಯಾಗಿದ್ದನೆಂದು ಹೇಳುವ ಕಾರಣವಿಲ್ಲ. ಮಹಾರಾಜರಿಗೂ, ಚಂದ್ರರಾಯನಿಗೂ ಯುದ್ಧಪ್ರಸಂಗ ಒದಗಿದಾಗ ಚಂದ್ರರಾಯನ ಪಕ್ಷದವನಾದ ಮುರಾರಬಾಜಿಯು ಮಹಾರಾಜರ ಸೈನ್ಯವನ್ನು ಸೋಲಿಸಿ ದಿಕ್ಕುಪಾಲಾಗುವಂತೆ ಓಡಿಸಿದ್ದನು. ಅಂದಿನ ಮುರಾರಬಾಜಿಯ ಪರಾಕ್ರಮವನ್ನು ನೋಡಿ ಸಂತುಷ್ಟರಾಗಿದ್ದ ಮಹಾರಾಜರು— “ ಈ ಪ್ರಭುವೀರನಿಂದ ಮಹಾರಾಷ್ಟ್ರ ರಾಜ್ಯ ಸ್ಥಾಪನೆಯ ಕಾರ್ಯದಲ್ಲಿ ವಿಶೇಷ ಸಹಾಯವಾಗುವಹಾಗಿದೆ; ಆದ್ದರಿಂದ ಈತನನ್ನು ಹ್ಯಾಗಾದರೂ ಮಾಡಿ ಸಂಗ್ರಹಿಸ ಬೇಕು ” ಎಂದು ಯೋಚಿಸಿ, ಮುರಾರಬಾಜಿಯನ್ನು ಒಲಿಸಿಕೊಳ್ಳಲಿಕ್ಕೆ ಬೇಕಾದ ಉಪಾಯವನ್ನು ಮಾಡ ಬೇಕೆಂದು ತಮ್ಮವರಿಗೆ ಹೇಳಿದ್ದರು. ಮುರಾರಬಾಜಿಯು ಯಾವ ಆಲೋಚನೆಯಿಲ್ಲದೆ ತಕ್ಕವನಲ್ಲ. ಸ್ವಾಮಿದ್ರೋಹದ ಕಾರ್ಯವಂತು ಎಂದಿಗೂ ಅವನಿಂದ ಆಗುವ ಹಾಗಿದ್ದಿಲ್ಲ; ಆದ್ದರಿಂದ ಶಿವಾಜಿಯ ಜನರ ಆಟವೇನೂ ನಡೆಯಲಿಲ್ಲ. ಮುಂದೆ ಮಹಾರಾಜರು ಚಂದ್ರರಾವಮೋರೆಯ ಮೇಲೆ ಯುಕ್ತಿಯಿಂದ ದಂಡೆತ್ತಿ ಹೋಗಿ ಆತನನ್ನು ಕೊಂದು, ಅವನತಮ್ಮನಾದ ಕೃಷ್ಣರಾಯನನ್ನು ಸೆರೆಹಿಡಿದು ಕೊಂಡುಬಂದರು. ಮುರಾರಬಾಜಿಯು ತಮ್ಮಪಕ್ಷಕ್ಕೆ ಬರುವದು ಮಹಾರಾ

ರಿಗೆ ಅವಶ್ಯವಾಗಿತ್ತು; ಆದ್ದರಿಂದ ಅವರು ಕೃಷ್ಣರಾಯನಿಗೆ—“ ನೀವು ಮುರಾರಿಬಾಜಿಯನ್ನು ಆತನ ಪರಿವಾರಸಹಿತವಾಗಿ ನಮ್ಮ ಚಾಕರಿಗೆ ಇಡಬೇಕು; ಇಲ್ಲದಿದ್ದರೆ ನಿಮ್ಮ ಸಿರಚ್ಛೇದ ಮಾಡಿಸುವೆನು” ಎಂದು ಅಂಜಿಕೆ ಹಾಕಿದರು. ಮುರಾರಿಬಾಜಿಯ ಪೂರ್ವಜರ ಮೇಲೆ ಚಂದ್ರರಾವಮೋರೆಯ ಹಿರಿಮೆಗಳು ಬಹಳ ಉಪಕಾರ ಮಾಡಿದ್ದರು; ಆದ್ದರಿಂದ ಮುರಾರಿಬಾಜಿಯು ಮೋರೆಯವರ ಹಿತಕ್ಕಾಗಿ ಏನು ಮಾಡಲಿಕ್ಕೂ ಹಿಂದೆಮುಂದೆ ನೋಡುವ ಹಾಗಿದ್ದಿಲ್ಲ. ಮುರಾರಿಬಾಜಿಯ ಈ ನಿರ್ಬಂಧವನ್ನು ಕೇಳಿಕೃಷ್ಣರಾವಮೋರೆಯ ಬಹಳ ಕಷ್ಟವಾಯಿತು. ಮುರಾರಿಬಾಜಿಯನ್ನು ಶಿವಾಜಿಯ ಪಕ್ಷಕ್ಕೆ ಕಳಿಸುವದು ಅವನ ಜೀವದ ಸುತ್ತುವರೆಯತಾಯಿತು; ಆದರೆ ಕಳಿಸದಿದ್ದರೆ ತನ್ನ ಜೀವವು ಉಳಿಯುವ ಹಾಗಿದ್ದಿಲ್ಲ! ಆದ್ದರಿಂದ ಆತನು ಮುರಾರಿಬಾಜಿಯನ್ನು ಬಹು ಕಷ್ಟದಿಂದ ಶಿವಾಜಿಯ ಪಕ್ಷಕ್ಕೆ ಕಳಿಸಿ, ತನ್ನ ಬಿಡುಗಡೆ ಮಾಡಿಕೊಂಡನು. ತನ್ನ ಒಡೆಯನ ಪಂಚಪ್ರಾಣಗಳನ್ನು ಉಳಿಸುವದಕ್ಕಾಗಿ ಮುರಾರಿಬಾಜಿಯು ಮಹಾರಾಜರ ಚಾಕರಿಯನ್ನು ಸ್ವೀಕರಿಸಿದನು. ಆತನು ತನ್ನ ಎರಡುನೂರು ಜನರೊಡನೆ ಮಹಾರಾಜನನ್ನು ಕೂಡಿಕೊಂಡು, ಅಂದಿನಿಂದ ಮಹಾರಾಜರ ನೌಕರನಾದನು. ಒಮ್ಮೆ ಮುರಾರಿ ದಾಸನಾದ ಬಳಿಕ ಜೀವದ ಹಂಗು ಇಲ್ಲದೆ ಅವರಹಿತವನ್ನು ಸಾಧಿಸುವದು ಮುರಾರಿಬಾಜಿಯ ಶೀಲವಾದ್ದರಿಂದ, ಮಹಾರಾಜರು ಅಂಥಮಹತ್ವದ ಕಾರ್ಯಕ್ಕಾಗಿಯೇ ಮುರಾರಿಬಾಜಿಯನ್ನು ಕಳಿಸುತ್ತಿದ್ದರು. ಮುರಾರಿಬಾಜಿಯು ಹೋದಲ್ಲಿ ಜಯವು ಸಿದ್ಧವಾಗಿಯೇ ಇರುತ್ತಿತ್ತು. ತನ್ನ ಒಡೆಯನ ಪ್ರಾಣವನ್ನು ಉಳಿಸುವದಕ್ಕಾಗಿ, ಅಥವಾ ತಮ್ಮ ಪೂರ್ವಜರ ಮೇಲೆ ಮಾಡಿದ ಉಪಕಾರವನ್ನು ಸ್ಮರಿಸಿ, ಎರಡನೆಯವರ ದಾಸರಾಗುವ ಜನರು ತೀರ ಅಪರೂಪವೆಂದು ಹೇಳಬಹುದು. ಮುರಾರಿಬಾಜಿಯು ತಾನೊಬ್ಬನೇ ಮಹಾರಾಜರ ಪಕ್ಷವನ್ನು ಸ್ವೀಕರಿಸದೆ, ತನ್ನ ಬಂಧುಗಳನ್ನೂ ಮಹಾರಾಜರ ಪಕ್ಷಕ್ಕೆ ಕರೆಸಿದನು.

ಮುರಾರಿಬಾಜಿಯು ಮೊದಲು ರುದ್ರಮಾಳದಲ್ಲಿರುವಾಗ ದಿಲೀರಖಾನನನ್ನು ಕೊಡೆದು ಓಡಿಸಿದ್ದನು. ಮುಂದೆ ಆತನು ಪುರಂದರ ದುರ್ಗಕ್ಕೆ ಹೋಗಿ ಅದರಿಂದ ರುದ್ರಮಾಳವ ವ್ಯವಸ್ಥೆಯನ್ನು ಮಾಡಿ ಆತನು ಪುರಂದರಕ್ಕೆ ಹೋಗಿದ್ದನು. ಇತ್ತ ದಿಲೀರಖಾನನು, ಜಯಸಿಂಗನೂ ಕೂಡಿ ರುದ್ರಮಾಳ

ವನ್ನು ಕೈವಶ ಮಾಡಿಕೊಂಡರು. ಅದನ್ನು ಕೇಳಿ ಮುರಾರಬಾಜಿಯು ಪುರದರ ದುರ್ಗವನ್ನು ದಿಲೀರಖಾನನಿಗೆ ಒಪ್ಪಿಸಲಿಕ್ಕಿಲ್ಲೆಂಬ ನಿಶ್ಚಯದಿಂದ ಎಸಿಧತೆಯನ್ನು ಮಾಡಿಕೊಂಡನು. ಆತನು ಅತ್ಯಂತ ಸ್ವಾಮಿನಿಷ್ಠೆಯಿಂದ-
 'ಏನೇ ಆಗಲಿ, ಈ ದೇಹವನ್ನು ಸ್ವಾಮಿಕಾರ್ಯಕ್ಕಾಗಿ ಅರ್ಪಿಸಿ ಮಹಾರಾಷ್ಟ್ರ ರಾಜ್ಯದ ಅಸ್ತಿವಾರವನ್ನು ಗಟ್ಟಿಮುಟ್ಟಿಯಾಗಿ ಮಾಡುವೆನು. ಯ ನರ ಅವನನ್ನು ಎಷ್ಟು ಮಾತ್ರವೂ ನಡೆಯಗೊಡಲಿಕ್ಕಿಲ್ಲ. ನನ್ನ ಪರಾಕ್ರಮದಿಂದ ಸ್ವಾಮಿಯನ್ನು ಸಂತೋಷಪಡಿಸುವೆನು. ಒಡವರನ್ನು ಪರಿವರಿಸುವ ಪೀಡಿಸಿ, ಕುಲಾಂಗನೆಯರ ಮರ್ಯಾದೆಗೆ ಕೈಹಾಕಿದ ಮುಸಲ್ಮಾನರ ಸಮಾಚಾರವನ್ನು ತಕ್ಕೊಳ್ಳದೆ ನಾನು ಎಂದಿಗೂ ಬಿಡೆನು. ಮುಸಲ್ಮಾನರು ನಮ್ಮ ರಾಜ್ಯವನ್ನು ಮುಣುಗಿಸಲಿಕ್ಕೆ ಬಂದಿರುವರಲ್ಲವೆ? ಅವರ ಮಗ್ಗಲು ಮುಯುವ ಸುಸಮಯವು ಶಿವಪ್ರಭುವಿನ ಪುಣ್ಯದಿಂದ ಅನಾಯಾಸವಾಗಿ ಒದಗಿರುತ್ತದೆ. ನೊಗಲರ ಹಟವಾರಿತನದ್ದೇನೇಡು ತೀರಿಸಿಕೊಳ್ಳುವ ಸಮಯವ ಸಂಭವಿಸಿರುತ್ತದೆಂದು ಹೇಳಬಹುದು. ನನ್ನ ಕರ್ತವ್ಯವನ್ನು ನಾನು ಮಾರಿಯೇ ತೀರುವೆನು. ನನ್ನ ದೇಹದ ವ್ಯವಸ್ಥೆಯು ಏನೇ ಆಗಲಿ, ದಿಲೀರಖಾನನ ಅಭಿಲಾಷೆಯನ್ನು ಏಂದೂ ಪೂರ್ಣವಾಗಗೊಡಲಿಕ್ಕಿಲ್ಲ ಕೊಂಕಣದವರ ಬರಿಯ ಅಕ್ಕಿಯ ಅನ್ನವನ್ನು ಉಣ್ಣುವವರೆಂದು, ದೇಶದವರು ನಮ್ಮನ್ನು ಹೀಯಾಳಿಸುವರು ಈ ದಿನ ನಾನು ಅವರ ಮಾತನ್ನು ಸಂಪೂರ್ಣವಾಗಿ ಸುಳ್ಳು ಮಾಡುವೆನು." ಎಂದು ಆವೇಶದ ಮಾತುಗಳನ್ನಾಡಿ, ಅದಕ್ಕೆ ತಕ್ಕ ಕಾರ್ಯವನ್ನು ಮಾಡಿ ತೋರಿಸಲು ಆತನು ಸಿದ್ಧನಾದನು.

ನೊಗಲ ಸೈನ್ಯಕ್ಕೆ ಅನ್ನ ಸಾಮಗ್ರಿಯು ಮುಟ್ಟಿದಂತೆ ಮುರಾರಬಾಜಿಯು ಮೊದಲೇ ವ್ಯವಸ್ಥೆ ಮಾಡಿದ್ದನು. ಪುರಂದರದಿಂದ ಮೂರು ಹರದಾಳದ ಯಮೇಲೆ ದಿಲೀರಖಾನನು ತನ್ನ ಭಾವಣೆಯನ್ನು ಬಿಟ್ಟಿದ್ದನು. ಮುರಾರಬಾಜಿಯು ಮುಸಲ್ಮಾನ ದಂಡಾಳನ ವೇಷದಿಂದ ತಾನೊಬ್ಬನೇ ದಿಲೀರಖಾನನ ಸೈನ್ಯವನ್ನು ಹೊಕ್ಕು ಅವನನ್ನು ಕೊಲ್ಲಬೇಕೆಂದು ಮಾಡಿದ್ದನು. ಮುಸಲ್ಮಾನರಲ್ಲಿ ಸೈನಿಕರ ಲೆಕ್ಕವಿಲ್ಲದ್ದರಿಂದ ಮುರಾರಬಾಜಿಯ ಈ ಪ್ರಯತ್ನಕ್ಕೆ ಅನುಕೂಲವಾಯಿತು. ಆತನು ನೊಗಲಸೈನ್ಯದಲ್ಲಿ ಸೇರಿ ದಿಲೀರಖಾನನ ಮದ್ದಿನಬಜಾನೆಗೆ ಬೆಂಕಿಯನ್ನು ಹಚ್ಚಿದನು. ಇದರಿಂದ ದಿಲೀರಖಾನನ

ಹಳ್ಳಿಯುರಿಂದ ಹಾವಿನಂತಾದನು. ಆತನ ಸಂತಾಪವು ಹೆಚ್ಚಿತು. ಮರಾಟರ ಫಿತೂರಿಯಿಂದ ನಮ್ಮಜನರೇ ಈ ನಿಚಕೆಲಸವನ್ನು ಮಾಡಿದರೆಂಬುದರಿಂದ ಖಾನನು ಹಲವು ಜನರ ತಲೆಹೂಡಿಸಲಿಕ್ಕೆ ಹಿಂದೆ ಮುಂದೆ ನೋಡಲಿಲ್ಲ. ಸಿಟ್ಟು ಶಾಂತವಾದಬಳಿಕ ಇನ್ನು ಮುಂದೆ ಏನು ಮಾಡಬೇಕೆಂದು ಆತನು ಆಲೋಚಿಸತೊಡಗಿದನು. ಮರಾಟರು ಮಹಾ ಕವಟಿಗಳು. ಪ್ರಯತ್ನವರ್ತಕ ನನ್ನ ಮಧು-ಗುಂಡಿನ ನಾಶಮಾಡಿದರು. ಇನ್ನು ಯಶಸ್ವಿ ಪ್ರಯತ್ನವು ಆಶೆಯನ್ನು ಹಿಡಿಯುವಹಾಗಿಲ್ಲ. ಜಯಸಿಂಗನು ಮೊದಲು ನನ್ನನ್ನು ಕೊಲ್ಲದಿದ್ದರೆ ಗೊಳಿಸಿದ್ದು ಯೋಗ್ಯವೆಂದು ಈಗ ನನ್ನ ಅನುಭವಕ್ಕೆ ಬಂದಿತು. ಲಿ. ಬಂದ ಪ್ರಸಂಗಕ್ಕೆ ಎನೆಗೊಟ್ಟು ನಿಲ್ಲಲೇಬೇಕು. ಮರಾಟರ ಕೃಷ್ಣನ್ನು ಮುರಿಯಬಂದ ನಾನು ತಲೆಯಮೇಲೆ ಕೈಯಿಟ್ಟುಕೊಂಡು ಕುಳಿತು ಆಗವದೇನು? ಎಂಥ ಕಠಿಣ ಪ್ರಸಂಗ ಒದಗಿದರೂ ಮರಾಟರ ಸೊಕ್ಕು ಮುರಿಯುವ ವಿಷಯದಲ್ಲಿ ನಾನು ಹಿಜರಿಯಲಾರೆನು. ಎಂದು ನಿಶ್ಚಯಿಸಿ, ಮುರ್ಝಾಪುರದ ದಂಢಿನೋಳಗಿಂದ ನಿತ್ಯದ ವೆಚ್ಚಕ್ಕೆ ಬೇಕಾಗುವಷ್ಟು ಮಧು-ಗುಂಡನ್ನು ತರಿಸಿಕೊಂಡು, ಹೆಚ್ಚು ಮಧು-ಗುಂಡನ್ನು ಬೇಗನೆ ಕಳಿಸುವದಾಗಿ ಔರಂಗಜೇಬನಿಗೆ ಪತ್ರಬರೆದನು. ಬಳಿಕ ದಿಲೀರಖಾನನು ಹತವಾದವನಾಗಿದ್ದ ತನ್ನ ಸೈನ್ಯಕ್ಕೆ ಧೈರ್ಯಹೇಳಿ ಪುರಂದರವನ್ನು ಲಗ್ಗೆ ಹತ್ತಲು ಪ್ರೋತ್ಸಾಹ ಗೊಳಿಸಿದನು.

ಕೋಟೆಯ ಮಾರ್ಗಗಳನ್ನೆಲ್ಲ ಮೊಗಲರು ಹಿಡಿದುಕೊಂಡು ಕುಳಿತಿದ್ದ ಮರಾಟರ ದುರ್ಗಕ್ಕೆ ಹೋಗುವದು ಬರುವದು ಕಟ್ಟಾಗಿಹೋಗಿತ್ತು. ಗಟ್ಟಿಮಾಡಿದ ದುರ್ಗವನ್ನು ಮಾತ್ರ ತಡೆಯುವದು ಖಾನನಿಂದಾಗಲಿಲ್ಲ. ಆ ಮಾರ್ಗಗಳಿಂದ ಸಾಮಗ್ರಿಯೂ, ಮಧು-ಗುಂಡುಗಳೂ ಮುರಾರಬಾಜಿಗೆ ದುರ್ಗದಮೇಲೆ ಒಪ್ಪುತ್ತಲೇ ಇದ್ದವು. ಆತನು ಶತ್ರುಗಳೊಡನೆ ಕಾದಲಿಕ್ಕೆ ಸಜ್ಜಾದನು. ತನ್ನಲ್ಲಿಯೂ, ಶೌರ್ಯವು ಪ್ರಕಟಿಸುವಲ್ಲಿಯೂ ಮುರಾರಬಾಜಿಯು ತನ್ನಿಷ್ಟದ್ದರಿಂದ, ಆತನು ತನ್ನ ಸೈನಿಕರಲ್ಲಿ ವೀರಶ್ರೀಯು ಉತ್ಪನ್ನವಾದ ಉಪಾಯಗಳನ್ನು ಮಾಡತೊಡಗಿದನು. ಶತ್ರುಗಳೊಡನೆ ಕಾದುವದಕ್ಕೆ ತನ್ನ ಸೈನ್ಯವು ಉತ್ಸಾಹದಿಂದ ಸಜ್ಜಾದದ್ದನ್ನು ನೋಡಿ ಮುರಾರಬಾಜಿಯು ಆವೇಶಗೊಂಡನು. ಆತನು ಕೋಟೆಯ ಮೇಲಿಂದ ಒಮ್ಮೆಲೆ ತೋಪು

ಗಳನ್ನು ಹಾರಿಸಹತ್ತಿದನು. ದುರ್ಗದ ಯಾವತ್ತು ಮಾರ್ಗಗಳನ್ನು - ಕೆಲವು
ಗಳಮೇಲೆ ದೊಡ್ಡ ದೊಡ್ಡ ಬಂಡೆಗಳನ್ನು ಉರುಳಿಸಿ, ಕೆಲವುಗಳಮೇಲೆ
ದೊಡ್ಡ ದೊಡ್ಡ ಕಂದಕಗಳನ್ನು ಹೊಡೆಸಿ ಕಟ್ಟುವಾಡಿ, ಒಂದೇ ಮಾರ್ಗ
ವನ್ನು ತೆರವಿಟ್ಟನು. ಅದೇ ಮಾರ್ಗದಿಂದಲೇ ಶತ್ರುಗಳಮೇಲೆ ಆತನು ಸಾ
ಹೋಗುತ್ತಿದ್ದನು. ಹೀಗೆ ಮಾರ್ಗಗಳನ್ನು ಕಟ್ಟುವಾಡಿದ್ದರೂ ಅಕಸ್ಮಾತ್ತಾಗಿ
ಶತ್ರುಗಳು ದುರ್ಗವೇರಿ ಬಂದಾರೆಂದು ತಿಳಿದು ಆತನು ಕಟ್ಟುವಾಡಿದ ಮಾರ್ಗ
ಗಳಲ್ಲಿಯೂ ದಂಡಾಳುಗಳ ಕಾವಲಿಟ್ಟಿದ್ದನು. ದುರ್ಗದ ಮೇಲಿಂದ ಬಂಡೆಗಳನ್ನು
ಉರುಳಿಸಿ ಜನರ ನಾಶಮಾಡುವ ಉಪಾಯವಂತೂ ನಡದೇ ಇತ್ತು. ಗುಪ್ತ
ಸಂಚುಗಳಿಂದ ಶತ್ರುಗಳ ನಾಶಮಾಡುವ ಉಪಾಯಗಳನ್ನು ಮುರಾರ ಬಾಜಿಯು
ನಡೆಸಿದ್ದನು. ಮೊಗಲರಿಗೆ ಮೇಲೆ ಎರಿಹೋಗಲಿಕ್ಕೆ ಮಾರ್ಗಗಳೆಲ್ಲ, ಒಂದೇ
ಮಾರ್ಗದಿಂದ ಮರಾಟರು ಹಣೆಯಹತ್ತಿದ್ದರಿಂದ ಮೊಗಲ ಸೈನ್ಯದ ಸಂಹಾರವು
ಮಿತಿವಿೂರಿ ಆಗಹತ್ತಿತು. ಈ ಸ್ಥಿತಿಯಲ್ಲಿ ಮೊಗಲ ಸೈನ್ಯದ ಮೇಲೆ ಒಮ್ಮೇ
ಮುಗಿಬೀಳಬೇಕೆಂದು ಮುರಾರಬಾಜಿಯು ನಿಶ್ಚಯಿಸಿದನು. ಅರ್ಧ ಸೈನ್ಯವನ್ನು
ದುರ್ಗದ ದ್ವಾರದಲ್ಲಿಟ್ಟು, ಅದರಮೇಲೆ ತನ್ನ ಬಂಧುವಾದ ಶಂಕರಾಜಿ ಬಾ
ಸಭಾಸದ ಎಂಬವನನ್ನು ಅಧಿಪತಿಯನ್ನಾಗಿ ನಿಯಮಿಸಿದನು. ಉಳಿದ ಅರ್ಧ
ಸೈನ್ಯದೊಡನೆ ಸ್ವತಃ ಮುರಾರಬಾಜಿಯು “ಹರಹರಮಹಾದೇವ” ಎಂದ
ಗರ್ಜಿಸುತ್ತ ದುರ್ಗವನ್ನು ಇಳಿದುಬಂದು ಮುಸಲ್ಮಾನಸೈನ್ಯದ ಮೇಲೆಬಿದ್ದನು.
ಮರಾಟರು ದುರ್ಗದಲ್ಲಿದ್ದೇ ಕಾದುವರು, ಕೆಳಗೆ ಇಳಿದು ಬರುವದಿಲ್ಲೆಂದು
ಳಿದು ಅವ್ಯವಸ್ಥೆಯಿಂದ ಆಚರಿಸುತ್ತಿದ್ದ ಮೊಗಲಸೈನ್ಯದಲ್ಲಿ, ಮುರಾರಬಾಜಿಯ
ಈ ಆಘಾತ ಮುಕ್ತಿಗೆಯಿಂದ ಗೊಂದಲವೆದ್ದಿತು. ಎಷ್ಟೋ ಪರಾಣಸೈನಿಕರು
ದಾರಿಸಿಕ್ಕತ್ತ ಓಡಿದರು.

ದಿಲೇರಖಾನನು ತನ್ನ ಸೈನ್ಯವನ್ನು ವ್ಯವಸ್ಥೆಗೊಳಿಸಿ ಮತ್ತೆ ಯುದ್ಧ
ಅಣಿಯಾದನು. ಮುರಾರಬಾಜಿಯು ಸ್ವಲ್ಪ ಜನರೊಡನೆ ಬಂದು ತನ್ನ
ಸೈನ್ಯವಚದರಿಸಿ ಬಿಟ್ಟಿದ್ದನ್ನು ನೋಡಿ ಖಾನನಿಗೆ ಅಶ್ಚರ್ಯವಾಯಿತು. ಮು
ಟರ ಅವೇಶಕ್ಕೂ, ಕಾಟಕತನಕ್ಕೂ ಖಾನನು ಮೆಚ್ಚಿದನು. ಮಣ್ಣಿನ ದೊ
ದೊಡ್ಡ ಗುಂಪುಗಳ ಮೇಲೆ ತೊಪ್ಪುಗಳನ್ನೇರಿಸಿ ಮೊಗಲರು ಕೋಟಿಗೆ ಹೊಡೆ
ಹತ್ತಿದರು. ಮುರಾರಬಾಜಿಯು ತಾನು ಸ್ವಲ್ಪ ಜನರೊಡನೆ ಬಂದಿದ್ದ

ಮೊಗಲರನ್ನು ಕೋಟೆಯ ಮೇಲೆ ಏರಗೊಡಲಿಲ್ಲ. ಎರಡೂ ಸೈನ್ಯದವರು
 ಕೈ ಹತ್ತಿ ಕಾದಹತ್ತಿದರು. ಎರಡು ಪ್ರಹರಗಳ ವರೆಗೆ ನಿಕರದ ಕಾಳಗ
 ಆಯಿತು. ಮೊಗಲರು ಹಿಂದಕ್ಕೆ ಸರಿಯಹತ್ತಿದರು. ಮುರಾರಬಾಜಿಯು
 ನನ್ನ ಐವತ್ತು ಜನರೊಡನೆ ದಿಲೇರಖಾನನ ಡೇರೆಯಬಳಿಗೆ ಹೋದನು.
 ದಿಲೇರಖಾನನ ಸೇಡು ತೀರಿಸಿಕೊಂಡೇ ಬರುವೆನು” ಎಂದು ಪ್ರತಿಜ್ಞೆ ಮಾಡಿ
 ಮುರಾರಬಾಜಿಯು ದುರ್ಗವಿಳಿದು ಬಂದಿದ್ದನು. ಆ ಪ್ರತಿಜ್ಞೆಯು ಈಡೇ
 ರುವ ಪ್ರಸಂಗವು ಒದಗಿದ್ದರಿಂದ, ಅವನ ಆಮೇಶವು ಹೆಚ್ಚಿತು. ಆತನು ತನ್ನ
 ಮುದ್ದಕೌಶಲ್ಯವನ್ನು ಖಾನನಿಗೆ ಚನ್ನಾಗಿ ತೋರಿಸಿದನು. ವಿಸ್ತಾರವಾಗಿ
 ಬಿಟ್ಟ ಮೊಗಲ ಸೈನ್ಯವನ್ನು ಲೆಕ್ಕಿಸದೆ ಮುರಾರಬಾಜಿಯು ತನ್ನ ಬಳಿಗೆ ಬಂದ
 ನನ್ನು ಗೋಡಿ ದಿಲೇರಖಾನನು ಬೆರಗಾದನು. “ಈ ಮುರಾಟರು ನಿಜವಾಗಿ
 ರಸಿಕರು” ಎಂದು ಜಯಸಿಂಗನ ಮುಖದಿಂದ ಖಾನನು ಕೇಳಿದ್ದು
 ಎಂದು ಆತನಿಗೆ ನಿಜವಾಗಿ ತೋರಿತು. ಖಾನನು ಮುರಾರಬಾಜಿಯ ನಿಜ
 ವಾದ ಕ್ಷಾತ್ರತೇಜವನ್ನು ನೋಡಿ ವಿನಯದಿಂದ - “ ಮುರಾರಜೀ, ನೀವು
 ಮುದ್ದಮಾಡಬೇಡಿರಿ. ನಿಮ್ಮ ಆತುಲವಾದ ಪರಾಕ್ರಮವನ್ನು ನೋಡಿ
 ನಾನು ಸರಮ ಸಂತುಷ್ಟನಾಗಿದ್ದೇನೆ. ನಿಮಗೆ ನಾನು ಅಶ್ವಾಸನಪತ್ರವನ್ನು
 ಕೊಡುವೆನು. ನೀವು ನಮ್ಮ ಪಕ್ಷವನ್ನು ವಹಿಸಿರಿ. ನೀವು ಬಹು ದಿವಸಗ
 ದಿಂದ ಮುಘಲ್ಯನ ಬಾದಶಹರ ಪದರನಲ್ಲಿದ್ದವರು. ಈಗ ನಮ್ಮ ಮೊಗಲಸಾ
 ಫಭೌಮರ ಆಶ್ರಯವನ್ನು ಪಡೆದು ಸುಖಿಗಳೂ, ವೈಭವಶಾಲಿಗಳೂ ಆಗಿರಿ.
 ನಾನು ಬಾದಶಹರಿಗೆ ಹೇಳಿಕೊಂಡು ನಿಮ್ಮನ್ನು ದಕ್ಷಿಣದ ಬಾದಶಹಿಯ
 ಬೇದಾರನನ್ನಾಗಿ ಮಾಡುವೆನು. ನನ್ನ ಮಾತಿನಲ್ಲಿ ಎಳ್ಳಷ್ಟು ಹೆಚ್ಚು
 ಡಿಮೆಯಾಗಲಿಕ್ಕಿಲ್ಲ. ನೀವು ಶಸ ವನ್ನು ಕೆಳಗಿಟ್ಟು ನಾನು ಸೇಳಿದಂತೆ
 ಆಗಿರಿ.” ಎಂದು ನುಡಿಯಲು, ಮುರಾರಬಾಜಿಯು ನಖಶಿಖಂತವಾಗಿ
 ಸರಿಯಹತ್ತಿದನು. ಆತನು ಖಾನನನ್ನು ನಿಷೇಧಿಸಿ ಆತನನ್ನು ಕುರಿತು -
 ನೀವು ವಿಧರ್ಮಿಗಳು, ನಿಮ್ಮ ಅಶ್ವಾಸದ ಪತ್ರವನ್ನು ತಕ್ಕೊಂಡು ನಾನೇ
 ಮಾಡಲಿ? ರಣಭೂಮಿಯಲ್ಲಿ ದೇಹವಿಟ್ಟೇನು, ಆದರೆ ನಿಮ್ಮ ದಾಸತ್ವವು
 ಇದೆ. ನೀಚತನದಿಂದ ನಡೆಯುವ ನಿಮ್ಮ ಮುಖಾವಲೋಕನ ಮಾಡ
 ಕೂಡ ನನ್ನ ಮನಸ್ಸು ಮೆಚ್ಚುವದಿಲ್ಲ. ನೀವು ಬೇಕಾದಷ್ಟು ಕೂದಿರಿ, ನಮ್ಮ

ಸೈನ್ಯವನ್ನು ಬೇಕಾದಷ್ಟು ಸಂಹರಿಸಿರಿ, ನಾನು ಬದುಕಿರುವವರೆಗೆ ಈ ದುರ್ಗದ ಮೇಲೆ ನಿಮ್ಮ ವಾಸ್ತವ್ಯವಾಗಲಾರದು. ” ಎಂದು ನಿಷ್ಕರವಾಗಿ ನುಡಿದನು. ಅದನ್ನು ಕೇಳಿ ಖಾನನು ಸಂತಾಪಗೊಂಡು ಸ್ವತಃ ಕಾದಲನುವಾಗಿ ಮುರಾರಬಾಜಿಯಮೇಲೆ ಸಾಗಿಬಂದನು. ಖಾನನು ಸ್ವತಃ ಕಾದುವದನ್ನು ನೋಡಿ ಅವನ ಸೈನ್ಯದವರೂ ಆವೇಶಗೊಂಡು ಮುರಾರಬಾಜಿಯ ಜನರಮೇಲೆಬಿದ್ದರು. ಈ ಘೋರ ಯುದ್ಧದಲ್ಲಿ ಹಲವರು ಮರಾಟರು ಮಡಿದರು, ಮೊಗಲರೂ ಮಡಿದರು. ಹಲವರು ಗಾಯಹೊಂದಿದರು. ಈ ಪ್ರಸಂಗದಲ್ಲಿ ಮುರಾರಬಾಜಿಯ ಧಾಲು ಮುರಿದು ಚೂರಾಯಿತು. ಆಗ ಆತನು ಕೈಗೆ ಸೆಲ್ಲಿಯನ್ನು ಸುತ್ತಿಕೊಂಡು ಕಡತಗಳನ್ನು ತಪ್ಪಿಸಿಕೊಳ್ಳಹತ್ತಿದನು; ಆದರೆ ಇಂಥ ಭಯಂಕರ ಪ್ರಸಂಗದಲ್ಲಿ ತನ್ನ ಸಂರಕ್ಷಣೆ ಮಾಡಿಕೊಳ್ಳುವದು ಮುರಾರಬಾಜಿಗೆ ದುಸ್ತರವಾಯಿತು. ಆತನು “ ಹೊಡೆಯುವೆನು ಇಲ್ಲವೆ ಮಡಿಯುವೆನು ” ಎಂಬ ನಿಶ್ಚಯದಿಂದಲೇ ಪ್ರತಿಜ್ಞೆ ಮಾಡಿ ಹೊರಟುಬಂದಿದ್ದನಾದ್ದರಿಂದ, ಆತನು ಎದೆಗುಂದದೆ, ಹಿಂದಿರುಗದೆ ಕಾದಹತ್ತಿದನು. ಈ ಕಾಳಗದಲ್ಲಿ ಆತನು ಖಾನನಿಗೆ ಗಾಯಮಾಡದೆ ಇರಲಿಲ್ಲ. ಮುರಾರಬಾಜಿಯ ಈ ಪರಾಕ್ರಮವನ್ನು ನೋಡಿ ಖಾನನೂ ಆವೇಶದಿಂದ ಕಾದಹತ್ತಿದನು. ಹೀಗೆ ಭಯಂಕರ ಕಾಳಗ ನಡೆದಿರುವಾಗ, ಖಾನನ ಬಾಣದಿಂದ ಮುರಾರಬಾಜಿಯ ಸಿರಸ್ಸು ಹಾರಿತು. ಆತನ ಕಬಂಧವೇ ಕಾದಹತ್ತಿತು. ಮುರಾರಬಾಜಿಯ ಕಬಂಧವೇ ಮುನ್ನೂರುಜನ ಮೊಗಲರನ್ನು ಕೊಂದಿತೆಂದು ಈಗಲೂ ಕೊಂಕಣದಲ್ಲಿ ಜನವಾರ್ತೆಯು ಇರುವದು.

ಮುರಾರಬಾಜಿಯ ಶಿರಸ್ಸು ಹಾರುವ ಮೊದಲು ಆತನು ತನ್ನ ಜನರಿಗೆ ಹೇಳಿದ್ದೇನೆಂದರೆ—“ ಒಂದು ಪಕ್ಷದಲ್ಲಿ ನನ್ನ ವೈರಿಯು ನನ್ನ ಶರೀರವನ್ನು ಚೂರುಚೂರಾಗಿ ತುಂಡರಿಸಿದರೆ, ಆ ಚೂರುಗಳನ್ನೆಲ್ಲ ನನ್ನ ಈ ಧಾಲಿನಲ್ಲಿ ತುಂಬಿಕೊಂಡು ಕೋಗಿ ಶಿವಪ್ರಭುವಿನ ಚರಣದಲ್ಲಿ ಅರ್ಪಿಸಿರಿ; ಮತ್ತು ಆ ಪ್ರಭುವಿಗೆ—“ ನಿಮ್ಮ ಪದರಿನಲ್ಲಿ ನನ್ನಂಥ ಹಲವುಜನ ವೀರರ ಸಂಗ್ರಹವಿರುವದು. ಹಿಂದೂಜನರನ್ನು ಯವನರ ಬಾಧೆಯಿಂದಮುಕ್ತಮಾಡುವ ಸಂಕಲ್ಪವನ್ನು ನೀವು ಕೊನೆಗಾಣಿಸುವಿರೆಂದು ನಾನು ನಂಬಿದ್ದೇನೆ. ನನ್ನ ಮೃತದವರು ತಮ್ಮ ಸೇವೆಯಲ್ಲಿ ತತ್ಪರರಾಗಿರುವರು. ಹಾಗೆ ತತ್ಪರವಾಗಿರುವಂತೆ

ನಾನು ಅವರಿಗೆ ಹೇಳಿದ್ದೇನೆಂದು ಮಹಾರಾಜರಿಗೆ ತಿಳಿಸಬೇಕು. ಈ ಅರ್ಥ ಪೂರ್ಣವಾದ ನಿರೂಪದಂತೆ ಮುರಾರಬಾಜಿಯ ಜನರು ಆತನ ಶರೀರದ ಚೂರುಗಳನ್ನು ಆತನ ಥಾಲಿನಲ್ಲಿ ತುಂಬಿಕೊಂಡು ರಾಯಗಡಕ್ಕೆ ಹೋಗಿ ಶಿವ ಪ್ರಭುವಿನ ಮುಂದಿಟ್ಟರು. ಆ ಸ್ವಾಮಿಭಕ್ತನಾದ ಪ್ರಭುವೀರನ ಕಟ್ಟಕಡೆಯ ನಿರೂಪವನ್ನು ಅವರು ಮಹಾರಾಜರಿಗೆ ಅರಿಕೆ ಮಾಡಿಕೊಂಡರು. ಆದನ್ನು ಕೇಳಿ ಮಹಾರಾಜರು ಪರಮ ದುಃಖಿತರಾದರು. ಶತ್ರುವಿನ ಸ್ವಬಂಧದಿಂದ ಮುರಾರಬಾಜಿಯು ಮಾಡಿದ ಉಗ್ರಪ್ರತಿಜ್ಞೆಯೂ, ಆತನ ಮತ್ಸರದಿಂದಲೂ, ಸತ್ತ್ವಯುಕ್ತ ಕ್ಷತ್ರತೇಜವೂ, ನಿಜವಾದ ಸ್ವಾಮಿಭಕ್ತಿಯೂ ಮಹಾರಾಜರ ಕಣ್ಣಮುಂದೆ ಮೂರ್ತಿಮತ್ತಾಗಿ ನಿಂತದ್ದರಿಂದ, ಅವರಿಗೆ ಬಹಳ ದುಃಖವಾಯಿತು. ಅವರು ಸದ್ಗದಿತ ಕಂಠವಿಂದ-“ ಮುರಾರಬಾಜಿಯು ಇದ್ದನೆಂತಲೇ ಪುರಂದರದ ರಕ್ಷಣವಾಯಿತು,” ಎಂದು ನುಡಿದು, ಥಾಲಿನಲ್ಲಿರುವ ಮೂಸ-ಖಂಡಗಳಿಗೆ ಕಣ್ಣೀರುಗಳಿಂದ ಅಭಿಷೇಕ ಮಾಡಿಸಿದರು. ಇತ್ತ ಮುರಾರಬಾಜಿಯು ಮರಣಹೊಂದಿದ್ದನ್ನು ನೋಡಿ ದಿಲೀರಖಾನನು ದುರ್ಗವನ್ನು ಏರಿಹೋದನು; ಆದರೆ ಜೀವದಹಂಗು ದೊರೆದಿದ್ದ ಮರಾಠಾವೀರರು, ತಮ್ಮ ನಾಯಕನು ಮರಣಹೊಂದಿದ್ದರೂ ಹತಾಶರಾಗದೆ ಕಾದಲು ಸಿದ್ಧರಾದರು. ಮತ್ತೆ ಘೋರ ಸಂಗ್ರಾಮವೆಸಗಿತು. ಮೊಗಲರಿಗೆ ಮೆರಾಟರು ಹಣೆಯಿಲ್ಲ. ತಮ್ಮ ಅತುಲವಾದ ಪರಾಕ್ರಮದಿಂದ ಮೆರಾಟರು ಮೊಗಲ ಸೈನ್ಯವನ್ನು ಹಿಂದಕ್ಕೆಟ್ಟಿದರು. ಮೆರಾಟರ ರೊಚ್ಚಿನ ಹೊಡತಕ್ಕೆ ಮೊಗಲರು ನಿಲ್ಲಲಾರದೆ ಹಿಂದಕ್ಕೆ ಸರಿದರು. ದಿಲೀರಖಾನನು ನಿರುಪಾಯನಾದನು. ಜಯ ಸಿಂಗನು ದುರ್ಗತಕ್ಕೊಳ್ಳಲು ಯತ್ನಿಸುವದರಲ್ಲಿ ಅರ್ಥವಿಲ್ಲೆಂದು ಹೇಳಿದ್ದರಿಂದ, ಯುದ್ಧವು ನಿಲ್ಲಿಸಲ್ಪಟ್ಟಿತು. ಈ ಯುದ್ಧದಲ್ಲಿ ಮೆರಾಟರು ಪೂರ್ಣ ಜಯಶಾಲಿಗಳಾಗಿ, ಅವರ ಸತ್ತ್ವಶಾಲಿತ್ವವು ಚೆನ್ನಾಗಿ ಪ್ರಕಟವಾಯಿತು !

ಮುರಾರಬಾಜಿಯ ಮರಣದಿಂದ ಮಹಾರಾಜರಿಗೆ ಬಹಳ ಅಸಮಾಧಾನವಾಯಿತು. ಸದ್ಯಕ್ಕೆ ಪುರಂದರ ದುರ್ಗವು ಮೊಗಲರ ಕೈಸೇರಿದ್ದರೂ, ಅದು ಅವರ ಕೈಸೇರಿದ ಹಾಗೆಯೇ ಎಂದು ಅವರು ತಿಳಿದುಕೊಂಡರು. ಅವರು ವಿರಾಂತ್ಯಾಸನದಲ್ಲಿ ಕುಳಿತು ಆಲೋಚಿಸತೊಡಗಿದರು. ಒಟ್ಟಿನಮೇಲೆ ಲಕ್ಷಣವು ಅವರಿಗೆ ನೆಟ್ಟಗೆ ಕಾಣಲಿಲ್ಲ. ಸಮರ್ಥರ ಭವಿಷ್ಯವಾಣಿಯಂತೆ ಮಹಾ

ಗಂಡಾಂತರವು ಮುಸುಕಿ, ಈವರೆಗೆ ತಾವು ಬಹು ಶ್ರಮಬಟ್ಟು ಸ್ಥಾಪಿಸಿದ ಸ್ವಸಾಜ್ಯದ ಲಯವಾಗುವದೋ ಎಂದು ಅವರು ಚಿಂತಿಸಿದರು. ಮನಸ್ಸಿನ ಈ ಚಿಂತಾಭಾರವು ಕಡಿಮೆಯಾಗಬೇಕೆಂದು ಎಷ್ಟು ಯತ್ನಿಸಿದರೂ ಅದು ಕಡಿಮೆಯಾಗದೆ ಅವರನ್ನು ಬಾಧಿಸುತ್ತಲೇ ಇತ್ತು. ಜಯಸಿಂಗನ ಛಾವಣಿಯೊಳಗಿನ ಸುದ್ದಿಗಳನ್ನು ತಿಳಿಕೊಂಡು ಬರುತ್ತೇನೆಂದು ಜಗು ಕಟ್ಟಿಕೊಂಡು ಹೋಗಿದ್ದ ತಾನಾಜಿಯೂ, ಶ್ರೀಧರಸ್ವಾಮಿಯೂ ಇನ್ನೂ ಬಂದಿದ್ದೇ ಇಲ್ಲ. ಅವರ ಗತಿಯೇನಾಯಿತೆಂಬದೂ ಮಹಾರಾಜರಿಗೆ ಗೊತ್ತಾಗಿದ್ದಿಲ್ಲ. ಅವರು ನಾಲ್ಕೂ ಕಡೆಗೆ ಶೋಧಮಾಡಿಸಿದರೂ ಫಲವೇನೂ ಆಗಲಿಲ್ಲ. ಇದೂ ಒಂದು ಚಿಂತೆಯು ಮಹಾರಾಜರನ್ನು ಬಾಧಿಸುತ್ತಿತ್ತು. ಪುರಂದರ ದುರ್ಗದ ಗತಿಯು ಹಾಗಾಯಿತು, ಸುದ್ದಿಯ ತರಹೋದ ಜನರ ಗತಿಯು ಓಗಾಯಿತು. ಇನ್ನೂ ರಘುನಾಥಪಂಡಿತನನ್ನು ಜಯಸಿಂಗನ ಕಡೆಗೆ ಕಳಿಸಿದ್ದರ ಸುದ್ದಿಯಾದರೂ ಸಮಾಧಾನಕರವಾಗಿ ಬಂದಿತ್ತೆಂದರೆ, ಆ ಸಂಬಂಧದಿಂದಲೂ ನಿರಾಶೆಯೇ ಆಯಿತು. ಎಲ್ಲರಾಜ್ಯವನ್ನೂ ತನಗೊಪ್ಪಿಸಿ ಕೈಕಟ್ಟಿಕೊಂಡು ಶರಣುಬಂದ ಹೊರತು ಯಾರ ಭೆಟ್ಟಿಯನ್ನೂ ತಕ್ಕೊಳ್ಳುವದಿಲ್ಲೆಂಬರ್ಥದ ಪತ್ರವನ್ನು ರಘುನಾಥಪಂತನು ಅದೇ ಬರೆದು ಕಳಿಸಿದ್ದನು. ಹೀಗೆ ನಾಲ್ಕೂ ಕಡೆಯಿಂದ ನಿರಾಶಾಜನಕ ಸಂಗತಿಗಳೇ ಒದಗಿದಬಳಿಕ, ಬಹು ಕಷ್ಟದಿಂದ ಸ್ವರಾಜ್ಯವನ್ನು ಸ್ಥಾಪಿಸಿದ್ದ ಮಹಾರಾಜರು ಚಿಂತೆಮಾಡದಿದ್ದರೆ ಮತ್ತೇನು ಮಾಡಬೇಕು? ಶ್ರೀ ಸಮರ್ಥರ ಭವಿಷ್ಯವಾಣಿಯು ನಿಜವಾಗುವದಕ್ಕೆ ಅನುಕೂಲವಾಗಿಯೇ ಎಲ್ಲ ಸಂಗತಿಗಳು ಒದಗುತ್ತ ಬಂದಿರುವವೆಂದು ಮಹಾರಾಜರು ಮನಗಂಡರು. ಶ್ರೀ ಗುರುವಿನ ಭವಿಷ್ಯವಾಣಿಯು ತಮಗೆ ಕಡೆಗೆ ಕಲ್ಯಾಣಪ್ರದವಾಗಿರುತ್ತದೆಂಬದೂ ಅವರಿಗೆ ಗೊತ್ತಿತ್ತು, ಇದೆಲ್ಲ ಸರಿ; ಆದರೆ ಸ್ವರಾಜ್ಯದ ಸಲುವಾಗಿ ಅಟ್ಟುಂಡು ತಟ್ಟಿಯಹಾಯ್ದ ಮಹಾರಾಜರ ಮನಸ್ಸಿಗೆ ಹ್ಯಾಗೆ ಸಮಾಧಾನವಾಗಬೇಕು? ಹೀಗೆ ಅಸಮಾಧಾನವಾವಾಗೆಲ್ಲ ಏಕಾಂತ ಸ್ಥಳದಲ್ಲಿ ಕುಳಿತುಕೊಳ್ಳುವಂತೆ, ಈಗ ಅವರು ಏಕಾಂತ ಸ್ಥಾನದಲ್ಲಿ ಕುಳಿತುಕೊಂಡಿದ್ದರು. ರಘುನಾಥಪಂಡಿತನು ಜಯಸಿಂಗನ ಛಾವಣಿಯಿಂದ ಕಳಿಸಿದ್ದ ಪತ್ರವು ಅಲ್ಲಿಯೇ ಬಿದ್ದಿತ್ತು. ಉಳಿದ ಎಲ್ಲ ಕಾರಣಗಳಿಗಿಂತ ರಘುನಾಥಪಂಡಿತನ ಪತ್ರವಿಂದ ಮಹಾರಾಜರಿಗೆ ಬಹಳ ಅಸಮಾಧಾನವಾಗಿತ್ತು. ಅವರು ಆ

ಪತ್ರವನ್ನು ತಕ್ಕೊಂಡು ಒಕ್ಕಣಿಕೆಯನ್ನು ಬಿಟ್ಟು ಮುಖ್ಯಮಂಜಕೂರನ್ನು ಮತ್ತೊಮ್ಮೆ ಓದಹತ್ತಿದರು. ಆ ಪತ್ರದಲ್ಲಿ ಬರೆದದ್ದೇನೆಂದರೆ —

“ ಅಪ್ಪಣೆಯನ್ನು ಪಡೆದು ಹೊರಟ ನಾನು, ಮಾರ್ಗವನ್ನು ಕ್ರಮಿಸುತ್ತಿರುವಾಗ ನನ್ನ ಕಣ್ಣಿಗೆ ಬಿದ್ದದ್ದರ ಮೇಲಿಂದ, ಜಯಸಿಂಗರಾಜರು ಬಾದಶಹನ ಮನೋದಯವನ್ನು ಪೂರ್ಣಸಿದ್ಧಿಗೊಯ್ಯುವ ನಿಶ್ಚಯದಿಂದಲೇ ಬಂದಿರುವರೆಂಬ ಲಕ್ಷಣವು ತೋರಿತು. ಅವರ ನಿಶ್ಚಯದ ಭಂಗವಾಗುವದು ಅತ್ಯಂತ ದುಸ್ತರವೇ ಸರಿ. ಈ ವರೆಗೆ ಮಾಡಿದ ಕಾರ್ಯಗಳಿಗಿಂತ ಅತಿಮಹತ್ವದ ಕಾರ್ಯವನ್ನು ಮಾಡಿದನೆಂಬ ದೊಡ್ಡದೊಂದು ಬಾದಶಹರಿಗೆ ತೋರಿಸುವ ಉಬ್ಬಿನಿಂದ ಅವರು ಪ್ರಯತ್ನವನ್ನು ನಡೆಸಿರುವಂತೆ ತೋರುತ್ತದೆ. ನಾನು ಜಯಸಿಂಗರಾಜರ ಭಾವಣೆಗೆ ಹೋಗಿ ನಾನು ಬಂದ ಸುದ್ದಿಯನ್ನು ಕಳಿಸಲು, ಸುದ್ದಿಯು ಮುಟ್ಟಿತೋ ಮುಟ್ಟಿಲ್ಲವೋ ಅನ್ನುವದರೊಳಗೆ ದೂತನು ತಿರುಗಿ ನನ್ನ ಬಳಿಗೆ ಬಂದು — “ ಸಂಪೂರ್ಣ ರಾಜ್ಯವನ್ನು, ಒಂದು ಯವಮಾತ್ರವೂ ಉಳಿಯದಂತೆ ನಮಗೆ ಒಪ್ಪಿಸಿದ ಬಳಿಕ ಭೆಟ್ಟಿಯ ವಿಚಾರವನ್ನು ಹಿಂನಿಂದ ಮಾಡಬಹುದು. ಅಲ್ಲಿಯ ವರೆಗೆ ಭೆಟ್ಟಿಯನ್ನು ತಕ್ಕೊಳ್ಳಲಿಕ್ಕೆ ನಮಗೆ ಅನುಕೂಲವಿಲ್ಲ, ” ಎಂಬರ್ಥಬೋಧನೆಯನ್ನು ಹೇಳಿದನು. ಅದರಿಂದ ಮನಸ್ಸಿಗೆ ಬಹಳ ವಿಷಾದವಾಯಿತು; ಸಮಕ್ಷ ಭೆಟ್ಟಿಯಾಗಿ ನಾಲ್ಕು ಮಾತುಗಳನ್ನು ಆಡಬೇಕೆಂದರೆ, ಅದಕ್ಕೆ ಆಸ್ಪದವೇ ದೊರೆಯದಾಗಿದೆ “ ರುಮಾಲದಿಂದ ಕೈ ಕಟ್ಟಿಕೊಂಡು ಮೊದಲು ಶರಣು ಬರಬೇಕು, ಆ ಮೇಲೆ ನಿಮ್ಮ ಸ್ವಾಧೀನದಲ್ಲಿರುವ ಎಲ್ಲ ದುರ್ಗಗಳನ್ನೂ, ಕೋಟೆಗಳನ್ನೂ ನಮಗೆ ಒಪ್ಪಿಸಿ, ನಿಮ್ಮ ಕಾವಲುಗಾರರನ್ನೆಲ್ಲ ತೆಗೆದು ನಮ್ಮವರನ್ನು ಅಲ್ಲಿ ಇಡಬೇಕು ಅಂದರೆ ಮುಂದೆ ಒಡಂಬಡಿಕೆಯ ಮಾತುಕಥೆಯಾಡಬಹುದೆಂದು ಅವರ ಮನಸ್ಸಿನಲ್ಲಿದ್ದಂತೆ ತೋರುತ್ತದೆ. ಇಂಥ ಸ್ಥಿತಿಯಲ್ಲಿ ನಾವು ಮಾತಾಡುವದಾದರೂ ಏನು? ನಮ್ಮ ಮಾತಿನಿಂದ ಸ್ವಯೋಜನವಾದರೂ ಏನಾದೀತು? ಇದರಿಂದ ನಮಗೆ ಏನೂ ತೋಚದಾಗಿದೆ. ನಮ್ಮ ಕಡೆಯ ಯಾರೋ ಇಬ್ಬರನ್ನು ಗುಪ್ತಚಾರರೆಂದು ಮಿಥ್ಯಾರಾಜರು ಸೆರೆಯಲ್ಲಿಟ್ಟು ವರ್ತಮಾನವಿದೆ; ಅದರೆ ಇಂಥವರೇ ಎಂಬದು ಗೊತ್ತಾಗಿಲ್ಲ. ಗೊತ್ತುಕಚ್ಚುವ ಯತ್ನ ನಡೆಸಿರುವೆನು. ಒಟ್ಟಿಗೆ ಕೆಲಸವು ಬಹು ಕಠಿಣವಾಗಿ ತೋರುತ್ತದೆ. ಅವಿಂಧರ

ವಕ್ಷ್ಯವನ್ನು ಪಹಿಸಿ ಜಯಸಿಂಗರಾಜರು ಇಷ್ಟು ಕಠೋರತನದಿಂದ ನಡಕೊಳ್ಳುವದನ್ನು ನೋಡಿ ಮನಸ್ಸಿಗೆ ಬಹಳ ವಿಷಾದವಾಗುತ್ತದೆ. ಹೆಚ್ಚು ಕಡಿಮೆ ತಿಳಿದದ್ದನ್ನು ಹಿಂದಿನಿಂದ ತಿಳಿಸುವೆನು. ಸನ್ನಿಧಿಗೆ ಶ್ರುತವಿರಬೇಕು.”

ಈ ಪತ್ರವನ್ನು ಓದಿ ಮಹಾರಾಜರು ಎಮ್ಮೆ ನಿಟ್ಟುಸಿರು ಬಿಟ್ಟರು. ಈ ಪ್ರಸಂಗದಲ್ಲಿ ತಾವು ಏನುಮಾಡಬೇಕೆಂದು ಅವರು ವಿಚಾರಿಸಹತ್ತಿದರು; ಆದರೆ ಅವರಿಗೆ ಏನೂ ತೋಚದಹಾಗಾದ್ದರಿಂದ ಶ್ರೀಭವಾನಿಯ ಸನ್ನಿಧಿಗೆ ಹೋಗಿ ಆಕೆಯ ಆಜ್ಞೆಯನ್ನಾದರೂ ಕೇಳಿಕೊಳ್ಳಬೇಕೆಂದು ಪ್ರತಾಪಗಡಕ್ಕೆ ಹೊಗಲು, ನಿಶ್ಚಯಿಸಿದರು. ಒಮ್ಮೆ ಅವರು ನಿಶ್ಚಯಮಾಡಿದರೆಂದರೆ, ಅದನ್ನು ಅಮಲಿ ನಲ್ಲಿ ತರಲಿಕ್ಕೆ ತಡವಾಗುತ್ತಿದ್ದಿಲ್ಲ. ಕೂಡಲೆ ಅವರ ಕುದುರೆಯು ಸಿದ್ಧವಾಯಿತು. ಸಂಗಡ ಬರತಕ್ಕ ನಾಲ್ಕು ಜನರ ಕುದುರೆಗಳೂ ಸಿದ್ಧವಾದವು. ಕೂಡಲೆ ಮಹಾರಾಜರು ರಾಯಗಡದಿಂದ ಹೊರಟರು. ಎಲ್ಲ ಕಡೆಯಲ್ಲಿ ಮೊಗಲಸೈನ್ಯವು ವ್ಯಾಪಿಸಿರುವಾಗ, ತಾವು ಹೀಗೆ ಅಲ್ಪವಾದ ಸೈನ್ಯದೊಡನೆ ರಾಯಗಡವನ್ನು ಬಿಟ್ಟು ಹೊರಬೀಳಬಾರದೆಂದು ಮಹಾರಾಜರ ಹಿತೈಷಿಗಳು ಆಗಾಗ್ಗೆ ಅವರಿಗೆ ಹೇಳುತ್ತಿದ್ದರು. ಪ್ರಸಂಗಬಂದಾಗ ಅವರು ಮಹಾರಾಜರನ್ನು ನಿರ್ಬಂಧಿಸುತ್ತಲೂ ಇದ್ದರು; ಆದರೆ ಮಹಾರಾಜರು ಯಾವಾಗಲೂ ಅವರ ಮಾತುಗಳನ್ನು ನಡಿಸುತ್ತಿದ್ದರೆಂದು ಮಾತ್ರ ಹೇಳಲಿಕ್ಕೆ ಬರವಹಾಗಿದ್ದಿಲ್ಲ. ತಮ್ಮ ಸಂಗಡಿಗರು ವೈರಿಗಳ ಕೈಯಲ್ಲಿ ಸಿಕ್ಕಾಗ, ಯುಕ್ತಿ-ಪ್ರಯುಕ್ತಿ ಯಿಂದ ಅವರನ್ನು ಬಿಡಿಸಿಕೊಂಡು ಬರಲಿಕ್ಕೆ ತಮಗೆ ಮೊದಲು ಅನುಕೂಲವಿರುವಂತೆ, ಈಗ ಅನುಕೂಲವಿಲ್ಲೆಂದು ಅವರು ಅಸಮಾಧಾನಪಡುತ್ತಿದ್ದರು. ಭವಾನಿಯ ದರ್ಶನದ ವಿಷಯದ ಉತ್ಕಟವಾದ ಇಚ್ಛೆಯು ಉತ್ಪನ್ನವಾದ ಕೂಡಲೆ, ಆಕೆಯಮೇಲೆ ಭಾರಹಾಕಿ ಭಕ್ತಿಪರವಶತೆಯಿಂದ ಅವರು ಹೊರಟುಬಿಡುತ್ತಿದ್ದರು. ಅದರಂತೆಯೇ ಈಗಾದರೂ ಮಹಾರಾಜರು ಹೊರಟಿದ್ದರು. ಮಹಾರಾಜರಿಗೂ ಅವರ ಪರಿವಾರದವರಿಗೂ ಇಂಥ ಭಯಂಕರ ಗಂಡಾಂತರವು ಒದಗಿದ್ದರೂ, ಅವರು ಧೈರ್ಯದಿಂದ ಗಂಡಾಂತರದ ನಿವಾರಣಕ್ಕಾಗಿ ಬಗೆಬಗೆಯಿಂದ ಯತ್ನಿಸುವದನ್ನು ನೋಡಿದರೆ, ಮರಾಟರ ಸತ್ತ್ವಶಾಲಿತ್ವವನ್ನು ಎಷ್ಟು ವರ್ಣಿಸಿದರೂ ಸ್ವಲ್ಪವೇ ಎಂದು ಅನ್ನಬೇಕಾಗುವದು !



ಕನೆಯ ಪ್ರಕರಣ

ಸತ್ಯಸಂಕಲ್ಪವು !

— — —

ಮಹಾರಾಜರು ಮಾರ್ಗವಿಡಿದು ಹೋಗುವಾಗ ಅವರ ಮನಸ್ಸಿನಲ್ಲಿ ಹಲವು ವಿಚಾರ ತರಂಗಗಳು ಉತ್ಪನ್ನವಾದವು. ಬಾದಶಹನ ನಂಬಿಗೆಯು ತನ್ನ ಮೇಲೆ ಇರುವದರಿಂದ ಜಯಸಿಂಗನು ಮಾನಾಪಮಾನಗಳನ್ನು ಲೆಕ್ಕಿಸದೆ ತಮ್ಮ ಸಂಗಡ ಉದ್ಭವವೃತ್ತಿಯಿಂದ ನಡಕೊಳ್ಳುವನೆಂತಲೂ, ಕೈಸಾಗದ್ದರಿಂದ ಆತನಿಂದಾದ ಅಪಮಾನವನ್ನು ತಾವು ಸಹಿಸದಿದ್ದರೆ, ನಿರ್ವಾಹವಿಲ್ಲದಂತಾಗಿದೆಯೆಂತಲೂ ಅವರು ವ್ಯಸನಪಡಹುತ್ತಿದ್ದರು. ಬಹು ಕಷ್ಟದಿಂದ ಸಂಪಾದಿಸಿದ ರಾಜ್ಯವನ್ನೆಲ್ಲ ಒಪ್ಪಿಸಿ ಕೈಕಟ್ಟಿಕೊಂಡು ಶರಣುಹೋಗುವದೆಂದರೆ, ಎಂಥ ಅಪಮಾನವು ? ಇದಕ್ಕಿಂತ ನನಗೆ ಮರಣವು ಶ್ರೇಯಸ್ಕರವಲ್ಲವೆ ? ಜಯಸಿಂಗನು ವೇದಧರ್ಮದವನು ; ಗೋ-ಬ್ರಾಹ್ಮಣ ಪ್ರತಿಸಾಲನವು ಆತನ ಕರ್ತವ್ಯವು ; ಹೀಗಿದ್ದು, ವೈಭವದ ಆಶೆಯಿಂದ ತಾನು ಬಾದಶಹನ ದಾಸತ್ವವನ್ನು ಒಪ್ಪಿಕೊಂಡಿರುವದಲ್ಲದೆ, ಸ್ವಜನರ, ಹಾಗೂ ಸ್ವಧರ್ಮದ ಹಿತಕ್ಕಾಗಿಯೆ ಸುವವರಿಗೂ ವಿಘ್ನವನ್ನುಂಟು ಮಾಡುತ್ತಾನಲ್ಲ ! ದಿಲ್ಲಿಯೆತ್ತ, ನಮ್ಮ ಮಹಾರಾಷ್ಟ್ರವೆತ್ತ ? ಇಷ್ಟುದೂರ ಬಂದು ತಮ್ಮ ಸಂಬಂಧವಿಲ್ಲದ ಕೆಲಸದಲ್ಲಿ ಕೈಹಾಕಿ ಜನತಾಪವನ್ನುಂಟುಮಾಡುವದು ಎಷ್ಟು ಪಾಪಕರವು ! ಈ ಕ್ರೂರಕಾರ್ಯವನ್ನು ಬದ್ಧಕಂಕಣನಾಗಿ ನಡಿಸಿರುವ ಔರಂಗಜೇಬಬಾದಶಹನ ಮುಷ್ಠಿ ಮಹತ್ವಾಕಾಂಕ್ಷೆಯಾದರೂ ಎಷ್ಟು ಬಲಿಷ್ಠನಾಗಿರಬಹುದು. ಆ ಮುಷ್ಠಿನ ಮಾತಿನಂತೆ ಕುಣಿಯುವವರ ವಿನೋಕವೂ, ಪಾಪ-ಪುಣ್ಯ ವಿಚಾರವೂ ಹಾಳಾಗಿ ಹೋಗಿರಬಹುದೇ ? ಜಯಸಿಂಗ, ನೀನು ಇಷ್ಟು ಕೀರ್ತಿಯನ್ನು ಸಂಪಾದಿಸಿದ್ದೂ, ಇಟ್ಟು ಬಲಿಷ್ಠನೂ- ಶ್ರೇಷ್ಠಮುತ್ಸದ್ಧಿಯೂ, ದೃಢನಿ

ಶ್ವಯದವನೂ ಆಗಿಯಿದ್ದದ್ದೂ, ಸ್ವಜನರಕುತ್ತಿಗೆಯನ್ನು ಸರಕ್ಕನೆ ಕೊಯ್ಯುವದ ಕ್ಯಾಗಿಯೇ ಏನು? ನನ್ನನ್ನು ಇಷ್ಟು ರಸಾತಲಕ್ಕೆ ಮೆಟ್ಟಿಬೇಕೆಂದು ಆ ದುಷ್ಟ ಬಾದಶಹನ ಮನಸ್ಸಿನಲ್ಲಿ ಸಹ ಬಂದಿರಲಿಕ್ಕಿಲ್ಲ; ಆದರೆ ಬಾದಶಹನ ಮನಸ್ಸನ್ನು ಪ್ರಸನ್ನೀಕರಿಸಿಕೊಳ್ಳಲು ಆತುರಪಡುತ್ತಿರುವ ನೀನು ಕಠೋತ್ತನದಲ್ಲಿ ಬಾದಶಹನ ತಲೆಮೆಟ್ಟಿಹಾರಿಬಿಟ್ಟೆ; ಉಸಾಯವಿಲ್ಲ. ನಮ್ಮಲ್ಲಿ ಸಾಮರ್ಥ್ಯವಿಲ್ಲದಾಗ ಮುಂದಿಗೆ ದೋಷವಿಡುವದರಿಂದ ಪ್ರಯೋಜನವೇನಾಗುವದು? ಒಟ್ಟಿಗೆ ಲಕ್ಷಣವು ನೆಟ್ಟಗೆ ಕಾಣುವದಿಲ್ಲ. ಭವಾನೀಮಾತೇ, ನಿನ್ನ ಮನಸ್ಸಿಗೆ ಹೀಗೆಯೇ ಬಂದಿತೇ? ನಾನು ಕೈಕೊಂಡ ಕಾರ್ಯವು ಅನ್ಯಾಯದ್ದಿರಬಹುದೆ? ನನ್ನ ಹೃದಯವು ಅಪವಿತ್ರವಾದದ್ದಿರಬಹುದೆ? ಯಾವಕಾರಣದಿಂದ ನನ್ನ ಕಾರ್ಯಕ್ಕೆ ಇಂಥ ಮಹಾವಿಘ್ನವು ಪ್ರಾಪ್ತವಾಗಿರಬಹುದು! ಎಂಥ ಕಠಿಣಪ್ರಸಂಗವಿದು! ಸ್ವರಾಜ್ಯದ ನಾಶವು, ಜಯಸಿಂಗನಿಗೆ ನಾನು ಶರಣಹೋದರೂ ಆಗುವದು, ಹೋಗದಿದ್ದರೂ ಆಗುವದು; ನಾನು ಮಾಡಲಾದರೂ ಏನು? ಸಮರ್ಥ ಸದ್ಗುರೂ, ನಿನ್ನ ಭವಿಷ್ಯವಾಣಿಯು ಅಪರಿಹಾರ್ಯವಾಗಿದ್ದು, ಅವರಂತೆ ಈಗ ಎಲ್ಲ ಸಂಗತಿಗಳೂ ಒದಗುತ್ತ ಬಂದಿದ್ದರೂ ಕಾರಣವಿಲ್ಲದೆ ನನ್ನ ಮನಸ್ಸು ಯಾಕೆ ವೃಥಿತವಾಗುತ್ತಿರಬಹುದು? ಪರಿಣಾಮದಲ್ಲಿ ಸುಖವಾಗುವದೆಂದು ನೀನು ಹೇಳಿರುವೆಯಲ್ಲವೆ? ಆಗಲಿ, ಶ್ರೀಭವಾನಿಯ ಅಪ್ಪಣೆಯು ಏನಾಗುತ್ತದೆಯೋ ನೋಡುವೆನು. ಶ್ರೀಭವಾನಿಯ ಯೋಗದಿಂದ ನನಗೆ ಧೈವಬಲವೂ, ನಿನ್ನ ಯೋಗದಿಂದ ನನಗೆ ಗುರುಬಲವೂ ಅನುಕೂಲವಾಗಿರುವದರಿಂದಲೇ ಈ ವರೆಗೆ ಹಲವು ಸಂಕಟಗಳಿಂದ ನಾನು ಪಾರಾಗಿರುವೆನು, ಮುಂದೆಯಾದರೂ ಪಾರಾಗುವೆನು. ಹೀಗಿದ್ದು ಈಗ ನಾನು ವೃಥಾ ಚಿಂತಿಸುವದೇಕೆ? ಬರುವದೆಲ್ಲ ನಮ್ಮ ಹಿತಕ್ಕಾಗಿಯೇ ಬರುತ್ತದೆಂಬ ನಿನ್ನ ಭೋಧವಚನವನ್ನು ಮನಸ್ಸಿನಲ್ಲಿಟ್ಟುಕೊಂಡು. ಸದಾಚರಣೆಯನ್ನು ಬಿಡದೆ, ಸದುದ್ದೇಶವನ್ನು ತ್ಯಜಿಸದೆ, ಸತತೋದ್ಯೋಗಕ್ಕೂ ಪರಿತಾಪಗಳಿಗೂ ಬೇಸರಿಯದೆ, ಸ್ವೀಕೃತಸತ್ಕಾರ್ಯವನ್ನು ದೃಢ ನಿಶ್ಚಯದಿಂದ ನಡಿಸುತ್ತ ಹೋದರಾಯಿತು. ಅದರಲ್ಲಿ ತೇಲಿದರೂ ಶ್ರೀಯಸ್ಕರವೇ, ಮುಣುಗಿದರೂ ಶ್ರೀಯಸ್ಕರವೇ! ಎಂದು ಮಹಾರಾಜರು ಮನಸ್ಸನ್ನು ಸಮಾಧಾನಪಡಿಸಿಕೊಳ್ಳುತ್ತ ಎದುರಿಗೆ ನೋಡಲು, ಪ್ರತಾಪಗಡವು ಕಾಣಹತ್ತಿತು. ಅದರಿಂದ ಮಹಾರಾಜರಿಗೆ ಮತ್ತಿಷ್ಟು ಸಮಾಧಾನವಾಯಿತು.

ಇನ್ನು ಬೇಗನೆ ಶ್ರೀಭವಾನೀಮಾತೆಯ ದರ್ಶನವಾಗುವವೆಂಬ ಉತ್ಸಾಹದಿಂದ ಅವರು ಬೇಗಬೇಗನೆ ಮಾರ್ಗವನ್ನು ಕ್ರಮಿಸಹತ್ತಿದರು.

ಮೊದಲೇ ಭವಾನಿಯ ಮೇಲೆ ಮಹಾರಾಜರ ಭಕ್ತಿಯು ವಿಶೇಷ; ಅದರಲ್ಲಿ ದುರ್ಧರವಾದ ಸಂಕಟಕ್ಕೆ ಗುರಿಯಾಗಿ ಸಂಕಟಬಂದಾಗ ವೆಂಕಟರಮಣನೆಂಬ ಸ್ಥಿತಿಯೂ ಅವರಿಗೆ ಈಗ ಪ್ರಾಪ್ತವಾಗಿತ್ತು. ಅಂದಬಳಿಕ ಅವರ ಭಕ್ತಿಯು ಹೆಚ್ಚಿದೆಯೇನುಮಾಡಿತ್ತು? ಅತಿಶಯವಾದ ಅನಂದವಾದಾಗ, ಇಲ್ಲವೆ ದುಃಖವಾದಾಗ ಭಗವದ್ಭಕ್ತರಿಗೆ ಭಗವಂತನ ನೆನಪಾಗುವದು ಸ್ವಾಭಾವಿಕವೇಸರಿ. ಮಹಾರಾಜರು ಪ್ರತಾಪಗಡವನ್ನೇರಿ ನೆಟ್ಟಗೆ ಶ್ರೀಭವಾನೀಮಾತೆಯ ಮಂದಿರಕ್ಕೆ ಹೊಗತಕ್ಕವರು; ಆದರೆ ಮಾತೃಶ್ರೀ ಜೀಜಾಬಾಯಿಸಾಹೇಬರು ಆಗ ಪ್ರತಾಪಗಡದಲ್ಲಿಯೇ ಇದ್ದದ್ದರಿಂದ ಮಹಾರಾಜರು ಮೊದಲು ಅವರ ದರ್ಶನಕ್ಕಾಗಿ ಹೋದರು. ಮಹಾರಾಜರ ಭಕ್ತಿಯು ಶ್ರೀ ಭವಾನಿಗುಮೇಲಿದ್ದಷ್ಟೇ ಜೀಜಾಬಾಯಿಯವರ ಮೇಲೆಯೂ ಇತ್ತು. ಅವರು ತಾಯಿಯ ಬಳಿಗೆ ಹೋಗಿ ಭಕ್ತಿಯಿಂದ ಅವರ ಚರಣಕ್ಕೆ ಸಾಷ್ಟಾಂಗವೆರಗಿದರು. ಜೀಜಾಬಾಯಿಸಾಹೇಬರು ಮಗನ ಸಂಕಟನಿವಾರಣಕ್ಕಾಗಿ ಭವಾನೀಮಾತೆಯನ್ನು ಅದೇ ಪ್ರಾರ್ಥಿಸಿ ಬಂದಿದ್ದರು; ಆದ್ದರಿಂದ ಈಗ ತಾವು ಮಗನನ್ನು ಕಂಡದ್ದು ಆಕೆಯ ಕೃಪೆಯೆಂತಲೇ ಆ ಸಾಧ್ವಿಯು ಭಾವಿಸಿದಳು. ಆ ವೀರಮಾತೆಯು ವಾತ್ಸಲ್ಯದಿಂದ ಮಗನನ್ನು ಹಿಡಿದಿತ್ತಿ ಮೈಮೇಲೆ ಕೈಯಾಡಿಸಿ—“ ನಮ್ಮ ಪುನು ಎಷ್ಟು ಸೊರಗಿದನಲ್ಲ; ದುಷ್ಟ ಮೊಗಲರೊಡನೆ ಪೇಚಾಡುವ ತಾಪದಲ್ಲಿ ಹೊತ್ತು ಹೊತ್ತಿಗೆ ಅನ್ನವಿಲ್ಲ! ನೀರಿಲ್ಲ!! ಶಿವಬಾ, ಪರೋಪಕಾರ ಮಾಡುವವರ ಗತಿಯು ಹೀಗೆಯೇ ಸರಿ. ಚಂದನದ ಕೊರಡಿನಂತೆ ದೇಹವನ್ನು ಸವಿಸದಿದ್ದರೆ ಪರೋಪಕಾರವು ಘಟಿಸದು. ಶಿವಬಾ, ನೀನು ಸಮರ್ಥ ಶಿಷ್ಯನಲ್ಲವೆ? ಭವಾನಿಯ ಭಕ್ತನಲ್ಲವೆ? ನೀನು ಜನಿಸಿದ್ದರಿಂದಲೇ ಜೀಜಾಬಾಯಿಯು ವೀರಮಾತೆಯೆಂಬ ಪದವಿಯನ್ನು ಹೊಂದಿರುವಳಲ್ಲವೆ? ಅಂದ ಬಳಿಕ ನೀನು ಮಹಾವಿಪತ್ತಿನಲ್ಲಾದರೂ ಸತ್ವಹೀನನಾಗದೆ ಉತ್ಸಾಹದಿಂದ ಉಪೋಗಮಾಡಲೇಬೇಕು. ಹಿರಿಯರ ಪುಣ್ಯವಿರುವದು, ಶ್ರೀ ಭವಾನಿಯ ಕೃಪೆಯಿರುವದು, ಶ್ರೀಗುರುವಿನ ಆಶೀರ್ವಾದವಿರುವದು, ಅಂದಬಳಿಕ ಹೆದರುವದೇಕೆ? ಹಿರಿಯರ ಪುಣ್ಯಕ್ಕೂ, ಭವಾನಿಯ ಭಕ್ತಿಗೂ, ಶ್ರೀ ಗುರು

ವಿನ ಬೋಧಕ್ಕೂ ಕಲಂಕವುಂಟಾಗದಂತೆ ನಡೆದುಕೊಳ್ಳುವಾಗ, ದೇಹವು ಬಿದ್ದುಹೋದರೆಯೇ ಅದನ್ನು ಧರಿಸಿದ್ದರ ಸಾರ್ಥಕತೆಯಾದಂತಾಗುವದು. ಹೋಗು, ಶ್ರೀ ಭವಾನಿಯ ದರ್ಶನಮಾಡಿಕೊಂಡು ಬಾ. ಈಗ ನಿನಗೆ ಎಷ್ಟು ಕಷ್ಟವೊದಗಿದರೂ ಕಡೆಗೆ ಕಲ್ಯಾಣವಾಗುವದು. ಸತ್ಯಸಂಕಲ್ಪವನ್ನು ತಪ್ಪಿ ಸುವದು ಯಾರಿಂದಲೂ ಆಗದು. ಸತ್ಯಸಂಕಲ್ಪದ ದಾತ್ಯವು ಈಶ್ವರನಾದ್ದರಿಂದ, ಅದನ್ನು ಪೂರಯಿಸುವದರಿಂದಲೇ ನಮ್ಮ ನಿಜವಾದ ಕಲ್ಯಾಣವಾಗುವದು.” ಎಂದು ನುಡಿಯಲು, ತನ್ನ ತಾಯಿಯ ಘನತರವಾದ ಯೋಗ್ಯತೆಗಾಗಿ ಶಿವರಾಯನ ಕಣ್ಣುಗಳು ಬಾಷ್ಪಪೂರ್ಣವಾದವು. ಆತನು ಅತ್ಯಂತ ಭಕ್ತಿಯಿಂದ ತಾಯಿಯನ್ನು ಕಣ್ಣುತುಂಬ ನೋಡಿ ಮತ್ತೊಮ್ಮೆ ಅಕೆಯ ಚರಣಕ್ಕೆರಗಿ ಶ್ರೀ ಭವಾನಿಯ ದರ್ಶನಕ್ಕೆ ಹೊರಟನು.

ಈ ಮೇರೆಗೆ ತಾಯಿಯ ಅಪ್ಪಣೆಯನ್ನು ಪಡೆದು ಮಹಾರಾಜರು ಶ್ರೀ ಭವಾನಿಯ ಮಂದಿರವನ್ನು ಪ್ರವೇಶಿಸಿದರು. ಅವರಸಂಗಡ ಮಹಾಸ್ವಾಮಿಭಕ್ತನಾದ ಬಾಳಾಜಿ ಅವಜಿ ಚೀಟಿನೀಸನು ಪದ್ಧತಿಯಂತೆ ಬಂದಿದ್ದನು. ಆತನನ್ನು ಹೊರಗೆ ಕುಳ್ಳಿರಿಸಿ, “ ನೀವು ದೇವಿಯ ದೃಷ್ಟಾಂತದ ಲಕ್ಷಣವು ಕಂಡಕೂಡಲೆ ಒಳಗೆ ಬಂದು ದೃಷ್ಟಾಂತದ ವಾಕ್ಯಗಳನ್ನು ಬರೆದಿಡಬೇಕೆ”ಂದು ಹೇಳಿ ಮಹಾರಾಜರು ತಾವು ದೇವಿಯನ್ನಿಧಿಗೆ ತೆರಳಿದರು. ಭವಾನಿಯ ದೃಷ್ಟಾಂತವನ್ನು ಕೇಳಿಕೊಳ್ಳುವದಕ್ಕಾಗಿ ಮಹಾರಾಜರು ಹೋಗುವಕ್ರಮವು ಎರಡು ವಿಧವಾಗಿತ್ತೆಂಬದನ್ನು ನಮ್ಮ “ ಮರಾಟರ ಅಭ್ಯುದಯ” ವೆಂಬ ಇದರ ಹಿಂದಿನ ಕಾದಂಬರಿಯಲ್ಲಿ ನಾವು ಕೊಟ್ಟಿರುವದನ್ನು ವಾಚಕರು ಮರೆತಿರಲಿಕ್ಕಿಲ್ಲ. ಸರ್ವಸಾಧಾರಣ ಪ್ರಸಂಗದಲ್ಲಿ ಮಹಾರಾಜರು ಭವಾನಿಯ ಕಡೆಗೆ ಏಕಾಗ್ರದೃಷ್ಟಿಯನ್ನಿಟ್ಟು ತಾದಾತ್ಮ್ಯವನ್ನು ಹೊಂದುತ್ತಿದ್ದರು. ಆಸ್ಥಿತಿಯಲ್ಲಿ ಹೊರಟಿರಬ್ಬಗಳನ್ನು ಚೀಟಿನೀಸನು ಬರೆದಿಡುತ್ತಿದ್ದನು. ಎಚ್ಚತ್ತ ಬಳಿಕ ಮಹಾರಾಜರು ಅದನ್ನು ಓದಿಸಿ ಅದಂತೆ ನಡೆದುಕೊಳ್ಳುತ್ತಿದ್ದರು. ಹೀಗೆ ದೃಷ್ಟಾಂತವಾಗುವಾಗ ಮಹಾರಾಜರ ಬಳಿಯಲ್ಲಿ ಬೇರೆ ಜನರಿದ್ದರೂ ಇರಬಹುದಾಗಿತ್ತು. ಇನ್ನು ಪ್ರಸಂಗವು ಬಹು ಕಠಿಣವಿದ್ದಲ್ಲಿ ಮಹಾರಾಜರು ಭವಾನಿಯ ಸನ್ನಿಧಿಗೆ ಒಬ್ಬರೇ ಹೋಗಿ, ಗುಡಿಯ ಬಾಗಿಲುಗಳನ್ನು ಇಕ್ಕಿಕೊಳ್ಳುತ್ತಿದ್ದರು. ಆ ಮೇಲೆ ತಮ್ಮ ಮೈಮೇಲಿನ ವಸ್ತ್ರಗಳನ್ನು ತೆಗೆದಿಟ್ಟು ಕೈಕಾಲುಗಳನ್ನು ತೊಳೆದುಕೊಂಡು,

ಭವಾನೀಮಾತೆಯಂತೆಯೇ ತಮಗೆ ಪೂಜ್ಯವಾದ ತಮ್ಮ ಭವಾನೀಯಂಬ ಹೆಸರಿನ ಖಡ್ಗವನ್ನು ಬಲಗಡೆಗೆ ಕೈಗೆ ನಿಲುಕುವಹಾಗೆ ಇಟ್ಟುಕೊಂಡು ಜಗದಂಬಿಯ ತೀರಹತ್ತರ ಹೋಗಿ ಕುಳಿತುಕೊಳ್ಳುತ್ತಿದ್ದರು. ಕೂತಕೂತಂತೆಯೇ ಅವರಿಗೆ ಗುಂಗು ಬಂದಂತಾಗಿ ಅವರ ಕಣ್ಣುಗಳು ತಮ್ಮಿಂದ ತಾವೇ ಮುಚ್ಚಿಹತ್ತಿ, ಅವರು ಜಗದಂಬಿಯ ಚರಣಗಳಮೇಲೆ ಮಸ್ತಕವನ್ನಿಡುತ್ತಿದ್ದರು. ಕ್ವಚಿತ್ತಾಗಿ ಮನಸ್ಸಿನ ಪೂರ್ಣಾಯನಾಗಿ ಅವರಿಗೆ ಗಾಢವಾದ ನಿದ್ರೆಯೂ ಹತ್ತುತ್ತಿತ್ತು. ಆಗ ಸ್ವಪ್ನದಲ್ಲಿ ಆಗತಕ್ಕ ದೃಷ್ಟಾಂತಗಳು ಆಗುತ್ತಿದ್ದವು. ಈ ಪ್ರಸಂಗದಲ್ಲಿ ಒಮ್ಮೊಮ್ಮೆ ಮಹಾರಾಜರು ಮಾತಾಡುತ್ತಲೂ ಇದ್ದರು. ಹೀಗೆ ಮಾತಾಡಹತ್ತಿದ ಕೂಡಲೆ ಚಿಟಿನಿಸನು ಒಳಗೆಬಂದು ಆ ಮಾತುಗಳನ್ನು ಬರೆದಿಡುತ್ತಿದ್ದನು. ಮುಂದೆ ಎಚ್ಚತ್ತಬಳಿಕ ಮಹಾರಾಜರು ಅದನ್ನು ಓದಿಸಿ ತಮಗೆ ಬಿದ್ದ ಸ್ವಪ್ನದ ಸಂಗತಿಗೆ ಹೊಂದಿಸಿ ಅರ್ಥಮಾಡುತ್ತಿದ್ದರು. ಅವರಹೊರತು ಬೇರೆಯವರಿಗೆ ಅದರ ಅರ್ಥವಾಗುತ್ತಿದ್ದಿಲ್ಲ. ಅದರಂತೆ, ಇಂದು ಮಹಾರಾಜರು ಮೈಮೇಲಿನ ವಸ್ತ್ರಗಳನ್ನು ತೆಗೆದು ಶುಚಿಭೂತರಾಗಿ, ಭವಾನೀ ಎಂಬ ಹೆಸರಿನ ತಮ್ಮ ಖಡ್ಗವನ್ನು ತಮ್ಮ ಕೈಗೆ ನಿಲುಕುವಹಾಗೆ ಬಲಗಡೆಗೆ ಇಟ್ಟುಕೊಂಡು ದೇವಿಯ ಸಮ್ಮುಖದಲ್ಲಿ ಕುಳಿತು ಕೆಲವು ಬೀಜಮಂತ್ರಗಳನ್ನು ಉಚ್ಚರಿಸಿದರು. ಕೂಡಲೆ ಅವರು ಕಣ್ಣುಗಳನ್ನು ಮುಚ್ಚಿ ದೇವಿಯ ಚರಣಗಳಮೇಲೆ ಮಸ್ತಕವನ್ನಿಡಲು, ಗಾಢಸಮಾಧಿಯಲ್ಲಿ ಸ್ವಪ್ನಬಿದ್ದಂತಾಗಿ ಅವರಿಗೆ ದೇವಿಯ ದೃಷ್ಟಾಂತವಾಯಿತು.

ಮಹಾರಾಜರು ಸ್ವಪ್ನದಲ್ಲಿ ಒಂದು ಘೋರಾರಣ್ಯವನ್ನು ಪ್ರವೇಶಿಸಿದ ಹಾಗಾಯಿತು. ಆಷ್ಟರಲ್ಲಿ ಭಯಂಕರವಾದ ಬಿರುಗಾಳಿಯು ಬಿಟ್ಟು, ಮೊಡ್ಡದೊಡ್ಡ ಗಡಗಳು ಬೇರುಸಹಿತ ಕಡಕೊಂಡು ಬೀಳಹತ್ತಿದವು. ಸಣ್ಣ ಸಣ್ಣ ಕಂಟಿಗಳೂ ಗಾಳಿಯ ಹೊಡತಕ್ಕೆ ಹಾರಿಹೋಗಹತ್ತಿದವು. ಆಗ ಆ ಅರಣ್ಯದೊಳಗಿನ ಸುಸುಮ್ಮನಾದಿಗಳು ಪ್ರಾಣರಕ್ಷಣಕ್ಕಾಗಿ ದಿಕ್ಕುದಿಕ್ಕಿಗೆ ಓಡುತ್ತಿದ್ದವು. ಎಲ್ಲ ಪ್ರಾಣಿಗಳಿಗೂ ಸರಿಯಾಗಿಯೇ ಸಂಕಟ ಒದಗಿದ್ದರೂ, ಅವುಗಳಲ್ಲಿಯ ತೋಳ, ಹುಲಿ, ಸಿಂಹ ಮೊದಲಾದ ಕ್ರೂರ ಪ್ರಾಪದಗಳು ಚಿಗರಿದೊದಲಾದ ಬಡಪ್ರಾಣಿಗಳನ್ನು ಸಂಹರಿಸತೊಡಗಿದವು. ಇದನ್ನೆಲ್ಲ ನೋಡುತ್ತ ಮಹಾರಾಜರು ಸುಮ್ಮನೆ ನಿಂತುಕೊಂಡಿದ್ದರು. ಆಷ್ಟರಲ್ಲಿ ಒಂದು

ಅಕಳಹಿಂಡು ಓಡುತ್ತ ಬಂದಿತು. ಅದನ್ನು ಹಲವು ತೋಳಗಳೂ, ಮೂರು ನಾಲ್ಕು ಹುಲಿಗಳೂ, ಒಂದೆರಡು ಸಿಂಹಗಳೂ ಬೆನ್ನಟ್ಟಿದ್ದವು. ಹೆಜ್ಜೆಹೆಜ್ಜೆಗೆ ಗೋಗಳ ಸಂಹಾಗವಾಗತೊಡಗಿತು. ಮಹಾರಾಜರು ಅದನ್ನು ನೋಡಲಾರದೆ ತಮ್ಮ ಖಡ್ಗವನ್ನು ಹಿರಿದು ಕೆಲವು ತೋಳಗಳನ್ನೂ, ಹುಲಿಗಳನ್ನೂ ಕೊಂದ ಹಾಗಾಯಿತು. ಹೀಗೆ ಮಹಾರಾಜರು ಆ ಕ್ರೂರಪ್ರಾಣಿಗಳನ್ನು ಸುಹರಿಸುತ್ತಿರಲು, ಅವರ ಕೈಯೊಳಗಿನ ಖಡ್ಗವು ಒಮ್ಮಿಂದೊಮ್ಮೆ ಎತ್ತೋ ಕೊಗಿಬಿಟ್ಟಿತು. ಮಹಾರಾಜರು ಖಡ್ಗವನ್ನು ಹುಡುಕುತ್ತಿದ್ದರು, ಸಿಗಲೊಲ್ಲದು ! ಹೀಗೆ ಶಸ್ತ್ರಹೀನರಾಗಿ ನಿಂಗಿರುವ ಮಹಾರಾಜರನ್ನು ಒಂದು ಸಿಂಹವೂ, ಒಂದು ಹುಲಿಯೂ, ಒಂದೊಂದು ತೊಳು ಹಿಡಕೊಂಡುದೂರ ಎಳಕೊಂಡು ಹೊಗಹತ್ತಿದವು. ಬಹು ದೂರ ಹೋದ ಬಳಿಕ ಒಂದು ಗುಹೆಯಲ್ಲಿ ಒಂದು ಮುದುಕ ಸಿಂಹವು ಉಚ್ಚಾಸನದಮೇಲೆ ಕುಳಿತುಕೊಂಡಿತ್ತು. ಅದರ ಸುತ್ತಮುತ್ತ ಮೂರು ನಾಲ್ಕು ಸಿಂಹಗಳೂ, ಎಷ್ಟೋ ಹುಲಿಗಳೂ, ಹಲವು ತೋಳಗಳೂ ಕುಳಿತುಕೊಂಡಿದ್ದವು. ಅಲ್ಲಿಗೆ ಮಹಾರಾಜರನ್ನು ಎಳಕೊಂಡು ಹೋಗಲು, ಮಹಾರಾಜರನ್ನು ನೋಡಿ ಮೂರು ನಾಲ್ಕುಗಳಹೊರತು ಉಳಿದವೆಲ್ಲ ಆನಂದದಿಂದ ಗರ್ಜಿಸಿದವು. ಉಚ್ಚಾಸನದಲ್ಲಿ ಕುಳಿತಿದ್ದ ಮುದಿಸಿಂಹನಿಗೂ ಆನಂದವಾಯಿತು; ಆದರೆ ಅದು ತನಗಾದ ಆನಂದವನ್ನು ವ್ಯಕ್ತಮಾಡಲಿಲ್ಲ. ಅದು ಮಹಾರಾಜರನ್ನು ಸೆರೆಯಲ್ಲಿಡಹೇಳಿತು. ಅದನ್ನು ಕೇಳಿ ಅಲ್ಲಿ ನೆರೆದಿದ್ದ ಪ್ರಾಣಿಗಳಿಗೆಲ್ಲ ಆಶ್ಚರ್ಯವಾಯಿತು; ಆದರೆ ಒಂದಕ್ಕೂ ಮಾತಾಡುವ ಧೈರ್ಯವಾಗಲಿಲ್ಲ. ಅಸ್ಪೃಶ್ಯಂತೆ ಮಹಾರಾಜರನ್ನು ಒಂದು ಗುಹೆಯಲ್ಲಿ ಪ್ರತಿಬಂಧಿಸಿ ಇಟ್ಟರು. ಗುಹೆಯ ದ್ವಾರವನ್ನು ಹಲವು ಹುಲಿಗಳೂ, ತೋಳಗಳೂ ಕಾಯಹತ್ತಿದವು. ಅದನ್ನು ನೋಡಿ ಮಹಾರಾಜರಿಗೆ ಬಹಳ ಪಶ್ಚಾತ್ತಾಪವಾಯಿತು. ತಮ್ಮನ್ನು ಹಿಡಿಸಿಳಿದು ತರುವಾಗ್ಗೆ ಜಗ್ಗಾಡಿ ತಾವು ತಿರುಗಿ ಹೋಗಿಬಿಟ್ಟಿದ್ದರೆ, ಇಂಥ ಅನರ್ಥವೇ ಒದಗುತ್ತಿದ್ದಿಲ್ಲವೆಂದು ಮಹಾರಾಜರು ಅಸಮಾಧಾನಪಟ್ಟರು. ಅವರು ಆ ಸ್ಥಿತಿಯಲ್ಲಿ ಭವಾನಿಮಾತೆಗೆ ಶರಣುಹೋಗಲಿಚ್ಛಿಸಿ, ಆಕೆಯ ಚರಣಗಳಮೇಲೆ ಮಸ್ತಕವಿಟ್ಟಂತಾಯಿತು. ಅಗ ಅವರಿಗೆ ಸ್ವಪ್ನದಲ್ಲಿ ಸ್ವಪ್ನಬಿಹ್ನಂತಾಗಿ, ಭವಾನಿಯು ಅವರ ಮಸ್ತಕದ ಮೇಲೆ ವರದ ಹಸ್ತವನ್ನಿಟ್ಟು, —“ ವತ್ಸಾ, ಹೀಗೆ ಆಗಬೇಕೆಂದು ಸತ್ಸಂಕಲ್ಪ

ವಿರುವದರಿಂದ ಅಗು ಎಂದೂ ತಪ್ಪಲಾರದು. ನೀನು ಚಿಂತೆಮಾಡಬೇಡ. ಸ್ವಪ್ನದ ಸಂಗತಿಯನ್ನೆಲ್ಲ ನೆನಪಿನಲ್ಲಿಟ್ಟು ವರ್ತಿಸು. ” ಎಂದು ಹೇಳಿದ ಹಾಗಾಯಿತು. ಮುಂದೆ ಮಹಾರಾಜರು ತೋಳ ಹುಲಿಗಳ ಕಣ್ಣು ತಪ್ಪಿಸಿ ಸೆರೆಮನೆಯಿಂದ ಪಾರಾಗಿ ಪುನಃ ರಾಯಗಡಕ್ಕೆ ಹೋಗಿ ಅಂಬಾಭವಾನಿಯ ಚರಣಗಳಮೇಲೆ ಸುಸ್ತುಕವಿಡಲು, ಆ ಲೋಕಮಾತೆಯು ತನ್ನ ವರದಹಸ್ತವನ್ನು ಶಿವರಾಯನ ತಲೆಗುಮೇಲೆ ಇಟ್ಟುಹಾಗಾಯಿತು ! !

ಇಷ್ಟು ದೃಷ್ಟಾಂತವಾಗುವದರೊಳಗೆ ಒಹಳ ಹೊತ್ತಾಯಿತು. ಹೊರಗೆ ಕುಳಿತಿದ್ದ ಸ್ವಾಮಿನಿಷ್ಠ ಬಾಳಾಜಿಅವಜಿಯು ಗಾಬರಿಯಾದನು. ಇಷ್ಟು ಹೊತ್ತು ಮಹಾರಾಜರಿಗೆ ಸಮಾಧಿಯು ಎಂದೂ ಹತ್ತಿದ್ದಿಲ್ಲ. ಇಷ್ಟು ವಿಲಂಬವಾದದ್ದನ್ನು ನೋಡಿ, ದೇವಿಯು ಮಹಾರಾಜರಿಗೆ ಮಹತ್ವದ ಅನುಭವವನ್ನು ಕೊಟ್ಟಿರಬಹುದೆಂದು ಅಚೇಟಿನೀಸನು ತರ್ಕಿಸಿದನು. ಆತನು ಮೆಲ್ಲಗೆ ಬಾಗಿಲು ತೆರೆದು ಒಳಗೆಹೋಗಿ ಮಹಾರಾಜನ್ನು ನೋಡಿ, ಅವರ ಶ್ವಾಸೋಚ್ಚಾಸವನ್ನು ಕಿಣಿಗೊಟ್ಟು ಕೇಳಿಸನು; ಆದರೆ ಮಹಾರಾಜರು ಸ್ತಬ್ಧವಾಗಿದ್ದರು. ಅಷ್ಟರಲ್ಲಿ ಜೀಜಾಬಾಯಿಯವರು ಮಗನ ಊಟದ ವ್ಯವಸ್ಥೆಯನ್ನು ಮಾಡಿಸಿ, ಬಹಳ ಹೊತ್ತಾದರೂ ಆತನು ಬರಲಿಲ್ಲೆಂದು ತಿಳಿದು ದೇವಿಯಮಂದಿರಕ್ಕೆ ಬಂದರು. ಶಿವಬಾನು ಇನ್ನೂ ಸಮಾಧಿಯಲ್ಲಿರುವದನ್ನು ನೋಡಿ ಅವರಿಗೂ ಅಶ್ಚರ್ಯವಾಯಿತು. ವಿಶೇಷಪ್ರಕಾರದ ದೃಷ್ಟಾಂತವಾಗುತ್ತಿರುವದರಿಂದಲೇ ಇಷ್ಟು ಹೊತ್ತು ಸಮಾಧಿಯು ಹತ್ತಿರುವದೆಂದು ಅವರೂ ತಿಳಿದುಕೊಂಡರು; ಆದರೆ ತಾಯಿಯ ಕರುಳು, ಅರರ ಮನಸ್ಸಿಗೆ ಸಮಾಧಾನವಾಗಲಿಲ್ಲದು. ಅವರು ಶಿವಬಾನ ಹತ್ತರ ಹೋದರು. ಅವರ ಕಾಲಸಪ್ಪಳದಿಂದ ಮಹಾರಾಜರಿಗೆ ಎಚ್ಚರವಾಗಲಿಲ್ಲ. ಆಗ ಅವರು ಸ್ವಲ್ಪ ಗಾಬರಿಯಾಗಿ ಶಿವಬಾನ ಮಸ್ತಕದ ಮೇಲೆ ಕೈಯಿಟ್ಟು ಎಚ್ಚರಗೊಳಿಸಬೇಕೆಂದು ಯೋಚಿಸಿ, ಮಹಾರಾಜರ ಮಸ್ತಕದ ಮೇಲೆ ಕೈಯಿಟ್ಟರು. ಅದೇ ಕಾಲದಲ್ಲಿ ಸ್ವಪ್ನದಲ್ಲಿಯೂ ದೇವಿಯು ಮಹಾರಾಜರ ಮಸ್ತಕದಲ್ಲಿ ವರದಹಸ್ತವನ್ನು ಇಟ್ಟಳು ಮಹಾರಾಜರು ತಾಯಿಯ ಶೀತಕರಸ್ಪರ್ಶದಿಂದ ಜಾಗರೂಕರಾಗಿ ಮೇಲಕ್ಕೆ ಮುಖವೆತ್ತಿ ಕಣ್ಣೆರೆದು ನೋಡಲು, ಎದುರಿಗೆ ಶ್ರೀಭವಾನಿಯ ಮೂರ್ತಿಯು, ಹಿಂದೆ ಪೂಜ್ಯಜನನಿಯ ಮೂರ್ತಿಯು! ಅವರಿಬ್ಬರ ದರ್ಶನದಿಂದ ಮಹಾರಾಜ

ರಿಗೆ ಬಹಳ ಸಮಾಧಾನವಾಯಿತು. ಅವರು ತಮ್ಮ ಜನನಿಯನ್ನು ಪ್ರತ್ಯಕ್ಷ ಅಂಬಾಬಾಯಿಯೆಂದು ಭಾವಿಸಿದ್ದರ ಸತ್ಯತೆಯ ಅನುಭವವು ಮತ್ತೆ ಈಸಾರಿಯೂ ಬಂದಂತಾಗಿ ಅವರು ಸಂತೋಷಪಟ್ಟರು. ಅವರು ತಮಗಾದಸ್ವಪ್ನದ ದೃಷ್ಟಾಂತವನ್ನೆಲ್ಲ ತಾಯಿಯ ಮುಂದೆ ಚೀಟಿನಿಸನ ಸಮಕ್ಷ ಹೇಳಿದರು.

ಈ ದೃಷ್ಟಾಂತದಿಂದ ದೇವಿಯಾದರೂ ಶ್ರೀಸಮರ್ಥರ ಭವಿಷ್ಯವಾಣಿಯನ್ನೇ ಅನುಸರಿಸಿದ ಹಾಗಾದ್ದರಿಂದ, ಹೀಗಾಗುವದು ಸತ್ಯಸಂಕಲ್ಪವಾಗಿರಲು, ಅದು ಸರ್ವಥಾ ತಪ್ಪಲಾರದೆಂದು, ಮಹಾರಾಜರಂತೆ ಜೀಜಾಬಾಯಿಯವರೂ, ಬಾಳಾಜಿಅವಜಿಯೂ ತಿಳಿದುಕೊಂಡರು. ಇದರಿಂದ ಮಹಾರಾಜರಿಗೆ ಅಸಮಾಧಾನವಾದಂತೆ ತೋರಿತು. ಆಗ ಜೀಜಾಬಾಯಿಯವರು ಮಗನಿಗೆ—

“ ಶಿವಬಾ, ಎಲ್ಲ ಸಂಗತಿಗಳು ನಮ್ಮ ಮನಸ್ಸಿನಲ್ಲಿದ್ದಂತೆಯೇ ಸಾಧಿಸಬೇಕೆಂದು ನೀನು ಯೋಚಿಸುವಂತೆ ತೋರುತ್ತದೆ; ಆದರೆ ಹಾಗೆ ಹ್ಯಾಗಾಗಬೇಕು ಹೇಳು? ಒಮ್ಮೆ ನಮ್ಮ ಇಚ್ಛೆಯಂತೆಕಾರ್ಯವು ಸಾಧಿಸಬಹುದು, ಒಮ್ಮೆ ಸಾಧಿಸಲಿಕ್ಕಿಲ್ಲ; ಆದರೆ ಕಡೆಯ ಪರಿಣಾಮವು ಮಾತ್ರ ನಮ್ಮ ಮನಸ್ಸಿನಲ್ಲಿದ್ದಂತೆ ಆಗುವದೇ ನಿಶ್ಚಯವು. ನಿನಗಾದ ದೃಷ್ಟಾಂತದಲ್ಲಿಯೇ ದೇವಿಯು ಈ ಮಾತನ್ನು ಸೂಚಿಸಿರುತ್ತಾಳೆ. ಮೊದಲೆಗೆ ನಿನಗೂ, ನಿನ್ನ ಪ್ರಜೆಗಳಿಗೂ, ಪರಿವಾರಕ್ಕೂ ಎಷ್ಟು ಕಷ್ಟವಾದರೂ ಕಡೆಗೆ ನಿನ್ನ ಸ್ವರಾಜ್ಯವು ನಿಷ್ಕಂಟಕವಾಗುವದೆಂದು ದೇವಿಯು ಸೂಚಿಸಿರುವದಿಲ್ಲವೆ? ಯಾವಾಗಲೂ ನಮ್ಮ ಮನಸ್ಸಿನಲ್ಲಿದ್ದಂತೆಯೇ ಆಗಬೇಕೆಂದುಯಾರು ಇಚ್ಛಿಸುವದಿಲ್ಲ? ನೀನು ಇಚ್ಛಿಸುವಂತೆ ಜಯಸಿಂಗನೂ ಇಚ್ಛಿಸುವನು, ಔರಂಗಜೇಬನೂ ಇಚ್ಛಿಸುವನು. ನಮ್ಮ ಇಚ್ಛೆಯನ್ನು ಪುರ್ಣಮಾಡೆಂದು ನಾವು ನಮ್ಮ ಜಗದಂಬೆಯನ್ನು ಪ್ರಾರ್ಥಿಸುವಂತೆ, ಜಯಸಿಂಗನು ತನ್ನ ಏಕಲಿಂಗಜಿಯನ್ನೂ, ಔರಂಗಜೇಬನು ತನ್ನ ಅಲ್ಲಾನನ್ನೂ ಪ್ರಾರ್ಥಿಸುತ್ತಿರಬಹುದು. ಒಮ್ಮೆ ನಮಗೆ ಸಂತೋಷವಾಗುವದು, ಒಮ್ಮೆ ಅವರಿಗೆ ಸಂತೋಷವಾಗುವದು. ನಮಗೆಸಂತೋಷವಾದಾಗ ಅವರು ವ್ಯಸನಪಡುವರು, ಅವರಿಗೆ ಸಂತೋಷವಾದಾಗ ನಾವು ವ್ಯಸನಪಡುವೆವು. ನಮ್ಮ ಮನುಷ್ಯವ್ಯವಹಾರದ ಮಾತು ಹೀಗೆಯೇ ಸರಿ; ಆದರೆನಾವು ನ್ಯಾಯಪಥವನ್ನು ಮಾತ್ರಬಿಡಬಾರದು; ಅಂದರೆದುರ್ಯೋಗದಿಂದ ಒಂದುಪಕ್ಷದಲ್ಲಿ ಕಾರ್ಯವು ಸಾಧಿಸದಿದ್ದರೂ ದೇವರ ಮುಂದೆ ನಾವು ಅಪರಾಧಿಗಳಾಗಿವು. ಅಪ್ಪಾ, ದೇವಿಯು ಕಡೆಗೆ ಹಿತವಾಗು

ವದೆಂದು ಹೇಳಿದ್ದನ್ನು ನೀನು ಮರೆಯಬೇಡ, ” ಅನ್ನಲು, ಉದ್ವಿಗ್ನ ಚಿತ್ತರಾದ ಮಹಾರಾಜರು —“ ಕಡೆಗೆ ಅಂದರೆ ಯಾವಾಗ? ಸ್ವರಾಜ್ಯಮಂದಿರವು ಸಂಪೂರ್ಣವಾಗಿ ನೆಲಕ್ಕೆ ಬಿದ್ದಬಳಿಕೋ? ಹಾಗಾದ ಬಳಿಕ ಪುನಃ ಮಂದಿರವ ಕಟ್ಟುವದು ಶಕ್ಯವೇ?” ಎಂದುಕೇಳಿದರು. ಆಗ ಜಿಜಾಬಾಯಿಯವರು ಸಮಾಧಾನದಿಂದ—“ ಶಿವಬಾ, ಇಂದು ವಿಲಕ್ಷಣವಾದ ನಿರಾಶೆಯು ನಿನ್ನನ್ನು ಆವರಿಸಿದಂತೆ ತೋರುತ್ತದೆ; ಇಂದು ಅಂಬಾಭವಾನಿಯ ಮೇಲಿನ ನಿನ್ನ ವಿಶ್ವಾಸವೂ ಸ್ವಲ್ಪ ಕಡಿಮೆಯಾದಂತೆ...” ಎಂದು ನುಡಿಯುತ್ತಿರಲು, ಮಹಾರಾಜರು ನಡುವೇಬಾಯಿಹಾಕಿ—“ ಛೇ. ಛೇ. ಛೇ. ಆಯಿರಾಹೇಬ, ಹೀಗೆ ತಾವು ಸ್ವಪ್ನದಲ್ಲಿಕೂಡ ಎಣಿಸಲಾಗದು. ಅಂಬಾಬಾಯಿಯ ಮೇಲಿನ, ಹಾಗೂ ಶ್ರೀ ಸಮರ್ಥರ ಮೇಲಿನ ನನ್ನ ವಿಶ್ವಾಸವು ಸ್ವಲ್ಪವೂ ಕಡಿಮೆಯಾಗಲಾರದು. ಅವರಿಬ್ಬರಮೇಲಿನ ಶ್ರದ್ಧೆಯೇ ಯಾವತ್ತು ಸ್ವರಾಜ್ಯದ ಮೂಲವಾಗಿರು....” ಹೀಗೆ ನುಡಿಯುತ್ತಿರಲು,—“ ಅಂತೇ ಎಷ್ಟು ಸಂಕಟಗಳೊದಗಿದರೂ, ಎಷ್ಟು ಸೋತು ನಡೆಯಬೇಕಾದರೂ ಕಡೆಗೆ ನಿನಗೆ ವಿಜಯವೇ ಆಗುವದು” ಎಂದು ಗಂಭೀರಧ್ವನಿಯಿಂದ ಉಚ್ಚರಿಸಿದ ವಾಕ್ಯವು ಎಲ್ಲರ ಕಿವಿಗೆ ಬಿದ್ದಿತು. ಆಗ ಅವರೆಲ್ಲರು ಚಕಿತರಾಗಿ ಹಿಂದಿರುಗಿ ನೋಡಲು, ಶ್ರೀ ಸಮರ್ಥರ ದಿವ್ಯ ಮೂರ್ತಿಯ ದರ್ಶನವು ಅವರಿಗಾಯಿತು!

ಹೀಗೆ ಸಂಕಟಸಮಯದಲ್ಲಿ ಶ್ರೀ ಗುರುಮೂರ್ತಿಯ ದರ್ಶನವು ಅಕಲ್ಪಿತವಾಗಿ ಆದದ್ದರಿಂದ ಆ ಮೂವರಿಗೂ ಪರಮಾನಂದವಾಯಿತು. ಅವರು ಒಬ್ಬೊಬ್ಬರೇ ಗುರುಚರಣಕ್ಕೆ ಸಾಷ್ಟಾಂಗವಾಗಿ ಎರಗಿದರು. ಸಮರ್ಥರು ಒಳ್ಳೆಯ ಸುಪ್ರಸನ್ನ ಮನಸ್ಸಿನಿಂದಲೂ, ನಗೆಮೊಗದಿಂದಲೂ ಅವರನ್ನು ಆಶೀರ್ವದಿಸಿದರು. ಅಲ್ಲಿ ಮಂಡಿಸಿದ್ದ ವ್ಯಾಸಪೀಠದಲ್ಲಿ ಶ್ರೀ ಗುರುಮೂರ್ತಿಯು ಕುಳಿತುಕೊಳ್ಳಲು, ಎಲ್ಲರೂ ಪ್ರಸನ್ನವದನರಾಗಿ ಭಯ-ಭಕ್ತಿಯಿಂದ ಅವರ ಮುಂದಿರುಗಿ ಕುಳಿತುಕೊಂಡರು. ಆನಂದದ ಭರದಲ್ಲಿ ಕೆಲಹೊತ್ತಿನವರೆಗೆ ಯಾರ ಮುಖದಿಂದಲೂ ಮಾತುಗಳು ಹೊರಡಲಿಲ್ಲ. ಮಹಾರಾಜರು ತಮ್ಮ ವಿಶಾಲವಾದ ನೇತ್ರಗಳಿಂದ ಗುರುಮೂರ್ತಿಯನ್ನು ನೋಡುತ್ತ ಕುಳಿತುಕೊಂಡಿದ್ದರು. ತಾವು ಮಹತ್ಸಂಕಟದಲ್ಲಿರುವಾಗ ಶ್ರೀ ಗುರುಮೂರ್ತಿಯು ತಮ್ಮ ಮೋಗಕ್ಷಮವ ವಿಚಾರಿಸಲು ಬಂದದ್ದೊಂದು ಸುಲಕ್ಷಣವೆಂದು ಅವರಿಗೆ ಅರಿತು

ಕೊಂಡರು. ಕೆಲಹೊತ್ತು ಸ್ವಸ್ಥ ಕುಳಿತುಕೊಂಡಬಳಿಕ ಸಮರ್ಥರು ಒಮ್ಮೆಲೆ ಮಹಾರಾಜರನ್ನು ಕುರಿತು— “ ಶಿವಬಾ, ನೀನು ಇಷ್ಟು ಖಿನ್ನನಾಗಬೇಡ. ಅಸ್ತಾ, ದೊಡ್ಡ ರಾಜ್ಯಮಂದಿರವನ್ನು ಕಟ್ಟುವವನು ಯಾವಾಗಾದರೊಮ್ಮೆ ಸೊತು ನಡೆಯಬೇಕಾಗುವದು. ಯಾವಾಗಲೂ ಶಕ್ತಿಯಿಂದಲೇ ಕಾರ್ಯವು ಸಾಧಿಸುತ್ತದೆಂದುತಿಳಿಯಬೇಡ; ಒಮ್ಮೊಮ್ಮೆ ಯುಕ್ತಿಯಿಂದಲೂ ಕಾರ್ಯವನ್ನು ಸಾಧಿಸಬೇಕಾಗುವದು. ಕಾರ್ಯಸಾಧಕನು ಒಮ್ಮೆ ಮುಂದಕ್ಕೆ ಸರಿಯಬೇಕಾಗುವದು, ಒಮ್ಮೆ ಹಿಂದಕ್ಕೆ ಸರಿಯಬೇಕಾಗುವದು. ಮುಖ್ಯವಾಗಿ ಆತನು ಕಾರ್ಯಸಾಧನದಲ್ಲಿ ಲಕ್ಷವಿಡಬೇಕು. ಜಯಸಿಂಗನು ಹೇಳಿದಂತೆ ನೀನು ನಡೆದುಕೊಂಡು ಒಡಂಬಡಿಕೆ ಮಾಡಿಕೊಳ್ಳಲು ಬಾಧಕವಿಲ್ಲ. ಈಗ ನಡೆದಿರುವ ಜನಸಂಹಾರವೂ, ಪ್ರಜಾತಾಟನವೂ ಅನಿಷ್ಟವಾಗಿರುವದರಿಂದ ಅದನ್ನು ನಿಲ್ಲಿಸಲಿಕ್ಕೆ ಜಯಸಿಂಗನ ಮಾತನ್ನು ನಡಿಸಲೇ ಬೇಕು. ನೀನು ಆರಂಭಿಸಿದ ಕಾರ್ಯದ ಗೌರವವನ್ನು ಜಯಸಿಂಗನು ತಿಳಿದುಕೊಂಡಿಲ್ಲ, ತಿಳಿದುಕೊಳ್ಳುವ ಇಚ್ಛೆಯೂ ಅವನಿಗಿಲ್ಲ; ಕಂದಬಳಿಕ ನಾವು ಮೇಲುಬಿದ್ದು ಆತನಿಗೆ ತಿಳಿಸಬೇಕಾಗುವದರಲ್ಲಿ ಅರ್ಥವೇನು? ಸೂರ್ಯನು ಎಂಥ ತೇಜೋರಾಶಿಯು! ಅಂಥವನಿಗೂ ಉದಯಾಸ್ತಗಳೂ, ಗ್ರಹಣಗಳೂ ಆಗಿ ತೇಜೋಭಂಗವಾಗುತ್ತಿರುವಾಗ, ನಮ್ಮಂಥ ಕ್ಷುದ್ರರ ಪಾಡೇನು? ಕಾರ್ಯಾರ್ಥಿಯು ಬಿಸಿಲುಬಂದತ್ತ ಕೂಡೆ ಹಿಡಿಯಬೇಕಾಗುವದು. ಆತನು ಉದ್ದೇಶವನ್ನು ಮಾತ್ರ ಮರೆಯದೇ ಕಾರ್ಯಸಾಧನಾರ್ಥವಾಗಿ ಉದ್ಯೋಗ ಮಾಡುತ್ತಲಿದ್ದರಾಯಿತು. ಜಯಸಿಂಗನ ಮನಸ್ಸನ್ನು ಒಲಿಸುವ ಗೊಡವಿಗೆ ನೀನು ಸರ್ವಥಾ ಹೋಗಬೇಡ. ತನ್ನ ಮನಸ್ಸಿನಂತೆ ಕಾರ್ಯವಾಯಿತೆಂಬ ನಂಬಿಗೆಯಾದಹೊರತು ಆತನು ಯಾರಮಾತನ್ನೂ ಕೇಳನು. ನಿನಗೆ ಕೇಡಾಗಬೇಕೆಂದು ಆತನ ಮನಸ್ಸಿನಲ್ಲಿರುವದಿಲ್ಲ; ತಾನು ಬಂದ ಕಾರ್ಯವು ಮೊದಲು ಈಡೇರಬೇಕೆಂದು ಆತನು ಇಚ್ಛಿಸುತ್ತಿರುವನು. ಅಂದಬಳಿಕ ನೀನು ಸದ್ಯಕ್ಕೆ ಸೊತು ನಡೆಯಲೇಬೇಕು. ಭಗವಾನ್ ದಾಶರಥಿ ಶ್ರೀರಾಮನಿಗೂ ವನವಾಸವು ತಪ್ಪಲಿಲ್ಲವೆಂದಬಳಿಕ, ನಮ್ಮ ಪಾಡೇನು? ಬರುವದೆಲ್ಲ ನಮ್ಮ ಹಿತಕ್ಕಾಗಿಯೇ ಬರುವದೆಂದು ತಿಳಿದು, ಜಗದಂಬಿಯು ಸ್ವಪ್ನದಲ್ಲಿ ಸೂಚಿಸಿದ್ದನ್ನು ಲಕ್ಷದಲ್ಲಿಟ್ಟು ಒಡಂಬಡಿಕೆಯ ಉದ್ಯೋಗವನ್ನು ನಡಿಸು. ನಾನೂ ಇನ್ನು ತೀರ್ಥಾಟನೆಗೆ

ಹೊರಡಬೇಕೆಂದಿರುವೆನು. ಕೆಲವು ದಿನ ನಿನಗೆ ನಮ್ಮ ದರ್ಶನವಾಗಲಾರದು. ನಮಗೆ ಒಮ್ಮಿಂದೊಮ್ಮೆ ತೀರ್ಥಾಟನೆಗೆ ಹೊರಡುವ ಪ್ರೇರಣೆಯಾಗಿದೆ. ಪ್ರೇರಣೆಯೆಂದರೆ ನಮಗಾದ ಆಜ್ಞೆಯೇ ಸರಿ. ಆಜ್ಞೆಯಾದ ಬಳಿಕ ಒಂದು ಕ್ಷಣದ ವಿಲಂಬವು ಆಗಲಾರದು. ನಾವೊಬ್ಬರೇ ತೀರ್ಥಯಾತ್ರೆಗೆ ಹೊರಡುವೆವು. ನಾವು ಯಾವಾಗ ಅದೃಶ್ಯವಾದೇವೆಂಬದರ ನಿಯಮವಿಲ್ಲ; ಆದರೆ ನಿನಗೆ ತಿಳಿಸದೆ ಮಾತ್ರ ಅದೃಶ್ಯವಾಗುವದಿಲ್ಲ.

ಇಂಥ ವಿಪತ್ಕಾಲದಲ್ಲಿ ಶ್ರೀಗುರುವಿನ ವಿಯೋಗವಾಗುವದನ್ನು ಕೇಳಿ ಮಹಾರಾಜರಿಗೆ ಪರಮ ವಿಷಾದವಾಯಿತು; ಮತ್ತು ಶ್ರೀಗುರುವು ಒಬ್ಬನೇ ತೀರ್ಥಯಾತ್ರೆಗೆ ಹೊರಡುವದನ್ನರಿತು ಅವರು ಶಂಕಿಸಿದರು. ಆಗ ಅವರು ವಿನಯದಿಂದ ಗುರುಗಳನ್ನು ಕುರಿತು - “ ಏನು? ತಾವು ಒಬ್ಬರೇ ತೀರ್ಥಾಟನೆಗೆ ಹೊರಡುವಿರಾ? ಛೇ. ಛೇ! ತಮ್ಮ ಸಂರಕ್ಷಣಕ್ಕಾಗಿ ಸ್ವಡ್ವನಾದರೂ ಸಿಬ್ಬಂದಿಯನ್ನು ಕೊಡದೆ ನಾನು ಕಳಿಸಲಾರೆನು; ಆದರೆ ಮಹಾರಾಜ, ಈಗಿನ ಕಠಿಣ ಕಾಲದಲ್ಲಿ ತಾವು ತೀರ್ಥಾಟನೆಗೆ ಹೋಗುವದರಿಂದ ನನ್ನ ಯಶೋದೇವತೆಯೇ ಹೊರಟುಹೋದಂತಾಗುತ್ತದೆ. ತಮ್ಮ ದರ್ಶನವು ಮೇಲೆ ಮೇಲೆ ಆಗದಿದ್ದರೂ, ತಾವು ಸಮೀಪದಲ್ಲಿರುವರೆಂಬ ಧೈರ್ಯದಿಂದ ನಮ್ಮ ಕಾರ್ಯಗಳೆಲ್ಲ ಸಮಾಧಾನದಿಂದ ನಡೆಯುತ್ತಿರುವವು. ಅಂಥ ಪ್ರಸಂಗವು ಒದಗಿದರೆ ತಟ್ಟನೆ ಹೋಗಿ ದರ್ಶನಮಾಡಿಕೊಂಡು ಬಂದೇನೆಂಬ ಧೈರ್ಯವು ನನಗಿತ್ತು; ಆದರೆ ತಾವು ತೀರ್ಥಾಟನಕ್ಕೆ ಹೋಗುವದರಿಂದ ನನ್ನ ಆಧಾಗವೇ ತಪ್ಪಿದ ಹಾಗಾಗುತ್ತದೆ.” ಅನ್ನಲು, ಸಮರ್ಥರು—“ಅಪ್ಪಾ, ನನ್ನ ಸಂರಕ್ಷಣದ ಆಲೋಚನೆಯನ್ನು ಯಾರು ಮಾಡುವರು? ದಾಶರಥಿ ಶ್ರೀರಾಮನಿಗೆ ಅದರ ಆಲೋಚನೆಯಿರುವದು. ಆತನ ಹೊರತು ಬೇರೆಯವರು ಆ ಆಲೋಚನೆ ಮಾಡಲಿಕ್ಕೆ ಸಮರ್ಥರಲ್ಲ. ಸುಮ್ಮನೆ ನೀನು ಆ ಹುಚ್ಚಿಗೆ ಯಾಕೆ ಹೋಗುತ್ತೀ? ನಾವು ಸಿಬ್ಬಂದಿಗಳು. ಬೇಕಾದಾಗ ಮನಸ್ಸಿಗೆ ಬಂದತ್ತು ಹೋಗುವವರು. ಮುಂಚಿನ ಕ್ಷಣದಲ್ಲಿ ಏನು ಮಾಡಬೇಕೆಂಬದರ ವಿಚಾರವು ನಮಗಿರುವದಿಲ್ಲ. ಸಿಬ್ಬಂದಿ-ಶಿಷ್ಯಾಯಿಗಳು ನಮಗೇತಕವ್ವಾ? ನಾವು ಇನ್ನು ಒಂದೆರಡು ವರ್ಷ ತೀರ್ಥಾಟನ ಮಾಡತಕ್ಕವರೇ. ಹೋದಲ್ಲಿ ಮಠವನ್ನು ಕಟ್ಟುವೆವು. ಅಲ್ಲಿ ಬೇಕಾದಷ್ಟು ದಿವಸ ಇರುವೆವು. ಅಲ್ಲಿಂದ ಬಿರೊಂದುಕಡೆಗೆ ಹೊರಟು ಹೋ

ಗುವೆವು. ಮನಸ್ಸಿಗೆ ಬಂದರೆ ತಿರುಗಿ ಬರುವೆವು; ಇಲ್ಲದಿದ್ದರೆ ಬದರೀ ನಾಂ
ಯಣಕ್ಕೆ ಹೋಗಿ ಅಲ್ಲಿಂದ ಪ್ರಯಾಣ ಮಾಡಿದರೂ ಮಾಡಬಹುದು. ಅದ
ಹೇಗೇ ಇರಲಿ, ತೀರ್ಥಾಟನೆಗೆ ಹೊರಡಬೇಕೆಂದು ಗಘುನಾಥನ ಅಪ್ಪ
ಯಾಗಿರುವದರಿಂದ, ನಾವು ಹೊರಡುವ ಮೊದಲು ನಿನ್ನನ್ನು ಕಂಡು, ನಿನ
ನಾಲ್ಕು ಸಮಾಧಾನದ ಮಾತುಗಳನ್ನು ಹೇಳಬೇಕೆಂದು ಬಂದಿದ್ದೇವೆ. ನೀನು
ಸರ್ವಥಾ ಚಿಂತೆ ಮಾಡಬೇಡ. ಈಗ ನೀನು ಸೋತು ನಡೆಯುವದರಿಂದ
ಸ್ವಲ್ಪ ಹಾನಿಯಿದ್ದರೂ, ಮುಂದೆಯೆಲ್ಲ ನಿನ್ನ ಮನಸ್ಸಿನಂತೆಯೇ ಆಗುವದು
ಶಿವಬಾ, ತೀರ್ಥಾಟನೆ ಮಾಡುವ ಪ್ರಸಂಗವು ನಿನಗೆ ಬರಲಿಕ್ಕಿಲ್ಲವೆಂದಾದರೂ
ಹ್ಯಾಗೆ ಹೇಳಬೇಕು? ಮುಂದೆ ಎನಾದೀತೆಂಬ ಚಿಂತೆಯಿಂದ ನೀನು ಸುಮ್ಮನ
ಕೊರಗಬೇಡ. ದಾಶರಥಿ ರಾಮನ ಕೃಪೆಯು ನಿನ್ನಮೇಲೆ ಸಂಪೂರ್ಣವಾಗಿ
ಇರುವದರಿಂದ, ಎಲ್ಲ ಕಾರ್ಯಗಳಲ್ಲಿ ನೀನು ಪೂರ್ಣ ಯಶಸ್ವಿಯಾಗುವ
ನಾಲ್ಕುದಿನ ಆತನಿಗೆ ವನವಾದ ಭೋಗಿಸುವ ಪ್ರಸಂಗ ಒದಗಿದಂತೆ, ನೀನು
ಈಗ ಒದಗಿದರೆ ತಪ್ಪೇನು? ನಿನ್ನಂಥ ವಿಭೂತಿಗೆ ಗೃಹವಾಸವೇನು? ವನವ
ಸವೇನು? ಎರಡೂ ಅಷ್ಟೇ. ಇನ್ನು ಸಾಕು, ಹೆಚ್ಚು ವಿಚಾರಮಾಡುತ್ತ ಕಾ
ಹರಣ ಮಾಡುವಲ್ಲಿ ಅರ್ಥವಿಲ್ಲ. ಇನ್ನು ನಾವು ಹೊರಡುವೆವು.”

ಈ ವರೆಗೆ ಜೀಜಾಬಾಯಿಯವರು ಸುಮ್ಮನೇ ಕುಳಿತಿದ್ದರು. ಸಮ
ರ್ಥರ ಈ ನಿರ್ಧಾರದ ಮಾತುಗಳನ್ನು ಕೇಳಿ ಅವರು ಸಥಿಯಿಂದ—“ಕೃಪಾ
ವಂತಾ, ಸದ್ಗುರೋ, ವೃಥಾ ಕಾಲಹರಣ ಮಾಡಬೇಕೆಂದು ಯಾರು ಹೇಳಿ
ವರು? ಆದರೆ ಇಷ್ಟು ದಿವಸ ಪಟ್ಟ ಶ್ರಮವೆಲ್ಲ ವೃಥಾವಾಗುವ ಲಕ್ಷಣ ತೋರಿ
ದಾಗ ಯಾರಿಗೆ ವ್ಯಸನವಾಗಲಿಕ್ಕಿಲ್ಲ? ನಮ್ಮ ಕಾರ್ಯದಲ್ಲಿ ವಿಘ್ನ ಬರುವದನ್ನು
ಆ ರಘುವೀರನಾದರೂ ನೋಡಿ ಸುಮ್ಮನೇ ಯಾಕೆ ಇರುವನು? ಅಂಬಾಬಾಯಿ
ಯಿಯು ದೃಷ್ಟಾಂತದಿಂದ ಸೂಚಿಸುವ ವಿಘ್ನಗಳನ್ನಾದರೂ ಆಕೆಯು ಯಾಕೆ
ಒದಗಗೊಡುವಳು? ಎಂಬ ವಿಚಾರವು ಕ್ಷಣಮಾತ್ರ ಮನಸ್ಸಿನಲ್ಲಿ ಬಂದರೆ ಆಶ್ಚ
ರ್ಯವೇನು? ಮಹಾರಾಜ, ಈಗ ಎರಡು ತಿಂಗಳಾಯಿತು; ನಮ್ಮ ಶಿವಬಾನ
ಸಮಾಧಾನದಿಂದ ಊಟವನ್ನು ಸಹ ಮಾಡಿರುವದಿಲ್ಲ. ಅಂಥದರಲ್ಲಿ ಈಗ
ಒಪ್ಪಂದದ ಪ್ರಸಂಗವು ಬಂದೊದಗಿರುತ್ತದೆ; ಅಂದಬಳಿಕ ಶಿವಬಾನ ಜೀವಕ
ಎಷ್ಟು ವೈಫಲ್ಯವಾಗಬೇಡ? ಆದರೆ ತಾವೂ ಒಪ್ಪಂದ ಮಾಡಿಕೊಳ್ಳಿಂವೇ ಹೇಳಿ

ವಿರಿ; ಅಂಬಾಬಾಯಿಯೂ ಒಪ್ಪಂದ ಮಾಡಿಕೊಳ್ಳಿವೆಂದೇ ಹೇಳುವಳು; ಅಂದ ಬಳಿಕ ಎರಡನೆಯ ಮಾರ್ಗವೇನಿರುವದು? ತಾವು ಹೇಳಿದಂತೆಯೇ ಮಾಡುವೆವು. ತಾವು ಹ್ಯಾಗೂ ತೀರ್ಥಾಟನಕ್ಕೆ ಹೊರಡಲು ನಿಶ್ಚಯಿಸಿರುವಿರಿ; ಅಂದ ಬಳಿಕ ಒಮ್ಮೆ ಇವರ ವ್ಯವಸ್ಥೆಯನ್ನಾದರೂ ಮಾಡಿಕೊಗಿರಿ, " ಎಂದು ಸ್ಪಷ್ಟವಾಗಿ ಹೇಳಲು, ಸಮರ್ಥರು ನಕ್ಕು — " ತಾಯಿಯ ಕರಳು ಹೀಗೆ ಮರುಗತಕ್ಕದ್ದೇ ಸರಿ. ನಾವೂ ಮರುಗ ವೆವು. ಜಿಜಾಬಾಯಿ, ಶಿವಬಾಸು ಹುತ್ಯಾಗಿ ನಿನ್ನವನೋ ವಾಗಿ ನನ್ನವನೂ ಇರುತ್ತಾನೆ. ಆತನು ಎಲ್ಲ ವಿಷಯಗಳಲ್ಲಿ ನಿಷ್ಣಾತನಿರುವನು. ಆತನಿಗೆ ಕಾಲಕಾಲಕ್ಕೆ ತಕ್ಕ ಪ್ರೇರಣೆಯನ್ನು ರಘು ವಿರನು ಮಾಡೇವಾಡುವನು. ಅದರ ವಿಷಯವಾಗಿ ನನಗೂ ನಿನಗೂ ಕಬ್ಬ ರಿಗೂ ಯೋಚನೆಬೇಡ. ರಘುನಾಥವಂತರು ಒಳ್ಳೆ ಮುತ್ಸದ್ವಿಗಳು. ಅವರ ಮಾತಿನಲ್ಲಿ ಸ್ವಾರಸ್ಯಬಹಳ. ಅವರನ್ನು ಜಯಸಿಂಗನ ಕಡೆಗೆ ಕಳಿಸಿ ಒಡಂಬಡಿಕೆಯ ಕರಾರುಗಳನ್ನು ಕೇಳಿಕೊಂಡು, ಅದರಂತೆ ಶಿವಾಬಾನು ನಡೆಯಲಿ. ಜಯಸಿಂಗನು ನಮಗೆ ಅನುಕೂಲವಾಗಬಹುದಾಗಿದ್ದರೂ, ದಿಲೇರಖಾನನು ಅದಕ್ಕೆ ಹರಿಗೊಡಲಿಕ್ಕಿಲ್ಲೆಂಬದನ್ನು ಮರೆಯಲಾಗದು. ದಿಲೇರಖಾನನನೂ ತನ್ನೂ ಮಿರಿಹೋಗಲಿಕ್ಕೆ ಜಯಸಿಂಗನಿಗೆ ಬರುವಹಾಗಿಲ್ಲ. ಸತ್ಯಸಂಕಲ್ಪವು ತಪ್ಪಲಾರದು. ಹ್ಯಾಗಿದ್ದರೂ ಕಡೆಯ ಪರಿಣಾಮವು ಹಿತಕರವಾಗುವದು. ನಾವು, ತೀರ್ಥಾಟನೆಗೆ ಹೋದರೇನು? ಎಲ್ಲಿ ಇದ್ದರೇನು? ನಮ್ಮ ಮನಸ್ಸೆಲ್ಲ ಶಿವಬಾನಲ್ಲಿ, ಹಾಗೂ ಆತನು ಆರಂಭಿಸಿರುವ ಕಾರ್ಯದಲ್ಲಿ! ಪುನಃ ಪುನಃ ನಾವು ನಂಬಿಗೆಯಿಂದ ಹೇಳುವೆವು: ಕಡೆಗೆ ಶಿವಬಾನ ಕಲ್ಯಾಣವಾಗುವದು. ಇದು ನಮ್ಮ ಪ್ರಾರ್ಥನೆಯೆ. ಅಶೀರ್ವಾದವೆಂದು ತಿಳಿಯತಕ್ಕದ್ದು," ಎಂದು ನುಡಿದು, ಶಿವಬಾನಮಸ್ತಕದಮೇಲೆ ವರದಕಸ್ತುವನ್ನಿಟ್ಟು, ಒಮ್ಮೆ ಆತನ ಕಡೆಗೂ, ಜಿಜಾಬಾಯಿಯವರ ಕಡೆಗೂ ನೋಡಿ ನಕ್ಕರು; ಮತ್ತು ನೋಡನೋಡುತ್ತ ಅವರು ಬಂಜಂತೆ ಹೊರಟು ಹೋಗಿಬಿಟ್ಟರು!



೧೦ ನೇಯ ಪ್ರಕರಣ.

ಒಡಂಬಡಿಕೆ .

ಹೀಗೆ ನಿಸ್ಪೃಹರಾದ ಸಮರ್ಥರು ಸ್ವಚ್ಛಂದದಿಂದ ಹೊರಟುಹೋಗಲು, ಆ ಮೂವರೂ ಗುರುಗಳ ಮಹಿಮೆಯನ್ನು ವರ್ಣಿಸುತ್ತ ಕೆಲಹೊತ್ತು ಕುಳಿತುಕೊಂಡಿದ್ದರು. ಬಳಿಕ, ಜಯಸಿಂಗನು ಹೇಳಿದಂತೆ ಒಡಂಬಡಿಕೆ ಮಾಡಿಕೊಳ್ಳತಕ್ಕದ್ದೆಂದು ನಿಶ್ಚಯವಾಯಿತು. ಮಹಾರಾಜರು ಭೋಜನೋತ್ತರ ತಾಯಿಯ ಆಶೀರ್ವಾದ ಪಡೆದು ರಾಯಗಡಕ್ಕೆ ಹೊರಟುಹೋದರು. ಹೀಗೆ ಒಡಂಬಡಿಕೆಯ ಮಾಡಿಕೊಳ್ಳುವ ಇಚ್ಛೆಯು ಇತ್ತ ಒಬ್ಬ ಮಹಾರಾಜರಿಗೇ ಉತ್ಪನ್ನವಾಗಿತ್ತೆಂತಲ್ಲ ; ಆತ್ತ ಜಯಸಿಂಗನಿಗೂ, ದಿಲೇರಖಾನನಿಗೂ ಅಂತರಂಗದಲ್ಲಿ ಆ ಇಚ್ಛೆಯು ಉತ್ಪನ್ನವಾಗಿತ್ತು. ಮೊಗಲರ ಉಪದ್ರವದಿಂದ ಮಹಾರಾಷ್ಟ್ರರು ಹಣ್ಣಾಗಿದ್ದಂತೆ, ಮಹಾರಾಷ್ಟ್ರರ ಉಪದ್ರವದಿಂದ ಮೊಗಲರೂ ಹಣ್ಣಾಗಿದ್ದರು ; ಆದರೆ ಮೊಗಲರ ಸೈನ್ಯವು ಪ್ರಚಂಡವಾಗಿದ್ದದ್ದರಿಂದ ಅನರು ಹಣ್ಣಾದದ್ದು ಬೈಲಿಗೆ ಬಿದ್ದಿದ್ದಿಲ್ಲ. ತಮ್ಮ ಮಾತು ಬಹಳ ನಡೆದು ಶಿವಾಜಿಯನಾತು ಸ್ವಲ್ಪ ನಡೆದು ಒಡಂಬಡಿಕೆಯು ಬೇಗನೆ ಆದಷ್ಟು ದಿಲೇರಖಾನನಿಗೆ ಬೇಕಾಗಿತ್ತು ; ಆದರೆ ಆ ಒಡಂಬಡಿಕೆಯ ಕರಾರುಗಳೆಲ್ಲ ತನ್ನ ವಿರಿಯತನದಿಂದ ಗೊತ್ತಾಗಬೇಕೆಂತಲೂ, ತನ್ನ ಮಗಳನ್ನು ಮರಾಟರು ತಂದೊಪ್ಪಿಸಿ ಕ್ಷಮೆ ಬೇಡಿಕೊಳ್ಳಬೇಕೆಂತಲೂ ಆತನು ಇಚ್ಛಿಸುತ್ತಿದ್ದನು. ಮರಾಟರು ತನ್ನ ಮಗಳನ್ನು ಶಹಾಜಾದಾಮುಅಝ್ಝಾಮನ ಕಡೆಗೆ ಕಳಿಸಿರಬಹುದೆಂದು ಮೊದಲು ಆತನ ಭಾವನೆಯಾಗಿತ್ತು ; ಆದರೆ ಶೋಧಾಂತದಲ್ಲಿ ನೂರವಿಲ್ಲಹುದೆಯು ಔರಂಗ ಬಾದದಲ್ಲಿ ಶಹಾಜಾದಾಮುಅಝ್ಝಾಮನ ಬಳಿಯಲ್ಲಿ ಇಲ್ಲೆಂಬದು ಆತನಿಗೆ ಗೊತ್ತಾಯಿತು. ಆದರಿಂದಂತು ಆತನು ಮರಾಟರ ಮೇಲೆ ಹೆಚ್ಚು ರೋಷಗೊಂಡನು. ಮರಾಟರೇ ತನ್ನ ಮಗಳ

ದುರ್ದೇಸೆಮಾಡಿದರೆಂದು ಆತನು ತಿಳಿದುಕೊಂಡನು ; ಆದರಲ್ಲಿ ಜಯಸಿಂಗನ ಬಳಿಗೆ ಮಹಾರಾಜರ ಕಡೆಯಿಂದ ರಘುನಾಥಪಂಡಿತನು ಬಂದು ಒಡಂಬಡಿಕೆಯ ಮಾತುಕಥೆಗಳು ಹೊರಗಿನಿಂದ ಹೊರಗೇ ನಡೆಯಹತ್ತಿದ್ದರಿಂದಂತೂ, ದಿಲೀರಖಾನನು ಜಯಸಿಂಗನ ಮೇಲೆಯೂ ? ಟ್ಟು ಬೆಂಕಿಯಾದನು . ಸ್ವಭಾವಕ್ಕೆ ದಿಲೀರಖಾನನು ಒಳ್ಳೆಯ ಮನಸ್ಸಿನವನಿದ್ದು , ಜಯಸಿಂಗನ ಮೇಲೆ ಆತನ ಸಂಪೂರ್ಣ ವಿಶ್ವಾಸವೂ ಇತ್ತು ; ಆದರೆ ತನ್ನ ಮಗಳು ಇಲ್ಲದಂತಾದ ಸಂಬಂಧದಿಂದ ಜಯಸಿಂಗನು ಏನೂ ಪ್ರಯತ್ನ ಮಾಡದಿರುವದನ್ನು ನೋಡಿ ಅವನ ಅಂತರಂಗವು ಕಲುಷಿತವಾಗಿತ್ತು . ಜಯಸಿಂಗನು ಅಂತರಂಗದಿಂದ ಮರಾಟರಿಗೆ ಅನುಕೂಲವಾಗಿದ್ದ ಹೊರತು , ಅವರು ತನ್ನ ಮಗಳನ್ನು ಅಪಹರಿಸಿಕೊಂಡು ಹೋಗಲಾರರೆಂದು ಸಹ ಆತನು ಒಮ್ಮೆ ಭಾವಿಸಿದನು ; ಆದರೆ ಜಯಸಿಂಗನ ಮೇಲೆ ಹೀಗೆ ಆರೋಪ ಮಾಡಲಿಕ್ಕೆ ದಿಲೀರಖಾನನ ಮನಸ್ಸು ಒಪ್ಪಲಿಲ್ಲ . ಇತ್ತ ಜಯಸಿಂಗನು ನೂರವಿಲ್ಲಹುದೆಯಪ್ರಸಕ್ತಿಯಲ್ಲಿ ಮನಸ್ಸು ಹಾಕದಿರುವದಕ್ಕೆ ಬೇರೆ ಕಾರಣವಿತ್ತು . ಶಹಾಜಾದಾಮುಅಝೀಮನ ಮನಸ್ಸು ನೂರವಿಲ್ಲಹುದೆಯ ಮೇಲಿದ್ದಿದ್ದು ಜಯಸಿಂಗನಿಗೆ ದಿಲ್ಲಯಲ್ಲವಾಗೇ ಗೊತ್ತಿತ್ತು ; ಆದ್ದರಿಂದ ಮುಅಝೀಮನೇ ಏನಾದರೂ ತಂತ್ರಮಾಡಿ ನೂರವಿಲ್ಲಹುದೆಯನ್ನು ಹೊರಡಿಸಿಕೊಂಡು ಹೋಗಿರಬಹುದೆಂದು ಆತನು ತಿಳಿದಿದ್ದನು ; ಅಥವಾ ನೂರವಿಲ್ಲಹುದೆಯ ತಾನಾಗಿಯೇ ಶಹಾಜಾದಾನ ಬಳಿಗೆ ಹೋಗಿದ್ದರೂ ಹೋಗಿರಬಹುದೆಂತಲೂ ಆತನು ಭಾವಿಸಿದ್ದನು . ಮರಾಟರು ನೂರವಿಲ್ಲಹುದೆಯನ್ನು ಅಪಹರಿಸಿದರೆಂಬ ಮಾತು ಆತನಿಗೆ ಸರ್ವಥಾ ಒಪ್ಪಿಗೆಯಾಗಿದ್ದಿಲ್ಲ . ದಿಲೀರಖಾನನ ಮನಸ್ಸಿನೊಳಗಾದರೂ ನೂದಲಿನಿಂದ ಶಹಾಜಾದಾನು ತನ್ನ ಅಳಿಯನಾಗಬೇಕೆಂದು ಇದ್ದದ್ದರಿಂದ , ಈಗ ಒಬ್ಬವಿಲ್ಲ ಮತ್ತೊಬ್ಬ ಶಹಾಜಾದಾನು ಅಳಿಯನಾದಂತಾದ್ದರಿಂದ , ಖಾನನಿಗೆ ಕಡೆಗೆ ಸಮಾಧಾನವೇ ಆಗುವದೆಂದು ತಿಳಿದು ಜಯಸಿಂಗನು ಈ ಮಾತಿನಕಡೆಗೆ ದುರ್ಲಕ್ಷ್ಯಮಾಡಿದ್ದನು . ಏನೇ ಇರಲಿ , ಈಗಂತು ದಿಲೀರಖಾನನ ಮನಸ್ಸು ಜಯಸಿಂಗನ ಸಂಬಂಧದಿಂದಲೂ , ಮರಾಟರ ಸಂಬಂಧದಿಂದಲೂ ಕಲುಷಿತವಾಗಿ , ಆಯುತ ಹೊತ್ತಿನಲ್ಲಿ ಒಡಂಬಡಿಕೆಗೆ ವಿಘ್ನಮಾಡಬೇಕೆಂದು ಖಾನನು ಮನಸ್ಸಿನಲ್ಲಿ ನಿಶ್ಚಯಿಸಿಕೊಂಡನು .

ಇತ್ತ ಮಹಾರಾಜರು ಜಯಸಿಂಗನಿಗೆ ಶರಣು ಹೋಗುವದನ್ನು ಬಹು ಕಷ್ಟದಿಂದ ನಿಶ್ಚಯಿಸಿ, ಒಡಂಬಡಿಕೆಯ ಕರಾರುಗಳನ್ನು ನಿಶ್ಚಿತವಾಗಿ ತಿಳಿ ಕೊಂಡು ಬರುವದಕ್ಕಾಗಿ ರಘುನಾಥಪಂಡಿತನನ್ನು ಮತ್ತೆ ಮಿರ್ಜಾಪುರಾಜನ ಬಳಿಗೆ ಕಳಿಸಿದರು. ಜಯಸಿಂಗನು ಪಂಡಿತರನ್ನು ಆದರದಿಂದ ಬರಮಾಡಿಕೊಂಡು ಸತ್ಕರಿಸಿದನು. ಶಿವರಾಯನು ಶರಣು ಬರಲು ನಿಶ್ಚಯಿಸಿದ್ದನ್ನು ಕೇಳಿ ಜಯಸಿಂಗನಿಗೆ ಬಹಳ ಸಂತೋಷವಾಯಿತು. ರಘುನಾಥಪಂಡಿತನು ಜಯಸಿಂಗನಿಗೆ ಇನ್ನೊಮ್ಮೆ ನಾಲ್ಕು ಮಾತು ಹೇಳಿನೋಡಬೇಕೆಂದು ನಿಶ್ಚಯಿಸಿ, ಆತನನ್ನು ಕುರಿತು—“ ರಾಜೇಸಾಹೇಬ, ಮಹಾರಾಜರು ತಮ್ಮ ಮಾತು ಮೂರುವಹಾಗಿಲ್ಲ; ಆದರೆ ತಾವು ವೇದಧರ್ಮಿಗಳೂ, ಗೋ-ಬ್ರಾಹ್ಮಣಪ್ರತಿಪಾಲಕರೂ ಆಗಿರುವದರಿಂದ, ಎರಡು ಮಾತು ಆಡಬೇಕೆಂದು ನಾನು ಇಚ್ಛಿಸುತ್ತೇನೆ, ಕ್ಷಮಿಸಬೇಕು. ತಾವು ದ್ವಿಜರು, ವೇದ ವೇದಾಂಗಸ್ಮೃತಿ-ಪುರಾಣಧರ್ಮದ ಸೂರ್ಯವಂಶದಕ್ಷತ್ರಿಯರು; ಹೀಗಿದ್ದು, ಗುರುತಲ್ಲದಾದ ಯಾದ ಚಂದ್ರನ ಉಪಾಸಕರೆನಿಸುವ ಯವನರ ನಿಶಾನೆಯನ್ನು ಕೈಯಲ್ಲಿ ಹಿಡಕೊಂಡು ನೀವು ಎಲ್ಲಕಡೆಯಲ್ಲಿ ಸ್ವಜನ ಸಂಹಾರವನ್ನು ನಡಿಸುವದು ಉಚಿತವಾಗಬಹುದೆ? ಇದರಿಂದ ಅಧರ್ಮವು ಹೆಚ್ಚಬಹುದೋ ಧರ್ಮವು ಹೆಚ್ಚಬಹುದೋ? ಅಧರ್ಮವೃದ್ಧಿಯಾಗಬಾರದೆಂತಲೂ, ಕುರಾಣದ ಸ್ಥಳವನ್ನು ಪುರಾಣಗಳು ವ್ಯಾಪಿಸಿ ಗೋವಧವು ನಿಲ್ಲುವಹಾಗಿ ಮಾಡಬೇಕೇತಲೂ ಭಗವೀಪತಾಕೆಯನ್ನು [ಕೆಂಪುಶಾಟೆಯ ನಿಶಾನೆಯನ್ನು] ಕೈಯಲ್ಲಿ ಹಿಡಕೊಂಡು ಬಹು ಕಷ್ಟದಿಂದ ವೇದಧರ್ಮವನ್ನು ಹೆಚ್ಚಿಸುವವರಿಗೆ ಮಹಾ ವಿಘ್ನವನ್ನುಂಟುಮಾಡುವದು ಹ್ಯಾಗೆ ಉಚಿತವಾದೀತು? ಮಹಾರಾಜ, ದಾಸನ ಸ್ವಸ್ವಮಾತುಗಳಿ ವಾಗಿ ಸಿಟ್ಟುಗಬಾರದೆಂದು ಕೈ ಜೋಡಿಸಿ ಬೇಡಿಕೊಳ್ಳುವೆನು.” ಎಂಬ ನುಡಿಯಲು, ಜಯಸಿಂಗನು ನಕ್ಕು ಪಂಡಿತರ ಕಡೆಗೆ ನೋಡಿ—“ ಇಂಥ ಮಾತುಗಳಿಂದ ಕಾರ್ಯಭಾಗವಾಗಲಾರದು. ಯಾವದಿವಸ ಅವಿಂಧರಿಗೆ ಕುರ್ನಿಸಾತ ಮಾಡಿ ಅವರ ಮನಸಬದಾರಿಯನ್ನು ಸ್ವೀಕರಿಸಿದವೋ, ಅದೇದಿವಸ ಅವರ ಮನವಿಚಾರವನ್ನೆಲ್ಲ ಮಾಡಿರುವೆವು. ಅಂದಿನಿಂದ ಇಷ್ಟು ವರ್ಷಗಳಾಗಿ ಹೋದವು. ಅವಿಂಧರ ಅನ್ನದಿಂದ ಈ ಪಿಂಡವು ಬೇಕೆಯಿತು. ನಾವು ಬಾದಶಹನ ಮಾತು-ನಿತ್ಯ-ಭ್ರಾತೃಘಾತದ ಪಾತಕದ ನಾಲುಗಾರರಾಗಿ ತೋದವು. ಇನ್ನೇನು

ಉಳಿದಿರುವನು? ಆದರೆ ಇಂಥ ಮಾತುಗಳಿಂದ ನನ್ನ ಮನಸ್ಸು ತಿರುಗಿತೆಂದು ಆಶಿಸದೆ, ಬೇರೆ ಏನಾದರೂ ಹೇಳುವಹಾಗಿದ್ದರೆ ಹೇಳಿರಿ,” ಎಂದು ಸ್ಪಷ್ಟವಾಗಿ ನುಡಿದನು. ಒಂದು ಕಡತ ಎರಡು ತುಂಡುಗಳಂತೆ ಇರುವ ಈ ಮಾತುಗಳನ್ನು ಕೇಳಿ ರಘುನಾಥಪಂಡಿತನು ಬೆರಗಾದನು. ಆತನು ಮತ್ತೆ ಜಯಸಿಂಗನನ್ನು ಕುರಿತು—“ ಮಹಾರಾಜ, ಹೀಗೆ ತಾವು ನುಡಿದಬಳಿಕ ನಾನು ತಿರಗಿ ಮಾತಾಡುವದೇನು? ತಮ್ಮ ಮನಸ್ಸಿನಲ್ಲಿ ಹೀಗಿದ್ದ ಬಳಿಕ ರಾಯನಾದರೂ ಏನು ಮಾಡಬೇಕೆಂಬದನ್ನು ಹೇಳಬೇಕು. ವೇದಧರ್ಮದರಾಜನು ವೇದಧರ್ಮದರಾಜನನ್ನು ಸೆರೆಹಿಡಿದೊಯ್ದು ಅವಿಂಧರಿಗೆ ಕುರ್ನಿಸಾತಮಾಡಹಚ್ಚುವದು ವಿಲಕ್ಷಣವಾಗಿ ತೋರುತ್ತದೆ. ಮಹಾರಾಜರು ತಮ್ಮ ಧರ್ಮಬಾಂಧವರಾದ್ದರಿಂದ ಈಮಾತನ್ನು ಆಡನೆ ನನಗೆ ಸಮಾಧಾನವಾಗದು, ಅನ್ನಲು, ಜಯಸಿಂಗನು—“ ರಾಯನು ಮಾಡುವದೇನೆಂದು ಕೇಳುವಿರೋ? ಆತನು ತನ್ನ ಯಾವತ್ತು ರಾಜ್ಯವನ್ನು ನಮಗೆ ಒಪ್ಪಿಸಿ ಕೈಕಟ್ಟಿಕೊಂಡು ನಮಗೆ ಶರಣು ಬರಬೇಕು. ಇದಕ್ಕೆ ಒಪ್ಪಿಗೆಯಿದ್ದರೆ ಮುಂದೆಮಾತು.” ಎಂದು ಹೇಳಿದನು. ಅದಕ್ಕೆ ಪಂಡಿತನು—“ ರಾಯರು ಶರಣು ಬರಲು ಒಪ್ಪಿರುವರು; ಪ್ರಜಾಸಂಹಾರವನ್ನು ಅವರು ನೋಡಲಾರರು; ಆದರೆ ಒಡಂಬಡಿಕೆಯ ಕುಮುಗಳನ್ನು ಸ್ಪಷ್ಟವಾಗಿ ತಿಳಿಸಿದರೆ, ನನಗೆ ಕೇಳಿಕೊಂಡು ಬರಲಿಕ್ಕೆ ನೆಟ್ಟುಗಾಗುವದು,” ಒಂದು ಪಂಡಿತನು ಮತ್ತೆ ಕೇಳಿದನು. ಅದಕ್ಕೆ ಜಯಸಿಂಗನು—“ ಪಂಡಿತ, ಒಡಂಬಡಿಕೆಯ ವಲವು ಕಲಮುಗಳನ್ನು ಹೇಳಿ ರಾಯನನ್ನು ಭಲಿಸುವ ಇಚ್ಛೆಯು ನಮಗಿಲ್ಲ. ಕಲಮುಗಳು ಪುಲ್ಕ ಇರುವವು. ಅವು ಯಾವವೆಂದರೆ—

[೧] ಬಾದಶಹನ ರಾಜ್ಯದೊಳಗಿನ ಯಾವತ್ತು ದುರ್ಗಗಳನ್ನೂ, ಅವುಗಳ ಸುತ್ತ ಮುತ್ತಲಿನ ಪ್ರದೇಶಗಳನ್ನೂ ಕೂಡಲೆ ರಾಯನು ಬಿಟ್ಟುಕೊಡಬೇಕು. ಇಂಥ ದುರ್ಗಗಳು ಇಪ್ಪತ್ತೇಳು. ಅವುಗಳ ತಪಸೀಲು [ಬಿ] ಕಾಗದದಲ್ಲಿರುವದು.

[೨] ಸುಮಾರು ಹನ್ನೆರಡು ದುರ್ಗಗಳನ್ನು, ಬಾದಶಹನಿಂದ ದೊರೆತ ಜಹಗೀರಿಂದು ತಿಳಿದು ರಾಯನು ಉಪಭೋಗಿಸಬೇಕು; ಆದರೆ ಕಾಗದಪ

ತ್ರಗಳಲ್ಲಿ ಬಾದಶಹನ ಮುಂದೆಯನ್ನು ಉಪಯೋಗಿಸಬೇಕು. ಈ ಜಹಗೀರು ಹತ್ತು ಲಕ್ಷದ್ದಿರುವದು.

[೩] ಮಹಾರಾಜರ ಹೆಸರಿನಿಂದ ಮನಸಬದಾರಿಯು ದೊರೆಯಬ ಹುದು; ಅದು ಐದುಸಾವಿರದ್ದಿರುವದು.

[೪] ವಿಜಾಪುರದ ಸೀಮೆಯಲ್ಲಿ ಈವರೆಗೆ ಚೌಧಾಯಿ-ಸರದೇಶಮುಖಿಯನ್ನು ಎತ್ತಿದಂತೆ ಇನ್ನು ಮುಂದೆಯಾದರೂ ಎತ್ತಬೇಕು. ಆದರ ಸಂಬಂಧದಿಂದ ಒಂದು ಕೋಟಿ ನಾಲ್ವತ್ತು ಲಕ್ಷದ ನಜರಾಣೆಯನ್ನು ಹನ್ನೆ ಹನ್ನೆಯಿಂದ ಬಾದಶಹನಿಗೆ ಕೊಡಬೇಕು.

ಈ ಕಲಮುಗಳನ್ನು ಓದಿ ಪಂಡಿತನು ಜಯಸಿಂಗನ ಒಲವನ್ನರಿತು ಸಮಾಧಾನಪಟ್ಟನು. ಮಹಾರಾಜರನ್ನು ಪೂರ್ಣನಾಶಗೆ ಳಿಸಿ, ಬಾದಶಹನ ಮುಂದೆ ತನ್ನ ದೊಡ್ಡಪ್ಪನವನ್ನು ತೋರಿಸುವ ಇಚ್ಛೆಯು ಜಯಸಿಂಗನಿಗಿರುವದಿಲ್ಲೆಂದು ಆತನ ನಂಬಿಗೆಯಾಯಿತು. ಏನಾದರೂ ಭೂತದಯವು ಇರುವದೆಂದು ಪಂಡಿತನು ತಿಳಿದನು. ಆತನು ಮಿರ್ಜಾಪುರಾಜನಿಗೆ—“ ಹನ್ನೆರಡು ದುರ್ಗಗಳನ್ನಿಟ್ಟು ಉಳಿದವನ್ನು ಬಾದಶಹನಿಗೆ ಒಪ್ಪಿಸುವಲ್ಲಿ ಮಹತ್ವವೆನು? ಬಾದಶಹರ ತಾಬೇದಾರಿಯನ್ನು ಒಪ್ಪಿಕೊಂಡಬಳಿಕ ಎಲ್ಲ ದೇಶವು ಬಾದಶಹರದೇ ಆಗುವದು. ದಿಲೇರಖಾನರೇ ನೋದಲಾದವರು ಬಾದಶಹನ ಸೇವೆಮಾಡಿ ಕೊಂಡು ಇದ್ದಂತೆ, ಮಹಾರಾಜರೂ ಇರುವರು. ಇರಲಿ, ಈ ಎಲ್ಲ ಸಂಗತಿಯನ್ನು ಮಹಾರಾಜರಿಗೆ ತಿಳಿಸುವೆನು. ಉತ್ತರಬಂದಂತೆ ಅರಿಕೆ ಮಾಡಿಕೊಳ್ಳುವೆನು.” ಎಂದುಹೇಳಿ, ಪಂಡಿತನು ತನ್ನ ಡೊರೆಗೆ ಹೋಗಿ ನಡೆವ ಎಲ್ಲಸಂಗತಿಯನ್ನು ಅಕ್ಷರಶಃ ಮಹಾರಾಜರಿಗೆ ಬರೆದು ತಿಳಿಸಿದನು.

ಮಹಾರಾಜರು ರಘುನಾಥಪಂಡಿತನ ಪತ್ರವನ್ನು ಓದಿದರು. ಹೇಳಿದ್ದಕ್ಕೆಲ್ಲ ತಾವು ಒಡಂಬಟ್ಟರೂ ಜಯಸಿಂಗನು ಮತ್ತೆ ಮತ್ತೆ ಬಿಗಿದು ಹಿಡಿಯುವದನ್ನು ನೋಡಿ ಅವರಿಗೆ ಬಹಳ ಅಸಮಾಧಾನವಾಯಿತು. ಒಡಂಬಡಿಕೆ ಮಾಡಿಕೊಂಡಹೊರತು ನಮಗೆ ಗತಿಇಲ್ಲೆಂದು ಜಯಸಿಂಗನು ತಿಳಿದುಕೊಂಡದ್ದರಿಂದ, ಆತನು ಹೀಗೆ ಬಿಗಿಹಿಡಿಯುತ್ತಿರುವದರಿಂದ, ನಾವೂ ಸ್ವಲ್ಪ ಬಿಗಿಹಿಡಿಯಬೇಕೆಂದು ಅವರು ಯೋಚಿಸಿದರು. ತಾವು ವಿಜಾಪುರದ ಬಾದಶಹನೊಡನೆ ಒಡಂಬಡಿಕೆ ಮಾಡಿಕೊಳ್ಳುವ ಯತ್ನ ನಡೆಸಿದರೆ,

ಜಯಸಿಂಗನು ಹಾದಿಗೆ ಬರಬಹುದೆಂದು ಯೋಚಿಸಿ, ಅದರಂತೆ ಉದ್ಯೋಗ ವನ್ನು ನಡೆಸಿದರು . ತಾವು ಹೀಗೆ ಉದ್ಯೋಗ ನಡೆಸುವನು ಜಯಸಿಂಗನಿಗೆ ಗೊತ್ತಾಗಬೇಕೆಂದು ಮಹಾರಾಜರ ಮನಸ್ಸಿನಲ್ಲಿ ಇತ್ತು; ಅದರಂತೆ ಗುಪ್ತ ಚಾರರ ಮುಖಾಂತರವಾಗಿ ಜಯಸಿಂಗನಿಗೆ ಅದು ಗೊತ್ತಾಗಲು, ಆತನ ಕಣ್ಣುಗಳು ತೆರೆದವು . ಆತನು ಮನಸ್ಸಿನಲ್ಲಿ—“ ಶಿವಾಜಿಯು ನಿಜವಾಗಿ ಯೇ ವಿಜಾಪುರದವರೊಡನೆ ಸಂಧಾನನಡೆಸಿದ್ದರೆ, ನಾವು ಬಂದ ಕೆಲಸಕ್ಕೆ ತೊಂದರೆಯಾಗಬಹುದು . ಶಿವಾಜಿಯು ನಮಗೆ ನಿಜವಾಗಿಯೇ ಶಹಕೊಡ ಬೇಕೆಂದು ಮಾಡಿರಬಹುದು . ಈ ಪ್ರಸಂಗದಲ್ಲಿ ನಾವು ಶಹಕ್ಕೆ ಕಾಡ ಶಹ ವನ್ನು ಕೊಡಬೇಕು .” ಎಂದು ಯೋಚಿಸಿ, ರಘುನಾಥಪಂಡಿತನನ್ನು ಕರಿಸಿ ಅವರನ್ನು ಕುರಿತು—“ ಪಂತ, ನೀವು ಇತ್ತ ನಮ್ಮೊಡನೆ ಒಡಂಬಡಿಕೆಯ ಮಾತುಗಳನ್ನಾಡುವಿರಿ; ಅದು ಮುಗಿಯುವದರೊಳಗೆ ಅತ್ತ ವಿಜಾ ಪುರದವರೊಡನೆ ಸಂಧಾನನಡೆಸಿರುವಿರಿ; ಇದ್ದೇಯ ರೀತಿಯು ? ಇದರಿಂದ ಸರ್ವಥಾ ಹಿತವಾಗಲಾರದು . ವಿಜಾಪುರದವರೊಡನೆ ಒಡಂಬಡಿಕೆ ಮಾಡಿ ಕೊಳ್ಳುವವರು ನೀವು ಒಬ್ಬರೆಯೋ ? ನಾವು ಅವರೊಡನೆ ಒಡಂಬಡಿಕೆ ಮಾಡಿಕೊಳ್ಳಲಾರೆಯೋ ? ವಿಜಾಪುರದವರು ಅಲಮಗೀರ ಬಾದಶಹನೊಡನೆ ಒಡಂಬಡಿಕೆ ಮಾಡಿಕೊಳ್ಳುವದನ್ನು ಬಿಟ್ಟು ನಿಮ್ಮೊಡನೆ ಒಡಂಬಡಿಕೆ ಮಾಡಿ ಕೊಳ್ಳಬಹುದೋ ? ನಾವಿಬ್ಬರೂ ಒಂದಾದರೆ ನಿಮಗೆ ಒಂದು ಅಂಗೈಯಷ್ಟಾದರೂ ಭೂಮಿಯು ಉಳಿಯಬಹುದೋ ? ಆದ್ದರಿಂದ ಏನು ಮಾಡತಕ್ಕದ್ದನ್ನು ನೀವು ಪೂರ್ಣ ವಿಚಾರದಿಂದ ಮಾಡಿರಿ . ನಾನು ಹಿಂದುವು, ನೀವೂ ಹಿಂದು ಗಳು; ನಿಮ್ಮ ನಾಶವಾಗಬಾರದು , ನನ್ನ ಅಪ್ರತಿಷ್ಠೆಯೂ ಅಗಬಾರದು ; ಇದನ್ನರಿತೇ ನಾನು ನಿಮ್ಮೊಡನೆ ಒಡಂಬಡಿಕೆ ಮಾಡಿಕೊಳ್ಳಲಿಕ್ಕೆ ಒಪ್ಪಿಕೊಂಡಿರುವೆನು . ಈ ಪ್ರತಿಷ್ಠೆಯ ಮಿತಿಗೆ ನನ್ನ ಕರಾರುಗಳು ನಿಮಗೆ ವಿಲಕ್ಷಣವಾಗಿ ತೋರುತ್ತಿರಬಹುದು ; ಆದರೆ ಅವು ಹಾಗೆ ಇರುವದಿಲ್ಲ . ನಿಮಗೆ ಐದುಸಾವಿ ರದ ಮನಸಬದಾರಿಯನ್ನು ನಾನು ಕೊಡಿಸಿದರೆಯೇ ಹೌದೆನ್ನಿರಿ ; ಆದರೆ ಶಿವಾಜಿಯು ನಮಗೆ ತೀರ ಅಂಕಿತನಾಗಿರುವನೆಂತಲೂ, ಆತನು ನಮ್ಮ ನೌಕರಿಯನ್ನು ಒಪ್ಪಿಕೊಂಡಿರುವನೆಂತಲೂ ಬಾದಶಹನಿಗೆ ಬರೆದುತಿಳಿಸುವಂತೆ ಇಲ್ಲಿ ವ್ಯವಸ್ಥೆಯಾಗಬೇಕು . ಈ ಎಲ್ಲ ಮಾತಿನ ವಿಚಾರವನ್ನು ಮಾಡಿ ನನಗೆ

ಬೇಗನೆ ಏನೆಂಬದನ್ನು ತಿಳಿಸಿರಿ. ಇನ್ನು ಒಂದು ಕ್ಷಣವಾದರೂ ನಾವು ವಿಲಂಬಮಾಡಲಾರೆವು. ವಿಜಾಪುರದವರನ್ನೂ, ನಿಮ್ಮನ್ನೂ ಕೂಡಿಯೇ ಬಕ್ಕಬೋರಲು ಶಾಕವದಕ್ಕಾಗಿ ನಾವು ಬಂದಿರುವೆವು. ನಿಮ್ಮೊಡನೆ ಸಖ್ಯೆ ಬೆಳೆಸಿ ವಿಜಾಪುರದವರನ್ನು ಮುರಿಯಬೇಕು, ಇಲ್ಲವೆ ವಿಜಾಪುರದವರೊಡನೆ ಸಖ್ಯೆ ಬೆಳೆಸಿ ನಿಮ್ಮನ್ನು ಮುರಿಯಬೇಕು. ನಮಗೆ ಎರಡೂ ಶಕ್ಯವಾಗಿರುವವು. ನಿಮಗೂ, ಅವರಿಗೂ ಸಖ್ಯೆ ಎಲ್ಲಿಯವರೆಗೆ? ನಾವು ಅವರೊಡನೆ ಸಖ್ಯೆ ಬೆಳೆಸುವ ಮಾತು ತೆಗೆಯುವವರೆಗೆ. ನಾವು ಒಡಂಬಡಿಕೆಯ ಮಾತು ತೆಗೆದ ಕೂಡಲೆ ವಿಜಾಪುರದವರು ನಮಗೆ ವಶವಾದರೆಂದು ತಿಳಿಯಿರಿ; ಆದ್ದರಿಂದ ಈಗ ನೀವು ಪೂರ್ಣ ವಿಚಾರಮಾಡಿರಿ. ಇಪ್ಪತ್ತುನಾಲ್ಕು ತಾಸುಗಳಲ್ಲಿ ಯಾವದೋಂದರ ನಿರ್ಣಯವಾಗಲೇಬೇಕು. ಒಡಂಬಡಿಕೆಯ ಕರಾರುಗಳನ್ನುಂತ್ತು ನಾನು ಮೊದಲು ತಿಳಿಸಿಯೇ ಇರುವೆನು.

ಈ ಮೇರೆಗೆ ಜಯಸಿಂಗನು ಕರ್ತೂರತನದಿಂದ ಅಡಿದಮಾತುಗ ನ್ನೊಲ್ಲ ರಘುನಾಥ ಪಂಡಿತನು ಮಹಾರಾಜರಿಗೆ ತಿಳಿಸಿ, ಜಯಸಿಂಗನು ಒಡಂಬಡಿಕೆಗೆ ಅತ್ಯಂತ ಆತುರನಾಗಿರುವನೆಂದು ಬರೆದನು. ಮಹಾರಾಜರಿಗೂ ಅಷ್ಟೇ ಬೇಕಾಗಿತ್ತು. ಒಮ್ಮೆ ಈ ಪ್ರಕರಣವು ಮುಗಿದುಹೋಗಲೆಂದು ಅವರು ಆತುರ ಪಡುತ್ತಿದ್ದರು. ಅವರು ತಮ್ಮನೆಂದು ಕೆಲವು ಕರಾರುಗಳನ್ನು ಜಯಸಿಂಗನಿಗೆ ಹೇಳಿದರು. ಹೌದು ಅಲ್ಲ ಎನ್ನುತ್ತ ಜಯಸಿಂಗನು ಅವನ್ನು ಒಪ್ಪಿಕೊಂಡನು. ಬಳಿಕ ಆತನು ಮಹಾರಾಜರಿಗೆ—“ಒಡಂಬಡಿಕೆಯ ಕರಾರುಗಳನ್ನು ದಿಲೀರಖಾನನಕಡೆಗೆ ಕಳಿಸಿ, ಅದಕ್ಕೆ ಆತನು ಒಪ್ಪಿಕೊಂಡುಬಳಿಕ ತಮಗೆ ತಿಳಿಸುವೆನು.” ಎಂದು ಹೇಳಿ ಕಳಿಸಿದನು. ಆದ್ದರಲ್ಲಿ ಆತನ ವಿಚಾರವು ಬದಲಾಯಿತು. ದಿಲೀರಖಾನನು ಈ ಕರಾರುಗಳಿಗೆ ಒಪ್ಪಿಕೊಳ್ಳದಿದ್ದರೆ ತೊಂದರೆಯಾದೀತಾದ್ದರಿಂದ, ಆತನನ್ನೇ ಇಲ್ಲಿಗೆ ಕರೆಸಿ, ಶಿವಾಜಿಯು ಸಮಕ್ಷಮವಾಗಿಯೇ ಎಲ್ಲಕರಾರುಗಳನ್ನು ಗೊತ್ತುಮಾಡಿ ಬಿಡೋಣನೆಂದು ಬೇಡಿಸಿ, ಆತನು ದಿಲೀರಖಾನನಿಗೆ—“ಶಿವಾಜಿಯು ನಿಮ್ಮ ಭಿಟ್ಟಿಗೆ ಬಂದು ಒಡಂಬಡಿಕೆ ಮಾಡಿಕೊಳ್ಳುವವನಿದ್ದಾನೆ; ಆದರೆ ತಾವು ಆತನನ್ನು ಕರಕೊಂಡು ಬರಹೇಳಿದರೆ ತಮ್ಮ ಕಡೆಗೆ ಕರಕೊಂಡು ಬರುವೆನು. ಇಬ್ಬರೂ ಕೂಡಿ ಒಡಂಬಡಿಕೆಯ ಕರಾರುಗಳನ್ನು ಮುಗಿಸಿಬಿಡೋಣ,” ಎಂದು ಹೇಳಿಕಳಿಸಿದನು.

ಇವರಿಂದ ದಿಲೇರಖಾನನಿಗೆ ಸ್ವಲ್ಪ ಸಮಾಧಾನವಾದರೂ, ಮುರಾಟರ ಮೇಲಿನ ಆತನ ಸಿಟ್ಟು ಕಡಿಮೆಯಾಗದ್ದರಿಂದ, ಆಯತಸಮಯದಲ್ಲಿ ಒಡಂಬಡಿಕೆಗೆ ವಿಘ್ನಮಾಡಬೇಕೆಂತಲೇ ಆತನು ನಿಶ್ಚಯಿಸಿದನು. ಆತನು ಜಯಸಿಂಗನಿಗೆ—“ಒಡಂಬಡಿಕೆ ಮಾಡುವ ಮೊದಲು ಬಾದಶಹರಿಗೆ ಎಲ್ಲ ಕರಾರುಗಳನ್ನು ತಿಳಿಸಿ, ಅವಕ್ಕೆ ಅವರು ಒಪ್ಪಿಕೊಂಡಬಳಿಕ ಒಡಂಬಡಿಕೆ ಮಾಡಬೇಕು. ಬಾದಶಹರ ಸಮ್ಮತಿಯ ಹೊರತು ಒಡಂಬಡಿಕೆ ಮಾಡಲಾಗದು.” ಎಂದು ಹೇಳಿಕಳಿಸಿದನು. ಇದಕ್ಕೆ ಜಯಸಿಂಗನು ಅಸಮ್ಮತಿಸದುವ ಸಂಭವವಿಲ್ಲ. ಆತನು ಅದಕ್ಕೆ ಒಪ್ಪಿಕೊಂಡು ತಿರುಗಿ ದಿಲೇರಖಾನನಿಗೆ—“ನಿಮ್ಮ ಮಾತಿನಂತೆಯೇ ಮಾಡೋಣ. ಮೊದಲು ನಾವಿಬ್ಬರೂ ಕೂಡಿ ಶಿವಾಜಿಯೊಡನೆ ಕರಾರುಗಳನ್ನು ಮುಗಿಸಿಕೊಂಡು ಆ ಮೇಲೆ ಬಾದಶಹರಿಗೆ ತಿಳಿಸೋಣ. ಅದಕ್ಕೆ ಬಾದಶಹರು ಒಪ್ಪಿಕೊಂಡಬಳಿಕ ಒಡಂಬಡಿಕೆಯ ಕರಾರುಗಳಿಗೆ ರುಜುಹಾಕೋಣ. ಈಗ ಕರಾರು ಮುಗಿಸಿ ಯುದ್ಧವನ್ನು ನಿಲ್ಲಿಸಿ, ವಿಜಾಪುರವವರೊಡನೆ ಯುದ್ಧವನ್ನು ಹೊಡೋಣ. ಆ ಯುದ್ಧದಲ್ಲಿ ಶಿವಾಜಿಯು ನಮಗೆ ಮನಃಪೂರ್ವಕ ಸಹಾಯಮಾಡಿದರೆ, ಒಡಂಬಡಿಕೆಯು ನಿಜವೆಂದು ತಿಳಿಯತಕ್ಕದ್ದು, ಇಲ್ಲದಿದ್ದರೆ ಇಲ್ಲ. ಆದರೆ ಕರಾರು ಗೊತ್ತುಮಾಡುವದಕ್ಕೆ ನೀವು ಬೇಕಾಗುವದು; ಆದ್ದರಿಂದ ನನಗೆ ಏನೆಂಬುದನ್ನು ತಿಳಿಸಿರಿ,” ಎಂದು ಮತ್ತೆ ಹೇಳಿಕಳಿಸಿದನು.

ದಿಲೇರಖಾನನು ತನ್ನ ಮಾತನ್ನು ಮೀರಿರುವನೆಂದು ಜಯಸಿಂಗನು ಸರ್ವಥಾತಿಳಿದಿದ್ದಿಲ್ಲ; ಆದ್ದರಿಂದ ಆತನು “ಮಹಾರಾಜರು ಇನ್ನು ಒಡಂಬಡಿಕೆಗಾಗಿ ಬರಬೇಕೆಂದು ರಘುನಾಥಪಂಡಿತರ ಮುಖಾಂತರ ಹೇಳಿ ಕಳಿಸಿದ್ದನು. ಒಡಂಬಡಿಕೆಯ ವಿವರವು ಸನ್ ೧೬೬೫ನೇ ಇಸವಿಯ ಜೂನ್ ತಿಂಗಳ ೧೧ನೇ ತಾರೀಖು ಎಂದು ಗೊತ್ತಾಗಿತ್ತು. ಮಹಾರಾಜರುಬಂದಾಗ ಅವರಯೋಗ್ಯತೆಗೆ ತಕ್ಕಂತೆ ಮಾನ-ಮರ್ಯಾದೆ ಮಾಡುವನಿಷಯದಲ್ಲಿ ಜಯಸಿಂಗನು ತನ್ನ ಪರರಿಗೆ ಅಪ್ಪಣೆಮಾಡಿದ್ದನು. ಅತ್ತ ಮಹಾರಾಜರು ಜಯಸಿಂಗನನ್ನು ಕಾಣಲು ಹೊರಡುವ ಸಿದ್ಧತೆಯಲ್ಲಿ ತೊಡಗಿದರು. ರಾಜಕೀಯ ಪ್ರಕರಣದಲ್ಲಿ ಏರ್ಪಾಡುವ ಮಾತಿನಮಟ್ಟಿಗೆ; ಕೃತಿಯಲ್ಲಿ ಹಿಡಿಯಲಾಗದೆಂದು ತಿಳಿದು ಮಹಾರಾಜರು ತಮ್ಮ ನಂಬಿಗೆಯ ಜನರನ್ನು ಸಂಗಡ ಕರಕೊಂಡು ಅವರಿಗೆ ಹೇಳಿ

ತಕ್ಕದ್ದನ್ನು ಹೇಳಿದರು. ಎಲ್ಲವರಿವಾರವು ರಾಯಗಡದಿಂದ ಹೊರಟು, ಜಯ ಸಿಂಗನ ಭಾವಣಿಯಕಡೆಗೆ ಸಾಗಿತು. ಭಾವಣಿಯ ಬಾಗಿಲಿಗೆ ಮಹಾರಾಜರ ಸವಾರಿಯು ಹೋದಕೂಡಲೇ ಅವರ ಸ್ವಾಗತಕ್ಕಾಗಿ ಉದ್ಭರಾಜಮುನಸಿ, ಹಾಗೂ ಉಗ್ರಸೇನಕಚ್ಚನಾ ಎಂಬವರು ಬಂದಿದ್ದರು. ಅವರು ಮತ್ತೆ ಮಹಾರಾಜರಿಗೆ —“ ನೀವು ಯಾವತ್ತು ದುರ್ಗಗಳನ್ನೂ, ಎಲ್ಲ ಪ್ರಾಂತಗಳನ್ನೂ ನಮಗೆ ವಪ್ಪಿಸುತ್ತಲಿದ್ದರೆ ವಡಂಬಡಿಕೆಯ ಮಾತು ; ಇಲ್ಲದಿದ್ದರೆ ಇಲ್ಲ ” ಎಂದು ಸ್ಪಷ್ಟವಾಗಿ ಹೇಳಿದರು. ಅದನ್ನು ಕೇಳಿ ಮಹಾರಾಜರಿಗೆ ಬಹಳ ನಗೆ ಬಂದಿತು. ಅವರು ವಳ್ಳೀ ಮುತ್ತದ್ದಿಗಿರಿಯಿಂದ ಅವರಿಗೆ—“ ಈ ಮೊತ್ತಿನ ಮಿತಿಗೆ ನಮ್ಮ ಸ್ವಾಧೀನದಲ್ಲಿರುವ ಪ್ರಾಂತಗಳೇ ಏಕೆ, ಮುಂದೆ ನಾವು ಸ್ವಾಧೀನಪಡಿಸಿಕೊಳ್ಳುವ ಪ್ರಾಂತಗಳು ನಿಮ್ಮವೇ ಇರುವವು ” ಎಂದು ಹೇಳಿದರು. ಈ ಮಾತಿನ ಅರ್ಥವು ಮುನಸಿಗೂ, ಉಗ್ರಸೇನನಿಗೂ ತಿಳಿದಂತೆ ತೋರಲಿಲ್ಲ. ಅವರು ಸಂತೋಷಪಟ್ಟು ತಲೆಯಲ್ಲಾಡಿಸಿದರು. ಮಹಾರಾಜರ ಸಂಗಡಿಗರುಮಾತ್ರ ಈ ಮಾತಿನ ಮರ್ಮವನ್ನರಿತು ವಬ್ಬರನ್ನೂ ಬಬ್ಬರು ನೋಡಿ ನಕ್ಕರು. ಮುಂದೆ ಮಹಾರಾಜರು ಪರಿವಾರದೊಡನೆ ಜಯ ಸಿಂಗನ ಡೆರೆಯ ಬಾಗಿಲಿಗೆ ಹೋದರು. ಆಗ ಜಾನಿಬಕ್ಷಿಯು ಅವರ ಸ್ವಾಗತ ಸತ್ಕಾರ ಮಾಡಿದನು. ಮಹಾರಾಜರು ವಳಗೆ ಹೋದಬಳಿಕ ಜಯ ಸಿಂಗನ ಭೆಟ್ಟಿಯಾಯಿತು. ಜಯಸಿಂಗನು ಎದ್ದುಬಂದು ಕೈಹಿಡಿದು ಮಹಾರಾಜರನ್ನು ಮರ್ಯಾದೆಯಿಂದ ಕುಳ್ಳಿರಿಸಿಕೊಂಡನು. ಯೋಗಕ್ಷೇಮದ ವಿಚಾರಣೆಯಾದಬಳಿಕ ಆತನು ಮಹಾರಾಜರನ್ನು ಕುರಿತು—“ ನೀವು ಯೋಗ್ಯ ವಿಚಾರ ವಾಡಿದಿರಿ. ಈ ಸಾರೆ ನಿಮ್ಮ ಪ್ರಯತ್ನಕ್ಕೆ ಯಶಸ್ಸು ಬರುತ್ತಿದ್ದಿಲ್ಲ. ನಿಷ್ಕಾರಣ ಮನುಷ್ಯ ಹಾನಿಯಾಗುತ್ತಿತ್ತು ಕಡೆಗೆ ನಾವು ನಿಮ್ಮ ಎಲ್ಲ ರಾಜ್ಯವನ್ನು ತಕ್ಕೊಂಡೇ ತಕ್ಕೊಳ್ಳುತ್ತಿದ್ದೆವು. ಆದ್ದರಿಂದ ಈಗ ನೀವು ಮಾಡಿದ ವಿಚಾರವು ಬಹು ಜಾಣತನದ್ದು. ಈಗ ನಿಮ್ಮ ರಾಜ್ಯವು ನಿಮ್ಮ ಕಡೆಗೆ ಉಳಿಯುವದು ; ಆದರೆ ಬಾದಶಹರದೊಂದು ಉಳಿಯುವದು. ನಾವು ಇನ್ನು ಇಲ್ಲಿಂದ ಹೋಗತಕ್ಕವರು. ನಿಮ್ಮ ನೋಡಿರಿ. ಬಾದಶಹರ ಸಾಮರ್ಥ್ಯವೆಷ್ಟು, ನಿಮ್ಮ ದೌರ್ಬಲ್ಯವೆಷ್ಟು? ಅದರಲ್ಲಿ ಸಾವಿರಾರು ತರಲಿಗಳು. ಇಂಥ ಸ್ಥಿತಿಯಲ್ಲಿ ಸುಮ್ಮನೆ ಸ್ವರಾಜ್ಯವಾಳುವನೆಯ

ಸಲುವಾಗಿ ಕಷ್ಟಪಡುವದರಿಂದ ಪ್ರಯೋಜನವೇನಾಗುವದು? ಈಗ ಪುರಂದರದುರ್ಗವನ್ನು ವಿಲೇರಖಾನನಿಗೆ ವಸ್ತಿಸುವದಕ್ಕಾಗಿ ನಿಮ್ಮವರಿಗೆ ತಿಳಿಸಿಬಿಡಿರಿ. ಸುಮ್ಮನೆ ಅವರು ಪುಂಡತನ ನಡೆಸಿರುವರು. ದುರ್ಗವು ನಮ್ಮ ವಶವಾದಂತೆಯೇ ಆಗಿದೆ; ಆದರೂ ಖಾನನು ದುರ್ಗವಮೇಲೆ ಹೋಗಿ ಇರುವತನಕ ಅತನಿಗೆ ಸಮಾಧಾನವಾಗುವದಿಲ್ಲ. ಒಡಂಬಡಿಕೆಗೆ ಆತನ ವಸ್ತಿಗೆಯೂ ಬೇಕಾಗುವದು. ಅಂಬಳಕ ಸುಮ್ಮನೆ ಆತನ ಮನಸ್ಸನ್ನು ಯಾಕೆ ಅಸಮಾಧಾನಪಡಿಸಬೇಕು? ಪುರಂದರವು ಪೂರ್ಣವಾಗಿ ವಶವಾದರೆ ಆತನಿಗೆ ಯಾವಬಗೆಯ ಸಂಶಯವೂ ಉಳಿಯುವದಿಲ್ಲ.

ಈ ಮೇರೆಗೆ ಜಯಸಿಂಗನು ಅಡಿದ ಮಾತಿಗೆ ಮಹಾರಾಜರು ಒಪ್ಪಿಕೊಂಡರು. ಈಗಿನ ಅವರ ಸ್ಥಿತಿಯನ್ನು ಮನಸ್ಸಿನಲ್ಲಿ ತಂದರೆ, ಜಯಸಿಂಗನು ಹೇಳಿದ್ದಕ್ಕೆ ಹೂ ಅನ್ನುವದರ ಹೊರತು ಬೇರೆ ಮಾರ್ಗವೇ ಅವರಿಗೆ ಉಳಿದಿದ್ದಿಲ್ಲ. ಮಹಾರಾಜರು ತಮ್ಮ ಪರಿವಾರದೊಳಗಿನವರಿಬ್ಬರನ್ನು ಕಳಿಸಿ ಪುರಂದರವನ್ನು ಖಾನನಿಗೆ 'ಒಪ್ಪಿಸುವಂತೆ' ಮಾಡಿದರು. ಅದನ್ನನೋಡಿ ಜಯಸಿಂಗನಿಗೆ ಬಹಳ ಸಂತೋಷವಾಯಿತು. ಆತನಿಗೆ ಯಾವಬಗೆಯ ಸಂಶಯವೂ ಉಳಿಯಲಿಲ್ಲ. ಆ ಮೇಲೆ ಮಹಾರಾಜರಿಗೆ ವಿಶ್ರಾಂತಿಯನ್ನು ಪಡೆಯಲು ವಿನಂತಿಯನ್ನು ಮಾಡಿಕೊಂಡು, ಅವರಿಗಾಗಿ ತನ್ನ ದಿವಾಣಖಾನೆಯಲ್ಲಿಯೇ ಎಲ್ಲ ಅನುಕೂಲತೆಗಳನ್ನು ಮಾಡಿಸಿಕೊಟ್ಟನು; ಸಿಂಹವನ್ನು ಹಲವು ಬಗೆಯಿಂದ ಹಣ್ಣಿಗೆತಂದು ಪಂಜರದಲ್ಲಿ ಹಾಕಿ ಇಟ್ಟಂತಾಗಿತ್ತು. ಸ್ವಾತಂತ್ರ್ಯದ ಒಗರಿನಿಂದಲೇ ಕಾಲಹರಣಮಾಡಿದ ಮಹಾರಾಜರಿಗೆ, ಈಗಿನ ಪರಾಧೀನಸ್ಥಿತಿಯು ಅತ್ಯಂತ ಅಸಮಾನಕರವಾಯಿತು. ಅದರಿಂದ ಅವರ ಮನಸ್ಸಿಗೆ ಲೇಶವಾದರೂ ಸ್ವಾಸ್ಥ್ಯವಿದ್ದಿಲ್ಲ. ಹೀಗೆ ಅಂದಿನ ದಿನವು ಕಳೆದುಹೋಯಿತು. ಮರುದಿನ ಬೆಳಗಾಯಿತು. ಪುರಂದರದಿಂದ ಖಾನನ ಪತ್ರವು ಬಂದಿತು. ಈಗ ಎಲ್ಲಬಗೆಯಿಂದ ದುರ್ಗದಲ್ಲಿ ಶಾಂತತೆಯುಂಟಾಗಿದೆಯೆಂದು ಖಾನನು ಬರೆದಿದ್ದನು; ಆದರೆ ಒಡಂಬಡಿಕೆಗೆ ಮತ್ತೆ ಆತನು ಒಪ್ಪಿಕೊಂಡಿದ್ದಿಲ್ಲ. ಆತನು ಮಿರ್ಜಾಪುರಾಜನಿಗೆ--“ಒಡಂಬಡಿಕೆ ಮಾಡಿಕೊಳ್ಳುವ ಇಚ್ಛೆಯು ನಮಗೆ ಇಲ್ಲ. ಈವರೆಗೆ ನಾವು ಬಹಳ ಕಷ್ಟಪಟ್ಟಿರುವೆವು. ಇಷ್ಟು ಕಷ್ಟವಾಗದೆ ನಮ್ಮ ಕಾರ್ಯವಾಗಿದ್ದರೆ

ಒಡಂಬಡಿಕೆ ಮಾಡಿಕೊಳ್ಳಬಹುದಾಗಿತ್ತು. ಭೋಗಿಸುವದನ್ನೆಲ್ಲ ಭೋಗಿಸಿದ ಬಳಿಕ ಇನ್ನು ಒಡಂಬಡಿಕೆಯ ಮಾತೇಕೆ? ನಾವು ಶಿವಾಜಿಯಯಾವತ್ತರಾಜ್ಯವನ್ನು ಸ್ವಾಧೀನಪಡಿಸಿಕೊಂಡೇ ತೀರುವೆವು. ಇದಲ್ಲ ಎಳ್ಳಷ್ಟಾದರೂ ಸಂಶಯವಿಲ್ಲ. ಇಷ್ಟೆಲ್ಲ ಆದಬಳಿಕ ಎಲ್ಲಿಯೋ ಈಗ ಒಡಂಬಡಿಕೆಯ ಮಾತು ಹೊರಟಿದೆ. ಹೊರಡಲೊಲ್ಲದೇಕೆ. ಹ್ಯಾಗೂ ನೀವು ದೊಡ್ಡವರೀರಿವಿರಿ. ಬಾದಶಹರು ಸಂಪೂರ್ಣ ಅಧಿಕಾರವನ್ನು ನಿಮಗೆ ಕೊಟ್ಟಿರುತ್ತಾರೆ. ಅಂದಬಳಿಕ ಒಡಂಬಡಿಕೆಗೆ ನಮ್ಮ ಒಪ್ಪಿಗೆಯಾದರೂ ಯಾತಕ್ಕೇ ಬೇಕು? ನಿಮ್ಮೊಳಗೆ ನಾನು ಒಂದೆನೆಂದು ತಿಳಿದೇ ವಡಂಬಡಿಕೆಯ ಎಷ್ಟು ಕರಾರುಗಳನ್ನು ಮುಗಿಸಿಬಿಡಿದಿರಿ, ಯಾರಹೊಟ್ಟೆನೊಂದರೆ ಯಾರು ಅಜ್ಜನವಾನ ತಿನ್ನುವರು? ನಮಗಾದ ದುಃಖವನ್ನು ನಾವೇ ನೋಡಿಕೊಳ್ಳಬೇಕು. ನಮ್ಮ ಕರಳು ಕೊಯ್ದವರ ಸಂಗಡ ನಮ್ಮ ವಡಂಬಡಿಕೆಯು! ಈ ಮಾತು ಎಂದಿಗೂ ಆಗದು. ನೀವು ಬೇಕಾದರೆ ವಡಂಬಡಿಕೆ ಮಾಡಿಕೊಳ್ಳಿರಿ.

ದಿಲೇರಖಾನನು ಹೀಗೆ ಹೇಳಿಕಳಿಸಿದ್ದು ಜಯಸಿಂಗನಿಗೆ ಬಹು ಚಮತ್ಕಾರವಾಗಿ ತೋರಿತು. ದಿಲೇರಖಾನನು ತನ್ನ ಮಾತು ತೆಗೆದು ಹಾಕುವನೆಂದು ಮಿರ್ಜುರಾಜನು ತಿಳಿದಿದ್ದಿಲ್ಲ. ಖಾನನಿಂದ ವಡಂಬಡಿಕೆಗೆ ಹೀಗೆ ವಿಘ್ನವದಗೀತೆಂಬ ವಿಚಾರವು ಆ ವ್ಯದ್ಧ ರಜಪೂತನ ಮನಸ್ಸಿನಲ್ಲಿ ಎಂದೂ ಬಂದಿದ್ದಿಲ್ಲ. ಖಾನನ ಹೇಳಿಕೆಯಂತೆ ಆತನು ಪುರಂದರ ಕೋಟೆಯನ್ನು ಮಹಾರಾಜರಿಗೆ ಹೇಳಿ ತೆರವುಮಾಡಿಸಿಕೊಟ್ಟಿದ್ದನು; ಮತ್ತು ಉಳಿದಕೋಟೆಗಳನ್ನೂ ಬಿಡಿಸಿಕೊಡುವಂತೆ ಮಹಾರಾಜರನ್ನು ವಡಂಬಡಿಸಿದ್ದನು. ಹೀಗತಾನು ಖಾನನ ಮನೋದಯಗಳನ್ನೆಲ್ಲ ಪೂರ್ಣಮಾಡಿರಲು, ಆತನು ಹೀಗೆ ವಡಂಬಡಿಕೆಗೆ ಅಸಮ್ಮತಿಸದಲಿಕ್ಕೆ ಕಾರಣವೇನಿರಬಹುದೆಂಬದು ಜಯಸಿಂಗನಿಗೆ ತಿಳಿದುದಾಯಿತು. ನೂರವಿಲ್ಲಹುದೆಯನ್ನು ಶಹಾಜಾದಾನೇ ಹೊರಡಿಸಿಕೊಂಡು ಹೋಗಿರಬಹುದೆಂದು ಜಯಸಿಂಗನು ತಿಳಿದಿದ್ದನು. ಮಗಳಸಲುವಾಗಿ ಮರಾಟರ ಮೇಲೆ ಖಾನನು ಸಿಟ್ಟಾಗಿರುವನೆಂಬ ಕಲ್ಪನೆಯು ಸಹ ಜಯಸಿಂಗನಿಗೆ ಬಂದಿದ್ದಿಲ್ಲ. “ಕರಳು ಕೊಯ್ದವರ ಸಂಗಡ ವಡಂಬಡಿಕೆಯು!” ಎಂಬ ವಾಕ್ಯದಿಂದ ಖಾನನ ಮನಸ್ಸಿನ ಸಂಶಯವು ಜಯಸಿಂಗನಿಗೆ ಈಗ ಗೊತ್ತಾಯಿತು. ಹೇಳಿಕೆಯ ಮಾತಿನಿಂದ ಮನುಷ್ಯನ ಮನಸ್ಸು

ರುಗುತ್ತಿರುವುದು ಎಲ್ಲರಿಗೂ ಗೊತ್ತಿದ್ದ ಮಾತಷ್ಟೆ ? ಜಯಸಿಂಗನಿಗೆ ಸೇರದ
ನರು ಖಾನನ ಮುಂದೆ ಇಲ್ಲದ್ದೆಂದು ಕೇಳಿ ಆತನ ಮನಸ್ಸನ್ನು ಕೆಡಿಸಿ
ರು. ಜಯಸಿಂಗನ ಮೇಲೆ ದಿಲೇರಖಾನನ ಸಂಪೂರ್ಣ ವಿಶ್ವಾಸವಿದ್ದರೂ,
ಯೋಗದಿಂದ ಆತನ ಮನಸ್ಸು ಜಯಸಿಂಗನ ಸಂಬಂಧದಿಂದ ಈಗ ಕಲು
ತವಾಗಿತ್ತು. ದಿಲೇರಖಾನನ ಈ ಪ್ರತಿಕೂಲತೆಯಿಂದ ವಡಂಬಡಿಕೆಯ
ಪೂರ್ಣಕ್ಕೆ ದೊಡ್ಡ ವಿಘ್ನವಾದಂತಾಯಿತು. ಆಗ ಜಯಸಿಂಗನು ಮಹಾ
ಪಾಪವನ್ನು ಕರೆಸಿ ಅಲೋಚಿಸತೊಡಗಿದನು. ಬಹಳ ಹೊತ್ತಿನವರೆಗೆ ಅವರ
ಮಾತುಕಥೆಗಳು ನಡೆದವು. ಕಡೆಗೆ ಯಾವದೋ ವಂದು ವಿಷಯದಿಂದ
ವರಿಬ್ಬರ ಮುಖಗಳೂ ಪ್ರಫುಲ್ಲಿತವಾದವು. ಇದರಿಂದ ವಡಂಬಡಿಕೆಯ
ಪೂರ್ಣದಲ್ಲಿ ವದಗಿದ್ದ ದೊಡ್ಡ ವಿಘ್ನವು ದೂರವಾಗಬಹುದೆಂದು ಅವರು
ನಿರ್ದಿಷ್ಟಪಡಿಸಿದರು. ಜಯಸಿಂಗನು ಕೂಡಲೆ ಪುರಂದರಕ್ಕೆ ದಿಲೇರಖಾನನ
ನಿಗಗೆ—“ ವಮ್ಮೆ ತಾವು ಇಲ್ಲಿಯವರೆಗೆ ಬಂದೇ ಗೋಗಬೇಕು. ತಮ್ಮ
ಕೊಯ್ದರೆ ನಮ್ಮ ಕರಳು ಕೊಯ್ದ ಹಾಗೆಯೆಂದು ನಾನು ಬರೆದು
ಕಳಿಸುವ ಕಾರಣವಿಲ್ಲ. ತಮ್ಮ ಕೊಯ್ದ ಕರಳನ್ನು ಪುನಃ ಹಚ್ಚಿ ಮಾಯಿ
ಯವ ಮೊಲಾಮು ನಮ್ಮ ಬಳಿಯಲ್ಲಿರುತ್ತದೆ; ಅದರಿಂದ ತಾವು ಇಲ್ಲಿಗೆ
ಬಂದೇ ತೀರಬೇಕು. ನಮ್ಮ ಭಿಟ್ಟಿಯಾದ ಬಳಿಕ ತಮಗೂ ಸಮಾಧಾನವಾ
ವುದು, ನಮಗೂ ಸಮಾಧಾನವಾಗುವುದು.” ಎಂಬರ್ಥದ ಪತ್ರವನ್ನು
ಬರೆದು ಕಳಿಸಿದನು. ಆ ಪತ್ರವನ್ನು ಓದಿ ಕಲುಷಿತ ಹೃದಯನಾದ
ಖಾನನು ವಿಕಲ್ಪವನ್ನೇ ಭಾವಿಸಿದನು. ಜಯಸಿಂಗನು ತನ್ನೊಡನೆ
ನೋಡಮಾಡುತ್ತಿರಬಹುದೆಂದು ತಿಳಿದು, ತಾನು ಬರುವದಿಲ್ಲೆಂದು ಸ್ಪಷ್ಟ
ವಾಗಿ ಹೇಳಿಕಳಿಸಿದನು; ಆದರೆ ಜಯಸಿಂಗನು ಮತ್ತೆ ಪತ್ರಬರೆದನು,
ದಿಲೇರಖಾನನು ಅದಕ್ಕೆ ಮತ್ತೆ ನಕಾರಾರ್ಥದ ಉತ್ತರ ಬರೆದನು. ಹೀಗೆ
ತೊತ್ತರಗಳ ದ್ವಂದ್ವದಿಂದ ನಾಲ್ಕುದಿನ ಅರೆವಾಟವಾಗಿ ಕಡೆಗೆ ದಿಲೇರ
ಖಾನನು ಜಯಸಿಂಗನ ಮಾತಿನಂತೆ ಆತನ ಭಾವನೆಗೆ ಬಂದನು. “ಖಾನನು
ಯಗಳ ವಿರೋಧದಿಂದ ದುಃಖಿತನಾಗಿರುವದರಿಂದ ಆತನ ಸಮಾಧಾನಕ್ಕಾಗಿ,
ಮ್ಮ ದರ್ಜೆಯ ಕಡೆಗೆ ಲಕ್ಷಗೊಡವೆ ಆತನನ್ನು ಇವಿಗೊಂಡು ಕರೆಕೊಂಡು
ರವೇಕೆಂದು ಜಯಸಿಂಗನು ಮಹಾಪಾಪರಿಗೆ ಹೇಳಲು, ಅದರಂತೆ

ಮಹಾರಾಜರು ಖಾನನ ಸ್ವಾಗತೋಪಚಾರವನ್ನು ಸ್ವತಃ ಮಾಡಿದರು; ಆದರೆ ಖಾನನು ಮಹಾರಾಜರ ಸಂಗಡ ನೆಟ್ಟಗೆ ಮಾತುಸಹ ಆಡಲಿಲ್ಲ. ಎಲ್ಲರೂ ತಮ್ಮ ತಮ್ಮ ಸ್ಥಳಗಳಲ್ಲಿ ಕುಳಿತುಕೊಂಡಬಳಿಕ ಜಯಸಿಂಗನು ದಿಲೇರಖಾನನಿಗೆ—“ಖಾನಸಾಹೇಬ, ಒಡಂಬಡಿಕೆಯ ಮಾತುಗಳನ್ನು ಆಡುವ ಮೊದಲು, ಶಿವಾಜಿ ಮಹಾರಾಜರು ತಮ್ಮ ಸಲುವಾಗಿಯೇ ವಂದು ಕಾಣಿಕೆಯನ್ನು ತಂದಿರುತ್ತಾರೆ, ಅದನ್ನು ಷ್ಟು ನೋಡಿ ಬರಬೇಕು,” ಎಂದು ವಿಜ್ಞಾಪಿಸಿದನು. ಅದನ್ನು ಕೇಳಿ ಖಾನನು ಬೆರಗಾದನು. ಆತನಿಗೆ ಏನೂ ತೋಚದಾಯಿತು. ಆಗ ಜಯಸಿಂಗನು ಮುಗುಳುನಗೆ ನಕ್ಕು—“ತಾವು ಆಕಾಣಿಕೆಯನ್ನು ವಮ್ಮ ನೋಡಿಯಾದರೂ ಬರಬೇಕು” ಎಂದು ಮತ್ತೆ ವಿಜ್ಞಾಪಿಸಿದನು.

ಮಿರ್ಜಾರಾಜನ ಈ ಮಾತುಗಳನ್ನು ಕೇಳಿ ದಿಲೇರಖಾನನಿಗೆ ಏನೂ ತೋಚದಾಯಿತು. ಆತನು ತನ್ನ ಸುತ್ತು ಮುತ್ತು ನೋಡಹತ್ತಿದನು; ಕಾಣಿಕೆಯ ವಡಿನೆಯಂತೂ ಎಲ್ಲಿಯೂ ಕಾಣಲೊಲ್ಲದು. ಶಿವಾಜಿಯು ಕಾಣಿಕೆಯನ್ನು ತಂದಿರುವನೆಂದು ಜಯಸಿಂಗರಾಜನು ವಂದುಸಾರೆ, ಎರಡುಸಾರೆ, ಮೂರುಸಾರೆ ಹೇಳಿ ನಗುತ್ತಿದ್ದನು; ಮತ್ತು ಆ ಪರದೆಯಹಿಂದೆ ಕಾಣಿಕೆಯ ಪದಾರ್ಥವಿರುತ್ತದೆ, ಅದನ್ನು ನೋಡಿಬರಬೇಕೆಂದು ಹೇಳಹತ್ತಿದನು; ಆದರೆ “ಅಂಥ ಗುಪ್ತ ಕಾಣಿಕೆಯಾದರೂ ಏನರಬಹುದು, ಕಾಣಿಕೆಯ ವಿಷಯದಲ್ಲಿ ಇಷ್ಟು ಗೂಢವೇಕೆ,” ಎಂದು ತನ್ನೊಳಗೆ ಅಂದುಕೊಂಡು ಖಾನನು ಜಯಸಿಂಗನನ್ನು ಕುರಿತು:—

ದಿಲೇರಖಾನ—ಮಿರ್ಜಾ, ನಾಲ್ಕು ಜನರಲ್ಲಿ ಇಡಲಿಕ್ಕೆಬಾರದ ಕಾಣಿಕೆಯನ್ನು ನಾನು ಸರ್ವಥಾ ಸ್ವೀಕರಿಸುವದಿಲ್ಲ. ದಿಲೇರಖಾನನು ಇಂಥ ಕಾಣಿಕೆಗೀಣಿಕೆಗೆ ಮರುಳಾಗಿ ಕರ್ತವ್ಯಭ್ರಷ್ಟನಾಗತಕ್ಕವನಲ್ಲವೆಂಬ ಮಾತು ನಿಮಗೆ ಗೊತ್ತಿರಬಹುದು; ಗೂಢವಂತೂ ನನಗೆ ಬೇಡವೇ ಬೇಡ. ಕಾಣಿಕೆ ಏನು ಇದ್ದದ್ದು ಬೈಲಿಗೆ ಬರಲಿ. ನಾನು ವಡಂಬಡಿಕೆಗೆ ಅನುಕೂಲವಾಗಬೇಕೆಂಬ ಇಚ್ಛೆ ನಿಮಗಿದ್ದರೆ, ನನ್ನ ಕರಾರುಗಳನ್ನು ಕೇಳಿಕೊಳ್ಳಿರಿ, ಇಲ್ಲದಿದ್ದರೆ ನೀವು ಮುಖತ್ಯಾರಿರುವಿರಿ, ಮನಸ್ಸಿಗೆ ಬಂದಂತೆ ಮಾಡಿರಿ.

ಜಯಸಿಂಗ (ನಕ್ಕು) -- ಖಾನಸಾಹೇಬ, ಇದು ನಗೆಯ ಮಾತಲ್ಲ ನಗ ವ ಸ್ಥಳವೂ ಅಲ್ಲ; ಆದರೆ ಏನು ಮಾಡಬೇಕು, ನಗೆಬಾರದೆಯಿರಲಿ

ಮು. ಶಿವಾಜಿರಾಜರು ತಂದಿರುವ ಕಾಣಿಕೆಯು ಬೈಲಿಗೆ ಬರತಕ್ಕದ್ದಲ್ಲ; ದು ಬರುವಹಾಗೂ ಇಲ್ಲ; ಇದರಮೇಲೆಯೂ ವತ್ತಾಯದಿಂದ ಬೈಲಿಗೆ ಎಂದರೆ ನಿಮಗೆ ಸಂತಾಪವಾಗದೇ ಹೋಗದು; ಆದ್ದರಿಂದ ತಾವು ನಮ್ಮ ಮಾತು ಡಿಸುವ ಉದ್ದೇಶದಿಂದಲೇ ಆಗಲೊಲ್ಲದೇಕೆ, ವನ್ನು ಪಡೆಯೋಳಗೆ ಹೋಗಿ ಕಾಣಿಕೆಯ ವಡವೆಯನ್ನು ನೋಡಿ ಬರಿ.

ದಿಲೇರಖಾನ—ವಳ್ಳೇದು, ನೀವು ಇಷ್ಟು ಆಗ್ರಹಪಡುತ್ತಿದ್ದರೆ ವಳಗೆ ಹೋಗಿ ನೋಡಿಬರುವೆನು; ಆದರೆ ಎನಾದರೂ ಉಪಹಾಸದ ಪ್ರಕಾರವಿದ್ದರೆ, ನನ್ನಂಥ ಕೆಟ್ಟ ಮನುಷ್ಯನಿಲ್ಲೆಂಬದನ್ನು ನಾನು ಬಾಯಿಂದ ಹೇಳುವ ರಣವಿಲ್ಲ.

ಈ ಮೇರೆಗೆ ನುಡಿಯುವಾಗ ಖಾನನು ಶಿವಾಜಿಮಹಾರಾಜರನ್ನು ಕೆಟ್ಟ ಕಣ್ಣಿನಿಂದ ನೋಡುತ್ತ ಪರದೆಯೊಳಗೆ ಹೋದನು. ಆ ಪರದೆಯ ಹಿಂದೆ ತೊಂದು ಪರದೆಯಿತ್ತು. ಆ ಪರದೆಯೊಳಗೆ ಹೋದಬಳಿಕ ಖಾನನ ಗಂಡ ಬಂದಿದ್ದ ಮನುಷ್ಯನು ಅಲ್ಲಿಯೇ ನಿಂತು—“ತಾವು ಇನ್ನು ವಬ್ಬರೇ ಳಗೆ ಹೋಗಬೇಕೆ”ಂದು ಖಾನನಿಗೆ ಬೇಡಿಕೊಂಡನು. ಆಗ ಖಾನನು ಶ್ವರ್ಯಮುದ್ರೆಯಿಂದ ಅವನನ್ನು ನೋಡಹತ್ತಿ, ಕಡೆಗೆ ಆತನನ್ನು ಹೋಗ ಳಟ್ಟನು. ವಟ್ಟಿನಮೇಲೆ ಖಾನನಿಗೆ ಕಾಣಿಕೆಯ ಗೂಢವೇ ತಿಳಿಯದಾ ಯಿತು. ಸ್ವಲ್ಪಹೊತ್ತು ಆತನು ವಿಚಾರಮಾಡುತ್ತ ನಿಂತುಕೊಂಡನು. ಳಿಕ ಅವನಮನಸ್ಸಿನಲ್ಲಿ ಏನೋ ಹೊಳೆದು, ಆತನಿಗೆ ಪರಮ ಸಂತೋಷವಾ ಯಿತು; ಆದರೆ ಉತ್ತರಕ್ಷಣದಲ್ಲಿಯೇ ಆತನಲ್ಲಿ ಅಸಮಾಧಾನವು ಉತ್ಪನ್ನ ಯಾಯಿತು. ಮುಂದಿನ ಪರದೆಯನ್ನು ಓರೆಮಾಡಲಿಕ್ಕೆ ಅವನ ಕೈಗಳು ಏಳ ಳೊಲ್ಲವು. ಕಡೆಗೆ ಅವನು, ಪರದೆಯನ್ನು ಓರೆಮಾಡಿ ವಳಗೆ ಹೋದನು. ಗ ಅಲ್ಲಿ ಅವನ ಕಣ್ಣಿಗೆ ಏನು ಬಿದ್ದಿತು? ಯಾವಳು ಆತನ ಪಂಚಪ್ರಾಣವಾ ಡ್ದಳೋ, ಯಾವಳವಿಯೋಗದಿಂದ ಆತನಿಗೆಹೃದ್ರೋಗವು ಹತ್ತಿದಂತಾಗಿತ್ತೋ? ತನ ಆ ನಕ್ಷತ್ರವಂಥ ಮಗಳು ನೂರವಿಲಾಹುದೆಯು ಆತನ ಕಣ್ಣಿಗೆ ಬಿದ್ದಳು. ಕೆಯನ್ನು ನೋಡಿ ಖಾನನಿಗೆ ಪರಮಾನಂದವಾಯಿತು. ತಂದೆಯನ್ನು ಳೊಡಿದ ಕೂಡಲೇ ನೂರವಿಲಾಹುದೆಯು “ಅಪ್ಪಾ ಅಪ್ಪಾ” ಎಂದು ಆತ ರ್ನು ಅಪ್ಪಿಕೊಂಡಳು. ದಿಲೇರಖಾನನು ಮಗಳನ್ನು ಬಿಗಿಯಾಗಿ ಅಪ್ಪಿ

ಕೊಂಡು ಕಣ್ಣೀರು ಸುರಿಸಿದನು. ಹೀಗೆ ಕೆಲಹೊತ್ತು ತಂದೆಮಕ್ಕಳು ಪರಸ್ಪರರನ್ನು ಆಲಿಂಗಿಸಿ ಆನಂದವ ಅನುಭವಿಸುತ್ತಿರುವಾಗ ವಬ್ಬರ ಮುಖದಿಂದಲೂ ಮಾತುಗಳು ಕೊರಡಲಿಲ್ಲ. ಹೀಗೆ ಕೆಲವು ಕಾಲಕ್ರಮಿಸಿದಬಳಿಕ ಖಾನನ ಮನಸ್ಸಿನಲ್ಲಿ ಏನೋ ದುರ್ವಿಚಾರವು ಉತ್ಪನ್ನವಾಗಲು, ಅವನು ಆಲಿಂಗಿಸಿದ ತನ್ನ ಕೈಗಳನ್ನು ಸಡಲಿಸಿ ಮಗಳನ್ನು ಹಿಂದಕ್ಕೆ ಸರಿಸಿ ಆಕೆಯ ಗದ್ದವನ್ನು ಹಿಡಿದು ಮುಖವನ್ನು ಮೇಲಕ್ಕೆತ್ತಿ ಕಠೋರ ಸ್ವರದಿಂದ—“ಏ ನೂರ, ಆ ದುಷ್ಟ ಮರಾಟರು ನಿನ್ನನ್ನು ಅಪಹರಿಸಿದಂದಿನಿಂದ ಇಂದಿನವರೆಗೆ ನೀನು ಪರಿಶುದ್ಧವಾಗಿರುವೆಯೋ?” ಎಂದು ಪ್ರಶ್ನೆ ಮಾಡಿದನು; ಆದರೆ ಖಾನನು ತನ್ನ ಭೇದಕ ದೃಷ್ಟಿಗಳಿಂದ ಮಗಳ ದೃಷ್ಟಿಗಳನ್ನು ನಿರೀಕ್ಷಿಸುವಾಗ ಆಕೆಯ ಪರಿಶುದ್ಧತೆಯ ಲಕ್ಷಣವು ಆತನ ಮನಸ್ಸಿಗೆ ಸ್ಪಷ್ಟವಾಗಿ ಹೊಳೆಯಿತು. ನೂರಲೊಂದು ಹುದೆಯ ಪರಿಶುದ್ಧ ಮುಖಲಕ್ಷಣವೇ ಆತನ ಪ್ರಶ್ನೆಗೆ ಸಮಾಧಾನಕರವಾದ ಉತ್ತರವನ್ನು ಕೊಟ್ಟಿತು. ಪರಿಶುದ್ಧತೆಯ ನಂಬಿಗೆಯ ಬಗ್ಗೆ ನೂರಲೊಂದು ಹುದೆಯ ಉತ್ತರದ ಅಪೇಕ್ಷೆಯೇ ಖಾನನಿಗೆ ಉಳಿಯಲಿಲ್ಲ. ಆ ಉತ್ತರವೂ ಖಾನನಿಗೆ ದೊರೆಯಲಿಲ್ಲ. ಖಾನನು ಮಗಳ ಪರಿಶುದ್ಧಮುಖವನ್ನು ನೋಡಿ ಸಮಾಧಾನಪಡುತ್ತ—“ಆ ದುಷ್ಟ ಮರಾಟರು ನಿನ್ನನ್ನು ಅಪಹರಿಸಿದಾಗಲೇ ಅವರು ನಿನ್ನ ನೆಖಕ್ಕೆಕೂಡ ಅಪಾಯ ಮಾಡಲಾರರೆಂತಲೂ, ನಿನ್ನನ್ನು ಮರ್ಯಾದೆಯಿಂದ ರಕ್ಷಿಸಿ, ಪ್ರಸಂಗದಲ್ಲಿ ನಿನ್ನನ್ನು ಮುಂದೆಮಾಡಿ ತಮ್ಮ ತಮ್ಮ ಮಾಡಿಕೊಳ್ಳಲು ಯತ್ನಿಸಬಹುದೆಂತಲೂ ನಾನು ತಿಳಿದಿದ್ದೆನು. ಅದರಂತೆಯೇ ಈಗ ವಡಂಬಡಿಕೆಯಕಾಲದಲ್ಲಿ ನಿನ್ನನ್ನು ನನಗೆ ಅವರು ವಪ್ಪಿಸಬಂದಿದ್ದರೆ,....” ಅನ್ನಲು, ನೂರಲೊಂದು ಹುದೆಯು ತಂದೆಯನ್ನು ಕುರಿತು ತಟ್ಟನೆ:—

ನೂರಲೊಂದು ಹುದೆ— ಛೇ. ಛೇ. ಛೇ. ಅಪ್ಪಾ, ನನ್ನನ್ನು ಮರಾಟರ ಅಪಹರಿಸಿಕೊಂಡು ಹೋಗಿರುವದೇಯಿಲ್ಲ. ಆ ದುಷ್ಟನಾದ ಅಬ್ದುಲ್ಲಮ ಗರೂರನು ಫಿತೂರಾಗಿ ನನ್ನ ಸರ್ವಸ್ವವ ನಾಶಮಾಡಬೇಕೆಂದು ಮಾಡಿದ್ದನು ಅವನೂ ನಿನ್ನೊಬ್ಬ ರಜಪೂತಸರದಾರನೂ ಕೂಡಿ ನನ್ನನ್ನು ಅಪಹರಿಸಿ, ಐವತ್ತುಜನ ರಜಪೂತರ ಕಾವಲಿನಿಂದ ನನ್ನನ್ನು ಎತ್ತೊಕ್ಕರಕೊಂಡು ನಡೆದಿದ್ದರು; ಅಷ್ಟರಲ್ಲಿ ಪುಣ್ಯಾತ್ಮರಾದ ಮರಾಟರು ನನ್ನನ್ನು ಬಿಡಿಸಿ, ನನ್ನ ಮಾನವನ್ನು ಕಾಯ್ದರು.

ದಿಲೇರಖಾನ— ಏನು? ಮರಾಟರು ನಿನ್ನನ್ನು ಅಪಹರಿಸಿಲ್ಲವೆ? ರಜಪೂತಸರದಾರನು ಅಪಹರಿಸಿದನೇ? ಮರಾಟರು ನಿನ್ನನ್ನು ಬಿಡಿಸಿದರೆ? “ಅಲ್ಲ! ಅಲ್ಲ!” ನೂರ, ನಿನಗೆ ಭ್ರಾಂತಿಯಾಗಿರಬಹುದು. ನಿನ್ನ ಮಾತು ನನಗೆ ಸಂಭವವಾಗಿ ತೋರುವದಿಲ್ಲ; ಆದರೆ ನೀನು ಹೇಳುವದರಿಂದ ಮುಳ್ಳೆನ್ನಲಿಕ್ಕೂ ಬಾರದಹಾಗಾಗಿದೆ; ಆದರೆ ಹೇಳು, ಬೇಗನೆಹೇಳು. ನಿನ್ನನ್ನು ಅಪಹರಿಸಿದ ಆ ನೀಚಸರದಾರನ ಹೆಸರೇನು ಬೇಗನೆ ಹೇಳು.

ನೂರಖಲಾಹುದೇ— ಅಪ್ಪಾ, ನನ್ನ ಭಾವಣೆಯಿಂದ ನನ್ನನ್ನು ಸಾಗಿ ಕೊಂಡು ಹೋಗುವಾಗ, ನನ್ನನ್ನು ಯಾರು ಕರಕೊಂಡು ಹೋಗುತ್ತಿರುತ್ತಾರೆಂಬದರ ಗೊತ್ತೇ ನನಗಾಗಲಿಲ್ಲ. ನನ್ನನ್ನು ಮರಾಟರೇ ಒಯ್ಯುತ್ತಿರುತ್ತಾರೆಂದು ನಾನು ತಿಳಿದೆನು. ಆ ದುಷ್ಟ ಅಬದ್ಲಾಲ್ನಾದರೂ ಹಾಗೆಯೇ ನನ್ನ ಮುಂದೆ ಹೇಳುತ್ತಬಂದಿದ್ದನು; ಆದರೆ ರಜಪೂತರ ಕಾವಲಿನ ಲಕ್ಷಣವನ್ನು ನೋಡಿ ನನಗೆ ಪರಮಾಶ್ಚರ್ಯವಾಯಿತು. ಹೀಗೆಸಂಶಯದಲ್ಲಿ ಇದ್ದನಿರುವಾಗ ಔರಂಗಜಾದದ ಸವಿಸೌಕರ್ಯ ನನ್ನ ಮೇಣೆಯು ಹೋಗಿರಬಹುದು; ಅಷ್ಟರಲ್ಲಿ ಮರಾಟರೊಂದು ಗುಂಪು ನಮ್ಮನ್ನು ಮುತ್ತಿತು. ಆ ಗುಂಪಿನ ಮುಖ್ಯನ ಹೆಸರು ಏಸಾಜಿಯು. ಆ ಪುಣ್ಯವಂತನು ತನ್ನ ಜನರೊಡನೆ ನಮ್ಮನ್ನು ಮುತ್ತಿದಕೂಡಲೆ ಆತನು ಗಟ್ಟಿಗಟ್ಟಿಸಿ ಮಾತಾಡಿ ಪ್ರೇರಿಸಿದರೆ—“ ದುಷ್ಟಾ, ದುರ್ಜಯಸಿಂಗಾ, ಶಹಾಜಾದಾನ ಮನಸ್ಸು ಒಲಿಸಿಕೊಳ್ಳುವದಕ್ಕಾಗಿ ಖಾನಸಾಹೇಬರನ್ನು ವಂಚಿಸಿ, ಅವರ ಮಗಳನ್ನು ಅಪಹರಿಸಿಕೊಂಡುಬಂದು, ಸ್ತ್ರೀಯ ಅಪಹರಣದ ನೀಚವಾದ ಅಪವಾದಕ್ಕೆ ಮರಾಟರನ್ನು ಗುರಿಮಾಡಿದಿಯಾ? ನಮ್ಮ ಮಹಾರಾಜರು ಪರನಾರೀಸೋದರರೆಂಬದನ್ನು ಅರಿಯೆಯಾ? ನಿನ್ನ ಮಹಾಪರಾಧದ ಪ್ರಾಯಶ್ಚಿತ್ತವನ್ನು ಭೋಗಿಸು,” ಎಂದು ನುಡಿಯುತ್ತಿರಲು, ಉಭಯಪಕ್ಷದವರಲ್ಲಿ ಕಲಹವು ಉತ್ಪನ್ನವಾಯಿತು. ಏಸಾಜಿಯು ಈ ಮಾತನ್ನು ಕೇಳಿ ರಜಪೂತ ಕಾವಲುಗಾರರು ದುರ್ಜಯಸಿಂಗನನ್ನು ನಿಷೇಧಿಸಿದಂತೆ ತೋರಿತು; ಯಾಕೆಂದರೆ, ಅವರು ಮೊವಲು ಮರಾಟರೊಡನೆ ಕಾವಮಾಡರು. ಕಡೆಗೆ ದುರ್ಜಯಸಿಂಗನು ಏನೇನೋ ಹೇಳಿ ಅವರನ್ನು ಕಾದಹಚ್ಚಿದನು; ಆದರೆ ಶುದ್ಧ ಮನಸ್ಸಿನ ಮರಾಟರಿಗೆ ನೀಚ ದುರ್ಜಯಸಿಂಗನು ಈಡಾಗುವನೇ? ಅಬದ್ಲಾ

ಲ್ಲಾನು ಕಾಳಗದಲ್ಲಿ ಮರಣಹೊಂದಿದನು. ಕೆಲವರು ರಜಪೂತರು ಮಡಿದರು, ಕೆಲವರು ಓಡಿಹೋದರು. ಕಡೆಗೆ ದುರ್ಜಯಸಿಂಗನೂ ಮರಾಟರ ಕೈವಾರಿ ಹೋದಂತೆ ತೋರಿತು.

ದಿಲೇರಖಾನ— ಏನಂದಿ? ದುರ್ಜಯಸಿಂಗನು ನಿನ್ನನ್ನು ಅಪಹರಿಸಿದನೇ? ಎಲಾ ದುಷ್ಠಾ, ದುರ್ಜಯಾ, ನಿನಗೆ ದಿಲೇರನಭಯವು ಇಲ್ಲದಾಯಿತೇ? ನಿನ್ನ ನೀಚತನವೆಲ್ಲ ಈಗ ನನ್ನ ಮನಸ್ಸಿನಲ್ಲಿ ಬಂದಿತು. ಬೇಟಾ, ನೇರಾ ನೂರ, ನಿನ್ನನ್ನು ಮರಾಟರು ಎತ್ತ ಕರೆದೊಯ್ದರು?

ನೂರಏಲ್ ಹುದಾ— ಅಪ್ಪಾ, ನನ್ನನ್ನು ಮರಾಟರು ಬೋರಗಾವೆಂಬ ಊರಲ್ಲಿ ಒಂದು ದೊಡ್ಡ ಪ್ರಾಸಾದದಲ್ಲಿ ಇಟ್ಟರು. ಅಲ್ಲಿ ನನಗೆ ಯಾತರ ಕೊರತೆಯೂ ಇದ್ದಿಲ್ಲ. ಒಬ್ಬ ರಾಜಪುತ್ರಿಯಂತೆ ಅಲ್ಲಿ ನಾನು ಇದ್ದೆನು. ನನ್ನ ಯೋಗಕ್ಷೇಮವನ್ನು ಒಬ್ಬ ಕುಲೀನ ಮನೆತನದ ಮರಾಠಾ ಸ್ತ್ರೀಯು ಹಲವು ಜನ ದಾಸಿಯರ ಸಹಾಯದಿಂದ ಉತ್ತಮರೀತಿಯಿಂದ ವಿಚಾರಿಸುತ್ತಲಿದ್ದಳು. ಅಪಮಾನದ ಒಂದು ಶಬ್ದವಾದರೂ ನನ್ನ ಕಿವಿಗೆ ಬೀಳಲಿಲ್ಲ. ಯೋಗ್ಯ ಪ್ರಸಂಗನೋಡಿ ನಿಮ್ಮನ್ನು ನಿಮ್ಮ ತಂದೆಯ ಬಳಿಗೆ ನಮ್ಮ ಮಹಾರಾಜರು ಕಳಿಸುವರೆಂದು ಆ ಕುಲೀನ ಸ್ತ್ರೀಯು ನನಗೆ ಮೇಲೆ ಮೇಲೆ ಹೇಳುತ್ತಲಿದ್ದಳು,

ಮಗಳ ಈ ಮಾತುಗಳನ್ನು ಕೇಳಿ ದಿಲೇರಖಾನನು ಆಶ್ಚರ್ಯಚಕಿತನಾದನು. ಪರಸ್ತ್ರೀಯರ ಸಂಬಂಧದ ಮರಾಟರ ಕೀರ್ತಿಯ ಸತ್ಯತೆಯು ಈಗ ಆತನಿಗೆ ತೋರಹತ್ತಿತು. ಶಹಾಜಾದಾಮುಅಝೀಮನು ಅಂತರಂಗದಲ್ಲಿ ಶಿವಾಜಿಗೆ ಅನುಕೂಲನಾಗಿರುವನೆಂಬದು ಬಾದಶಹರವರಿಗೆ ಗೊತ್ತಾಗಿರುವದಷ್ಟೆ? ಈಗ - ಶಿವಾಜಿಯು, ಅಲ್ಲ ಅಲ್ಲ, ಶಿವಾಜಿಮಹಾರಾಜನು ನನ್ನ ಮಗಳನ್ನು ಶಹಾಜಾದಾನಿಗೆ ಒಪ್ಪಿಸಿ ಆತನ ಮನಸ್ಸನ್ನು ಒಲಿಸಿಕೊಂಡು ಅವನ ಸಹಾಯಪಡೆಯಲು ಯತ್ನಿಸಲಿಕ್ಕೆ ಏನು ಬಾಧಕವಿತ್ತು? ಆದರೆ ಆ ನೀಚವಿಚಾರಮಾಡದೆ ನನ್ನ ಮಗಳನ್ನು ಈಪರಿಯ ಗೌರವದಿಂದ ರಕ್ಷಿಸಿದ ಶಿವಾಜಿರಾಜನ ಉದಾರಮನಸ್ಸನ್ನು ಎಷ್ಟೆಂದು ವರ್ಣಿಸಬೇಕು? ಯಾ ಅಲ್ಲಾ! ಇಂಥ ಸದ್ಗುಣದ ಯೋಗದಿಂದಲೇ ಆ ಮರಾಠಾವೀರನು ಈವರೆಗೆ ಜಯಶಾಲಿಯಾಗುತ್ತ ಬಂದಿರುತ್ತಾನೆ, ಮುಂದೆಯಾದರೂ ಆತನನ್ನು ಅಪಜಯವು ಸೋಂಕದು! ಎಂದು ಶಿವರಾಯನನ್ನು ಶ್ಲಾಘಿಸುತ್ತಿರಲು, ತಂದೆಯು

ಮನಸ್ಸಿನೊಳಗಿನ ವಿಚಾರವನ್ನು ತಿಳಿಕೊಂಡು ಮಾತಾಡಿದಳೋ ಅನ್ನುವಂತೆ ನೂರವಿಂಶತುಡೆಯು ತಂದೆಯನ್ನು ಕುರಿತು-- ಅಪ್ಪಾ, ಯುದ್ಧಪ್ರಸಂಗದಲ್ಲಿ ಮರಾಟರು ನಿನ್ನ ಸಂಗಡ ಬೇಕಾದಷ್ಟು ಕಳ್ಳತನದಿಂದ ನಡಕೊಳ್ಳಲಿ, ನಿನಗೆ ಬೇಕಾದಹಾಗೆ ವಿಶ್ವಾಸಘಾತಮಾಡಲಿ; ಆದರೆ ನಮ್ಮಂಥ ಹೆಂಗಳೆಯರ ಸಂಬಂಧದಿಂದ ಅವರು ಕಳ್ಳರೂ, ವಿಶ್ವಾಸಘಾತಕರೂ ಸರ್ವಥಾ ಇರುವದಿಲ್ಲ. ಶಿವರಾಯನ ದೊಡ್ಡಿಸ್ತನವಾದರೂ ಎಷ್ಟದು! ಆತನಲ್ಲಿ ಸೌಜನ್ಯವಾದರೂ ಎಷ್ಟಿದ್ದಿತು! ಒಂದುದಿನವಾದರೂ ಆ ಮಹಾತ್ಮನು ನಾನಿರುವ ಊರಸನಿಯಕ್ಕೆ ಸುಳಿಯಲಿಲ್ಲ. ಇಷ್ಟುದಿವಸಗಳಲ್ಲಿ ಗಂಡಸರ ದನಿಯು ನನ್ನ ಕಿವಿಗೆ ಬೀಳಲಿಲ್ಲ! ನನ್ನ ಸೇವೆಗಾಗಿ ಇಟ್ಟಿದ್ದ ಸ್ತ್ರೀಯರು ಯಾವಾಗಲೂ ನನಗೆ-ಅಮ್ಮಾ, ನೀವು ನಿಶ್ಚಿಂತೆಯಿಂದ ನಿಮ್ಮ ತಂದೆಯ ಬಳಿಯಲ್ಲಿ ಇದ್ದಂತೆ ಇರಿ. ನಮ್ಮ ಮಹಾರಾಜರಿಗೆ ಪರಸ್ತ್ರೀಯರು ತಾಯಿಯ ಸಮಾನ, ಇಲ್ಲವೆ ಅಕ್ಕ-ತಂಗಿಯರ ಸಮಾನ! ಅವರುನಿ-ವಿರುವ ಮಂದಿರದಲ್ಲಿ ಕಾಲಿಡರು. ಯಾರಾದರೂ ಗಂಡಸರು ಕಾಲಿಟ್ಟರೆ, ಅವರನ್ನು ನಿಲ್ಲಿಸಿ ಚಂಡಾಡುವರೆಂಬ ಭಯವು ಎಲ್ಲರಿಗೂ ಇರುತ್ತದೆ! ಎಂದು ಹೇಳುತ್ತಿದ್ದರು. ನನಗೆ ಮೊದಲು ಒಂದೆರಡು ದಿನ ನಿದ್ದೆ ಬರಲಿಲ್ಲ; ಆದರೆ ಮುಂದೆ ನನಗೆ ಗಡದ್ದು ನಿದ್ದೆ ಹತ್ತುಹತ್ತಿತು. ಅಪ್ಪಾ, ಮಹಾರಾಜರು ದಿನಾಲು ನನಗೆ--“ ನೀವು ಸ್ವಲ್ಪವೂ ಚಿಂತೆಮಾಡಬೇಡಿರಿ. ಯೋಗ್ಯ ಪ್ರಸಂಗನೋಡಿ ನಿಮ್ಮನ್ನು ನಿಮ್ಮ ತಂದೆಯಬಳಿಗೆ ಕಳಿಸುವೆನು. ಖಾನಸಾಹೇಬರ ಮಗಳು ನನ್ನ ಮಗಳು!” ಎಂದು ಹೇಳಿ ಕಳಿಸಿಕೊಡುತ್ತಿದ್ದರು.

ಮಗಳ ಈ ಮಾತುಗಳನ್ನು ಕೇಳಿ ಖಾನನ ಕಂಠವು ಸದ್ಗದಿತವಾಯಿತು, ಆತನ ಕಣ್ಣೀರುಗಳುದುರಿದವು. ಆತನು--“ ಅಹಹ! ಇಂಥ ಶಿವರಾಯನ ದ್ರೋಹವನ್ನು ನಾನು ಚಿಂತಿಸುತ್ತಿದ್ದೆನಲ್ಲ! ಆತನಿಗೆ ಎಂಥ ದುಷ್ಟಮಾತುಗಳ ನ್ನಾಡಿದೆನು! ಆತನು ದೊಡ್ಡ ಮನಸ್ಸಿನಿಂದ ನನ್ನನ್ನು ಎದರುಗೊಂಡರೂ ನಾನು ಸಿಟ್ಟಿನಿಂದ ಆತನೊಡನೆ ನೆಟ್ಟಗೆ ಮಾತುಸಹ ಆಡಲಿಲ್ಲ! ಆಗಲಿ, ಶಿವರಾಯನ ಈ ಉಪಕಾರವನ್ನು ಹೃಗಾದರೂ ತಿರಿಸುವೆನು,” ಎಂದು ಮನಸ್ಸಿನಲ್ಲಿ ಅಂದುಕೊಂಡು ಕಣ್ಣುಮರಿಸಿಕೊಳ್ಳುತ್ತ ಮಗಳ ಅನುಮತಿಯಿಂದ ಆತನು ಹೊರಗೆಬಂದನು. ಆಗ ಆತನ ಮುಖಮುದ್ರೆಯಲ್ಲಿ ಲೀನತೆಯು ತೋರುತ್ತಿತ್ತು. ಆತನು ಬಹು ಕೃತಜ್ಞತೆಯಿಂದ ಮಹಾರಾಜರನ್ನು

ಕುರಿತು--“ ಶಿವರಾಜರೇ, ನಾನು ನಿಮಗೆ ಅತ್ಯಂತ ಕೃತಜ್ಞನಾಗಿರುವೆನು. ಏನುಮಾಡಿದರೂ ನಿಮ್ಮ ಉಪಕಾರದ ಹೊರೆಯು ತೀರಲಾರದು. ಆಗಲಿ, ಈಗ ಬಹಳ ಮಾತಾಡುವದರಿಂದ ಪ್ರಯೋಜನವೇನು? ಈಗನೀವು ಮಿರ್ಭೂರಾಜರ ಕರಾರುಗಳಂತೆ ವಡಂಬಡಿಕೆಯನ್ನು ನಿಶ್ಚಯಿಸಿಕೊಂಡು ಮಾಡಿಕೊಳ್ಳಿರಿ. ಈಗ ಮಾಡಿರುವ ಕರಾರುಗಳಲ್ಲಿ ಯಾವದಾದರೂನಿಮಗೆ ಬಾಧಕವಾಗಿ ತೋರಿದರೆ, ಮಿರ್ಭೂರಾಜರಿಗೆ ಹೇಳಿ ಅದನ್ನೂ ತೆಗೆಸಿಬಿಡುವೆನು,” ಎಂದು ಹೇಳಿದನು. ಹೀಗೆ ಸೌಜನ್ಯದ ಸಾಮ್ರಾಜ್ಯದಲ್ಲಿ ಎಲ್ಲರೂ ಶತ್ರುಭಾವವನ್ನು ಮರೆತು ಪರಮಮಿತ್ರರಾಗಿ ಆನಂದಪಟ್ಟರು. ಆ ಆನಂದದ ಭರದಲ್ಲಿಯೇ ವಡಂಬಡಿಕೆಯ ಕೆಳಗಿನ ಕರಾರುಗಳು ಸರ್ವಸಮ್ಮತಿಯಿಂದ ನಿರ್ಧರಿಸಲ್ಪಟ್ಟವು. ಸುರತಸಿಂಗ ಕಚ್ಚವಾ, ಹಾಗೂ ಉದೇರಾಜ ಮುನಸಿ ಇವರು ವಡಂಬಡಿಕೆಯ ಕೆಲಸವು ಜರಗುವಾಗ ಮಧ್ಯಸ್ಥರಾಗಿದ್ದರು. ಆ ಕರಾರುಗಳು ಯಾವವೆಂದರೆ—

[೧] ಸ್ವರಾಜ್ಯದೊಳಗಿನ ಸಣ್ಣ ದೊಡ್ಡ ೨೩ ದುರ್ಗಗಳೂ, ಅವುಗಳ ಸುತ್ತಮುತ್ತಲಿನ ನಾಲ್ಕುಲಕ್ಷ ಹೊನ್ನಿನ ಪ್ರದೇಶವೂ ಬಾದಶಹರ ರಾಜ್ಯದಲ್ಲಿ ಕೂಡತಕ್ಕದ್ದು ರಾಯಗಡ ಸಹಿತವಾಗಿ ಸಣ್ಣದೊಡ್ಡ ೨೨ ದುರ್ಗಗಳೂ ಅವುಗಳ ಸುತ್ತಲಿನ ಒಂದು ಲಕ್ಷ ಹೊನ್ನಿನ ಪ್ರದೇಶವೂ ಮಹಾರಾಜರ ಸ್ವಾಧೀನದಲ್ಲಿರಬೇಕು. ಈ ಪ್ರದೇಶವನ್ನು ಮಹಾರಾಜರು ಬಾದಶಹನ ನೌಕರರೆಂದು ಉಪಭೋಗಿಸಬೇಕು.

[೨] ಮಹಾರಾಜರ ಹೆಸರಿನಿಂದ ಐದುಸಾವಿರದ ಮನಸಬದಾರಿಯನ್ನು ಬಾದಶಹರಿಂದ ಸಂಪಾದಿಸಿ ಕೊಡತಕ್ಕದ್ದು.

[೩] ವಿಜಾಪುರದ ಯುದ್ಧದಲ್ಲಿ ಮಹಾರಾಜರು ಬಾದಶಹನಿಗೆ ಸಹಾಯಮಾಡಬೇಕು.

ಮಹಾರಾಜರಿಗೆ ಈ ಕಲಮುಗಳೆಲ್ಲ ಸಮ್ಮತವಾದವು; ಆದರೆ ಬಾದಶಹನ ನೌಕರರಾಗಿ ಐದುಸಾವಿರದ ಮನಸಬದಾರಿಯನ್ನು ಸಂಪಾದಿಸುವದೂ ಅವರ ಮನಸ್ಸಿಗೆ ಬರಲಿಲ್ಲ; ಆದ್ದರಿಂದ ಅವರು ಜಯಖಂಗಿನಿಗೆ—“ನಾನು ಒಡಂಬಡಿಕೆಗೆ ವಸ್ಪಿದ್ವರಿಂದ ಬಾದಶಹನ ಬಂವಾಗುಲಾಮನಾದಂತಾಯಿತು. ಇನ್ನು ಮತ್ತೆ ನೌಕರನೆಂದು ವಸ್ಪಿಕೊಳ್ಳುವದರಲ್ಲಿ ವಿಶೇಷವೇನು? ಐದು

ಸಾವಿರದ ಮನಸಬವಾರಿಯು ನನಗೆ ಬೇಡ. ನನ್ನ ಮಗ ಸಂಬಾಜಿರಾಜ ನನ್ನು ನಿಮ್ಮ ಸಂಗಡ ಕಳಿಸುವೆನು, ಅತನಿಗೆ ಬಾದಶಹರಿಂದ ಮನಸಬವಾರಿಯನ್ನು ಕೊಡಿಸಿರಿ. ಇದಕ್ಕೂ ಹೆಚ್ಚು ನಾನೇನು ಹೇಳುವೆನು? ” ಅನ್ನಲು, ಜಯಸಿಂಗನೂ, ದಿಲೀರಖಾನನೂ ಅದಕ್ಕೆ ವಪ್ಪಿಕೊಂಡರು. ಇದರಿಂದ ತಾವು ಅದಷ್ಟುಮಟ್ಟಿಗೆ ಬಾದಶಹನ ನೌಕರರೆನಿಸಬಾರದೆಂಬ ಮಹಾರಾಜರ ಮನೋದಯವು ಸಾಧಿಸಿದಂತಾಗಿ, ಅವರಿಗೆ ಬಹಳ ಸಮಾಧಾನವಾಯಿತು. ಹೀಗೆ ಅವರು ಅನಂದದಲ್ಲಿರುವಾಗ ಮಿರ್ಜಾಪುರಾಜನು ತನ್ನಲ್ಲಿರುವ ಮಹಾರಾಜರ ಕಡೆಯ ಇಬ್ಬರು ಸೆರೆಯಾಳುಗಳನ್ನು, ಅಂದರೆ ತೋಯಿಸನನ್ನೂ, ಕೊಂಗನನ್ನೂ ಮಹಾರಾಜರಿಗೆ ಪ್ರತಿಕಾಣಿಕೆಯಾಗಿ ದಪ್ಪಿಸಿದನು. ಆ ವೇಷಧಾರಿಗಳಿಬ್ಬರು ಕ್ರಮವಾಗಿ ಶ್ರೀಧರಸ್ವಾಮಿಯೂ, ತಾನಾಜಿಯೂ ಆಗಿದ್ದು ಅವರು ನಾಚಿಕೆಯಿಂದ ತಲೆಬಾಗಿಸಿದ್ದರು ! ಕಾಲಮುಂದುವರಿಯುವಂತೆ ಜಾರು ದಡ್ಡರೂ, ದಡ್ಡರು ಜಾಣರೂ ಆಗುತ್ತಾರೆಂಬ ಮಾತು ಸುಳ್ಳಲ್ಲ.



೧೧ ನೆಯ ಪ್ರಕರಣ

ದಿಲ್ಲಿಗೆ ಪ್ರಯಾಣ.



ಈ ಮೊರೆಗೆ ವಡಂಬಡಿಕೆಯ ಕರಾರುಗಳನ್ನು ಮುಗಿಸಿಕೊಂಡು ಮಹಾರಾಜರು ಪರಿವಾರದೊಡನೆ ರಾಯಗಡದಕಡೆಗೆ ನಡೆದರು. ತಾನಾಜಿಯೂ, ಶ್ರೀಧರಸ್ವಾಮಿಗಳೂ ನಾಚಿಕೆಯಿಂದ ತಲೆಬಾಗಿಸಿಕೊಂಡು ಅವರನ್ನು ಹಿಂಬಾಲಿಸಿದ್ದರು. ಮಹಾರಾಜರಿಗೆ ಪರಮಾವಧಿ ವ್ಯಸನವಾಗಿತ್ತು. ಅವರು ಯಾರ ಸಂಗಡಲೂ ಮಾತಾಡುತ್ತಿದ್ದಿಲ್ಲ! ಅದರಿಂದ ತಾನಾಜಿಗೂ, ಶ್ರೀಧರಸ್ವಾಮಿಗೂ ಮತ್ತಿಷ್ಟು ವ್ಯಸನವಾಯಿತು. ಮಹಾರಾಜರು ತಮ್ಮ ಮೊಲೆ ಹಳ ಸಿಟ್ಟು ರುವದರಿಂದಲೇ ತಮ್ಮ ಸಂಗಡ ಮಾತಾಡುವದಿಲ್ಲೆಂದು ಅವರು

ತಿಳಿದುಕೊಂಡರು; ಆದರೆ ಮಹಾರಾಜರು ಸುಮ್ಮನೆ ಇರುವ ಕಾರಣವು ಬೇರೆಯೇ ಆಗಿತ್ತು. ತಮ್ಮ ಕೈಮುಟ್ಟಿ ಬೆಳೆಸಿದ ಸ್ವರಾಜ್ಯವ್ಯಕ್ತವನ್ನು ತಮ್ಮ ಕೈಮುಟ್ಟಿ ಭೇದಿಸುವ ಪ್ರಸಂಗ ಒದಗಿದ್ದರಿಂದ ಅವರಿಗೆ ಬಹಳ ವ್ಯಸನವಾಗಿ, ಒಬ್ಬರ ಸಂಗಡ ಮಾತುಬೇಡ, ಕಥೆಬೇಡ ಅನ್ನುವಹಾಗಿ ಅವರಿಗೆ ಆಗಿತ್ತು. ತಾವು ಇನ್ನುರಾಯಗಡಕ್ಕೆ ಇಪ್ಪತ್ತೇಳು ಜನ ದುರ್ಗರಕ್ಷಕರಿಗೆ ತಮ್ಮತಮ್ಮ ದುರ್ಗಗಳನ್ನು ಮೊಗಲರಿಗೆ ಬಿಟ್ಟುಕೊಡುವದಕ್ಕಾಗಿ ಪತ್ರಬರೆಯಲಿಕ್ಕೆ ಕೋಗುತ್ತೇವೆಂಬ ಸ್ಮರಣವಾಗಿಯಂತು ಅವರಿಗೆ ಮರಣಪ್ರಾಯದುಃಖವಾಗಿ ಅವರದೇಹದಲ್ಲಿ ಕಂಪವುಂಟಾಯಿತು; ಅವರು ಒಂದೇಸವನೆ ಉಸರ್ಗಲೆಯಹತ್ತಿದರು. ಆಗುವದೆಲ್ಲ ನಿನ್ನ ಹಿತಕ್ಕಾಗಿಯೇ ಆಗುತ್ತದೆಂದು ಅಂಬಾಭವಾನಿಯು ಅವರಿಗೆ ಹೇಳಿದ್ದಳು; ಸಮರ್ಥರೂ ಹೇಳಿದ್ದರು; ಜಿಜಾಬಾಯಿಸಾಹೇಬರೂ ಹೇಳಿದ್ದರು; ಆದರೆ ಬರಿಯ ವೇದಾಂತಶ್ರವಣಮಾತ್ರದಿಂದ ದುಃಖದ ಉಪಶಮನವಾಗದಿರದಂತೆ, ಮಹಾರಾಜರ ಕಣ್ಣಿಗೆ ಕಟ್ಟಿದ್ದ ಸ್ವರಾಜ್ಯನಾಶದ ದುಃಖದ ಉಪಶಮನವು ಇವರೆಲ್ಲರ ಹೇಳಿಕೆಯಿಂದ ಆಗದಿಹೋಯಿತು. ಅವರು ರಾಯಗಡಕ್ಕೆ ಹೋದಬಳಿಕ ಇಪ್ಪತ್ತೇಳುಜನ ದುರ್ಗರಕ್ಷಕರಿಗೆ ಕಣ್ಣೀರು ಸುರಿಸುತ್ತ ಪತ್ರಗಳನ್ನು ಬರೆದು ಕಳಿಸಿದರು. ಪತ್ರಬರೆಯುವ ಕೆಲಸವು ಮುಗಿಯುವವರೆಗೆ ಅವರು ಯಾರಸಂಗಡಲೂ ಮಾತಾಡಲಿಲ್ಲ; ಜಿಜಾಬಾಯಿಯವರ ಸಂಗಡಲೂ ಮಾತಾಡಲಿಲ್ಲ; ಅವರಿಗೂ ಮಗನನ್ನು ಮಾತಾಡಿಸುವ ಧೈರ್ಯವಾಗಲಿಲ್ಲ; ಹೀಗೆ ಮಹಾರಾಜರು ಒಮ್ಮೆ ಪತ್ರವನ್ನು ಬರೆದು ಕಳಿಸಿದಬಳಿಕ, ತಮ್ಮ ಎಲ್ಲ ಸ್ಥಿತಿಯನ್ನು ಮನಸ್ಸಿನಲ್ಲಿ ತಂದುಕೊಂಡರು. ಆಗ ಅವರಿಗೆ ಬಹಳ ಸಂತಾಪವಾಯಿತು. ಇಂದಿಲ್ಲ ನಾಳೆಯಾದರೂ ಇದರ ಸೇಡನ್ನು ತೀರಿಸಿಕೊಳ್ಳದೆ ಬಿಡಲಿಕ್ಕಿಲ್ಲೆಂದು ಅವರು ಮನಸ್ಸಿನಲ್ಲಿ ನಿಶ್ಚಯಿಸಿಕೊಂಡರು. ಮಹಾರಾಜರ ಪರಿವಾರದಲ್ಲಿ ನೆಲೆಗೊಂಡಿದ್ದ ದೊಡ್ಡ ಗುಣವೆಂದರೆ, ಅಜ್ಞಾಪಾಲನವು! ಮಹಾರಾಜರ ಪತ್ರಗಳು ಹೋದ ಬಳಿಕ ಆಯಾದುರ್ಗರಕ್ಷಕರು ತಮ್ಮ ತಮ್ಮ ದುರ್ಗಗಳನ್ನು ಮೊಗಲರಿಗೆ ವಹಿಸಿ, ತಾವು ಅಪ್ಪಣೆಯಂತೆ ವರ್ತಿಸಿದ ಬಗ್ಗೆ ವಿನಂತಿ ಮಾಡಿಕೊಳ್ಳುವದಕ್ಕಾಗಿ ಮಹಾರಾಜರ ಬಳಿಗೆ ಬಂದರು. ಆಗ ಮಹಾರಾಜರಿಗೂ, ಆ ದುರ್ಗರಕ್ಷಕರಿಗೂ ಎಷ್ಟು ವ್ಯಸನವಾಗಿರಬಹುದೆಂಬದನ್ನು ನಾಚಕರೇ ತರ್ಕಿಸಬೇಕು.

ಅದನ್ನು ವರ್ಣಿಸುವದು ನಮ್ಮಿಂದಾಗದು. ತಮ್ಮೆಲ್ಲರ ಸ್ತೀತಿಗೆ ಪಾತ್ರನಾದವನೊಬ್ಬ ಮನುಷ್ಯನನ್ನು ಮುಟ್ಟಿ ಸ್ವಕಾನಂದ ಬಂದು ಎಟ್ಟಿಗೂಡಿದವರಿಗಾಗುವ ದುಂಬದ ನೂರಾರುಪಟ್ಟು ಹೆಚ್ಚು ದುಂಬವು ಮಹಾರಾಜರಿಗೂ, ಅವರ ಸ್ವಾಮಿನಿಸ್ತ ಪರಿವಾರಕ್ಕೂ ಆಗ ಆಯಿತು. ಮಹಾರಾಜರು ವಡಂಬಡಿಕೆಯ ಕರಾರಿನಂತೆ ತಾವು ಮಾಡತಕ್ಕದ್ದನ್ನೆಲ್ಲ ಮಾಡಿದರು. ಇನ್ನು ಜಯಸಿಂಗನು ತನ್ನ ಕರಾರುಗಳಿಗೆ ಮುಟ್ಟಿ ಕೊಳ್ಳದೆ ವಿಸ್ವಾಸಘಾತ ಮಾಡಿದರೆ ತಮ್ಮ ಪರಿಣಾಮವಾಗಬೆಂದು ಅವರು ಚಿಂತಿಸತೊಡಗಿದರು. ಮನುಷ್ಯನ ಮನಸ್ಸು ವಮ್ಮೆ ವ್ಯಥಿತವಾಯಿತೆಂದರೆ, ಎಡವಿದೆ ಬಟ್ಟೆನ್ನೆಡವಿತೆ, ಅದಕ್ಕೆ ಅಸ್ವಕಿಸ್ವಕ್ಕೆ ವ್ಯಥೆಯಾಗಹತ್ತುತ್ತದೆ. ಆ ಮನುಷ್ಯನನ್ನು ಹಲವು ಪುಕಾರದ ಶಂಕೆಗಳು ಬಾಧಿಸಹತ್ತುವವು. ಇದರಂತೆಯೇ ಮಹಾರಾಜರ ಸ್ಥಿತಿಯಾಗುತ್ತದೆ. ಇತ್ತೀತ್ತ ಮಹಾರಾಜರು ಯಾರ ಸಂಗಡಲೂ ಮನಸ್ಸುಬಿಟ್ಟಿ ಮಾತಾಡದಾಗಿದ್ದರು. ತಾಯಿಯಸಂಗಡಲೂ ಅವರ ಹೆಚ್ಚಿನ ಮಾತುಗಳಿಲ್ಲ; ಅದರೂ ಅವರು ಕರ್ತವ್ಯಪರಾಜ್ಞುಬರಾಗಲಿಲ್ಲ. ಇಷ್ಟು ತಮಗೆ ಅಸಮಾಧಾನವಾಗಿ ದ್ದರೂ, ವಡಂಬಡಿಕೆಯದೊಂದು ಕರಾರಿನಂತೆ ಮೊಗಲರ ಪಕ್ಷದಿಂದ ವಿಜಾಪುರದವರೊಡನೆ ಕಾದುವಲ್ಲಿ ಅವರು ಮೈಗಳ್ಳತನಮಾಡಲಿಲ್ಲ. ಸ್ವತಃ ಮಹಾರಾಜರೂ, ಪ್ರತಾಪರಾವ ಗುಜ್ಜರೂ, ನೊಗಾಜಿಪಾಲಕರೂ ಒಬ್ಬಳ ಪರಾಕ್ರಮವನ್ನು ಪ್ರಕಟಿಸಿ ಮೊಗಲರಿಗೆ ಹಲವು ಜಯಗಳನ್ನು ಪಡಗಿಸಿಕೊಟ್ಟರು. ಇವರಿಂದ ವಿಜಾಪುರದವರ ಹಲವು ಕೋಟಿಗಳೂ, ಪ್ರದೇಶಗಳೂ ಮೊಗಲರ ಕೈಸೇರಿದವು. ಇದಕ್ಕಾಗಿ ಜಯಸಿಂಗನು ಬಾದಶಹನಕಡೆಗೆ ಮಹಾರಾಜರ ಸಂಬಂಧದಿಂದ ವತ್ತೊಂದು ಸಿಫಾರಸು ಪತ್ರವನ್ನು ಬರೆದು ಕಳಿಸಿದನು. ಇದಕ್ಕೂ ಮೊದಲು ವಡಂಬಡಿಕೆಯಾದ ಬಳಿಕ ಎಲ್ಲ ವೃತ್ತಾಂತವನ್ನು ಸವಿಸ್ತಾರವಾಗಿ ಬರೆದು, ಮಹಾರಾಜರಮೇಲೆ ಮೆಹಬಾಬಿಗೆ ಮಾಡುವದಕ್ಕಾಗಿ ಅತನು ವಂದು ಪತ್ರವನ್ನು ಬಾದಶಹನಿಗೆ ಬರೆದು ಕಳಿಸಿದ್ದನು. ಶಿವಾಜಿಯ ಮಲತಮಂದಿರಾದ ಮೊಕೋಜಿರಾಯರು ವಿಜಾಪುರದ ಬಾದಶಹನ ಪಕ್ಷದವರಾಗಿದ್ದರು. ಈಗ ಮಹಾರಾಜರು ಮೊಗಲರ ಪಕ್ಷಕ್ಕೆ ಬಿಟ್ಟ ವಿಜಾಪುರದವರೊಡನೆ ಕಾದಹತ್ತಿದ್ದರಿಂದ, ತಮ್ಮ ತಮ್ಮಂದಿರೊಡನೆ ಕಾದುವ ಪ್ರಸಂಗವು ಮಹಾರಾಜರಿಗೆ ಬಂದೊದಗಿತ್ತು; ಅವರೆ ಅಷ್ಟರಲ್ಲಿ ಜಯಸಿಂಗನ ಸವಿಸ್ತರ

ಪತ್ರಕ್ಕೆ ಬಾದಶಹನು ಬರೆದು ಕಳಿಸಿದ ಉತ್ತರವು ಜಯಸಿಂಗನಿಗೆ ಮುಟ್ಟಿದ್ದರಿಂದ, ಈ ಯುದ್ಧಪ್ರಸಂಗವು ಅಷ್ಟಕ್ಕೆ ನಿಂತುಹೋಯಿತು.

ತಾನು ದಕ್ಷಿಣಕ್ಕೆ ದಂಡೆತ್ತಿಬಂದ ಕಾರ್ಯವು ಉತ್ತಮರೀತಿಯಿಂದ ಸಾಧಿಸಿದ್ದಕ್ಕಾಗಿ ಜಯಸಿಂಗನಿಗೆ ಬಹಳ ಸಂತೋಷವಾಗಿತ್ತು. ಬಹುಜನರು ಮಾಡುತ್ತೇವೆ ಮಾಡುತ್ತೇವೆಂದು ಬಂದು, ಕೈ ಊರಿದ ಕಾರ್ಯವನ್ನು ತಾನು ಸಂಪೂರ್ಣವಾಗಿ ಸಾಧಿಸಿದ್ದರಿಂದ ಬಾದಶಹನು ಬಹು ಸಂತುಷ್ಟನಾಗಿ ಗುರುವೆಂದು ಮಿರ್ಜಾಪುರಾಜನು ತಿಳಿದಿದ್ದನು. ಸ್ವರ್ಗವು ಆತನಿಗೆ ಮೂರೇ ಗೇಣು ಉಳಿದಂತಾಗಿತ್ತು. ತಾನು ಮಾಡಿದ ಒಡಂಬಡಿಕೆಯ ಕರಾರುಗಳನ್ನು ಸಂಪೂರ್ಣವಾಗಿ ನಡಿಸಿಕೊಟ್ಟರೆ, ತನ್ನ ಗೌರವವನ್ನು ಕಾದಂತಾಗುತ್ತದೆಂದು ಮಿರ್ಜಾಪುರಾಜನು ಬಾದಶಹನಿಗೆ ಬಹು ವಿನಯದಿಂದ ಅಂಗಲಾಚಿ ಬೇಡಿಕೊಂಡಿದ್ದನು. ಔರಂಗಜೇಬಬಾದಶಹನ ದುಷ್ಟಸ್ವಭಾವವು ಎಲ್ಲರಿಗೂ ಗೊತ್ತಿತ್ತು. ಬಾದಶಹನು ತನ್ನಮೇಲೆ ಬಹಳ ನಂಬಿಕೆಯಿಟ್ಟಂತೆ ತೋರಿಸುತ್ತಿದ್ದರೂ ಕಾರ್ಯಸಾಧನದ ಪ್ರಸಂಗ ಒದಗಿದಾಗ ನಂಬಿಕೆಗಿಂಬಿಗಳನ್ನು ಒದಗೊತ್ತಿ ಮನಬಂದಂತೆ ನಡೆಯಲು, ಆತನು ಹಿಂದೆಮುಂದೆ ನೋಡುವವನಲ್ಲೆಂದು ಮಿರ್ಜಾಪುರಾಜನು ಸಂಪೂರ್ಣವಾಗಿ ತಿಳಿದಿದ್ದನು. ತಾನು ಬಾದಶಹನಿಗೆ ಅಷ್ಟು ಹೇಳಿಕೊಂಡು ಪತ್ರಬರೆದಿದ್ದರೂ ಬಾದಶಹನು ಏನು ಉತ್ತರ ಬರೆಯುವನೋ ಎಂದು ಜಯಸಿಂಗನು ಶಂಕಿಸುತ್ತಿರಲಿಲ್ಲ. ಮೇಲೆ ಹೇಳಿದಂತೆ ಬಾದಶಹನಿಂದ ಉತ್ತರಬರಲು, ಅದನ್ನು ಓದಿ ಮಿರ್ಜಾಪುರಾಜನಿಗೆ ಸಮಾಧಾನವಾದಂತಾಯಿತು. ಕೂಡಲೆ ಆತನು ಮಹಾರಾಜರಿಗೆ—“ ಬಾದಶಹರಿಂದ ಪತ್ರಬಂದಿರುವದು. ಅವರು ನಮ್ಮ ಕರಾರುಗಳನ್ನೂ, ಸಿಫಾರಸನ್ನೂ ಸಂಪೂರ್ಣವಾಗಿ ಒಪ್ಪಿಕೊಂಡಿರುತ್ತಾರೆ; ಆ ಸಂಬಂಧದಿಂದ ನಿಮ್ಮೊಡನೆ ಅಲೋಚಿಸಬೇಕಾಗಿವೆ; ಬಂದು ಹೋಗಬೇಕು” ಎಂದು ಪತ್ರಬರೆದು ಕಳಿಸಿದನು. ಹೀಗೆ ಪರಾಧೀನರಾಗಿ ಎಡತಾಕುವ ಪ್ರಸಂಗವು ಮಹಾರಾಜರಿಗೆ ಇದೇ ಹೊಸದಾದ್ದರಿಂದ, ಅವರಿಗೆ ಜಯಸಿಂಗನಿಂದ ಪತ್ರಬಂದಾಗೆಲ್ಲ ಮನಸ್ಸಿಗೆ ಬಹಳ ವ್ಯಥೆಯಾಗುತ್ತಿತ್ತು. ಆದರೆ ಒರಿಯವ್ಯಥೆಯಾಗಿ ಮಾಡುವದೇನು? ಹೋಗದಿದ್ದರೆ ಏನು ಮಾಡಬೇಕು? ತಮ್ಮ ಪ್ರಾಣವನ್ನು ಉಳಿಸಿಕೊಳ್ಳಬೇಕು, ಸ್ವರಾಜ್ಯವನ್ನೂ ಬಿಡಬೇಕು—

ಗೊಡಬಾರದು.” ಎಂದು ಮಹಾರಾಜರು ನಿಶ್ಚಯಿಸಿದ್ದರು; ಆದ್ದರಿಂದ
 ಮಾನಾಸಮಾನಗಳ ಕಡೆಗೆ ಲಕ್ಷಗೊಡವೆ ಅವರು ಜಯಸಿಂಗನ ಬಳಿಗೆ
 ಹೋದರು. ಆಗ ಮಿರ್ಜಾರಾಜನು ಬಾದಶಹನ ಪತ್ರವನ್ನು ಓದಿ ತೋರಿ
 ದನು. ಪತ್ರಬರೆಯಲ್ಲಿ ಔರಂಗಜೇಬನು ಪ್ರಸಿದ್ಧನೇ ಇದ್ದನು. ಆತನ
 ರಹವು ಬಹು ಸರಸವಾದದ್ದು. ಬಾದಶಹನ ಪತ್ರದ ಸಂಗತಿಗಳೆಲ್ಲ ಬಹು
 ಮಾಧಾನಕರವಾಗಿದ್ದವು. ಅಲ್ಲಲ್ಲಿ ಬಾದಶಹನು ಸಕ್ಕರೆಯ ಚೀಲಗಳನ್ನು
 ಉರಳಿಸಿದ್ದನು; ಆದರೆ ಕಟ್ಟಕಡೆಯಲ್ಲಿ ಒರೆದಿದ್ದ ಒಂದು ಸಂಯುಕ್ತವಾಕ್ಯ
 ದಿಂದ ಸರ್ವಚಿತ್ತಾರವನ್ನು ಮನುಗುಡುತ್ತಾಗಿತ್ತು. ಆ ವಾಕ್ಯವೆಂದರೆ—
 “ವಡಂಬಡಿಕೆಯ ಕಲಮುಗಳೆಲ್ಲ ಶಿವಾಜಿಯು ಇಲ್ಲಿಗೆ [ದಿಲ್ಲಿಗೆ] ಬಂದರೆ
 ಮಾನ್ಯವಾಗುವವು; ಮತ್ತು ಆತನು ತನ್ನ ಮಗ ಸಂಬಾಜಿಯನ್ನು ಇಲ್ಲಿಗೆ
 ಕರೆಕೊಂಡು ಬಂದರೆ ಆತನ ಹೆಸರಿನಿಂದ ಐದುಸಾವಿರದ ಮನಸಬದಾರಿಯ
 ಸ್ತ್ರೀಗಳು ಕೊಡಲ್ಪಡುವವು.” ಎಂಬದು. ಈ ವಾಕ್ಯವನ್ನು ಓದಿದಕೂಡಲೆ
 ಮಹಾರಾಜರು ದಿಗಿಲುಬಿದ್ದರು. ಹೀಗೆ ಏನಾದರೂ ಕವಡಿಗಂಟಕತನ
 ಮಾಡದೆ ಬಾದಶಹನು ಬಿಡತಕ್ಕವನಲ್ಲವೆಂದು ಅವರು ಮೊದಲೇ ಭಾವಿಸಿದ್ದರು.
 ಆತನು ತಮ್ಮನ್ನು ದರ್ಬಾರಕ್ಕೆ ಕರಿಸಬಹುದೆಂಬ ವಿಚಾರವೂ ವಮ್ಮ ಮಹಾ
 ರಾಜರ ಮನಸ್ಸಿನಲ್ಲಿ ಬಂದಿತ್ತು. ಈಗ ಅದರ ಪ್ರತ್ಯಕ್ಷ ಅನುಭವವು ಅವರಿಗಾ
 ರಿತು. ಅವರು ಮನಸ್ಸಿನಲ್ಲಿ—“ನಾನು ದಿಲ್ಲಿಗೆ ಹೋದಾಗ ಬಾದಶಹನು
 ನಾದರೂ ಕಪಟಮಾಡಿ ನನ್ನನ್ನು ಘಾತಿಸಿದರೆ ಮಾಡುವದೇನು? ಔರಂಗ
 ಜೇಬನು ಮಹಾ ಕಪಟಿಯು. ಪ್ರತ್ಯಕ್ಷ ಹಡೆದ ತಂದೆಯನ್ನೂ, ವಡಹು
 ದ್ದ ಅಣ್ಣ-ತಮ್ಮಂದಿರನ್ನೂ ನೋಡಿದವನಲ್ಲ. ಈಗ ಆತನು ಸವಿಮಾ
 ನಿಂದ ಪತ್ರ ಬರೆದಿರುವದೇನೋ ನಿಜ; ಆದರೆ ಅಲ್ಲಿಗೆ ಹೋದಬಳಿಕ ಘಾತ
 ಮಾಡಿದರೆ ಹ್ಯಾಗೆ? ಮೇಲಾಗಿ ಸಂಬಾಜಿಯನ್ನು ಕರೆತರಲು ಬರೆದಿರು
 ವನು; ಆದ್ದರಿಂದ ಅನಾಯಾಸವಾಗಿ ಸಿಕ್ಕ ತಂದೆ-ಮಕ್ಕಳನ್ನು ಕೂಡಿಯೇ
 ಘಾತಿಸಿ ತಾನು ನಿಷ್ಕಂಟಕನಾಗಬೇಕೆಂದು ಆತನು ಮನಸ್ಸಿನಲ್ಲಿ ಯೋಚಿಸಿ
 ರಿಕ್ಕಿಲ್ಲವೆಂದು ಯಾರು ಹೇಳಬೇಕು?” ಎಂದು ಯೋಚಿಸಿ, ಜಯಸಿಂಗ
 ನನ್ನು ಕರೆತು—“ಬಾದಶಹನು ನಮ್ಮನ್ನು ದರ್ಬಾರಕ್ಕೆ ಕರೆಗುಲಿಕೆ
 ಾಣವೇನು? ಆತನು ಕರೆದಂತೆ ನಾವು ಅಲ್ಲಿಗೆ ಹೋದಾಗ ನಮ್ಮನ್ನು ಘಾತಿ

ಸಿದರೆ ಮಾಡುವದೇನು?" ಎಂದು ಕೇಳಲು, ರಾಜಾ ಜಯಸಿಂಗನಿಗೂ ಅವರ ಕೇಳೋಣವು ನಿರರ್ಥಕವಾಗಿ ತೋರಲಿಲ್ಲ. ಆತನು ಸ್ವಲ್ಪಹೊತ್ತು ಸುಮ್ಮನೆ ಯೋಚಿಸಿ ಬಳಿಕ ಮಹಾರಾಜರನ್ನು ಕುರಿತು—“ತಮ್ಮ ಮನಸ್ಸಿನಲ್ಲಿ ಹೀಗೆ ಸಂಶಯ ಬಂದದ್ದರಲ್ಲಿ ಆಶ್ಚರ್ಯವಿಲ್ಲ; ಆದರೆ ನನ್ನಲ್ಲಿ ನಂಬಿಗೆಯನ್ನಿಟ್ಟು ದಿಲ್ಲಿಗೆ ಹೋಗುವದನ್ನು ನೀವು ನಿಶ್ಚಯಿಸಿರಿ. ತಮ್ಮ ಕೂದಲುಕೂಡ ಕೊಂಕದಂತೆ ನಾನು ತಮಗೆ ಹೊಣೆಯಾಗುವೆನು. ನನ್ನ ಮಗ ರಾಮಸಿಂಗನು ಅಲ್ಲಿ ಇರುವನು. ಸ್ವಲ್ಪಸಂಶಯ ಬಂದಕೂಡಲೇ ನಿಮಗೆ ಆತನು ತಿಳಿಸುವನು. ಈಗ ನೀವು ಸಂಶಯಪಟ್ಟು ದಿಲ್ಲಿಗೆ ಹೋಗುವದನ್ನು ಬಿಟ್ಟರೆ ಕೆಲಸವು ಕೆಡುವದು. ನೀವು ದಿಲ್ಲಿಗೆ ಹೋದರೆ ಎಲ್ಲಬಗೆಯಿಂದ ನಿಮ್ಮ ಹಿತವೇ ಆಗುವದು. ಅಂಥ ಪ್ರಸಂಗವು ಒದಗಿದರೆ ನಿಮ್ಮಸಲುವಾಗಿ ರಾಮಸಿಂಗನು ಬಾದಶಹನೊಡನೆ ವಿರೋಧಬಳಿಸಲಿಕ್ಕೂ ಹಿಂದೆ ಮುಂದೆ ನೋಡುವಹಾಗಿಲ್ಲ ನೀವು ಬರುವವರೆಗೆ ನಾನು ದಕ್ಷಿಣದಲ್ಲಿಯೇ ಇರುವೆನು. ಬಾದಶಹನು ನಿಮಗೇನಾದರೂ ತೊಂದರೆ ಕೊಟ್ಟರೆ ನಾನು ಇತ್ತಕಡೆಗೆ ಬಾದಶಹನಿಗೆ ಚನ್ನಾಗಿ ಕೈ ತೋರಿಸುವೆನು. ನೀವುಮಾತ್ರ ಹೋಗುವದನ್ನು ರಹಿತ ಮಾಡಬೇಡಿರಿ” ಎಂದು ಹೇಳಿದನು.

ಹೀಗೆ ಜಯಸಿಂಗನ ಅತ್ಯಾಗ್ರಹಕ್ಕಾಗಿರೂ, ಔರಂಗಜೇಬನಿಂದ ಒಳ್ಳೇ ಉತ್ತೇಜನಪರ ಪತ್ರಬಂದದ್ದರಿಂದಲೂ ಮಹಾರಾಜರು ದಿಲ್ಲಿಗೆ ಹೋಗುವದನ್ನು ನಿಶ್ಚಯಿಸಿ ಜಯಸಿಂಗನ ಛಾವಣಿಯಿಂದ ಹೊರಟು ರಾಯಗಡಕ್ಕೆ ಬಂದರು. ಅವರು ತಮ್ಮ ಮುಖ್ಯ ಮುಖ್ಯ ಸರದಾರರನ್ನೂ, ಮುತ್ಸದ್ದಿಗಳನ್ನೂ ಕರೆಸಿ ತಾವು ದಿಲ್ಲಿಗೆ ಹೋಗುವ ವಿಚಾರವನ್ನು ಅವರಿಗೆ ತಿಳಿಸಿದರು. ಅದನ್ನು ಕೇಳಿ ಕೆಲವರು—“ ಮಹಾರಾಜ, ಔರಂಗಜೇಬನು ಕೇವಲ ದೈತ್ಯನಾಗಿರುವನು. ಆತನು ಅತ್ಯಂತ ಕಪಟಿಯಾಗಿದ್ದು, ನಮ್ಮ ವೈರಿಯಾಗಿರುವನು. ಇಂಥವನಲ್ಲಿ ವಿಶ್ವಾಸವಿಡುವದು ಸರಿಯಲ್ಲ. ಮೇಲಾಗಿ ದಿಲ್ಲಿಯು ಇಲ್ಲಿಂದ ಎರಡುತಿಂಗಳ ದಾರಿಯಿರುತ್ತದೆ; ಅಂದಬಳಿಕ ನಡುವೆ ಎನಾದರೂ ಘಾತವಾದರೆ ಮಾಡುವದೇನು?” ಅನ್ನಲು ಅದಕ್ಕೆ ಮಹಾರಾಜರು — “ ಈಗ ನಾವು ದಿಲ್ಲಿಗೆ ಹೋಗಲೇಬೇಕಾಗಿರುವದು, ಹೋಗದಿದ್ದರೆ ನಡೆಯುವಹಾಗಿಲ್ಲ. ಅಂದಬಳಿಕ ವಿಘ್ನಗಳನ್ನು ಮನಸ್ಸಿನಲ್ಲಿ ತಂದು ಮಾಡುವದೇನು? ದಿಲ್ಲಿಗೆ

ಹೋಗಬೇಕೆಂದು ಶ್ರೀಭವಾನಿಯೂ ಹೇಳಿರುವಳು; ಅಲ್ಲಿಂದ ನಾನು ಪಾರ
ಮಾಡಿಕೊಂಡು ಬರುವೆನೆಂತಲೂ ಆ ಲೋಕಮಾತೆಯು ಅಭಯವಿತ್ತಿರುವಳು.
ಅತ್ತಕಡೆಗೆ ಹೋದಬಳಿಕ ಉತ್ತರದ ಕಡೆಯ ರಾಜ್ಯಗಳನ್ನೂ, ದಿಲ್ಲಿಯ
ದರ್ಬಾರವನ್ನೂ ನೋಡುವ ಯೋಗವು ನಮಗೆ ಒದಗುವದು. ನಮ್ಮ ಪೂರ್ವ
ಜರು ಉತ್ತರದಲ್ಲಿ ರಾಜ್ಯವಾಳಿದರು; ಆ ಸ್ಥಳವನ್ನೂ ನೋಡುವ ಸುಯೋಗವು
ನಮಗೆ ಒದಗಿದಂತಾಗುವದು. ಇದಲ್ಲದೆ, ಭಾಗೀರಥಿ, ಯಮುನಾ ಮೊದ
ಲಾದ ಮಹಾತೀರ್ಥಗಳ ದರ್ಶನವೂ, ಕಾಶಿ, ಪ್ರಯಾಗ, ಗಯಾ ಮೊದಲಾದ
ಮಹಾಕ್ಷೇತ್ರಗಳ ದರ್ಶನವೂ ಘಟಿಸುವವು. ಜಯಸಿಂಗರಾಜನು ನಮಗೆ ಅಭ
ಯವನ್ನಿತ್ತಿರುವನು; ಮತ್ತು ದಿಲ್ಲಿಯಿಂದ ನಮಗೆ ಅನುಕೂಲವಾದ ಒಡಂಬಡಿ
ಕೆಯ ಕರಾರುಗಳು ಬಾದಶಹನಿಂದ ಮಂಜೂರಾಗಿ ಬಂದಿರುವವು. ಆದ್ದರಿಂದ
ಅಂಜಿಕೆಯ ಕಾರಣವೇನೂ ಉಳಿದಿರುವದಿಲ್ಲ. ಇದರ ಮೇಲೆಯೂ ಅಂಥ ಕಠಿ
ನಪ್ರಸಂಗವೇನಾದರೂ ಒದಗಿದರೆ ಶ್ರೀಭವಾನಿಯ ಕೃಪೆಯಿಂದ ಅದರೊಳಗಿಂ
ಗಲೂ ಪಾರಾಗಿ ಬಂದೇವೆಂಬ ಧೈರ್ಯವು ನಮಗಿರುತ್ತದೆ.” ಎಂದು ಹೇಳಿ,
ಜಯಸಿಂಗರಾಜರು ಸಂಭಾಷೆಯೊಡನೆ ದಿಲ್ಲಿಗೆ ಹೊರಡುವದನ್ನು ನಿಶ್ಚಯಿಸಿದರು.
ಅವರು ಮೋರೋಪಂತ ಪೇಶವೆ, ಅಣ್ಣಾಜಿ ದತ್ತೋ ಸುರನೀಸ,
ಮೊದಲಾದವರೊಡನೆ ಮುಜಮದಾರ ಈ ಮೂವರನ್ನು ಸರ್ವಾಧ್ಯಕ್ಷರನ್ನಾಗಿ
ಯಮಿಸಿ, ಅವರಿಗೆ ಯಾವತ್ತೂ ರಾಜ್ಯಕಾರಭಾರವನ್ನು ಒಪ್ಪಿಸಿದರು.
ಅವರು ರಾಯಗಡದಲ್ಲಿರಬೇಕೆಂದು ಅಪ್ಪಣೆಯಾಯಿತು; ಮತ್ತು ಯಾವತ್ತೂ
ರದಾರರಿಗೂ, ಕಾರಕೂನರಿಗೂ ಇವರ ಅಪ್ಪಣೆಯನ್ನು ಮನ್ನಿಸುವಂತೆ
ಜಯಸಿಂಗರಾಜರು ಕಟ್ಟುಮಾಡಿದರು. ಪ್ರತಾಪರಾಯನೇ ಮೊದಲಾದ ವಿಶ್ವಾ
ಸದ ಸರದಾರರಿಗೆ ಮಾತೃಶ್ರೀಯವರನ್ನೂ, ರಾಜಾರಾಮನನ್ನು ರಕ್ಷಿಸಹೇಳಿ
ವರೆಲ್ಲರನ್ನು ಕುರಿತು—“ಯಾವತ್ತುರಾಜ್ಯದ ವ್ಯವಸ್ಥೆಯನ್ನೂ, ಬಂದೋಬ
ಸ್ತನ್ನೂ ಈ ಮೊತ್ತಿನ ವರೆಗೆ ಇಡುತ್ತ ಬಂದಂತೆ ಮುಂದೆಯಾದರೂ ನೀವು
ಪ್ರಾಮಾಣಿಕತನದಿಂದಲೂ, ಜಾಣತನದಿಂದಲೂ ಇಡಿರಿ. ಈಗ ಉಳಿದಿ
ರುವ ದುರ್ಗಗಳ, ಹಾಗೂ ಕೋಟಿಗಳ, ಅದರಂತೆ ಪ್ರಾಂತಗಳ ಜತನವನ್ನು
ಮಾಡಿರಿ. ಈಗಿರುವ ರಾಜ್ಯದಲ್ಲಿ ಸಾಧಿಸಿದರೆ ಹೊಸದನ್ನು ಕೂಡಿ
ಡಿ. ನಾವು ದಿಲ್ಲಿಗೆ ಹೋದಬಳಿಕ ನಮ್ಮ ಕಡೆಯ ಸುದ್ದಿಯನ್ನು ಯಾವಾ

ಗಲೂ ತರಿಸುತ್ತಲಿರಿ. ಅಲ್ಲಿ ಎಂಥ ಪ್ರಸಂಗ ಬಂದರೂ ನಾವು ಹೆದರುವಹಾಗಿಲ್ಲ. ಏನಾದರೂ ಹಂಚಿಕೆ ಮಾಡಿ ಪಾರಾಗಿ ಸ್ವದೇಶಕ್ಕೆ ತಿರುಗಿ ಬಂದೆ ಬರುವೆವು. ಜಯಸಿಂಗನಂಥ ಹಿಂದುರಾಜರು ನಮಗೆ ಅನುಕೂಲವಾಗಿರುವರು. ನಮಗೇನಾದರೂ ಕೇಡು ಒದಗಿದರೆ ಅವರು ನಮ್ಮ ಕಡೆಗಾಗಿ ಜವಾಬ್ದಾರಿ ಸಿದ್ಧರಾಗಿರುವರೆಂಬ ನಂಬಿಗೆಯು ನಮಗಿರುತ್ತದೆ. ನಾವು ಅಲ್ಲಿ ಬಹು ಎಚ್ಚರದಿಂದ ಇರುವೆವು. ನಮ್ಮ ಚಿಂತೆಯನ್ನು ನೀವು ಮಾಡಬೇಕಾದರೂ. ಮಾತೃಶ್ರೀಯವರ ಸಮಾಧಾನವನ್ನು ಮಾತ್ರ ನೀವು ಮೇಲೆ ಮೇಲೆ ಮಾಡುತ್ತಲಿರಿ. ಕದಾಚಿತ್ ನಮ್ಮ ಮೇಲೆ ಅಕಾಶವು ಕಡಕೊಂಡು ಬಿದ್ದು ತಾಗಿ, ನಮ್ಮ ನಾಶವಾದರೆ ನೀವು ಹೆದರದೆ ಸ್ವರಾಜ್ಯದ ರಕ್ಷಣವನ್ನು ಮಾಡಿರಿ. ರಾಜಾರಾಮನ ಹೆಸರಿನಿಂದ ರಾಜ್ಯಕಾರಭಾರವನ್ನು ನಡಿಸಿರಿ. ನಿಮ್ಮ ವಿಶ್ವಾಸವನ್ನೂ, ಜಾಗೃತಿಯನ್ನೂ, ಧೈರ್ಯವನ್ನೂ ನಂಬಿ ನಿಮ್ಮ ಮೇಲೆ ರಾಜ್ಯದ ಎಲ್ಲ ಭಾರವನ್ನು ಹಾಕಿ ನಾವು ಉತ್ತರಗಿಂದುಸ್ಥಾನಕ್ಕೆ ಹೋಗುವೆವು.”

ಈ ಮೇರೆಗೆ ಎಲ್ಲ ವ್ಯವಸ್ಥೆಯನ್ನು ಮಾಡಿ ಮಹಾರಾಜರು ದಿಲ್ಲಿಗೆ ಹೋಗುವ ಸಿದ್ಧತೆಯನ್ನು ಮಾಡಿದರು. ತಮ್ಮ ಸಂಗಡ ತೀರ ಆಗಿಸಿದ ಜನರನ್ನು ಕರೆಕೊಂಡರು. ಅವರು ಎಂಥ ಪ್ರಸಂಗ ಒದಗಿದರೂ ಹೆದರದೆ ಮಹಾರಾಜರ ಪ್ರೀತ್ಯರ್ಥವಾಗಿ ಪ್ರಾಣಕೊಡಲಿಕ್ಕೆ ಹಿಂದೆ ಮುಂದೆ ನೋಡುವಹಾಗಿದ್ದರೂ ಅವರ ಸಂಗಡ ನಿರಾಜಿ ರಾವಜಿ ಶಹಾಣಿ, ತ್ರ್ಯಂಬಕಜಿ ಸೋನದೇವ ಡಬೀರ ದತ್ತಾಜಿ ತ್ರ್ಯಂಬಕ, ಮಾಣಕೋ ಹರಿ ಸಬನೀಸ ಇವರು ಕಾರಕೂನರಿದ್ದರು. ಹಿರೋಜಿ ಫರ್ಜಂದ, ರಾಘೋಮಿತ್ರ, ದಾವಲಜಿ ಗಾಡಗೆ, ಜೀವಾಮಹಾಲ್ಯಾ ಇವರು ಹುಜರಿಯರಿದ್ದರು. ಇವರಲ್ಲದೆ ಮಹಾರಾಜರು ತಮ್ಮ ಸಂಗಡ ಧಾರಕರಿ, ಹಾಗೂ ಮಾವಳಿ ಇವರುಕುಡಿ ಸರಾಸರಿ ಮೂರುನಾಲ್ಕು ಸಾವಿರ ಆಗಸಿದ ಜನರನ್ನು ಕರೆಕೊಂಡಿದ್ದರು. ಹೊರಡುವ ಮೊದಲು ಅವರು ಎಲ್ಲ ಸದಾರರನ್ನು ವುನಃ ಕಂಡು, ಎಚ್ಚರದಿಂದಿರುವಂತೆ ಅವರನ್ನು ಬೋಧಿಸಿದರು. ಬಳಿಕ ಅವರು ಶ್ರೀಭವಾನಿಯ ದರ್ಶನ ಮಾಡಿಕೊಂಡು, ಮಾತೃಶ್ರೀಯವರ ಅಪ್ಪಣೆಯನ್ನು ಪಡೆಯುವದಕ್ಕಾಗಿ ಅವರ ಬಳಿಗೆ ಹೋದರು. ಆಗ ಜೀವಾಬಾಯಿಯವರು ಚರಣಕ್ಕೆರಗಿದ ಮಗನನ್ನು ಎಬ್ಬಿಸಿ ತಬ್ಬಿಕೊಂಡು ಅಪ್ಪ

ಪ್ರಕದಮೇಲೆ ದಯಾಹಸ್ತವನ್ನಿಟ್ಟು, ಸದ್ಗದಿತವಾಣಿಯಿಂದ—“ಬಾಳಾ, ನು ಶ್ರೀಶಂಭುವಿನ, ಹಾಗೂ ಶ್ರೀಭವಾನಿಯ ಕೃಪೆಯಿಂದ ಯಶಸ್ವಿಯಾಗಿರುಗಿ ಬರುವೆ. ಅವಿಂಧರರು ಪರಮ ಕೃತಘ್ನರೂ, ದುರಾತ್ಮರೂ, ಕರುಣಾಹೀನರೂ ಆಗಿರುವರು. ಅವರ ದರ್ಬಾರಕ್ಕೆ ಬಾಲಕನ ದ ಸಂಭಾಷಣೆಯನ್ನು ಕರಕೊಂಡು ಹೋಗುವದು ಸಾಮಾನ್ಯ ಸಂಗತಿಯಲ್ಲ. ಶಿವಬಾ, ಮಾಸಲ್ಲಿ ಜಾಗರೂಕನಾಗಿರು. ಕೂಸಿನ ಪ್ರಕೃತಿಯ ವಿಷಯವಾಗಿ ಎಚ್ಚರವಿಡು. ಬಾದಶಹನ ಮಾನವನ್ನು ಕಾಯ್ದು ಸಮಯೋಚಿತವಾಗಿ ಸ್ವಕಾರ್ಯವನ್ನು ಸಾಧಿಸಿಕೊಂಡು ಬೇಗನೆ ಸ್ವದೇಶಕ್ಕೆ ತಿರುಗಿ ಬಾ ಜಯಸಿಂಗನು ಕೃಪಾಪೂರ್ವಕನವನೂ, ಕ್ರಿಯಾವಂತನೂ, ಒಳ್ಳೆ ಧರ್ಮಿಷ್ಠನೂ ಆದ ಹಿಂದೂರಾಜನು. ಆತನು ಕೇಳಿದಂತೆ ಕೇಳಿ ಸ್ವಕಾರ್ಯವನ್ನು ಸಿದ್ಧಗೊಳಿಸು. ನೀನು ಸೀಲನೂ, ಸದಾಚಾರಿಯೂ, ಸ್ವಧರ್ಮಾಭಿಮಾನಿಯೂ ಇರುತ್ತೀ. ಪಾಂಡವ ಶ್ರೀಕೃಷ್ಣನ ಪ್ರಸಾದದಿಂದ ಭಾಗತೀಯ ಯುದ್ಧದಲ್ಲಿ ಹ್ಯಾಗೆ ಯಶಸ್ಸು ಪ್ತವಾಯಿತೋ, ಹಾಗೆ ನಿನಗೆ ಹಿರಿಯರ ವೃಣ್ಯದಿಂದಲೂ, ಶ್ರೀಜಗದಂ ಮು ವರಪ ಸಾದದಿಂದಲೂ, ಸಮರ್ಥರ ಕೃಪೆಯಿಂದಲೂ ಯಶಃಪ್ರಾಪ್ತಿಯಾದುದು” ಎಂದು ಆಶೀರ್ವದಿಸಿದರು. ಹೀಗೆ ತಾಯಿಯ ಆಶೀರ್ವಾದದಿಂದ ತೋಷಕಟ್ಟು ಮಹಾರಾಜರು, ತಮ್ಮ ಕಟುಂಬವಾದ ಸಮೀಪಾಯಿಯ ಅನುಮತಿ ಪಡೆದು, ಪುನಃ ಜಯಸಿಂಗನ ಭೆಟ್ಟಿಗೆ ಕೊರಟರು. ಮಹಾಜನು ತನ್ನ ಭೆಟ್ಟಿಗೆ ಬರಲು, ಜಯಸಿಂಗನು ಸಮಾರಂಭದಿಂದ ಅನರನ್ನು ಮಾಡಿಕೊಂಡು ಅವರಿಗೆ ಮೇಜವಾನಿಯನ್ನು ಮಾಡಿದನು ದಿಲ್ಲಿಗೆ ಬಂದ ಬಳಿಕ ಹ್ಯಾಗೆ ನಡೆದುಕೊಳ್ಳಬೇಕೆಂಬವನ್ನು ಆತನು ತಿಳಿಸಿಕೊಟ್ಟನು. ಬಾದಶಹನ ದರ್ಬಾರದಲ್ಲಿರುವ ತನ್ನ ಮಗನಾದ ರಾಮಸಿಂಗನಿಗೆ ಮಿರ್ಜಾಜನು ಒಂದು ಪತ್ರವನ್ನು ಕೊಟ್ಟನು. ಅದಲ್ಲ ಆತನು ಮಹಾರಾಜರ ಬಳಿಗೆಯ ವ್ಯವಸ್ಥೆಯನ್ನು ಉತ್ತಮರೀತಿಯಿಂದ ಇಡುವಂತೆಯೂ, ಅವರ ರಕ್ಷಿತತೆಯ ವಿಷಯವಾಗಿ ಜಾಗರೂಕವಾಗಿರುವಂತೆಯೂ ಬರೆದಿದ್ದನು. ಆತನು ಮಹಾರಾಜರಿಗೆ ಮತ್ತೊಮ್ಮೆ ನಂಬಿಗೆಕೊಟ್ಟು ಹೇಳಿದ್ದೇನೆಂದರೆ—“ನೀವು ದಿಲ್ಲಿಯಿಂದ ಇಲ್ಲಿಗೆ ಬರುವವರೆಗೆ ನಾನು, ದಕ್ಷಿಣದಲ್ಲಿಯೇ ಇದ್ದು, ಮುರಾಜ್ಯಕ್ಕೆ ನೊಗಲರಿಂದ ಯಾವತರದ ಬಾಧೆಯೂ ಆಗದಂತೆ ನೋಡಿ

ಕೊಳ್ಳುವೆನು. ನಿಮಗೆ ಅಂಥ ಪ್ರಸಂಗಬಂದರೆ ನಿಮ್ಮ ಸಂರಕ್ಷಣಕ್ಕಾಗಿ
ರಾಮಸಿಂಗನು ಬಾದಶಹನ ವಿರೋಧವನ್ನಾದರೂ ಬಳಸುವನು, ನಾನಾದ್ಯ
ಣದಲ್ಲಿ ಬಾದಶಹನಿಗೆ ನನ್ನ ಕೈತೋರಿಸುವೆನು, ಎಂದು ಈ ಮೊದಲೆಯೊಮ್ಮೆ
ನಾನು ಹೇಳಿದ್ದನ್ನು ನೀವು ಚನ್ನಾಗಿ ನೆನಪಿನಲ್ಲಿಟ್ಟು ನಿಶ್ಯಂಕೆಯಿಂದ ಹೊ
ಬ್ಬಿ.” ಹೀಗೆ ಮಹಾರಾಜರು ದಿಲ್ಲಿಗೆ ಹೋಗುವಾಗ ಪುನರಪಿ ಜಯಸಿಂ
ಗಿಂದ ಆಶ್ವಾಸನ ಪಡೆದು ಹಾದಿಯನ್ನು ಹಿಡಿದರು. ನಾವು ಬರುತ್ತೇವೆಂ
ಸುದ್ದಿಯನ್ನು ತಿಳಿಸುವದಕ್ಕಾಗಿ ಮಹಾರಾಜರು ಮುಂಚೆ ತಮ್ಮ ವಕೀಲನನ್ನು
ದಿಲ್ಲಿಗೆ ಕಳಿಸಿದ್ದರು. ಹಾದಿಯಲ್ಲಿ ಮಾನ ಮರ್ಯಾದೆಗಳನ್ನು ಸರಿಯಾಗಿ ಮಾ
ಬೇಕೆಂತಲೂ ಶಹಾಜಾದಾನನ್ನು ಸನ್ಮಾನಿಸಿದಂತೆ ಶಿವಾಜಿಯವರನ್ನು ಸನ್ಮಾ
ಸಬೇಕೆಂತಲೂ ಬಾದಶಹನು ಅಲ್ಲಲ್ಲಿ ಆಜ್ಞಾಪತ್ರಗಳನ್ನು ಕಳಿಸಿದನು. ಮಹಾರಾ
ಜರು ಅತ್ಯಂತ ಮಾನಧನರೆಂಬದು ಎಲ್ಲರಿಗೂ ಗೊತ್ತಿತ್ತು. ಆದ್ದರಿಂದ ಮಹಾ
ರಾಜರು ಹೋದಲ್ಲಿ ಅವರ ಮಾನ ಮರ್ಯಾದೆಗಳು ಸರಿಯಾಗಿ ದಕ್ಷತೆಯಿಂದ
ಕಾಯ್ದುಡಹುತ್ತಿದ್ದವು. ಪ್ರೌಢಪ್ರತಾಪಿಯಾದ ಈ ಮಹಾವ್ರತನು ಇಳಿದ
ಕೊಂಡಲ್ಲೆಲ್ಲ ಆತನ ವರ್ಷನಕ್ಕಾಗಿ ಜನರು ನೆರೆಯುತ್ತಿದ್ದರು.

ಇನ್ನು ಮಹಾರಾಜರ ಮಾನಧನತೆಯನ್ನೂ, ಅವರ ಜನರ ಕರ್ತವ್ಯ
ದಕ್ಷತೆಯನ್ನೂ ಕುರಿತು ಒಂದೊಂದು ಉದಾಹರಣವನ್ನು ಬರೆದು, ಕ
ಪ್ರಯಾಣ ಪ್ರಕರಣವನ್ನು ಮುಗಿಸುವೆವು. ಇನ್ನು ಮುಂದಿನ ಸುರಸಕಥೆ
ಪ್ರಸಂಗಗಳನ್ನು ಕುರಿತು ಮುಂದೆ ಬರೆಯುವ ಪ್ರಕರಣಗಳನ್ನು ಓದಿ ವಾಚಕರು
ಆನಂದಪಡಬಹುದು. ಮಹಾರಾಜರು ಸ್ವತಃ ಅತ್ಯಂತಸ್ವಾಭಿಮಾನಿಗಳ
ಮಾನಧನರೂ ಆದ್ದರಿಂದ ಸ್ವಲ್ಪ ಅಪಮಾನವಾದರೂ ಅವರಿಗೆ ತಡೆಯು
ದ್ದಿಲ್ಲ. ಮಹಾರಾಜರು ದಿಲ್ಲಿಗೆ ಹೊರಡುವವೊದಲು ಜಯಸಿಂಗನಬಳಿ
ಹೋಗುವಾಗ ಔರಂಗಾಬಾದದ ಹತ್ತರ ಬಂದರು. ಈ ವರ್ತಮಾನವನ್ನ
ಕೇಳಿ ಔರಂಗಾಬಾದದ ಸುಬೇದಾರನು ತಾನು ಸ್ವತಃ ಮಹಾರಾಜರನ್ನು ಎದ
ರುಗೊಳ್ಳಲಿಕ್ಕೆ ಬಾರಸೆ, ತನ್ನ ಆಪ್ತನಾದ ಅವಿರನನ್ನು ಎದುರುಗೊಳ್ಳಲಿಕ್ಕೆ
ಕಳಿಸಿದನು. ಈ ಅಪಮಾನವು ಮಹಾರಾಜರಿಗೆ ಸಹನವಾಗಲಿಲ್ಲ. ಅವರ
ಪರಭಾರೆ ಜಯಸಿಂಗನ ಡೆರೆಯಕಡೆಗೆ ಹೋಗಹತ್ತಿದರು. ಆಗ ಅವಿರನ
ಮಹಾರಾಜರಿಗೆ — “ ಸುಬೇದಾರರು ದರ್ಬಾರು ನೆರೆಸಿ ಮಹಾರಾಜರ ಹಾ

ಯನ್ನು ನೋಡುತ್ತಿರುವರು,” ಎಂದು ಹೇಳಿದನು. ಆಗ ಮಹಾರಾಜರು—
 “ನಿಮ್ಮ ಸುಬೇದಾರರ ಮನಸ್ಸಿನಲ್ಲಿ ನಾವು ಬರಬೇಕೆಂದಿದ್ದರೆ ಅವರು ನಮ್ಮನ್ನು
 ದುರುಗೊಳ್ಳಲಿಕ್ಕೆ ಸ್ವತಃ ಯಾಕೆಬರಲಿಲ್ಲ?” ಎಂದು ಕೇಳಿ, ಅವಿರೋಧವನ್ನು
 ಅವನ ಸಂಗಡಬಂದವರನ್ನೂ ತಿರುಗಿ ಕಳಿಸಿ ತಾವು ಜಯಸಿಂಗನ ಕಡೆಗೆ
 ಹೋದರು. ಇತ್ತ ಆ ಸುಬೇದಾರನು ತನ್ನ ಪರಿವಾರದೊಡನೆ ಬಂದು ಕ್ಷಮೆ
 ವೇಡಿ ಅವರನ್ನು ಕರಕೊಂಡು ಹೋಗಿ ದೊಡ್ಡ ಮೇಜವಾನಿ ಮಾಡಿದನು.
 ಅದರಂತೆ ಬೇರೆ ಅವಿರೋಧ, ಉಮರಾವರೂ ಮಹಾರಾಜರಿಗೆ ದೊಡ್ಡ
 ದೊಡ್ಡ ಮೇಜವಾನೆಗಳನ್ನು ಮಾಡಿ ಸತ್ಕರಿಸಿದರು.

ಮಹಾರಾಜರು ಸ್ವರಾಜ್ಯವನ್ನು ಬಿಟ್ಟು ದಿಲ್ಲಿಯಕಡೆಗೆ ಹೋಗುವ
 ದೊಸಲು, ತಮ್ಮ ದುರ್ಗರಕ್ಷಕರು ತಾವು ಇಲ್ಲದಾಗ ತಾವು ಹೇಳಿರುವ ಪದ್ಧ
 ತಿಯಂತೆ ತಮ್ಮ ತಮ್ಮ ದುರ್ಗಗಳನ್ನು ರಕ್ಷಿಸುವರೋ ಇಲ್ಲವೋ ಎಂಬದನ್ನು
 ರಕ್ಷಿಸುವದಕ್ಕಾಗಿ ಒಂದುದಿನ ರಾತ್ರಿ ಮೂರು ತಾಸಿನ ಸುಮಾರಕ್ಕೆ ಒಂದು
 ದುರ್ಗದ ಬಾಗಿಲಿಗೆ ಹೋದರು; ಆಗ ಅವರು ಅಲ್ಲಿಯ ಹವಾಲದಾರನನ್ನು
 ಕರೆಸಿ—“ ಮಹಾರಾಜರು ದುರ್ಗದ ಬಾಗಿಲಿಗೆ ಬಂದಿದ್ದಾರೆ. ಹಿಂದೆ ಶತ್ರು
 ಳು ಅವರನ್ನು ಬೆನ್ನಟ್ಟಿರುವರು; ಆದ್ದರಿಂದ ಬಾಗಿಲು ತೆರೆದು ಅವರನ್ನು
 ಕೊಲ್ಲಬೇಕು.” ಎಂದು ಹೇಳಿದರು. ಅದನ್ನು ಕೇಳಿ ಹವಾಲದಾ
 ರನು ತನ್ನ ಜನರನ್ನು ಗೋಡೆಯಮೇಲೆ ನಿಲ್ಲಿಸಿ ಮಹಾರಾಜರನ್ನು ಕುರಿತು—
 “ರಾತ್ರಿ ಎಂದೂ ಬಾಗಿಲು ತೆರೆಯಬಾರದೆಂದು ಮಹಾರಾಜರು ಕಟ್ಟುಮಾ
 ರುವರು; ಆದ್ದರಿಂದ ಈಗ ಬಾಗಿಲು ತೆಗೆಯಲಾಗುವದಿಲ್ಲ. ಶತ್ರುಗಳುಬೆನ್ನಟ್ಟಿ
 ರುತ್ತಿದ್ದರೆ ದುರ್ಗದ ಸುತ್ತಲಿನ ಜನರಿಂದ ಅವರನ್ನು ತಡೆದುನಿಲ್ಲಿಸುತ್ತೇನೆ.
 ತಾವು ಗೋಡೆಯ ಹತ್ತರ ಬಾಗಿಲಬಳಿಯಲ್ಲಿ ಇರಬೇಕು. ಶತ್ರುವು ಮುಂದಕ್ಕೆ
 ಬರಬಾರದೆಂತೆ ವ್ಯವಸ್ಥೆ ಮಾಡುವೆನು,” ಎಂದು ಹೇಳಿದನು. ಅದಕ್ಕೆ ಮಹಾ
 ರಾಜರು—“ ಕಟ್ಟುನಮ್ಮದೇ, ಈಗ ಬಾಗಿಲು ತೆರೆಯಲಿಕ್ಕೆ ಕೊಡುವ ಪರ
 ವಾನಿಯೂ ನಮ್ಮದೇ. ನಾವು ಸ್ವತಃ ಹೇಳುತ್ತಿರುವಾಗ ಬಾಗಿಲು ತೆರೆ
 ಯಲಿಕ್ಕೆ ನಿಮಗೆ ಪ್ರತಿಬಂಧವೇನು? ಬಾಗಿಲು ತೆರೆಯದಿದ್ದರೆ ನಿಮ್ಮನ್ನು ಶಿಕ್ಷೆ
 ಲಾದೀತು. ನೀವು ನಮ್ಮ ನೌಕರರು, ನಮ್ಮ ಅಪ್ಪಣೆಯನ್ನು ಮನ್ನಿಸಲೇ
 ಬೇಕು,” ಎಂದು ಗದ್ದರಿಸಲು, ಅದರೂ ಕಿಲ್ಲಿದಾರನು ಹೆದರದೆ ಮಹಾರಾಜ

ರನ್ನು ಕುರಿತು —“ಇನ್ನು ರಾತ್ರಿಯು ಸ್ವಲ್ಪ ಉಳಿದಿರುವುದು, ಬೆನ್ನಟ್ಟಿಬರುವ ವೈರಿಗಳ ಆಟವನ್ನು ನಾವು ಏನೂ ನಡೆಯಗೊಡುವದಿಲ್ಲ,” ಎಂದು ಹೇಳಿ, ಮಹಾರಾಜರನ್ನು ಬೆಳತನಕ ಕೋಟೆಯ ಬಾಗಿಲಲ್ಲಿಯೇ ಕುಳ್ಳಿರಿಸಿದನು. ಮುಂದೆ ಬೆಳಗಾಗಲು, ಹವಾಲದಾರನೇ ಮೊದಲಾದ ದುರ್ಗದೊಳಗಿನ ಅಧಿಕಾರಿಗಳು ಕೈ ಕಟ್ಟಿಕೊಂಡುಬಂದು ಕೀಲಿಗಳನ್ನು ತೆಗೆಸಿ ಬಾಗಿಲು ತೆರೆದು ಮಹಾರಾಜರನ್ನು ಒಳಗೆ ಕರೆಕೊಂಡು—“ನಾವು ಅಪರಾಧಿಗಳಿರುವೆವು; ನಮಗೆ ತಕ್ಕ ಶಿಕ್ಷೆಯನ್ನು ಮಾಡಬೇಕು” ಎಂದು ಹೇಳಿದರು. ಅವರ ಈ ನಡತೆಯನ್ನು ನೋಡಿ ಮಹಾರಾಜರು ಬಹಳ ಸಂತೋಷಪಟ್ಟರು. ಇದರ ತೆಯೇ ತಾವಿಲ್ಲದಾಗ ದುರ್ಗಗಳ ರಕ್ಷಣವು ಚೆನ್ನಾಗಿ ಆದೀತೆಂದು ತಿಳಿದುಕೊಂಡು, ಹವಾಲದಾರನೇ ಮೊದಲಾದವರಿಗೆ ಬಡತಿಯನ್ನು ಮಾಡಿದರು. ಮಹಾರಾಜರು, ಅವರ ಪರಿವಾರದವರೂ ಹೀಗೆ ಕರ್ತವ್ಯದಕ್ಷರಾಗಿದ್ದದ್ದರಿಂದಲೇ ಅವರಿಂದ ಸ್ವರಾಜ್ಯದ ಸ್ಥಾಪನೆಯಾಯಿತು; ಈ ಸಂಗತಿಯನ್ನು ಓದಿಕೊಂಡುಕಳೆದವರು, ಅದರಂತೆ ಬಾಯಿಂದ ಹೇಳಲೂಬಹುದು; ಆದರೆ ನಮ್ಮ ನಮ್ಮ ಕೆಲಸದಲ್ಲಿ ದಕ್ಷತೆ ಕಾಯ್ದುಕೊಳ್ಳುವುದು ಮಾತ್ರ ಕಠಿಣವು!

೧೨ನೇ ಪ್ರಕರಣ

ಸಜ್ಜನ ಸಮುಚ್ಚಯ!

ಮಹಾರಾಜರು ಮಾರ್ಗಕ್ರಮಣ ಮಾಡುತ್ತ ಬರ್ಹಾಣಪುರಕ್ಕೆ ಬಂದು, ತಾಪೀನದಿಯತೀರದಲ್ಲಿ ತಮ್ಮ ಸೈನ್ಯದ ಬೀಡು ಬಿಟ್ಟರು. ಬರ್ಹಾಣಪುರವು ಆಕಾಲದಲ್ಲಿ ಪ್ರಸಿದ್ಧ ಪಟ್ಟಣವಾಗಿತ್ತು. ಮಾರ್ಗಸ್ಥರು ಅಲ್ಲಿ ಇಳಿದುಕೊಂಡು ವಿಶ್ರಾಂತಿ ಹೊಂದಿಯೇ ಮುಂದಕ್ಕೆ ಸಾಗುತ್ತಿದ್ದರು. ಊರಹೊರಗೆ ತಾಪೀನದಿಯ ತೀರದಲ್ಲಿ ಒಂದು ದೊಡ್ಡ ಶಿವಾಲಯವಿತ್ತು. ಅಲ್ಲಿ ಬಡಹಾದಿಕಾರರು ವಿರೇಷವಾಗಿ ಬಾವಾ-ಬೈರಾಗಿಗಳು ಇಳಿದುಕೊಂಡು, ಊರಲ್ಲಿ ಭಿಕ್ಷೆಬೇಡಿ

ಕೊಂಡು ಬಂದು, ತಾಪಿಯಲ್ಲಿ ಸ್ನಾನಮಾಡಿ ಶ್ರೀಶಂಭುವಿನ ಸನ್ನಿಧಿಯಲ್ಲಿ
 ಆನಂದದಿಂದ ಕಾಲಹರಣ ಮಾಡುತ್ತಿದ್ದರು. ಗುಡಿಯ ಒಳಅಂಗಳದ ಸುತ್ತ
 ಮುತ್ತು ಪ್ರಶಸ್ತ ಪಡಸಾಲೆಯೂ, ಕೋಣೆಗಳೂ ಇದ್ದದ್ದರಿಂದ ಮಾರ್ಗಸ್ಥರ
 ವಸತಿಗೆ ಅದೇವಸ್ಥಾನವು ಬಹು ಅನುಕೂಲವಾಗಿತ್ತು. ಒಂದುದಿನ ಮೂರು
 ಸಂಜೆಯ ಸಮಯವು ಸಮೀಪಿಸಿತ್ತು. ಸೂರ್ಯನು ಅದೇ ತಾಯಿಯ
 ಹೊಟ್ಟೆಯಲ್ಲಿ ಹೋಗತೊಡಗಿದ್ದನು. ಅಷ್ಟರಲ್ಲಿ ಮಹಾರಾಜರು ಸಾಯಂಕಾ
 ಲದ ಶಿವದರ್ಶನಕ್ಕಾಗಿ, ಶಿವಾಲಯಕ್ಕೆ ಬಂದರು. ಆ ಭಾವಿಕರು ಶಿವದರ್ಶನ
 ದಿಂದ ಪರಮ ಸಂತುಷ್ಟರಾಗಿ, ಶಿವಾಲಯದ ಸುತ್ತಮುತ್ತ ಇಳಿದುಕೊಂ
 ದಿದ್ದ ಜನರು ಆನಂದದಿಂದ ತಮ್ಮ ತಮ್ಮ ಕೆಲಸಗಳಲ್ಲಿ ತೊಡಗಿರುವದನ್ನೂ,
 ಕೆಲವರು ನಿಶ್ಯಂಕೆಯಿಂದ ಕಾಲುಚಾಚಿಕೊಂಡು ಮಲಗಿರುವದನ್ನೂ, ಕೆಲವರು
 ಶಿವಭಜನೆ, ರಾಮಭಜನೆ ಮಾಡುತ್ತಿರುವದನ್ನೂ, ಕೆಲವರು ಸ್ವಚ್ಛಂದದಿಂದ
 ಹಾಡುವದನ್ನೂ ನೋಡಿ ಕೌತುಕಪಡುತ್ತ ಹಾಗೆಯೇ ತಾಪಿಯ ತೀರಕ್ಕೆ
 ಹೋದರು. ಆಗಿನ ಸಮಯವೇ ಬಹು ರಮ್ಯವಾದದ್ದು; ಸೂರ್ಯನು ಅರ್ಧ
 ಮುಣಗಿದ್ದು, ಆತನ ದಿವ್ಯಕರಗಳು ಆಕಾಶಮಂಡಲದಲ್ಲಿ ಮೇಲಕ್ಕೆ ತಡ
 ಹಾಯ್ದು, ನೋಡುವವರ ಚಿತ್ತವನ್ನು ರಮಿಸುತ್ತಲಿದ್ದವು. ಆ ಸುಂದರ ದೇವ
 ಸ್ಥಾನದ ಬಳಿಯ ತಾಪಿನದಿಯ ಪ್ರಶಸ್ತವಾದ ಪಾವಟಿಗೆಗಳು, ಆ ಪಾವಟಿಗೆ
 ಗಳಿಗೆ ಹೊಂದಿ ಹರಿಯುವ ತಾಪಿಯ ಶುಭ್ರ ಜಲಪ್ರವಾಹ, ಆ ಜಲಪ್ರವಾಹ
 ದಲ್ಲಿ ಪ್ರತಿಬಿಂಬಿಸಿರುವ ನದೀತೀರದ ವೃಕ್ಷರಾಜಿಗಳು, ಅ ವೃಕ್ಷರಾಜಿಗಳನ್ನು
 ಅಲಂಕರಿಸುವದಕ್ಕಾಗಿ ಪಶ್ಚಿಮ ದಿಕ್ಕಾಗದಿಂದ ಬಿದ್ದಿರುವ ಹೂಬಿಸಿಲು ಇವನ್ನೆ
 ನೋಡಿ ಮಹಾರಾಜರ ಚಿತ್ತವು ರಮಿಸಿತು. ಹಿಂದುಸ್ಥಾನದ ಉತ್ತರ-ದಕ್ಷಿ
 ನದ ನಿಟ್ಟುಗಳನ್ನು ಬೇರೆ ಬೇರೆ ಮಾಡುವ ಪುಣ್ಯನದಿಗಳಲ್ಲಿ ಒಂದು ನದಿ
 ಯಾದ ಸುಪ್ರಸಿದ್ಧ ತಾಪಿಯ ದರ್ಶನದಿಂದ ಮಹಾರಾಜರ ಹೃದಯ ವುಭಕ್ತಿ
 ಪೂರ್ಣವಾಯಿತು. ಏಕಸಮಯಾನುಚ್ಛೇದದಿಂದ ಇಷ್ಟು ಸಂಗತಿಗಳು
 ಅವರ ನಿರ್ಮಲ ಮನಸ್ಸನ್ನು ರಮಿಸಲು, ಅವರು ತಲ್ಲಿನರಾಗಿ ಆ ದಿವ್ಯತೋ
 ಭೆಯನ್ನು ನೋಡುತ್ತ ನಿಂತುಕೊಂಡರು. ಈ ಸ್ಥಿತಿಯಲ್ಲಿ ಕೆಲಕಾಲ
 ಕ್ರಮಿಸಿ ಮುಚ್ಚುಗತ್ತಲಾಗಹತ್ತಿತು. ಆದರೂ ಮಹಾರಾಜರ ಚಿತ್ತವು ಚೆಂಚೆ
 ಲವಾಗಲಿಲ್ಲ; ಅಷ್ಟರಲ್ಲಿ—ಅನಮಾಯೇ, ಕೌಸಲ್ಯೇ, ನಿಃಪೂ ನನ್ನ ಹಾಗೆಯೇ

ಈ ಸಾಯಂಕಾಲದ ದಿವ್ಯರೋಭೆಯನ್ನು ನೋಡುತ್ತ ನಿಂತುಕೊಂಡುಬಿಟ್ಟಿರೇನು? ಎಳಿರಿ, ಕತ್ತಲಾಗುತ್ತ ಬಂದಿತು. ಸಿಮ್ಮ ಕೈಕಾಲು ತೊಳೆದುಕೊಳ್ಳುವದಾಯಿತೋ ಇಲ್ಲವೋ? ಭಜನೆಯ ಹೊತ್ತಾಯಿತಲ್ಲವೆ?" ಎಂದು ನುಡಿದ ಗಂಭೀರವಾದ ಮಂಜುಲಧ್ವನಿಯು ಮಹಾರಾಜರ ಕಿವಿಗೆ ಬಿಳಿಲು, ಕೂಡಲೆ ಅವರು ಎಚ್ಚತ್ತಂತೆ ಮಾಡಿ ಆ ಧ್ವನಿಬರುವ ದಿಕ್ಕಿನಕಡೆಗೆ ಆತುರದಿಂದ ನೋಡಹತ್ತಿದರು. ಆಗ ತಮ್ಮ ತಾಯಂದಿರಾದ ಜಿಜಾಬಾಯಿಯವರ ಸ್ಮರಣಮಾಡಿಕೊಂಡು ಆದೊಂದು ಪವಿತ್ರವಾದ ದಿವ್ಯಮೂರ್ತಿಯು ಅವರ ಕಣ್ಣಿಗೆ ಬಿದ್ದಿತು. ಆ ಮೂರ್ತಿಯು ವಾಚಕರಿಗೆ ಅಸರಿಚ್ಛವಾದದ್ದಲ್ಲ. ಮಾತಾರಣದೇವಿಯೇ ತನ್ನ ಪರಿವಾರದೊಡನೆ ಲೇರ್ಥಯಾತ್ರಿಗಳನ್ನು ಮಾಡುತ್ತ ಅಲ್ಲಿಗೆ ಆಂದೇಬಂದು ಶಿವಾಲಯದಲ್ಲಿ ಇಳಿದುಕೊಂಡಿದ್ದಳು. ಶುಭ್ರವಸ್ತ್ರವನ್ನು ಟ್ಟುಕೊಂಡು, ದಿವ್ಯಕಾಂತಿಯಿಂದ ಪ್ರತ್ಯಕ್ಷ ರಾರದಿಯೋ, ಪತಿವ್ರತಾಶಿರೋಮಣಿಯಾದ ಮಹಾಶ್ವೇತೆಯೋ ಎನ್ನುವಂತೆ ತೋರುವ ಮಾತಾರಣದೇವಿಯನ್ನು ನೋಡಿ ಮಹಾರಾಜರಲ್ಲಿ ಮಾತ್ಸರ್ಯಭಕ್ತಿಯು ಉತ್ಪನ್ನವಾಯಿತು. ಮಾತಾಜಿಯವರ ಪರಿವಾರದ ತರುಣ ಗೋಸಾವಿನಿಯರು ಮಹಾರಾಜರಿಗೆ ಭಗಿನಿಯರಂತೆ ತೋರಿದರು. ತಮ್ಮ ಪೂಜ್ಯಜನನಿಯನ್ನು ಬಿಟ್ಟು ಉತ್ತರಕ್ಕೆ ಬಂದಿದ್ದ ಮಹಾರಾಜರಿಗೆ ಪುನಃ ಜನನಿಯ ದರ್ಶನವಾದಂತಾಯಿತು. ಮಾತಾಜಿಯೇ ಮೊದಲಾದ ಆ ಗೋಸಾವಿನಿಯರು ಬಿಳಿಯ ವಸ್ತ್ರಗಳನ್ನು ಟ್ಟುಕೊಂಡು, ತಮ್ಮ ಕುಂಬಳಸೊರಟಗಳನ್ನು ತುಂಬಿಕೊಂಡು, ಒಲಗೈಯಲ್ಲಿ ರುದ್ರಾಕ್ಷಮಾಲೆಯನ್ನು ಹಿಡಕೊಂಡು ಲಗಬಗೆಯಿಂದ ಪಾವಟಿಗೆಗಳನ್ನು ಹತ್ತಿಬರುತ್ತಿದ್ದರು. ಅದನ್ನು ನೋಡಿ ಧರ್ಮಾತ್ಮರಾದ ಮಹಾರಾಜರಿಗೆ ಪ್ರಾಚೀನಕಾಲದ ಋಷಿಪತ್ನಿಯರ, ಹಾಗೂ ಋಷಿಕುಮಾರಿಯರ ನೆನಪಾಗಿ ಅವರ ಮನಸ್ಸು ಅತ್ಯಂತ ಲೀನವಾಯಿತು! ಅವರ ಕಣ್ಣುಗಳಿಂದ ಆನಂದಾಶ್ರುಗಳು ಉದುರಹತ್ತಿದವು!

ಹೀಗೆ ಮಹಾರಾಜರು ಆನಂದಪರವಶರಾಗಿ ನೋಡುತ್ತಿರಲು, ಈ ಪವಿತ್ರಮೂರ್ತಿಗಳ ಕಡೆಗೆ ಯಾರೋ ನಾಲ್ಕಾರುಜನ ಯಮದೂತರಂಥವರು ಪಾವಟಿಗೆಗಳನ್ನು ಇಳಿದು ಬರಹತ್ತಿದ್ದು ಅವರ ಕಣ್ಣಿಗೆ ಬಿದ್ದಿತು. ಇಂಥ ಮೂರುಕುಂತೆಯ ಹೊತ್ತಿನಲ್ಲಿ ಈ ಮಕ್ಕರು ಇವರ ಕಡೆಗೆ ಯಾಕೆ ಬರುತ್ತಿರಬ

ಹುದು? ಇವರದೇನಾದರೂ ದುರಾಲೋಚನೆಯಿರಬಹುದೇ ಎಂದು ಮಹಾರಾಜರು ಜಾಗರೂಕರಾಗಿ ನಿಂತುಕೊಂಡುನೋಡಹತ್ತಿದರು . ಆ ದುಷ್ಟರು ವೈ ಗೆಲ್ಲ ಕವ್ವುಬಟ್ಟೆಯನ್ನು ಸುತ್ತಿಕೊಂಡಿದ್ದರು. ಎಲ್ಲರ ಕೈಯಲ್ಲಿ ಶಸ್ತ್ರಗಳಿದ್ದಂತೆ ತೋರಿದವು. ಅವರಲ್ಲಿ ಒಬ್ಬನು ಮಾತಾರಣದೇವಿಯ ಬಳಿಗೆಬಂದು ಖಡ್ಗವನ್ನು ಝಳಪಿಸುತ್ತ—“ಎ ಮುದವಿ, ಇದು ನೋಡು ಈ ಖಡ್ಗವನ್ನು! ಗದ್ದಲ ಮಾಡಿದರೆ ನಿನ್ನ ಚಂಡನ್ನೇ ತುಂಡರಿಸುವೆನು. ಸುಮ್ಮನಿದ್ದರೆ ನಿನ್ನ ಉಸಾಬರಿಗೆ ನಾವು ಒರುವದಿಲ್ಲ. ನಾವು ಈ ಮೂವರು ತರುಣ ಗೋಸಾವಿನಿಯರ ಸಲಹೆಗಾಗಿ ಬಂದಿರುವೆವು . ಇವರನ್ನು ಸುಮ್ಮನೆ ನಮಗೆ ಒಪ್ಪಿಸಿಬಿಡು . ನೀವು ಯಾರಾದರೂ “ಕುಯ” ಅಂದರೆ ಒಬ್ಬೊಬ್ಬರು ಒಬ್ಬೊಬ್ಬರನ್ನು ತುಂಡರಿಸಿ ಚೆಲ್ಲುವೆವು,” ಎಂದು ಗದ್ದರಿಸಿದನು . ಈ ಗದ್ದರಿಕೆಯ ಮಾತುಗಳು ಮಹಾರಾಜರ ಕಿವಿಗೆ ಬಿದ್ದವು . ಅಷ್ಟರಲ್ಲಿ ಮಾತಾರಣದೇವಿಯು ಸಂತಾಪದಿಂದ—“ಛೇ ಅಧಮಾ, ಹಿಂದಕ್ಕೆಸರಿ” ಎಂದು ನುಡಿಯುತ್ತಿರಲು, ಅವರಲ್ಲಿ ಒಬ್ಬನು ತನ್ನ ಒರಟಹಸ್ತದಿಂದ ರಣದೇವಿಯ ಬಾಯನ್ನು ಗಟ್ಟಿಯಾಗಿ ಮುಚ್ಚಿದನು . ಇದನ್ನು ನೋಡಿ ಮಹಾರಾಜರು ತೀವ್ರವಾಗಿ ಹೋಗಿ ಬಾಯಿಮುಚ್ಚಿದವನನ್ನು ಒದ್ದು ಹಿಂದಕ್ಕೆ ಕೆಡವಿದರು; ಆದರೆ ಮಹಾರಾಜರು ಒಬ್ಬರು, ಆ ದುಷ್ಟರು ಏಳಿಂಟುಜನರು! ಎಲ್ಲರೂ ಮಹಾರಾಜರ ಮೇಲೆ ಮುಗಿಬಿದ್ದರು. ಆ ದುಷ್ಟರ ಸಮಾಚಾರವನ್ನು ತೆಗೆದುಕೊಳ್ಳುವದಕ್ಕೆ ಮಹಾರಾಜರ ಭವಾನಿ ಖಡ್ಗವು ಸಜ್ಜಾಯಿತು. ಇತ್ತ ಮಾತಾರಣದೇವಿಯು ಗದ್ದಲಮಾಡಲು, ಗುಡಿಯೊಳಗಿನ ಜನರು ಅಲ್ಲಿಗೆ ಬಂದರು. ಆ ಜನರಲ್ಲಿದ್ದ ಒಬ್ಬ ರಜಪೂತನು, ಮಹಾರಾಜರೊಬ್ಬರೇ ಏಳು ಜನರೊಡನೆ ಕಾದುವದನ್ನು ನೋಡಿ ಸಿಂಹನಂತೆ ಜಿಗಿದು ಆ ದುಷ್ಟರೊಳಗಿನವನೊಬ್ಬನನ್ನು ಗುಡ್ಡೆ ನೆಲಕ್ಕೆ ಕೆಡವಿದನು. ಅಷ್ಟರಲ್ಲಿ ಒಬ್ಬನು ಆ ರಜಪೂತನ ಮೇಲೆ ಖಡ್ಗವನ್ನು ಪ್ರಯೋಗಿಸಲು, ಕಡತವು ಮರ್ಮಸ್ಥಾನಕ್ಕೆ ಬಿದ್ದು ರಜಪೂತನು ನೆಲಕ್ಕುರುಳಿದನು . ಇತ್ತ ಮಹಾರಾಜರು ಒಬ್ಬಿಬ್ಬರಿಗೆ ಚನ್ನಾಗಿ ಗಾಯಮಾಡಿದರು. ರಜಪೂತನು ನೆಲಕ್ಕೆ ಬಿದ್ದದ್ದನ್ನುನೋಡಿ ಮಾತಾರಣದೇವಿಯು —“ ಹಾ ಹಾ! ಘಾತವಾಯಿತು, ದುಷ್ಟರು ಈ ಪುಣ್ಯವಂತನನ್ನು ಕೊಂದರು” ಎಂದು ಒದರಲು, ಎಲ್ಲರೂ ಆ ರಜಪೂತನನ್ನು ಮುಟ್ಟಿದರು. ಈ ಸಂಘಟನೆಯನ್ನು ಸಾಧಿಸಿ ಆ ದುಷ್ಟರೆಲ್ಲರೂ

ಒಬ್ಬೊಬ್ಬರೇ ಓಡಿಹೋದರು. ಈ ಭಯಂಕರವ್ರಸಂಗವನ್ನು ನೋಡಿ ಎದೆ ಒಡೆದು ಹೋಗಿದ್ದ ಕೌಸಲ್ಯೆಯೇ ವೊದಲಾದವರು. ಯಾವಾಗೋ ಗುಡಿಯೊಳಗೆ ಓಡಿಹೋಗಿ ತಮ್ಮ ಕೋಣೆಯ ಬಾಗಿಲು ಹಾಕಿಕೊಂಡು ಕುಳಿತುಬಿಟ್ಟಿದ್ದರು. ಇತ್ತ ಮಹಾರಾಜರು ರಜಪೂತನ ಗಾಯವನ್ನು ನೋಡಿ ಗಾಬರಿಯಾದರು. ಗಾಯದೊಳಗಿಂದ ರಕ್ತವು ಒಂಪು ಸವಸೆ ಪ್ರವಹಿಸುತ್ತಿತ್ತು. ಮಾತಾರಣದೇವಿಯು ಇದನ್ನು ನೋಡಿ, ನಮ್ಮ ಕುಲದಲ್ಲಿ ಈ ಪುಣ್ಯವಂತನಿಗೆ ಎಂಥ ದುರವಸ್ಥೆಯು ಒವಗಿತ್ತಲ್ಲ, ಎಂದು ಮರುಗುತ್ತ ಆತನ ಬಳಿಯಲ್ಲಿ ಕುಳಿತು ಗಾಯವನ್ನು ತನ್ನ ಕೈಯಿಂದ ಗಟ್ಟಿಯಾಗಿ ಹಿಡಿದಳು. ಆಗ ರಕ್ತಪ್ರವಹಿಸುವದು ಸ್ವಲ್ಪ ಕಡಿಮೆಯಾಯಿತು. ಆಕೆಯು ನೆರೆದ ಜನರಿಗೆ—“ ಅಪ್ಪಗಳಿರಾ, ಯಾರಾದರೂ ಊರೊಳಗೆ ಹೋಗಿ ಒಬ್ಬ ವೈದ್ಯನನ್ನಾಗಲಿ, ಹಕೀಮನನ್ನಾಗಲಿ ಕರಕೊಂಡು ಬರಬಾರದಿರಾ? ಇಲ್ಲದಿದ್ದರೆ ಇಲ್ಲಿ ನೀವು ಹೀಗೆ ಗಾಯವನ್ನು ಹಿಡಿದು ಕುಳಿತುಕೊಳ್ಳಿರಿ, ನಾನು ಹೋಗಿಬರುತ್ತೇನೆ,” ಎಂದು ಅಂಗಲಾಚಿ ಬೇಡಿಕೊಳ್ಳಹತ್ತಿದಳು; ಆ ತೇಜೋವಂತ ಪುಣ್ಯಮೂರ್ತಿಯ ಮಾತನ್ನು ಮೂರುವದು ಯಾರಿಗೆಶಕ್ಯವು? ಆಗ ಎಷ್ಟೋ ಜನರು ಊರೊಳಗೆ ಹೋಗಲು ಸಿದ್ಧರಾದರು. ಅದನ್ನು ನೋಡಿ ಮಹಾರಾಜರು ರಣದೇವಿಯನ್ನು ಕುರಿತು—“ ಮಾತಾಜೀ, ತಾವು ಅಷ್ಟು ಆಯಾಸವಡುವಕಾರಣವಿಲ್ಲ. ಇಲ್ಲಿಯೇ ಸಮೀಪದಲ್ಲಿ ಮರಾಟರ ಛಾವಣಿಯು ಇರುವದು. ಅಲ್ಲಿಗೆ ಈತನನ್ನು ಕರಕೊಂಡು ಹೋದರೆ ಎಲ್ಲ ವ್ಯವಸ್ಥೆಯು ಸರಿಯಾಗಿ ಆಗುತ್ತದೆ. ಇವರು ಊರಲ್ಲಿಹೋಗಿ ವೈದ್ಯರನ್ನು ಹುಡುಕುತ್ತ ಕುಳಿತುಕೊಳ್ಳುವದಕ್ಕಿಂತ ಇಲ್ಲಿಯೇ ಮರಾಟರ ಛಾವಣಿಯ ವರೆಗೆ ಈತನನ್ನು ಕರಕೊಂಡು ಬಂದರೆ ನೆಟ್ಟಗಾಗುವದು” ಎಂದು ಹೇಳಲು, ರಣದೇವಿಯೂ ಅದಕ್ಕೆ ಒಪ್ಪಿಕೊಂಡಳು; ಆ ಜನರೂ ತಡಮಾಡದೆ ಆ ಸಿಪಾಯಿಯನ್ನು ಎತ್ತಿಕೊಂಡು ಮಹಾರಾಜರನ್ನು ಹಿಂಬಾಲಿಸಿ ನಡೆದರು.

ರಣದೇವಿಯು ಹಾಗೆಯೇ ಸಿಪಾಯಿಯನ್ನು ಹಿಂಬಾಲಿಸಿ ಹೋಗತಕ್ಕವಳು; ಆದರೆ ಕೌಸಲ್ಯೆ ವೊದಲಾದವರನ್ನು ಮಾತಾಡಿಸಿ ಅವರಿಗೆ ಧೈರ್ಯ ಹೇಳಿ ಹೋಗಬೇಕೆಂದು ಆಕೆಯು ಗುಡಿಗೆ ಹೋದಳು; ಆದರೆ ಅಲ್ಲಿ ಯಾರೂ ಕಾಣಲಿಲ್ಲ. ತಾವು ಇಳಿದುಕೊಂಡಿದ್ದ ಕೋಣೆಯ ಬಾಗಿಲು ಇಕ್ಕಿತ್ತು. ಮಾತಾ

ಜಯ ಬಾಗಿಲಿಗೆಹೋಗಿ ಹೆಸರುಗೊಂಡು ಕರೆಯಲು, ಒಳಗಿನವರು ಲಗಬ ಗೆಯಿಂದ ಬಾಗಿಲು ತೆರೆದು ಹೊರಗೆಬಂದರು. ಆಗ ರಣದೇವಿಯು—“ನಾನು ಈಗ ಆ ಗಾಯಹೊಂದಿದರಜಪೂತನ ವ್ಯವಸ್ಥೆ ಮಾಡಬರುವೆನು, ನಿನ್ನ ಇಲ್ಲಿಯೇ ಇರಿ.” ಎಂದುಹೇಳಲು, ಅವರು—“ನಮ್ಮನ್ನು ಬಿಟ್ಟು ನಿನ್ನ ಹೋಗುವದು ಹ್ಯಾಗೆ? ನಾವೂ ನಿಮ್ಮ ಸಂಗಡಲೇಬರುವೆವು. ನಾವು ಇಲ್ಲಿಯೇ ಕುಳಿತುಕೊಂಡಾಗ ಆಗಲೇ ಅವನಿಗೆ ಅದರೆ ಏನುಮಾಡಬೇಕು?” ಎಂದುಕೇಳಿದರು. ಆಗ ಮಾತಾರಣದೇವಿಯು ಅವರಿಗೆ ಸಮಾಧಾನಹೇಳಿ, ಇಷ್ಟು ಜನರಿರುವದರಿಂದ ನಿಮಗೊಂದು ಬಂದದೆ, ನಾನು ಈಗ ಬರುವೆನು,” ಎಂದುನುಡಿದು, ಮರಾಟರ ಭಾವಣೆಯಕಡೆಗೆ ಮೆಗದಿಂದ ನಡೆದಳು. ಪರೋಪಕಾರಿಗಳು ತಮ್ಮ ಕಷ್ಟವನ್ನು ಸರ್ವಥಾನೋಡರು. ಅತ್ತ ಜನರುರಜಪೂತನನ್ನು ಎತ್ತಿಕೊಂಡು ದೂರ ಹೋಗಿದ್ದರೂ, ರಣದೇವಿಯು ಬೇಗನೆ ಅವರನ್ನು ಮುಟ್ಟಿದಳು ಮಾತಾ ಜಯ ಬಂದದ್ದನ್ನು ನೋಡಿ ಮಹಾರಾಜರು—“ನಿಮಗೆ ಬಂದಿ! ಈ ರಜ ಪೂತನು ಯಾವನೇ ಇರಲೊಲ್ಲನೆ, ಶೂರನೂ, ಪರೋಪಕಾರಿಯೂ ಇರುವದರಿಂದ ನಾನು ಈತನನ್ನು ನನ್ನ ಬಂಧುನೆಂದು ತಿಳಿದಿರುವೆನು. ಈತನ ಮೊಗಕ್ಷೇಮವನ್ನು ನಾನು ಮನಃಪೂರ್ವಕವಾಗಿ ವಿಚಾರಿಸುವೆನು. ಈತನಿಗೆ ಔಷಧೋಪಚಾರ ಮಾಡಿಸಿ ಪ್ರಾಕೃತಿಯ ಸ್ಥಿತಿಯನ್ನು ನಿಮಗೆ ತಿಳಿಸುವೆನು. ಹಾಗಾದರೆ ಮೂರುಮೂರು ತಾಸಿಗೊಮ್ಮೆ ಒಬ್ಬನನ್ನು ನಿಮ್ಮಬಳಿಗೆ ಕಳಿಸಿ ಪ್ರಾಕೃತಿಯ ಮಾನವನ್ನು ತಿಳಿಸುವೆನು. ತಮ್ಮಂಥ ಸಜ್ಜನರು ಶ್ರಮಪಡುವದು ಸರಿಯಲ್ಲ. ತಮಗೆ ಈಗಾವಶ್ಯಮವೇ ಬಹಳವಾಯಿತು. ನಿನ್ನ ಹೋಗಿರಿ, ನಿಮ್ಮವರೊಡನೆ ಸಮಾಧಾನದಿಂದ ಇರಿ. ಈತನ ಚಿಂತೆ ಬೇಡ, ನಿನ್ನೆನು ರಣದೇವಿಯು—“ಪ್ರಣ್ಯವುರುನಾ, ನಿನ್ನಮೇಲಿನ ಅನಿಶ್ವಾಸದಿಂದ ನಾನು ಬರುವದಿಲ್ಲ; ನಮ್ಮಸಲುವಾಗಿ ಆ ಪರೋಪಕಾರಿಯಾದ ರಜಪೂತನು ಗಾಯ ಹೊಂದಿರುವಾಗ ಅವನನ್ನು ಬಿಟ್ಟು ಹೋಗುವಹಾಗೆ ನನಗೆ ಆಗಲೊಲ್ಲದು; ಅದರಿಂದ ಭಾವಣೆಯತನಕ ಬಂದು ಆತನನ್ನು ನೋಡಿಕೊಂಡು ಬರುವೆನು” ಎಂದು ಹೇಳಿದಳು. ಅದಕ್ಕೆ ಮಹಾರಾಜರು—“ಹಾಗಾದರೆ ನಿಮ್ಮಸಲುವಾಗಿ ಒಂದು ಮೆಣೆಯನ್ನು ತರಿಸುವೆನು ನಿಲ್ಲಿರಿ; ನಮ್ಮ ಭಾವಣೆಯಲ್ಲಿ ಮೆಣೆಗಳಿರುವವು,” ಅನ್ನಲು ರಣದೇವಿಯು—“ಮಹಾರಾಜ, ನಿನ್ನ

ನನ್ನ ಚಿಂತೆಯನ್ನು ಮಾಡಬೇಡಿರಿ. ನಾನು ವಾಚಾಕ್ಷರವಾದ ಯಾತೆಯನ್ನು ಕಾಲನಡಿಗೆಯಿಂದ ಮಾಡಿಕೊಂಡು ಬಂದಿರುವೆನು; ನನಗೆ ನಡೆಯುವ ರೂಪವಿಲ್ಲದೆ, " ಎಂದು ಹೇಳಿದಳು. ಆಗ ಮಹಾರಾಜರು ಹೆಚ್ಚಿಗೆ ಮಾತಾಡದೆ ಮಾತಾಜಿಯವರ ಸಂಗಡ ವಿನಯದಿಂದ ಮಾಗುವ ಕ್ರಮಿಸಹತ್ತಿದರು. ಈ ಪುಣ್ಯವಂತನು ಯಾರಿರಬಹುದೆಂದು ಮಾತಾಜಿಯು ತನ್ನೊಳಗೆ ಅಲೋಚಿಸುತ್ತ ಮಹಾರಾಜರ ಸಂಗಡ ನಡೆಯಹತ್ತಿದಳು.

ಭಾವಣಿಗೆ ಹೋದಕೂಡಲೆ ವೈದ್ಯರು ಆ ರಜಪೂತನ ಗಾಯವನ್ನು ತೊಳೆದು ಒರಿಸಿ ಔಷಧಹಾಕಿ ಕಟ್ಟಿದರು. ಗಾಯದಿಂದ ರಕ್ತಬರುವುದು ಕಟ್ಟಾಯಿತು. ಆತನಿಗೆ ಪ್ರಾಣಭಯವಿಲ್ಲೆಂತಲೂ, ನಾಳೆ ಆತನಿಗೆ ಬಹು ಮಟ್ಟಿಗೆ ನೆಟ್ಟಗಾಗುವದೆಂತಲೂ ವೈದ್ಯರು ಹೇಳಿದರು. ಆದನ್ನು ಕೇಳಿ ಮಹಾರಾಜರಿಗೂ, ರಣದೇವಿಗೂ ಬಹಳ ಸಂತೋಷವಾಯಿತು. ಆಗ ಮಹಾರಾಜರು ಮಾತಾರಣದೇವಿಗೆ—“ ಮಾತಾಜಿ, ಇನ್ನು ನೀವು ಚಿಂತಿಸುವ ಕಾರಣವಿಲ್ಲ. ಆತನ ಅರೈಕೆಯಲ್ಲಿ ಎಷ್ಟು ಮಾತ್ರವೂ ಹೆಚ್ಚು ಕಡಿದುಕೊಳ್ಳಬೇಡಿ. ನಿಮ್ಮ ಸಖಿಯರು ಆ ಗುಡಿಯಲ್ಲಿರುವರು. ನಮ್ಮ ಸಂಗಡ ತಾವೂ ಕ್ರವಾಸಮಾಡುವವಾದರೆ ಅವರನ್ನು ಇತ್ತ ಕಡೆಗೇ ಕರೆಮಿಸುವೆನು. ನನ್ನನ್ನು ತಮ್ಮ ಹೊಟ್ಟೆಯ ಮಗನಂತೆ ಭಾವಿಸಿರಿ. ನೀವು ಗುಡಿಗೆ ಹೋಗುವದಿದ್ದರೆ ಸಂಗಡ ಯಾರನ್ನಾದರೂ ಕೊಟ್ಟು ಕಳಿಸಿಕೊಡುವೆನು. ನಾಳೆ ಬೆಳಿಗ್ಗೆ ಗಾದ ಕೂಡಲೆ ಈತನ ಪ್ರಕೃತಿಯ ಸಮಾಚಾರವನ್ನು ನಿವಿಧದಲ್ಲಿ ತಿಳಿಸುವೆನು, ” ಎಂದು ಹೇಳಿದರು. ರಣದೇವಿಯು ಮಹಾರಾಜರ ಈ ಸೌಜನ್ಯವನ್ನು ನೋಡಿ, ಇವರು ಯಾರಿರಬಹುದೆಂದು ಯೋಚಿಸತೊಡಗಿದಳು. ಭಾವಣಿಯವರೆಲ್ಲರೂ ಇವರನ್ನು “ ಮಹಾರಾಜ ” “ ಮಹಾರಾಜ ” ಎಂದು ಕರೆಯುವದನ್ನೂ, ಇವರೊಡನೆ ಸೇವಕ ವೃತ್ತಿಯಿಂದ ನಡೆಕೊಳ್ಳುವದನ್ನೂ ನೋಡಿ, ಇವರು ಮರಾಟರ ರಾಜರಾದ ವಿವಾಜಿ ಮಹಾರಾಜರಾಗಿರಬಹುದೆಂದು ರಣದೇವಿಯು ಶಂಕಿಸತೊಡಗಿದಳು. ಆಕೆಯು ತನ್ನ ಶಂಕೆಯನ್ನು ದೂರಮಾಡಿಕೊಳ್ಳುವದಕ್ಕಾಗಿ ಮಹಾರಾಜರನ್ನು ಕುರಿತು—“ ಅಪ್ಪಾ, ನೀನು ಒಳ್ಳೇ ಕರುಣಾಳುವೂ, ಪೀಡಿತರವಿಷಯವಾಗಿ ಕನಿಕರಪಡುವವನೂ ಒಳ್ಳೇ ತೇಜಸ್ವಿಯೂ ಆಗಿ ತೋರುನೇ; ಆದ್ದರಿಂದ ನೀನು ಮರಾಟರರಾಜನಾದ

ಶಿವಾಜಿಯಂತೂ ಅಲ್ಲವಷ್ಟೆ? ನಾನು ಈವರೆಗೆ ನಿನ್ನ ಸಂಗಡ ಬಹಳ ಸಲಿಗೆಯಿಂದ ನಡೆದುಕೊಂಡೆನು. ಇನ್ನು ಮೇಲೆಯಾದರೂ ಆ ತಪ್ಪು ನನ್ನಿಂದಾಗಬಾರದೆಂದು ಕೇಳಿಕೊಳ್ಳುತ್ತೇನೆ.” ಅನ್ನಲು, ಮಾತುರಾಜರು ಏನೂ ಉತ್ತರಕೊಡದೆ ತಲೆ ತಗ್ಗಿಸಿ ಆತಿ ವಿನಯದಿಂದ ಮಾತುರಾಜರೊಡನೆ ನಮಸ್ಕರಿಸಿದರು. ಅದನ್ನು ನೋಡಿದಕೂಡಲೆ ರಣದೊವಿಯ ಕಣ್ಣುಗಳೊಳಗಿಂದ ದಳದಳ ನಿರುಗಲು ಬಂದುಕುತ್ಪಿದವು. ಆಕೆಯು ಶಿವರಾಯನಮೇಲೆ ಕ್ರೋಧವಿಟ್ಟು ಬಾಯಿಂದ ಏನೋ ಅಂದಳು. ಒಳಕ ಆಕೆಯು ಮಾತುರಾಜರನ್ನು ತಿರ ಹತ್ತರ ಕರೆದು—“ಅಪ್ಪಾ, ಭಗವಾನ್ ಏಕಲಿಂಗಜಯನಿನ್ನನ್ನು ವಿಧವೆಯಿಂದ ಹಿಡಿದು ಗವಾಡಲಿ. ನೀನು ನಿನ್ನ ತಾಯಿ-ತಂದೆಗಳ ಉದರದಿಂದ ಜನಿಸಿ ಅವರನ್ನು ಕೃತಾರ್ಥರನ್ನಾಗ ಮಾಡಿದೆ. ನಾನು ನಿನ್ನ ಕೀರ್ತಿಯನ್ನು ಬಹಳವಾಗಿ ಕೇಳುತ್ತಿದ್ದೆನು. ಇಂದು ಕಣ್ಣು ಮುಚ್ಚಿ ನಿನ್ನನ್ನು ನೋಡಿದೆನು, ಸಮಾಧಾನವಾಯಿತು. ಸಮ್ಮಂಥ ಗೋಪಾವನಿಯುರ ಜೀವದವಲುವಾಗಿ ನೀನು ಏಳಿಂಟುಜನ ಮಕ್ಕರಮೇಲೆ ಒಬ್ಬನೇ ಸಾಗಿ ಹೋದೆ; ನಿನ್ನ ತಾಯಿಯು ಕೊಚ್ಚಿಯು ತಣ್ಣಗಿರುವದು. ಅಂಜನವೂ ಶೇಷವಾಯಿತೆ ನಿನ್ನ ತಾಯಿಯು ಪರಮಧನ್ಯಳೆಸರಿ! ಪರಮೇಶ್ವರನು ನಿಶ್ಚಯವಾಗಿ ನಿನಗೆ ಯಶಸ್ಸನ್ನೀಯುವನು. ಸಮ್ಮಂಥ ಅಬಲೆಯರ ಮಾನವನ್ನು ಕಾಯ ನೀನು, ನಮ್ಮ ಹರಿಕೆಯಿಂದ ಜಯಶೀಲನೂ, ದೀರ್ಘಾಯುಷಿಯೂ ಆಗದೆ ಈಗ ನೀನು ಎತ್ತರಕ್ಕೆ ಹೊರಟಿರುವೆ? ಇಷ್ಟು ಚಕ್ರಸ್ಥೈರ್ಯದೊಡನೆ ಉತ್ತರವೆಂದು ಪಾಪದ ಕಡೆಗೆ ಹೊರಟಿರುವೆಯಲ್ಲ! ಅದರೆ ಬಾದಶಹನು ಮಹಾದುಷ್ಟನು. ಕಪಟಿಯು. ಹಡದ ತಂದೆಯನ್ನು ನೋಡಿದವನಲ್ಲ. ಮಾವಕಾಲದಲ್ಲಿ ಏನುವಾಡಿಯಾನೆಂಬದನ್ನು ಹೇಳಲಾಗುವದಿಲ್ಲ; ಅದರೆ ಸಮ್ಮಂಥ ಅನಾಥರಕ್ಕಕರ ಬೆನ್ನುನ್ನು ದೇವರು ಕಾಯುತ್ತಿರುವದರಲ್ಲಿ ಸಂಶಯವಿಲ್ಲ ನೀನು ಬಹು ಜಾಗರೂಕನಾಗಿರತಕ್ಕದ್ದು; ಅದರೆ ಶಿವರಾಜಾ, ನಾನು ನಿನ್ನ ನನ್ನ ಸ್ವಲ್ಪಕ್ಕೆ ಹೋಗುತ್ತೇನೆ. ನನ್ನ ಗೆಳತಿಯರು ಉತ್ಕಂಠೆಯಿಂದ ನಿನ್ನ ಕಾದಿಯನ್ನು ನೋಡುತ್ತಿರಬಹುದು. ನಾಳೆ ಬೆಳಿಗ್ಗೆ ನಾವು ಒಟ್ಟಿಂದ ಮುಂದಕ್ಕೆ ಸಾಗಿದರೂ ಸಾಗಬಹುದು ಆಗ ನಿನ್ನ ಬಳಿಗೆ ಬಂದು ನಿನನ್ನು ಅಶಿವ-ವಿಜಿ ಹೋಗುವೆವು, ಇನ್ನು ನನಗೆ ಅಪ್ಪಣೆಯನ್ನು ಕೊಡ

ಜೀಕು" ಅನ್ನಲು, ಮಹಾರಾಜರು ದೀವಟಿಗೆಕೊಟ್ಟು ತಾನಾಜಿಯನ್ನು ಸಂಗಡ ಕಳಿಸಿದರು. ಆಗ ಮಾತಾಜಿಯು ಏನೂ ಮಾತಾಡದೆ ಪೂಜ್ಯಬುದ್ಧಿಯಿಂದಲೂ, ಕೌತುಕದಿಂದಲೂ ಶಿವಾಜಿಯನ್ನು ನೋಡಿ ಹಾದಿಯುಗುಡಿಸಳು. ತಾನಾಜಿಯ ಮಾತಾಜಿಯನ್ನು ಗುಡಿಯ ಒಳತನಕ ಕಳಿಸಿ ಎಲ್ಲರ ಯೋಗಕ್ಷೇಮವನ್ನು ಕೇಳಿಕೊಂಡು ಮಾತಾಜಿಯನ್ನು ನಮಸ್ಕರಿಸಿ ಹೊರಟು ಹೋದನು.

ಈ ದಿನ ದುಷ್ಕರ ಕೈಯೊಳಗಿಂದ ತಮ್ಮನ್ನು ಬಿಡಿಸಿದವರು ಶಿವಾಜಿಮಹಾರಾಜರೆಂಬದನ್ನು ಮಾತಾಜಿಯವರ ಮುಖದಿಂದ ಕೇಳಿ ಕೌಸಲ್ಯೆಯೇ ವೊದಲಾದವರಿಗೆ ಅಶ್ಚರ್ಯವಾಯಿತು. ನಾಳೆ ಮಹಾರಾಜರ ದರ್ಶನವಾಗುವದೆಂದು ಮಾತಾಜಿಯವರು ಹೇಳಿದ್ದನ್ನು ಕೇಳಿಯಂತು ಅವರ ಅನಂದವು ಅವರ ಹೊಟ್ಟೆಯಲ್ಲಿ ಹಿಡಿಸದಾಯಿತು. ರಾತ್ರಿಯಲ್ಲಿ ಮಹಾರಾಜರ ಚರಿತ್ರ ಶ್ರವಣದಲ್ಲಿಯೇ ಕಳೆದುಹೋಗಿ ಬೆಳ್ಳಗೆ ಬೆಳಗಾಯಿತು. ಗೋಸಾವಿಗಳು, ಬೈರಾಗಿಗಳು ವೊದಲಾದವರು ದಕ್ಷಿಣದ ರಾಜನ ಪ್ರಸಿದ್ಧಿಯನ್ನು ಕೇಳಿದ್ದರು. ಆತನು ಮುಸಲ್ಮಾನರ ಅಳಕಿನೊಳಗಿಂದ ಹಿಂದೂಜನರನ್ನು ಬಿಡಿಸಿ ಗೋ-ಬ್ರಾಹ್ಮಣರಪ್ರತಿಸಾಲನಮಾಡುವ ಯತ್ನವನಡಿಸಿರುವನೆಂಬದನ್ನು ಚೆನ್ನಾಗಿ ಅವರು ಅರಿತಿದ್ದರು. ಕಾಶಿಯಿಂದ ರಾಮೇಶ್ವರದ ವರೆಗೆ ಸಂಚರಿಸುತ್ತಿದ್ದ ಈ ಜನರ ಯೋಗದಿಂದಲೇ ಶಿವಾಜಿಮಹಾರಾಜರ ಖ್ಯಾತಿಯು ಎಲ್ಲ ಕಡೆಗೆ ಆಗಿತ್ತು. ವರ್ತಮಾನಪತ್ರಗಳೂ, ಪ್ರಯಾಣದ ಈಗಿನ ಸುಲಭ ಸಾಧನಗಳೂ ಇಲ್ಲದ ಆಗಿನ ಕಾಲದಲ್ಲಿ, ಈ ತೀರ್ಥಾಟನದ ಜನರು ಲೋಕಪ್ರಸಿದ್ಧಿಯ ಮುಖ್ಯಸಾಧನವಾಗಿದ್ದರು. ಔರಂಗಜೇಬನು ತಮ್ಮ ಧರ್ಮದಮೇಲೆ ಅನನ್ಯತೆ ಒತ್ತಾಯವಹ್ಯಗೆ ನಡಿಸಿರುವನೆಂಬದು ಈ ತೀರ್ಥಾಟನದ ಜನರಿಗೆ ಗೊತ್ತಿದ್ದಷ್ಟು ಬೇರೆಯಾವ ಜನರಿಗೂ ಗೊತ್ತಿದ್ದಿಲ್ಲವೆಂದು ಕೇಳಬಹುದು. ಇದೇ ಜನರ ಮಹಾರಾಜರ ಸದ್ಗುಣಗಳ ಕೀರ್ತಿಯನ್ನು ಭರತಭೂಮಿಯತುಂಬ ಹರಡಿದ್ದರು. ಔರಂಗಜೇಬನ ಧರ್ಮಚ್ಛೇದನದಿಂದ ಹಿಂದೂಜನರನ್ನು ಮುಕ್ತಮಾಡಲು ಕರಿಪರಿಯ ಕಷ್ಟಗಳನ್ನು ಭೋಗಿಸುವ ಮಹಾರಾಜರ ಆಯುಷ್ಯದವೃದ್ಧಿಯಾಗಲೆಂದು ಈ ಯಾತ್ರಿಕರು ದೇವರನ್ನು ಪ್ರಾರ್ಥಿಸುತ್ತಲಿದ್ದರು. ದಕ್ಷಿಣದಯಾತ್ರಿಗೆ ಹೊರಟಿದ್ದ ಜನರು ಒಮ್ಮೆ ಈ ಮಹಾಪುರುಷನ ದರ್ಶನಮಾಡಿಕೊಳ್ಳಬೇ

ಕೆಂದು ಬಹಳವಾಗಿ ಯತ್ನಿಸುತ್ತಿದ್ದರು; ಆದರೆ ವಿವಾಜಮಹಾರಾಜರ ಸಂಚಾರ ಕ್ರಮವು ಸ್ವತಃ ಅವರಿಗೇ ಗೊತ್ತಿರದ್ದರಿಂದ ಯಾತ್ರಿಕರಿಗೆ ಮಹಾರಾಜರ ದರ್ಶನವಾಗುವದು ದುರ್ಲಭವಾಗುತ್ತಿತ್ತು. ಇಂಥವರ ದರ್ಶನವು ತಮಗೆ ನಾಳೆ ಅನಾಯಾಸವಾಗಿ ಆಗುವದೆಂದು ತಿಳಿದು ಕೌಸಲ್ಯೆಯೇ ಮೊದಲಾದವರು ಅನಂದಪಟ್ಟಿದ್ದು ಅಶ್ಚರ್ಯವಲ್ಲ. ಇವರು ಹೀಗೆ ಅನಂದ ಪಡುತ್ತಿರಲು, ತಾನಾಜಿಯುಬಂದು ರಜಪೂತನ ಪ್ರಕೃತಿಯು ನೆಟ್ಟಿಗಿರುವದನ್ನು ತಿಳಿಸಿದನು. ಅದನ್ನು ಕೇಳಿ ಎಲ್ಲರಿಗೂ ಸಂತೋಷವಾಯಿತು. ಆಗ ಮಾತಾಜಿಯು ತಾನಾಜಿಗೆ—“ಅಪ್ಪಾ, ನಿನ್ನ ಬಾಯಲ್ಲಿ ಸಕ್ಕರೆಬೀಳಲಿ. ನೀನು ಒಳ್ಳೇ ಸುದ್ದಿಯನ್ನು ಹೇಳಿದೆ. ನಮಗೆ ಸಹಾಯ ಮಾಡಬಂದ ಮನುಷ್ಯನು ಮರಣಹೊಂದಿದನೆಂಬ ಸುದ್ದಿಯನ್ನು ಕೇಳುವ ಪ್ರಸಂಗ ಒದಗಿದ್ದರೆ, ಸಾಯುವತನಕ ನನ್ನ ಮನಸ್ಸಿನಲ್ಲಿ ಅದು ಕಟೆಯುತ್ತಿತ್ತು. ಇನ್ನು ನಮ್ಮನ್ನು ದಯಮಾಡಿ ಮಹಾರಾಜರ ಬಳಿಗೆ ಕರೆಕೊಂಡು ಹೋಗು. ಅವರನ್ನು ಕಂಡು ಆ ಗಾಯಹೊಂದಿದ ರಜಪೂತನನ್ನು ಮಾತಾಡಿಸಿ ನಾವು ಹಾದಿಯ ಹಿಡಿಯುವೆವು. ಅದಕ್ಕಿಂತ ಯಾರು, ಎಲ್ಲಿಂದಬಂದರು, ಎಲ್ಲಿಗೆ ಹೋದರು ಎಂಬದೇನೂ ತಿಳಿಯದ್ದರಿಂದ ನಾವು ಮತ್ತೊಂದು ಮಾರ್ಗದಿಂದ ಹೋಗುವೆವು.” ಅನ್ನಲು, ತಾನಾಜಿಯು ಎರಡು ಕೈಗಳನ್ನು ಜೋಡಿಸಿ ನಮಸ್ಕರಿಸಿ—“ಮಾತಾಜೀ, ನಿಮ್ಮೆಲ್ಲರನ್ನು ಕರೆಕೊಂಡು ಬರಲು ಮಹಾರಾಜರು ನನಗೆ ಹೇಳಿದರು; ಆದರೆ ನೀವೇ ಬರಲು ಒಪ್ಪಿಕೊಂಡದ್ದರಿಂದ ಬಹಳ ಸಂತೋಷವಾಯಿತು. ಮಹಾರಾಜರ ಇಚ್ಛೆಯನ್ನು ತಮಗೆ ನಿವೇದಿಸುವ ಕಾರಣವೇ ನನಗೆ ಬೀಳಲಿಲ್ಲ. ನಮ್ಮ ಸಾಮಾನ್ಯಗಳೇನಾದರೂ ಇದ್ದರೆ ಕೊಡಿರಿ, ಅವನ್ನು ನಾನು ತಕ್ಕೊಳ್ಳುವೆನು. ನೀವು ನನ್ನ ಸಂಗಡ ನಡೆಯಬೇಕು,” ಅನ್ನಲು, ರಣದೊನಿಯು ಕ್ಷಣ—“ನಮ್ಮ ಬೈರಾಗಿಣಿಯರ ಸಾಮಾನ್ಯಗಳೇನಿರಬೇಕು? ಇದ್ದ ನಮ್ಮ ಸಾಮಾನ್ಯಗಳನ್ನು ನಾವು ತಕ್ಕೊಳ್ಳುವೆವು,” ಎಂದು ಹೇಳಿದರೂ ತಾನಾಜಿಯು ಬೀಳಲಿಲ್ಲ; ಅದರಿಂದ ನಿರಸಾಯರಾಗಿ ತಮ್ಮ ಸಾಮಾನ್ಯಗಳನ್ನು ತಾನಾಜಿಯ ಬಾಯಲ್ಲಿ ಕೊಟ್ಟು ಆತನನ್ನು ಹಿಂಬಾಲಿಸಿ ಅವರೆಲ್ಲರೂ ಹೊರಟರು. ಸ್ವಲ್ಪ ದೂರದಲ್ಲಿ ಅವರು ಭಾವಣಿಯನ್ನು ಮುಟ್ಟಿದರು. ಮಹಾರಾಜರು ಇವರನ್ನು ನೋಡಿ ಅದರದಿಂದ ಚನ್ನಾಗಿ ಸತ್ಕರಿಸಿದರು. ಗಾಯಹೊಂದಿದ ಜನ

ಪೂತನ ಪ್ರಕೃತಿಯು ಈಗ ನೆಟ್ಟಿಗಿರುತ್ತದೆಂದು ಮಹಾರಾಜರು ಹೇಳಲು, ರಣದೇವಿಯು—“ಮಹಾರಾಜಾ, ನಿನ್ನ ಪುಣ್ಯವು ಒಳ್ಳೇ ಬಲಿಷ್ಠವಾಗಿರುತ್ತದೆ; ಅಂದಬಳಿಕ ರಜಪೂತನಿಗೆ ಅಸಾಯವು ಯಾಕೆ ಆಗುವದು? ಸದ್ಯಕ್ಕೆ ನಾಲ್ಕು ದಿನ ನೀನು ಸೋತು ನಡೆಯಬೇಕಾದರೂ, ಮುಂದೆ ನಿನಗೆ ಜಯವಾಗುವದೆಂದು ನಿಶ್ಚಯವಾಗಿ ಹೇಳುವೆನು ನೀನು ಔರಂಗಜೇಬನ ಹಿಡಿಕೆಯಲ್ಲಿ ಸಿಗುವದು ಮಾತ್ರ ಒಳ್ಳೇದಲ್ಲ. ಆತನು ಕಪಟದ ಮೂರ್ತಿಯಾಗಿರುವನು. ಆತನ ಸಂಗಡ ನೀನು ಬಹಳ ಎಚ್ಚರದಿಂದ ನಡೆಯಬೇಕೆಂಬದನ್ನಾದರೂ ನೆನಪಿನಲ್ಲಿಡು. ಆತನು ಯಾವಕಾಲದಲ್ಲಿ ಏನು ಘಾತಮಾಡಿಯಾನೆಂಬದರ ನಿಯಮವಿಲ್ಲ. ಈ ವರೆಗೆ ಎಷ್ಟೇ ಜನರನ್ನು ಆತನು ಕಪಟಜಾಲದಲ್ಲಿ ತೊಡಗಿಸಿ, ಅವರ ಸರ್ವಸ್ವದ ನಾಶಮಾಡಿಸಿರುವದು ನಿನಗೆ ಗೊತ್ತಿರಲಿಕ್ಕಿಲ್ಲ. ಇನ್ನು ನೀನು ಇಲ್ಲಿಯವರೆಗೆ ಬಂದಿರುತ್ತೀ. ಇನ್ನು ಮೇಲೆ ತಿರುಗಿ ಹೋಗುವದು ಶಕ್ಯವಿಲ್ಲ. ತಿರುಗಿ ಹೋಗುವದರಲ್ಲಿ ಲಾಭವೂ ಇಲ್ಲ; ಆದರೆ ನೀನು ಬಹಳ ಎಚ್ಚರದಿಂದ ಇರಬೇಕೆಂದು ಮೇಲೆ ಮೇಲೆ ಹೇಳುವೆನು ಬೈರಾಗಿಯು ನಾನು ಇದಕ್ಕಾಗಿ ಹೆಚ್ಚಿಗೆ ಏನುಹೇಳಲಿ? ನಿನ್ನ ಕಲ್ಯಾಣವಾಗುವದು. ಇದಕ್ಕಿಂತ ಹೆಚ್ಚಿನ ಅಶೀರ್ವಾದವನ್ನಾದರೂ ನಾನೇನು ಕೊಡಲಿ? ನನ್ನ ಅಶೀರ್ವಾದವು ಎಂದೂ ಸುಳ್ಳಾಗಲಾರದು. ಇನ್ನು ನಾನು ಆ ರಜಪೂತನನ್ನು ಕಂಡು ಮಾತಾಡಿಸಿ ನನ್ನ ಪರಿವಾರದೊಡನೆ ಮುಂದಕ್ಕೆ ಸಾಗುವೆನು.”

ಮಾತಾಜಿಯ ಈ ಮಾತುಗಳನ್ನು ಕೇಳಿ ಮಹಾರಾಜರು—“ತಮ್ಮಂಥವರ ಸಲುವಾಗಿ ತನ್ನ ಪ್ರಾಣವನ್ನು ಗಂಡಾಂತರಕ್ಕೆ ಗುರಿಮಾಡದವನನ್ನು ಮನುಷ್ಯನೆಂದಾದರೂ ಹ್ಯಾಗೆ ಕರೆಯಬೇಕು? ತಾವು ರಜಪೂತನ ಭಟ್ಟಿಯನ್ನು ಮಾಡಿಕೊಳ್ಳಬೇಕು; ಆದರೆ ಮೊದಲು ನನ್ನದೊಂದು ನಿನಂತಿಯನ್ನು ಕೇಳಿಕೊಂಡು ಮುಂದೆ ಮಾಡುವದನ್ನು ಮಾಡಬೇಕು. ಇನ್ನು ನೀವು ನಮ್ಮ ಭಾವಣಿಯ ಸಂಗಡ ಪ್ರವಾಸವನ್ನು ಮಾಡಿರಿ; ಅಂದರೆ ನಿಮಗೆ ಇಂಥ ಕಠಿಣ ಪ್ರಸಂಗವು ಒದಗಲಾರದು. ನಿನ್ನಿನ ಪ್ರಸಂಗದಲ್ಲಿ ಏನಾದರೂ ಅಸ್ತವ್ಯಸ್ತವಾಗಿದ್ದರೆ ಎಷ್ಟು ಅನರ್ಥವಾಗುತ್ತಿತ್ತಲ್ಲ! ನೀವು ಎಲ್ಲಿಗಾದರೂ ಬಿರಿದರೆ ಹೋಗುವದಾದರೆ ನಾಲ್ಕು ಜನರನ್ನು ನಿಮ್ಮ ಸಂಗಡ ಕಳಿಸುವೆನು. ನಮ್ಮ

ಮೃತಾದಿಯು ಒಂದೇ ಇರುವವರೆಗೆ ನಮಗೆ ನಿಮ್ಮ ಸತ್ಸಂಗತಿಯಲಾಭವು
 ದಗುವದು; ನಿಮಗೆ ನಮ್ಮ ಸಹಾಯವು ಸೇರಿತಂತಾಗುವದು. ದಿನಾಲು
 ಲೈದುವುದು ನನಗೆ ನಿಮ್ಮ ದರ್ಶನವಾಗುವದು. ಹಾದಿ ಒಡೆದಲ್ಲಿ ನಿಮ್ಮನ್ನು
 ಕಳಿಸುವದಕ್ಕಾಗಿ ನಾಲ್ಕು ಜನರನ್ನು ಕಳಿಸುವೆನು.” ಎಂದು ಹೇಳಿದರು.
 ದನ್ನು ಕೇಳಿದ ಕೂಡಲೆ ಮಾತಾರಣದೇವಿಯು:—“ ಮಹಾರಾಜಾ, ನಮ್ಮ
 ಉವಾಗಿ ನೀನು ಆಲೋಚಿಸುವದು ಯಥಾರ್ಥವೇ ಸರಿ; ಯಾಕಂದರೆ
 ನು ಸ್ವಭಾವತಃ ಬಡವರ ಪಕ್ಷಪಾತಿಯೂ, ದೀನಾಸಾಧರ ರಕ್ಷಕನೂ ಆಗಿ
 ತಿ; ಆದರೆ ಭಿಕ್ಷುಕರಾದ ಗೋಸಾವಿನಿಯರು ನಾವು ಹೆಜ್ಜೆ ಹೆಜ್ಜೆಗೆ
 ದಿಯ ಅಶ್ರಯವನ್ನು ಕೇಳಹತ್ತಿದರೆ ಹ್ಯಾಗೆ ನಡೆಯಬೇಕು? ನೀನನ್ನು
 ದು ಸರಿಯಾದದ್ದೇ; ಆದರೆ ನಮ್ಮ ವಿಚಾರವನ್ನು ನಾವು ನೋಡಿಕೊಳ್ಳಬೇ
 ಗುವದಲ್ಲವೇ? ನಾವು ಎಲ್ಲಿಯವರೆಗೆ ಅನ್ಯರನ್ನು ಯಾಚಿಸಬೇಕು? ಎಲ್ಲಿ
 ವರೆಗೆ ಮಂದಿಗೆ ಉಪಹತಿಯನ್ನುಂಟು ಮಾಡಬೇಕು?....” ಎಂದು ನುಡಿ
 ಯುತ್ತಿರುವಾಗ ಮಹಾರಾಜರು ಮುಂದೆ ಅವರನ್ನು ಮಾತಾಡಗೊಡದೆ—
 ಮಾತಾಜಿ, ನೀವು ನನಗೆ ನನ್ನ ತಾಯಿಯ ಸವನರು. ದೂರಿಂದ ನಿಮ್ಮನ್ನು
 ನೋಡಿದರೆ ನನ್ನ ತಾಯಿಯನ್ನು ನೋಡಿದಹಾಗಾಗುತ್ತದೆ. ನಿಮ್ಮನ್ನು
 ನೋಡಿದಾಗಿನಿಂದ ನನಗೆ ನನ್ನ ತಾಯಿಯ ಸ್ಮರಣವಾಗುತ್ತಿರುವದು.
 ಮುಂತೆಯೇ ನಮ್ಮ ತಾಯಿಯು ಪವಿತ್ರವಾದ ತೇಜಸ್ವಿನಿಂದ ಪ್ರಕಾಶಿಸುತ್ತಿ
 ವಳು; ನಿಮ್ಮಹಾಗೆಯೇ ಆಕೆಯ ದೇಹಕಾಂತಿಯು ಇರುವದು. ಆ
 ನ್ನು ತಾಯಿಯ ಕೈಯಲ್ಲಿಯೇ ಎಲ್ಲ ಅಧಿಕಾರವು. ಆಕೆಯ ಅಪ್ಪಣೆಯನ್ನು
 ರೂ ಉಲ್ಲಂಘಿಸಲಾರರು; ಆದರೆ ಆಕೆಯ ವೃತ್ತಿಯೂ ನಿಮ್ಮ ವೃತ್ತಿಯ
 ಗೆ ನಿಷ್ಕೃಹವಾದದ್ದು. ಸಂಸಾರದಲ್ಲಿದ್ದೂ ಆ ನಮ್ಮ ತಾಯಿಯು ನಿರ್ಲಿ
 ಳು; ಅದ್ದರಿಂದ ನೀವು ನನ್ನ ಬಳಿಯಲ್ಲಿ ಇದ್ದರೆ ನನ್ನ ತಾಯಿಯ ಬಳಿಯಲ್ಲಿ
 ಕಾಗಿ ಆಗುವದು.” ಎಂದು ಬಹು ಆದರದಿಂದ ನುಡಿದರೆ. . ಅವರ
 ತುಗಳನ್ನು ರಣದೇವಿಯು ಸಮಾಧಾನದಿಂದ ಕೇಳುತ್ತಿದ್ದಳು; ಆದರೆ
 ಯ ಈ ಸಮಾಧಾನವು ಕಡಿತನಕ ನಿಲ್ಲದೆ ಆಕೆಯ ಮನಸ್ಸು ವೈಗ್ರವಾಗಿ
 ಯ ಕಣ್ಣುಗಳಲ್ಲಿ ನೀರು ಬಂದವು. ಅರ್ಪಪೂರ್ಣವಾದ ಸಂತ್ರಗಳಿಂದಲೇ
 ಯು ಮಹಾರಾಜರನ್ನು ನೋಡುತ್ತ—“ ಮಹಾರಾಜಾ, ನನ್ನ ಮಗನು

ನಿನ್ನ ಹಾಗೆ ಇದ್ದರೆ ನಾನು ಹೀಗೆ ದೇಶ ದೇಶ ಯಾಕೆತಿರುಗುತ್ತಿದ್ದೆನು? ಎಂದು ತಟ್ಟನೆ ಅಡಿಬಿಟ್ಟಳು; ಅದರೆ ಕೂಡಲೆ ಅಕೆಯು ಅಡಬಾರದ್ದನ್ನು ಅಡಬನೆಂದು ಪಶ್ಚಾತ್ತಾಪಪಟ್ಟಂತೆ ತೋರಿತು. ಅಕೆಯು ಮಹಾರಾಜರಿಗೆ-
 “ಮಹಾರಾಜಾ, ನನ್ನನ್ನು ಮತ್ತೆ ಮೋಹದಲ್ಲಿ ಕೆಡವಬೇಡ. ನಾನು ಈ ಮಾತುಮೋಹದ ಪಾಶವನ್ನು ಬಿಟ್ಟು ಕಡೆದುಬಿಟ್ಟಿದ್ದೇನೆ. ಅದಕ್ಕೆ ನಾನು ಮತ್ತೆ ಒಳಗಾಗಲಾರೆನು. ನಿನ್ನಂಥ ಸತ್ಪುತ್ರನ ಜನನಿಯೆನಿಸಿಕೊಳ್ಳುವ ನಾನು ಪುಣ್ಯವಂತಳೇ ಸರಿ; ಅದರೂ ನಾನೊಬ್ಬಳೇ ತೀರ್ಥಯಾತ್ರಿ ಮಾಡುತ್ತ ಸಂಚರಿಸುವೆನು. ಈ ನನ್ನ ಗೆಳೆತಿಯರು ಅಕಸ್ಮಿಕವಾಗಿ ಬಂದು ಕೂಡಿದ್ದರಿಂದ ನಾವು ಕೂಡಿ ಯಾತ್ರಿಮಾಡುವೆವು. ಇಲ್ಲದಿದ್ದರೆ ಪ್ರತಿಬಿಂಬರು ನಮ್ಮಷ್ಟಕ್ಕೆ ನಾವು ಸ್ವತಂತ್ರರು. ನಾನು ನನ್ನ ದುರ್ವೈವದಿಂದ ಬೈರಾಗಿಣಿಯಾಗಿರುವಂತೆ ಇವರೂ ತಮ್ಮ ದುರ್ವೈವದಿಂದಲೇ ಬೈರಾಗಿಣಿಯಾಗಿರುತ್ತಾರೆ; ಅವರವರ ಸ್ವಕ್ಕೆ ಅವರವರು ಸ್ವತಂತ್ರರು. ಅಂದಬಳಿಕ ನಾವೆಲ್ಲರೂ ನಿನಗೆ ಸುಮ್ಮನೆ ಯಾಕೆ ತೊಂದರೆ ಕೊಡಬೇಕು? ನಾವು ಸ್ವಚ್ಛಂದದಿಂದ ಹೋಗುವೆವು ಅಂಥ ಪ್ರಸಂಗವು ಒದಗಿದರೆ ಭಗವಾನ್ ಏಕಲಿಂಗಜಿಯು ಇಂದಿನಂತೆಯೇ ನಮ್ಮ ಸಂರಕ್ಷಣವನ್ನು ಮಾಡುವನು. ಇಂದು ನೀನಾದರೂ ನಮ್ಮ ಸಹಾಯಕ್ಕೆ ಬರುವ ಸಂಭವವಿತ್ತಿ? ಹೀಗೆಯೇ ಈಶ್ವರೀತಂತ್ರದಿಂದ ಯೋಗವು ಯೋಗವು ಒದಗುತ್ತಿರುತ್ತದೆ. ಪುನಃ ಸಂಕಟವು ಕದಾಚಿತ್ ಬರಲಿಕ್ಕಿಲ್ಲ. ಬಂದರೆ ಸರ್ವೇಶ್ವರನು ಈಗಿನಂತೆಯೇ ಸಂರಕ್ಷಣ ಮಾಡುವನು. ಇಲ್ಲದಿದ್ದರೆ ಪೂರ್ವಸಂಚಿತಾನುಸಾರ ಭೋಗಿಸುವವನನ್ನು ಭೋಗಿಸಿದವಾಯಿತು ಭೋಗಗಳನ್ನು ಕೊಡುವವನೂ ಆತನೆ, ಭೋಗಿಸುವವನೂ ಆತನೆ. ನಮ್ಮ ಕೈಯೆತ್ತೇನಿರುವದು? ಅಂದಬಳಿಕ ನಾವು ಸುಮ್ಮನೆ ಚಿಂತೆಯನ್ನಾಡರೂ ಯಾಕೆ ಮಾಡಬೇಕು? ಮಹಾರಾಜಾ, ನಮಗೆ ಅಸ್ವಹೇಯವನ್ನು ಕೊಡು. ನಿನ್ನ ದರ್ಶನದ ಅಲಭ್ಯ ಲಾಭವಾಯಿತು, ಇಷ್ಟೇ ನಮ್ಮ ಪುಣ್ಯವು. ನಾನು ನಮ್ಮನ್ನು ದೊಡ್ಡ ಸಂಕಟದಿಂದ ಮುಕ್ತಮಾಡಿರತೀ. ಹೀಗೆಯೇ ನಿನ್ನಿಂದ ನಾವು ಎಷ್ಟು ಉಪಕಾರ ಮಾಡಿಸಿಕೊಳ್ಳಬೇಕು?”

ರಣದೇವಿಯು ಈ ಮಾತುಗಳನ್ನು ಕೇಳಿ ಮಹಾರಾಜರು ವಿಚಾರಮಗ್ನರಾದರು, ಇವರ ಮಗನು ಯಾವನಿರಬಹುದು? ಇಂಥ ಸಾಧ್ವಿಯ ಮನ

ಆತನು ಯಾವಬಗೆಯಿಂದ ನೋಯಿಸಿರಬಹುದು? ಅಂಥ ಮನೋವ್ಯಯ ಅಗಿರದಿದ್ದರೆಹೀಗೆ ಇವರು ವೈರಾಗ್ಯವೃತ್ತಿಯನ್ನು ತಾಳಬಹುದು? ಎಂದು ಮುಕೊಂಡು ರಣದೇವಿಗೆ-- ಮಾತಾಜಿ, ನಿಮ್ಮ ಮೇಲೆ ನನ್ನ ಉಪಕಾರವಾಯಿತು? ಹೀಗೆ ತಾವು ಸರ್ವಥಾ ಅನ್ನಬಾರದು. ತಮ್ಮ ಮಗನೆಂದು ಕರುವದರಿಂದ ತಾಯಿಯ ಸಂಕಟವನ್ನು ದೂರಮಾಡುವದು ನನ್ನ ಕರ್ತವ್ಯವಾಯಿತು. ಹೆಚ್ಚಿಗೆ ಹೇಳುವದು ನನ್ನ ಯೋಗ್ಯತೆಯಲ್ಲ. ಕೆಲವು ಗಳಾವರೂ ನನ್ನ ಸಂಗಡ ನಿಂವು ಪ್ರವಾಸ ಮಾಡಬೇಕೆಂದು ಹೇಳಿಕೊಳ್ಳುತ್ತಿವೆ. ನನ್ನ ಮನಸ್ಸನ್ನು ಸಮಾಧಾನಪಡಿಸಬೇಕೆಂದು ನಿಮಗೆ ತೋರಿದರೆ, ಮಾತನ್ನು ನಡಿಸಬೇಕು. ನಿಮಗೆ ತೊಂದರೆ ಕೊಟ್ಟ ದುಷ್ಟರ ಗೊತ್ತು ಮಾಡುತ್ತಿರುವದಿಲ್ಲ. ಶೋಧಕ್ಕಾಗಿ ನಮ್ಮ ಜನರನ್ನು ಕಳಿಸಿದ್ದೇನೆ. ಅವರು ತ್ತುಹಚ್ಚದೆ ಬಿಡರು. ಅವರಗೊತ್ತು ಹತ್ತಿದ ಬಳಿಕ ಅವರಿಗೆ ತಕ್ಕ ಶಾಸನ ಡೋಣ. ಆ ಮೇಲೆ ನೀವು ಬೇಕಾದಕಡೆಗೆ ಹೋಗಬಹುದು," ಎಂದು ಹೇಳಲು, ಮಾತಾರಣದೇವಿಯು ತಿರುಗಿಮಾತನಾಡದೆ ಅದಕ್ಕೆ ಸಮ್ಮತಿಸಿದಳು. ಆ ಮಾತಾಜಿಯೊಡನೆ ಮಹಾರಾಜರು ಆ ರಜಪೂತನ ಬಳಿಗೆ ಹೋದರು. ಆ ರಜಪೂತನು ಸುಧಾರಿಸುತ್ತ ನಡೆದಿದ್ದರೂ, ನೆಟ್ಟಗೆ ಮಾತಾಡುವಷ್ಟು ಣವು ಇನ್ನೂ ಆತನಿಗೆ ಬಂದಿದ್ದಿಲ್ಲ. ಆದರೂ ಮಹಾರಾಜರನ್ನೂ, ರಣದೇವಿಯನ್ನೂ ನೋಡಿ ಭಕ್ತಿಯಿಂದ ಆತನು ನಮಸ್ಕಾರಮಾಡಿ, ಏನೋ ತಾಡಬೇಕೆಂದು ಮಾಡಿದನು; ಆದರೆ ಮಾತಾಜಿಯು ಮಾತಾಡಗೊಡ. ಆ ರಜಪೂತನ ಗುರುತು ಮಾತಾಜಿಗೆ ಸ್ವಲ್ಪ ಸ್ವಲ್ಪ ಹತ್ತಿದಹಾಗಾ ಲಿತ್ತು. ಗಾಯಕ್ಕೆ ಪಟ್ಟಿಯಕಟ್ಟಿದ್ದರಿಂದಲೂ, ಆತನು ಬಹು ಕ್ಷೀಣನೂ, ಕ್ಷೀಣನೂ, ಅದ್ದರಿಂದಲೂ ಮಾತಾಜಿಗೆ ಆತನ ಪೂರ್ಣಪರಿಚಯ ಹತ್ತಲಿಲ್ಲ. ಆ ರಜಪೂತನಿಗೂ ಮಾತಾಜಿಯ ಗುರುತು ಹತ್ತಿತೋ ಹ್ಯಾಗೋ ತಿಳಿದು; ಯಾಕಂದರೆ ಆತನು ಒಂದೇ ಸವನೆ ಮಾತಾಜಿಯನ್ನು ನೋಡುತ್ತಿ ನನು. ಆತನು ಮಾತಾಜಿಗೆ ಕ್ಷೀಣಸ್ವರದಿಂದ--“ನಿಮ್ಮಂಥ ಪವಿತ್ರಮೂರು ದರ್ಶನವಾದದ್ದು ನನ್ನ ಪುಣ್ಯವು. ನನ್ನಿಂದ ನಿಮಗೇನು ಸಹಾಯ ದಿದ್ದರೂ ನಿಮಗೂ, ಮಹಾರಾಜರಿಗೂ ನನ್ನ ಯೋಗಕ್ಷೇಮದ ಭಾರವು ತ್ತು ಬಿದ್ದಿತು," ಎಂದು ನುಡಿದನು. ಇಷ್ಟು ಮಾತಾಡಿದ್ದೇ ಆತನಿಗೆ

ಆಯಾಸವಾಯಿತು. ಮುಂದೆ ಮಾತಾಜಿಯು ಆತನಿಗೆ ಮಾತಾಡಗೊಡಲಿಲ್ಲ. ನೆಟ್ಟಗಾದ ಬಳಿಕ ನೀನು ನನ್ನ ಉಪಕಾರವನ್ನೂ, ಮಹಾರಾಜರ ಉಪಕಾರವನ್ನೂ ತೀರಿಸುವೆಯಂತೆ. ಪುಣ್ಯವಂತಾ, ಪರೋಪಕಾರಕ್ಕಾಗಿ ನಿನ್ನ ಹಾಗೆ ತಮ್ಮ ಜೀವವನ್ನು ಗಂಡಾಂತರಕ್ಕೆ ಗುರಿಮಾಡುವವರು ತೀರ ಅಪರೂಪವು. ಇರಲಿ, ಈಗ ಹೆಚ್ಚಿಗೆ ಆಯಾಸಮಾಡಿಕೊಳ್ಳಬೇಡ. ಮಹಾರಾಜರು ಆಗ್ರಹಮಾಡುವದರಿಂದ ನಾವೂ ನಾಲ್ಕುದಿನ ಅವರೊಡನೆ ಪ್ರವಾಸಮಾಡುವೆವು; ಅಷ್ಟು ಹೊತ್ತಿನಲ್ಲಿ ನೀನಿಗೆ ನೆಟ್ಟಗೆ ಆಗೇ ಆಗುವದು. ಆ ಮೇಲೆ ಬೇಕಾದಷ್ಟು ಮಾತಾಡುವೆಯಂತೆ, ಬೇಕಾದಷ್ಟು ಪ್ರತ್ಯುಪಕಾರ ಮಾಡುವೆಯಂತೆ. ಈಗ ನೀನು ಸ್ವಸ್ಥವಾಗಿ ಮಲಗಿಕೋ? ನಾವು ಮತ್ತೆ ಬರುವೆವು ಎಂದು ಹೇಳಿ ಮಾತಾಜಿಯೂ, ಮಹಾರಾಜರೂ ಅಲ್ಲಿಂದ ಹೊರಟುಹೋದರು.

ಬರಬರುತ್ತ ಆ ರಜಪೂತ ಸಿಸಾಯಿಗೆ ಗುಣವಾಗಹತ್ತಿತು. ಮಹಾರಾಜರು ಛಾವಣಿಯನ್ನು ಕಿತ್ತು ಆಗ್ರಾದ ಹಾದಿಯನ್ನು ಹಿಡಿದರು. ಮಾತಾರಣದೇವಿಯು ತನ್ನ ಪರಿವಾರದೊಡನೆ ಅವರನ್ನು ಅನುಸರಿಸಿ ನಡೆದಳು. ಮಹಾರಾಜರು ಮಾತಾಜಿಯ ಸಲುವಾಗಿ ಒಂದು ಸ್ವತಂತ್ರ ಡೇರಿಯನ್ನು ಕೊಟ್ಟಿದ್ದರು. ಅದನ್ನು ಛಾವಣಿಕಿತ್ತುವಾಗ ನೌಕರರು ಕಿತ್ತುತ್ತಿದ್ದರು. ಛಾವಣಿ ಹೊಡೆಯುವಾಗ ಹೊಡೆಯುತ್ತಿದ್ದರು. ಅವರ ಊಟ-ಉಡಿಗೆಯ ಸಲುವಾಗಿ ದಿನಾಲು ಉತ್ತಮ ಸಾಮಾನುಗಳೆಲ್ಲವೂ ಹೊತ್ತು-ಹೊತ್ತಿ ಸಿಗುವಂತೆ ಮಹಾರಾಜರು ದಕ್ಷತೆಯಿಂದ ವ್ಯವಸ್ಥೆ ಮಾಡಿದ್ದರು. ನಿಯಮಿತ ಲ್ಪಟ್ಟ ಜನರ ಹೊರತು ಉಳಿದವರಾರೂ ರಣದೇವಿಯ ಕಡೆಗೆ ತಮ್ಮ ಪರವಾನಿಗೆಯ ಹೊರತು ಅಡ್ಡಹಣಕದಂತೆ ಮಹಾರಾಜರು ಕಟ್ಟು ಮಾಡಿದ್ದರು. ಅವರ ಭಜನ-ಪೂಜಾದಿಗಳಿಗೆ ಯಾವತರದ ವುಸಸರ್ಗವೂ ತಗಲದಂತೆ ದಕ್ಷತೆಯು ಕಾಯ್ದುಕೊಳ್ಳಲ್ಪಡುತ್ತಿತ್ತು. ತಮಗೆ ಏನಾದರೂ ಬೇಕಾದ ಹೊತ್ತು-ಎಡಹೊತ್ತುಗಳನ್ನು ಲಕ್ಷಿಸದೆ ನನ್ನನ್ನು ಆಜ್ಞಾಪಿಸಲಿಕ್ಕೆ ಮಾತು ಮರೆಯಬಾರದೆಂದು ಮಹಾರಾಜರು ಮಾತಾಜಿಯವರಿಗೆ ಹೇಳಿಕೊಂಡಿದ್ದರು. ಆಶೀರ್ವಾದಪಡೆಯುವದಕ್ಕಾಗಿ ಅವರು ಒಮ್ಮೆ ಸಂಭಾಷೆಯನ್ನು ಮಾತಾಡುವವರ ಬಳಿಗೆ ಕರಕೊಂಡು ಬಂದಿದ್ದರು; ಅಂದಿನಿಂದಲೇ ಸಂಭಾಷೆಗೆ ಮಾತಾಜಿಯವರ ಸಲಿಗೆ ಬಿಡುಹೋಯಿತು; ಆತನು ಅವರನ್ನು ಬಿಟ್ಟು ಆಗಲವ

ನು. ಅಗಾಗ್ಗೆ ಆತನು ಮಾತಾಜಿಯವರಬಳಿಗೆ ಹೋಗಹತ್ತಿದನು. ಹೀಗೆ ಮಹಾರಾಜರ ಪ್ರಯಾಣವು ಪರಿಮಾನಂದಕರವಾಯಿತು. ಸಜ್ಜನಸಮುಚ್ಚಯವಾಗಿರಲು, ಆನಂದಕ್ಕೆ ಕೊರತೆಯಾದರೂ ಯಾಕಾಗುವದು! ಅತ್ತು ರಜಪೂತ ಸಿಪಾಯಿಗೂ ದಿನದಿನಕ್ಕೆ ನೆಟ್ಟುಗಾಗಿ ಆತನು ಓಡಾಡಹತ್ತಿದನು. ಮಹಾರಾಜರ ಮೇಲೆ ಆತನ ವಿಶ್ವಾಸ ಬಹಳ. ಅವರನ್ನು ಆತನು ತನ್ನ ಮಲದೈವತವಾದ ಪ್ರತ್ಯಕ್ಷ ಏಕಲಿಂಗಜಯೆಂದು ತಿಳಿದಿದ್ದನು. ತನ್ನ ಪ್ರಾಣವನ್ನು ಉಳಿಸಿದ ಈ ಮಹಾತ್ಮನ ಸೇವೆಯಲ್ಲಿಯೇ ತನ್ನ ದೇಹವನ್ನು ಸವಿಸಬೇಕೆಂದು ಆತನು ನಿಶ್ಚಯಿಸಿದನು. ಮುಂದೆ ಮಾತಾರಣದೇವಿಗೆ ಆ ರಜಪೂತ ಸಿಪಾಯಿಯು ಗುರುತು ಹತ್ತಿತು. ರಜಪೂತ ಸಿಪಾಯಿಗೆ ಮಾತಾರಣದೇವಿಯು ಗುರುತು ಹತ್ತಿತು. ತನ್ನ ನೀಚ ಮಗನಾದ ದುರ್ಜಯಸಿಂಗನು ತಮ್ಮ ಕಾಶಕ್ಕೆ ಕಾರಣವಾದಾಗ, ತಮ್ಮನ್ನು ರಕ್ಷಿಸುವದಕ್ಕಾಗಿ ಪರಿಪರಿಯಿಂದ ಕಷ್ಟಪಟ್ಟಿದ್ದ ಸ್ವಾಮಿನಿಸ್ತ ಕೀರ್ತಿಸಿಂಗನೇ ಈತನೆಂದು ಮಾತಾಜಿಯು ತಿಳಿದುಕೊಂಡಿದ್ದಳು. ತನ್ನ ಸ್ವಾಮಿನಿಯಾದ ವಿಮಲಾದೇವಿಯೇ ಈ ಮಾತಾರಣದೇವಿಯೆಂದು ಕೀರ್ತಿಸಿಂಗನು ತಿಳಿದಿದ್ದನು; ಆದರೆ ತಮ್ಮ ಪರಸ್ಪರ ಸಂಬಂಧವನ್ನು ತಿಳಿದವರಿಬ್ಬರೂ ಮಹಾರಾಜರಿಗೆ ತಿಳಿಯಗೊಡಲಿಲ್ಲ. ಕೀರ್ತಿಸಿಂಗನು ಮೊದಲು ಮಹಾರಾಜರ ಸೇವೆಯಲ್ಲಿಯೇ ತನ್ನ ದೇಹವನ್ನು ಸವಿಸಬೇಕೆಂದು ಮಾಡಿಕೊಂಡನೋ ನಿಜ; ಆದರೆ ತನ್ನ ಸ್ವಾಮಿನಿಯ ಗೊತ್ತು ಹತ್ತಿದ ಬಳಿಕ ಇಂಥ ವಿಪರೀತದಲ್ಲಿ ಅವರ ಸೇವೆಮಾಡುವದು ಯೋಗ್ಯವೆಂದು ತಿಳಿದು, ಆತನು ತನ್ನ ವಿಚಾರವನ್ನು ಬದಲಿಸಿದನು; ಆದರೆ ಇದು ಮಾತಾಜಿಯವರ ಮನಸ್ಸಿಗೆ ಸರ್ವಥಾ ಬರಲಿಲ್ಲ. ಅವರು ಕೀರ್ತಿಸಿಂಗನಿಗೆ ಏಕಾಂತದಲ್ಲಿ— ಬಾಳಾ, ಕೀರ್ತೀ, ನಿನ್ನ ವಿಚಾರವು ನಿನ್ನ ಸ್ವಾಮಿನಿಸ್ತೆಗೆ ಯೋಗ್ಯವಾದದ್ದೇ ಸರಿ; ಆದರೆ, ಶಿವರಾಯನಂಥ ವಿಭೂತಿಯು ಸ್ವದೇಶೋಪಾರಕ್ಕಾಗಿ ಯತ್ನಿಸಿ ಪರಿಪರಿಯ ಕಷ್ಟವನ್ನು ಭೋಗಿಸುತ್ತಿರುವಾಗ, ನಾವೆವರು ಆತನಿಗೆ ಸಹಾಯಮಾಡುವದನ್ನು ಬಿಟ್ಟು ಮತ್ತೀನು ಮಾಡಬೇಕು ಏನು? ಇದಕ್ಕಿಂತಲೂ ಹೆಚ್ಚಿನ ಪುಣ್ಯಕಾರಕ ಪವಿತ್ರ ಕಾರ್ಯವು ಮತ್ತೊಂದುವುದೆ? ಕೀರ್ತೀ, ನೀನು ಮಹಾರಾಜರ ಸೇವೆಗಾಗಿ ಅವರನ್ನು ಅಶ್ರಯಿಸಿ, ಪ್ರಸಂಗದಲ್ಲಿ ಅವರ ಪ್ರೀತ್ಯರ್ಥವಾಗಿ ನಿನ್ನ ದೇಹವನ್ನು ಅರ್ಪಿಸಿದರೆ ನಮ್ಮ

ನಿಮ್ಮ ಕುಲಕ್ಕೋಟೆಯ ಉದ್ಧಾರವಾಗುವದು ನಿಶ್ಚಯವು; ಹಸಿದವರಿಗೆ ನಮ್ಮಿಂದ ಊಟಕ್ಕೆ ಹಾಕುವದಾಗದಿರುವಾಗ, ಊಟಕ್ಕೆ ಹಾಕುವವರ ಮನೆಯನ್ನಾದರೂ ತೋರಿಸಬೇಕೆನ್ನುವಂತೆ, ನಮ್ಮಿಂದ ಸ್ವದೇಶೋದ್ಧಾರದ ಕಾರ್ಯವಾಗದಿದ್ದಾಗ, ಅದನ್ನು ಮಾಡುತ್ತಿರುವ ಅವತಾರಿಕನಿಗೆ ಅಳಲಿಯ ಭಕ್ತಿಯಿಂದ ಸಹಾಯಮಾಡಿಯಾದರೂ ಕೃತಾರ್ಥರಾಗಬೇಕಲ್ಲವೆ? ಈಗ ಕೆಲವು ದಿವಸಗಳ ಹಿಂದೆ ದುಷ್ಟ ದುರ್ಜಯನು ಯಾವ ಕಾರಣದಿಂದಲೋ ಪಶ್ಚಾತ್ತಾಪಪಟ್ಟು ವೈರಾಗ್ಯವನ್ನು ತಾಳಿರುವನು; ಆದರೆ ಅನೀಚನ ಮುಖಾಂತರವಲೋಕನವನ್ನು ಸಹ ಮಾಡಲಾರದೆ ನೀನು ಶಿವಪ್ರಭುವಿನ ಚರಣವನ್ನು ಸೇವಿಸಿ ಪಾಪಕ್ಷಾಲನೆ ಮಾಡಿಕೊಂಡು ಪವಿತ್ರನಾಗಿ ಬಾಳೆ"ಂದು ಆತನನ್ನು ನಾನು ನಿಷೇಧಿಸಿ ಕಳಿಸಿದ್ದೇನೆ; ಆದ್ದರಿಂದ ಕೀರ್ತಿಸಿಂಹ, ನೀನೂ ಶಿವರಾಯನ ದಾಸನಾಗು !

ಮಾತಾರಣದೇವಿಯ ಈ ಮಾತುಗಳನ್ನು ಕೇಳಿ ಕೀರ್ತಿಸಿಂಗನಿಗೆ ಪರಮಾನಂದವಾಯಿತು; ಅದರಲ್ಲಿ ತನ್ನ ಸ್ವಾಮಿಪುತ್ರನಾದ ದುರ್ಜಯಸಿಂಗನು ಹಾದಿಗೆ ಹತ್ತಿದ್ದನ್ನು ಕೇಳಿ ಆತನು ಬಹು ಸಮಾಧಾನಪಟ್ಟನು. ಒಂದುದಿನ ಕೀರ್ತಿಸಿಂಗನು ಮಾತಾಜಿಯ ಸಮಕ್ಷ ತನ್ನನ್ನು ನೌಕರನಾಗಿ ಇಟ್ಟುಕೊಳ್ಳುವದಕ್ಕಾಗಿ ಮಹಾರಾಜರನ್ನು ಪ್ರಾರ್ಥಿಸಲು, ಮಹಾರಾಜರು ಸಂತೋಷದಿಂದ ಅದಕ್ಕೆ ಒಪ್ಪಿಕೊಂಡರು. ಆಗ ರಣದೇವಿಯು ಕೀರ್ತಿಸಿಂಗನನ್ನು ಕುರಿತ — “ಅಪ್ಪಾ, ನೀನು ಬಹಳ ಒಳ್ಳೆಯ ಕೆಲಸ ಮಾಡಿದೆ; ಇಂಥ ಮಹಾತ್ಮನ ಬಳಿಯಲ್ಲಿ ಮೃತ್ಯುವು ಒದಗಿದರೆ ಉದ್ಧಾರವೇ ಆಗುವದು; ಆದರೆ ಅಲಮಗೀರನ ದರ್ಬಾರದಲ್ಲಿ ದಿವಾಣಿಗಿರಿ ದೊರೆತರೂಬೇಡ! ನೀನು ಮಹಾರಾಜರ ಸೇವಾತತ್ಪರನಾಗಿ ಕೀರ್ತಿಶಾಲಿಯಾಗುವದಕ್ಕಾಗಿ ನಿನ್ನನ್ನು ನಾನು ಕೀರ್ತಿಸಿಂಗನೆಂದು ಕರೆಯುತ್ತೇನೆ. ಕೀರ್ತಿಸಿಂಗ, ಪರಮೇಶ್ವರನು ನಿನ್ನ ಕಲ್ಯಾಣ ಮಾಡುವನು. ನೀನಿಗೆ ಯಾತರ ಕೊರತೆಯೂ ಆಗಲಾರದು. ನಿನ್ನ ಹೊಡೆಯು ನಿನ್ನನ್ನೇಕೊಡುವಳು. ಎಲ್ಲಬಗೆಯಿಂದ ನಿನ್ನ ಕಲ್ಯಾಣವೇ ಆಗುವದು; ಯಾಕಂದರೆ ಮಹಾವಿರುಪರ ಸೇವೆಯ ಪ್ರಭಾವವೇ ಅಂತಹದಿರುತ್ತದೆ. ನಿನ್ನಂಥ ವೀರನನ್ನು ಮಹಾರಾಜರು ಸ್ವೀಕರಿಸಿದ್ದೂ ಬಹಳ ನೆಟ್ಟಗೆಯಿತು. ನೀನು ಇನ್ನು ಏನು ಮಾಡತಕ್ಕದ್ದೆಂಬದನ್ನು ಮಹಾರಾಜರ

ಸಮಕ್ಷ ನಾನು ಹೇಳುತ್ತೇನೆ ಕೇಳಿಕೊಳ್ಳು. ಜಯಸಿಂಗರಾಜನ ಮಾತಿನಲ್ಲಿ
 ವಿಸ್ವಾಸವಿಟ್ಟು ಮಹಾರಾಜರು ಈಗ ಅಲಮಗೀರನ ದರ್ಬಾರಕ್ಕೆ ಹೋಗುತ್ತಿ-
 ರುವರು. ಅಲಮಗೀರನ ಸ್ವಭಾವವನ್ನಂತು ನಿನ್ನ ಮುಂದೆ ವರ್ತಿಸುವ ಕಾರ-
 ಣವಿಲ್ಲ. ರಾಜ್ಯವನ್ನು ಸಂಪಾದಿಸುವದಕ್ಕಾಗಿ ತನ್ನ ತಂದೆಯನ್ನು ಸೆರೆಮನೆ
 ಯಲ್ಲಿ ದೂಡಲಿಕ್ಕೆ ಆತನು ಹಿಂದೆ ಮುಂದೆ ನೋಡಿದವನಲ್ಲ; ತನ್ನ ಹಿತಸಾಧಿ-
 ಸಿಕೊಳ್ಳುವ ಪ್ರಸಂಗದಲ್ಲಿ ಆ ದುಷ್ಟನು ಯಾರನ್ನೂ ನೋಡನು, ಯಾವ ವಚ-
 ನವನ್ನೂ ಪಾಲಿಸನು, ಎಂಥ ಸಾಪಕೃತ್ಯಕ್ಕೂ ಹೇಸನು. ಮಹಾರಾಜರ ಪರಿ-
 ವಾರದೊಳಗಿನವರಿಗಾಗಲಿ ಇತ್ತ ಕಡೆಯ ಸ್ಥಿತಿಯು ಗೊತ್ತಿರುವುದಿಲ್ಲ; ಆದ್ದ-
 ರಿಂದ ನೀನು ಬಹು ಜಾಗರೂಕನಾಗಿರತಕ್ಕದ್ದು. ನೀನು ಯಾವಾಗಲೂ
 ಕಣ್ಣು ತೆರೆದು ವ್ಯವಹರಿಸು. ನೀನು ಬೇಕಾದ ಸೋಗು ಹಾಕಿಕೋ, ಬೇಕಾ-
 ದದ್ದುಮಾಡು; ಆದರೆ ಬಾದಶಹನ ದರ್ಬಾರದಲ್ಲಿ ಯಾವಸಂಗತಿಗಳು ಒದಗು-
 ವವು, ಯಾರು ಏನು ಅನ್ನುವರು, ಮಹಾರಾಜರ ಸಂಗಡ ಯಾರು ಹ್ಯಾಗೆ
 ವರ್ತಿಸುವರು ಎಂಬದನ್ನು ಲಕ್ಷಪೂರ್ವಕವಾಗಿ ಅವಲೋಕಿಸು, ಮರೆಯ-
 ವೀಡ. ನಿನ್ನ ಕಣ್ಣಿಗೆ ಬಿದ್ದದ್ದನ್ನು ಮನಸ್ಸಿಗೆ ಹೊಳೆದದ್ದನ್ನು ಮಹಾರಾಜ-
 ರಿಗೆ ಆಗಾಗ್ಗೆ ಹೇಳುತ್ತ ಹೋಗು. ಮತ್ತೇನಾದರೂ ಸಂಕಟವು ಒದಗಿದರೆ
 ಅದನ್ನು ದೂರ ಮಾಡಲು ಯತ್ನಿಸು. ಜಯಸಿಂಗನ ಮಗನಾದ ರಾಮಸಿಂ-
 ಗನು ತಮ್ಮ ವಿಷಯವಾಗಿ ಜಾಗರೂಕನಾಗಿರುವನೆಂದು ಮಹಾರಾಜರು
 ಹೇಳುವರು; ಅವರ ಮಾತು ಅಶಕ್ಯವೆಂತಲೂ ನಾನು ಗೇಳವದಿಲ್ಲ; ರಾಮಸಿಂ-
 ಗನು ಸುಜನನೆಂಬ ಮಾತಾದರೂ ಒಪ್ಪತಕ್ಕದ್ದೇ ಸರಿ; ಆದರೆ ಎಷ್ಟಾದರೂ
 ಆತನು ಗುಲಾಮಗಿರಿಯ ಹಾಲನ್ನು ಕುಡಿಸು ಬೆಳೆದವನು. ಆತನ ಮನ-
 ಸ್ಸಿನ ಉದ್ದೇಶವು ಒಳ್ಳೆ ಮದ್ದಿದರೂ ಆತನ ಕೈಯಿಂದ ಒಳ್ಳೆಯ ಕೃತಿಗಳು ಘಟಿ-
 ಸಬಹುದೆಂದುಮಾತ್ರ ನಂಬಿಗೆಯಿಂದ ಹೇಳಲಾಗುವದಿಲ್ಲ. ಗುಲಾಮಗಿರಿ-
 ಯಲ್ಲಿ ಬೆಳೆದವರ ಅಲೋಚನೆಗಳು ಗುಲಾಮರಿಗೆ ಒಪ್ಪುವಂತೆ ಇರತಕ್ಕವು;
 ಅದರಿಂದ, ನಾನು ಏನಿಗೆ ಹೇಳುವದೇನಂದರೆ, ನಿನ್ನಿಂದಲೇ ಮಹಾರಾಜರ
 ಸಂರಕ್ಷಣವಾಗತಕ್ಕದ್ದೆಂದು ನಂಬಿ ನಿನ್ನ ಕರ್ತವ್ಯವನ್ನು ನೀನು ಜರುಗಿಸು.
 ಕೀರ್ತಿಸಿಗ, ಹೀಗೆ ನಿನ್ನನ್ನು ಬೋಧಿಸುವದಕ್ಕಿಂತ ಅಬಲೆಯಾದ ನನ್ನಿಂದ
 ಹೆಚ್ಚಿನದೇನಾಗುವದು ಹೇಳು? ಆದರೆ ಸಾಮಾನ್ಯವಾಗಿ ಕೂಡ ಕಣ್ಣಿಗೆ

ಅವಶ್ಯಕತೆಯಿರುವಂತೆ, ನನ್ನಿಂದೇನಾದರೂ ಮಹಾರಾಜನಿಗೆ ಸಹಾಯವಾಗುವಂತೆ ತೋರಿದರೆ, ಈ ರಣದೇವಿಯು ಹಿಂದೆ-ಮುಂದೆ ನೋಡಲಿಕ್ಕಿಲ್ಲವೆಂಬದನ್ನು ಚೆನ್ನಾಗಿ ನೆನಪಿನಲ್ಲಿಡು! ಮಹಾರಾಜ, ನೀವಾದರೂ ಈ ಕೀರ್ತಿಸಿಂಗನನ್ನು ಇಟ್ಟುಕೊಳ್ಳಿರಿ. ಈತನಿಂದ ನಿಶ್ಚಯವಾಗಿ ನಿಮ್ಮ ಮಹಾಕಾರ್ಯದಲ್ಲಿ ಸಹಾಯವಾಗುವದು. ನನ್ನ ಹಾದಿಯು ಇಲ್ಲಿಂದಲೇ ಒಡೆಯುವದು. ನಾನು ವೃಂದಾವನಕ್ಕೆ ಹೋಗುವೆನು. ಇನ್ನು ನನಗೆ ಆಗ್ರಹ ಮಾಡಬೇಡಿರಿ. ಹೋಗುವ ಹೊತ್ತಿನಲ್ಲಿ ನನಗೆ ಬೇಡೆಂದು ಅನ್ನಬೇಡಿರಿ. ಆಗ್ರಾ ಪಟ್ಟಣಕ್ಕೆ ವೃಂದಾವನವೇನು ದೂರವಿರುವದಿಲ್ಲ. ಶ್ರೀ ಏಕಲಿಂಗೇಶ್ವರನ ಇಚ್ಛೆಯಿದ್ದಂತೆ ಆಗಲಿ, ಇನ್ನು ನಾನು ಹೋಗಿಬರುತ್ತೇನೆ. ಕೌಶಲ್ಯೇ-ಅನಸೂಯೇ-ದ್ರೌಪದೀ ನಡೆಯಿರಿ, ನಿಮ್ಮ ಸಾವಾಸುಗಳನ್ನು ತಕ್ಕೊಳ್ಳಿರಿ," ಎಂದು ಹೇಳಿ, ತಾನು ವ್ಯಾಘ್ರಚರ್ವದ ಸುರುಳಿಯನ್ನು ಬಗಲಲ್ಲಿಟ್ಟುಕೊಂಡು ಹೊರಡಲು ಸಿದ್ಧಳಾದಳು. ಚೇಳಿನ ಸಿದ್ಧತೆಯುಂದರೇನು? ಅದು ಹೆಗಲಮೇಲೆ ತನ್ನ ಕೊಂಡೆಯನ್ನಿಟ್ಟುಕೊಂಡರೆ ತೀರಿತು. ಅವರಂತೆ ಆ ಗೋಸಾವಿನಿಯರು ಕ್ಷಣದಲ್ಲಿ ಹೊರಡಲು ಸಿದ್ಧರಾಗಿ ನಿಂತುಕೊಂಡರು. ಮಾತಾಜಿಯ ಯೋಗ್ಯತೆಯನ್ನರಿತ ಮಹಾರಾಜರ ಕಂಠವು ಸದ್ಗದಿತವಾಗಿತ್ತು; ಅತ್ತ ಮಾತಾಜಿಯ ಕಣ್ಣುಗಳು ನೀರಿನಿಂದ ತುಂಬಿದ್ದವು. ಆಗ ಮಾತಾಜಿಯನ್ನು ತಡೆಯುವ ಧೈರ್ಯವು ಮಹಾರಾಜರಿಗೂ ಆಗಲಿಲ್ಲ. ಸಂಗಡ ಯಾರನ್ನಾದರೂ ಕರೆಕೊಂಡು ಹೋಗಬೇಕೆಂದು ಮಹಾರಾಜರು ಹೇಳಿದರೂ ಅದಕ್ಕೆ ಅವರು ಒಪ್ಪಲಿಲ್ಲ. ಆಗ ಮಹಾರಾಜರು ಪ್ರಯಾಣೋನ್ಮುಖರಾದ ಮಾತಾಜಿಯವರ ಚರಣಗಳ ಮೇಲೆ ಮಸ್ತಕವನ್ನಿಟ್ಟರು. ಉಳಿದವರು ಮಾತಾಜಿಗೆ ಸಾಷ್ಟಾಂಗವಾಗಿ ಎರಗಿದರು. ಸಂಭಾಜಿಯು ಮಾತಾಜಿಯ ಬಗಲು ಬಿಟ್ಟು ಇಳಿಯಲೊಲ್ಲನು. ಉಳಿದ ಬೈರಾಗಣಿಯರ ಕಣ್ಣುಗಳೂ ನೀರಿನಿಂದ ತುಂಬಿದ್ದವು. ಅಹಹ! ಸಜ್ಜನಸಮುಚ್ಚೆಯದ ಮಹಾಮಹಿಮೆಯನ್ನೇನು ವರ್ಣಿಸಬೇಕು? ಆ ಸಜ್ಜನರೆಲ್ಲರೂ ತಮ್ಮಲ್ಲಿಯ ಸದ್ವೃತ್ತಿಯ ಸಂಬಂಧವಿಂದ ಪರಮಾಪ್ತರಾಗಿ, ವಿಯೋಗ ದುಃಖವನ್ನು ಸಹಿಸಲಾರದೆ ಕಣ್ಣೀರು ಸುರಿಸುತ್ತಿದ್ದರು! ಮಾತಾಜಿಯು ಶಿವರಾಯನನ್ನು ವರದಹಸ್ತವಿಟ್ಟು ಅಶೀರ್ವದಿಸಿ, ವಾತ್ಸಲ್ಯದಿಂದ ನೋಡುತ್ತ ಪರಿವಾರವೊಡನೆ ವೃಂದಾವನದ

ಹಾದಿಯುಹಿಡಿದಳು. ಇತ್ತ ಮಹಾರಾಜರೂ ಕೂಡಲೆ ಅಲ್ಲಿಂದ ಹೊರಟು ಆಗ್ರಾಪಟ್ಟಣದ ಸೀಮೆಯನ್ನು ಸೇರಿದರು. ಎಲೈ ಸಜ್ಜನಸಮಚ್ಛಯವೇ, ನಿನಗೆ ಅನಂತ ಪ್ರಣಾಮಗಳಿರಲಿ! !

೧೩ ನೇ ಪ್ರಕರಣ

ಸ್ವಾಗತ ಸಮಾರಂಭ.

ಮಾತಾರಣದೇವಿಯು ವೃಂದಾವನಕ್ಕೆ ಹೋದ ಮುಕ್ಕಾಮಿನಿಂದಲೇ ಮಹಾರಾಜರು ತಾವು ಬಂದ ವರ್ತಮಾನವನ್ನು ದೂತಮುಖದಿಂದ ರಾಮಸಿಂಗನಿಗೆ ತಿಳಿಸಿದರು. ಸುದ್ದಿಯು ಮುಟ್ಟಿದ ಕೂಡಲೆ ರಾಮಸಿಂಗನು ಬಾದಶಹನ ಬಳಿಗೆ ಹೋದನು. ಆಗ ಮುಂಜಾನೆ ಮೂರುತಾಸು ಹೊತ್ತು ಏರಿತ್ತು. ಬಾದಶಹನು ಅದೇ ನಮಾಜುಮಾಡಿ ಬಂದು ಸ್ವಸ್ಥವಾಗಿ ಕುಳಿತುಕೊಂಡು ಪತ್ರಗಳನ್ನು ಬರೆಯುತ್ತಿದ್ದನು. ಆಗ ರಾಮಸಿಂಗನು ಹೋಗಿ ಬಾದಶಹನ ದರ್ಶನ ಮಾಡಿಕೊಂಡು ಕುರ್ನಿಸಾತ ಮಾಡಿದನು; ಆಗ ಬಾದಶಹನು ಮುಗುಳುನಗೆ ನಗುತ್ತ—“ ಏನು ಸುದ್ದಿಯು,” ಎಂದು ಪ್ರಶ್ನೆ ಮಾಡಿದನು. ಕೂಡಲೆ ರಾಮಸಿಂಗನು—“ದಕ್ಷಿಣದಿಂದ ಶಿವಾಜಿಮಹಾರಾಜರು ಬಂದಿರುವರು. ಅವರ ಸ್ವಾಗತಕ್ಕಾಗಿ ಯಾರು ಹೋಗಬೇಕು? ಸಂಗಡ ಎಷ್ಟು ಜನರನ್ನು ಕರೆ ಕೊಂಡು ಹೋಗಬೇಕು? ಲವಾಜಮು ಏನು ಒಯ್ಯಬೇಕು” ಎಂಬದನ್ನು ಕುರಿತು ಅಪ್ಪಣೆಯಾದರೆ, ಅವರಂತೆ ನಡಕೊಳ್ಳುನೇನು, ಎಂದು ಕೇಳಿಕೊಂಡನು; ಅದನ್ನು ಕೇಳಿ ಬಾದಶಹನು ಅತ್ತಕಡೆಗೆ ತನ್ನ ಲಕ್ಷ್ಮವೇ ಇಲ್ಲವೆಂಬಂತೆ ತೋರಿಸಿಬಿಟ್ಟನು! ಲಕ್ಷ್ಮವಂತು ಇರಲಿ, ರಾಮಸಿಂಗನು ತನ್ನ ಎದುರಿಗೆ ನಿಂತು ಕೊಂಡಿರುವನು, ತನ್ನನ್ನು ಏನೋ ಕೇಳುವನು ಎಂಬ ಲಕ್ಷ್ಯ ಸಹ ತನಗೆ ಲ್ಲಿಂಬಂತೆ ಬಾದಶಹನು ನಟಿಸಿದನು; ಆದರೆ ವಾಸ್ತವವಾಗಿ ಹಾಗೇನೂ ಇದ್ದಿಲ್ಲ. ಮಹಾರಾಜರು ಬಂದ ವರ್ತಮಾನವು ಈ ಮೊದಲೆ ಬಾದಶಹನಿಗೆ

ಗುಪ್ತಚಾರರ ಮುಖಾಂತರವಾಗಿ ಗೊತ್ತಾಗಿದ್ದು, ಅದರ ಬಗ್ಗೆ ಏನು ವ್ಯವಸ್ಥೆ ಮಾಡಬೇಕೆಂಬದನ್ನು ಸಹ ಆತನು ಈಮೊದಲೆ ಗೊತ್ತುಮಾಡಿ ಇಟ್ಟುಕೊಂಡಿರಬಹುದು; ಆದರೆ ಈಗ ಬೇಕಂತ ರಾಮಸಿಂಗನನ್ನು ಆತನು ದುರ್ಲಕ್ಷಿಸಿ ಪತ್ರಬರೆಯುವದರಲ್ಲಿ ಗುಂಗಾಗಿರುವಂತೆ ತೋರಿಸುತ್ತಿದ್ದನು. ರಾಮಸಿಂಗನಿಗೆ ಬಾದಶಹನ ಈ ಸ್ವಭಾವವು ಗೊತ್ತಿದ್ದಿಲ್ಲವೆಂತಲ್ಲ; ಆದರೆ ತನ್ನ ತಂದೆಯು ಶಿವಾಜಿಯನ್ನು ಸತ್ಕರಿಸುವದಕ್ಕಾಗಿ ಪರಿಪರಿಯಾಗಿ ಬರೆದಿದ್ದೂ ಬಾದಶಹನು ಹೀಗೆ ಮಾಡುವದನ್ನು ನೋಡಿ ರಾಮಸಿಂಗನಿಗೆ ಅಶ್ವರ್ಯವಾಯಿತು. ತನ್ನ ತಂದೆಯ ಗೌರವಕ್ಕಾದರೂ ಬಾದಶಹನು ಶಿವಾಜಿಯನ್ನು ಸತ್ಕರಿಸಬಹುದೆಂದು ಆತನು ತಿಳಿದಿದ್ದನು; ಆದರೆ ಆ ಲಕ್ಷಣವು ತೋರಲಿಲ್ಲ. ಬಾದಶಹನು ಪತ್ರಬರೆಯುವ ಭರದಲ್ಲಿ ಹೀಗೆ ಸುಮ್ಮನಾಗಿರಬಹುದೆಂದು ತಿಳಿದು ರಾಮಸಿಂಗನು ಮತ್ತೆ ಕುರ್ನಿಸಾತ ಮಾಡಿ—“ ಎದುರುಗೊಳ್ಳುವಬಗ್ಗೆ ಏನು ಅಪ್ಪಣೆಯಾಗುವದು? ಶಿವಾಜಿಮಹಾರಾಜರು ತೀರ ಸವಿಸ್ತೃತ ಬಂದಿರುವರು. ಯಾರಾದರೂ ಎದುರಿಗೆ ಹೋಗಲೇಬೇಕು” ಎಂದು ಮತ್ತೆ ವಿನಂತಿಮಾಡಿಕೊಂಡನು. ಅದನ್ನು ಕೇಳಿ ಔರಂಗಜೇಬನು ಸ್ವಲ್ಪ ಹೊತ್ತು ಏನೂ ಮಾತಾಡಲಿಲ್ಲ. ಬಳಿಕ ಆತನು ರಾಮಸಿಂಗನನ್ನು ಕುರಿತು—“ ಮೊದಲು ಶಿವಾಜಿ ಮಹಾರಾಜರೆಂದರೆ ಯಾರು ಹೇಳು, ಆಮೇಲೆ ಏನಾದರೂ ಹೇಳೋಣವಂತೆ. ನಾಲ್ಕೈಂಟು ಕೋಟಿಗಳನ್ನೂ, ಹತ್ತಿಪ್ಪತ್ತು ಹಳ್ಳಿಗಳನ್ನೂ ಬಿಕ್ಕೇ ಬೇಡಿ ತನ್ನ ಕೈಯಲ್ಲಿ ಇಟ್ಟುಕೊಂಡ ಮಾತ್ರದಿಂದ ಮನುಷ್ಯನು ಮಹಾರಾಜನಾಗುವನೇನು? ಹೋಗು, ಇಂಥ ಮನುಷ್ಯನ ಯೋಗ್ಯತೆಗೆ ಒಪ್ಪುವಂತೆ ನಾಲ್ಕೈಂಟು ಜನರ ಲವಂಜಮು ಕೊಟ್ಟು ಯಾರಾದರೊಬ್ಬ ಶಿಲೇದಾರನನ್ನು ಎದುರುಗೊಳ್ಳಲಿಕ್ಕೆ ಕಳಿಸಿಕೊಡು ಹೋಗು. ಆತನ ಸಂಗಡ ಎಷ್ಟು ಜನರಿಗುವರು? ಇದ್ದಾರೇನು ನಾಲ್ಕೈಂಟು ಜನರು? ಆತನಿಗೆ ಯಾವುದಾದರೊಂದು ಸಣ್ಣ ಮನೆಯನ್ನು ಕೊಟ್ಟು ಇಳಿಸು. ಮಹಾರಾಜನಂತೆ ಮಹಾರಾಜನು! ಪುನಃ ನನ್ನಮುಂದೆ ಆತನಿಗೆ ಮಹಾರಾಜನೆಂದು ಯಾರೂ ಕರೆಯಲಾಗದು ನಡೆ.” ಎಂದು ತಟ್ಟನೆ ನುಡಿದುಬಿಟ್ಟನು. ಇದನ್ನು ನೋಡಿ ರಾಮಸಿಂಗನಿಗೆ ಬಹುಚಮತ್ಕಾರವಾಯಿತು. ಆತನು ಮನಸ್ಸಿನಲ್ಲಿ—“ ಈವರೆಗೆ ಶಿವಾಜಿಮಹಾರಾಜರ ಸಂಬಂಧದಿಂದ ಇಂಥ ಉದ್ಗರಗಳನ್ನು ಬಾದಶಹನು ಎಂಮಾ ಹೊರಗೆಡವಿರು

ವದಿಲ್ಲ, ಹೀಗಿದ್ದು ಇಂದೇ ಯಾಕೆ ಹೀಗೆ ನುಡಿಯುತ್ತಿರಬಹುದು? ಶಿವಾಜಿಯು ನಮ್ಮ ಬಲೆಯಲ್ಲಿ ಸಿಕ್ಕನೆಂಬ ನಂಬಿಗೆಯಿಂದ ಹೀಗೆ ಈತನು ನುಡಿಯುತ್ತಿದ್ದರೆ, ಮುಂದೆ ಏನು ಅನರ್ಥವಾಗುವದೋ ಏನೋ! ಮುಂದಾಗುವ ಅನರ್ಥದ ಪೂರ್ವ ಸೂಚನೆಯು ಇದು ಆಗಿರಬಹುದೆ? ಏನೇ ಇರಲಿ, ಹೆಚ್ಚಿಗೆ ಮಾತಾಡಲಿಕ್ಕೆ ಇದು ಸಮಯವಲ್ಲ; ಈಗಂತುಹೋಗೋಣ,” ಎಂದು ಅಪ್ಪಣೆಪಡೆಯುವದಕ್ಕಾಗಿ ಪುನಃ ಆತನು ಕುಳಿತುಕೊಂಡನು. ಬಾದಶಹನು ಆತನ ಕಡೆಗೆ ನೋಡುತ್ತಲೇ ಇದ್ದನು. ರಾಮಸಿಂಗನು ಹೋಗಲು ಅಪ್ಪಣೆ ಕೇಳಿಕೊಳ್ಳುವ ಲಕ್ಷಣವನ್ನು ತೋರಿಸಿದ ಕೂಡಲೆ ಬಾದಶಹನು ಆತನನ್ನು ಕುರಿತು—“ಏನೂ ಚಿಂತೆಯಿಲ್ಲ, ನೀವು ಬೇಕಾದಷ್ಟು ಲವಾಜಮು ತಕ್ಕೊಂಡುಹೋಗಿ ಆತನನ್ನು ಕರೆಕೊಂಡುಬರಿ. ಆತನಿಗೆ ಇಳಿದುಕೊಳ್ಳುವ ಸ್ಥಳದ ವ್ಯವಸ್ಥೆಯನ್ನು ಮಾಡಿರುವಿರಷ್ಟೆ?” ಎಂದ ಕೇಳಲು, ರಾಮಸಿಂಗನು ಸರಳತನದಿಂದ—“ದೊಡ್ಡದೊಂದು ವಾಡೆಯನ್ನು ಸ್ವಚ್ಛ ಮಾಡಿಸಿ ಎಲ್ಲ ವ್ಯವಸ್ಥೆಯನ್ನು ಉತ್ತಮರೀತಿಯಿಂದ ಮಾಡಿಸಿರುವೆನು. ಸೀದಾ ಸಾಮಗ್ರಿಗಳನ್ನು ತುಂಬಿಸಿಟ್ಟಿರುವೆನು; ಇನ್ನೇನು ಮಾಡಬೇಕೆಂಬ ಬಗ್ಗೆ ಅಪ್ಪಣೆಯಾದರೆ ಅದರಂತೆ ವ್ಯವಸ್ಥೆ ಮಾಡಿಸುವೆನು” ಎಂದು ಉತ್ತರಕೊಟ್ಟನು. ಅದಕ್ಕೆ ಆ ವಕ್ರಸ್ವಭಾವದ ಬಾದಶಹನು—“ ನೀವೆಲ್ಲರೂ ಹಿಂದುಗಳು ಒಂದೇ ಆದ್ದರಿಂದ ಎಲ್ಲ ವ್ಯವಸ್ಥೆಯು ಆಗೇಆಗಿರಬಹುದು; ಸುಮ್ಮನೆ ನಮ್ಮ ಕೇಳತಕ್ಕ ಧರ್ಮವಾದದ್ದರಿಂದ ಕೇಳಿದೆವು.” ಎಂದು ಕಟ್ಟಿಗೆಮುರಿದಹಾಗೆ ಮಾತಾಡಿದನು. ಬಾದಶಹನ ಇಂದಿನ ಈ ಮಾತುಗಳ ರೀತಿಯನ್ನು ನೋಡಿ, ಈತನ ಮೈಯಲ್ಲಿ ಇಂದು ಭೂತಸಂಚಾರವಾಗಿರಬಹುದೇ ಎಂದು ರಾಮಸಿಂಗನು ಅಂದುಕೊಂಡನು. ಮಾತಾಡಿದಾಗೊಂದು ಈತನ ಪಿಕ್ಕ ಮಾತು ಇದ್ದೇ ಇರುವದಲ್ಲ, ಎಂದು ಆತನು ಖೇದಗೊಂಡನು. ವಾಸ್ತವವಾಗಿ ಮಹಾರಾಜರ ಸ್ವಾಗತ ಸಮಾರಂಭವನ್ನು ಮಾಡಲಿಕ್ಕೆ ರಾಮಸಿಂಗನಿಗೆ ಯಾವ ಮಾತಿನ ಕೊರತೆಯು ಇದ್ದಿಲ್ಲ. ಆತನ ಬಳಿಯಲ್ಲಿ ದೊಡ್ಡ ಸಿಬ್ಬಂದಿಯಿತ್ತು; ಮೇಣ-ಪಲ್ಲಕ್ಕಿಗಳಿದ್ದವು; ಆದರೆ ಬಾದಶಹನನ್ನು ಕೇಳದೆ ಮಾಡಿದರೆ ಆತನು ಸಿಟ್ಟಾಗುವನೆಂದುತಿಳಿದು ಕೇಳಹೋದರೆ, ಆತನು ಹೀಗೆ ತಿರುಗಿ ಹೂಡಿದನು. ಇಂದು ಬಾದಶಹನ ಮನಸ್ಸು ನೆಟ್ಟಗಿಲ್ಲದ್ದರಿಂದ ಅದಷ್ಟು ಬೇಗನೆ ಇಲ್ಲಿಂದ ಹೋಗುವದೇ ನೆಟ್ಟ

ಗೆಂದು ತಿಳಿದು, ರಾಮಸಿಂಗನು ಬಾದಶಹನ ಪಕ್ಕ ಮಾತುಗಳ ಭಯವನ್ನು
ಹಿಡಿಯದೆ ಮನೆಗೆ ಹೋಗುವದಕ್ಕಾಗಿ ಸಿದ್ಧನಾದನು. ಅದನ್ನು ನೋಡಿ
ಬಾದಶಹನು--“ ಆತನು ಬಂದು ಇಳಿದುಕೊಂಡು ನಾಲ್ಕುದಿನ ವಿಶ್ರಾಂತಿಯ
ನ್ನುಹೊಂದಿ ಸಮಾಧಾನಪಟ್ಟನೆಂದರೆ ನಮಗೆ ತಿಳಿಸಿರಿ; ಅಂದರೆ ಆತನನ್ನು
ಕಾಣುವ ವ್ಯವಸ್ಥೆ ಮಾಡೋಣ. ನಾನು ಈವರೆಗೆ ಅಡಿದ ಮಾತುಗಳನ್ನು
ಆತನ ಮುಂದೆ ಹೇಳಬೇಡಿರಿ; ಹೋಗಿರಿ, ಬೇಕಾದಷ್ಟು ಲವಾಜಮು ತಕ್ಕೊಂ
ಡುಹೋಗಿ ಆತನನ್ನು ಕರೆಕೊಂಡುಬರಿ; ಆತನ ಮನಸ್ಸನ್ನು ಸಂತೋಷಪಡಿ
ಸಿರಿ; ಚೀಕಾದ ಹಾಗೆ ಆತನ ಸರಬರಾಯಿ ಮಾಡಿರಿ; ಯಾವ ಮಾತಿನ ಕೊರ
ತೆಯೂ ಆಗದಂತೆ ವ್ಯವಸ್ಥೆ ಮಾಡಿರಿ. ಇದಕ್ಕೂ ಹೆಚ್ಚಿಗೆ ಏನು ಹೇಳುವದದೆ?”
ಎಂದು ನುಡಿಯಲು, ಇದನ್ನೇ ಮಹದಾಜ್ಞೆಯೆಂದು ಭಾವಿಸಿ ರಾಮಸಿಂಗನು
ಅಲ್ಲಿಂದ ಹೊರಟು ಹೋದನು. ಆತನು ಅಲ್ಲಿಂದ ತನ್ನ ವಾಡೆಗೆ ಹೋದಕೂ
ಡಲೆ ಮಹಾರಾಜರ ಸ್ವಾಗತ ಸದ್ಗಾರಂಭದ ಸಿದ್ಧತೆಯನ್ನು ಮಾಡತೊಡಗಿ
ದನು. ತನ್ನ ಕಾರಭಾರಿಯನ್ನೂ, ವಾಗನೀಸನನ್ನೂ ಕರೆಸಿ ಏನೇನು ಮಾಡ
ಬೇಕೆಂಬದನ್ನು ಅವರಿಗೆ ಹೇಳಿದನು. ಮಹಾರಾಜರು ಆಗ್ರಾದ ಅಗಸಿಗೆ
ಯಾವಾಗ ಬರಬೇಕು, ಮತ್ತು ಎಲ್ಲಿ ನಿಲ್ಲಬೇಕು ಎಂಬದನ್ನು ತಿಳಿಸುವದ
ಕ್ಕಾಗಿ ರಾಮಸಿಂಗನು ಮಹಾರಾಜರ ದೂತನಸಂಗಡಲೇ ತನ್ನ ದೂತನೊಬ್ಬ
ನನ್ನು ಕಳಿಸಿದನು. ಹೀಗೆ ತನ್ನ ಮನೆಯಿಂದ ಮಾಡತಕ್ಕ ವ್ಯವಸ್ಥೆಯ ಸ್ಥಿತಿ
ಮಾಡಿದ ಬಳಿಕ, ತನ್ನ ಜತೆಯ ಸರದಾರರನ್ನು ಕರೆಸುವ ಉದ್ಯೋಗವನ್ನು
ಆರಂಭಿಸಿದನು. ಮಹಾರಾಜರನ್ನು ನೋಡುವ ಇಚ್ಛೆಯು ದರ್ಬಾರದೊಳ
ಗಿನ ಬಹು ಜನರಿಗೆ ಇತ್ತು. ಮಹಾರಾಜರು ಎಂದು ಬರುವರೆಂದು ಅವರು
ಎಂಟು ದಿನಗಳಿಂದ ರಾಮಸಿಂಗನನ್ನು ಕೇಳುತ್ತಲಿದ್ದರು. ಹೀಗೆಕೇಳಿದವರನ್ನೆಲ್ಲ
ರಾಮಸಿಂಗನು ಕರೆಸಿದನು. ಅವರಾದರೂ ತಮ್ಮ ತಮ್ಮ ಲವಾಜಮುಗಳೊ
ಡನೆ ಮಹಾರಾಜರನ್ನು ಎದುರುಗೊಳ್ಳುವದಕ್ಕಾಗಿ ಸಿದ್ಧರಾದರು. ಇವರೆಲ್ಲರ
ಸಿದ್ಧತೆಯಿಂದ ಅನಾಯಾಸವಾಗಿ ದೊಡ್ಡದೊಂದು ಕಾರ್ಯವಾಯಿತು. “ದಕ್ಷಿ
ಣದಲ್ಲಿ ಪುಂಡಾಟಿಕೆ ನಡಿಸಿ ಬಾದಶಹನಿಗೆ ಬಹಳವಾಗಿ ಪ್ರಸಾದಕೊಟ್ಟಿದ್ದ ಶಿವಾ
ಜಿರಾಜನು ಈಗ ಬಂದಿದ್ದು. ಆತನ ಸ್ವಾಗತ ಸಮಾರಂಭವು ಬಹುವಿಜ್ಞಂಭಣೆ
ಯಿಂದ ಆಗುತ್ತದೆ”ಂಬ ಸುದ್ದಿಯು ಪಟ್ಟಣದ ತುಂಬಿಲ್ಲಹಬ್ಬಿತು. ಬಾದಶ

ಹನ ಹೊರತು ಉಳಿದ ಎಲ್ಲ ರಜಪೂತ ಸರದಾರರೂ, ಮುಸಲ್ಮಾನ ಸರದಾರರೂ ಆತನನ್ನು ಎದುರುಗೊಳ್ಳುವದಕ್ಕೆ ಹೊರಡುವರೆಂತಲೂ, ಸ್ವತಃ ಬಾದಶಹನ ಸವಾರಿಯು ತೊರಟೆರೆ ಆಗುವಷ್ಟು ಸಮಾರಂಭವು ಈಗ ಆಗುವರೆಂತಲೂ ಗುಲ್ಲುಹುಟ್ಟಿ ಬಿಟ್ಟಿತ್ತು; ಅಂವಜಲಿಕ ಕೇಳುವದೇನು? ಮುಖ್ಯ ಮುಖ್ಯ ಮಾರ್ಗಗಳೊಳಗಿನ ಮನೆಯ ಜನರು ತಮ್ಮ ತಮ್ಮ ಮನೆಯ ಬಿಡಕಿಗಳಲ್ಲಿ ಕುಳಿತುಕೊಂಡರು. ದಕ್ಷಿಣದ ರಾಜನು ತಮ್ಮ ಕಣ್ಣಿಗೆ ಬೀಳಬೇಕೆಂಬ ಕುತೂಹಲವು ಎಲ್ಲರಲ್ಲಿಯೂ ಉತ್ಪನ್ನವಾಯಿತು! ಆತನು ಯಾವಾಗಬರುವನು, ಯಾವ ಮಾರ್ಗದಿಂದ ಬರುವನು ಎಂಬದರ ಗುರುತು ಯಾರಿಗೂ ಇದ್ದಿಲ್ಲ; ಆದರೆ ಮುಖ್ಯ ಮುಖ್ಯ ಮಾರ್ಗದ ಜನರು ತಮ್ಮ ಮಾರ್ಗದಿಂದಲೇ ಆತನು ಬರುವನೆಂದು ತಿಳಿದುಕೊಂಡಿದ್ದರು. ಶಿವ ಜಿಮಹಾರಾಜರ ಹೆಸರೂ, ಕೀರ್ತಿಯೂ ಹಿಂದುಸ್ಥಾನದಲ್ಲೆಲ್ಲ ಹಬ್ಬಿದ್ದರಿಂದ, ಅವರನ್ನು ನೋಡಲಿಕ್ಕೆ ಎಲ್ಲರೂ ಆತುರಪಡುತ್ತಿದ್ದರು. ಅದ್ದರಿಂದ ಹೇಳದೆ ಕೇಳದೆ ಮಹಾರಾಜರ ಸ್ವಾಗತಸಮಾರಂಭದ ಸಿದ್ಧತೆಯನ್ನು ಜನರು ತಾವಾಗಿ ಮಾಡಪತ್ತಿ ದರು. ಶಿವಾಜಿಮಹಾರಾಜರು ಪ್ರತ್ಯಕ್ಷ ಶಿವಾವತಾರವಿದ್ದು, ಅವರ ಕೈಯಿಂದ ವೊಗಲರ ಶಾಸನವಾಗತಕ್ಕದ್ದದೆಯೆಂದು ಬಹುಜನರ ಶ್ರದ್ಧೆಯಿತ್ತು. ಹೀಗೆ ಪಾರಪತ್ಯಮಾಡುವವರು ಈಗ ಬಾದಶಹನಿಗೆ ಶರಣು ಯಾಕೆಬಂದರೆಂದೂ ಯಾರಾದರೂ ಕೇಳಿದರೆ, ಅದಕ್ಕೆ ಈ ಶ್ರದ್ಧಾಲುಜನರು — “ಅಪ್ಪಗಳಿರಾ, ವನ ವಾಸವು ತ್ರಿ ರಾಮಚಂದ್ರನಿಗೆ ಬಡಲಿಲ್ಲ; ಪಾಂಡವರಿಗೆ ಬಿಡಲಿಲ್ಲ; ಅದರಂತೆಯೇ ಈಗ ನಾಲ್ಕುದಿನ ಮಹಾರಾಜರು ಸೋತು ನಡೆಯಬೇಕಾಗಿರುವದು,” ಎಂದು ಉತ್ತರಕೊಡುತ್ತಲಿದ್ದರು.

ಹೀಗೆ ಪರಸ್ಪರ ಮಾತುಕಥೆಗಳು ನಡೆದು ಆಗ್ರಾಪಟ್ಟಣದ ತುಂಬೆಲ್ಲ ಶಿವಾಜಿಮಹಾರಾಜರ ಸ್ವಾಗತಸಮಾರಂಭದ ಸಿದ್ಧತೆಯ ಸಂಭ್ರಮವು ನಡೆಯಿತು; ಯಾರು ತಮ್ಮ ತಮ್ಮ ಮನೆಗಳನ್ನು ಮೇಲಾಟದಿಂದ ಶೃಂಗರಿಸಿದರು; ಯಾರು ಗುಡಿಗಳನ್ನು ನಿಲ್ಲಿಸಿದರು; ಯಾರು ತೋರಣಗಳನ್ನು ಕಟ್ಟಿದರು; ಯಾರು ಅಂಗಳಗಳನ್ನು ಉಡುಗಿ ಸಾರಿಸಿ ರಂಗವಲ್ಲಿಗಳನ್ನು ಹಾಕಿದರು. ಸ್ವಲ್ಪ ಸಂಜೆಯಾದಂತೆಂಬ ಕಲ್ಪನೆಯು ಹೊಳೆದ ಕೂಡಲೆ ಕೆಲವರು ದ್ವಿಪ್ರೋಕ್ಷವದ ಸಿದ್ಧತೆಯನ್ನು ಸಹ ಮಾಡಪತ್ತಿದರು. “ಗತಾನುಗತಿಕೋಬಿಣಂಕ” ಎಂಬ

ಉಕ್ತಿಯಂತೆ ಎಲ್ಲರ ಅವಸ್ಥೆಯಾಯಿತು. ಮಹಾರಾಜರ ಸ್ವಾಗತಸಮಾರಂಭವು ತನ್ನಷ್ಟಕ್ಕೆ ತಾಗೇ ಇಷ್ಟು ವಿಜೃಂಭಣೆಯಿಂದ ಆದೀತೆಂದು ರಾಮಸಿಂಗನ ಕನಸುಮನಸುಗಳಲ್ಲಿ ಕೂಡ ಬಂದಿದ್ದಿಲ್ಲ. ಯಾವತ್ತು ಸರದಾರರೂ, ದರಕದಾರರೂ, ದರ್ಬಾರೀರಜಪೂತರೂ, ಇತರ ಹಿಂದುಗಳೂ ತಮ್ಮ ತಮ್ಮ ಲವಾಜಮುಗಳೊಡನೆ ಮಹಾರಾಜರ ಸ್ವಾಗತಕ್ಕಾಗಿ ಹೊರಟರು. ಇಡೀ ಆಗ್ರಾ ಪಟ್ಟಣವು ಗದಗಮಿಸಿ ಹೋಯಿತು. ಈ ಗಡಿಬಡಿಯು ಬಾದಶಹನ ಕಿವಿಯವರೆಗೆ ಹೋಯಿತು. ಆತನ ಜನಾನಖಾನೆಯಲ್ಲಿಯೂ ಈ ಸುದ್ದಿಯು ಮುಟ್ಟಿತು; ಅದರಿಂದ ರಾಮಸಿಂಗನು ಶಿವಾಜಿಮಹಾರಾಜರಿಗೆ—“ಇನ್ನು ನೀವು ಬೇಗನೆ ಪಟ್ಟಣದಲ್ಲಿ ಬರುವಂತೆ ಮಾಡಬೇಕು; ವಿಲಂಬಮಾಡಬಾರದು. ಸಣ್ಣವರಿಂದ ದೊಡ್ಡವರವರೆಗೆ ಎಲ್ಲ ಜರು ತಮ್ಮ ದರ್ಶನದ ವಿಷಯದಲ್ಲಿ ಉತ್ಸುಕರಾಗಿರುವರು” ಎಂದು ಹೇಳಿಕಳಿಸಿದನು. ಮಹಾರಾಜರು ಮುಂದಕ್ಕೆ ಸಾಗಿ ಬರಹತ್ತಿದರು. ಅವರ ಮನಸ್ಸು ಬಹಳ ಅಸ್ವಸ್ಥವಾಗಿತ್ತು. ಬಾದಶಹನು ನನ್ನ ದೈನ್ಯವನ್ನು ಜಗತ್ತಿಗೆ ತೋರಿಸುವದಕ್ಕಾಗಿಯೇ ನನ್ನನ್ನು ಇಲ್ಲಿಗೆ ಕರೆತಂದಿರುವನೆಂದು ಅವರು ತಿಳಿದುಕೊಂಡಿದ್ದರು. ಸ್ವಂತದ ಗೌರವವು ಹೆಚ್ಚಾಗಿ ತನ್ನ ಸಾಮರ್ಥ್ಯದ ಕೀರ್ತಿಯು ಜಗಪ್ರಸಿದ್ಧವಾಗಬೇಕೆಂಬದೊಂದು ಬಾದಶಹನ ಉದ್ದೇಶವಿರುವದೆಂತಲೂ ಅವರು ಭಾವಿಸಿದ್ದರು. ಈ ಸ್ಥಿತಿಯಲ್ಲಿ ಆತನು ತಮ್ಮ ಸ್ವಾಗತವು ಆದಷ್ಟು ಅಪಮಾನಕಾರಕವಾಗುವಂತೆ ನೋಡಿಕೊಳ್ಳುವಲ್ಲಿ ಸಂಶಯವಿಲ್ಲೆಂದು ಅವರಿಗೆ ತೋರುತ್ತಿತ್ತು. ಜಯಶಾಲಿಯಾದ ಪುರಷನು ತನ್ನ ಶತ್ರುವನ್ನು ಸೆರೆಹಿಡಿದುಕೊಂಡುಬಂದು ತನ್ನ ರಾಜಧಾನಿಯಲ್ಲಿ ಮೆರಸುವಂತೆ, ಇನ್ನು ತಮ್ಮ ಮೆರವಣಿಗೆಯು ಆಗ್ರಾಪಟ್ಟಣದಲ್ಲಿ ಆಗುವದೆಂದು ಅವರು ನಂಬಿದ್ದರು. ಬಾದಶಹನ ಮಕ್ಕಳಲ್ಲಿ ಯಾರಾದರೊಬ್ಬರು ತಮ್ಮನ್ನು ಎದುರುಗೊಳ್ಳುವದಕ್ಕಾಗಿ ಬಂದು, ತಮ್ಮ ತಂದೆಯ ಪುತಾಪದಿಂದ ಬಾಗಿಬಂದವನೀತನೆಂದು ಜನರ ಮುಂದೆ ಹೇಳುವಂತೆ ಆಗ್ರಾಪಟ್ಟಣದಲ್ಲಿ ತಮ್ಮ ಮೆರವಣಿಗೆ ಮಾಡಿಸುವರೆಂದು ಅವರು ವ್ಯಸನಪಡುತ್ತಿದ್ದರು. ಒಟ್ಟಿಗೆ ಅವರಿಗೆ ಆಗ್ರಾಪಟ್ಟಣವನ್ನು ಪ್ರವೇಶಿಸುವಾಗ ಎಳ್ಳಷ್ಟು ಸಮಾಧಾನವಿದ್ದಿಲ್ಲ. ಅವರು ಪಟ್ಟಣದ ಅಗಸಿಗೆ ಬರಲು, ಮುಸಲ್ಮಾನರಾರೂ ತಮ್ಮನ್ನು ಎದುರುಗೊಳ್ಳಲಿಕ್ಕೆ ಬಾರದೆ, ಹಿಂದೂಜನರೇ ಬಂದದ್ದು ಅವರ ಕಣ್ಣಿಗೆ ಬಿದ್ದಿತು.

ಆದರಿಂದ ಮಹಾರಾಜರಿಗೆ ಒಂದು ಒಗೆಯ ಸಮಾಧಾನವೇ ಆಯಿತು. ಮುಂದೆ ಆ ಜನರ ಉತ್ಸಾಹವೂ, ತಮ್ಮ ವಿಷಯವಾಗಿ ಅವರು ವಹಿಸಿರುವ ಪ್ರೇಮಾದರಗಳೂ ಮಹಾರಾಜರ ಕಣ್ಣಿಗೆ ಬೀಳುತ್ತ ಹೋದಂತೆ, ಅವರಿಗೆ ಹೆಚ್ಚು ಹೆಚ್ಚು ಸಮಾಧಾನವಾಗಹತ್ತಿತು. ಮುಂದೆ ಬರಬರುತ್ತ ಜನರ ಉತ್ಸಾಹವೂ, ಭಕ್ತಿಯೂ ವ್ಯಕ್ತವಾಗುವದನ್ನೂ, ಅವರು ಪ್ರೇಮಪೂರ್ವಕವಾಗಿ ತಮ್ಮ ತಮ್ಮ ಮನೆಗಳ ಶೃಂಗರಿಸಿದ್ದನ್ನೂ ನೋಡಿಯಂತೂ ಮಹಾರಾಜರಿಗೆ ಪರಮಾನಂದವಾಯಿತು. ಒಬ್ಬ ಕರಾಕ್ರಮಶಾಲಿಯಾದ ರಾಜನು ವಿಜಯವನ್ನು ಸಂಪಾದಿಸಿಕೊಂಡು ತನ್ನ ರಾಜಧಾನಿಯನ್ನು ಪ್ರವೇಶಿಸುವಾಗ ನಡೆಯಬಹುದಾದ ಸಮಾರಂಭದಂತೆ ಮಹಾರಾಜರ ಸ್ವಾಗತಸಮಾರಂಭವು ವಿಜೃಂಭಣೆಯಿಂದ ನಡೆದಿತ್ತು. ಇದನ್ನು ನೋಡಿ ಮಹಾರಾಜರಿಗೂ, ಅವರ ಪರಿವಾರಕ್ಕೂ ಬಹಳ ಸಂತೋಷವಾಯಿತೆಂದು ಮೇಲೆ ಮೇಲೆ ಹೇಳುವ ಕಾರಣವಿಲ್ಲ.

ಮೊಗಲರ ಶಾಸನಮಾಡುವ ಸಕ್ಕಾಗಿ ಅವತರಿಸಿದ ಪುರುಷನು ಇಂದು ತಮ್ಮ ಕಣ್ಣಿಗೆ ಬಿದ್ದದ್ದಕ್ಕಾಗಿ ಆಗ್ರಾಪಟ್ಟಣದ ಹಿಂದೂಜನರಿಗೆಲ್ಲ ಬಹಳ ಸಂತೋಷವಾಗಿತ್ತು. ಅವರು ತಮ್ಮತಮ್ಮೊಳಗೆ—“ನಮ್ಮ ಉತ್ತರದ ಹಿಂದೂರಾಜರೆಲ್ಲ ಬಿಟ್ಟು ಬರಾಗಿ ಬಾದಶಹನಿಗೆ ಅಂಕಿತರಾದರೂ, ದಕ್ಷಿಣದ ರಾಜನಾದ ಶಿವಾಜಿಯು ತನ್ನ ಸ್ವಾತಂತ್ರ್ಯವನ್ನು ಕಾಯ್ದು ಕೊಳ್ಳಲಿಕ್ಕೆ ಯತ್ನಿಸುವನು. ಆತನನ್ನು ರಕ್ಷಿಸುವದಕ್ಕಾಗಿ ಮಿರ್ಜಾಪುರಾಜನಂಥವರೂ, ದಿಲೀರಖಾನನಂಥವರೂ ದಕ್ಷಿಣಕ್ಕೆ ದಂಡೆತ್ತಿ ಹೋಗಬೇಕಾಯಿತು; ಆ ರೂ ಕಡೆಗೆ ಬಾದಶಹನು ಶಿವಾಜಿರಾಜನೊಡನೆ ಒಡಂಬಡಿಕೆ ಮಾಡಿಕೊಂಡು, ಆತನನ್ನು ರಮಿಸುವದಕ್ಕಾಗಿ ಮದ್ರಾಸಿನ ಮನಸಬದಾರಿಯನ್ನು ಕೊಡುವನೆಂದು ಆತನನ್ನು ಇಲ್ಲಿಗೆ ಕರೆಸಿ ಬಿಟ್ಟಿರಬೇಕಾಯಿತು,” ಎಂದು ಮಾತಾಡುತ್ತ ಮಹಾರಾಜರನ್ನು ಹೊಗಳಹುದರು. ದಿಲ್ಲಿ ಆಗ್ರಾಪಟ್ಟಣದಲ್ಲಿ ಸುಮಾರು ನಾನೂರು ವರ್ಷಗಳಿಂದ ಮುಸಲ್ಮಾನರ ಅಳಿಕೆಯಿದ್ದರೂ, ಅಲ್ಲಿಯವರ ಸ್ವಾತಂತ್ರ್ಯ ಪ್ರೀತಿಯು ನಷ್ಟವಾಗಿರುವದಿಲ್ಲೆಂದು ಮಹಾರಾಜರು ಸಂತೋಷಪಟ್ಟರು; ಹಾಗೆ ಸ್ವಾತಂತ್ರ್ಯಪ್ರೀತಿ ಇರದಿದ್ದರೆ ಅವರು ತಮ್ಮನ್ನು ಇಷ್ಟು ಪ್ರೇಮಪೂರ್ವಕವಾಗಿ ಸತ್ಕರಿಸುತ್ತಿಲ್ಲವೆಂತಲೂ, ಸ್ವಾತಂತ್ರ್ಯಕ್ಕಾಗಿ ಯತ್ನಿಸುವ ತಮ್ಮನ್ನು ಹುಚ್ಚನೆಂದು ಹೇಳುವದೆ ಯಿರುತ್ತಿದ್ದಿಲ್ಲವೆಂತಲೂ ಅವರು ತಿಳಿದುಕೊಂಡರು. ನಮ್ಮ ಯೋಗ್ಯ

ತಿಯು ಇಷ್ಟೇಸರಿ; ಇಷ್ಟಕ್ಕಾಗಿಯೇ ದೇವರು ನಮ್ಮನ್ನು ಹುಟ್ಟಿಸಿರುತ್ತಾನೆ, ಎಂಬ ಹೇಡಿತನದ ಮಾತಾಡಿ, ಹೆಚ್ಚಿನಯಾವ ಆಶೆಯನ್ನೂ ಮಾಡದ ಜನರ ಪ್ರಗತಿಯಾಗುವುದು ಬಹಳ ಕಷ್ಟವು; ಆದರೆ ಅಷ್ಟೇನು ಹೀನಸ್ಥಿತಿಯು ಇತ್ತ ಕಡೆಯ ಜನರದು ಆಗಿರದ್ದರಿಂದ ಇವರು ಇಂದಿಲ್ಲ ನಾಳೆಯಾದರೂ ಕಣ್ತುತೆರೆ ದಾರೆಂದು ಮಹಾರಾಜರು ಸಮಾಧಾನಪಟ್ಟರು. ಅವರಿಗಾದ ಈ ಆಪೂರ್ವ ಸತ್ಕಾರವನ್ನು ನೋಡಿ ರಾಮಸಿಂಗನಿಗೆ ಬಹಳ ಸಮಾಧಾನವಾಯಿತು. ಈ ಸುದ್ದಿಯ ಬಾದಶಹನಿಗೆ ಮುಟ್ಟಿ ಆತನು ಹೊಟ್ಟೀಕಿಚ್ಚುಬಟ್ಟು ಉರುಳುವ ನೆಂತಲೂ, ಸಂತಾಪದಿಂದ ಉರಿಯುವನೆಂತಲೂ ರಾಮಸಿಂಗನು ತಿಳಿದಿದ್ದನು; ಆದರೆ ಸನ್ಮಾನನೀಯರ ಸನ್ಮಾನವು ಯೋಗ್ಯವಾಗಿ ಆಗಿರುವದರಿಂದ ಬಾದಶಹನ ಸಿಟ್ಟನ್ನು ಹಿಂದಿನಿಂದ ನೋಡಿಕೊಳ್ಳಬಹುದೆಂದು ಆತನು ಸಮಾಧಾನ ಮಾಡಿಕೊಂಡನು.

ರಾಮಸಿಂಗನು ತಾನಿರುವ ಸ್ಥಳದ ಬಳಿಯಲ್ಲಿಯೇ ಮಹಾರಾಜರ ಸಲುವಾಗಿ ಯೂ, ಅವರ ಪರಿವಾರದ ಸಲುವಾಗಿಯೂ ಇಳಿದುಕೊಳ್ಳುವ ಸ್ಥಳವನ್ನು ನೋಡಿದ್ದನು. ಒಂದು ಪ್ರಚಂಡವಾದವಾಡೆಯು ಮಹಾರಾಜರ ವಾಸಸ್ಥಳವಾಗಿ ಗೊತ್ತಾಗಿತ್ತು. ಆವಾಡೆಯ ಆವಾರದಲ್ಲಿ ಡೇರೆ, ತೆಂಬುಗಳನ್ನು ಹೊಡೆದು ಪರಿವಾರದವರು ಇಳಿದುಕೊಳ್ಳುವಂತೆ ಮಾಡಿದ್ದರು. ಯಾವತ್ತು ಪರಿವಾರದೊಡದೆ ಮಹಾರಾಜರು ವಾಡೆಗೆ ಬಂದರು. ರಾಮಸಿಂಗನು ಮಹಾರಾಜರನ್ನು ವಾಡೆಯ ದಿವಾಣಖಾನೆಯಲ್ಲಿ ಕುಳ್ಳಿರಿಸಿದನು. ಬಳಿಕ ಹಿಂದೂ ಅಮಿರರೂ, ಉಮರಾವರೂ ಮಹಾರಾಜರ ದರ್ಶನ ಮಾಡಿಕೊಂಡರು. ಯೋಗಕ್ಷೇಮದ ವಿಚಾರಣೆಯಾದ ಬಳಿಕ ಅವರೆಲ್ಲರು ತಮ್ಮ ತಮ್ಮ ಸ್ಥಳಕ್ಕೆ ಹೋದರು. ರಾಮಸಿಂಗನು ಮಹಾರಾಜರ ವಾಕನೀಸನನ್ನು ಕರೆಸಿ—“ ಎಲ್ಲ ವ್ಯವಸ್ಥೆಯನ್ನು ಸರಿಯಾಗಿ ಮಾಡಿಸಿರುತ್ತದೆ. ಅದರಲ್ಲಿ ಏನಾದರೂ ಕೊರತೆಯಿದ್ದರೆ ಸುಕೋಚಪಡದೆ ನಮಗೆ ತಿಳಿಸಿ ಬೇಕಾದದ್ದನ್ನು ತರಿಸಿಕೊಳ್ಳಬೇಕು. ನಮ್ಮ ವಾಸಸ್ಥಳವು ಇಲ್ಲಿಯೇ ಸಮೀಪದಲ್ಲಿರುತ್ತದೆ. ನೀವು ನಿಮ್ಮ ಪತ್ರಾಂತದಲ್ಲಿ, ನಿಮ್ಮ ರಾಜವಾಡೆಯಲ್ಲಿ ಇರುವಂತೆ ತಿಳಿದುಕೊಳ್ಳಬೇಕು” ಎಂದು ಗಟ್ಟಿಮುಟ್ಟಿಯಾಗಿ ಹೇಳಿ, ಮಹಾರಾಜರನ್ನು ಕೇಳಿ ಮನೆಗೆ ಹೋದನು. ರಾಮಸಿಂಗನು ಹೋದ ಬಳಿಕ ಮಹಾರಾಜರು ಸ್ವಸ್ಥವಾಗಿ ಕುಳಿತುಕೊಂಡರು. ಅವರ ಪರಿ

ದವರು ಅವರ ಸುತ್ತ ಮುತ್ತ ಕುಳಿತುಕೊಂಡರು. ಸ್ವಾಭಾವಿಕವಾಗಿ
ಯೇ ಸ್ವಾಗತಸಮಾರಂಭದ ಸುದ್ದಿಯು ಹೊರಟಿತು. ಆಗ ಮಹಾರಾಜರು
ಮುನೆ ಕುಳಿತಿದ್ದರು. ಅವರ ಮನಸ್ಸಿನಲ್ಲಿ ಬೇರೊಂದು ವಿಚಾರವು ಉತ್ಪ
ದಾಗಿತ್ತು. ಅವರು ತಮ್ಮ ತೀರ ಹತ್ತರ ಕುಳಿತಿರುವ ಬಾಳಾಜಿಯನ್ನೂ,
ತಾನಾಜಿಯನ್ನೂ ಕುರಿತು—“ರಾಮಸಿಂಗನ ಮನಸ್ಸಿನಲ್ಲಿ ಏನೋ ಕಟೆಯು
ರುವದು. ಆತನ ಮನಸ್ಸು ಚಿಂತಾಮಗ್ನವಾಗಿರುವ ವಿಷಯದಲ್ಲಿ ಸಂಶಯ
ಲ್ಲ. ಒಂದೆಡೆಸಾರೆ ಆತನು ನನ್ನ ಸಂಗಡ ಏನೋ ಎಕಾಂತವಾಡಬೇ
ಂದು ಮಾಡಿದ್ದನು; ಆದರೆ ಅಷ್ಟಕ್ಕೆ ಯಾಕೋ ಬಿಟ್ಟನು. ಮುಸಲ್ಮಾನ
ದಾರರಲ್ಲಿ ಯಾರೂ ನಮ್ಮನ್ನು ಕಾಣಲಿಕ್ಕೆ ಬಾರದಿರುವದು ವಿಚಾರಮಾಡ
ಕ್ಕೆ ಸಂಗತಿಯಾಗಿದೆ” ಎಂದು ಹೇಳಿದರು. ಬಾಳಾಜಿಗೂ, ತಾನಾಜಿಗೂ
ರಾಮಸಿಂಗನ ಈ ಸ್ಥಿತಿಯು ಗೊತ್ತಾಗಿದ್ದಿಲ್ಲ; ಯಾಕಂದರೆ, ಅವರು ಆತನ
ತಿಗೆ ವಿಶೇಷವಾಗಿ ಲಕ್ಷಗೊಟ್ಟಿದ್ದಿಲ್ಲ. ಮಹಾರಾಜರ ಸ್ವಾಗತವು ಉತ್ತಮ
ತಿಯಿಂದ ಆಯಿತೆಂದು ಅವರಿಗೆ ಬಹಳ ಸಮಾಧಾನವಾಗಿತ್ತು. ಆ ಸಮಾ
ನದಲ್ಲಿ ಅನ್ಯವಿಷಯಗಳ ಕಡೆಗೆ ಅವರ ಲಕ್ಷವೇ ಹೋಗಿದ್ದಿಲ್ಲ. ಕೀರ್ತಿಸಿಂ
ರು ಮಹಾರಾಜರ ಪರಿವಾರದಲ್ಲಿ ಇದ್ದನಷ್ಟೇ? ಆತನಿಗೆ ಮಹಾರಾಜರ
ನಾತು ಯಥಾರ್ಥವಾಗಿ ತೋರಿತು. ಆತನು ಮಹಾರಾಜರನ್ನು ಕುರಿತು—
ಮಹಾರಾಜ ರಾಮಸಿಂಗನು ಚಿಂತಾಕ್ರಾಂತನಾಗಿದ್ದದ್ದರಲ್ಲಿ ಆಶ್ಚರ್ಯವಿಲ್ಲ.
ದಶಹನಿಗೆ ಈ ಸ್ವಾಗತಸಮಾರಂಭದ ವೃತಾಂತವು ತಿಳಿದರೆ, ಆತನು ಅಸೂ
ಯಿಂದಲೂ, ಸಂತಾಪದಿಂದಲೂ ಉರಿಯುವನು. ಆ ಸ್ಥಿತಿಯಲ್ಲಿ ಆ
ಷ್ಟನು ಏನುಮಾಡಬಹುದೆಂಬದನ್ನು ಹೇಳಲಾಗುವದಿಲ್ಲ. ತಮ್ಮ ಸುರಕ್ಷಿ
ಯ ಚಿಂತೆಯು ರಾಮಸಿಂಗನಿಗಿರುವದರಿಂದ, ಬಾದಶಹನ ದುಷ್ಕೃತನಿಂದ
ಥ ಕಠಿಣ ಪ್ರಸಂಗವು ಒದಗುವದೋ ಎಂದು ಆತನು ಚಿಂತಾಕ್ರಾಂತನಾಗಿ
ಹುದು. ಶಹಾಜಾದಾರಲ್ಲಿ [ಬಾದಶಹನ ಮಕ್ಕಳಲ್ಲಿ] ಒಬ್ಬರಾದರೂ
ಸ್ವಾಗತಕ್ಕೆ ಬಂದರೇನು? ಅದೂ ಬೇಡ. ಮುಸಲ್ಮಾನಸರದಾರರಾದರೂ
ವಿದ್ದರೆ? ಅಂದಬಳಿಕ ಇವೆಲ್ಲ ದುರ್ಲಕ್ಷಣಗಳು ಚಿಂತೆಯ ಕಾರಣಗಳೇಸರಿ”
ದು. ನುಡಿಯಲು, ಮಹಾರಾಜರಿಗೆ ಅವನ ಮಾತು ಯಥಾರ್ಥವಾಗಿತೋ

ರಿತು. ಸ್ವಲ್ಪ ಹೊತ್ತು ಆ ಮಾತು ಈ ಮಾತು ಆಡಿದ ಬಳಿಕ ಮಹಾರಾಜರು ಭೋಜನಕ್ಕೆ ಎದ್ದರು.

ಭೋಜನೋತ್ತರ ಮಹಾರಾಜರು ಸ್ವಲ್ಪ ಅಡ್ಡಾಗಬೇಕೆಂಬ ವಿಚಾರದಲ್ಲಿರುತ್ತಿರಲು, ರಾಮಸಿಂಗನು ಬಂದಿರುವನೆಂಬ ಸುದ್ದಿಯು ಅವರಿಗೆ ಮುಟ್ಟಿತು. ಕೂಡಲೆ ಅವರು ಆತನನ್ನು ಕರೆಸಿಕೊಂಡು—“ತಾವು ನಮಗೆ ಸಲುವಾಗಿ ಬಹಳ ಪರಿಶ್ರಮಮಾಡುವಿರಿ. ನಮ್ಮ ಪರಾಮರ್ಶೆಯ ಯಾವ ಭಾರವು ಇಮ್ಮ ಮೇಲಿರುತ್ತದೆಂಬದು ನಿಜವು; ಆದರೆ ತಮಗೆ ಇಷ್ಟು ಅನುಸವಾಗುವದೇನು ನಮ್ಮ ಮನಸ್ಸಿಗೆ ಬರುವದಿಲ್ಲ. ನಮಗೆ ಎಲ್ಲ ಮಾತಿನ ಅನುಕೂಲವದೆ. ಯಾತರ ಕೊರತೆಯೂ ಇರುವದಿಲ್ಲ. ತಾವು ನಿಶ್ಚಿಂತೆಯಿಂದ ಇರಬೇಕು” ಎಂದು ಸ್ಪಷ್ಟವಾಗಿ ಹೇಳಿದರು. ಅದಕ್ಕೆ ರಾಮಸಿಂಗನು ಕೆಲವು ಔಪಚಾರಿಕ ಮಾತುಗಳನ್ನಾಡಿ ಮಹಾರಾಜರ ಅಪ್ಪಣೆಪಡೆದು ಮನೆಗೆ ಹೋದನು; ಆದರೆ ಆತನು ಮತ್ತೆ ಹಿಂದಿರುಗಿ—“ಹೇಳಿಬಿಡುವದು ನೆಟ್ಟಗೆ ಎಂದು ಯೋಚಿಸಿ, ಮಹಾರಾಜರ ಬಳಿಗೆ ಮತ್ತೆ ಹೋಗುತ್ತಿದ್ದನು. ಅಲ್ಲಿ ಯಾರೋ ಆತನ ಅಂಗಿಯನ್ನು ಹಿಡಿದು ಜಗ್ಗಿದಂತಾಯಿತು. ಆತನು ಹಿಂದಿರುಗಿ ನೋಡಲು, ಕೀರ್ತಿಸಿಂಗನು ಆತನಕಣ್ಣಿಗೆ ಬಿದ್ದನು. ಆಗ ರಾಮಸಿಂಗನು “ನೀನು ಇಲ್ಲಿ ಯಾಕೆ” ಎಂದು ಕೇಳುತ್ತಿರಲು, ಕೀರ್ತಿಸಿಂಗನು—“ತಮ ಸಂಗಡ ನಾನು ಸ್ವಲ್ಪ ಮಾತಾಡಬೇಕಾಗಿದೆ; ಆದರೆ ಹಿಂದಿನಿಂದ ಅಡುವೆನು ನಾನು ಇಲ್ಲಿ ಯಾಕೆ ಬಂದೆನೆಂಬದನ್ನೂ ಹಿಂದಿನಿಂದ ಹೇಳುವೆನು. ನೀನು ಈಗ ಮಹಾರಾಜರ ಮುಂದೆ ಏನೂ ಹೇಳಬೇಡಿರಿ. ಮಹಾರಾಜರು ನನಗೆ ಮೇಲೆ ಅನಂತ ಉಪಕಾರ ಮಾಡಿದ್ದಾರೆ. ಆ ಉಪಕಾರದ ಹೊರೆಯನ್ನು ಅಂಶತಃ ತೀರಿಸುವದಕ್ಕಾಗಿಯೇ ನಾನು ಅವರ ಸೇವೆಯನ್ನು ಕೈಕೊಂಡಿರುವೆನು. ಹುಲಿಯು ತನ್ನ ಮರಿಗಳನ್ನು ಸಂರಕ್ಷಿಸುವಂತೆ, ಮಹಾರಾಜರನ್ನು ಸಂರಕ್ಷಿಸಲು ನಾನು ಯತ್ನಿಸುವೆನು. ನನ್ನ ಜೀವದಮೇಲೆ ಮಹಾರಾಜರ ಸಂಪೂರ್ಣ ಸ್ವಾಮಿತ್ವವಿರುತ್ತದೆ. ನೀವು ನಿಶ್ಚಿಂತೆಯಿಂದ ಇರಿ. ಬಾಕಿ ಹೆಣ್ಣು ಏನು ಅನ್ನುವನು, ದರ್ಬಾರದಲ್ಲಿ ಏನು ನಡೆಯಿತು, ಎಂಬದನ್ನೆಲ್ಲ ನನಗೆ ಹೇಳುತ್ತ ಬರಿ” ಎಂದು ಹೇಳಿದನು. ಅದಕ್ಕೆ ಒಡಂಬಟ್ಟು ರಾಮಸಿಂಗನು ಮನೆಗೆ ಹೋದನು.

ಇತ್ತ ಕ್ಷಣಶಃ ಬಾದಶಹನಿಗೆ ಸುದ್ದಿಗಳು ಮುಟ್ಟುತ್ತಲೇ ಇದ್ದವು. ನು ಸಂತಾಪದಿಂದ ಉರಿಯುತ್ತಿದ್ದನು. ನನ್ನ ಮನಸ್ಸಿನಲ್ಲಿಲ್ಲದ ಕೆಲಸ ರಾಮಸಿಂಗನು ಇಷ್ಟು ಆಸೆ ಯಿಂದ ಮಾಡಿದನೆಂತಲೂ, ಹಿಂದೂಜನ ಸಮಾರಂಭದಲ್ಲಿ ಸೇರಿದ್ದರಿಂದ ಅವಕ್ಕೆ ಇಷ್ಟು ವಿಸ್ತೃತ ಸ್ವಗೂಪವು ಪ್ರವಾಯಿತಂತಲೂ ಆತನು ತಳಮಳಿಸಿದನು; ಆದರೆ ಕೊರಗೇವಾತ್ರ ನ್ನು ಯಾರಿಗೂ ತೋರಗೊಡುತ್ತಿದ್ದಿಲ್ಲ. ಬಾದಶಹನ ಬಳಿಯಲ್ಲಿ ಕುಳಿ ಮುಸಲ್ಮಾನ ಸರದಾರರಲ್ಲಿ ಒಬ್ಬಿಬ್ಬರು ಬಾದಶಹನ ಮನಸ್ಸಿನ ಒಲ ವನ್ನೂ ನೋಡಿ—“ಈ ಹುಚ್ಚಾಟಕಿಯು ಇನ್ನೂ ನಿಲ್ಲಿಸಲ್ಪಡುವದಿಲ್ಲೇನು.” ಎಂದು ಪ್ರಶ್ನೆ ಮಾಡಿದರು; ಅವಕ್ಕೆ ಬಾದಶಹನು ಏನೂ ಉತ್ತರಕೊಡದೆ ರನ್ನು ಚಮತ್ಕಾರದ ದೃಷ್ಟಿಯಿಂದ ನೋಡಿ ಹುಬ್ಬುಗಂಟೆಕ್ಕೆ ಬೇರಿಕಡೆಗೆ ಡಹತ್ತಿದನು. ಆತನ ಮನಸ್ಸಿನಲ್ಲಿ ನಡೆದ ವಿಚಾರವೇನೋ ದೇವರೇ . ಇಷ್ಟರಲ್ಲಿ ರಾಮಸಿಂಗನು ಬಂದನೆಂಬ ಸುದ್ದಿಯು ಬಂದಿತು. ಕೂಡಲೆ ದಶಹನು ಆತನನ್ನು ಕರೆಸಿಕೊಂಡನು. ರಾಮಸಿಂಗನು ಕುರ್ನಿಸಾತಮಾ ಂತುಕೊಳ್ಳಲು, ಬಾದಶಹನು—“ಶಾಬಾಸ! ನೀವು ಸಮಾರಂಭವನ್ನು ಳಚನ್ನಾಗಿ ಮಾಡಿದಿರಿಂದು ಕೇಳಿದ್ದೆ. ಯೋಗ್ಯಕೆಲಸ ಮಾಡಿದಿರಿ. ಏನು ಇತ್ತ, ಬಂದೆನು, ಅಸಮಾನವಾಯಿತು,” ಎಂದು ಆತನ ಮನಸ್ಸಿಗೆ ರಬಾರದು. ತಿರುಗಿ ಆತನಿಗೆ ದಕ್ಷಿಣಕ್ಕೆ ಹೋಗಲಿಕ್ಕೆ ಮನಸ್ಸೇ ಆಗ ತೆ ಎಲ್ಲ ವ್ಯವಸ್ಥೆಯನ್ನಿಡಿರಿ; ಒಂದು ಪಕ್ಷದಲ್ಲಿ ಆತನು ಹೋದರೂ ನಮ್ಮ ಧ್ಧವಾಗಿ ವರ್ತಿಸುವ ಮನಸ್ಸು ಆತನಿಗಾಗಬಾರದು. ಆತನ ಇರುವಸ್ಥೆ, ಟ-ಉಡಿಗೆ ಮೊದಲಾದವುಗಳ ವ್ಯವಸ್ಥೆಯನ್ನು ಚನ್ನಾಗಿ ಇಟ್ಟಿರುವಿರಷ್ಟೆ? ವಮಾತಿನ ಕೊರತೆಯನ್ನೂ ಆಗಗೊಡಬೇಡಿರಿ. ನಮ್ಮ ವಿಷಯದ ನ ಶತ್ರುಭಾವವನ್ನು ಕಳೆದು ಆತನನ್ನು ನಮ್ಮ ಮಿತ್ರನನ್ನಾಗಿ ಮಾಡಿಕೊ ಳಿಕಾಗಿದೆ. ನೀವು ಆತನ ಯೋಗಕ್ಷೇಮಕ್ಕಾಗಿ ಆತನ ಬಳಿಯಲ್ಲಿರಲೇಬೇ ಗಬಹುದು. ಆತನ ಸಂತೋಷಕ್ಕಾಗಿ ನೀವು ಬಹಳ ಎಚ್ಚರ ಪಡತಕ್ಕದ್ದು.” ಡು ಹೇಳಿದನು. ಬಾದಶಹನ ಈ ಮಾತುಗಳನ್ನು ಕೇಳಿ ರಾಮಸಿಂಗನು ಗಾದನು. ಬಾದಶಹನ ಮನಸ್ಸಿನೊಳಗೇನಿರುವದೆಂಬದು ಆತನಿಗೆ ತಿಳಿ ದಾಯಿತು. ಮಹಾರಾಜರು ಭಂದ ದಿವಸದ ಬಾದಶಹನ ಭಾಷಣಕ್ಕೂ,

ಇಂದಿನ ಆತನ ಭಾಷಣಕ್ಕೂ ಭೂಮ್ಯಾಕಾಶದಷ್ಟು ಅಂತರವಾಯಿತು. ಆತನ ಅಶ್ವರ್ಯದ ಮುದ್ರೆಯನ್ನು ಬಾದಶಹನು ನೋಡುತ್ತಲೇ ಇದ್ದನು. ಬಾದಶಹನು ಮತ್ತೆ ರಾಮಸಿಂಗನನ್ನು ಕುರಿತು--“ ಎರಡು ಮೂರು ದಿನವಿಶಿನು ವಿಶ್ರಾಂತಿಯನ್ನು ಹೊಂದಲಿ. ಆತನ ಮನಸ್ಸಿಗೆ ಸ್ವಾಸ್ಥ್ಯವುಂಟಾಯಿತೆಂದರೆ ದರ್ಬಾರು ನೆರಸುವ ವಿಚಾರವಾಡೋಣ. ನಾವು ಹೀಗೆ ಹೇಳುವೆಂದು ಆತನಿಗೆ ಹೇಳು. ಆತನು ಯಾವ ಸಂಶಯವನ್ನೂ ಮನಸ್ಸಿನಲ್ಲಿ ತಾರದೆ ವಿಶ್ರಾಂತಿಯನ್ನು ಹೊಂದಲಿ. ರಾಮಸಿಂಗ, ಇನ್ನು ನೀನು ಹೋಗಬೇಡು. ಆತನ ಯೋಗಕ್ಷೇಮದಲ್ಲಿ ಕೊರತೆಯಾಗಗೊಡಬೇಡ. ನಾವು ಆತನ ಮಿತ್ರತ್ವವನ್ನು ಸಾಪಾದಿಸಬೇಕಾಗಿದೆ; ನಮಗೆ ಆತನ ಶತ್ರುತ್ವವು ಬೇಡ.

ಬಾದಶಹನ ಅಪ್ಪಣೆಯಂತೆ ರಾಮಸಿಂಗನು ಕುರ್ನಿಸಾತಮಾಡಿ ಅಲ್ಲಿಗೆ ಹೊರಟನು. ಆತನಿಗೆ ಬಾದಶಹನ ಕಪಟಸ್ವಭಾವದ ರೀತಿಯು ಚೆನ್ನಾಗಿ ಗೊತ್ತಿದ್ದದ್ದರಿಂದ, ಬಾದಶಹನ ಈಗಿನ ಮಾತುಗಳು ಆತನಿಗೆ ನಿಜವಾಗಿ ತೋರಲಿಲ್ಲ. ಬಾದಶಹನು ತನ್ನ ಸಂತಾಪವನ್ನು ಮುಚ್ಚಿಕೊಂಡು, ಹೊರಗೆ ಒಂದು ಕೆಟ್ಟ ಮಾತಾಡದೆ, ತನ್ನ ಸೌಜನ್ಯವ ಸುರಿತಿದ್ದು ರಾಮಸಿಂಗನಿಗೆ ಅತ್ಯಂತ ಘಾತಕವಾಗಿ ತೋರಿತು. ಸ್ವಾಗತಸಮಾರಂಭವು ವಿಜೃಂಭಣೆಯಿಂದ ಆದ್ದರಿಂದ ಕ್ಷಾಗಿ ಬಾದಶಹನು ತನ್ನನ್ನು ನಿರಾಕರಿಸಬಹುದೆಂತಲೂ, ಏನಾದರೂ ಸಿಕ್ಕ ಮಾತು ಆಡಬಹುದೆಂತಲೂ, ಪ್ರಸಂಗವೊದಗಿದರೆ ತನಗೆ ಬಾಯಿಗೆ ಬಂದ ಹಾಗೆ ಅನ್ನಲಿಕ್ಕೆ ಹಿಂದೆಮುಂದೆ ನೋಡಲಿಕ್ಕಿಲ್ಲೆಂತಲೂ ರಾಮಸಿಂಗನು ತಿಳಿದಿದ್ದನು; ಆದರೆ ಅದೆಲ್ಲ ಹೋಗಿ ಆತನ ಅಭಿನಂದನವನ್ನು ಬಾದಶಹನು ಸಲಕ್ಷ್ಯವಾಗಿ ಮಾಡಿದನು; ಆದರೆ ರಾಮಸಿಂಗನಿಗೆ ಇಸುಸರ್ವಥಾ ನಂಬಿಗೆಯಾಗಿ ತೋರಲಿಲ್ಲ. ಈ ಸವಿನಾತಿನಲ್ಲಿ ಸಂಪೂರ್ಣ ಮೋಸವಿದ್ದು, ಮೋರೆಯಮೇಲೆ ಕೈ ಯೆಳೆದು ಒಳಗಿಂದೊಳಗೆ ವಿಷಪ್ರಯೋಗಮಾಡುವ ರೀತಿಯೇ ಇದೆಂದು ಆತನು ತಿಳಿದುಕೊಂಡನು. ತಾನು ಮಹಾರಾಜರ ಸುರಕ್ಷಿತತೆಯ ವಿಷಯವಾಗಿ ಅದಷ್ಟು ಜಾಗರೂಕನಾಗಿರತಕ್ಕದ್ದೆಂಬುದು ಆತನು ನಿಶ್ಚಯಿಸಿದನು.

ಈಮಾತಿಗೆ ಎಂಟು ದಿನಗಳಾದವು. ದರ್ಬಾರದ ಸುದ್ದಿಯೇ ಇಲ್ಲ. ಇಷ್ಟರೊಳಗೆ ಒಂದು ದಿನ ಬಾದಶಹನ ಕಡೆಯಿಂದ ಒಬ್ಬನು ಬಂದು ಮು

ರಾಜರಿಗೆ--“ ತಾವು ಸ್ವಲ್ಪ ವಿಶ್ರಾಂತಿಗೊಂದಿದ ಕೂಡಲೆ ಬಾದಶಹರು ತಮ್ಮ
 ಸ್ವದರ್ಬಾರಕ್ಕೆ ಕರೆಸುವರು” ಎಂದು ತಿಳಿಸಿಹೋಗಿದ್ದನು. ಆ ಮಾತಿಗೂ
 ಅಲ್ಪದಿನಗಳಾಗಿ ಹೋಗಿದ್ದವು. ಎಷ್ಟು ದಿವಸ ವಿಶ್ರಾಂತಿಯದು! ತಾವು
 ನಿಲ್ಲಿಗೆ ಬಂದದ್ದಕ್ಕಾಗಿ ಮಹಾರಾಜರಿಗೆ ಸಮಾಧಾನವಿದ್ದಿಲ್ಲ. ತಾವು ಬಂದಕೆಲಸ
 ನನ್ನು ಹ್ಯಾಗಾದರೂ ತೀರಿಸಿಕೊಂಡು ಒಮ್ಮೆ ದಕ್ಷಿಣಕ್ಕೆ ಯಾವಾಗ ಹೋದೇ
 ನೆನ್ನುವ ಹಾಗೆ ಅವರಿಗೆ ಆಗಿತ್ತು. ಉತ್ತರದ ಜನರಲ್ಲಿ ಅಲ್ಪ ಸ್ವಲ್ಪ ಜಿಗಟು
 ಇರಬಹುದೆಂದು ಅವರು ತಿಳಿದಿದ್ದರು; ಆದರೆ ಬರಿಯ ಮಾತಿನಲ್ಲಿಯಲ್ಲದೆ ಕೃತಿ
 ಯಲ್ಲಿ ಹುರುಳು ತೋರಲಿಲ್ಲ. ಅಂದಬಳಿಕ ವೃಥಾ ಕಾಲಹರಣ ಮಾಡುವದ
 ರಲ್ಲಿ ಪ್ರಯೋಜನವೇನೆಂದು ಅವರು ದಕ್ಷಿಣಕ್ಕೆ ಹೊರಡಲು ಆತುರಿಸಡುತ್ತಿ
 ದ್ದರು. ರಾಮಸಿಂಗನು ದಿನಕ್ಕೆ ಎರಡು ಸಾರೆ ಬಂದು, ಮಹಾರಾಜರು ದರ್ಬಾರದ
 ಬಗ್ಗೆ ಕೇಳಿದಾಗ--“ ಸ್ವಲ್ಪ ತಡೆಯಬೇಕು, ದರ್ಬಾರಕ್ಕೆ ಇನ್ನು ವಿಲಂಬ
 ವಾಗುವದಿಲ್ಲ. ಎಲ್ಲ ಕೆಲಸಗಳು ಯಥಾಸ್ಥಿತವಾಗಿ ಆಗುವವು,” ಎಂದು ಸಮಾ
 ಧಾನ ಹೇಳುತ್ತಲಿದ್ದನು; ಆದರೆ ಬಾದಶಹನ ನಡತೆಯ ಸಂಬಂಧವಾಗಿ ರಾಮ
 ಸಿಂಗನ ಮನಸ್ಸಿನಲ್ಲಿಯೇ ಸಮಾಧಾನವಿರುವದಿಲ್ಲವೆಂಬದನ್ನು ಮಹಾರಾಜರು
 ಈಮೊದಲೆ ಕಂಡುಹಿಡಿದಿದ್ದರು.

೧೪ ನೆಯ ಪ್ರಕಣ

ದರ್ಬಾರವು.



ಮಹಾರಾಜರು ಬಂದದ್ದನ್ನು ಬಾದಶಹನು ಮರೆತುಬಿಟ್ಟಂತೆ ಮಾಡಿ
 ದನು. ದಿನಗಳು ಒದೊಂದಾಗಿ ಹೋಗಹತ್ತಿದರೂ ದರ್ಬಾರದ ಸುದ್ದಿಯಿಲ್ಲ;
 ಭಿಟ್ಟಿಯ ಪೂತಿಲ್ಲ; ಅದರಿಂದ ಮಹಾರಾಜರಿಗೆ ಬಹಳ ಬೇಸರ ಬಂದಿತು.
 ಕೆಲವೊಳನಂತೆ ತಾವು ಕೊಳೆಯಬೇಕಾಯಿತೆಂದು ಅವರು ಚಡಪಡಿಸಹತ್ತಿ

ದರು. ಮುಂಜೆ ಏನು ಮಾಡಬೇಕೆಂಬ ಅಲೋಚನೆಗೆ ಅವರು ಒಳಗಾದರು. ರಾಮಸಿಂಗನು ದಿನಾಲು ಎರಡುಸಾರೆ ಮಹಾರಾಜರ ಬಳಿಗೆ ಬರುತ್ತಿದ್ದನು; ಆತನು ಬಾದಶಹನನ್ನು ದಿನಾಲು ಕಾಣುತ್ತಿದ್ದನು; ಆದರೆ ಬಾದಶಹನು ದರ್ಬಾರದ ಸುದ್ದಿಯನ್ನೇ ಎತ್ತುತ್ತಿದ್ದಿಲ್ಲ ಮಹಾರಾಜರು ಬಂದದ್ದು ತನ್ನ ಸ್ಮರಣದಲ್ಲೆಸಹ ಇಲ್ಲವೆಂಬಂತೆ ಆತನು ರಾಮಸಿಂಗನಿಗೆ ತೋರಿಸುತ್ತಿದ್ದನು. ಈ ಸ್ಥಿತಿಯು ನಡೆದಿರುವಾಗ ಮಹಾರಾಜರು ಒಂದು ದಿವಸ ರಾಮಸಿಂಗನನ್ನು ಕುರಿತು—“ ನಮ್ಮನ್ನು ದಕ್ಷಿಣದಿಂದ ಕರತಂದದ್ದು ಹೀಗೆ ಸೆರೆಮನೆಯಲ್ಲಿ ಕೊಳೆಹಾಕುವದಕ್ಕಾಗಿಯೇ ಏನು? ನೀವು ಒಂದು ದಿವಸ ಬಾದಶಹರಿಗೆ ಈ ಮಾತಿನ ನೆನಪನ್ನಾದರೂ ಮಾಡಿಕೊಡಿರಿ; ಅವರು ನಮ್ಮನ್ನು ಮರೆತು ಬಿಟ್ಟಿದ್ದರೂ ಬಿಟ್ಟಿರಬಹುದು,” ಅನ್ನಲು, ರಾಮಸಿಂಗನು ನಕ್ಕು—“ ಮಹಾರಾಜ, ಅವರು ಮರೆಯುವವಂತು ಶಕ್ಯವೇ ಇಲ್ಲ. ಯಾವದಾದರೂ ವಿಚಾರದಲ್ಲಿ ಅವರ ಮನಸ್ಸು ತೊಡಗಿರಬಹುದು. ತಮ್ಮ ಮನಸ್ಸಿನೊಳಗಿನ ಮಾತನ್ನು ಕಡೆತನಕ ಅವರು ಯಾರಿಗೂ ಹೇಳತಕ್ಕವರಲ್ಲ ನಾವು ಎಚ್ಚರದಿಂದಿದ್ದರಾಯಿತು. ತಾವು ಬಂದು ಬಹಳ ದಿವಸವಾಯಿತೆಂಬದೂ ನನಗೆ ಗೊತ್ತಿರುವದು, ಆದರೂ ಒಮ್ಮೆಲೆ ಅವಸರ ಮಾಡುವದು ಅವಿಚಾರವು. ಈ ದಿನ ಬಾದಶಹನಿಗೆ ನಾನು ನೆನಪು ಕೊಡುವೆನು. ಆತನ ವಿಲಕ್ಷಣ ಸ್ವಭಾವದ ಅತವು ಯಾರಿಗೂ ಹತ್ತುವಹಾಗಿಲ್ಲ,” ಎಂದು ಹೇಳಿದನು. ಅದಕ್ಕೆ ಮಹಾರಾಜರು—“ ಆತನ ವಿಲಕ್ಷಣ ಸ್ವಭಾವದಿಂದ ನಮ್ಮ ಪ್ರಾಣಹೋಗುತ್ತದೆ. ಆತನನ್ನು ಸ್ಪಷ್ಟವಾಗಿ ಕೇಳಬಿಡಿರಿ. ಬಾದಶಹನ ಮನಸ್ಸಿನಲ್ಲಿ ಹೀಗೆಯೇ ನಮ್ಮನ್ನು ಪ್ರತಿಬಂಧಿಸುವದಿದ್ದರೆ ನಮ್ಮ ಹಾದಿಯನ್ನು ನಾವು ಕಂಡುಕೊಳ್ಳುತ್ತೇವೆ,” ಎಂದು ಸ್ಪಷ್ಟವಾಗಿ ಹೇಳಿದರು. ರಾಮಸಿಂಗನು ಇತ್ತಡಕಿನಲ್ಲಿ ಸಿಕ್ಕು ಒದ್ದಾಡಹತ್ತಿದನು. ಇತ್ತ ಮಹಾರಾಜರ ಮಾತು ಆತನಿಗೆ ಯೋಗ್ಯವಾಗಿ ತೋರುತ್ತಿತ್ತು; ಅತ್ತ ಬಾದಶಹನಿಗೆ ಸ್ಪಷ್ಟವಾಗಿ ಕೇಳಲಿಕ್ಕೆ ಧೈರ್ಯವಾಗುತ್ತಿದ್ದಿಲ್ಲ; ಆದರೆ ಇನ್ನು ಬಾದಶಹನನ್ನು ಸ್ಪಷ್ಟವಾಗಿ ಕೇಳದಿದ್ದರೆ ಸರ್ವಾಹವಿಲ್ಲೆಂದು ತಿಳಿದು ಆತನು ಕೂಡಲೇ ಬಾದಶಹನಬಳಿಗೆ ಹೋಗಿ ಆತನನ್ನು ಕುರಿತು—“ಖಾವಿಂದ, ತಮಗೆ ಯಾವ ಮಾತಿನ ವಿಸ್ಮರಣವೂ ಎಂದೂ ಆಗುವದಿಲ್ಲ; ಅದ್ದರಿಂದ ನನ್ನಂಥವರು ತಮಗೆ ಯಾವದೊಂದು ಮಾತಿನ ನೆನಪು

ಮಾಡಿಕೊಡುವದೆಂದರೆ ಪರಮಸಾಧವನೂ, ಉದ್ಧತತನನೂ ಆಗಿರುವದು; ಅವರೆ ಶಿವಾಜಿನುಹಾರಾಜರು ಬಂದು ಬಹಳ ದಿವಸಗಳಾದವು. ಒಮ್ಮೆ ಅವರನ್ನು ದರ್ಬಾರಕ್ಕೆ ಕರೆಸಿ, ಅವರಿಗೆ ಮಾಡುವ ಮಾನ-ಮರ್ಯಾದೆಗಳನ್ನು ಮಾಡಿ, ಅವರ ಮಗ ಸಂಭಾಜಿರಾಜರಿಗೆ ಕೊಡತಕ್ಕ ವಸ್ತ್ರ ಪಾತ್ರಗಳನ್ನು ಕೊಡೋಣವಾಗಬೇಕೆಂದು ಬೇಡಿಕೊಳ್ಳುವೆನು. ಬಹಳ ದಿವಸಗಳಾದದ್ದರಿಂದ ತಮ್ಮ ಮೇಲೆ ಖಾವಿಂದರ ಅವಕೃಪೆಯಾಗಿರುವದೋ ಎನೋ ಎಂದು ಅವರು ತಿಳಿದುಕೊಂಡಿರುವರು. ಜನರಲ್ಲಿ ಇಲ್ಲದ ತರ್ಕ ವಿತರ್ಕಗಳು ನಡೆದಿರುವವು. ಇದರ ಮೇಲೆ ಖಾವಂದರವರಮರ್ಜಿಯು," ಅನ್ನಲು, ಬಾದಶಹನು—

“ಯಾಕೆ, ಆತನ ಫಿತೂರಿ ಮಾಡುವ ಉಮ್ಮೋಗವು ಸಫಲವಾಗಲಿಲ್ಲಂಬಂತೆ ತೋರುತ್ತದೆ. ಸಫಲವಾಗಿವರೆ ಇಷ್ಟು ಬೇಗನೆ ದಕ್ಷಿಣಕ್ಕೆ ಹೋಗಲು ಆತನು ಚಡಪಡಿಸುತ್ತಿದ್ದಿಲ್ಲ. ಆತನ ಪರಿವಾರದ ಜನರು ಊರಲ್ಲಿ ತಿರುಗುತ್ತಿರುವರು; ಎಲ್ಲಿಲ್ಲಿಗೋ ಹೋಗುತ್ತಿರುವರು. ನಾವೇನು ಅವರಿಗೆ ಪ್ರತಿಬಂಧಮಾಡಿರುವದಿಲ್ಲ. ದರ್ಬಾರಕ್ಕೆ ಸ್ವತಃ ಅವರು ಬರದಿದ್ದರೂ, ನಮ್ಮ-ಅವರಾ ಘೆಟ್ಟಿಯಾಗಿದ್ದರೂ ಅವರು ನಮ್ಮ ಪಟ್ಟಣದಲ್ಲಿ ಬಂದಿರುವರಷ್ಟೆ? ನಮ್ಮ ನೌಕರಿ ಮಾಡುವ ಇಚ್ಛೆಯಿಂದ ಅವರು ಬಂದಿರುವರಲ್ಲವೆ? ಅವರಿಗೆ ಮನಸ ಬದಾರಿಯು ಬೇಕಾಗಿರುತ್ತದಷ್ಟೆ? ಅಂದ ಬಳಿಕ ಹೀಗೆ ಬೇಸತ್ತರೆ ಹ್ಯಾಗಾಗುವದು? ಯಾರಾದರೊಬ್ಬರನ್ನು ಕಂಡು ಅವರನ್ನು ನಮ್ಮ ಮೇಲೆ ತಿರುಗಿ ಬೀಳುವಂತೆ ಮಾಡುವ ಅವರ ಉಮ್ಮೋಗವು ನಡದೇ ಇರುತ್ತದೆ; ಅಂದಬಳಿಕ ಇನ್ನೇನುಬೇಕು? ಅವರಿಗೆ ನಾವು ಹೀಗೆ ಹೇಳಿದೆಯೆಂದು ಸ್ಪಷ್ಟವಾಗಿ ಹೇಳಿರಿ. ಅವರು ಅಸಮಾಧಾನಪಡುವ ಕಾರಣವಿಲ್ಲ. ಬಾದಶಹನಿಗೆ ಅವರ ಗುಟ್ಟು ಚನ್ನಾಗಿ ಗೊತ್ತಿರುತ್ತದೆ. ರಾಮಸಿಂಗ, ನೀವು ಅವರ ಕೆಲಸಕ್ಕೆ ಸಹಾಯಮಾಡುತ್ತಲಿರಿ.” ಎನ್ನಲು, ರಾಮಸಿಂಗನಿಗೆ ಬಾದಶಹನ ಈ ಮನೋದ್ಘಾಟನದ ಮಾತುಗಳು ದುಃಖವಾದವು. ಬಾದಶಹನು ತನ್ನ ಮೇಲೆ ಸಿಟ್ಟಾಗಿರುವನೆಂದು ತಿಳಿದು ಆತನು ಬಹು ವಿನಯದಿಂದ. ಕುರ್ನಿಸಾತ ಮಾಡಿ ರುಮಾದಿಂದ ಕೈ ಕಟ್ಟಿಕೊಂಡು—“ ತಾವು ಆಡುವ ಮಾತುಗಳ ಅರ್ಥವು ನನಗೆ ತಿಳಿಯಲಿಲ್ಲವು; ಇದಕ್ಕಾಗಿ ನಾಚಿಗೆ ಬರುತ್ತದೆ,” ಅನ್ನಲು, ಬಾದಶಹನು ಕುತ್ತಿತತನದಿಂದ—“ ಹ್ಯಾಗೆ ಅರ್ಥತಿಳಿದೀತು? ನೀವು ಎಲ್ಲ

ಕಾರಭಾರವನ್ನು ಕಣ್ಣು ಮುಚ್ಚಿಕೊಂಡೇ ಮಾಡುತ್ತೀರಿ; ಅದರಿಂದಲೇ ಅವರ ಚಲ್ಲಾಟ ನಡೆದದೆ.” ಒಳ್ಳೇದು-ಒಳ್ಳೇದು, ಪ್ರಸಂಗಬಂದಾಗ ನೋಡೋಣವಂತೆ’ ಆ ನಿಮ್ಮ ಮಹಾರಾಜರಿಗೆ ಸ್ಪಷ್ಟವಾಗಿ ಹೇಳಿರಿ. ನಾವು ದಬ್ಬಾಳೆಗಳೆಂದು ನೆರೆಸಿ ಕರೆಕಳುಹುವವರೆಗೆ ಅವರು ಇಲ್ಲಿ ಸುಮ್ಮನಿರಲೇಬೇಕು. ಅವರ ಯಾವ ಬಗೆಯ ತ್ರಾಸವನ್ನೂ ನಾವು ಕೊಟ್ಟಿರುವುದಿಲ್ಲ. ದಕ್ಷಿಣದಲ್ಲಿ ಈವರೆಗೆ ಪಟ್ಟಿರುವ ಶ್ರಮದ ನಿವಾರಣವನ್ನು ಈಗ ಅವರು ಮಾಡಿಕೊಳ್ಳಲಿ. ಅಂದರೆ ಮುಂದೆ ಕೆಲಸಮಾಡಲಿಕ್ಕೆ ಅವರಿಗೆ ಹೊಸಉತ್ಸಾಹವು ಉತ್ಪನ್ನವಾಗುವದು.

ಬಾದಶಹನು ಹೀಗೆ ನಿಷ್ಕರವಾಗಿ ಹೇಳಿದಬಳಿಕ ಇನ್ನು ಉಳಿದವರೇ ತೇನು? ಮುಂದೆ ರಾಮಸಿಂಗನು ಒಂದು ಅಕ್ಷರವನ್ನಾದರೂ ನುಡಿಯದೆ ತನ್ನ ನಾಡಿಗೆ ಹೊರಟುಹೋದನು. ಆತನ ಮನಸ್ಸು ಬಹಳ ಅಸ್ವಸ್ಥವಾಯಿತು. ಮಹಾರಾಜರಿಗೆ ಏನು ಹೇಳಬೇಕೆಂಬದು ಆತನಿಗೆ ತಿಳಿಯದಾಯಿತು. ಅಂದಿನ ದಿವಸವನ್ನು ಆತನು ಅಸಮಾಧಾನದಲ್ಲಿಯೇ ಕಳೆದನು. ಮರು ದಿವಸ ನಿತ್ಯಕ್ರಮದಂತೆ ಆತನು ಮಹಾರಾಜರ ಬಳಿಗೆ ಹೋದನು. ಮಹಾರಾಜರು ಆತನ ಹಾದಿಯನ್ನೇ ನೋಡುತ್ತ ಕುಳಿತುಕೊಂಡಿದ್ದರು; ಆದ್ದರಿಂದ ರಾಮಸಿಂಗನು ಬಂದಕೂಡಲೆ ಆತನನ್ನು ಕುರಿತು- “ ನೀವು ಬಾದಶಹನ ಮುಂದೆ ಮಾತು ತೆಗೆದಿದ್ದೀರೋ? ಆತನು ಏನು ಅಂದನು? ಆತನ ಉದ್ದೇಶವಾದರೂ ಏನಿರುವದು?” ಎಂದು ಕೇಳಿದರು. ಅದಕ್ಕೆ ರಾಮಸಿಂಗನು ತಟ್ಟನೆ- “ಬಾದಶಹನು ಇನ್ನು ಬೇಗನೆ ದೊಡ್ಡ ದರ್ಬಾರು ನೆರೆಸಿ ನಿಮಗೆ ಮಾಡತಕ್ಕ ಮಾನ-ಮರ್ಯಾದೆಗಳನ್ನು ಮಾಡುವವನಿದ್ದಾನೆ. ಇಷ್ಟು ದಿವಸ ಸುಮ್ಮನ ಕಾರಣವೇನು ಇಲ್ಲದೆ ತಡವಾಯಿತು.” ಎಂದು ಹೇಳಿದನು; ಅದರಿಂದ ಮಹಾರಾಜರು ಆತನ ಮುಖಲಕ್ಷಣದಮೇಲಿಂದ ಈಮಾತು ಸುಳ್ಳೆಂದು ತಿಳಿದುಕೊಂಡರು. ರಾಮಸಿಂಗನು ನಿರ್ವಾಹವಿಲ್ಲದೆ ಈಮಾತು ಹೇಳುವನೆಂಬದ ಸಹಜವಾಗಿ ಅವರಿಗೆ ಗೊತ್ತಾಯಿತು. ಈತನಿಂದ ಬಾದಶಹನನ್ನು ಕೇಳುವ ಧೈರ್ಯವೇ ಆಗಿರುವುದಿಲ್ಲ; ಒಂದು ಪಕ್ಷದಲ್ಲಿ ಕೇಳಿದ್ದರೂ ಬಾದಶಹನು ಈತನನ್ನು ಬೆದರಿಸಿ ಬಿಟ್ಟಿರುವನು, ಎಂದು ಮನಸ್ಸಿನಲ್ಲಿ ತಿಳಿಕೊಂಡು, ರಾಮಸಿಂಗನ ಮನಸ್ಸನ್ನು ನೋಯಿಸಲಾರದೆ ಆತನನ್ನು ಕುರಿತು- “ ಬಾದಶಹನು

ನವನು ಬಾದಶಹನೇಸರಿ! ನಮ್ಮಂಥವರ ಸ್ಮರಣವು ಆತನಿಗೆ ಉಳಿದರೆ ಮತ್ತೇನುಬೇಕು? ಒಳ್ಳೆಯದು, ಇಲ್ಲಿಯ ಅನ್ನೋದಕ ಋಣಾನುಬಂಧವಿರುವ ತನಕ ಏನು ಮಾಡಿದರೂ ನಾವು ಹೋಗುವಹಾಗಿಲ್ಲ. ಋಣಾನುಬಂಧ ತೀರಿದಬಳಿಕ ಒಂದು ಕ್ಷಣಸಹ ನಿಲ್ಲುವಹಾಗಿಲ್ಲ; ಬಾದಶಹನ ಹುಕುಮು ಅಲ್ಲಿಯೇ ಉಳಿದಿರುವದು. ಆದರೆ ಬಾದಶಹನ ಮನಸ್ಸಿನಲ್ಲಿ ಏನಿರುತ್ತದೆಂಬ ದಾದರು ಗೊತ್ತಾದರೆ ನಮ್ಮ ಹಾದಿಯಹಿಡಿಯಲಿಕ್ಕೆ, ಅಥವಾ ಮತ್ತೇನಾದರೂ ಉಪಾಯ ಮಾಡಲಿಕ್ಕೆ ನಮಗೆ ನೆಟ್ಟಗಾಗುವದು,” ಅನ್ನಲು, ರಾಮ ಸಿಂಗನು—“ ಆತನ ಮನಸ್ಸಿನಲ್ಲಿಂತು ಹಾಗೇನು ಕೆಡಕು ಇದ್ದಹಾಗೆ ತೋರುವದಿಲ್ಲ; ಸಿಮ್ಮಲ್ಲಿಯ ಇಲ್ಲದ ಸುದ್ದಿಗಳನ್ನು ಮಾತ್ರ ಯಾರೋ ಅಲ್ಲಿಗೆ ಮುಟ್ಟಿಸುವಂತೆ ತೋರುತ್ತದೆ; ಆದ್ದರಿಂದ ನಿಮ್ಮಲ್ಲಿಯಾರಾದರೂ ಅಂಥವರಿದ್ದರೆ ಅವರನ್ನು ದೂರಮಾಡುವದು ನೆಟ್ಟಗೆ ಕಾಣುತ್ತದೆ,” ಎನ್ನು ಸೂಚಿಸಿದನು. ಅದಕ್ಕೆ ಮಹಾರಾಜರು—“ ನಮ್ಮಲ್ಲಿಯಂತು ಯಾರೂ ಅಂಥವರಿರುವದಿಲ್ಲ. ನಮ್ಮ ತೃನಾತಿಗೆ ಇರುವ ನಿಮ್ಮ ಜನರಲ್ಲಿ ಯಾರಾದರೂ ಅಂಥವರಿದ್ದರೆ ನೋಡಿರಿ. ಹೇಳುವವರು ಯಾರೇ ಇರಲಿಲ್ಲರೇಕೆ, ಅವರು ಬಾದಶಹನ ಮುಂದೆ ಹೇಳಿದ್ದಾದರೂ ಏನು? ಅದು ಗೊತ್ತಾದರೆ ಮುಂದೆ ಏನಾದರೂ ಮಾಡಲಿಕ್ಕೆ ಬಂದೀತು,” ಅನ್ನಲು, ರಾಮಸಿಂಗನು—“ ಏನೆಂಬದು ನನಗೂ ಗೊತ್ತಾಗಿಲ್ಲ; ಕ್ರಮದಿಂದ ಅದರ ಗೊತ್ತುಹಚ್ಚುವೆನು,” ಎಂದು ಹೇಳಿ, ಮಹಾರಾಜರ ಅನುಮತಿಯಿಂದ ಆತನು ಮನೆಗೆಹೋದನು.

ಹೀಗೆ ಮಹಾರಾಜರು ಆರೆದಾಡುತ್ತ ಬೇಸರದಿಂದ ಕಾಲಹರಣಮಾಡುತ್ತಿರಲು, ಒಂದುದಿನ ರಾಮಸಿಂಗನ ಸವಾರನು ಕುದುರೆ ಓಡಿಸುತ್ತ, ಒಂದು ಧೈಲಿಯನ್ನು ತಕ್ಕೊಂಡು ಮಹಾರಾಜರ ವಾಡೆಯ ಕಡೆಗೆ ಬಂದನು. ಧೈಲಿಯನ್ನು ಮಹಾರಾಜರಿಗೆ ಮುಟ್ಟಿಸುವ ಕೆಲಸವು ಬಾಳಾಜಿಅವಜಿಯದಾಗಿತ್ತು. ಆದ್ದರಿಂದ ಆ ಸವಾರನು ಧೈಲಿಯನ್ನು ಬಾಳಾಜಿಯವರ ಕೈಯಲ್ಲಿ ಕೊಟ್ಟನು. ಆಗ ಸೂರ್ಯೋದಯವಾಗುತ್ತಲಿತ್ತು. ಮಹಾರಾಜರು ಮುಖಮಾರ್ಜನಾದಿ ವಿಧಿಗಳನ್ನು ತೀರಿಸಿಕೊಂಡು ಪರಿವಾರದವರೊಡನೆ ಮಹತ್ವದ ಮಾತು ಕಥೆಗಳಾಡುತ್ತ ಕುಳಿತುಕೊಂಡಿದ್ದರು; ಅಷ್ಟರಲ್ಲಿ ಬಾಳಾಜಿಯು ತಾನು ಬಂದಿರುವ ವರ್ತಮಾನವನ್ನು ತಿಳಿಸಲು, ಕೂಡಲೆ ಆತನನ್ನು ಮಹಾರಾಜರು ಕರೆಸಿ

ಕೊಂಡರು. ಬಾಳಾಜಿಗೆ ಯಾವಾಗಲೂ ಭಿಟ್ಟಿಗೆ ಬರಲಿಕ್ಕೆ ಪ್ರತಿಬಂಧವಿತ್ತು. ಬಾಳಾಜಿಯು ಹೋದಕೂಡಲೆ ಧೈಲಿಯನ್ನು ಒಡೆದನು. ಧೈಲಿಯು ಬಾಳಾಜಿಯ ಶಹನಕಡೆಯಿಂದ ರಾಮಸಿಂಗನ ಮುಖಾಂತರ ಬಂದದ್ದಾಗಿತ್ತು. ಅವರ ಬಾದಶಹನು—“ ಇಂದಿನ ಎರಡು ಪ್ರಹರದಲ್ಲಿ ದೊಡ್ಡದರ್ಬಾರನೆರೆ ನಿಮಗೆ ವಸ್ತ್ರಮೊದಲಾದವನ್ನು ಕೊಡಬೇಕೆಂದು ಮಾಡಿರುತ್ತದೆ; ಅದ್ದರಿಂದ ತಾವು ದರ್ಬಾರಕ್ಕೆ ಬರಬೇಕು. ತಾವು ಬಹಳದಿವಸ ಕೊಳೆಯುತ್ತ ಕುಳಿತು ಕೊಳ್ಳ ಬೇಕಾಯಿತು; ಆದರೆ ಆ ದಿನಗಳ ಉಪಯೋಗವನ್ನು ತಾವು ಚನ್ನಾಗಿ ಮಾಡಿಕೊಂಡಿರಬಹುದು.” ಎಂದು ಕೈಮುಟ್ಟಿಬರೆದಿದ್ದನು. ಈ ಧೈಲಿಯ ಸಂಗಡ ರಾಮಸಿಂಗನ ಧೈಲಿಯೊಂದು ಇತ್ತು. ಅದರಲ್ಲಿ ಆತನು—“ ಇದರ ಡನೆಯಿರುವ ಧೈಲಿಯು ಇದೇ ಈಗ ಬಾದಶಹರ ಕಡೆಯಿಂದ ಬಂದಿತು. ಅದನ್ನು ನಿಮ್ಮಕಡೆಗೆ ಕಳಿಸಿದ್ದೇನೆ. ಅದರಲ್ಲಿ ಎನಿರುವದೆಂಬುದು ನನಗೆ ಗೊತ್ತು. ರುತ್ತುದೆ; ಯಾಕಂದರೆ ಬಾದಶಹರು ಅವರೊಳಗಿನ ಸಂಗತಿಗಳನ್ನೆಲ್ಲ ನನಗೆ ಕಳಿಸಿದ ಧೈಲಿಯಲ್ಲಿ ಬರೆದಿರತ್ತಾರೆ. ಬಾದಶಹರು ನಿನ್ನೆ ರಾತ್ರಿ ಬಹಳ ಸಂತುಷ್ಟರಿದ್ದರು. ಇಂದಿನ ದರ್ಬಾರದಲ್ಲಿ ನಿಮ್ಮ ಮಾನ-ಮರ್ಯಾದೆಗಳನ್ನು ಚನ್ನಾಗಿ ಆಗುವಂತೆ ತೋರುತ್ತದೆ. ಚನ್ನಾಗಿ ಆಗೇ ಆಗುವವು. ಸ್ವಲ್ಪ ಹೊತ್ತು ತಡೆದು ನಾನು ನಿಮ್ಮ ಬಳಿಗೆ ಬರುವೆನು. ಈಗ ಧೈಲಿಯನ್ನು ತಕ್ಕೊಂಡೇ ಬರುತ್ತಿದ್ದೆನು; ಆದರೆ ಅವಸರದ ಕೆಲಸಬಿದ್ದದ್ದರಿಂದ ಅದನ್ನು ತಿಳಿಸಿಕೊಂಡು ಬರಬೇಕಾದರೆ ಸ್ವಲ್ಪ ತಡವಾದೀತು.” ಎಂದು ಬರೆದಿದ್ದನು. ಮಹಾರಾಜರು ಈ ಪತ್ರಗಳನ್ನು ಓದಿ ತಮ್ಮ ಪರಿವಾರದವರಿಗೆಲ್ಲ ಅವುಗಳನ್ನು ಗಿನ ಸಂಗತಿಯನ್ನು ತಿಳಿಸಿದರು. ಅದನ್ನು ಕೇಳಿ ಎಲ್ಲರಿಗೂ ಸಂತೋಷವಾಯಿತು; ಆದರೆ ಮಹಾರಾಜರ ಮುಖಮುದ್ರೆಯು ಮಾತ್ರ ಸಂತುಷ್ಟವಾಗಿ ತೋರಲಿಲ್ಲ. ಅಷ್ಟರಲ್ಲಿ ರಾಮಸಿಂಗನು ಬಂದ ಸುದ್ದಿಯನ್ನು ಹೇಳಲು, ಮಹಾರಾಜರು ಕೂಡಲೆ ಆತನನ್ನು ಕರೆಸಿಕೊಂಡರು. ಉಪಚಾರದ ಅಮಾತು ಮಾತು ಅದಬಳಿಕ ರಾಮಸಿಂಗನು ಸಮಯನೋಡಿ ಮಹಾರಾಜರ ಕುರಿತು—“ತಾವು ಸುಜ್ಞರೂ, ಸುವಿಚಾರಿಗಳೂ ಇರುವುದರಿಂದ ನಾನು ತಾವಿಗೆ ಹೆಚ್ಚಿಗೆ ಹೇಳಬೇಕೆನ್ನುವುದಿಲ್ಲ. ತಾವು ವಿನಿಯದಿಂದ ಬಾದಶಹರ ಕುರಿತು ಮಾತನಾಡುವುದನ್ನು ಮಾಡಿ, ಆತನು ತೋರಿಸಿದ ಸ್ಥಳದಲ್ಲಿ ಕುಳಿತು

ಹಿಂದರಿ, ಎಲ್ಲ ಕೆಲಸಗಳು ಸುಸೂತ್ರವಾಗಿ ಆಗುವವು; ಆದರೆ ಅದರಲ್ಲಿನಾ
ರೂ ತಪ್ಪಾದರೆ ಮಾತ್ರ.....

ಮಹಾರಾಜರಿಗೆ ತಾನಾಡಿದಮಾತು ಸೇರಲಿಲ್ಲೆಂದು ತಿಳಿದು ರಾಮಸಿಂ
ಗನು ಅಷ್ಟಕ್ಕೆ, ಆ ಮಾತು ಬಿಟ್ಟು—“ ತನುಗೆ ದರ್ಬಾರಕ್ಕೆ ಹೋಗಲಿಕ್ಕೆ
ಕಾಗುವ ಸಾಮಗ್ರಿಗಳೆಲ್ಲ ಈಗ ಬರುವವು, ನಾನೂ ಅವುಗಳ ಹಿಂದೆಯೇ
ರುವೆನು. ನಾನು ತಮ್ಮ ಹತ್ತರ ಇರಬೇಕೆಂದು ಬಾದಶಹರ ಅಪ್ಪಣೆಯೇ
ಗಿವೆ,” ಎಂದು ಹೇಳಿದನು. ಮಹಾರಾಜರು ಸುಮ್ಮನೆ ಕುಳಿತುಕೊಂಡು
ತನ ಮಾತುಗಳನ್ನು ಕೇಳುತ್ತಲಿದ್ದರು; ಒಳಿಕೆ ಅವರು ರಾಮಸಿಂಗನನ್ನು
ಕರೆತು—“ ಆಗಲಿ, ನಾನು ನಿಯಮಿಸಿದ ಹೊತ್ತಿಗೆ ಪ್ರೋಷಾಕು ಹಾಕಿ
ಕೊಂಡು ಸಿದ್ಧವಾಗಿರುವೆನು. ನೀವು ಬಂದಿರೆಂದರೆ ಕೂಡಿಯೇ ಹೋಗೋಣ.
ನಮ್ಮ ಬಳಿಯಲ್ಲಿದ್ದ ಹೊರತು ನಮಗೆ ಸಮಾಧಾನವಾಗಲಾರದು.”
ಎಂದು ಹೇಳಿದರು. ರಾಮಸಿಂಗನು ಹೊರಟುಹೋದನು. ಮಹಾರಾಜರೂ
ಮನಸ್ಸನ್ನು ಸಮಾಧಾನಪಡಿಸಿಕೊಂಡು ತಮ್ಮ ಜೀವದ ಗೆಳೆಯರನ್ನೂ,
ತಕ್ಕತರನ್ನೂ ಏಕಾಂತದಲ್ಲಿ ಕರೆಸಿಕೊಂಡು ಅವರೊಡನೆ ಅಲೋಚಿಸುವ
ಮುಖಾಂತರವಾಗಿ ಅವರಿಗೆ ಹೇಳತಕ್ಕದ್ದನ್ನು ಹೇಳಿದರು. ಆ ಮೇಲೆ
ಅವರು ಪ್ರೋಷಾಕು ಹಾಕಿಕೊಂಡರು. ಸಂಭಾಜಿಮಹಾರಾಜರಿಗೂ ಪ್ರೋಷಾಕು
ಹಾಕಿದರು. ಅವರು ತಮ್ಮ ಎರಡು ಒಳಾಂಗಗಳನ್ನು ಹಾಕಿಕೊಂಡು
ಅಲೋಚಿಸುವ ಸಲುವಾಗಿ ಸಿದ್ಧರಾದರು. ಅಲ್ಲಿಯೇ ಅವರ ಶ್ರೀ
ಮಾಧವಿಯ ತಲವಾರವು ಇತ್ತು. ಅದನ್ನು ವಂದಿಸಿ ತಕ್ಕೊಂಡು ಮಹಾರಾ
ಜರು ಹೊರಡಲು ಸಿದ್ಧರಾದರು. ಅವರ ದರ್ಜೆಯಂತೆ ಅವರ ಸಂಗಡ ದರ್ಬಾರ
ಕ್ಕೆ ಹೋಗುವದಕ್ಕಾಗಿ ತಕ್ಕ ಲವಾಜಮನ್ನು ರಾಮಸಿಂಗನು ಕಳಿಸಿದ್ದನು.
ಅವರೂ ಹೊರಡಲು ಸಿದ್ಧರಾಗಿದ್ದರು. ಅವರೂ ಅತ್ತರಕ್ಷಣಕ್ಕೆ ತಕ್ಕ
ಪ್ರೋಷಾಕು ಧರಿಸಿದ್ದರು. ಬಾದಶಹನು ಮಹಾರಾಜರ ಸಲುವಾಗಿ ಒಂದು
ಗೌರವದ ಪುಸ್ತಕವನ್ನು ಕಳಿಸಿದ್ದನು; ಆದರೆ ಮಹಾರಾಜರು ಅದರಲ್ಲಿ ಕುಳಿ
ಕೊಳ್ಳಲಿಕ್ಕೆ ಬಸ್ತದೆ, ತಮ್ಮ ಸ್ವಂತದ ಪುಸ್ತಕವುಳ್ಳಿಯಲ್ಲಿಯೇ ಕುಳಿತುಕೊಂಡು
ಅಲೋಚಿಸುವರು. ಹೀಗೆ ವಾದದರೆ ಬಾದಶಹರಿಗೆ ಸಿಟ್ಟು ಬರಬ
ಹೊಂದು, ರಾಮಸಿಂಗನ ಶ್ರೀಮಾತಿಯ ಜನರಲ್ಲೊಬ್ಬನು ಕೂಟಿಸಿದನು; ಆದರೆ

ಮಹಾರಾಜರು ಆತನ ಮಾತಿಗೆ ಕಿವಿಗೊಡಲಿಲ್ಲ; ಸಂಭುವನ್ನು ಆ ಪಲ್ಲಕ್ಕಿ ಯಲ್ಲಿ ಕುಳ್ಳಿರಿಸಿರಿ; ಯಾಕಂದರೆ ಇನ್ನು ಆತನು ಬಾದಶಹನ ಐದುಸಾವಿರದ ಮನಸಬದಾರನಾಗತಕ್ಕವನು, ಎಂದು ಹೇಳಿದರು. ಅಂದಬಳಿಕ ಯಾರಿಗೆ ಏನು ಹೇಳುವ ಧೈರ್ಯವಾಗುವದು? ಬಂದ ಪಲ್ಲಕ್ಕಿಯನ್ನು ಹಾಗೇ ಹಿಂದಕ್ಕೆ ಕಳಿಸದೆ ಮಹಾರಾಜರು ತಮ್ಮ ಚಿರಂಜೀವರನ್ನಾದರೂ ಅದರೊಳಗೆ ಕೂಡಿಸಿ ಲಿಕ್ಕೆ ಪರವಾನಿಗೆ ಕೊಡುತ್ತಿರುವದೇ ಎಲ್ಲರಿಗೂ ಹೆಚ್ಚಿನದಾಗಿ ತೋರಿತು.

ಮಹಾರಾಜರ ಸ್ವಂತದ ಪಲ್ಲಕ್ಕಿಯು ಸಿದ್ಧವಾಯಿತು ಅವರ ನಿತ್ಯದ ಬೋಯಿಗಳು ಬಂದರು. ಇನ್ನು ಹೊರಡಲಿಕ್ಕೆ ಎಲ್ಲರೂ ಸಿದ್ಧವಾಗಿ ನಿಂತು ಕೊಂಡರು. ರಾಮಸಿಂಗನು ಬರುವ ಹಾದಿಯನ್ನೇ ಎಲ್ಲರೂ ನೋಡುತ್ತಿದ್ದರು. ಅಷ್ಟರಲ್ಲಿ ರಾಮಸಿಂಗನೂ ಬಂದನು. ಬಾದಶಹರು ಕಳಿಸಿದ ಪಲ್ಲಕ್ಕಿ ಯಲ್ಲಿ ಮಹಾರಾಜರು ತಾವು ಕುಳಿತುಕೊಳ್ಳದೆ ಸಂಭಾಜಿಯನ್ನು ಕುಳ್ಳಿರಿಸಿದ್ದು ರಾಮಸಿಂಗನ ಮನಸ್ಸಿಗೆ ಬರಲಿಲ್ಲ; ಆತನು ಅದರಂತೆ ಮಹಾರಾಜರಿಗೆ ಸೂಚಿಸಿದನು; ಆದರೆ ಮಹಾರಾಜರು ಆತನಿಗೆ--“ ನಾವು ಮಾಡಿದ್ದೇ ಯೋಗ್ಯವಾಗಿರುವದು. ಸಂಭಾಜಿರಾಜರಿಗೇ ಮನಸಬದಾರಿಯ ವಸ್ತ್ರಗಳು ದೊರೆಯತಕ್ಕವಿರುವದರಿಂದ ಅವರೇ ಬಾದಶಹನ ಮರ್ಯಾದೆಯನ್ನು ಸ್ವೀಕರಿಸುವದು ಯೋಗ್ಯವು” ಎಂದು ಅರ್ಥ ಉಪಹಾಸದಿಂದ ಹೇಳಿ, ತಮ್ಮ ಪಲ್ಲಕ್ಕಿಯನ್ನು ಹತ್ತುವದಕ್ಕಾಗಿ ಗೊಂಡೆಗೆ ಕೈಹಾಕಿದರು. ಕೂಡಲೆ ಗೊಂಡೆಯು ಹರಿದು ಮಹಾರಾಜರ ಕೈಯಲ್ಲಿ ಬಂದು ಅಪರಕುಸವಾಯಿತು! ಇದನ್ನು ನೋಡಿ ಎಲ್ಲರ ಎದೆಗಳು ದಸಕ್ಕಿಂದವು. ಪ್ರಸಂಗಾವಧಾನಿಗಳಾದ ಮಹಾರಾಜರು ಒಮ್ಮೆಲೆ ನಕ್ಕು--“ ಶಾಬಾಸ ಶ್ರೀ ಭವಾನೀಮಾತೆಯ ದೃಷ್ಟಾಂತದ ಕೌತುಕವನ್ನಾದರೂ ಎಷ್ಟೆಂದು ಹೇಳಬೇಕು? ಅಪ್ಪಾ, ಯಾವದೊಂದು ಹೊರಗಿನ ಆಧಾರದ ಮೇಲೆ ಕೈಲೂರಿ ನಿನ್ನುಕೆಲಸ ಮಾಡಿದರೆ ನಿನ್ನಗೆ ಯಶಸ್ಸು ಪ್ರಾಪ್ತವಾಗಲಾರದು. ತನ್ನ ಆಧಾರವೇ ನಿನ್ನ ಆಧಾರವೆಂದು ಆಕೆಯು ನನಗೆ ಸೂಚಿಸಿದಳು.” ಎಂದು ನುಡಿದು, ನಿಶ್ಯಂಕೆಯಿಂದ ತಟ್ಟನೆ ಪಲ್ಲಕ್ಕಿಯಲ್ಲಿ ಕುಳಿತುಕೊಂಡರು. ಬೋಯಿಗಳು ಆ ಗೊಂಡೆಯನ್ನು ತೆಗೆದು ಮತ್ತೊಂದು ಗೊಂಡೆಯನ್ನು ಕಟ್ಟಿದರು. ಪದ್ಧತಿಯಂತೆ ಎರಡೂ ಪಲ್ಲಕ್ಕಿಗಳ ಎರಡೂ ಬದಿಗಳಲ್ಲಿ ಚಾಮರ ಬೀಸುವವರು ಚಾಮರ ಬೀಸಹತ್ತಿದರು; ಗಾಳಿಯ ಹಾಕುವವರು ಗಾಳಿಯ ಹಾಕಹತ್ತಿದರು. ತುತ್ತೂರಿ, ಕೊಂಬು, ನೌಬತ್ತು,

ವಲಾದವುಗಳ ಧ್ವನಿಯಾಗಹತ್ತಿತು. ಹೀಗೆ ಮಹಾರಾಜರ ಸಮಾರಿಯು ಕುಠಾಸ್ಥಿತವಾಗಿ ಆಗ್ರಾದ ಕೋಟೆಯಕಡೆಗೆ ಸಾಗಿತು. ಇಂದು ಮಹಾರಾಜರು ದರ್ಬಾರಕ್ಕೆ ಹೋಗುವರೆಂಬ ಸುದ್ದಿಯು ಜನರಿಗೆ ತಿಳಿದಕೊಡಲೆ ಅವರು ಪುನಃ ಮಹಾರಾಜರನ್ನು ನೋಡುವ ಇಚ್ಛೆಯಿಂದ ಗುಂಪು ಗುಂಪಾಗಿ ಕೋಟೆಯಮಾರ್ಗದ ಕಡೆಗೆ ಸಾಗಹತ್ತಿದರು-

ಇತ್ತ ಬಾದಶಹನು ದರ್ಬಾರದ ಪೋಷಾಕು ಹಾಕಿಕೊಳ್ಳಹತ್ತಿದನು. ತನಿಗೆ ಡಾಂಭಿಕತನವೂ, ಐಷರಾಮನು ಸೇರುತ್ತಿದ್ದಿಲ್ಲವೆಂಬದನ್ನು ವಾಚಕರು ರಿತಿರಬಹುದು; ಆತನಿಗೆ ಐಷಾರಾಮನು ಎಂಬ ಶಬ್ದವುಸಹ ಸೇರುತ್ತಿದ್ದಿಲ್ಲ. ತನು ಸಾದಾ ಪೋಷಾಕಿಗೆ ಮೆಚ್ಚಿದವನಿದ್ದನು; ಅಂದಬಳಿಕ ಆತನು ಪೋಷಾಕು ದಿವಾಕಿನದು ಹ್ಯಾಗಿರಬೇಕು? ಆದರೆ ಎಷ್ಟಾದರೂ ಆತನು ಬಾದಶಹನು; ಅದರಲ್ಲಿ ದಕ್ಷಿಣದ ರಾಜನ ಕಣ್ಣುಗಳನ್ನು ತನ್ನ ವೈಭವಸಾಮ್ರಾಜ್ಯಗಳಿಂದ ಇಂದು ಆತನು ಸಂಪೂರ್ಣವಾಗಿ ಕುಕ್ಕಬೇಕಾಗಿತ್ತು; ಆದ್ದರಿಂದ ದೃಢರಲ್ಲಿ ತಾನು ದರ್ಬಾರದ ಒಳ್ಳೆಯ ಪೋಷಾಕನ್ನು ಹಾಕಿಕೊಳ್ಳಬೇಕೆಂದು ಬಾದಶಹನು ನಿಶ್ಚಯಿಸಿದ್ದನು. ಅದರಂತೆ ಆತನು ತನ್ನ ಪೋಷಾಕು ಹಾಕಿಕೊಳ್ಳಹತ್ತಿದ್ದನು. ಅಷ್ಟರಲ್ಲಿ ತನ್ನ ಸೋದರತ್ತಿಯಾದ ಸಾಹಿಸ್ತೇಖಾನನು ಬಂದಿತು, ತನ್ನನ್ನು ಕಾಣಲಿಕ್ಕೆ ಬಂದಿರುವಳೆಂಬ ಸುದ್ದಿಯು ಬಂದಿತು. ಬೇನು ಪ್ರಸಂಗವೆಂದು ಬಾದಶಹನು ಸ್ವಲ್ಪಹೊತ್ತು ಆಲೋಚಿಸಿದನು. ಬಳಿಕ ತನು—“ ದರ್ಬಾರಕ್ಕೆ ಹೋಗುವ ಹೊತ್ತಿನಲ್ಲಿ ಈಗ ಭಿಟ್ಟಿಯಾಗಲಿಕ್ಕೆ ಅನಕೂಲವಿಲೆ”ದಾ ಹೇಳಿಕಳಿಸಿದನು. ಅದಕ್ಕೆ ಆ ಹೆಣ್ಣುಮಗಳು ಪುನಃ ಬಾದಶಹನಿಗೆ—“ ಏನೇ ಇರಲಿ, ದರ್ಬಾರಕ್ಕೆ ಹೋಗುವ ಮೊದಲು ನನ್ನನ್ನು ಕಾಣಲೇಬೇಕು; ತಮಗೆ ಕಾಣಲಿಕ್ಕೆ ಅನಕೂಲವಿಲ್ಲದಿದ್ದರೆ ನಾನು ಸ್ವತಃ ನೀವಿಲ್ಲಿಗೆ ಬಂದು ನಿಮ್ಮ ಭಿಟ್ಟಿಯನ್ನು ತಕೊಳ್ಳುವೆನು. ನಾನೇನು ಮದುವೆಯು, ಗೋಷೆ-ಗೀಷೆಯನ್ನು ಮನಸ್ಸಿನಲ್ಲಿ ತರುವದಿಲ್ಲ. ” ಎಂದು ಹೇಳಿಕಳಿಸಿದಳು. ಈ ವಿಲಕ್ಷಣ ರೀತಿಯನ್ನು ನೋಡಿ ಬಾದಶಹನಿಗೆ ಬಹಳ ಆಶ್ಚರ್ಯವಾಯಿತು. ಸೋದರತ್ತಿಯ ಮೇಲೆ ಬಾದಶಹನ ಭಕ್ತಿಯು ವಿಶೇಷ; ಆದ್ದರಿಂದ ಆಕೆಯ ಈ ನಿರ್ಧಾರದ ಮಾತನ್ನು ನಿರಾಕರಿಸಲಾರದೆ, “ ಈಗ ಬರುವೆನು, ನಮ್ಮ ದಿವಾಣಖಾನೆಯಲ್ಲಿ ನೀವು ಬಂದು ಕುಳಿತುಕೊಳ್ಳಬೇಕು,

ಎಂದು ಹೇಳಿಕಳಿಸಿದನು. ಹೀಗೆ ಹೇಳಿಕಳಿಸಿದ್ದರ ಹಿಂದಿನಿಂದಲೇ ತಾನೂ ಹೋದನು. ಅಷ್ಟರಲ್ಲಿ ಆತನ ಅತ್ತೆಯು ಅಲ್ಲಿ ಬಂದು ಕುಳಿತುಕೊಂಡಿದ್ದಳು. ಆಕೆಯು ಬಾದಶಹನನ್ನು ನೋಡಿದ ಕೂಡಲೆ ನುಡಿದಳೇನೆಂದರೆ—“ ನನ್ನ ಮಗನನ್ನು ಕೊಂದ ಕಾಫರನ ಆಗತಸ್ವಾಗತವನ್ನು ಮಾಡಿ ನೀನು ಆತನಿಗೆ ಮನಸಬದಾರಿ. ಸುಖೇದಾರಿಗಳನ್ನು ಕೊಡುವವನೋ ಏನು? ಅಂದಬಳಿಕ ಅಬಲೆಯರಾದ ನಾವು ಆತನ ಸೇಡು ತೀರಿಸಿಕೊಳ್ಳುವದಕ್ಕಾಗಿ ಯಾರ ಮೋರೆಯನ್ನು ನೋಡಬೇಕು? ಆತನ ಸ್ವಾಗತವು ಯಾವನಿಧದಿಂದ ಆಯಿತೆಂಬದನ್ನು ಕೇಳಿದಾಗಿನಿಂದ ನನ್ನ ಸರ್ವಾಂಗವು ತಪ್ಪವಾಗಿರುತ್ತದೆ. ಆತನು ನಿನ್ನ ಕೈಯಲ್ಲಿ ಬಂದು ಸಿಕ್ಕಿರಲು, ಮಾನಮರ್ಯಾದೆಗಳಿಂದ ನೀನು ಆತನನ್ನು ಹೊಡೆಯುವೆಯೋ, ಹಿಂದೆ ಆದದ್ದರ ಸೇಡು ತೀರಿಸಿಕೊಳ್ಳುವೆಯೋ? ಸ್ವರ್ಗದಲ್ಲಿ ನಿನ್ನ ಮಾವನು ನಿನ್ನ ಈ ಕೃತ್ಯದ ಸಲುವಾಗಿ ನಿನಗೆ ಏನುಅನ್ನುತ್ತಿರಬಹುದೆಂಬದನ್ನು ವಿಚಾರಮಾಡು. ಆತನ ಮಗನ ಪ್ರಾಣವು ಯಾರ ಸಲುವಾಗಿ ಹೋಯಿತು? ಸ್ವತಃ ಆ ನಿನ್ನ ಮಾವನು ಯಾರಸಲುವಾಗಿ ಗಂಡಾಂತರಕ್ಕೆ ಗುರಿಯಾದನು? ಇದನ್ನು ಸ್ವಲ್ಪ ಮನಸ್ಸಿನಲ್ಲಿ ತಂದುಕೊಳ್ಳು. ನೀನು ಏನಾದರೂ ಆ ಕಾಫರನ ಶಾಸನ ಮಾಡಿಯೆಂದು ನಾನು ತಿಳಿದಿದ್ದೆನು; ಆದರೆ ಆತನ ಶಾಸನ ಮಾಡುವದು ಒತ್ತಟ್ಟಿಗೆ ಉಳಿದು, ಆತನ ಬಡೇಜಾವು ನಡೆದದೆ! ಈಗ ನೀನು ಏನಾದರೂ ಆತನ ಶಾಸನ ಮಾಡುವೆನೆಂದು ಅಭಿವಚನ ಕೊಟ್ಟೆಹೊರತು ನಾನು ಇಲ್ಲಿಂದ ಉಲುಕುವದಿಲ್ಲ, ಇಲ್ಲದಿದ್ದರೆ ಇಲ್ಲಿಯೇ ತಲೆ ಒಡಕೊಂಡು ಪ್ರಾಣಕೊಡುವೆನು. ಅವರು ನಿನ್ನ ಸಲುವಾಗಿ ತಮ್ಮನ್ನು ಗಂಡಾಂತರಕ್ಕೆ ಗುರಿಮಾಡಿಕೊಂಡರು; ಅವರ ಮಗನು ನಿನ್ನ ಸಲುವಾಗಿಯೇ ಪ್ರಾಣಕೊಟ್ಟನು. ನಾನು ನಿನ್ನ ಸಲುವಾಗಿ ಈಗ ಪ್ರಾಣಕೊಡುವೆನು! ಆಮೇಲೆ ನೀನು ಏನುಮಾಡಿದರೂ ನಾನು ನೋಡಲಿಕ್ಕೇನು ಬರುವದಿಲ್ಲ

ತನ್ನ ಅತ್ತೆಯ ಈ ಮಾತುಗಳನ್ನು ಕೇಳಿ ಔರಂಗಜೇಬನು ಸ್ತಬ್ಧನಾದನು. ಆತನು ಒಳ್ಳೇ ದೀರ್ಘದರ್ಶಿಯು, ನಿಶ್ಚಯದ ಸ್ವಭಾವವನು. ಹೆಂಗಸರ ಇಂಥ ಅಕೋಣ ಕರೆಯೋಣಗಳಿಂದ ಆತನ ಹೃದಯವು ಚಲಿಸತಕ್ಕದ್ದಲ್ಲ. ಆದರೆ ಆ ಮುದುಕೆಯ ಅಕೋಣವನ್ನು ನೋಡಿ, ಉದ್ವೇಗದಿಂದ ಆಕೆಯು ಅಡಿದ ಮಾತುಗಳನ್ನು ಕೇಳಿ, ಆಕೆಯ ಪ್ರಾಣಕೊಡುವ ವಿಚಾರವನ್ನು ಮನ

ನಲ್ಲಿ ತಂದು ಅಂಥವನ ಹೃದಯವು ಕೂಡ ಕಂಪಿಸಿತು. ಆ ಮುಂದುಕೆಗೆ
ನು ಹೇಳಬೇಕೆಂಬದು ಬಾವಶಹನಿಗೆ ತೋಚದಾಯಿತು. ಕಡೆಗೆ ಆತನು
ತನ್ನ ಅತ್ತಿಗೆ--“ ನೀನು ಏನೂ ಚಿಂತೆಮಾಡಬೇಡ ನಿನ್ನ ಅಪೇಕ್ಷೆಯಂತೆ
ಎಲ್ಲ ವ್ಯವಸ್ಥೆಯಾಗುವದು” ಎಂದು ಉತ್ತರಕೊಟ್ಟನು. ಆ ಮುಂದುಕೆಗೂ,
ಬಾದಶಹನ ಸ್ವಭಾವವು ಪೂರ್ಣವಾಗಿ ಗೊತ್ತಿತ್ತು; ಅದರಿಂದ ಆಕೆಯು ಹೆಚ್ಚಿ
ಗಿಜಗ್ಗದೆ, ಈಗ ಅವಷ್ಟೇ ಸಾಕೆಂದು ತಿಳಿದು, ಆಕೆಯು ಹೋಗಹೋಗುತ್ತ
ಬಾದಶಹನನ್ನು ಕುರಿತು--“ ಇನ್ನು ನಾನು ನಿಶ್ಚಿಂತಳಾದೆನು. ಆದಿದಂತೆ
ನೀನು ಮಾಡೇ ಮಾಡುವೆ. ನಾನೂ ರಂಡೆಯಾದೆನು, ನನ್ನ ಮಗನೂ ಸತ್ತು
ಹೋದನು; ಅಂದಬಳಿಕ ನಾನು ನಿನ್ನ ಬಳಿಗೆ ಬಾರದೇ, ಯಾರಬಳಿಗೆ ಬರಲಿ?
ಇನ್ನು ನನ್ನ ಸಮಾಧಾನವಾಯಿತು” ಎಂದು ನುಡಿದು ಹೊರಟುಹೋದಳು.

ಇತ್ತ ರಾಮಸಿಂಗನೂ, ಮಹಾರಾಜರೂ, ಸಂಭಾಜಿಯೂ ತಮ್ಮ ತಮ್ಮ
ಪಲ್ಲಕ್ಕಿಗಳಲ್ಲಿ ಕುಳಿತುಕೊಂಡು ಸಮಾರಂಭದಿಂದ ಹೊರಟಿದ್ದರು. ಬರಬ
ರುತ್ತ ಅವರು ಕೋಟಿಯನ್ನು ಪ್ರವೇಶಿಸಿ, ದರ್ಬಾರವು ಕೂಡತಕ್ಕ “ಅಮ
ರಾಸ್” ಎಂಬಹೆಸರಿನ ಭವ್ಯವಾದ ದಿವಾಣಖಾನೆಗೆ ಬಂದರು. ರಾಮಸಿಂ
ಗನೂ, ಆತನ ಮಿತ್ರರಾದ ಸರದಾರರೂ ತಮ್ಮೊಳಗಿನ ಉಚ್ಚಾಸನವನ್ನು
ಮಹಾರಾಜರಿಗೆ ಕೊಟ್ಟರು. ಒಹುಜನರು ತಮ್ಮ ತಮ್ಮ ರೀತಿಯಂತೆ ಅದರ
ದಿಂದ ಮಹಾರಾಜರ ಹಸ್ತಲಾಘವ ಮಾಡಿ ತಲೆಯಲ್ಲಾಡಿಸಿ ತಮ್ಮ ಅದರ
ನ್ನು ವ್ಯಕ್ತಗೊಳಿಸಿದರು. ಮಹಾರಾಜರಾದರೂ ಬಹುಮಾನಪೂರ್ವಕವಾಗಿ
ಎಲ್ಲಕಡೆಗೆ ನೋಡಿ ನಕ್ಕು ಅವರಿಗೆ ಪ್ರತಿಸತ್ಕಾರಮಾಡಿದರು. ಅಷ್ಟರಲ್ಲಿ ನೌಬ
ತಖಾನೆಯೊಳಗೆ ನೌಬತ್ತು ಬಾರಿಸಹತ್ತಿತು. ಕೊಂಬು, ತುತೂರೆಗಳು
ಗೂಡಹತ್ತಿದವು, ಇದು ಬಾದಶಹರು ಬರುವ ಗುರುತು. ಭಾಲದಾರ
ತೊಪದಾರರು “ನಿಗಾರಖೋ” ಎಂದು ಕೂಗಹತ್ತಿದರು. ಆಗ ಎಲ್ಲರೂ
ಎದ್ದುನಿಂತರು; ಮಹಾರಾಜರು ಎದ್ದುನಿಲ್ಲುವವೊದಲು ಸ್ವಲ್ಪ ಸಂಕೋಚಪಡ
ಹತ್ತಿದರು. ಅದನ್ನು ನೋಡಿ ರಾಮಸಿಂಗನು--“ ಹೀಗೆ ಮಾಡಬೇಡಿರಿ,
ಇಳಿರಿ” ಎಂದು ಸೂಚಿಸಿದನು. ಮಹಾರಾಜರೂ ಎದ್ದುನಿಂತರು. ಅಷ್ಟರಲ್ಲಿ
ಬಾದಶಹನು ಬಂದು ತನ್ನ ಸಿಂಹಾಸನದಮೇಲೆ ಕುಳಿತುಕೊಂಡನು. ತನ್ನ
ಪ್ರಭವ-ಸಾಮರ್ಥ್ಯವನ್ನು ನೋಡಿ ಶಿವಾಜಿಯು ಬಿರಗಾಗಿ ತನ್ನೊಡನೆ ಹಗೆ

ತನ ಬಳಿಸುವ ವಿಚಾರವ ಬಿಟ್ಟು ಬಿಡಬೇಕೆಂದು ಬಾದಶಹನು ದರ್ಬಾರದ ಸ್ಥಳವನ್ನು ಬುದ್ಧಿಪೂರ್ವಕವಾಗಿ ಶೃಂಗರಿಸಿದ್ದನು. ದಿವಾಣ ಪಾನೆಯೊಳಗಿನ ಖಂಬ, ಗೋಡೆ ಕಮಾನುಗಳು ವಿವಿಧರೀತಿಯಿಂದ ಶೃಂಗರಿಸಲ್ಪಟ್ಟಿರುವಂತೆ ಆ ದರ್ಬಾರದಲ್ಲಿ ಕುಳಿತುಕೊಂಡಿದ್ದ ಆಮಿರರೂ, ಉಮರಾವರರೂ, ದರಕದಾರರೂ, ಅರಸರೂ ಬಗೆಬಗೆಯಿಂದ ಶೃಂಗಾರಾಗಿ ಬಂದಿದ್ದರು. ಬೇರೆ ಪ್ರಸಂಗದಲ್ಲಿ ಬಾದಶಹನ ಆಪ್ಪಣೆಯಿಂದ ಹೀಗೆ ಅವರು ಅಲಂಕರಿಸಲ್ಪಟ್ಟವರಾಗಿ ದರ್ಬಾರಕ್ಕೆ ಬರಬೇಕಾಗುತ್ತಿತ್ತು; ಆದರೆ ಈಗ ಅವರು ಸ್ವಸಂತೋಷದಿಂದಲೇ ಹೀಗೆ ಅಲಂಕೃತರಾಗಿ ಬಂದಿದ್ದರು. ಇವರೆಲ್ಲರು ಬಾದಶಹನ ಸಿಂಹಾಸನದ ಎರಡೂ ಮಗ್ಗಲಿಗಿರುವ ಬೆಳ್ಳಿಯ ಕಟಾಂಜನಗಳೊಳಗಿನ ಸುಂದರ ಅಧಿಷ್ಠಾನಗಳಲ್ಲಿ ಷ್ಮಶ್ರುತಮ್ಮ ಯೋಗ್ಯತೆಯಂತೆ ಕುಳಿತುಕೊಂಡಿದ್ದರು. ಸಿಂಹಾಸನದ ಮೇಲೆ ಬಾದಶಹನು ಬಂದು ಕುಳಿತ ಕೂಡಲೆ ಎಲ್ಲ ಕಡೆಯಲ್ಲಿ ಸ್ತಬ್ಧತೆಯುಂಟಾಯಿತು. ತೀರ ಸಾಧಾ ಉಡಿಗೆ-ತೊಡಿಗೆಯ ಬಾದಶಹನೂ ಇಂದು ಮಹಾರಾಜರನ್ನು ಬೆರಗುಗೊಳಿಸುವದಕ್ಕಾಗಿ ಬಹು ಬೆಲೆಯುಳ್ಳ ಆಡಂಬರದ ಉಡಿಗೆ-ತೊಡಿಗೆಗಳನ್ನು ಧರಿಸಿದ್ದನು. ಆತನು ಬಹುಸೂಕ್ಷ್ಮ ಹೂಗಳ ಹೆಣೆ ಕೆಯಿಂದ ಅಲಂಕೃತವಾಗಿರುವ ಶುಭ್ರವಾದ ಸಾಟಿನಿಯ ನಿಲುವಂಗಿಯನ್ನು ತೊಟ್ಟುಕೊಂಡಿದ್ದನು. ಆ ಸಾಟಿನಿಯ ನಿಲುವಂಗಿಯ ಮೇಲೆ ರೇಶಿಮೆಯ, ಹಾಗೂ ಜರತಾರಿಯ ಅತ್ಯುತ್ತಮ ಕಸೂತಿಗಳು ಶೋಭಿಸುತ್ತಿದ್ದವು. ಆತನ ತಲೆಯಮೇಲೆ ಕೆಲಮಟ್ಟಿಗೆ ಮುಂಡಾಸವಂತೆ, ಕೆಲಮಟ್ಟಿಗೆ ಟೊಪ್ಪಿಗೆಯಂತೆ ಇರುವ ಒಂದು ಶಿರೋಭೂಷಣವು ಒಪ್ಪುತ್ತಲಿತ್ತು. ಆದರೆ ಮೇಲೆ ಸುಂದರ ರತ್ನಗಳು ಕೆಚ್ಚಿದ, ಹಾಗೂ ಮಧ್ಯದಲ್ಲಿ ದೊಡ್ಡ ಮಾಣಿಕ ಕೆಚ್ಚಿದ ಒಂದು ಪಟ್ಟಿಯು ಇತ್ತು. ಆತನ ಕೊರಳಲ್ಲಿ ದೊಡ್ಡ ಬೋರೆಕಣ್ಣಿನಷ್ಟು ದೊಡ್ಡವಾದ ಮುತ್ತುಗಳದೊಂದು ಸುಂದರ ಹಾರವು ಎದೆಯ ಮೇಲಿಂದ ಇಳಿದು ಹೊಟ್ಟೆಯ ಮೇಲೆ ಹಾದು ಹೊಕ್ಕಳದ ವರೆಗೆ ಇಳಿಬಿದ್ದಿತ್ತು! ಹೀಗೆ ಬಾದಶಹನ ಪೋಷಾಕು ಬಿಳಿಯದಾಗಿದ್ದರೂ ಬಹು ಬೆಲೆಯುಳ್ಳದ್ದಾಗಿತ್ತು.

ಈ ಬಗೆಯ ಬಾದಶಹನು ದರ್ಬಾರಕ್ಕೆ ಒಂದು ಸಿಂಹಾಸನದ ಮೇಲೆ ಕುಳಿತಬಳಿಕ ಒಮ್ಮೆ ಎಲ್ಲರ ಕಡೆಗೆ ನೋಡಿ ತಲೆಯಲ್ಲಾಡಿಸಿ ಗಾಂಭೀರ್ಯದಿಂದ ನಕ್ಕನು; ಆ ಮೇಲೆ ಆತನು ರಾಮಸಿಂಗನ ಕಡೆಗೆ ನೋಡಿದನು.

ಅರ್ಥಾತ್ ರಾಮಸಿಂಗನು ಬಾದಶಹನ ಭಾವವನ್ನರಿತು ಮಹಾರಾಜರ ಕಡೆಗೆ
ಹೋಡಿ ಸನ್ನೆ ಮಾಡಿ, ಸಿಂಹಾಸನದ ಬಳಿಗೆ ಕೋಗಿ ಕುರ್ನಿಸಾ ಎಂಬ ವಂದನ
ಮಾಡಿ ಬರಬೇಕೆಂದು ಸೂಚಿಸಿದನು. ಆಗ ಮಹಾರಾಜರ ಹುಬ್ಬುಗಳು
ಗಂಟಿಕ್ಕಿದವು. ಅವರ ವನಸ್ಸಿಗೆ ವ್ಯಥೆಯಾಯಿತು. ಅಷ್ಟರಲ್ಲಿ ರಾಮಸಿಂ
ಗನು—“ ಹೀಗೆ ಮಾಡುವದು ಸರಿಯಲ್ಲ. ಇದರಿಂದ ಅನರ್ಥವಾದೀತು,
ಹೋಗಿರಿ’ ಕುರ್ನಿಸಾ ಮಾಡಿರಿ,” ಎಂದು ಸೂಚಿಸಲು, ಮಹಾರಾಜರು
ಬಾದಶಹನ ಬಳಿಗೆ ಹೋದರು. ರಾಮಸಿಂಗನು ಅವರ ಬಳಿಯಲ್ಲಿ ಇದ್ದೇ ಇ
ದ್ದನು. ಭಾಲದಾರ-ಜೋಪದಾರರ ಪಾಠಧ್ವನಿಗಳಾದವು. ಮಹಾರಾಜರು
ಅವರ ಕಷ್ಟದಿಂದ ಕುರ್ನಿಸಾ ಮಾಡಿದರು. ಬಾದಶಹನು ಅದನ್ನು ತಕ್ಕೊಂ
ದನೋ ತಕ್ಕೊಳ್ಳಲಿಲ್ಲವೋ ಎಂಬಂತೆ ಮಾಡಿದನು; ಮತ್ತು “ಕಶಿಕಾಯ
ಪ್ರಭೃತ್ [ಹ್ಯಾಗಿದೆ ಪ್ರಕೃತಿ]” ಎಂದು ಪ್ರಶ್ನೆ ಮಾಡಿ, “ಹೋಗಿರಿ, ಅಗೋ
ಇಲ್ಲಿ ಬಲಗಡಿಯ ಮಗ್ಗಲು ಅತ್ತಕೆಡೆಗೆ ಹೋಗಿ ನಿಂತುಕೊಳ್ಳಿರಿ” ಎಂದು
ಪ್ರಿಯಿಂದ ಸನ್ನೆಮಾಡಿದನು. ಹೀಗೆ ಹೇಳುವಾಗ ಬಾದಶಹನ ಮುಖಮು
ಖ್ಯೆಯಲ್ಲಿ ಅತ್ಯಂತ ತಿರಸ್ಕಾರವು ತೋರುತ್ತಿತ್ತು. ಅದನ್ನು ನೋಡಿ ಮಹಾರಾ
ಜರಿಗೆ ಖೇದವೂ, ಸಂತಾಪವೂ ಆದವು. ಇವನ್ನು ಇಲ್ಲಿ ವ್ಯಕ್ತಮಾಡುವದ
ದಿಂದ ಅಪಾಯದ ಹೊರತು ಎರಡನೆಯ ಪ್ರಯೋಜನವೇನೂ ಆಗದೆಂದು
ಅವರು ಮಹಾರಾಜರು ತಮ್ಮ ಮನಸ್ಸನ್ನು ಬಿಗಿಹಿಡಿದರು. ಕೂಡಲೆ ಅವರು
ಹಿಂದಿರುಗಿದರು. ಆಗ ರಾಮಸಿಂಗನು, ಬಾದಶಹನು ತೋರಿಸಿದ ಸ್ಥಳಕ್ಕೆ
ವರನ್ನು ಕರೆದುಕೊಂಡು ಹೋಗಿ, ಇಲ್ಲಿ ಕುಳಿತುಕೊಳ್ಳಬೇಕೆಂದು ಸೂಚಿಸಿ
ದನು. ಆಗ ಮಹಾರಾಜರ ಸರ್ವಾಂಗವು ಸಂತಪ್ತವಾಯಿತು ಬಾದಶ
ಹನು ತಮ್ಮನ್ನು ಬಹುಮಾನದಿಂದ ನಡೆಸಿಕೊಳ್ಳಬಹುದೆಂದು ಅವರು ತಿಳಿದಿ
ದರು; ಆದರೆ ಪ್ರತ್ಯಕ್ಷ ನೋಡಿದರೆ ಆತನು ತಮಗೆ ಮೂರನೇ ನಾಲ್ಕನೇ
ಪ್ರತಿಯ ಸರದಾರರಲ್ಲಿ ನಿಂತುಕೊಳ್ಳುವಂತೆ ಸೂಚಿಸಿದನು. ಈ ಅವಮಾನವು
ಅವರಿಗೆ ಹ್ಯಾಗೆ ಸಹನವಾಗಬೇಕು? ಅವರು ರಾಮಸಿಂಗನ ಮಾತಿನಂತೆ ಅತ್ತ
ಕೆಡೆಗೆ ಹೋಗುವಂತೆ ತೋರಿಸಿದರು; ಅಷ್ಟರಲ್ಲಿ ಅವರು ತಮ್ಮ ಜನರಿಗೆ ಸನ್ನೆ
ಮಾಡಿ ಅವರೊಡನೆ ಬಾದಶಹನ ಕಡೆಗೆ ಬಿಟ್ಟು ಮಾಡಿ ಆತನ ಅಪ್ಪಣೆಗಿಪ್ಪಣೆ
ಮಾಡಿ ಕೇಳಿಕೊಳ್ಳದೆ, ದರ್ಬಾರದಿಂದ ಹೊರಗೆ ಹೋಗುವ ಹಾದಿಯನ್ನು

ಹಿಡಿದರು. ರಾಮಸಿಂಗನು ಅದರ ಈ ಕೃತಿಯನ್ನು ನೋಡಿ ಚಕಿತನೂ, ಭಯಭೀತನೂ ಆದನು.

ಹೀಗೆ ಮಹಾರಾಜರು ತಮ್ಮ ಪರಿವಾರದೊಡನೆ ದರ್ಬಾರದಿಂದ ಹೊರಟುಹೋದ ಕೂಡಲೆ ಯಾವತ್ತು ಸರದಾರರು ತಮ್ಮ ತಮ್ಮೊಳಗೆ ಗಜುಗುಟ್ಟಿ ಹತ್ತಿದರು. “ಶಾಬಾಸ್” “ನಿಜವಾದ ಧೈರ್ಯಶಾಲಿಯು” “ವಿರನೆನಬೇಕು, ಇವನಿಗೇ” “ಮುಂದೆ ಏನಾದೀತೆಂಬದರ ಲಕ್ಷವಿಲ್ಲ; ಅದರೆ ಸದ್ಯದ ಅಪಮಾನವು ಸಹನವಾಗಲಿಲ್ಲ.” ಇತ್ಯಾದಿ ಉದ್ಗಾರಗಳು ದರ್ಬಾರದಲ್ಲಿ ಬಹು ಮೆಲ್ಲಗೆ ಹೊರಡಹತ್ತಿದವು ಅವು ಒಬ್ಬರಕಿವಿಗೆ ಬಿದ್ದರೆ ಒಬ್ಬರ ಕಿವಿಗೆ ಜೀಳು ತಿದ್ದಿಲ್ಲ. ಇನ್ನು ಏನು ಮಾಡಬೇಕೆಂಬ ಚಿಂತೆಯು ರಾಮಸಿಂಗನಿಗೆ ಉತ್ಪನ್ನವಾಯಿತು. ಆತನು ಚಕಿತನಾದನು. ಕ್ಷಣಮಾತ್ರ ಆತನಿಗೆ ಯಾವ ವಿಚಾರವೂ ತೋಚಲೊಲ್ಲದು. ಹೀಗೆಯೇ ಮಹಾರಾಜರ ಬೆನ್ನಹತ್ತಿ ಹೋಗಿ ಅವರನ್ನು ಕರೆಕೊಂಡು ಬರಲೋ, ಅಥವಾ ಬಾದಶಹನ ಬಳಿಗೆ ಹೋಗಿ ಮಹಾರಾಜರು ಹೀಗೆ ಮಾಡಿದ್ದರ ಕಾರಣವನ್ನು ಕುರಿತು ಏನಾದರೂ ಹೇಳಲೋ ಎಂಬದನ್ನು ಆತನು ನಿಶ್ಚಯಿಸದಾದನು. ಯಾವದೂ ಆತನಿಗೆ ತೋಚಲೊಲ್ಲದು. ಕಡೆಗೆ ಆತನು ಬಾದಶಹನ ಕಡೆಗೆ ತಿರುಗಿ ಬಹು ವಿನಯದಿಂದ—“ಗರೀಬಸರವರ, ಶಿವಾಜಿ ಮಹಾರಾಜರು ನನಗೆ ವಿನಂತಿ ಮಾಡಿಕೊಳ್ಳಲು ಹೇಳಿರುವರೇನಂದರೆ—“ನಾನು ದಕ್ಷಿಣದೊಳಗಿನ ಒಬ್ಬ ಬಡ ಇನಾಮಬಾರನು. ನನಗೆ ದರ್ಬಾರದ ರೀತಿ-ರಿವಾಜುಗಳೊಂದೂ ಗೊತ್ತಿಲ್ಲ. ತಮ್ಮ ದರ್ಬಾರದ ವೈಭವವನ್ನೂ, ತಮ್ಮ ವರ್ಚಸ್ಸನ್ನೂ, ದರ್ಪವನ್ನೂ, ಒಟ್ಟಿನಿಂದ ಕಂಡುಬರುವ ವಿಲಕ್ಷಣ ಗಾಂಭೀರ್ಯವನ್ನೂ ನೋಡಿ ನನ್ನ ಮತಿಯು ಕುಂಠಿತವಾಯಿತು. ಮತ್ತು ಇಂಥ ದೊಡ್ಡ ವೈಭವಸಂಪನ್ನವಾದ ಸಮಾಜದಲ್ಲಿ ಬಂದದ್ದು ಇದೇ ನನಗೆ ಮೊದಲನೆಯ ಪ್ರಸಂಗವಾದ್ದರಿಂದ, ನನ್ನ ಕಣ್ಣಲ್ಲಿ ಕತ್ತಲುಗೂಡಿಸಿದ ಹಾಗಾಯಿತು. ಇನ್ನು ಎಲ್ಲಿ ಕಡಕೊಂಡುಬಿಡು ಜನರ ನಗೆಗೆ ಈಡಾಗುವೆನೋ ಎಂದು ತಿಳಿದು ಅಪ್ಪಣೆಯಿಲ್ಲದೆ ನಾನು ಹೊರಟುಹೋಗಿರುತ್ತೇನೆ. ಇವಕಾಗಿ ಬಡ ಇನಾಮದಾರನ ಮೇಲೆ ಸಿಟ್ಟುಗಟಾರದು. ನನ್ನ ಪ್ರಕೃತಿಯು ಬಹಳ ಅಸ್ಥಸ್ಥವಾಗಿದೆ. ಸಂಭಾಷಣಾಜನಿಗೆ ಕೂಡ ಬೇಕಾದ ಮೋಷಾಕುಗಳನ್ನೂ, ಸನದನ್ನೂ ನನ್ನ ವಾಸಸ್ಥಳಕ್ಕೆ ಕಳಿಸಿಕೊ

ಜೊಣವಾಗಬೇಕು. " ಖಾವಿಂದ, ಶಿವಜಿರಾಜರು ನಿಜವಾಗಿ ಗುಡ್ಡಗಾಡುಗಳಲ್ಲಿ ವಾಸಿಸುವರು. ಅವರಿಗೆ ಇಂಥ ವೈಭವಸಂಪನ್ನ ದರ್ಬಾರದ ಪರಿಚಯವಾಗುವ ಸಂಭವವೂ ಕಡಿಮೆ; ಅವರೊಳಗೆ ಇಂದಿನ ದರ್ಬಾರದಲ್ಲಿ ಅವರ ಸ್ಥಿತಿಯು ಹೀಗಾದದ್ದರಲ್ಲಿ ಅಶ್ಚರ್ಯವಿಲ್ಲ. ನನಗಂತೂ ಇವರು ಇನ್ನು ಇಲ್ಲಿ ನಿಶ್ಚಯವಾಗಿ ಕಡಕೊಂಡು ಬಿಡುವರೆಂಬಂತೆ ತೋರಿತು; ಆದ್ದರಿಂದ ಖಾವಂದರು, ಅವರು, ಮನೆಗೆ ಹೋದದ್ದಕ್ಕಾಗಿ ಸಿಟ್ಟಾಗಬಾರದು. ಗೊತ್ತಿಲ್ಲದ್ದರಿಂದ ಈ ಕೆಲಸವಾಗಿದೆಯೆಂದು ಕಿವಿಯ ಮೇಲೆ ಹಾಕಿದ್ದೇನೆ. ಬಾದಶಹನು ಎಲ್ಲರಿಗಿಂತ ಶ್ರೇಷ್ಠನೂ, ಜ್ಞಾನಿಯೂ ಇದ್ದೇ ಇದ್ದಾನೆ; ಮತ್ತು ಆತನು ಜ್ಞಾನಿಯೂ, ಶ್ರೇಷ್ಠನೂ ಇದ್ದಂತೆ ದಯಾಳುವೂ ಇರತಕ್ಕನು.


ರಾಮಸಿಂಗನ ಈ ಮಾತುಗಳನ್ನು ಕೇಳಿ ಬಾದಶಹನ ಹುಬ್ಬುಗಳು ಗಂಟೆಕ್ಕಿದವು. ಕ್ಷಣಮಾತ್ರ ಆತನು ವಿಚಾರಮಗ್ನನಾದಂತೆ ತೋರಿತು, ಮುಂದೆ ಏನೋ ಅಪ್ಪಣೆ ಮಾಡಬೇಕೆಂದು ಆತನು ನಿಶ್ಚಯಿಸಿದಹಾಗೆ ಕಾಣಿಸಿತು. ಆತನು ಕೈಯೆತ್ತಿ ಏನೋ ಅಪ್ಪಣೆ ಕೊಡತಕ್ಕವನು; ಅಷ್ಟರಲ್ಲಿ ಆತನ ವಿಚಾರಗಳು ಬದಲಾಗಿ ಆತನು ಮಾತಾಡುವ ಲಕ್ಷಣವನ್ನು ಮುಚ್ಚಿಕೊಳ್ಳುವದಕ್ಕಾಗಿ ಮೆಲ್ಲಗೆ ಸಿಕ್ಕುಹಾಕಿದಂತೆ ಮಾಡಿ ಸುಮ್ಮನಾದನು. ಆತನು ರಾಮಸಿಂಗನನ್ನು ಕುರಿತು—“ ಒಳ್ಳೇದು, ಆತನು ದರ್ಬಾರಕ್ಕೆ ಬಂದದ್ದೇ ನಮ್ಮ ಮೇಲೆ ದೊಡ್ಡ ಉಪಕಾರವಾದಂತೆ ಆಗಿದೆ; ಮತ್ತು ನೀವು ಆತನನ್ನು ಕರೆತಂದು ಕುಳ್ಳಿರಿಸಿದ್ದಕ್ಕಾಗಿ ನಿಮ್ಮನ್ನು ಎಷ್ಟು ವರ್ಣಿಸಿದರೂ ತೀರದು. ಒದಗಿದ ಪ್ರಸಂಗದ ಸಂಬಂಧದಿಂದ ಈಗೀ ಏನೂ ನಾನು ಮಾತಾಡುವದಿಲ್ಲ; ಆದರೆ...” ಎಂದು ನುಡಿದು ಬಾದಶಹನು ಆ ಮಾತನ್ನು ಅಷ್ಟೆಕ್ಕೇ ಮುಗಿಸಿದನು. ಮುಂದೆ ಆತನು ಏನು ಮಾತಾಡಬೇಕೆಂದು ಮಾಡಿದ್ದನೋ ಆತನಿಗೇ ಗೊತ್ತು. ಕೂಡಲೆ ಆತನು ದಿವಾಣನ ಕಡೆಗೆ ತಿರುಗಿ —“ ದಕ್ಷಿಣದ ರಾಜನಿಗೆ ನಮ ದರ್ಬಾರದ ಧಾಟಿನ್ನು ನೋಡಿ ಕಣ್ಣು ಕತ್ತಲಾಗೂಡಿಸಿದ ಹಾಗಾದದ್ದರಿಂದ, ನಾವು ಆತನಿಗೆ ಮನೆಗೆ ಹೋಗಲಿಕ್ಕೆ ಅಪ್ಪಣೆ ಕೊಡುತ್ತೇವೆ; ಸ್ವತಃ ಆತನಿಗೆ ನಾವು ಏನಾದರೂ ಕೊಡಬೇಕೆಂದು ಮಾಡಿದ್ದೇವು; ಆದರೆ ಈಗ ಆತನ ಮಗನಿಗೇ ಏನುಸಾವಿರದ ಮನಸುಬಡಾರಿಯ ಕೊಡುವದನ್ನು ನಿಶ್ಚಯಿಸಿ, ನಿಮ್ಮೆಲ್ಲ ರಸಮಕ್ಷ ವಸ್ತ್ರಗಳನ್ನು ಸಂಭಾಜಿಯ ಕಡೆಗೆ ಕಳಿಸಿಕೊಡುತ್ತೇವೆ ಎಂದು ಎಲ್ಲ

ದರ್ಬಾರದವರಿಗೆ ತಿಳಿಸಿರಿ," ಎಂದು ಆಜ್ಞಾಪಿಸಿದನು. ಬಾದಶಹನ ಈ ಮಾತನ್ನು ದಿನಾಣನು ದರ್ಬಾರದವರಿಗೆ ತಿಳಿಸಲು, ಪ್ರತಿ ಒಬ್ಬರು ಬಾದಶಹನ ಈ ಸೌಮ್ಯತನಕ್ಕಾಗಿ ಅಶ್ಚರ್ಯಪಟ್ಟರು.



೧೫ ನೆಯ ಪ್ರಕರಣ.

ಸಮಯ ನಿರೀಕ್ಷಣ.



ಇತ್ತ ಮಹಾರಾಜರು ಅತ್ಯಂತ ಸಂತಪ್ತರಾಗಿ, ಇನ್ನು ಏನು ಮಾಡಬೇಕೆಂದು ವಿಚಾರಮಾಡತೊಡಗಿದರು. ಯಾವದೊಂದು ಮಾತಿನ ನಿಶ್ಚಯವನ್ನು ಮಾಡಲಿಕ್ಕೆ ಅವರಿಗೆ ಬಹಳ ಹೊತ್ತು ಬೇಕಾಗುತ್ತಿದ್ದಿಲ್ಲ. ಆದರೆ ಅವರು ಮುಂದೆ ಏನು ಮಾಡಬೇಕೆಂಬದನ್ನು ನಿಶ್ಚಯಿಸಿ, ತಮ್ಮ ಪರಿವಾರದ ಜನರನ್ನೆಲ್ಲ ಕರೆದು, ಅವರಿಗೆ ನಡೆದ ಸಂಗತಿಯನ್ನೆಲ್ಲ ಹೇಳಿದರು. ಇನ್ನು ಮೇಲೆ ಕಠಿಣ ಪ್ರಸಂಗವು ಒದಗುವದರಿಂದ ನೀವು ಇಲ್ಲಿ ಇರಲಾಗದೆಂತಲೂ, ನಾವು ಇಗ ಹೇಳುವ ಜನರು ನಿಮ್ಮ ನಿಮ್ಮ ಪರಿವಾರದೊಡನೆ ಎರಡು ಗಳಿಗೆಗಳೊಳಗೆ ಇಲ್ಲಿಂದ ಹೊರಟು ಹೋಗಬೇಕೆಂತಲೂ ಹೇಳಿ, ಬಡಬಡ ಜನರ ಹೆಸರುಗಳನ್ನು ಉಚ್ಚರಿಸಿದರು. ಹೀಗೆ ಮಹಾರಾಜರು ತಮ್ಮನ್ನು ಕಳಿಸಿಕೊಡುವದು ಯೋಗ್ಯವಲ್ಲೆಂದು ಅವರು ತಿಳಿದರು. ಕಠಿಣಪ್ರಸಂಗದಲ್ಲಿ ಮಹಾರಾಜರನ್ನು ಅಲ್ಪಪರಿವಾರದೊಡನೆ ಬಿಟ್ಟು ಹೋಗಲಿಕ್ಕೆ ಅವರ ಮನಸ್ಸು ಒಪ್ಪದಾಯಿತು; ಆದರೆ ಮಹಾರಾಜರ ಅಪ್ಪಣೆಯ ವಿರುದ್ಧ ಮಾತಾಡುವ ಧೈರ್ಯವು ಯಾರಿಗಾಗಬೇಕು? ಮಹಾರಾಜರೇ ಈ ಸಂಗತಿಯನ್ನರಿತು ಅವರನ್ನು ಕುರಿತು—“ ನಮ್ಮೊಬ್ಬರನ್ನೇ, ಅಥವಾ ನಾಲ್ಕಿಂಟು ಜನರೊಡನೆ ನಮ್ಮನ್ನು ಬಿಟ್ಟು ಸ್ವದೇಶಕ್ಕೆ ಹೋಗಲಿಕ್ಕೆ ನಿಮ್ಮ ಜೀವದ ಸುತ್ತು ಬಂದಿರುತ್ತದೆಂಬದನ್ನು ನಾವು ಬಲ್ಲೆವು; ಆದರೆ ನಮ್ಮ ನಿಮ್ಮ ಹಿತಕ್ಕಾಗಿ ನೀವು ಈಗ

ಹೀಗೆ ಮಾಡಲೇಬೇಕು. ನೀವು ಇಲ್ಲಿ ಇರುವವರಿಂದಲೇ ನಾವು ಹೆಚ್ಚು ಸಂಕ
ಟಕ್ಕೆ ಗುರಿಯಾಗುವ ಸಂಭವವಿದೆ; ಆದ್ದರಿಂದ ನಾವು ಹೇಳಿದಂತೆ ಈಗ ನೀವು
ಹೊರಡಿರಿ. ನಾಲ್ಕು ಲ್ಲು ಐದೈದು ಜನರ ಗುಂಪಿನಂತೆ ಗುಂಪುಮಾಡಿ
ಕೊಂಡು ನೀವು ದಾರಿಸಿಕ್ಕತ್ತ ಹೋಗಿಬಿಡಿರಿ; ಅಂದರೆ ಮೊಗಲರಿಗೆ ನಿಮ್ಮನ್ನು
ಬೆನ್ನಟ್ಟಿಲಿಕ್ಕೆ ಅನುಕೂಲವಾಗಲಿಕ್ಕಿಲ್ಲ. ನಮ್ಮದೆಯನ್ನು ದಾಟಿದರೆ, ಅಥವಾ
ಗೋದಾವರಿಯನ್ನು ದಾಟಿಹೋದರೆ ನೀವು ಸುರಕ್ಷಿತವಾಗಿ ಮುಟ್ಟಿದಿರೆಂದು
ತಿಳಿಯಿರಿ. ಅಲ್ಲಿಯ ವರೆಗೆ ಒಂದೇ ಸವನೆ ಪೂರ್ಣಗ್ರಾಮಣ ಮಾಡಿರಿ. ನಾವೂ,
ನಮ್ಮ ಬಳಿಯಲ್ಲಿರುವ ನಾಲ್ಕೈಂಟು ಜನರೂ ಅಂಬಾಬಾಯಿಯ ಕೃಪೆಯಿಂದ
ಪಾರಾಗಿ ನಿಶ್ಚಯವಾಗಿ ಬರುವೆವು. ಇನ್ನು ನೀವು ಕ್ಷಣವಾದರೂ ಏಲಂಬ
ಮಾಡದೆ ಹೊರಟುಹೋಗಿರಿ,” ಎಂದು ಹೇಳಿದರು. ಇಷ್ಟು ಹೇಳಿದ ಬಳಿಕ
ತಿರುಗಿ ಮಾತಾಡುವ ಧೈರ್ಯವು ಯಾರಿಗಾಗಬೇಕು? ಅವರು ಮಹಾರಾ
ಜರ ಅಪ್ಪಣೆಯಂತೆ ಬಡಬಡ ಹೊರಟುಹೋದರು. ದರ್ಬಾರದ ಕೆಲಸವು
ಮುಗಿದು ಜನರು ತಮ್ಮ ತಮ್ಮ ಮನೆಗೆ ಹೋಗುವದರೊಳಗಾಗಿಯೇ ಮಹಾ
ರಾಜರ ಪರಿವಾರವು ಆಗ್ರಾ ಪಟ್ಟಣದಿಂದ ಹೊರಟುಹೋಗಿ ಬಿಟ್ಟಿತ್ತು.

ಸಾಯಂಕಾಲದಲ್ಲಿ ರಾಮಸಿಂಗನು ನಿತ್ಯದಂತೆ ಮಹಾರಾಜರ ಬಳಿಗೆ
ಬರಲು, ಅವರು ರಾಮಸಿಂಗನನ್ನು ಕುರಿತು—“ನಾವು ನಮ್ಮ ಜನರನ್ನೆಲ್ಲ
ಕಳಿಸಿಬಿಟ್ಟೆವು. ನಮಗೂ ಇಲ್ಲಿ ಇರಲಿಕ್ಕೆ ಬೇಸರಬಂದಿದೆ. ನಮಗೆ ಹೋಗ
ಲಿಕ್ಕೆ ಬಾದಶಹನ ಅಪ್ಪಣೆಯನ್ನಷ್ಟು ಹ್ಯಾಗಾದರೂ ಮಾಡಿ ತಂದುಕೊಡಿರಿ,
ನಾವೂ ಹೋಗಿ ಬಿಡುವೆವು” ಎಂದು ಹೇಳಿದರು. ರಾಮಸಿಂಗನು ಬಹಳಹೊ
ತ್ತಿನವರೆಗೆ ಏನೂ ಮಾತಾಡಲಿಲ್ಲ. ಅಮೇಲೆ ಆತನು ಮಹಾರಾಜರಿಗೆ—
“ನೀವು ಆರಂಭಿಸಿರುವ ಕ್ರಮವು ಒಳ್ಳೆಯದಲ್ಲ. ಬಾದಶಹನನ್ನು ಸಮ್ಮನೆ
ಸಿಟ್ಟಿಗೆಬ್ಬಿಸಿದಿರಿ. ಇದರಿಂದ ಹಿತವಾಗಬಹುದೆ? ಆದರೂ ಇನ್ನು ಕೆಲವು
ದಿವಸ ತಾವು ಇಲ್ಲಿ ಇರಲೇಬೇಕು. ದ್ವೈಷಬುದ್ಧಿಯಿಂದ ನಡೆಯುವದರಿಂದ
ಹಿತವಾಗದು. ಇಂದು ಬಾದಶಹನ ಮನಸ್ಸು ಬಹಳ ಅಸಂತುಷ್ಟವಾಯಿತು”
ಎಂದು ನುಡಿದನು. ಅದಕ್ಕೆ ಮಹಾರಾಜರು—“ನಮ್ಮ ಮನಸ್ಸಾದರೂ ಎಲ್ಲಿ
ಸಂತುಷ್ಟವಾಗಿರುತ್ತದೆ? ನಮ್ಮ ಮನಸ್ಸು ಸಂತುಷ್ಟವಾಗುವಂತೆ ಆತನು,
ಆತನ ಮನಸ್ಸು ಸಂತುಷ್ಟವಾಗುವಂತೆ ನಾವು ನಡೆಯಲಿಕ್ಕೆ ನಾವಿಬ್ಬರೂ

ಹುಟ್ಟಿರುವದೇ ಇಲ್ಲ ನಾವು ಇಲ್ಲಿಂದ ಹೋದರೆ ಸ್ವರಾಜ್ಯದ ಕಾರ್ಯವನ್ನು ಪುನಃ ಮುಂದಕ್ಕೆ ಸಾಗಿಸುವೆವು. ಹೋಗದಿದ್ದರೆ ಈಗ ಹೋಗಿರುವ ಜನರು ಸಾಗಿಸುವರು. ಹ್ಯಾಗಿದ್ದರೂ ನಮ್ಮ ಕಾರ್ಯವು ತಡೆದು ನಿಲ್ಲುವದಿಲ್ಲ. ನೀವು ಅಸಮಾಧಾನಪಡಬೇಡಿರಿ. ದರ್ಬಾರದಲ್ಲಿ ಬಾದಶಹನು ನಮ್ಮನ್ನು ಒಬ್ಬ ಬಾರಾಗೀರನಂತೆ ಭಾವಿಸಿ, ದೂರನಿಂತುಕೊಳ್ಳುವಂತೆ ಸಂಜ್ಞೆ ಮಾಡಿದನು; ಅದಕ್ಕೇನೆನ್ನ ಬೇಕು? ಆಗಲಿ, ಉಪಾಯವಿಲ್ಲ. ನಾವು ಇನ್ನು ನಾಲ್ಕೈಂಟು ದಿನ ಇಲ್ಲಿಯ ದೊಡ್ಡ ಜನರ ಭಿಟ್ಟೆಯ ತೆಗೆದುಕೊಳ್ಳುವೆವು. ಅಷ್ಟರಲ್ಲಿ ನೀವು ಬಾದಶಹನ ಅಪ್ಪಣೆಯನ್ನು ದೊರಕಿಸಿಕೊಡಿರಿ. ಕೂಡಲೆ ನಾವು ಆಗ್ರಾ ಪಟ್ಟಣವನ್ನು ಬಿಟ್ಟು ಹೊರಟು ಹೋಗುವೆವು. ನೀವು ನಮಗೆ ಸಹಾಯ ಮಾಡಬೇಕೆಂದು ಇಚ್ಛಿಸುತ್ತಿದ್ದರೆ, ನಾವು ದಿಲ್ಲಿಗೆ ಬಂದದರ ನೆನಪಿಗಾಗಿ ಗುಡಿ, ಮಸೀದೆ, ಧರ್ಮಶಾಲೆ ಮೊದಲಾದವುಗಳಲ್ಲಿರುವ ಬಾನಾ, ಬೈರಾಗಿ, ಫಕೀರರು, ಕಬೀರಪಂಥದವರು ಮೊದಲಾದ ಭಿಕ್ಷುಕರಿಗೆ ಮಿಠಾಯಿ ಹಂಚುವ ವ್ಯವಸ್ಥೆ ಮಾಡಿಸಿರಿ. ನಾವು ಮಿಠಾಯಿ ಮಾಡುವವರ ಕಡೆಯಿಂದ ಮಿಠಾಯಿ ಮಾಡಿಸುವೆವು. ಅವರು ಬಂದು ನಮ್ಮ ಬೇರೆ ಬೇರೆ ಜನರ ಕೈಯಲ್ಲಿ ಮಿಠಾಯಿಯನ್ನು ಕೊಟ್ಟು ಹೋಗುವರು. ನಮ್ಮ ಜನರು ಬೇರೆ ಬೇರೆ ಕಡೆಗೆ ಅವನ್ನು ಹಂಚುವರು. ಬಾದಶಹನು ನಮಗೆ ದಕ್ಷಿಣಕ್ಕೆ ಹೋಗಲಪ್ಪಣೆಕೊಡುವವರೆಗೆ ಈ ಕ್ರಮವನ್ನು ನಡಿಸುವೆವು. ಇನ್ನು ಮೇಲೆ ಬಡಬಗ್ಗರ ಹರಿಕೆಯನ್ನಾದರೂ ನಾವು ಪಡೆಯೋಣ!” ಅನ್ನಲು, ಮಹಾರಾಜರ ಈ ವಿಲಕ್ಷಣ ಕೃತಿಯನ್ನು ನೋಡಿ ರಾಮಸಿಂಗನು ಬೆರಗಾದನು.

ಮಹಾರಾಜರು ಹೀಗೆ ತಮ್ಮ ಜನರನ್ನೆಲ್ಲ ಕಳಿಸಿ, ಭ್ರಮಿಷ್ಟರಂತೆ ಆಚರಿಸುವ ಸುದ್ದಿಯು ಬಾದಶಹನ ಕಿವಿಗೆ ಮುಟ್ಟಿ ಆತನು ಸಮಾಧಾನಪಟ್ಟನು; ಅದರೂ ಇದರಲ್ಲಿ ಮಹಾರಾಜರ ಕುಯುಕ್ತಿಯೇನಾದರೂ ಇರಬಹುದೆಂಬ ವಿಚಾರವು ಆ ಧೂರ್ತನ ಮನಸ್ಸಿಗೆ ಹೊಳೆಯದೆ ಇರಲಿಲ್ಲ. ರಾಮಸಿಂಗನು ಆಗಾಗ್ಗೆ ಬಾದಶಹನನ್ನು ಕಂಡು ಮಹಾರಾಜರ ಸ್ಥಿತಿಯನ್ನು ತಿಳಿಸುತ್ತಲಿದ್ದನು. ಒಂದದಿನ ಬಾದಶಹನು ರಾಮಸಿಂಗನನ್ನು ಕುರಿತು—“ರಾಮಸಿಂಗ, ಶಿವನು ಏನು ಅನ್ನುವನು? ಆತನ ಪ್ರಕೃತಿಯು ಅಸ್ಪಷ್ಟವಾಗಿರುವದೆಂದು ಕೇಳುತ್ತೇವೆ, ಈಗ ಹೇಗಿದೆ? ಸಿಟ್ಟಿನಭರದಲ್ಲಿ ಆತನು ತನ್ನ ಜನರನ್ನೆಲ್ಲ ಕಳಿಸಿ

ಕೊಟ್ಟು, ಈಗ ಪಶ್ಚಾತ್ತಾಪಪಡುತ್ತಿರಬಹುದಲ್ಲವೆ? ನಮ್ಮ ನೌಕರನ ಗಿ ಇಲ್ಲಿಯೇ ಇದ್ದು ನಮಗೆ ಸಹಾಯಮಾಡಿ ತನ್ನ ಉತ್ಕರ್ಷಮಾಡಿಕೊಳ್ಳಲಿಕ್ಕೆ ಈಗ ಆತನು ಒಪ್ಪಿಕೊಳ್ಳಬಹುದಲ್ಲವೆ?” ಎಂದು ಕೇಳಲು, ರಾಮಸಿಂಗನು— “ಖಾವಿಂದ, ಮಹಾರಾಜರ ಸ್ಥಿತಿಯು ನನಗಂತು ವಿಲಕ್ಷಣವಾಗಿ ತೋರುತ್ತದೆ; ದರ್ಬಾರದಿಂದ ಹೋದಾಗಿನಿಂದ ಅವರು ಒಂದು ಬಗೆಯಿಂದ ಭ್ರಮಿ ಸ್ವರಾದಂತೆ ತೋರುತ್ತದೆ; ಮೇಲಿಂದಮೇಲೆ ಅವರ ಪ್ರಕೃತಿಯು ಅಸ್ಪಷ್ಟವಾಗುತ್ತಿರುವದು. ತಮ್ಮ ಜನರನ್ನು ಕಳಿಸಿಕೊಟ್ಟುಬಗ್ಗೆ ಅವರಿಗೆ ಪಶ್ಚಾತ್ತಾಪವಾಗುವದು ಒತ್ತಟ್ಟಿಗುಳಿದು, ತಮ್ಮ ಬಳಿಯಲ್ಲಿ ಈಗ ಇರುತ್ತಿರುವ ಹೆಚ್ಚಿನ ಜನರನ್ನೂ ಸ್ವದೇಶಕ್ಕೆ ಕಳಿಸುವದಕ್ಕಾಗಿ ತಮ್ಮ ಒಪ್ಪಿಗೆಯನ್ನು ಕೇಳಿಕೊಳ್ಳಲು ನನ್ನ ಮುಂದೆ ಅವರು ಹೇಳಿದ್ದಾರೆ. ಇಲ್ಲಿಯ ಹವೆಯು ತಮ್ಮವರಿಗೆ ತಡೆಯುವದಿಲ್ಲವಂತೆ. ತಮ್ಮ ಪ್ರಕೃತಿಯೂ ಅಶಕ್ತವಾಗಿರುವದರಿಂದ ತಮ್ಮನ್ನೂ ದಕ್ಷಿಣಕ್ಕೆ ಹೋಗಗೊಡಬೇಕೆಂದು ಅವರು ಖಾವಿಂದರನ್ನು ಪ್ರಾರ್ಥಿಸುತ್ತಿರುವರು. ಅವರ ಉತ್ಸಾಹವು ಅಳಿ ನುಹೋಗಿರುವದು; ಅವರು ಕೇವಲ ಉದಾಸೀನರಾಗಿ ಕಾಲಹರಣಮಾಡುತ್ತಿರುವರು. ಬಾವಾ-ಬೈರಾಗಿಗಳಿಗೂ, ಭಿಕ್ಷುಕರಿಗೂ, ಘೋರರಿಗೂ ಮೇವಾ-ಮಿಠಾಯಿಯನ್ನೂ, ಬಗೆಬಗೆಯ ಖಾದ್ಯಗಳನ್ನೂ ಹಂಚುವದಕ್ಕಾಗಿ ಖಾವಿಂದರವರ ಒಪ್ಪಿಗೆ ಪಡೆಯಲು ನನಗೆ ತಿಳಿಸಿದ್ದನ್ನು ಈಮೊದಲೆ ಸನ್ನಿಧಿಗೆ ಅರಿಕೆಮಾಡಿಕೊಂಡಿರುವೆನಷ್ಟೆ? ಮೇಲೆಹೇಳಿದಂತೆ ಈಗ ತಮ್ಮ ಬಳಿಯಲ್ಲಿದ್ದ ಹೆಚ್ಚಿನ ಜನರನ್ನು ಸ್ವದೇಶಕ್ಕೆ ಕಳಿಸಿಕೊಡಲಿಕ್ಕೆ ಖಾವಿಂದರವರ ಪರವಾನಿಗೆಯನ್ನು ಈಗ ಕೇಳಿಕೊಳ್ಳುತ್ತಿರುವರೆಂಬಳಿಕ, ತಮಗೆ ಅಂಕಿತರಾಗಿ ಅವರು ನಡೆದುಕೊಳ್ಳುವ ವಿಷಯದಲ್ಲಿ ನನಗಂತು ಸಂಶಯವು ತೋರುವದಿಲ್ಲ. ಅವರಿಗೆ ಒಂದು ಬಗೆಯ ವೈರಾಗ್ಯವು ಉತ್ಪನ್ನವಾದಂತಾಗಿರುತ್ತದೆ ಈ ಪ್ರಸಂಗದಲ್ಲಿ ಖಾವಿಂದರು ಅವರ ಮಾತುಗಳನ್ನು ನಡಿಸಿ ಅವರನ್ನು ಸ್ಪ್ರೋತ್ಸಾಹಿಸಿ ಅವರಿಗೆ ಹೊಸ ಆಶೆ ತೋರಿಸಿದರೆ, ಖಾವಿಂದರ ಸತ್ಪ್ರವೃತ್ತಿಯನ್ನು ಶತ್ರುಭಾವವನ್ನು ಬಿಟ್ಟು ಖಾವಿಂದರ ಚಾಕರನಾಗಬಹುದಾಗಿ ತೋರುತ್ತದೆ. ಅವರ ಬೇಡಿಕೆಯಂತೆ ಖಾವಿಂದರು ಅವರ ಜನರನ್ನು ದಕ್ಷಿಣಕ್ಕೆ ಹೋಗಗೊಟ್ಟರೆ, ಸ್ವತಃ ಅವರು, ಅವರ ಮಗ ಸಂಭಾಜಿ ಬಾಲಕನು, ಹಿರೋಜಿಫಂಡ, ಒಬ್ಬಿಬ್ಬರು ಸೇವಕರು ಇಷ್ಟೇ ಜನರು ಉಳಿಯುವರು. ಖಾವಿಂ

ದರ ನೌಕರರಿಂದಲೇ ತಮ್ಮ ಕೆಲಸ ಸಾಗಿಸಿಕೊಳ್ಳುವೆವೆಂದು ಮಹಾರಾಜರು ಅನ್ನುತ್ತಿರುವರು. ಒಟ್ಟಿಗೆ ಅವರಿಗೆ ಕೃತಕರ್ಮದ ಪಶ್ಚಾತ್ತಾಪವಾಗಿರುವಂತೆ ತೋರುತ್ತದೆ. ಬಾವಂದರವರ ಚಾಕರಿಯನ್ನು ಮಾಡಲಿಕ್ಕೆ ಸಹಜವಾಗಿ ಅವರು ಒಪ್ಪಿಕೊಳ್ಳಬಹುದು. ಇದನ್ನೆಲ್ಲ ಪರಾಮರ್ಶಿಸಿ ಬಾವಂದರು ದಾಸನನ್ನು ಆಜ್ಞಾಪಿಸುವ ಕೃಪೆಮಾಡಬೇಕು.”

ರಾಮಸಿಂಗನ ಈ ಮಾತುಗಳನ್ನು ಕೇಳಿ ಬಾದಶಹನು ವಿಚಾರಮಗ್ನನಾದನು; ಆದರೆ ಈ ವಿಚಾರಮಗ್ನಸ್ಥಿತಿಯನ್ನು ಆತನು ಹೊರಗೆ ತೋರಗೊಡದೆ ತಾನು ಪತ್ರಲೇಖನದಲ್ಲಿ ತೊಡಗಿರುವಂತೆ ನಟಿಸಿದನು. ಮಹಾರಾಜರ ಹಲವು ಕುಟಿಲತಂತ್ರಗಳನ್ನು ಆತನು ಕೇಳಿದ್ದನಾದ್ದರಿಂದ, ರಾಮಸಿಂಗನ ಮಾತಿ ನಲ್ಲಿ ಸಂಪೂರ್ಣ ವಿಶ್ವಾಸವಿಡುವದು ಆತನಿಗೆ ಪ್ರಶಸ್ತವಾಗಿ ತೋರಲಿಲ್ಲ; ಶಿವಾಜಿಯು ತನ್ನ ನು ಮೋಸಗೊಳಿಸುತ್ತಿರುವ ಪ್ರಸಂಗದಲ್ಲಿ ತಾನಾದರೂ ಆತನಿಗೆ ಬಹಿರಂಗದಲ್ಲಿ ಅತ್ಯಂತ ವಿಶ್ವಾಸವನ್ನು ತೋರಿಸಿ, ಆತನ ಮಾತು ನಡೆಸಿದಂತೆ ಮಾಡಿ, ತನ್ನ ಮನಸ್ಸಿನೊಳಗಿದ್ದದ್ದನ್ನು ಸಾಧಿಸಿಕೊಳ್ಳಬೇಕೆಂದು ಆ ತಂತ್ರಗಾರನಾದ ಬಾದಶಹನು ನಿರ್ಧರಿಸಿದನು. ಆತನು ರಾಮಸಿಂಗನನ್ನು ಕುರಿತು—“ ಶಿವಾಜಿಯನ್ನು ನಮ್ಮ ದರ್ಬಾರದಲ್ಲಿಯೇ ಇಟ್ಟುಕೊಂಡು ಆತನಿಗೆ ದೊಡ್ಡ ದೊಡ್ಡ ಕೆಲಸಗಳನ್ನು ಕೊಡಬೇಕೆಂದು ನಮ್ಮ ಮನಸ್ಸಿನಲ್ಲಿರುತ್ತದೆ. ದಕ್ಷಿಣದಲ್ಲಿಯ ಆತನ ಜಹಗೀರಿಯ ವ್ಯವಸ್ಥೆಯನ್ನಂತೂ ನಾವು ಆತನ ಇಚ್ಛೆಯಂತೆ ಈಗ ಮಿರ್ಜಾಪುರಾಜನ ಮುಖಾಂತರ ಮಾಡಿಯೇ ಇರುವೆವು. ಆ ಜಹಗೀರಿಯನ್ನು ಆತನು ತನ್ನ ಮಗ ಸಂಭಾಜಿಯ ಹೆಸರಿನಿಂದ ನಡೆಸಲಿ. ನಾವು ಇಲ್ಲಿ ಆತನಿಗೆ ಹೊಸದಾಗಿ ಕೋಟ್ಯಂತರ ರೂಪಾಯಿಗಳ ಹೊಸ ಜಹಗೀರಿಯನ್ನು ಹಾಕಿಕೊಡುವೆವು. ಆತನು ಲಕ್ಷ ಐವತ್ತು ಸಾವಿರ ದಂಡನ್ನು ಕಟ್ಟಿಕೊಂಡು ದೊಡ್ಡ ದೊಡ್ಡ ಕಾರ್ಯಗಳನ್ನು ಮಾಡಲಿ. ಆತನು ಫರೋರನೂ, ಚತುರನೂ, ಕರ್ತೃತ್ವಶಾಲಿಯೂ ಆದ ಪುರುಷನ ಗುಣಗಳ ಗೌರವವು ನಮ್ಮ ದರ್ಬಾರದಲ್ಲಿ ಉತ್ತಮರೀತಿಯಿಂದ ಆಗುವದು ಯೋಗ್ಯವು. ಈ ವಿಚಾರಗಳನ್ನು ನೀವು ಆತನಿಗೆ ತಿಳಿಸಿರಿ. ಆತನು ಯಾವವಿಷಯದಲ್ಲಿಯೂ ಚಿಂತೆಮಾಡುವಕಾರಣವಿಲ್ಲ. ನಾವು ಆತನ ಹಿತವನ್ನೇ ಚಿಂತಿಸುತ್ತಿರುವೆವು.” ಎಂದು ಹೇಳಿಕಳಿಸಿದನು. ಬಾದಶಹನ ಈ ವಿಚಾರಗಳನ್ನು ಕೇಳಿ ಮಹಾರಾಜರು

ಅಸಮಾಧಾನಪಟ್ಟರು. ಕವಟಿಯಾದ ಬಾದಶಹನು ಇತ್ತು ಉತ್ತರಹಿಂದುಸ್ತಾನದಲ್ಲಿ ನನ್ನನ್ನು ತೊಡಗಿಸಿಕೊಂಡು, ಅತ್ತು ದಕ್ಷಿಣದೊಳಗಿನ ತನ್ನ ಕಂಟಕನನ್ನು ಸಂಪೂರ್ಣವಾಗಿ ದೂರಮಾಡಿಕೊಳ್ಳಬೇಕೆಂದು ಮಾಡಿದ್ದಾನೆಂದು ಅವರು ತಿಳಿದುಕೊಂಡಿದ್ದರು. ಅವರು ತಮ್ಮ ವಕೀಲನಾದ ರಘುನಾಥಪಂತನನ್ನು ಬಾದಶಹನಬಳಿಗೆ ಕಳಿಸಿ ಬೇಡಿಕೊಂಡದ್ದೇನೆಂದರೆ—“ತಾವು ನನ್ನ ಉತ್ಕರ್ಷ ಮಾಡುವ ಇಚ್ಛೆಯಿಂದ ನನ್ನನ್ನು ಇಲ್ಲಿಗೆ ಕರೆಸಿಕೊಂಡಿರುವಿರಿಂಬದೇನೋ ನಿಜ; ಆದರೆ ನನಗೂ, ನನ್ನ ಜನರಿಗೂ ಇಲ್ಲಿಯ ಹವೆಯು ತಡೆಯುವದಿಲ್ಲ. ಜಯಸಿಂಗರವರ ಮುಖಾಂತರವಾಗಿ ಮಾಡಿಕೊಂಡ ಕಾರುಗಳನ್ನು ನಾನು ತಪ್ಪುವದಿಲ್ಲ. ವಿಜಾಪುರದ ಆದಿಲಶಾಹಿ, ಗೊವಳಕೊಂಡದ ಕುತುಬಶಾಹಿಗಳನ್ನು ಮುಣುಗಿಸುವ ತಮ್ಮ ಪ್ರಯತ್ನಕ್ಕೆ ನಾನು ಮನಮುಟ್ಟಿ ಸಹಾಯಮಾಡುವೆನು. ನಿಮ್ಮ ಸೈನ್ಯಕ್ಕೆ ದಕ್ಷಿಣದಲ್ಲಿ ಬೇಕಾಗುವ ಸಹಾಯವನ್ನೆಲ್ಲ ನಾನು ಒದಗಿಸಿಕೊಡುವೆನು. ಇಲ್ಲಿ ಅಪರಿಚಿತದೇಶದಲ್ಲಿ ನನ್ನಿಂದಾಗಬಹುದಾದ ತಮ್ಮಚಾಕರಿಗಿಂತ, ದಕ್ಷಿಣದಲ್ಲಿ ನಾನು ಮಾಡುವ ತಮ್ಮ ಚಾಕರಿಯು ಬಹು ಮಹತ್ವವಾದದ್ದು; ಆದ್ದರಿಂದ ನನಗೆ ದಕ್ಷಿಣಕ್ಕೆ ಹೋಗಲಿಕ್ಕೆ ಅಪ್ಪಣೆಕೊಡಬೇಕು.”

ಈ ಅರ್ಜಿಗೆ ಬಾದಶಹನು ನಿಶ್ಚಯವಾದ ಉತ್ತರವನ್ನೇನೂ ಕೊಡಲಿಲ್ಲ. ಶಿವಾಜಿಯು ಅನಾಯಾಸವಾಗಿ ತನ್ನ ಕೈಯಲ್ಲಿ ಸಿಕ್ಕಿರುವದರಿಂದ, ಅವನನ್ನು ನಾಶಗೊಳಿಸಿ ತನ್ನ ಒಬ್ಬ ಪ್ರಬಲ ಶತ್ರುವಿನ ಕಾಟವನ್ನು ತಪ್ಪಿಸಿಕೊಳ್ಳಬೇಕೆಂದು ಆತನು ಮಾಡಿದ್ದನು; ಆದರೆ ಜಯಸಿಂಗರಾಜನ ಮಧ್ಯಸ್ಥಿಯಿಂದ ಆದ ಕರಾರುಗಳನ್ನು ಮುರಿಯಲಿಕ್ಕೆ ಆತನಿಗೆ ಧೈರ್ಯವಾಗಲಿಲ್ಲ; ಆದರೂ ಶಿವಾಜಿಯನ್ನು ಸೆರೆಯಲ್ಲಿರಿಸಬೇಕಲ್ಲದೆ ದಕ್ಷಿಣಕ್ಕೆ ಬಿಡಬಾರದೆಂದು ಆತನು ಯೋಚಿಸಿ, ಶಹರಕೊತವಾಲನಾದ ಪೋಲಾದಖಾನನನ್ನು ಕರೆಸಿ ಆತನನ್ನು ಕುರಿತು—“ಶಿವಾಜಿಯು ಇರುವ ಸ್ಥಳದಲ್ಲಿ ಐದುಸಾವಿರ ಜನರೊಡನೆ ನೀನು ಕಾವಲಾಗಿರಬೇಕು. ಶಿವಾಜಿಯು ಎಲ್ಲಿಗಾದರೂ ಹೋಗುವದಾದರೆ, ಆತನ ಬೆನ್ನಮೇಲೆ ಅಜ್ಜಗಾವಲಿಡಬೇಕು.” ಎಂದು ಅಪ್ಪಣೆಮಾಡಿದನು. ಅದರಂತೆ ಕೊತವಾಲನು ಸೈನ್ಯದೊಡನೆ ಮಹಾರಾಜರ ವಾಡೆಯ ಸುತ್ತಲು ತಳುಕಾರಿದನು. ಇದನ್ನು ನೋಡಿ ಮಹಾರಾಜರು ಅಸಮಾಧಾನಪಟ್ಟರು.

ಬಾದಶಹನ ಮನಸ್ಸು ತಮ್ಮ ವಿಷಯವಾಗಿ ನಿಶ್ಚಯವಾಗಿ ಕಲಹಿತವಾಗಿರುತ್ತದೆಂತಲೂ, ಇನ್ನು ಇಲ್ಲಿ ಇರುವದರಿಂದ ತಮ್ಮ ಹಿತವಾಗದೆಂತಲೂ ಅವರು ನಿಶ್ಚಯಿಸಿದರು. ಅವರ ಮನಸ್ಸು ವಿಚಾರಮಗ್ನವಾಯಿತು. ಬಾದಶಹನ ಈ ಪ್ರತಿಬಂಧದಿಂದ ಪಾರಾಗುವ ಒಂದೊಂದೇ ಹಂಚಿಕೆಗಳು ಅವರ ಮನಸ್ಸಿಗೆ ಹೊಳೆಯುತ್ತಿದ್ದವು. ಕಡೆಗೆ ಅವರು ಶ್ರೀಭವಾನಿಯ ಪ್ರೇರಣೆಯಿಂದ ಒಂದು ಉಪಾಯವನ್ನು ನಿಶ್ಚಯಿಸಿದರು. ಇಷ್ಟೆಲ್ಲ ಮಾಡಿ ಬಾದಶಹನು ಮಹಾರಾಜರ ಗುರುವಾರದ ವ್ರತದ ಸಲುವಾಗಿ ಮೇವಾ-ಮಿಠ ಯಿಯನ್ನು ಹಂಚುವದಕ್ಕೆ ಸರಪಾನಿಗೆಯನ್ನು ಕೊಟ್ಟನು; ಆದರೆ ಆ ಸಂಬಂಧದಿಂದ ಬಹು ಜಾಗ್ರತೆಯಿಂದ ಶೇಷಧವಿಸುವಬಗ್ಗೆ ಪೋಲಾದಖಾನನನ್ನು ಎಚ್ಚರಗೊಳಿಸುವದನ್ನು ಆತನು ಮರೆಯಲಿಲ್ಲ. ಮಿಠಾಯಿಯ ಪ್ರತಿಬಂಧವು ಪೆಟ್ಟಿಗೆಯನ್ನು ಚನ್ನಾಗಿ ಶೋಧಿಸಿಯೇ ಹೊರಗೆ ಬಿಡಬೇಕೆಂದು ಬಾದಶಹನ ಕಟ್ಟಪ್ಪಣೆ ಮಾಡಿದನು. ಇತ್ತ ಮಹಾರಾಜರ ಗುರುವಾರದ ವ್ರತವು ಯಥಾಸ್ಥಿತವಾಗಿ ನಡೆಯುತ್ತಿತ್ತು. ಮುಂದೆ ಬಾದಶಹನಿಂದ ಪಾಸುಗಳನ್ನು ಸಂಪಾದಿಸಿ ತಮ್ಮ ಜನರನ್ನೆಲ್ಲ ಅವರು ಸ್ವದೇಶಕ್ಕೆ ಕಳಿಸಿಬಿಟ್ಟರು.

೧೬ ನೆಯ ಪ್ರಕರಣ

ಹಕ್ಕೀಮನು .



ಕೃಷ್ಣಪಕ್ಷದ ಮಧ್ಯರಾತ್ರಿಯು; ಕಗ್ಗತ್ತಲು ಮುಸುಕಿದೆ; ಹಗಲು ಯಾತಾಯಾತದಿಂದ ದಣಿವಜನರು ಸ್ವಸ್ಥಮಲಗಿಕೊಂಡು ಗಡದ್ದನಿಟ್ಟುನಾಡಹತ್ತಿದ್ದರಿಂದ ಆಗ್ರಾಪಟ್ಟಣದಲ್ಲಿ ಸ್ತಬ್ಧತೆಯು ಹೆಚ್ಚುತ್ತಲಿದೆ; ಗಸ್ತಿಯವರ ಎಚ್ಚರಿಕೆಯು ಧ್ವನಿಯು ಸ್ಪಷ್ಟವಾಗಿ ಕೇಳುತ್ತಲಿದೆ. ಯಾವಚಿಂತೆಯೂ ಇಲ್ಲವ ಸುಭಾಜಿಬಾಲಕನು ಮಹಾರಾಜರ ಬಳಿಯಲ್ಲಿ ಮಲಗಿಕೊಂಡು ಸ್ವಸ್ಥನಿಟ್ಟು ನಾಡಹತ್ತಿದ್ದಾನೆ. ಮಹಾರಾಜರ ಚಾಕರರೂ, ಮಿತ್ರರೂ ತಮ್ಮ

ತಮ್ಮ ಸ್ಥಳಗಳಲ್ಲಿ ನಿರ್ದಿಷ್ಟವಾಗಿರುತ್ತಾರೆ. ಇಂಥ ಪ್ರಕಾಂತವನೆಯಲ್ಲೂ ನಿರಾ-
ರಮಗ್ನರಾದ ಮಹಾರಾಜರಿಗೆ ನಿರ್ದಿಷ್ಟವಿರಲಿಲ್ಲವು. ಶ್ರೀಭವಾನಿಯ ಪ್ರಸಾ-
ದವು ಎಂದಿಗೆ ಲಭಿಸುವದೋ ಎಂದು ಅವರು ಚಿಂತಿಸತೊಡಗಿದರು. ಬಾದ-
ಶಹನ ದವಡೆಯೊಳಗಿಂದ ತಾವು ಹ್ಯಾಗೆ ಪಾರಾಗಬೇಕೆಂದು ಅವರು ಯೋಚಿಸ-
ತೊಡಗಿದರು. ತಾವು ಸ್ಥಾಪಿಸಲು ಯೋಚಿಸಿದ್ದ ಸ್ವರಾಜ್ಯದ ಕೆಲಸವು ಅಪೂ-
ರ್ಣವಾದದ್ದರಿಂದ, ಅವರಿಗೆ ಬಹಳ ಅಸಮಾಧಾನವಾಗಿತ್ತು. ಹೀಗೆ ಮಹಾ-
ರಾಜರು ತಳಮಳಿಸುತ್ತ ಮಲಗಿರಲು, ಅವರಿಗೆ ಸ್ವಲ್ಪ ಜಂಪುಹತ್ತಿದ ಹಾಗಾ-
ಗುತ್ತಿರುವಾಗ ಅವರ ಎದುರಿಗೆ ದೀಪದ ಮಂದಪ್ರಕಾಶದಲ್ಲಿ ಒಂದು ಅಸ್ಪಷ್ಟ-
ಮನುಷ್ಯಾಕೃತಿಯು ದೂರ ಕಾಣಿಸಹತ್ತಿತು. ಅದನ್ನು ಮಹಾರಾಜರು
ದಿಟ್ಟು ನೋಡಹತ್ತಿದರು. ಅದು ತಮ್ಮ ಕಡೆಗೆ ಬರುತ್ತಿರುವಂತೆ ತೋರಿತು.
ಇಂಥ ಮಧ್ಯರಾತ್ರಿಯಲ್ಲಿ, ಬಾದಶಹನ ಇಷ್ಟು ಬಿಗುವಿನ ಕಾವಲಿರುವಾಗ
ಯಾರು ಬರುತ್ತಿರಬಹುದೆಂದು ಮಹಾರಾಜರು ಯೋಚಿಸತೊಡಗಿದರು.
ಸಮೀಪಕ್ಕೆ ಬಂದಬಂದಂತೆ ಪುರುಷಾಕೃತಿಯು ಅವರಿಗೆ ಸ್ಪಷ್ಟವಾಗಿ ಕಾಣಹ-
ತ್ತಿತು. ಆಗ ಮಹಾರಾಜರು ಎದ್ದು ಕುಳಿತುಕೊಂಡು, ಆ ಬರುವ ವ್ಯಕ್ತಿ-
ಯನ್ನು ಕುರಿತು—“ಯಾರವರು?” ಎಂದು ಪ್ರಶ್ನಮಾಡಲು,—“ನಿಮ್ಮೋ-
ವಾ ಹಿತಚಿಂತಕನು, ಗದ್ದಲಮಾಡುವದರಿಂದ ಘಾತವಾಗಬಹುದು” ಎಂದು
ಆ ಬರುವ ವ್ಯಕ್ತಿಯು ಮೆಲ್ಲಗೆ ಉತ್ತರಕೊಟ್ಟಿತು. ಉತ್ತರದ ದನಿಯು
ಮಹಾರಾಜರಿಗೆ ಕೇವಲಪರಿಚಯದ್ದಾಗಿ ತೋರಿ, ಕೂಡಲೆ ಅವರು ಎದ್ದುನಿಂತರು;
ಅದರೂ ತಾವು ಶಂಕಿಸಿದವರು ಇಂಥ ಅಪರಾತ್ರಿಯಲ್ಲಿ ಇಲ್ಲಿಗೆ ಬರುವ
ಸಂಭವವಿಲ್ಲೆಂದು ಮಹಾರಾಜರು ನಿರಾಶಿಸಟ್ಟರು. ಬರಬರುತ್ತ ಆ ವ್ಯಕ್ತಿಯ
ಭವ್ಯಸ್ವರೂಪವು ಮಹಾರಾಜರಿಗೆ ಸ್ಪಷ್ಟವಾಗಿ ಕಾಣಿಸಹತ್ತಿತು. ಆ ರೂಪ
ದಲ್ಲಿ ಕೌಪೀನದ ಹೊರತು ಬೇರೆ ವಸ್ತ್ರಗಳು ತೋರಲಿಲ್ಲ. ಜಡೆ-ಗಡ್ಡೆಗಳ
ಹೊರತು ಬೇರೆ ಅಲಂಕಾರಗಳು ಇದ್ದಿಲ್ಲ. ಭಸ್ಮಲೇಪನದ ಹೊರತು ಬೇರೆ
ಅಚ್ಚಾದನಗಳಿಲ್ಲ. ಕೊರಳೊಳಗಿನ ತುಲಸಿಯಮಾಲೆ, ಕೈಯೊಳಗಿನ ಕಮಂ-
ಡಲು, ಹಾಗೂ ಯೋಗದಂಡ, ಕಾಲೊಳಗಿನ ಅವುಗೆ ಇವು ಆ ಭವ್ಯರೂ-
ಪದ ದೈವೀಭವವನ್ನು ಹೆಚ್ಚಿಸುತ್ತಲಿದ್ದವು. ಮಹಾರಾಜರು ನಯ-ಭಯ-
ಭಕ್ತಿಯಿಂದ ಸಾಗಿದಾಗ ಆ ದಿವ್ಯ ಮೂರ್ತಿಯ ಚರಣಗಳನ್ನೇ ಮಸ್ತಕವಿ

ಡೇ--“ ವಿಜಯೋಭವ, ” ಎಂದು ಆಶೀರ್ವದಿಸಿ, ಆ ಮುರ್ತಿಯು ಮಹಾರಾಜರನ್ನು ಹಿಡಿದಿತ್ತಿ—“ ಶಿವಬಾ, ಲೋಕಸೇವಕನಾದ ನಿನ್ನ ಕಷ್ಟವು ಜಗತ್ತಿಗೆ ಎಷ್ಟು ಭೋದಪ್ರದವಾಗಿರುವದಲ್ಲ! ಜಗತ್ತಿನ ಕಷ್ಟವನ್ನು ಜಗತ್ತೇ ಭೋಗಿಸಬೇಕಾಗಿರುವಾಗ, ಮಹಾತ್ಮರು ಆ ಜಗತ್ತಿನ ಕಷ್ಟಭೋಗವನ್ನು ತಾವು-ಭೋಗಿಸಿ ಜಗತ್ತನ್ನು ಧರಿಸುವರು; ಅದರಿಂದಲೇ ಅವರಿಗೆ ಲೋಕಪೂಜ್ಯತೆಯು ಪ್ರಾಪ್ತವಾಗುವದು. ಹಾಗಲ್ಲದೆ ತಮ್ಮಷ್ಟಕ್ಕೆ ತಾವಿರುವ ಸ್ವಕಾರ್ಯಸಾಧಕರನ್ನು ಲೋಕವು ಯಾಕೆ ವಂದಿಸುವದು ಹೇಳು? ಯವನರಿಂದ ಮಹಾರಾಷ್ಟ್ರಕ್ಕಾಗುವ ಬಾಧೆಯನ್ನು ಮಹಾ ಸತ್ವಶಾಲಿಯಾದ ನೀನೊಬ್ಬನೇ ಒಟ್ಟುಗೂಡಿಸಿ ಭೋಗಿಸಿ, ಇಡೀ ಮಹಾರಾಷ್ಟ್ರವನ್ನೇ ಯವನಬಾಧೆಯಿಂದ ಮುಕ್ತಮಾಡಿರುವದರಿಂದ, ನಿನ್ನ ಕೀರ್ತಿಯು ಅಜರಾಮರವಾಗುವದು. ಧನ್ಯ ಪುರುಷಾ, ನಿನಗೆ ಯವನರಿಂದಾಗುವ ಪರಿ ಪರಿಯ ಬಾಧೆಗಳು ನಿನ್ನ ಕುಲದೈವತವಾದ ಶ್ರೀಭವಾನಿಯ ವರಪ್ರಸಾದಗಳೆಂದು ತಿಳಿ; ಆ ಬಾಧೆಗಳನ್ನು ಸಹಿಸಿ, ಲೋಕಸೇವೆಯನ್ನು ಅವಿಚ್ಛಿನ್ನವಾಗಿ ಸಾಗಿಸುವದಕ್ಕಾಗಿ ನೀನು ದೃಢಾಂಗನೂ, ದೃಢಚಿತ್ತನೂ, ದೃಢವ್ಯವಸಾಯಿಯೂ ಆಗಿರುವದು ಆ ವರಪ್ರಸಾದದ ಚಿಹ್ನೆಗಳೆಂದು ತಿಳಿ. ನಾನು ತೀರ್ಥ-ಯಾತ್ರೆಯನ್ನು ಮಾಡುತ್ತಿರುವಾಗ ನಿನಗಾದ ತಾಪದ ಅರಿವನ್ನು ಶ್ರೀ ರಘುವೀರನು ನನಗೆ ದಯಪಾಲಿಸಿದನು. ಆತನೇ ನನ್ನನ್ನು ಈಗ ನಿನ್ನ ಬಳಿಗೆ ಕರೆತಂದಿರುವನು. ಆತನೇ ನನ್ನ ಮುಖದಿಂದ ಈ ಮಾತುಗಳನ್ನು ಆಡಿಸುತ್ತಿರುವನು; ಈಗ ಅದೇ ರಘುಪತಿಯು ಹೇಳುವನೇನೆಂದರೆ, ನೀನು ಈ ಮೊದಲೆ ಯೋಚಿಸಿರುವಂತೆ ನಾಳಿನ ಮೊಹರಮ್ಮದ ಹಬ್ಬದ ಗೊಂದಲದಲ್ಲಿ ಈ ಕಾರಾಗೃಹದಿಂದ ಮುಕ್ತನಾಗಿ ನಡೆ. ನಿನಗೆ ಮಾರ್ಗದಲ್ಲಿ ಬಂದ ವಿಘ್ನಗಳನ್ನೆಲ್ಲ ದೂರಮಾಡಿ ನಿನ್ನನ್ನು ಸುರಕ್ಷಿತವಾಗಿ ದಕ್ಷಿಣಕ್ಕೆ ಕರೆಕೊಂಡು ಹೋಗುವದಕ್ಕಾಗಿ ಧನುಷ್ಪಾಣಿಯಾದ ಅದೇ ರಘುಪತಿಯೇ ಬೇರೆ ಬೇರೆ ರೂಪಗಳಿಂದ ಮಾರ್ಗದಲ್ಲಿ ಅಲ್ಲಲ್ಲಿ ನಿನ್ನ ಹಾದಿಯನ್ನು ನೋಡುತ್ತ ನಿಂತುಕೊಂಡಿರುವನೆಂಬದರ ಅನುಭವವು ನಿನಗೆ ಬಂದೇ ಬರುವದು.

ಪ್ರಿಯವಾಚಕರೇ, ಹೀಗೆ ತಾರಕೋಪದೇಶಮಾಡಿದ ಮಹಾತ್ಮರು ಶ್ರೀ ಸಮರ್ಥ ರಾಮದಾಸಸ್ವಾಮಿಗಳೆಂಬದು ಆಗಲೇ ನಿಮ್ಮ ಮನಸ್ಸಿಗೆ ಹೋದಿ

ರಬಹುದು. ಶಿಷ್ಯನ ದುರ್ಧರತಾಪವು ಸಮರ್ಥರನ್ನು ಎಳೆತರುತ್ತದೆಂಬದು ಸುಳ್ಳಲ್ಲ. ಇಂದು ಮಹಾರಾಜರು ಪಟ್ಟಿತಾಪವು ಶ್ರೀ ರಾಮದಾಸರನ್ನು ಎಳೆತುವಿತು. ಸರ್ವಜ್ಞರೂ ಯೋಗದಲ್ಲಿ ಬಲ್ಲಿದರೂ ಅದ ಆ ಮಹಾತ್ಮರಿಗೆ ಯಾವದು ತಾನೆ ಅಸಾಧ್ಯವು? ಶ್ರೀ ಗುರುಮಹಿಮೆಯನ್ನು ರಿತಿಪ್ಪ ಮಹಾರಾಜರಿಗೆ ತಮ್ಮ ಗುರುವು ಅಕಸ್ಮಾತ್ತಾಗಿ ಬಂದದ್ದರ ಆಶ್ಚರ್ಯವಾಗಲಿಲ್ಲ; ಮೃತನನ್ನು ಸಜೀವಗೊಳಿಸುವ ಸದ್ಬೋಧಮಾಡಿಪ್ಪರ ಕೌತುಕವೂ ಅವರಿಗೆ ಆಗಲಿಲ್ಲ; ಆದರೆ ತನ್ನ ಗುರುವಿನ ಕರುಣಾಶಾಲಿತ್ವಕ್ಕಾಗಿ ಅವರ ಅಂತಃಕರಣವು ಕರಗಿ, ರೋಮಾಂಚನಗಳೇಳಲು, ಅವರ ಕಣ್ಣುಗಳೊಳಗಿಂದ ಅನಂದಬಾಷ್ಪಗಳುದುರಿದವು. ಕಂತವು ಸದ್ಗದಿತವಾಯಿತು. ಮಹಾರಾಜರ ಹೃದಯವುಮೊದಲೇ ಅತ್ಯಂತ ಕೋಮಲ, ಅದರಲ್ಲಿ ಶ್ರೀ ಗುರುವಿನ ಕೃಪಾಕಟಾಕ್ಷದ ಅಘಾತವಾದ ಬಳಿಕ ಅದು ಕಂಪಿಸಿ ಕರಗಿ ರೂಪಾಂತರಿಸಿದ್ದೇನಾಶ್ಚರ್ಯವು? ಮಹಾರಾಜರು ಬದ್ಧಾಂಜಲಿಗಳಾಗಿ ಕೃತಜ್ಞತಾಭಾವದಿಂದ ಶ್ರೀ ಗುರುವಿನ ಮುಖವನ್ನು ನೋಡಲಿಕ್ಕೂ ಸಂಕೋಚವಡುತ್ತ ತಲೆಬಾಗಿಸಿ ನಿಂತುಕೊಂಡರು. ತಮ್ಮ ಶಿಷ್ಯನ ಈ ಸೌಜನ್ಯಸಂಪತ್ತನ್ನು ನೋಡಿ ಸಂತೋಷಪಟ್ಟು ಸಮರ್ಥರು ಮತ್ತೆ ಶಿಷ್ಯನನ್ನು ಕುರಿತು— ಶಿವಬಾ, ಶ್ರೀ ರಘುವೀರನು ಈಗ ನಿನಗೆ ತೀರ್ಥ-ಯಾತ್ರೆಯ ಯೋಗವನ್ನಿಟ್ಟಿರುವಂತೆ ತೋರುತ್ತದೆ. ಈಮೊದಲೆ ಸ್ವರಾಜ್ಯದ ವ್ಯವಹಾರದಲ್ಲಿ ಮಗ್ನನಾಗಿರೋಗಿದ್ದ, ಹಾಗೂ ಇನ್ನು ಮುಂದೆ ಮಗ್ನನಾಗಬೇಕಾಗಿರುವ, ನಿನಗೆ ತೀರ್ಥ-ಯಾತ್ರೆಯ ಯೋಗವು ಹ್ಯಾಗೆ ಒದಗಬೇಕು ಹೇಳು? ಈಗ ಆ ಸುಯೋಗವನ್ನು ಬಾದಶಹನು ಒದಗಿಸಿಕೊಟ್ಟಿರುವುದರಿಂದ, ನೀನು ಆತನ ಉಪಕಾರವನ್ನು ಸ್ಮರಿಸತಕ್ಕದ್ದು ನ್ಯಾಯವು! ನಿನ್ನಂಥ ದೈವತಾಲಿಯು, ಮಣ್ಣುಹಿಡಿದರೆ ಚಿನ್ನವಾಗುವಾಗ ಔರಂಗಜೇಬಬಾದಶಹನ ಅಪಕಾರದ ಕೃತಿಯೇ ನಿನಗೆ ಉಪಕಾರವಾಗಿ ಪರಿಣಮಿಸಿದ್ದರಲ್ಲಿ ಆಶ್ಚರ್ಯವೇನು? ಎಂದು ನುಡಿಯುತ್ತಿರಲು, ಮಹಾರಾಜರು ಪುನಃ ಶ್ರೀ ಗುರುಚರಣಕ್ಕೆರಗುವಾಗ ಸಮರ್ಥರು ಅದೃಶ್ಯನಾದವರು ತಿರುಗಿ ಮಹಾರಾಜರ ಕಣ್ಣಿಗೆ ಬೀಳಲೇ ಇಲ್ಲ. ಇದು ಮಹಾರಾಜರಿಗೆ ಆಶ್ಚರ್ಯದಸಂಗತಿಯಾಗಿ ತೋರಿಲ್ಲ. ತಮ್ಮ ಗುರುವಿನ ಮಹಾಮಹಿಮೆಯೇ ಅಂತಹದೆಂದು ಅವರು ತಿಳಿದುಕೊಂಡರು. ಅಷ್ಟರಲ್ಲಿ ಬೆಳ್ಳಗೆಬೆಳಗಾಯಿತು. ಮಹಾರಾಜರು ಪ್ರಾತರ್ವಿ

ಧಿಗಳನ್ನು ತೀರಿಸಿಕೊಂಡು ಹರಮೋತ್ಸಾಹದಿಂದ ಸದರಿಗಲ್ಲಿ ಕುಳಿತುಕೊಂಡಿದ್ದರು . ಅಂದು ಗುರುವಾರವಾದ್ದರಿಂದ ಮಿಠಾಯಿ ಹಂಚುವಕೆಲಸವು ಒತ್ತರದಿಂದ ನಡೆದಿತ್ತು . ಹೀಗೆಯೇ ಕೆಲವುದಿನಗಳು ಕ್ರಮಿಸಿದವು . ಅಷ್ಟರಲ್ಲಿ ಮಹಾರಾಜರು ವ್ಯಾಧಿಸೀಡಿತರಾಗಿ ಹಾಸಿಗೆಹಿಡಿದರೇಂಬ ಸುದ್ದಿಯು ಹಬ್ಬಿತು . ಜನರು ಮಹಾರಾಜರ ದರ್ಶನಕ್ಕಾಗಿ ಬರತೊಡಗಿದರು . ವೈದ್ಯರ, ಹಾಗೂ ಹೆಣ್ಣುಮಕ್ಕಳು ಬಿಕ್ಕಿತ್ತೆಯು ನಡೆಯಿತು . ಮಹಾರಾಜರು ಯಾವಾಗಲೂ ಮಲಗಿಯೇ ಇರತ್ತಿದ್ದರು . ಬಹುತರ ಅವರು ಒಂದವರ ಸಂಗಡ ಮುಸುಕುತ್ತಿದ್ದರು . ಆಗ ಮಹಾರಾಜರ ಪರಿವಾರವು ಅತೀಬಿನ್ನವಾಗಿ ಕುಳಿತು ಕೊಂಡಿರುತ್ತಿತ್ತು . ಇದನ್ನು ನೋಡಿ ಜನರು ಬಹುಅಸಮಾಧಾನಪಟ್ಟು , ಮಹಾರಾಜರು ಅತ್ಯಂತ ವ್ಯಾಧಿಸೀಡಿತರಾಗಿರುವರೆಂತಲೂ , ತಾವು ಹೋಗುವದರಿಂದ ಅವರಿಗೆ ತ್ರಾಸವಾಗುವದೆಂತಲೂ ತಿಳಿದು ಅವರು ಬರುವದನ್ನು ಕಡಿನೆ ಮಾಡುತ್ತಿದ್ದರು . ಮಹಾರಾಜರಿಗೆ ಅತ್ಯವಸ್ಥೆಯಾಗಿರುವದೆಂಬ ಸುದ್ದಿಯು ಆಗ್ರಾಪಟ್ಟಣದ ತುಂಬ ಹಬ್ಬಿತು . ಮಹಾರಾಜರ ಈ ಬೇನೆಯ ವರ್ತಮಾನವು ಬಾದಶಹನ ಕಿವಿಯವರೆಗೆ ಹೋಗಿ ಆತನಿಗೆ ಅಂತರಂಗದಲ್ಲಿ ಸಮಾಧಾನವಾಯಿತು . ಹೊರಗಿನ ಪೀಡೆಯು ಹೊರಗಿನಿಂದಲೇ ಹೋದರೆ ನೆಟ್ಟಗೆಂದು ಆತನು ಎಣಿಸಹತ್ತಿದನು ; ಆದರೆ ಹೊರಗೆಮಾತ್ರ ಈ ಭಾವವನ್ನು ಆತನು ತೋರಿಸಲಿಲ್ಲ . ಮಹಾರಾಜರ ವಿಷಯವಾಗಿ ಅತ್ಯಂತ ವಾದ ಆದರವಹಿಸುವವನಂತೆ ಆತನು ಆಗಾಗ್ಗೆ ಹೆಣ್ಣುಮಕ್ಕಳನ್ನು ಮಹಾರಾಜರ ಬಳಿಗೆ ಕಳಿಸುತ್ತಲಿದ್ದನು ; ಆದರೆ ಮಹಾರಾಜರು ಅವರನ್ನು ಒಳಗೆ ಬರಗೊಡುತ್ತಿದ್ದರು . ಯವನರ ಕೈಯಿಂದ ಔಷಧ ತೆಗೆದುಕೊಳ್ಳುವದಿಲ್ಲವೆಂದು ಸ್ಪಷ್ಟವಾಗಿಹೇಳಿ, ಹೆಣ್ಣುಮಕ್ಕಳ ಮಾನ-ಮರ್ಯಾದೆಯನ್ನು ಬಹಳ ಚನ್ನಾಗಿ ಮಾಡುತ್ತಿದ್ದರು . ಮಹಾರಾಜರ ಈ ಔದಾರ್ಯದಿಂದ ಹೆಣ್ಣುಮಕ್ಕಳು ಸಂತುಷ್ಟರಾಗಿ ಕೊಂಗುತ್ತಿದ್ದರು . ಅವರು ಬಾದಶಹನ ಬಳಿಗೆಹೋಗಿ ಮಹಾರಾಜರ ಬೇನೆಯು ಕಠಿಣವಿರುವದೆಂದು ಹೇಳುತ್ತಲಿದ್ದರು . ಹಡೆದತಂದೆಗೆ ಬೇನೆಬಂದಾಗ ಔಷಧಕೊಡಿಸದ ಕಠೋರಹೃದಯದ ಬಾದಶಹನು, ತನ್ನ ಶತ್ರುವಿನ ಹಿತವನ್ನು ಎಷ್ಟರಮಟ್ಟಿಗೆ ಚಿಂತಿಸಿರಬಹುದೆಂಬದನ್ನು ವಾಚಕರೇ ತರ್ಕಿಸತಕ್ಕದ್ದು .

ಒಂದು ದಿನ ಎರಡು ತಾಸು ಹೊತ್ತು ಏರಿಗೆ, ಮಹಾರಾಜರು ಅದೇ ಮುಖವಾಜ್ಞನ ಮಾಡಿ ಹಾಸಿಗೆಯ ಮೇಲೆ ಮಲಗಿಕೊಂಡಿದ್ದಾರೆ, ಹಿರೋಜಿಫಜ್ಞಂದನು ಬಳಿಯಲ್ಲಿ ಕುಳಿತುಕೊಂಡಿದ್ದಾನೆ, ಸಂಭಾಷಣೆ ಲಕನು ಯಾವದೋಲಿಟದಲ್ಲಿ ತೊಡಗಿರುತ್ತಾನೆ. ಅಷ್ಟರಲ್ಲಿ ಒಬ್ಬ ಸೇವಕನು ಬಂದು—“ ಬಾದಶಹನ ಕಡೆಯಿಂದ ಒಬ್ಬ ಹಕೀಮನು ಬಂದಿರುತ್ತಾನೆ. ಪಲ್ಲಕ್ಕಿಯು ಬಾಗಿಲಮುಂದೆ ಇಳಿಸಿರುವದು. ಹಕೀಮನು ಮಹಾರಾಜರ ಅಪ್ಪಣೆಯ ಮಾರ್ಗವನ್ನು ನೋಡುತ್ತಿರುವನು ” ಎಂದು ಹೇಳಿದನು. ಕೂಡಲೆ ಮಹಾರಾಜರ ಹುಬ್ಬುಗಳು ಗಂಟಿಕ್ಕಿದವು. ತಾವು ಔಷಧ ತಕ್ಕೊಳ್ಳುವದಿಲ್ಲವೆಂತಲೂ, ಪ್ರಕೃತಿಯನ್ನು ತೋರಿಸುವದಿಲ್ಲವೆಂತಲೂ ಸ್ಪಷ್ಟವಾಗಿ ಹೇಳಿಕಳಿಸಿದರು; ಆದರೆ ಹಕೀಮನು ಕೇಳಲೇ ಇಲ್ಲ. ಪ್ರಕೃತಿಯನ್ನು ನೋಡಿ ಔಷಧ ಕೂಡಲೇ ಬೇಕೆಂದು ಬಾದಶಹರ ಕಟ್ಟಪ್ಪಣೆಯಾಗಿರುವದರಿಂದ ನಾನು ಹಾಗೇ ಹಿಂದಿರುಗಿ ಹೋಗುವದಿಲ್ಲವೆಂತಲೂ, ಪ್ರಕೃತಿಯನ್ನು ತೋರಿಸದೆ ಇದ್ದಪಕ್ಷದಲ್ಲಿ ಏನಾದರೂ ನೋಸವಿರುತ್ತದೆಂದು ಬಾದಶಹನಿಗೆ ಹೇಳಬೇಕಾಗುವದೆಂತಲೂ ಆ ಹಕೀಮನು ಮಹಾರಾಜರಿಗೆ ತಿರುಗಿ ಹೇಳಿಕಳಿಸಿದನು. ಹಿರೋಜಿಫಜ್ಞಂದನು ಪರಿಪರಿಯಾಗಿ ವೈದ್ಯನಿಗೆ ಹೇಳಿಕೊಂಡು ಆತನಿಗೆ ಹೇರಳ ಹಣಕೊಡಹೋದನು; ಆದರೆ ಹಕೀಮನು ಕೇಳಲಿಲ್ಲ. ಮಹಾರಾಜರನ್ನು ಕಾಣಲೇಬೇಕೆಂದು ಹಟಹಿಡಿದನು. ಆಗ ಮಹಾರಾಜರು ನಿರುಪಾಯರಾಗಿ ಹಕೀಮನನ್ನು ಒಳಗೆ ಬರಮಾಡಿಕೊಂಡರು. ವೈದ್ಯನು ಮಹಾರಾಜರ ಮಂಚದ ಬಳಿಯಲ್ಲಿ ಬಂದು ಕುಳಿತುಕೊಂಡನು. ಆತನು ವೈದ್ಯನಿದ್ದನು ಅವನ ಗಡ್ಡಗಳೆಲ್ಲ ಬೆಳ್ಳಗೆ ಆಗಿದ್ದವು. ಆತನು ಮಹಾರಾಜರ ಮುಖವನ್ನು ತೀಕ್ಷ್ಣದೃಷ್ಟಿಯಿಂದ ನೋಡಿ ಅವರನ್ನು ಕುರಿತು—“ ಪ್ರಕೃತಿಯು ಹ್ಯಾಗಿದೆ? ಏನೇನು ವಿಕಾರಗಳಾಗುವವು? ಯಾವ ಬೇನೆಯು? ” ಎಂದು ಕೇಳಿದನು. ಅದಕ್ಕೆ ಮಹಾರಾಜರು—

ಮಹಾರಾಜ— ಯಾವ ಬೇನೆಯೋ ನಾನರಿಯೆ; ಪ್ರಕೃತಿಯು ಮಾತ್ರ ದಿನದಿನಕ್ಕೆ ಕ್ಷೀಣವಾಗುತ್ತ ನಡೆದಿದೆ; ನಾಲಿಗೆ ರುಚಿಯಿಲ್ಲ; ಅನ್ನ ಕಟ್ಟಾಗಿದೆ; ಕುಳಿತುಕೊಳ್ಳುವ ತ್ರಾಣವು ಸಹ ಇರುವದಿಲ್ಲ.

ಹಕೀಮ[ನಾಡಿಗಳನ್ನು ನೋಡಿ] — ನಾಡಿಗಳೆಂತು ಶುಭವಾಗಿರುತ್ತವೆ . ಸ್ವಾತಂತ್ರ್ಯವು ನಷ್ಟವಾಗಿ ಪಾರಶಂತ್ರ್ಯವು ಪ್ರಾಪ್ತವಾಯಿತೆಂಬ ಚಿಂತಾರೋಗವು ಒದಗಿದಂತೆ ತೋರುತ್ತದೆ .

ಮಹಾರಾಜ(ವೈದ್ಯನ ತೀಜಃಪುಂಜ ಮುಖವನ್ನು ನೋಡಿ)—ನೋಡಿ ದವರೆಲ್ಲ ಹೀಗೆಯೇ ಹೇಳುತ್ತಾರೆ ; ಆದರೆ ಯಾವರೋಗವೆಂಬದರ ನಿದಾನವನ್ನು ಯಾಗೂ ಮಾಡಲೇಲ್ಲರು . ನನ್ನ ಮೈಯು ಯಾವಾಗಲೂ ಉರಿಯುತ್ತಿರುತ್ತದೆ .

ಹಕೀಮ - ನಾನು ಇದಕ್ಕೆ ಔಷಧವನ್ನು ಕೊಡುವೆನು .

ಮಹಾರಾಜ—ನಾವು ಯವನರ ಕೈಯೊಳಗಿನ ಔಷಧವನ್ನು ಸರ್ವಥಾ ಸ್ವೀಕರಿಸುವದಿಲ್ಲ . ನೀವು ಬಹು ಕಷ್ಟಪಟ್ಟು ನಮ್ಮ ರೋಗಚಿಕಿತ್ಸೆಯನ್ನು ಮಾಡಿರತ್ತೀರಿ . ನಿಮ್ಮ ಶ್ರಮಕ್ಕಾಗಿ ಇದು ಅಲ್ಪ ಸಂಭಾವನೆಯು .

ಈಮೇರೆಗೆ ನುಡಿದು ಮಹಾರಾಜರು ತಮ್ಮ ಬೆರಳಿನೊಳಗಿನ ಬಹುಬೆಲೆಯುಳ್ಳ ಉಂಗುರವನ್ನು ತೆಗೆದು ಹಕೀಮನಿಗೆ ಕೊಡುತ್ತಿರಲು , ಹಕೀಮನು ಉಂಗುರವನ್ನು ಸ್ವರ್ಣಮಾಡಿ—“ಧನ್ಯರು ಧನ್ಯರು ! ಮಹಾರಾಜರು ಪರಮಧನ್ಯರು ! ಔದಾರ್ಯವು ಶ್ಲಾಘನೀಯವಾದದ್ದು ; ಆದರೆ ಯವನ ಚಕ್ರವರ್ತಿಯ ಸಂಭಾವನೆಯನ್ನು ಸ್ವೀಕರಿಸಿದ ನನ್ನ ಈ ಕೈಗಳು ಅನ್ಯರ ಸಂಭಾವನೆಯನ್ನು ಸ್ವೀಕರಿಸಲಾರೆವು . ಮೇಲಾಗಿ ಬಾದಶಹರು ಔಷಧವನ್ನು ಕೂಡಲೇ ಬೇಕೆಂದು ನನ್ನನ್ನು ಆಜ್ಞಾಪಿಸಿರುವರು . ಅದರಿಂದ ರೋಗಪರಿಕ್ಷೆಯನ್ನು ಚನ್ನಾಗಿ ಮಾಡಿ ಔಷಧವನ್ನು ಕೊಟ್ಟುಕೊಡುವೆನು . ಮಹಾರಾಜರು ವನಸ್ಪತಿಯನ್ನಂತು ಸ್ವೀಕರಿಸಬಹುದಲ್ಲವೆ ? ಆ ವನಸ್ಪತಿಯು ಇಲ್ಲಿಯೇ ಉಪವನದಲ್ಲಿರುವದು” ಎಂದು ನುಡಿಯುತ್ತ , ಮಹಾರಾಜರಿಗುವ ವಾಡೆಯ ಉಪವನವನ್ನು ಪ್ರವೇಶಿಸಿದನು . ಇತ್ತ ಮಹಾರಾಜರು ವೈದ್ಯನ ಹಟವಾರಿತನಕ್ಕಾಗಿ ಸಂತಾಪಗೊಂಡಿದ್ದರು . ಅಸ್ವರಲ್ಲಿ ಒಬ್ಬ ತರುಣ ಯವನಸ್ತ್ರೀಯು ಮಹಾರಾಜರ ಬಳಿಗೆ ಬಂದು ವಿನಯದಿಂದ ವಂದಿಸಿ ಬಹುಮಾನ ಪುರಸ್ಕರವಾಗಿ ನಿಂತುಕೊಂಡಳು ! ಆಗ ಮಹಾರಾಜರು ತಟ್ಟನೆ ಹಾಸಿಗೆಯ ಮೇಲೆ ಎದ್ದುಕುಳಿತು ಅಸ್ತ್ರೀಯನ್ನು ಕುರಿತು ಮರ್ಯಾದೆಯಿಂದ—“ತಾಯಿ, ನೀನಾಕೆಂದಮ್ಮ ! ನನ್ನ ಬಳಿಯಲ್ಲಿ ನಿನ್ನ ಕೆಲಸವೇನಿರುವದು?” ಎಂದು ಕೇಳಿ

ದರು. ಅವಕ್ಕೆ ಆ ತರುಣ ಯವನಸ್ತ್ರೀಯು—“ಮಹಾರಾಜ, ತಮ್ಮ ಬಳಿಯಲ್ಲಿ ನನ್ನ ಮಹತ್ವವ ಕೆಲಸವಿರುವದು; ಆದರೆ ಅದು ಅನ್ಯರ ಕಿವಿಗೆ ಬೀಳುವಹಾಗಿಲ್ಲ; ಏಕಾಂತದಲ್ಲಿ ಅದನ್ನು ಹೇಳುವೆನು,” ಎಂದು ನುಡಿಯಲು, ಮಹಾರಾಜರು ಹಿರೋಜಿಫಜಿಂದನನ್ನು ನೋಡಿದರು. ಕೂಡಲೆ ಹಿರೋಜಿಯು ಸುಖಾಜಿ ಮಹಾರಾಜರನ್ನು ಕರಕೊಂಡು ಹೊರಗೆ ಹೋದನು. ಉಳಿದ ನೌಕರರು ಅಷ್ಟರಲ್ಲಿ ಹೋಗಿಬಿಟ್ಟಿದ್ದರು. ಆಗ ಆ ಸ್ತ್ರೀಯು ಮಹಾರಾಜರನ್ನು ಕುರಿತು—“ಮಹಾರಾಜ, ನಾನು ಬಾಶಹರ ಪ್ರಿತಿಯ ಮಗಳಾದ ನಿಸಾಬೇಗಮರ ದಾಸಿಯು. ಬೇಗಮಸಾಹೇಬರು ಮಹಾರಾಜರ ವ್ಯಾಧಿಯ ಸುದ್ದಿಯನ್ನು ಕೇಳಿ ವ್ಯಸನಪಟ್ಟು ಯೋಗಕ್ಷೇಮವನ್ನು ವಿಚಾರಿಸಿ ಬರುವದಕ್ಕಾಗಿ ನನ್ನನ್ನು ಕಳಿಸಿರುವರು. ನಾನೇ ಹಕ್ಕಿಮನ ವೇಷದಿಂದ ಬಂದಿದ್ದೆನು. ಅವರು ತಮ್ಮ ಪ್ರತಾಪವನ್ನು ಕಿವಿಯಿಂದ ಕೇಳಿದಂತೆ, ತಮ್ಮ ಧೀರ-ಗಂಭೀರವಾದ ತೇಜೋಮಯ ಮೂರ್ತಿಯನ್ನು ತಾವು ದರ್ಬಾರದಲ್ಲಿರುವಾಗ ನೋಡಿ, ತಾವು ದರ್ಬಾರದಲ್ಲಿ ನಿಜವಾದ ವಿರರಿಗೆ ಒಪ್ಪುವಂತೆ ನಡೆದುಕೊಂಡದ್ದನ್ನು ಮನಸ್ಸಿನಲ್ಲಿ ತಂದು, ಅವರು ಸುಪ್ರಸನ್ನರಾಗಿ ತಮ್ಮನ್ನು ಮನಸಾ ವರಿಸಿರುವರು. ನಿಮ್ಮೊಡನೆ ಪ್ರತ್ಯಕ್ಷ ವಿವಾಹವಾಗುವ ಸಂಭವವೇ ಇಲ್ಲದ್ದರಿಂದ, ಅವರು ಅಜನ್ಮ ಬ್ರಹ್ಮಚರ್ಯದಿಂದಲೇ ಇರತಕ್ಕವರು. ಈ ಸಂಗತಿಯನ್ನು ತಿಳಿಸಿ, ನಿಮ್ಮ ಯೋಗಕ್ಷೇಮವನ್ನು ವಿಚಾರಿಸಿ ಬರಹೇಳಿರುವರು. ಬೇಗಮಸಾಹೇಬರು ಸಾಮಾನ್ಯ ಬುದ್ಧಿಶಾಲಿಗಳಲ್ಲ. ಉತ್ತಮ ಕಾವ್ಯಸ್ಫೂರ್ತಿಯು ಅವರಿಗಿರುವದು. ಕವಿಗಳಲ್ಲಿ ಅವರ ಗಣನೆಇರುವದು. ತಮ್ಮ ಬೇನೆಯು ನಿಜವಿರಲಿಕ್ಕಿಲ್ಲವೆಂತಲೂ, ತಮ್ಮ ತಂದೆಯ ಪ್ರತಿಬಂಧದಿಂದ ಸಾರಾಗುವದಕ್ಕಾಗಿ ನೀವು ಯೋಚಿಸಿರುವ ಯುಕ್ತಿಯ ಪೂರ್ವಸಿದ್ಧತೆಯು ಈ ಬೇನೆಯು ನಿಜವಿರಬಹುದೆಂತಲೂ ಅವರು ತರ್ಕಿಸಿದ್ದರು. ನಿಮ್ಮ ಮಿಠಾಯಿ ಹಂಚುವದರ ರಹಸ್ಯವೂ ಅವರಿಗೆ ತಿಳಿದಂತೆ ತೋರುತ್ತದೆ. ಅವರ ತರ್ಕವು ನಿಜವಾದದ್ದಕ್ಕಾಗಿ ನನಗೆ ಬಹಳ ಸಂತೋಷವಾಗಿದೆ. ನಿಮಗೆ ಪ್ರಸಂಗದಲ್ಲಿ ಉಪಯೋಗವಾಗಬೇಕೆಂದು ಈ ಉಂಗುರವನ್ನು ಅವರು ತಮಗೆ ಕೊಡಹೇಳಿರುತ್ತಾರೆ. ಬೇಗಮಸಾಹೇಬರ ಪ್ರೇಮದ ಕುರುಹೆಂದು ತಿಳಿದು, ಮಹಾರಾಜರು ಅದನ್ನು ಸ್ವೀಕರಿಸಿದರೆ ಅವರಿಗೆ ಬಹಳ ಸಂತೋಷವಾಗುವದು. ಈ

ಉಂಗುರವನ್ನು ಆಗ್ರಾಪಟ್ಟಣದ ಯಾವ ಕಾವಲುಗಾರಿಗೆ ತೋರಿಸಿದರೆ ಅವರು ತೋರಿಸುವವರನ್ನು ಪ್ರತಿಬಂಧಿಸದೆ ಹೋಗಗೊಡುವರು.

ಯವನತರುಣಿಯ ಈ ಮಾತುಗಳನ್ನು ಅರ್ಜುನನಿಂದ ಕೇಳುತ್ತಿರುವ ಮಹಾರಾಜರು ಬಹು ಆದರದಿಂದ ಆ ಉಂಗುರವನ್ನು ಸ್ವೀಕರಿಸಿ ಬೆರಳೆತ್ತಿಕೊಂಡು—“ ವಿನಯ ಶೀಲಕೇ , ನಿಮ್ಮ ಬೇಗಮಸಾಹೇಬರು ನನ್ನ ಕಲ್ಯಾಣವನ್ನು ಚಿಂತಿಸುತ್ತಿರುವದಕ್ಕಾಗಿ ನಾನು ಅತ್ಯಂತ ಕೃತಜ್ಞನಾಗಿರುವೆನು . ನಾನು ಸಲುವಾಗಿ ಇಷ್ಟು ಸ್ವಾಧೀನತಾಗ ಮಾಡುವದು ಯೋಗ್ಯವಲ್ಲವೆಂದು ನಿಮ್ಮ ಬೇಗಮಸಾಹೇಬರಿಗೆ ನಾನು ಹೇಳಬೇಕೆಂದು ಹೇಳು ! ವಿಧವಿಧಗಳ ವಿವಿಧ ಹಕ್ಕು ನಮ್ಮ ಶಾಸ್ತ್ರವು ಒಪ್ಪಿಕೊಳ್ಳದ್ದರಿಂದ , ನಿಮ್ಮ ಬೇಗಮಸಾಹೇಬರ ಮತ್ತೊಮ್ಮೆ ನನ್ನ ಪ್ರತಿಯಾಗಿ ನನ್ನ ಪವಿತ್ರಪ್ರೇಮವನ್ನು ಸಮರ್ಪಿಸುವದಕ್ಕಿಂತ ಹೆಚ್ಚಿನ ಯಾವ ಮಾತನ್ನೂ ನಾನು ಅಡಲಾರೆನು . ನಿಮ್ಮ ಬೇಗಮಸಾಹೇಬರಿಗೆ ನನ್ನ ಪ್ರೇಮಪೂರ್ವಕ ಸಲಾಮುಗಳನ್ನು ಹೇಳು . ನಾನು ಆಗಲೇ ಸಿದ್ಧನಾಗಿ ಕೊಡಬೇಕೆಂದು ಮಾಡಿದ್ದ ಈ ಉಂಗುರವನ್ನು ನನ್ನ ಪವಿತ್ರಪ್ರೇಮದ ಕುರಿತು ಹೆಂದು ತಿಳಿದು ನಿಮ್ಮ ಬೇಗಮಸಾಹೇಬರಿಗೆ ನಾನು ಅರ್ಪಿಸುತ್ತೇನೆ. ಅದನ್ನು ಅವರು ಸ್ವೀಕರಿಸಿದರೆ ನನಗೆ ಪರಮಸಂತೋಷವಾಗುವದು . ಇನ್ನು ನೀನು ಇಲ್ಲಿ ಬಹಳಹೊತ್ತು ನಿಲ್ಲಬೇಡ, ಅನರ್ಥಕ್ಕೆ ಕಾರಣವಾದೀತು ,” ಎಂದ ಹೇಳಿ, ಆ ದಾಸಿಯು ಪುನಃ ಉಪವನಕ್ಕೆ ಹೋಗಿ ಕಾಜಿಯ ಪೊಷಾಕು ಹಾಕಿಕೊಂಡು ಸಲ್ಲಕ್ಕೆಯಲ್ಲಿ ಕುಳಿತುಕೊಂಡಳು. ಕೂಡಲೆ ಆಕೆಯ ಸಲ್ಲಕ್ಕೆಯು ಮಹಾರಾಜರ ಮನೆಯಿಂದ ಹೊರಗೆ ಹೊರಟಿತು !

೧೭ ನೇಯ ಪ್ರಕರಣ

ಆಗ್ರಾದಿಂದ ಪ್ರಯಾಣ.

ಹೀಗೆ ಮಹಾರಾಜರ ಬೇನೆಯ ಸುದ್ದಿಯು ಜನರಲ್ಲಿ ಹಬ್ಬಿಸಿ ಜನರು ವಿಡುಕುಳ್ಳಿರುವಾಗ, ಮಹಾರಾಜರ ಪಕ್ಕತಿಯು ಸ್ವಲ್ಪ ಗುಣಮುಖವಾಗಿ

ಬ ಸುತ್ತಿಯು ಹೊರಬಿಟ್ಟು ಆಗ್ರಾಪಟ್ಟಣವಲ್ಲಿ ಪರಿಸಿತು. ಹೀಗೆಯೇ
 ಕಾರಾಜರಿಗೆ ಗುಣವಾಗುತ್ತ ಹೋಗಿ ಅವರು ಸುರಕ್ಷಿತ ತಮ್ಮ ರಾಜ್ಯಕ್ಕೆ
 ಹಿಂದಿರುಗಲು ಬಹುಜನರು ಇಚ್ಛಿಸುತ್ತಿದ್ದರು. ಒರುಬರುತ್ತ ಪ್ರಕೃತಿಗೆ
 ಸಂಪೂರ್ಣ ಗುಣವದೆಯೆಂದು ವೈದ್ಯರುಹೇಳುತ್ತಿದ್ದರು. ಆಗ ಸಂತೋ
 ಛವಾಗಿ ಮಹಾರಾಜರು ಬೇರೆಬೇರೆ ತಮ್ಮ ಇಷ್ಟ ಮಿತ್ರರಮನೆಗೂ, ವೈದ್ಯ
 ಮನೆಗೂ ಕಾಣಿಕೆಗಳನ್ನೂ, ಮಿತ್ರಾಯಿಗಳನ್ನೂ ನಿತ್ಯಕಳಿಸುತ್ತಿದ್ದರು.
 ಕುರಿಗೂ ಮಿತ್ರಾಯಿಯು ದಿನಾಲು ದೊರೆಯುತ್ತಿತು. ಹೀಗಿರು
 ಗ ಮೊಹರಮ್ಮದ ಹಬ್ಬವು ಬಂದಿತು. ಮೊಗಲಬಾದಶಾಹಿಯ ವೈಭ
 ವ ತಕ್ಕಂತೆ ಆಗ್ರಾಪಟ್ಟಣವು ಶೃಂಗರಿಸಲ್ಪಟ್ಟು, ಹಬ್ಬವು ಒಳ್ಳೆ ವಿಜೃಂಭ
 ಮಿಂದ ನೆರವೇರಿತೊಡಗಿತು. ಇತ್ತು ಮಹಾರಾಜರು ಶ್ರೀ ಗುರುವಿನ
 ಪೂಜೆಯಂತೆ ತಾವು ಬಂಧನ-ಕ್ಷರಾಗುವ ಉದ್ಯೋಗವನ್ನು ನಡೆಸಿದರು.
 ಹೀರೋಜಿವದನೊಡನೆ ಅವರು ಬಹಳಹೊತ್ತು ಆಲೋಚಿಸಿ, ಶ್ರೀ ಭವಾ
 ನನ್ನು ಪ್ರಾರ್ಥಿಸಿ, ಶ್ರೀಗುರುವಿನ ಸ್ಮರಣಮಾಡಿ, ತಮ್ಮ ಜನನಿಯನ್ನು
 ನಸಾ ವಂದಿಸಿ ಒಂದು ಪೆಟ್ಟಿಗೆಯಲ್ಲಿ ಸಂಭಾಷೆಯನ್ನು ಮಲಗಿಸಿದರು; ಅತ
 ಹೇಳತಕ್ಕದ್ದನ್ನೆಲ್ಲ ಹೇಳಿ ಮಹಾರಾಜರು ತಾವು ಒಂದು ಪೆಟ್ಟಿಗೆಯಲ್ಲಿ
 ಮಲಗಿಕೊಂಡರು. ಆ ಮಲಗುವವರ ಮೇಲೆ ವ್ಯವಸ್ಥೆಯಿಂದ ಮಿತ್ರಾಯಿಯ
 ಕೆಳಗನ್ನು ಇಟ್ಟರು. ಹೀರೋಜಿವದನು ಮಹಾರಾಜರ ಮಂಚವ
 ಲೆ ಬೇಸೆಯುವನಾಗಿ ಮುಸುಕುಹಾಕಿಕೊಂಡು ಮಲಗಿಕೊಂಡನು. ಮಹಾ
 ರಾಜರ ಉಳಿದ ನೌಕರರು ಪೆಟ್ಟಿಗೆಯು ಮಹಕರಾದರು. ಹೀರೋಜಿಯ
 ರತು ಒಂದು ಪಿಳ್ಳೆಯು ಕೂಡ ಬಾದಶಹನ ಪ್ರತಿಬಂಧದಲ್ಲಿ ಉಳಿಯಲಿಲ್ಲ.
 ಹುಡುಗನುಮಾತ್ರ ಹೀರೋಜಿಯ ಕಾಲವವೆಗೆ ಕುಳಿತುಕೊಂಡನು.
 ಮಿತ್ರರವ ಹಲವು ಪೆಟ್ಟಿಗೆಗಳ ಮಹಾರಾಜರ ವಾಡೆಯಿಂದ ಹೊರಬಿಡಹ
 ದವು. ಅಂದು ಗುರುವಾರವಾದ್ದರಿಂದಲೂ, ಮೊಹರಮ್ಮದ ಹಬ್ಬವಿದ್ದದ್ದ
 ದಲೂ ಮಿತ್ರಾಯಿಯ ಪೆಟ್ಟಿಗೆಗಳು ಒಂಪೇಸವನೆಹೋಗುತ್ತಲಿದ್ದವು; ಅವುಗ
 ಳ್ಗೆ ನೋಡುವದರಲ್ಲಿ ಕಾನಲುಗಾರರು ಬೀಳುತ್ತ ಹೋದರು. ಮಹಾರಾ
 ಜ ಇನ್ನೂ ಕಾಣಿಗೆ ಬಿಟ್ಟುನಿಳಿದಿ ಇರುವದರಿಂದ, ಕಾನಲುಗಾರರಾಗಲಿ,
 ನೌಕರಾಗಲಿ, ಬೇರೆಯವರಾಗಲಿ ಯಾವತರದ ಸಂಸಾರವೂ ಬರುವ

ಹಾಕಿದ್ದಿಲ್ಲ. ಮಹಾರಾಜರು ಮಲಗಿದ್ದ ಪೆಟ್ಟಿಗೆಗಳು ವಾಡೆಯಬಿಟ್ಟು ಹೊರಟಾಗ ಹೊರಗೆ ಒಂದುತುಸು ಹೊತ್ತು ಇದ್ದರೆ ಇರಬಹದು. ಆಗ ಕಾವಲುಗಾರರು ಬೇಸತ್ತು ತಮ್ಮ ತಮ್ಮ ಸ್ಥಳಗಳಲ್ಲಿ ಕುಳಿತುಕೊಂಡಿದ್ದರು. ಅಷ್ಟರಲ್ಲಿ ಮೂವರು ಬೈರಾಗಿಣಿಯರು ಮಂಜುಲಸ್ವರದಿಂದ ಹಾಡುತ್ತ ಬಂದರು. ಬೈರಾಗಿಣಿಯರ ರೂಪವು ಮೋಹಕವಾಗಿ ಇದ್ದು, ಅವರು ಆತ್ಮಂತರರುಣರಾಗಿದ್ದದ್ದರಿಂದ, ಅವರಸುತ್ತುಮುತ್ತ ಕಾವಲುಗಾರರು ಮುತ್ತಿದರು. ಇದೇ ಕಾಲದಲ್ಲಿ ಮಿಠಾಯಿಯ ಪೆಟ್ಟಿಗೆಗಳು ವಾಡೆಯಿಂದ ಹೊರಗೆ ಬಂದವು ಅವನ್ನು ಕಾವಲುಗಾರರ ಮುಖ್ಯನು ನೋಡಿ ತಮ್ಮವನ್ನು ಕುರಿತು— “ಹೋಗಿರೋ, ಯಾರಾದರೂ ಹೋಗಿ ಪೆಟ್ಟಿಗೆಯನ್ನು ನೋಡಿಬರಿ” ಎಂದು ಹೇಳಿದನು. ಕೂಡಲೆ ಇಬ್ಬರು ತಟ್ಟನೆ ಓಡುತ್ತ ಹೋಗಿ ಗುರಿಯಿಟ್ಟಂತೆ ಒಬ್ಬನು ಮಹಾರಾಜರು ಮಲಗಿರುವ ಪೆಟ್ಟಿಗೆಯ ಬಳಿಯಲ್ಲಿ, ಇನ್ನೊಬ್ಬನು ಸಂಭಾಜಿಮಹಾರಾಜರು ಮಲಗಿದ ಪೆಟ್ಟಿಗೆಯ ಬಳಿಯಲ್ಲಿ ನಿಂತುಕೊಂಡು, ಪೆಟ್ಟಿಗೆಗಳನ್ನು ಕೆಳಗೆ ಇಳಿಸಹೇಳಿದರು. ಅದನ್ನು ನೋಡಿ ವಾಹಕರು ಬೆದರಿದರು. ಒಳಗೆ ಮಲಗಿದ್ದ ಮಹಾರಾಜರೂ ಶಂಕಿತರಾದರು. ಗಾಯನದ ಧ್ವನಿಯು ಮಹಾರಾಜರಿಗೆ ಗುರುತಿನದಾಗಿ ತೋರುತ್ತಿತ್ತು. ಅವುಗಳಲ್ಲಿ ಮಾತಾರಣದೇವಿಯ ಗಂಭೀರ ಧ್ವನಿಯ ಗುರುತಂತು ಮಹಾರಾಜರಿಗೆ ಚೆನ್ನಾಗಿ ಹತ್ತಿತು; ಆದರೆ ಆಕಸ್ಮಿಕವಾಗಿ ತಮ್ಮ ಪೆಟ್ಟಿಗೆಯನ್ನೇ ಕಾವಲುಗಾರರು ಶೋಧಿಸಲು ತಡೆದದ್ದನ್ನು ನೋಡಿ ಅವರು ಚಿಂತೆಗೊಳಗಾದರು. ಪೆಟ್ಟಿಗೆ ಶೋಧಿಸುವವರು ಪೆಟ್ಟಿಗೆಯನ್ನು ತೆರೆದು ತೋರಿಸಲೇಬೇಕೆಂದು ಆಗ್ರಹ ಹಿಡಿದರು. ವಾಹಕರು, ತಮಗೆ ಬಹಳ ಅವಸರವಿರುವುದರಿಂದ ನಮ್ಮನ್ನು ಬೇಗನೆ ಹೋಗಗೊಡಬೇಕೆಂದು ಎಷ್ಟು ಲಂಚದ ಆಶೆ ತೋರಿಸಿದರೂ ಕಾವಲುಗಾರರು ಕೇಳಲಿಲ್ಲ. ಇನ್ನು ವಾಹಕರು ತಮ್ಮ ಗುಪ್ತ ಶಸ್ತ್ರಗಳಿಗೆ ಕೈ ಇಡತಕ್ಕವರಿದ್ದರು. ಒಳಗೆ ಮಹಾರಾಜರೂ ಸಂತಾಪಗೊಂಡು ತಮ್ಮ ಪೂಜ್ಯ ಭವಾನಿಖಡ್ಗದಿಂದ ಭವಾನಿಮಾತೆಗೆ ತಮ್ಮ ಶಿರಸ್ಸನ್ನು ಬಲಿಕೊಡಬೇಕೆಂದು ನಿಶ್ಚಯಿಸಿ ಖಡ್ಗಕ್ಕೆ ಕೈ ಹಾಕಿದರು. ಅಷ್ಟರಲ್ಲಿ ಪೆಟ್ಟಿಗೆ ಶೋಧಿಸಬಂದವರು ವಾಹಕರ ಕಿವಿಯಲ್ಲಿ ಮೆಲ್ಲಗೆ ಏನೋ ಹೇಳಿದ್ದರಿಂದ, ವಾಹಕರು ಸಮಾಧಾನ ಪಟ್ಟು ಪೆಟ್ಟಿಗೆಯನ್ನು ತೆರೆದರು. ಒಬ್ಬ ಕಾವಲುಗಾರನು ಮಿಠಾಯಿಯ

ಪ್ರದೇಶಗಳನ್ನು ಬೈಲಿಗಟ್ಟುತ್ತನೋಡಿ ಮಹಾರಾಜರಿಗೆ ಒಂದು ವಿನಯದಿಂದ ಮುಜುರೆ ಮಾಡಿ, ಒಂದು ಚೀಟಿಯನ್ನು ಮಹಾರಾಜರ ಕೈಯಲ್ಲಿ ಕೊಟ್ಟನು. ಕೂಡಲೆ ಮಹಾರಾಜರು ಕೀರ್ತಿಸಿಂಗನಿಗೆ, ರುತು ಹಿಡಿದು ಸಮಾಧಾನಪಟ್ಟರು. ರಣದೇವಿಯ ಸಂರಕ್ಷಣಕ್ಕಾಗಿ ಗಾಯಹೊಂದಿದ್ದ ಕೀರ್ತಿಸಿಂಗನ ಪರಿಚಯವನ್ನು ವಾಚಕರು ಇಷ್ಟರಲ್ಲಿ ಮರೆತಿರಲಿಕ್ಕಿಲ್ಲ. ಮುಂದೆ ಕೀರ್ತಿಸಿಂಗನು ಕ್ಷಣವಾದರೂ ವಿಲಂಬವಾಡಲಿಲ್ಲ. ವಾಹಕರಿಗೆ ಪೆಟ್ಟಿಗೆಯನ್ನು ಮುಂದಕ್ಕೆ ಒಯ್ಯಲುಹೇಳಿದನು. ಕೂಡಲೆ ಆ ತಂದೆ-ಮಕ್ಕಳೆಬ್ಬರು ಮಲಗಿಕೊಂಡಿದ್ದ ಪೆಟ್ಟಿಗೆಗಳೆರಡೂ ಹೋಗಿಬಿಟ್ಟವು. ಅತ್ತ ಬೈರಾಗಿಣಿಯರು ಗಿರಡಿಯಮೇಲೆ ಗಿರಡಿಯನ್ನು ಹೊರಳಿಸುತ್ತ, ನಾಮೇಲು ನೀಮೇಲು ಎಂದು ಮೇಲಾಟವಾಡುತ್ತ ಹಾಡುತ್ತಲಿದ್ದರು. ಕೇಳುವವರಿಗೆ ಇತ್ತಕಡೆಯ ಸ್ಥಿತಿಯೇ ಇದ್ದಿಲ್ಲ. ಮೂರು ತಾಸು ರಾತ್ರಿಯಾಗುವವರೆಗೆ ಕಾವಲುಗಾರರು ಗಾಯನ ಕೇಳುವಲ್ಲಿ ಮಗ್ನರಾಗಿದ್ದರು. ಆ ಅವಧಿಯಲ್ಲಿ ಯಾರೂ ಮಹಾರಾಜರ ವಾಡೆಗೆ ಹೋಗಿ ಅವರ ಶೋಧವನ್ನು ಮಾಡಲಿಲ್ಲ. ನಾಲ್ಕೈದು ತಾಸು ರಾತ್ರಿಯ ಸುಮಾರಕ್ಕೆ ಪೋಲಾದಖಾನನೇ ಹೋಗಿ ನೋಡಲು, ಮಹಾರಾಜರು ಸ್ವಸ್ಥ ಮಲಗಿರುವಂತೆ ಆತನಿಗೆ ತೋರಿತು.

ಮರುದಿವಸ ಬೆಳಗಾಯಿತು. ಎರಡು ತಾಸು ಹೊತ್ತು ಏರಿದರೂ ಮಹಾರಾಜರು ಇನ್ನೂ ಮಲಗಿಯೇ ಇದ್ದರು. ಅವರ ಕಾಲದೇಸೆಯಲ್ಲಿ ಒಬ್ಬ ಹುಡುಗನು ಕುಳಿತು ಕಾಲು ತಿಕ್ಕುತ್ತಿದ್ದನು. ಕಾವಲುಗಾರನು ಆ ಹುಡುಗನಿಗೆ—“ಯಾಕೆ? ಮಹಾರಾಜರು ಇನ್ನೂ ಎದ್ದಿಲ್ಲವೆ” ಎಂದು ಕೇಳಲು, ಆತನು—“ನಿನ್ನೆ ರಾತ್ರಿ ಮತ್ತೆ ಜಡ್ಡಾಗಿತ್ತು. ತಲೆನೋಯುತ್ತಿರುವದರಿಂದ ಮಲಗಿರುತ್ತೇನೆ.” ಎಂದು ಹೇಳಿದನು. ಕಾವಲುಗಾರನು ಹೆಚ್ಚಿಗೆ ವಿಚಾರಮಾಡದೆ ಹೊರಟು ಹೋದನು. ಆತನಿಗೆ ಹುಡುಗನ ಮಾತು ಅಶಕ್ಯವಾಗಿ ತೋರಿತ್ತಿಲ್ಲ. ಮುಂದೆ ಕೆಲವು ಮೊತ್ತಿನಮೇಲೆ ಹಿರೋಜಿ ಫಜಂದನು ಹಾಸಿಗೆಯಿಂದೆದ್ದು, ತನ್ನ ಚಣ್ಣವನ್ನೂ, ಮುಂಡಾಸವನ್ನೂ ಹಾಕಿಕೊಂಡು ಆ ಹುಡುಗನನ್ನು ಸಂಗಡ ಕರೆಕೊಂಡು ಹೊರಟನು. ಹೊರಗೆ ಹೋಗುವಾಗ ಆತನು ಅಲ್ಲಿಯ ನೌಕರರಿಗೂ ಹುಜಲಿಯವರಿಗೂ—“ಮಹಾರಾಜರ ಪ್ರಕೃತಿಯು ನಿನ್ನೆ ಅಸ್ವಸ್ಥವಾದ್ದರಿಂದ ಅವರಿಗೆ ಬೆಳತನಕ ನಿದ್ರೆಗಿಲ್ಲ. ಈಗ ಸ್ವಲ್ಪ


ಜಂಪುಹತ್ತಿದೆ, ಒಳಗೆ ಯಾರೂ ಹೋಗಬಾರದು. ಈಗ ನಾವು ಬೇಸ
ತೆಗೆದುಕೊಂಡು ಬರುವೆವು" ಎಂದು ಹೇಳಿದನು. ಆತನು ಕಾವಲುಗಾರರು
ರಿಗೂ ಹೀಗೆಯೇ ಹೇಳುತ್ತ ನಡೆದನು. ಆತನು ರಾಮಸಿಂಗನಬಳಿಗೆ ಹೋಗಿ
ಮಹಾರಾಜರು ಸುರಕ್ಷಿತ ಪಾರಾದದ್ದನ್ನು ಆತನಿಗೆ ಏಕಾಂತದಲ್ಲಿ ತಿಳಿಸಿ, ತಾನು
ಸ್ವದೇಶಕ್ಕೆ ತೆರಳಿದನು. ಬಹಳ ಹೊತ್ತಾದರೂ ಹಿರೋಜಿಯು ಬಾರದಿರು
ದನ್ನು ನೋಡಿ ಕಾವಲುಗಾರರು ದಿಗಿಲುಬಿಟ್ಟು ಪಾಡಿಗೆ ಹೋಗಿ ಹುಜು
ಯನ್ನೂ, ಚಾಕರರನ್ನೂ ಮಹಾರಾಜರ ವಿಷಯವಾಗಿ ಕೇಳಿದರು. ಆ
ಚಾಕರರು ಇನ್ನೂ ಮಹಾರಾಜರು ಮಲಗಿರುವರೆಂತಲೂ, ಹಿರೋಜಿಯು
ಬರುವವರೆಗೆ ನಾವು ಒಳಗೆ ಹೋಗುವಹಾಗಿಲ್ಲವೆಂತಲೂ ಹೇಳಿದರು. ಅದನ್ನು
ಕೇಳಿ ಕಾವಲುಗಾರರು ಗಾಬರಿಯಾದರು. ಅರುತಾಸು ಹೊತ್ತಾಗುತ್ತ ಬಂ
ದರೂ ಮಹಾರಾಜರು ಏಳದಿರುವದರಲ್ಲಿ ಏನೋ ವೋಸವಿರುತ್ತದೆಂದು ತಿಳಿದ
ಅವರು ವಾಡೆಯನ್ನು ಹೊಕ್ಕರು; ಆದರೆ ಅಲ್ಲಿ ಯಾರಿವ್ವಾರೆ! ಮಹಾರಾಜ
ಹಾಸಿಗೆಯು ಬರಿಯದದೆ; ಸಂಘಾಜಿಮಹಾರಾಜರ ಸುಳಿವಿಲ್ಲ. ಚಾಕರ
ಸದ್ದಿಲ್ಲ. ಎಲ್ಲಿ ನೋಡಿಸರೂ ಸ್ತಬ್ಧತೆಯು! ಅದನ್ನು ನೋಡಿ ಚಾಕರ
ಎದೆಯು ದಸಕ್ಕೇಂದಿತು. ಮಹಾರಾಜರು ತಮಗೆ ಮಂಕುಬೂದಿಯ ಹಬ್ಬ
ಪಿಡಿಹೋದರೆಂದು ಅವರು ತಿಳಿದರು. ಈ ಸುದ್ದಿಯು ಹಾ ಹಾ ಅನ್ನುವ
ರೊಳಗಾಗಿ ಛಾವಣಿಯ ತುಂಬೆಲ್ಲ ಹಬ್ಬಿ, ಪೋಲಾವಖಾನನ ಕಿವಿಯವರೆಗೆ
ಹೋಯಿತು. ಆಗ ಖಾನನಿಗುಂಟಾದ ಭಯವನ್ನು ವರ್ಣಿಸಲಾಸಲ್ಲ
ಆತನ ಹೃದಯವು ಕಂಪಿಸಿತು. ಕಾಲುಗಳು ಏಳದಾದವು. ಇನ್ನು ಬಾ
ಶಹರ ಮುಂದೆ ಯಾವ ಮೋರೆಯಿಂದ ನಿಂತ ಕೊಳ್ಳಬೇಕೆಂದು ಆತನು ಚಿ
ಸಹತ್ತಿದನು. ಆತನ ಜನರು ನಾಲ್ಕೂಕಡೆಗೆ ಮಹಾರಾಜನನ್ನು ಹುಡುಕು
ದಕ್ಕಾಗಿ ಧಾವಿಸಿದರು. ಪೋಲಾವಖಾನನು ವೃಥಾಚಿಂತಿಸುತ್ತ ಕಾಲಹ
ಮಾಡುವಹಾಗಿಲ್ಲ. ಆತನು ನಡೆದ ಸುದ್ದಿಯನ್ನು ತಟ್ಟನೆ ಬಾದಶಹ
ತಿಳಿಸುವದು ಅವಶ್ಯವಾಗಿತ್ತು; ಆದ್ದರಿಂದ ಆತನು ಓಡುತ್ತಹೋಗಿ ಬಾದ
ನಿಗೆ ಮಹಾರಾಜರು ಅದೃಶ್ಯವಾದ ಸುದ್ದಿಯನ್ನು ಹೇಳಿದನು. ಅದನ್ನು ಕ
ಬಾದಶಹನು ಸಂತಪದಿಂದ ಮುಂಗೈಯ್ಯನ್ನೇ ಕಡಿಮೆಕೊಂಡನು.

ಇತ್ತ ಮಹಾರಾಜರು ಮಲಗಿಕೊಂಡಿದ್ದ ಪೆಟ್ಟಿಗೆಯನ್ನೂ, ಸಂಭಾಜಿಯು ಮಲಗಿಕೊಂಡಿದ್ದ ಪೆಟ್ಟಿಗೆಯನ್ನೂ ಸೇವಕರು ಹೊತ್ತುಕೊಂಡು, ಉಳಿದ ಪೆಟ್ಟಿಗೆಗಳೊಡನೆ ವೇಗವಿಂದ ಯಮನಾತೀರಕ್ಕೆ ಬಂದರು. ಆಗ ಮಂಜುಗತ್ತಲಾಗಿತ್ತು. ಅಲ್ಲಿ ಭಿಕ್ಷುಕರ ಗುಂಪು ನೆರೆದಿತ್ತು. ಸೇವಕರು ಮಿಠಾಯಿಯನ್ನು ಹಂಚಹತ್ತಿದರು. ಅಷ್ಟರಲ್ಲಿ ಮಹಾರಾಜರು ಪೆಟ್ಟಿಗೆಯಿಂದ ಹೊರಬಿದ್ದು ಸಂಭಾಜಿಯನ್ನು ಕರಕೊಂಡು ತಮ್ಮ ಜನರೊಡನೆ ಸಂಕೇತದ ಸ್ಥಳಕ್ಕೆ ಹೋದರು. ಅಲ್ಲಿ ಕುದುರೆಗಳು ಸಿದ್ಧವಾಗಿದ್ದವು. ಮಹಾರಾಜರು ಕುದುರೆಯನ್ನು ಹತ್ತಿ ಸಂಭಾಜಿಯನ್ನು ತಮ್ಮ ಮುಂದೆ ಕುಳ್ಳಿರಿಸಿಕೊಂಡರು. ಉಳಿದವರು ತಮ್ಮ ತಮ್ಮ ಕುದುರೆಗಳನ್ನು ಹತ್ತಿಕೊಂಡು ಮುಂದಕ್ಕೆ ಸಾಗಿದರು. ಸಂಕೇತದ ಸ್ಥಳಕ್ಕೆ ಹೋದಬಳಿಕ ಮಹಾರಾಜರೇ ವೊದಲಾದವರು ಬೈರಾಗಿಯ ವಾಸಹಾಕಿಕೊಂಡು ಕೊರಟರು. ಅವರು ಒತ್ತರದಿಂದ ಮಾರ್ಗವನ್ನು ಕ್ರಮಿಸುತ್ತಲಿದ್ದರು. ಬೈರಾಗಿಗಳು ಹೀಗೆ ಕುದುರೆ ಹತ್ತಿಕೊಂಡು ಹೋಗುವದನ್ನು ನೋಡಿ ಮಾರ್ಗದಲ್ಲಿ ಎಷ್ಟೋ ಜನರು ಅಶ್ವಯುದ್ಧದಿಂದ ಅವರನ್ನು ನೋಡುತ್ತಲಿದ್ದರು. ಆದರೂ “ನೀವು ಯಾರು? ಎಲ್ಲಿಗೆ ಹೋಗುವವರು? ಎಲ್ಲಿಂದಬಂದಿರಿ” ಎಂದು ಪ್ರಶ್ನನಾಡುವವರ ಹೊರತು ಹೆಚ್ಚಿನ ಪ್ರತಿಬಂಧವೇನು ಮಹಾರಾಜರಿಗೆ ಆಗಲಿಲ್ಲ. ಅಷ್ಟರಲ್ಲಿ, ಮಹಾರಾಜರ ಶೋಧಕ್ಕಾಗಿ ಬಂದಶಹನು ಕಳಸಿದ್ದ ಹತ್ತುಹದಿನೈದು ಜನ ಮುಸಲ್ಮಾನ ರಾವುತರದೊಂದು ಗುಂಪು ಅವರಿಗೆ ಅಕಸ್ಮಾತ್ತಾಗಿ ಎದುರಾಯಿತು. ಆ ಗುಂಪಿನವರು ಒಮ್ಮೆಲೆ ಮಹಾರಾಜರಮೇಲೆ ಎರಿಬಂದರು; ಆದರೆ ನಾಲ್ವರು ಹದಿನೈದು ಜನರಿಗೆ ಈಡಾಗುವಬಗೆಯೇನು? ಆದರೂ ನಾಲ್ವರೇ ಮರಾಟರು ಹದಿನೈದು ಜನ ರಾವುತರೊಡನೆ ಕಾದತೊಡಗಿದರು. ಹೀಗೆ ಕಾದುತ್ತಿರಲು, ಇಬ್ಬರು ಮರಾಟರು ಸಿಕ್ಕಿ ಬಿದ್ದರು. ಇವೊಂದು ದೊಡ್ಡ ಗಂಡಾಂತರ ಒದಗಿದ್ದರಿಂದ, ಇದರೊಳಗಿಂದ ಪಾರಾಗುವದು ಕಠಿಣವೆಂದು ಮಹಾರಾಜರು ಎಣಿಸಹತ್ತಿದರು; ಆದರೂ ಅವರು ಎದೆಗುಂದದೆ ಶೌರ್ಯದಿಂದ ಕಾದುವದನ್ನು ನೋಡಿ ಮುಸಲ್ಮಾನ ರಾವುತರು ಬೆರಗಾದರು. ಒಬ್ಬರಿಗೂ ಮಹಾರಾಜರಮೇಲೆ ಎರಿಬರುವ ಧೈರ್ಯವಾಗಲಿಲ್ಲದು; ಅಷ್ಟರಲ್ಲಿ ಒಬ್ಬ ಮುಸಲ್ಮಾನ ಸರದಾರನು ಮಹಾರಾಜರ ಕಣ್ಣು ತಪ್ಪಿಸಿ ಅವರ ಹಿಂದೆಬಂದು, ಮಹಾರಾಜರಮೇಲೆ ಪ್ರಯೋಗಿಸುವದ

ಕ್ಕಾಗಿ ತನ್ನ ಖಡ್ಗವನ್ನು ಎತ್ತಿದನು. ಇನ್ನು ಆತನ ಖಡ್ಗವು ಮಹಾರಾಜರ ಮಸ್ತಕದಮೇಲೆ ಬೀಳತಕ್ಕದ್ದು, ಅಷ್ಟರಲ್ಲಿ ಯಾರೋ ಕುದುರೆ ಓಡಿಸುತ್ತ ಬಂದು, ಆ ರಾವುತನ ಎತ್ತಿದ ಖಡ್ಗದಕೈಯನ್ನು ಅಲ್ಲಿಯೇ ತುಂಡರಿಸಲು, “ಯಾಅಲ್ಲಾ” ಎಂದು ಆತನು ನೆಲಕ್ಕೆ ಬಿದ್ದನು. ಅಷ್ಟರಲ್ಲಿ ಎಂಟುಜನ ರಾವುತರು ಎಲ್ಲಿಂದಲೋ ಬಂದು ಮುಸಲ್ಮಾನ ರಾವುತರಮೇಲೆ ಬಿದ್ದರು. ತಮ್ಮನ್ನು ಪ್ರಾಣಸಂಕಟದೊಳಗಿಂದ ಬದುಕಿಸಿದ ಮಹೋಪಕಾರಿಯು ಯಾರೆಂದು ಮಹಾರಾಜರು ಹಿಂದಿರುಗಿ ನೋಡುತ್ತಿರಲು, ಆ ನೂತನ ರಾವುತನು ಮುಸಲ್ಮಾನರ ಮೇಲೆ ಬಿದ್ದು ಬಬ್ಬೊಬ್ಬರನ್ನಾಗಿ ತುಂಡರಿಸಹತ್ತಿದನು. ಆತನು ವೀರಾನೇಶಗೊಂಡಿದ್ದನು. ಆತನೂ ಹೊಸದಾಗಿ ಬಂದ ಆ ಎಂಟುಜನ ರಾವುತರೂ ಮುಸಲ್ಮಾನರ ಸಮಾಚಾರವನ್ನು ಚನ್ನಾಗಿ ತೆಗೆದುಕೊಂಡರು. ಉಳಿದ ಮುಸಲ್ಮಾನ ರಾವುತರಲ್ಲಿ ಅರ್ಧಕ್ಕಿಂತ ಹೆಚ್ಚು ಜನರು ಸತ್ತರು. ಅಷ್ಟರಲ್ಲಿ ಆ ಮುಸಲ್ಮಾನ ರಾವುತರ ಮುಖ್ಯನು ಆವೇಶದಿಂದ ಏರಿಬಂದನು. ತಮ್ಮನ್ನು ಪ್ರಾಣಸಂಕಟದಿಂದ ಉಳಿಸಿದ ವೀರನಮೇಲೆ ಹೀಗೆ ಆ ಮುಖ್ಯನು ಏರಿಬರುವದನ್ನು ನೋಡಿ ಮಹಾರಾಜರು ತಮ್ಮ ಕುದುರೆಯನ್ನು ಆತನ ಮೇಲೆ ನೂಕಿದರು. ಅಷ್ಟರಲ್ಲಿ ಆ ಮುಖ್ಯನು ಮಹಾರಾಜರ ಪ್ರಾಣರಕ್ಷಕನನ್ನು ಖಡ್ಗದಿಂದ ಹೊಯ್ದನು. ಕಡತವು ಮರ್ಮಸ್ಥಾನಕ್ಕೆ ಬಿದ್ದು ಆ ವೀರನು ನೆಲಕ್ಕುರುಳಿದನು. ಅದನ್ನು ನೋಡಿ ಮಹಾರಾಜರು ಸಂತಾಪದಿಂದ ಆ ಮುಖ್ಯನ ಶಿರಸ್ಸನ್ನು ತುಂಡರಿಸಿದರು. ಹೀಗೆ ತಮ್ಮ ಮುಖ್ಯನು ನೆಲಕ್ಕುರುಳಿದ್ದನ್ನು ನೋಡಿ ಉಳಿದ ನಾಲ್ವರು ಮುಸಲ್ಮಾನರಾವುತರು ಕಾಲುಬೆಗಿದರು. ಆಗ ಮಹಾರಾಜರು ಆ ಓಡುವವರ ಗೊಡವಿಗೆ ಹೋಗದೆ, ತಾವು ಕುದುರೆಯಿಂದ ಇಳಿದು ತಮ್ಮ ಪ್ರಾಣರಕ್ಷಕನ ಬಳಿಗೆ ಹೋಗಿ ಆತನನ್ನು ತೊಡೆಯಮೇಲೆ ಹಾಕಿಕೊಂಡರು. ಅದನ್ನು ನೋಡಿ ಹೊಸದಾಗಿ ಬಂದ ಸವಾರರಲ್ಲಿಯೊಬ್ಬನು ಗಂಭೀರಸ್ವರದಿಂದ—“ದಿನರಕ್ಷಕಾ, ಶಿವರಾಜಾ, ಧರ್ಮಮೂರ್ತೀ, ಇಂದಿಗೆ ನಾನು ಧನ್ಯನಾದೆನು, ನನ್ನ ಮಗ ದುರ್ಜಯಸಿಂಹನೂ ಧನ್ಯನಾದನು” ಎಂದು ನುಡಿದನು. ಹೀಗೆ ನುಡಿದವರು ಮಾತಾರಣದೇವಿಯೊಂದು ಮಹಾರಾಜರು ದನಿಯಮೇಲಿಂದ ಗುರುತು ಹಿಡಿದು, ಕುಳಿತಲ್ಲಿಯೇ ಭಕ್ತಿಯಿಂದ ಆಕೆಯನ್ನು ವಂದಿಸಿದರು.

೧೮ ನೆಯ ಪ್ರಕರಣ

ಜಯಸಿಂಗನ ಮರಣೋನ್ಮುಖತೆ!



ತಾವು ಪ್ರಾಣಸಂಕಟಕ್ಕೆ ಗುರಿಯಾಗಿರುವಾಗ, ತಮ್ಮ ಪ್ರತ್ಯಕ್ಷ ಜನನಿಯವರಾದ ಪೂಜ್ಯ ಜೀಜಾಬಾಯಿಯವರು, ಅಥವಾ ಪ್ರತ್ಯಕ್ಷ ಅಂಬಾಭವಾನಿಯು ಮಾತಾರಣದೇವಿಯವರ ರೂಪದಿಂದ ಬಂದಂತಾಯಿತೆಂದು ಮಹಾರಾಜರು ಪರಮಾನಂದಪಟ್ಟರು. ಅವರ ಕಂಠವು ಸದ್ಗದಿತವಾಯಿತು. ಅವರು ತಮ್ಮ ಪ್ರಾಣರಕ್ಷಕನನ್ನು ಕೆಳಗಿಳಿಸಿ ಬರಲಾರದೆ ಮೇಲೆ ಹೇಳಿದಂತೆ ಕುಳಿತಲ್ಲಿಯೇ ಅತ್ಯಂತ ಭಕ್ತಿಯಿಂದ ಮಾತಾಜಿಗೆ ತಲೆಬಾಗಿ ವಂದಿಸಿ—“ಮಾತಾಜೀ, ಇಂದು ಶಿವಬಾಣು ಹೊಸದಾಗಿ ನಿಮ್ಮ ಹೊಟ್ಟೆಯಲ್ಲಿ ಹುಟ್ಟಿದಂತಾಯಿತು! ಹೀಗೆ ನೀವು ನನಗೆ ಜನ್ಮಕೊಡುವ ಯೋಗವಿದ್ದದ್ದರಿಂದಲೇ ನನಗೆ ನೀವು ಯಾವಾಗಲೂ ನಮ್ಮ ಜನನಿಯಹಾಗೆ ಕಾಣುತ್ತಿದ್ದಿರಿ. ನೀವು ನನ್ನ ಬಳಿಯಲ್ಲಿರುವಾಗ ನನ್ನ ಜನನಿಯೇ ನನ್ನನ್ನು ಪರಿಪಾಲಿಸುತ್ತ ಇದ್ದಂತಾಗಿತ್ತು! ನಿಮ್ಮ ಮಾತೃವಾತ್ಸಲ್ಯವು ಎಷ್ಟು ಬಲಿಸ್ತವಾದದ್ದು! ಹೆಸುವು ಎಳೆಗರುವಿನ ಹೆಂಬಲದಿಂದ ಧಾವಿಸಿಬರುವಂತೆ, ನೀವು ಶಿವಬಾಣ ಹೆಂಬಲದಿಂದ ಆತನ ಪ್ರಾಣಸಂಕಟವನ್ನು ನಿವಾರಿಸುವದಕ್ಕಾಗಿ ಧಾವಿಸಿ ಬಂದಿರಿ! ನನ್ನ ಪ್ರಾಣರಕ್ಷಕನಾದ ಈ ನನ್ನ ಪ್ರಿಯ ಬಂಧುವು ನಿಮ್ಮ ಮಗನೇ? ಈತನ ಹೆಸರು ದುರ್ಜಯಸಿಂಹನೇ? ಈತನು ಅನ್ಯರಿಂದ ಜಯಿಸಲಶಕ್ಯನಾದದ್ದರಿಂದಲೇ ಇಂದು ನನಗೆ ಪ್ರಾಣದಾನ ಮಾಡಿದನು! ಇಂಥ ವೀರನಿಗೆ—ಪರೋಪಕಾರದಕ್ಷನಿಗೆ—ಅನಿಮಿತ್ತ ಬಾಂಧವನಿಗೆ ಇಂಥ ಶೋಚನೀಯ ಸ್ಥಿತಿಯು ಒದಗಬೇಕೆ?” ಎಂದು ನುಡಿಯುತ್ತಿರಲು, ರಣದೇವಿಯು ಹತ್ತರ ಎಂದು—

“ಮಹಾರಾಜ, ಇದು ಮಾತಾಡಿ ಕಾಲಹರಣ ಮಾಡತಕ್ಕ ಸಮಯವಲ್ಲ. ಏಳಿರಿಲ್ಲದ ನೀವು. ನಾವೆಲ್ಲ ದುರ್ಜಯಸಿಂಗನ ವ್ಯವಸ್ಥೆ ಮಾಡುವೆವು. ಆತನ ಜನ್ಮವು ಹ್ಯಾಗಿದ್ದರೂ ಕೃತಾರ್ಥವಾಗಿರುವದು. ಮಹಾತ್ಮನಾದ ನಿನ್ನ ಸೇವೆ

ಮಾಡುವ ಯೋಗವಿದ್ದರೆ ತಲೆಯಮೇಲೆ ಕಲ್ಲು ಎತ್ತಿ ಹಾಕಿದರೂ ಈತನು ಸಾಯುವದಿಲ್ಲ. ನನಗೆ ನಿಮ್ಮ ದರ್ಶನವಾದದ್ದು ಇದು ಎರಡನೆಯ ಸಾರೆ; ಇನ್ನು ಮೂರನೆಯ ಸಾರೆ ನಿಮ್ಮ ದರ್ಶನವು ಆಗೇ ಆಗುವದು. ಆಗ ದುರ್ಜಯಸಿಂಗನೂ ನಿಮ್ಮ ದರ್ಶನಕ್ಕೆ ಬಂದರೆ, ಆಗ ಆತನನ್ನು ತಾವು ಬೇಕಾದಷ್ಟು ಅಭಿನಂದಿಸಬಹುದು. ಈಗ ನೀವು ಕುದುರೆಗಳನ್ನು ಬಿಟ್ಟು ಕಾಲನಡಿಗೆಯಿಂದಲೇ ಮುಂದಕ್ಕೆ ಸಾಗತಕ್ಕದ್ದು. ಕುದುರೆಗಳು ಸಂಶಯಕ್ಕೆ ಕಾರಣವಾಗುತ್ತವೆ. ಬಾಲಕನಾದ ಸಂಭಾಜಿಯನ್ನು ಕರಕೊಂಡು ಹೋಗುವದು ಅದಕ್ಕೂ ಹೆಚ್ಚು ಸಂಶಯಾಸ್ಪದವು; ಆದ್ದರಿಂದ ಸಂಭಾಜಿಯನ್ನು ಅನುಕೂಲ ಸ್ಥಳದಲ್ಲಿ ಬಿಟ್ಟುಹೋಗುವದು ಅತ್ಯವಶ್ಯವು. ನೀವು ಈ ಕೀರ್ತಿಸಿಂಗನನ್ನೂ, ಹಿರೋಜಿಫಜಂದನನ್ನೂ ಸಂಗಡ ಕರಕೊಂಡು, ಬೈರಾಗಿಯ ವೇಷದಿಂದ ಈಗಲೇ ಮುಂದಕ್ಕೆ ಸಾಗಿರಿ. ನೀವು ಸ್ವಲ್ಪದೂರ ಹೋದಬಳಿಕ ಮಾರ್ಗದಲ್ಲಿಯೇ ಒಂದು ಬಾಲಾಜಿಯ ಗುಡಿಯು ಹತ್ತುವದು. ಅಲ್ಲಿ ಒಬ್ಬ ಮಹಂತರು ಇರುವರು. ಅವರಲ್ಲಿ ನೀವು ಗುಪ್ತವಾಗಿ ಹದಿನೈದು ದಿನಗಳವರೆಗೆ ಇರಬೇಕು. ಬಾದಶಹನ ಜನರು ಇಷ್ಟರಲ್ಲಿ ನಿಮ್ಮನ್ನು ಬೆನ್ನಟ್ಟಿ ಬರುವರು. ಅವರ ಕಣ್ಣಿಗೆ ಇಂಗು ಹಚ್ಚುವದು ಅವಶ್ಯವಾಗಿದೆ. ಹು, ಏಳಿರಿ ಇಲ್ಲಿಂದ; ತಿರುಗಿ ಒಂದು ನಾತಾಡಿದರೆ ಮಾತ್ರಾಜ್ಞಾಭಂಗವ ದೋಷವು ನಿಮಗೆ ಬರುವದು. ದುರ್ಜಯನ ಚಿಂತೆಯನ್ನು ಬಿಟ್ಟು, ನೀವು ಸ್ವರಾಜ್ಯದ ಚಿಂತೆಯನ್ನು ಮಾಡಿರಿ." ಎಂದು ನುಡಿದು, ದುರ್ಜಯಸಿಂಹನನ್ನು ತಮ್ಮ ತೊಡೆಯಮೇಲೆ ಮಲಗಿಸಿಕೊಂಡು ಮಹಾರಾಜರನ್ನು ಎಬ್ಬಿಸಿದರು. ಮಹಾರಾಜರು ಮಾತಾಜಿಯವರ ಚರಣಕ್ಕೆರಗಿ ಅವರ ಅಪ್ಪಣೆಯಂತೆ ಹೊರಟುಹೋದರು.

ಮಹಾರಾಜರು ತಮ್ಮ ಜನರೊಡನೆ ಬೈರಾಗಿಗಳ ಹಿಂಡಿನಲ್ಲಿ ಬೆರೆತು ತಿರ್ಥಾಟನ ಮಾಡುತ್ತ, ಪ್ರತಿಒಂದು ತಿರ್ಥದಲ್ಲಿ ಯಾವತ್ತು ವಿಧಿಗಳನ್ನು ಯಥಾಸಾಂಗ ಮಾಡಿ, ಕೈ ಬಿಗಿಹಿಡಿದು ದಾನಧರ್ಮ ಮಾಡುತ್ತ ನಡೆದರು. ಅವರು ತಮ್ಮ ಜನರೊಳಗಿನ ಮತ್ತೆ ಕೆಲವರನ್ನು ಬೈರಾಗಿಗಳ ವೇಷದಿಂದ ಸ್ಪದೇಶಕ್ಕೆ ಹೋಗಹೇಳಿ, ತಮ್ಮ ರೋಧನಡೆಸಿರುವ ಜನರಿಗೆ ತಮ್ಮ ಗೊತ್ತು ಹತ್ತಬಾರವೆಂದು ಮೂರುಛನ ಕಾರಕೊನರು, ಇಬ್ಬರು ಮೂವರು ಹುಜರೆಯರು ಇನರೊಡನೆ ಸಾವಕಾಶ ತಿರ್ಥಯಾತ್ರಿ ಮಾಡುತ್ತ ಸಾಗಿದ್ದರು. ಅವರು

ಮೊದಲು ಕಾತಿಗೆ ಹೋದರು; ಅಲ್ಲಿಂದ ಮಧುಕೆಗೆ ಬಂದರು. ಅಲ್ಲಿ ಮೋರೋಪಂತ ಪಿಂಗಲೆಯ ಅಪ್ಪರಾದ ಕೃಷ್ಣಾಜಪಂತ, ಕಾತಿಪಂತ, ವಿಸಾಜಿಪಂತ ಎಂಬ ಮೂವರು ಬಂಧುಗಳು ಗುರುತಿನವರು ಭಿಕ್ಷಿಯಾದರು. ಮಹಾರಾಜರು ಅವರಿಗೆ ತಮ್ಮ ವೃತ್ತಾಂತವನ್ನು ಹೇಳಿ, ಸಂಭಾಜಿಯನ್ನು ನಿಮ್ಮ ಬಳಿಯಲ್ಲಿ ಇಟ್ಟುಕೊಳ್ಳುವಿರೇನೆಂದು ಕೇಳಿದರು. ಅವಕ್ಕೆ ಆ ಬಂಧುಗಳು ಸಂತೋಷದಿಂದ ಒಪ್ಪಿಕೊಳ್ಳಲು, ಮಹಾರಾಜರು ಸಂಭಾಜಿಯನ್ನು ಅಲ್ಲಿ ಬಿಟ್ಟು ಆ ಬಂಧುಗಳಿಗೆ—“ನಾವು ಸ್ವದೇಶಕ್ಕೆ ಹೋದಬಳಿಕ ನಿಮಗೆ ಪತ್ರಕಳಿಸುವೆವು. ಆಗ ನೀವು ಸಂಭಾಜಿಯನ್ನು ಕರೆಕೊಂಡು ಸಕುಟುಂಬವಾಗಿ ಬರಬೇಕು. ನಿಮ್ಮ ಕಲ್ಯಾಣವಾದೀತು” ಎಂದುಹೇಳಿ, ಕೃಷ್ಣಾಜಿಪಂತನನ್ನು ತಮ್ಮಸಂಗಡ ತೀರ್ಥಯಾತ್ರಿಗೆ ಕರೆಕೊಂಡರು. ಈ ಕ್ಷೇತ್ರದಲ್ಲಿ ಮಹಾರಾಜರು ತಮ್ಮ ಗಡ್ಡ-ಮೊಸೆಗಳನ್ನೂ, ಚಂಡಿಕೆಯನ್ನೂ ಬೋಳಿಸಿಕೊಂಡು ಪೂರ್ಣ ಸನ್ಯಾಸಿಗಳಾದರು. ಮಾರ್ಗದಲ್ಲಿ ಹಲವು ವಿಘ್ನಗಳು ಒದಗಿದರೂ ಮಹಾರಾಜರು ಅವುಗಳೊಳಗಿಂದ ಪಾರಾಗಿ ಸುರಕ್ಷಿತವಾಗಿ ಔರಂಗಾಬಾದಕ್ಕೆ ಬಂದರು. ಅಲ್ಲಿ ಮಿರ್ಜಾರಾಜನು ಇದ್ದನು. ಮಹಾರಾಜರು ಮಿರ್ಜಾರಾಜನನ್ನು ಕಾಣಬೇಕೆಂದು ಅಲ್ಲಿಗೆ ಹೋದರು. ತನ್ನ ಪತ್ರದಂತೆ ಬಾದಶಹನು ಮಹಾರಾಜರೊಡನೆ ಸ್ನೇಹದಿಂದ ನಡೆಕೊಳ್ಳದೆ, ವಿಶ್ವಾಸಘಾತ ಮಾಡಿದ್ದನ್ನು ಕೇಳಿ ಆ ವೃದ್ಧವೀರನಿಗೆ ಬಹಳ ವ್ಯಸನವಾಯಿತು. ಆ ಸರಳ ಹೃದಯದ ರಜಪೂತನು ತಾನು ವಿಶ್ವಾಸಘಾತದ ಆರೋಪಕ್ಕೆ ಗುರಿಯಾದೆನೆಂಬ ಚಿಂತೆಯಿಂದ ಬೇನೆಬಿದ್ದನು. ದಿನದಿನಕ್ಕೆ ಆತನ ದೇಹವು ಪ್ರೀಣವಾಗತೊಡಗಿತ್ತು. ದಕ್ಷಿಣದಲ್ಲಿ ಜಯಸಿಂಗರಾಜನ ಅಂತವಾದರೆ ಒಂದು ಅರಿಷ್ಟ ಓಗಿದಹಾಗಾಯಿತೆಂದು ಬಾದಶಹನು ತಿಳಿದಿದ್ದನು. ತಾನುಹೀಗೆ ವಿಪದ್ಗ್ರಸ್ತನಾಗಿರುವಾಗ ಬಾದಶಹನು ತನ್ನ ಯೋಗಕ್ಷೇಮವ ತೆಗೆದುಕೊಳ್ಳದಿರುವದನ್ನು ನೋಡಿ ರಾಜನು ಮನಸ್ಸಿನಲ್ಲಿ :ಣ್ಣಾಗುತ್ತಿದ್ದನು. ಆತನು ಹೃದ್ರೋಗಗ್ರಾಹಿತನಾದನೆಂದು ಹೇಳಬಹುದು. ಹೀಗೆ ವ್ಯಾಧಿಸೀಡಿತನಾದ ವೃದ್ಧವೀರನನ್ನು ಕಾಣುವದಕ್ಕಾಗಿ ಮಹಾರಾಜರು ಹೋದರು. ಶಿವಾಜಿರಾಜನು ತನ್ನನ್ನು ಕಾಣಲಿಕ್ಕೆ ಬೈರಾಗಿವಾಸದಿಂದ ಬಂದಿರುವನೆಂಬದನ್ನು, ತನ್ನ ಮಗನಾದ ಕಿರಾತಸಿಂಗನ ಮುಖಾಂತರ ಕೇಳಿ ಮಿರ್ಜಾರಾಜನಿಗೆ ಬಹಳ ಸಂತೋ

ಷನಾಯಿತು . ಮಹಾರಾಷ್ಟ್ರವೀರನು ಬಾದಶಹನ ಬಿಂಕವನ್ನು ಚೆನ್ನಾಗಿ ಇಳಿಸಿದನೆಂದು ಮನಸ್ಸಿನಲ್ಲಿ ಅಂದುಕೊಂಡು ಆತನು ಸಂತೋಷಪಟ್ಟು, ಮಹಾರಾಜರನ್ನು ಆದರದಿಂದ ಬರಮಾಡಿಕೊಂಡನು .

ಮಿರ್ಜಾರಾಜನ ಕ್ಷೇಣದೇಸೆಯನ್ನು ನೋಡಿ ಮಹಾರಾಜರ ಕೋಮಲ ಹೃದಯವು ಕರಗಿತು . ಅವರು ವೃದ್ಧಿತಾಂತಃಕರಣದಿಂದ ಮಿರ್ಜಾರಾಜನ ಚರಣ ಕೈರಗುವಾಗ ಕಣ್ಣೀರುದುರಿದವು . ಇದನ್ನು ನೋಡಿ ಜಯಸಿಂಗನ ಕಣ್ಣುಗಳಲ್ಲಿಯೂ ನೀರುಬಂದವು . ಆತನು ಗದ್ಗದಕಂಠದಿಂದ ಮಹಾರಾಜರ ತಲೆಯಮೇಲೆ ಕೈಯಿಟ್ಟು ಅವರನ್ನು ಮೇಲಕ್ಕೆಬ್ಬಿಸಿ—

ಜಯಸಿಂಗ—“ ಶಿವರಾಯಾ , ನಿನ್ನ ಸೌಜನ್ಯವಾದರೂ ಎಷ್ಟದು ! ನನ್ನ ಈ ವಿಪನ್ನಸ್ಥಿತಿಯನ್ನು ನೋಡಿ ನನ್ನ ಮಗನಾದ ರಾಮಸಿಂಗನಂತೆ ನೀನು ವ್ಯಸನಪಡುವೆಯಲ್ಲ ! ಸ್ವಧರ್ಮೋದ್ಧಾರಕಾ, ಇಂದಿಗೆ ನೀನೇ ನನ್ನ ಮಗನು. ದುಷ್ಟಬಾದಶಹನ ದುರಾಲೋಚನೆಯಿಂದ ನಾನು ಪುತ್ರಹೀನನಾಗಿ ಪ್ರಾಣಬಿಡುತ್ತಿರುವಾಗ, ಪುತ್ರನಂತೆ ನೀನು ನನ್ನನ್ನು ಉದ್ಧರಿಸುವದಕ್ಕಾಗಿ ಬಂದೆ ! ಇನ್ನು ನಾನು ಸಮಾಧಾನದಿಂದ ಪ್ರಾಣವನ್ನು ತ್ಯಜಿಸುವೆನು . ಎದ್ದು ಸನ್ಮಾನದಿಂದ ನಿನ್ನನ್ನು ಅಲಿಂಗಿಸಲು ನನ್ನಲ್ಲಿ ಸಾಮರ್ಥ್ಯವಿಲ್ಲ. ಈ ದೋಷಕ್ಕಾಗಿ ನನ್ನನ್ನು ಕ್ಷಮಿಸು. ”

ಮಹಾರಾಜರು—ಮಹಾರಾಜ, ಮಗನಲ್ಲಿಯೂ ಇಷ್ಟು ಸಂಕೋಚವೇ? ನನಗೆ ನೀವು ನಮ್ಮ ತಂದೆಯಸಮಾನರು . ನನ್ನನ್ನು ತಾವು ಮಗನಂತೆ ಭಾವಿಸಿದ್ದಕ್ಕಾಗಿ ನಾನು ಧನ್ಯನಾದೆನು . ಮಹಾರಾಜ ಪ್ರಕೃತಿಯ ಪರಿಣಾಮವು ಈ ಮನಗೆ ಬಂದೀತೆಂದು ನಾನು ಕನಸು-ಮನಸುಗಳಲ್ಲಿಯೂ ಎಣಿಸಿದ್ದಿಲ್ಲ .

ಜಯಸಿಂಗ— ಶಿವರಾಯಾ, ನನ್ನ ಮೇಲಿನ ವಿಶ್ವಾಸದಿಂದ ನೀನು ದಿಲ್ಲಿಗೆ ಹೋಗಿಲ್ಲವೇ? ಇಂಥ ನಿನ್ನನ್ನು ಬಾದಶಹನು ಘಾತಿಸಲು ಯತ್ನಿಸಿದ ಬಳಿಕ, ನಾನುವಿಶ್ವಾಸಘಾತಕಿಯಾದೆನಲ್ಲ ! ರಜಪೂತವೀರರಿಗೆ ಈ ಕಲಂಕವು ದುಸ್ಸಹವಾದದ್ದು . ಈ ಕಲಂಕವು ತಗಲಿದದಿವಸವೇ ನಾನು ದೇಹವನ್ನು ತ್ಯಜಿಸುವ ಪ್ರತಿಜ್ಞೆ ಮಾಡಿರುತ್ತೇನೆ .

ಮಹಾರಾಜರು [ಕಿವಿಗಳಮೇಲೆ ಕೈಯಿಟ್ಟುಕೊಂಡು] — ಶಿವಶಿವ! ಮಹಾರಾಜರು ಇಂಥ ಮಾತುಗಳನ್ನಾಡಬಾರದು. ತಮ್ಮ ನಿರ್ಮಲಹೃದಯವನ್ನು ನಾನು ಸಂಪೂರ್ಣವಾಗಿ ಅರಿತಿರುವೆನು. ಮಹಾರಾಜ, ಎಂಥ ಘೋರಪ್ರತಿಜ್ಞೆಯಿದು! ನನ್ನ ಕಾರಾಗೃಹವಾಸಕ್ಕೆ ನನ್ನ ಪ್ರಾರಬ್ಧವೂ, ಔರಂಗಜೇಬನ ದುಟ್ಟಿತನವೂ ಕಾರಣವಾಗಿರುವದು. ತಮ್ಮ ಅಶೀರ್ವಾದದಿಂದಲೇ ನಾನು ಈಗ ಪಾರಾಗಿ ಬಂದಿರುವೆನು. ಇನ್ನು ತಾವು ಆ ದುಷ್ಟ ಪ್ರತಿಜ್ಞೆಯ ಸ್ಮರಣವನ್ನು ಕೂಡಾ ಮಾಡಲಾಗದು. ಔರಂಗಜೇಬನ ಸೇವೆಯ ವಿಷಯವಾಗಿ ತಾವು ತಿರಸ್ಕಾರ ಪಡುತ್ತಿದ್ದರೆ, ರಾಜಸ್ಥಾನದಲ್ಲಿ ಸ್ವತಂತ್ರರಾಗಿ ಸಿಂಹಾಸನಾರೂಢರಾಗಬೇಕು. ನಾನು ತಮ್ಮ ಸೇವಾತತ್ಪರನಾಗಿರುವೆನು. ತಾವು ಬಾದಶಹನ ಮೇಲಿನ ಮನಸ್ಸು ತೆಗೆದರೆ, ಇಂದಿಗೇ ರಾಜಸ್ಥಾನದಲ್ಲಿ ಒಕ್ಕಟ್ಟು ಉಂಟಾಗಿ, ಯವನರ ಅಲ್ಪಬಲವು ನಷ್ಟವಾಗುವಲ್ಲಿ ಸಂಶಯವೇನು?

ಜಯಸಿಂಗ—ವೀರನೇ, ನೀನಂದಂತೆಯೇ ಸ್ವಲ್ಪ ದಿವಸಗಳಲ್ಲಿ ಆಗುವದು; ಆದರೆ ವೃದ್ಧನಾದ ನಾನು ಅದಕ್ಕಾಗಿ ಪ್ರತಿಜ್ಞಾಭಂಗಮಾಡಿಕೊಳ್ಳುವ ಕಾರಣವಿಲ್ಲ. ಯವನರ ದುಷ್ಟರ್ಮವೇ ಅವರನ್ನು ನಾಶಗೊಳಿಸುತ್ತಿರಲು, ನಾನು ಬುದ್ಧಿಪೂರ್ವಕ ಬದುಕಿ ಉಳಿಯುವದರ ಅವಶ್ಯವೇನು? ಶಿವಬಾ, ನಮ್ಮಂಥ ವೃದ್ಧರು ಕಷ್ಟಪಟ್ಟು ಸಂಪಾದಿಸಿದ್ದರಲ್ಲಿ ನಿಮ್ಮಂಥ ತರುಣರು ಸಂತುಷ್ಟರಾಗುವದಕ್ಕಿಂತ, ಸ್ವಂತ ಪೌರುಷದಿಂದ ನೀವು ಸ್ವಾತಂತ್ರ್ಯವ ಸಂಪಾದಿಸಿ ಸಂತೋಷಪಡಿರಿ. ಭರತಭೂಮಿಯಲ್ಲಿ ನಿಮ್ಮಂಥ ಸತ್ಪುತ್ರಾಲಿಗಳ ಪರಂಪರೆಯು ಇಷ್ಟವಾಗಿರುವದಲ್ಲದೆ, ಗಳಿಸಿಟ್ಟಿದ್ದರ ಮೇಲೆ ಚಕ್ಕಂದವಾಡುವವರ ಪರಂಪರೆಯೂ, ಐಶ್ವರ್ಯ ಲೋಲುಪರ ಪರಂಪರೆಯೂ ಇಷ್ಟವಾಗಿರುತ್ತದೆ. ನನ್ನ ಪ್ರತಿಜ್ಞಾಭಂಗಮಾಡಿಸುವದು ನಿನ್ನಂಥ ಸತ್ಪುತ್ರಾಲಿಗೆ ಭೂಷಣವಲ್ಲ. ಯವನರ ನಾಶಕಾಲವು ಒದಗಿರುವದರಿಂದಲೇ, ಅಕಬರಬಾದಶಹನಂಥ ಮಹಾತ್ಮರೂ, ಬಾಬರನಂಥ ವೀರರೂ, ಹುಮಾಯೂನನಂಥ ಉದಾರರೂ ಮೊಗಲರಲ್ಲಿ ಉತ್ಪನ್ನರಾಗದಾರು! ಮೊಗಲರ ದುಷ್ಟ ಮಹತ್ತ್ವಾಕಾಂಕ್ಷೆಯು ಹೆಚ್ಚಿತು; ಅವರ ಪರಧರ್ಮದ್ವೇಷವು ಮಿತಿ ಮೀರಿತು; ಪ್ರಜಾತಾಪದ ಅಭಿವೃದ್ಧಿಯಾಯಿತು; ಅದಬಳಿಕ ಅವರ ನಾಶವಾಗದೆ ಹೇಗೆ ಹೋಗುವದು? ಈ ಔರಂಗಜೇಬನ ಅಧಿಕಾರದ ಅಭಿವೃದ್ಧಿಯಾದಂತೆ ತೋರುತ್ತಿದ್ದರೂ, ಆ ಅಧಿಕಾರದ

ಬೀರುಗಳಿಗೆ ಬಾದಶಹನ ಹಲವು ಪಾಸರೂಪ ಗೆದ್ದಲಿಗಳು ಹತ್ತಿರುವನೆಂಬ-
ದನ್ನು ಮರೆಯಲಾಗದು. ಕಾಲಕ್ಕನುಸರಿಸಿ ಆಗುವದು ಆಗುತ್ತಿರುವಾಗ,
ನಾನು ಬದುಕಿ ನಾಡುವದೇನು ಹೇಳು. ವಶಿಷ್ಠ-ಯಾಜ್ಞವಲ್ಕ್ಯಾದಿ ಮುನಿ
ಗಳು ಅದೃಶ್ಯರಾದರು; ಶ್ರೀರಾಮ, ಶ್ರೀಕೃಷ್ಣಾದಿ ಅವತಾರಿಕ ಪುರುಷರು
ಮುಗಿದುಹೋದರು; ನಳ, ನಹುಷ, ಪುರೂರವಾದಿ ಧರ್ಮಿಷ್ಠರಾಜರು
ಕಾಣದಾದರು; ಆದರೆ ಅವರ ಕೀರ್ತಿಯು ಈಪೂತ್ತಿಗೂ ಜಗತ್ತಿನಲ್ಲಿ ಉಳಿದಿ
ರುವದು. ಅದರಂತೆ, ನಾವೆಲ್ಲರೂ ಕೀರ್ತಿಶೇಷರಾಗತಕ್ಕದ್ದು; ಆದರೆ ನೀರಾ
ಗ್ರಣಿಯಾದ ಶಿವರಾಯನಾ, ದುದ್ಧೇವದಿಂದ ಕೀರ್ತಿಶೇಷವಾಗುವಂಥ ಕಾರ್ಯ
ಗಳು ನನ್ನಿಂದ ಒದಗಲಿಲ್ಲ. ನಿನ್ನಂತೆ ಸ್ವಾರ್ಥವನ್ನು ತ್ಯಜಿಸಿ, ದೇಶೋದ್ಧಾ
ರಕ್ಕಾಗಿ ನಾನು ಪ್ರಾಯದಲ್ಲಿ ಯತ್ನಿಸಿದ್ದರೆ, ದೊಡ್ಡ ಕಾರ್ಯವಾಗಬಹುದಾ
ಗಿತ್ತು; ಆದರೆ ಸ್ವಾರ್ಥಮೂಲವಾದ ಯವನಸೇವೆಯಲ್ಲಿಯೇ ನನ್ನ ಕಾಲಕ್ರ
ಮಣವಾಯಿತು. ಊರಲ್ಲಿದ್ದಾಗ ಕೀರ್ತಿಪ್ರದಕಾರ್ಯಗಳನ್ನು ಮಾಡದ
ನಾನು, ಗೋರಿಗೆ ಹೋಗುವಾಗ ಅಂಥಕಾರ್ಯಗಳನ್ನು ಮಾಡಬಹುದೆ? ಈಗ
ನಪಶ್ಚಾತ್ತಾಪರೂಪವಾದ ಅಗ್ನಿಯಲ್ಲಿ ನನ್ನ ಮಲಿನವಾದ ಆತ್ಮವನ್ನು ಈಡಾಡಿ
ಅದರಲ್ಲಿಯ ದೋಷವನ್ನು ಕಳೆದಕೊಳ್ಳುವ ನನ್ನ ಕಾರ್ಯಕ್ಕೆ ಪವಿತ್ರಾತ್ಮನಾದ
ನೀನು ಪ್ರತಿಬಂಧಿಸುವದು ನ್ಯಾಯವಾಗಬಹುದೇ ತಲೆಗೆ ನೀನೇ ಹೇಳು. ಧನ್ಯ
ಪುರಷಾ, ಧರ್ಮೋದ್ಧಾರಕಾ, ಹಾಳುಮೋಹವನ್ನು ಬಿಡು; ವೃದ್ಧನಾದ
ನನ್ನ ಯಾಚನೆಗೆ ಕಿವಿಗೊಟ್ಟು ನಿನ್ನ ತೊಡೆಯನ್ನು ನನಗೆ ಕೊಡು. ಅದರ
ಮೇಲೆ ತಲೆಯಿಟ್ಟು, ನಿನ್ನ ಪವಿತ್ರಮೂರ್ತಿಯನ್ನು ಕಣ್ಣುಗಳಿಂದ ನೋಡುತ್ತ,
ಮನಸ್ಸಿನಲ್ಲಿ ಪರಮಾತ್ಮನ ಧ್ಯಾನಮಾಡುತ್ತ ಆತ್ಮವನ್ನು ತ್ಯಜಿಸುವೆನು!

ಈಮೇರೆಗೆ ನುಡಿಯುವಾಗ ಆ ವೃದ್ಧವೀರನ ಕಣ್ಣುಗಳೊಳಗಿಂದ ನೀರು
ಗಳು ಸುರಿಯಹತ್ತಿದವು. ಆಗ ಮಹಾರಾಜರು ಆತನಿಗೆ ರಾಮಸಿಂಗನಿಗಿಂ-
ತಲೂ ಪ್ರಿಯರಾಗಿ ತೋರಿದರು. ಮಿರ್ಜುರಾಜನ ಈ ನಿರ್ಮಲ ಹೃದಯದ
ಉಜ್ವಲೋದ್ಗಾರಗಳನ್ನು ಕೇಳಿ ಮೊದಲೇ ಸಹೃದಯರಾಗಿದ್ದ ಮಹಾರಾಜರ
ಕಣ್ಣುಗಳಲ್ಲಿ ನೀರುಗಳು ದಡಗುಟ್ಟಿ ಹರಿಯಹತ್ತಿದವು. ಅವರು ತಟ್ಟನೆ
ಮುಂದಕ್ಕೆ ಸರಿದು ಜಯಸಿಂಗನ ತಲೆಗೆ ತೊಡೆಕೊಟ್ಟರು. ಆಗ ಮಿರ್ಜುರಾ
ಜನು ಕಣ್ಣೀರು ಸುರಿಸುವ ಮಹಾರಾಜರನ್ನು ನೋಡುತ್ತ ಗದ್ಗದಿತ ಕಂಠ

ದಿಂದ—“ದಾಮೋದರಾ, ವಿಶ್ವಂಭರಾ, ಜಗದೀಶ್ವರಾ, ನಿನಗೆ ಅನಂತ ಪ್ರಣಾಮಗಳಿರಲಿ. ನನ್ನಿಂದ ಅನಂತ ಅಪರಾಧಗಳಾಗಿರಬಹುದು; ಆದರೆ ಕ್ಷಮಾಶೀಲನಾದದ್ದರಿಂದ ಅವನ್ನೆಲ್ಲ ಕ್ಷಮಿಸಿ ನನ್ನನ್ನು ಕೃಪಾದೃಷ್ಟಿಯಿಂದ ಅವಲೋಕಿಸು. ನನ್ನ ದೇಹತ್ಯಾಗದ ಪ್ರತಿಜ್ಞೆಯನ್ನು, ಪ್ರತ್ಯಕ್ಷ ಶಿವಾವತಾರವಾಗಿದ್ದ ಶಿವರಾಯನ ತೊಡೆಯಮೇಲೆ ಪೂರ್ಣಮಾಡುವ ಯೋಗವನ್ನು ತಂದದ್ದರಿಂದ ನನ್ನಮೇಲೆ ನಿನ್ನ ಕೃಪಾದೃಷ್ಟಿಯು ಇರುವದೆಂದು ನಾನು ಭಾವಿಸಿದ್ದೇನೆ. ಶಿವರಾಜನ ಈ ಉಪಕೃತಿಯನ್ನು ತೀರಿಸುವಭಾರವು ನಿನ್ನನ್ನೇ ಕೂಡಿಯದೆ. ಆ ದೈವತಾಲಿಗೆ ತಪಸ್ವಿದ್ಧಫಲಗಳು ಕೈಕಟ್ಟಿಕೊಂಡು ನಿಂತಿರುವಾಗ, ನನ್ನ ಪ್ರಾರ್ಥನೆಯ ಅವಶ್ಯಕತೆಯು ಇಲ್ಲದಿದ್ದರೂ ಕರುಣಾಳುವಾದ ನಿನ್ನನ್ನು ನಾನು ಪ್ರಾರ್ಥಿಸದೇಯಿರಲಾರೆನು. ಶಿವರಾಜನು ಸ್ವರಾಜ್ಯ ಪ್ರತಿಷ್ಠಾಪಕನಾಗಲಿ, ಭತ್ತಪತಿಯಾಗಲಿ, ಕ್ಷತ್ರಿಯ ಕುಲಾವಸಂತನೆನಿಸಲಿ! ಆತನ ಸಂತತಿಯವರು ನೂರಾರುವರ್ಷ ರಾಜ್ಯವಾಳಲಿ!

ಹೀಗೆ ಪ್ರಾರ್ಥಿಸುವಾಗ ಮಿರ್ಜುರಾಜನ ಕಂಠಬಿಗಿದು ಮಾತುಗಳು ಹೊರಡದಾದವು. ಆತನ ಶಕ್ತಿಪಾತವಾಗಿ ಮಾತಾಡುವ ತ್ರಾಣವೂ ಇಲ್ಲದಾಯಿತು. ಆತನು ವಾತ್ಸಲ್ಯದಿಂದ ಶಿವರಾಯನನ್ನು ನೋಡುತ್ತ—“ನಾರಾಯಣ, ನಾರಾಯಣ, ನಾರಾಯಣ, ರಾಮ, ರಾಮ, ರಾಮ....”ಎಂದು ಮಂದಸ್ವರದಿಂದ ಉಚ್ಚರಿಸಿ, ಕಣ್ಣುಗಳನ್ನು ಮುಚ್ಚಿದನು. ಸ್ವಲ್ಪಹೊತ್ತಿನಲ್ಲಿಯೇ ಸರಳಹೃದಯದ ಆ ವೀರನ ಪ್ರಾಣೋತ್ಕ್ರಮಣವಾಯಿತು. ಅದನ್ನು ನೋಡಿ ಮಹಾರಾಜರಿಗೆ ಅತ್ಯಂತ ವ್ಯಸನವಾಯಿತು. ಮಹಾರಾಜರು ಮಗನಂತೆ ಜಯಸಿಂಗನ ಮುಂದಿನ ವ್ಯವಸ್ಥೆಯನ್ನು, ಕಿರಾತಸಿಂಗನ ಮುಖಾಂತರ ಮಾಡಿಸಿ, ಸ್ವದೇಶಕ್ಕೆ ಬೈರಾಗಿಯ ವೇಷದಿಂದಲೇ ತೆರಳಿದರು!

೧೯ ನೆಯ ಪ್ರಕರಣ ಪ್ರತಾಪ ಪ್ರದರ್ಶನ.

ಔರಂಗಜೇಬ ಬಾದಶಹನು ಮಹಾರಾಜರನ್ನು ಪ್ರತಿಬಂಧದಲ್ಲಿಟ್ಟನೆಂಬ ಸುದ್ದಿಯನ್ನು ಕೇಳಿದಕೂಡಲೆ, ಇತ್ತ ಮಹಾಟರು ಪುನಃ ಮೊಗಲರಾಜ್ಯದಲ್ಲಿ ಗೊಂಡಲಹಾಕಹತ್ತಿದರು; ಮುಂದೆ ಮಹಾರಾಜರು ಪ್ರತಿಬಂಧದೊಳಗಿಂದ ಪಾರಾಗಿ ಬಂದರೆಂಬದನ್ನು ಕೇಳಿದಬಳಿಕಂತು, ಅವರ ವಿರಾವೇಶವು ಹೆಚ್ಚಿತು; ಅವರು ನಾಲ್ಕೂ ಕಡೆಯಿಂದ ಮೊಗಲರನ್ನು ಮುತ್ತಿ, ಹಸಿದ ತೋಳಗಳಂತೆ ಹರಿಯುಹತ್ತಿದರು. ಮಿರ್ಜಾರಾಜನನ್ನೂ, ದಿಲೇರಖಾನನನ್ನೂ, ಇಷ್ಟು ದೊಡ್ಡ ಸೈನ್ಯಕೊಟ್ಟು ದಕ್ಷಿಣಕ್ಕೆ ಕಳಿಸಿದರೂ, ಪರಿಣಾಮದಲ್ಲಿ ಮಹತ್ವದ ಕಾರ್ಯವೇನೂ ಆಗದ್ದರಿಂದ, ಬಾದಶಹನಿಗೆ ಅಸಮಾಧಾನವಾಯಿತು. ಅದರಲ್ಲಿ ಮಹಾರಾಜರು ತನ್ನ ಪ್ರತಿಬಂಧದಿಂದ ಪಾರಾಗಿದುದರಿಂದಂತು ಆತನಿಗೆ ಬಹಳ ವ್ಯಸನವಾಯಿತು. ಆತನು ಮಿರ್ಜಾರಾಜನ ಮೇಲೆ ಸಿಟ್ಟಾಗಿ ಆತನನ್ನು ಹಿಂದಕ್ಕೆ ಕರಿಸಿಕೊಂಡು ಶಹಾಜಾದಾಮುಆಝೀಮನನ್ನು, ಜಸವಂತ ಸಿಂಗನನ್ನೂ ದಕ್ಷಿಣದ ಸುಬೇದಾರರನ್ನಾಗಿ ನಿಯಮಿಸಿ ಕಳಿಸಿದನು. ಬಾದಶಹನು ಇವರಿಬ್ಬರನ್ನೂ ದಕ್ಷಿಣಕ್ಕೆ ಕಳಿಸುವಾಗ ಹೇಳಿದ್ದೇನೆಂದರೆ—“ ನೀವು ಶಿವಾಜಿಯ ಗೊಡವಿಗೆ ಸಹಸಾ ಮೇಲುಬಿದ್ದು ಹೋಗಬೇಡಿರಿ. ಆತನೊಡನೆ ಹೆಣಗುವದು ನಿಮ್ಮಿಂದಾಗಲಾರದು. ಆತನು ಈವರೆಗೆ ಹಲವು ಜನ ಸರದಾರರನ್ನು ಗೊತ್ತಿಗೆ ಹಚ್ಚಿರುವನು. ಅದರಂತೆ ನಿಮ್ಮ ಅವಸ್ಥೆ ಯಾದರೆ ದುರ್ಲಾಕಿಕವಾಗಿ ಬಾದಶಾಹಿಗೆ ಅಪಾಯವು ಒದಗಿತು; ಆದ್ದರಿಂದ ಆತನೊಡನೆ ಸ್ನೇಹ ಬಳಿಸಿ ಅತ್ತಕಡೆಯ ನಮ್ಮ ಪ್ರಾಂತಗಳನ್ನು ಕಾಯ್ದುಕೊಳ್ಳಿರಿ,” ಎಂದು ಹೇಳಿದ್ದನು. ಅದರಂತೆ ಶಹಾಜಾದಾನು ಮಹಾರಾಜರೊಡನೆ ಅವರಿಗೆ ಅನುಕೂಲವಾದ ಒಡಂಬಡಿಕೆಯನ್ನು ಮಾಡಿಕೊಂಡನು.

ಶಹಾಜಾದಾನೊಡನೆ ಮಾಡಿಕೊಂಡ ಈ ಒಡಂಬಡಿಕೆಯಿಂದ ಮಹಾರಾಜರಿಗೆ ಬಹುತರ ಅವರ ನೊದಲಿನ ರಾಜ್ಯವೆಲ್ಲ ಕೈಸೇರಿದಂತಾಯಿತು; ಆದರೆ ಪುರಂದರ, ಸಿಂಹಗಡ ಎಂಬ ಎರಡು ದುರ್ಗಗಳುನಾತ್ರ ಅವರ ಕೈಸೇರಲಿಲ್ಲ.

ಈ ದುರ್ಗಗಳು ಬಾದಶಹನ ಕೈಯಲ್ಲಿದ್ದದ್ದರಿಂದ ಮಹಾರಾಜರ ರಾಜ್ಯದ ಮುಗ
ವಾಣವೇ ಬಾದಶಹನ ಕೈಯಲ್ಲಿದ್ದಂತಾಗಿತ್ತು; ಆದರೆ ಶಹಾಜಾದಾನೊಡನೆ
ಮಾಡಿಕೊಂಡ ಒಡಂಬಡಿಕೆಯಮೂಲಕ ಅವನ್ನು ತಕ್ಕೊಳ್ಳುವದಕ್ಕೆ ಮಹಾರಾ
ಜರಿಗೆ ಬರುವಹಾಗಿದ್ದಿಲ್ಲ. ಹೀಗೆ ಸ್ವಲ್ಪಕಾಲವು ಕ್ರಮಿಸುತ್ತಿರಲು, ಬಾದಶ
ಹನಿಗೆ ಮಹಾರಾಜರ ಒಡಂಬಡಿಕೆಯ ಸಂಶಯವು ಉತ್ಪನ್ನವಾಯಿತು. ಜಸ
ವಂತಸಿಂಗನನ್ನೂ, ಶಹಾಜಾದಾನನ್ನೂ ಶಿವಾಜಿಯು ಮರುಳುಮಾಡಿ ತನ್ನನ್ನು
ನೋಸಗೊಳಿಸುವದಕ್ಕಾಗಿಯೇ ಈ ಒಡಂಬಡಿಕೆ ಮಾಡಿಕೊಂಡಿರುವನೆಂದು
ತಿಳಿದು, ಅದನ್ನು ಮರಿಯಬೇಕೆಂದು ಆತನು ಶಹಾಜಾದಾನನ್ನು ಆಜ್ಞಾಪಿ
ಸಿದನು. ಇದರಿಂದ ಮಹಾರಾಜರಿಗೆ ಅಸಮಾಧಾನವಾಗಲಿಲ್ಲ. ಸುಮ್ಮನೆ
ಕೈಮುಚ್ಚಿಕೊಂಡು ಕುಳಿತು ಅವರಿಗೆ ಬೇಸರಬಂದಿತು. ಅವರು ಕೂಡಲೆ
ಸಿಂಹಗಡವನ್ನು ತಕ್ಕೊಳ್ಳುವದಕ್ಕಾಗಿ ತಾನಾಜಿಮಾಲಸುರಿಯನ್ನು ಕಳಿಸಿದರು.
ವೀರನು ಈ ದುರ್ಗವನ್ನು ಕೈಸೇರಿಸಿಕೊಳ್ಳುವದಕ್ಕಾಗಿ ಮಾಡಿದ ಸಾಹಸ
ವನ್ನು ನಮ್ಮ “ಕಮಲಕುಮಾರಿ” ಯೆಂಬ ಸುರಸ ಕಾದಂಬರಿಯನ್ನು ಓದಿದ
ವಾಚಕರು ಅರಿತುಕೊಂಡಿರಬಹುದು. ಸಿಂಹಗಡವು ವಶವಾದಬಳಿಕ ಪುರಂ
ದರ ದುರ್ಗವನ್ನೂ ಮಹಾರಾಜರು ಸ್ವಾಧೀನಪಡಿಸಿಕೊಂಡರು. ಮೊಗಲರಾ
ಜ್ಯದೊಳಗಿನ ಸುರತ ಪಟ್ಟಣವನ್ನು ಸುಲಿದು ಅವರು ಅಗಣಿತದ್ರವ್ಯವನ್ನು
ಕೊಂಡು ಹೋದರು. ಇದನ್ನು ಕೇಳಿ ಬಾದಶಹನು ಜಸವಂತಸಿಂಗ
ನನ್ನು ಹಿಂದಕ್ಕೆ ಕರೆಸಿಕೊಂಡು, ಅವನಸ್ಥಳದಲ್ಲಿ ಮೋಹಬತಖಾನನನ್ನು ನಿಯ
ಮಿಸಿದನು. ಈ ಸರದಾರನಿಗೆ ಸ್ವತಂತ್ರಾಧಿಕಾರವನ್ನು ಕೊಟ್ಟು, ಆತನ
ಮೇಲೆ ಶಹಾಜಾದಾನ ಅಧಿಕಾರವೇನೂ ನಡೆಯದಂತೆ ಮಾಡಿದನು. ಮೋಹ
ಬತಖಾನನು ದಕ್ಷಿಣಕ್ಕೆ ಬಂದಕೂಡಲೆ ಮಹಾರಾಜರೊಡನೆ ಯುದ್ಧವನ್ನು
ಪ್ರಾರಂಭಿಸಿದನು. ಆತನು ತನ್ನ ಸೈನ್ಯದಲ್ಲಿ ಎರಡುಭಾಗಗಳನ್ನು ಮಾಡಿ ಒಂದು
ಭಾಗಕ್ಕೆ ದಿಲೇರಖಾನನನ್ನು ಮುಖ್ಯನನ್ನಾಗಿ ನಿಯಮಿಸಿ, ಚಾಕಣದುರ್ಗವನ್ನು
ತಕ್ಕೊಳ್ಳುವದಕ್ಕೆ ಆತನನ್ನು ಕಳಿಸಿದನು. ಅದರಂತೆ ದಿಲೇರಖಾನನು ಚಾಕ
ಣದುರ್ಗವನ್ನು ಸ್ವಾಧೀನಪಡಿಸಿಕೊಂಡು, ಒಂಬತ್ತುವರುಷದ ಮೇಲಿನ
ಯಸ್ಸಿನವರನ್ನೆಲ್ಲ ಕಡಿದುಹಾಕಿದನು. ಮೋಹಬತಖಾನನು ತನ್ನ ಉಳಿದ ಸೈನ್ಯ
ನೊಡನೆ ಸಾಲ್ಹೀರಿಯ ಕೋಟೆಯನ್ನು ಮುತ್ತಿದನು. ಈ ಕೋಟೆಯು ಬಹು

ಮಹತ್ವದ್ದಾದ್ದರಿಂದ ಅದನ್ನು ಕಾಯ್ದುಕೊಳ್ಳುವದಕ್ಕಾಗಿ ಮಹಾರಾಜರು ಪ್ರತಾಪರಾವ ಗುಜರನನ್ನು ಕರೆಸಿದರು. ಪ್ರತಾಪರಾಯನ ಸೈನ್ಯವು ಬರುವದನ್ನು ನೋಡಿ ಅದನ್ನು ಮುಂದಕ್ಕೆ ಬರಗೊಡದಂತೆ ಮೊಗಲ ಸೈನ್ಯವು ಆಜ್ಞೆಯಿತು. ಆ ಸೈನ್ಯದ ಮುಖ್ಯಸ್ಥನು ಎಕಲಾಸಖಾನನೆಂಬವನಿದ್ದನು. ಹೀಗೆ ಮೊಗಲ ಸೈನ್ಯವು ತನ್ನಮೇಲೆ ಸಾಗಿಬರುವದನ್ನು ನೋಡಿ ಪ್ರತಾಪರಾಯನು ಮುಂದಕ್ಕೆ ಸಾಗುವದನ್ನು ಬಿಟ್ಟು ಕಾದಲು ಸಿದ್ಧನಾಗಿ ನಿಂತನು. ಮೊಗಲರು ಒಳ್ಳೇ ಅನೇಕದಿಂದ ಅವನ ಸೈನ್ಯದ ಮೇಲೆ ಬಿದ್ದರು. ಆಗ ಪ್ರತಾಪರಾಯನು ಅವರೊಡನೆ ಕೆಲವುಹೊತ್ತು ಯುದ್ಧ ಮಾಡಿದಹಾಗೆ ತೋರಿಸಿ, ತನ್ನ ಸೈನ್ಯಕ್ಕೆ ಓಡಿಹೋಗಲು ಆಜ್ಞಾಪಿಸಿದನು. ಕೂಡಲೆ ಮರಾಟರು ನಾಲ್ಕುಕಡೆಗೆ ಹುಡುಕಿ ಬಿದ್ದು ಓಡಹತ್ತಿದರು. ಇದನ್ನು ನೋಡಿ ಮೊಗಲರು ಜಯಾನಂದದ ಭರದಿಂದ ಅವರ ಬೆನ್ನಟ್ಟಿ ಹೋದರು. ಹೀಗೆ ಬೆನ್ನಟ್ಟುವಾಗ ಅವರ ಸಾಲುಗಳು ಮುರಿದು ದಂಡಾಳುಗಳು ಚಲ್ಲಾಪಿಲ್ಲಿಯಾದವು. ಅಷ್ಟರಲ್ಲಿ ಪ್ರತಾಪರಾಯನು ಹಿಂದಿರುಗಿನಿಂತು ತನ್ನ ದಂಡಾಳುಗಳಿಗೆ ಒಟ್ಟುಗೂಡಲು ಆಜ್ಞಾಪಿಸಿದನು. ಕೂಡಲೆ ಅವರು ಒಟ್ಟುಗೂಡಿ ಶತ್ರುಗಳಮೇಲೆ ಬಿದ್ದರು. ಹೀಗೆ ಯುದ್ಧವು ನಡೆದಿರುವಾಗ ಮೋರೋಪಂತ ಪಿಂಗಲೆಯು ತನ್ನ ದಂಡಿನೊಡನೆ ಅಲ್ಲಿಗೆ ಬಂದನು. ಆತನ ಸಹಾಯದಿಂದ ಪ್ರತಾಪರಾಯನು ಮೊಗಲರ ದೊಳಹಾರಿಸಿದನು ಎಕಲಾಸಖಾನನ ಸಂಪೂರ್ಣ ಪರಾಜಯವಾದದ್ದರಿಂದ, ಮೊಹಬತಖಾನನ ಉತ್ಸಾಹವು ಕುಗ್ಗಿತು. ಉಳಿದ ಸೈನ್ಯದಿಂದ ಮರಾಟರ ಸಂಗಡ ಕಾದಲು ಧೈರ್ಯವಾಲದೆ ಆತನು ಸಾಲ್ಪೀರಿಯ ಮುತ್ತಿಗೆಯನ್ನು ಎಬ್ಬಿಸಿ ಔರಂಗಜಾಹದ ಕಡೆಗೆ ಒಂದೇಸವನೆ ಓಡಹತ್ತಿದನು. ಮರಾಟರು ಕಡೆತನಕ ಅವನ ಬೆನ್ನು ಬಿಡಲಿಲ್ಲ. ಈ ಯುದ್ಧದಲ್ಲಿ ಮಹಾರಾಜರಿಗೆ ೧೨೫ ಆನೆಗಳು, ೭೦೦ ಒಂಟೆಗಳು, ೬೦೦೦ ಕುದುರೆಗಳು, ಜಡ ಜವಾಹಿರುಗಳು, ನೂರಾರು ಎತ್ತುಗಳು, ಬೇರೆ ಎಷ್ಟೋಯುದ್ಧೋಪಯೋಗದ ವಾಮಾನುಗಳು ಸಿಕ್ಕವು. ಮೊಗಲ ಸೈನ್ಯದೊಡನೆ ಎದುರಿಗೆ ನಿಂತು ಕಾದಿದ ಮಹಾರಾಜರ ಹಲವು ಕಡನಗಳಲ್ಲಿ ಈ ಸಾಲ್ಪೀರಿಯ ಕದನವು ಬಹು ಕ್ರೀಷ್ಣವಾದದ್ದು. ಇಷ್ಟು ದೊಡ್ಡ ಜಯವನ್ನು ಅವರು ಈಮೊದಲು ಎಂದೂ ಸಂಪಾದಿಸಿಲ್ಲ. ಈ ಘನಘೋರ ಸಂಗ್ರಾಮದಲ್ಲಿ ಮಹಾರಾಜರ ದಂಡಾಳುಗಳು

ನೀರಿಸಿದ ಕೌಯದ, ಹಾಗೂ ಯುದ್ಧಕೌಶಲ್ಯದ ಕೀರ್ತಿಯು ನಾಲ್ಕೂ
ಡೆಗೆ ಹಬ್ಬಿದ್ದರಿಂದ, ಮಹಾರಾಜರ ಭಯವು ಶತ್ರುಗಳಿಗೆ ಮೊದಲಿಗಿಂತ
ಚ್ಚಾಯಿತು.

ಹೀಗೆ ಮೊಹಬತಖಾನನು ಮರಾಟರಿಂದ ಸ್ವೋತ್ತರರಿಂದ ಬಾದಶಹನಿಗೆ
ಪ್ಪಿಬಂದು, ಆತನು ಖಾನನನ್ನೂ, ಶಹಾಜಾದಾನನ್ನೂ ಹಿಂದಕ್ಕೆ ಕರೆಸಿ
ಗೊಂಡು, ಖಾನಜಾಹಾನಬಹದ್ದೂರನೆಂಬ ಗುಜರಾಥದ ಸುಬೇದಾರನನ್ನು
ವೃತ್ತಸಾವಿರ ಸೈನ್ಯದೊಡನೆ ಮಹಾರಾಜನಮೇಲೆ ಕಳಿಸಿದನು. ಈತನನ್ನು
ಮಹಾರಾಜರು ಗುಜರಾಥದಲ್ಲಿ ಸುಮ್ಮನೆ ಕುಳ್ಳಿರಿಸಿಬಿಟ್ಟರು. ಮಹಾರಾಜ
ನೊಡನೆ ಕಾಮವದರಿಂದ ತನಗೆ ಜಯಪ್ರಾಪ್ತಿಯಾಗುವದೆಂಬ ನಂಬಿಗೆಯು
ತನಗೆ ಉಳಿಯಲಿಲ್ಲ. ಆತನು ಬಾದಶಹನನ್ನು ಸಮಾಧಾನಪಡಿಸುವದ
ಕ್ಕಾಗಿ, ಮಹಾರಾಜರು ತನಗೆ ಶರಣುಬಂದರೆಂಬಂತೆ ತೋರಿಸಬೇಕಾಗಿತ್ತು.
ಆದ್ದರಿಂದ ಆತನು ಮಹಾರಾಜರಿಗೆ ಬಾದಶಹನೊಡನೆ ಒಡಂಬಡಿಕೆ ಮಾಡಿಕೊ
ಡಬೇಕೆಂದು ಅಂತರಂಗದಲ್ಲಿ ಸೂಚಿಸಿದನು. ಇತ್ತು ಮಹಾರಾಜರಿಗೆ ವಿಜಾ
ಪುರವರನ್ನು ಹಣೆಸುವದಕ್ಕಾಗಿ ಮೊಗಲರೊಡನೆ ಒಡಂಬಡಿಕೆ ಮಾಡಿಕೊ
ಡುವದು ಅವಶ್ಯವಾಗಿತ್ತು. ಆದ್ದರಿಂದ ಖಾನಜಾಹಾನನೊಡನೆ ಸಾವೋಪಚಾರ
ಮಾತು-ಕಥೆಗಳನ್ನು ನಡೆಸಿದರು. ಅವರು ಖಾನನಿಗೆ—“ನನ್ನ ಅಪರಾಧ
ಗಳನ್ನು ಕ್ಷಮಿಸಿ, ನಮ್ಮ ಸಲುವಾಗಿ ಬಾದಶಹರೊಡನೆ ಮಧ್ಯಸ್ಥಿಯನ್ನು
ಮಾಡಬೇಕು. ಈ ಮೊದಲೆ ಹೇಳಿದಂತೆ ಬಾದಶಹರು ನನಗೆ ದಕ್ಷಿಣದದೇಶ
ವಿಷಯವನ್ನು ಕೊಟ್ಟು ನನ್ನನ್ನು ತಮ್ಮ ಉಡಿಯಲ್ಲಿ ಹಾಕಿಕೊಳ್ಳಬೇಕು.
ಮುಗನಾದ ಸಂಭಾಜಿಗೆ ಕೊಡಬೇಕೆಂದು ಗೊತ್ತಾದಂತೆ ಮನಸಬದಾರಿ
ಯನ್ನು ಪುನಃ ಕೊಡಬೇಕು. ಅಂದರೆ ನಾನು ಇನ್ನುಮೇಲೆ ಬಾದಶಹರ
ಮೇಲೆ ತಿರುಗಿ ಬೀಳದೆ ವಿಸ್ವಾಸದಿಂದ ನಡೆಕೊಳ್ಳುವೆನು” ಎಂದು ಹೇಳಿ
ಗೊಂಡು, ಅದೇ ಅರ್ಥದ ಅರ್ಜಿಯನ್ನು ಬಾದಶಹನ ಕಡೆಗೆ ಮಾಡಿಕೊಂ
ಡನು. ಈ ಕಾಲದಲ್ಲಿ ಉತ್ತರಹಿಂದೂಸ್ಥಾನದೊಳಗೆ ಸ್ವಲ್ಪ ಗೊಂದಲವೆದ್ದದ್ದ
ರಿಂದ, ಅದನ್ನು ನಿಲ್ಲಿಸುವ ಕೆಲಸದಲ್ಲಿ ಬಾದಶಹನು ತೊಡಗಿದ್ದನು. ಮಹಾ
ರಾಜರ ಈ ಅರ್ಜಿಯು ಆತನಿಗೆ ವಿಸ್ವಾಸವಾಗಿ ತೋರದಿದ್ದರೂ, ಸಸ್ಯಕ್ಕೆ
ಪಾಜಿಯನ್ನು ಕೊಡುವದು ಹಿತವೆಂದೆ ತಿಳಿದು, ಮಹಾರಾಜರ ಅರ್ಜಿಗೆ

ಉತ್ತರಕೊಡುವದನ್ನು ಆತನು ಹಿಂದಕ್ಕೆ ಹಾಕಹತ್ತಿದನು. ಹ್ಯಾಗೇ ಆಗಲಿ ಮಹಾರಾಜರಿಗೆ ನೋಗಲರ ಉಪದ್ರವವು ಇಲ್ಲದಂತೆ ಆಗಿ, ವಿಜಾಪುರ-ಗೋವಳಕೊಂಡದವರನ್ನು ಹಣಿಯಲಿಕ್ಕೆ ಅವರಿಗೆ ಅನುಕೂಲವಾಯಿತು.

ಹೀಗೆ ಮಹಾರಾಜರು ಔರಂಗಜೇಬಬಾದಶಹನನ್ನು ಸುಮ್ಮನೆ ಕುಳ್ಳಿರಿಸಿದ ಬಳಿಕ, ವಿಜಾಪುರದ ಬಾದಶಹನ ರಾಜ್ಯದಲ್ಲಿ ಹಾವಳಿಮಾಡಹತ್ತಿದರು. ವಿಜಾಪುರ-ಗೋವಳಕೊಂಡದ ಬಾದಶಹನನ್ನು ಹೆಣ್ಣು ಮಾಡಿದಷ್ಟುದಿಲ್ಲಿಯಬಾದಶಹನಿಗೆ ಬೇಕಾಗಿತ್ತು; ಯಾಕಂದರೆ ಆ ಎರಡು ಬಾದಶಾಹಿಗಳ ಮುಣಗಿ ಸುವದನ್ನು ಆತನು ನಿಶ್ಚಯಿಸಿದ್ದನು. ಆದ್ದರಿಂದ ಆತನು ಮಹಾರಾಜರನ್ನು ಪ್ರತಿಬಂಧಿಸುವ ಹಾಗಿದ್ದಿಲ್ಲ. ಹೀಗೆ ಮಹಾರಾಜರು ನೋಗಲರ ಸಹಾಯದಿಂದ ತಮ್ಮ ಉಳಿದ ರಾಜ್ಯವನ್ನು ಸ್ವಾಧೀನಪಡಿಸಿಕೊಳ್ಳುತ್ತಲೂ, ವಿಜಾಪುರದವರು ನೋಗಲರೊಡನೆ ಒಡಂಬಡಿಕೆಮಾಡಿಕೊಳ್ಳಲಿಚ್ಛಿಸಿದರು. ಆದರಂತೆ ಅವರಲ್ಲಿ ಒಡಂಬಡಿಕೆಯಾಗಿ, ಮಹಾರಾಜರು ವಿಜಾಪುರದವರ ಗೊಡವಿಗೆ ಹೋಗಬಾರದಾಯಿತು; ಆದರೆ ಮಹಾರಾಜರು ಜನವಂತಸಿಂಗನಿಗೂ, ಶಹಜಾದಾನಿಗೂ ಹೇಳಿ ವಿಜಾಪುರದಲ್ಲಿ ಚೌಧಾಯಿಯನ್ನು ಎತ್ತಿದರೆ ಅವರು ಸುಮ್ಮನಿರುವಂತೆ ಮಾಡಿಕೊಂಡು, ಭರದಿಂದ ಚೌಧಾಯಿ ಸರದಾರರನ್ನು ಕಳಿಸಿ ಅವರನ್ನು ಎತ್ತಹತ್ತಿದರು. ಹೀಗೆ ತಮ್ಮ ರಾಜ್ಯಕ್ಕೆ ಯಾವಾಗಲೂ ಮರಾಟರಿಂದಾಗುವ ತ್ರಾಸವನ್ನು ತಪ್ಪಿಸುವದಕ್ಕಾಗಿ, ಅದಿಲಶಹನ ವಜೀರನಾದ ಅಬ್ದುಲ ಮಹಮ್ಮದನು ಮಹಾರಾಜರಿಗೆ ವರ್ಷಕ್ಕೆ ಮೂರು ಲಕ್ಷ ಹೊನ್ನೆಗಳ ಖಂಡಣಿಯನ್ನು ಕೊಡಬೇಕೆಂತಲೂ, ಮಹಾರಾಜರು ತಮ್ಮ ರಾಜ್ಯಕ್ಕೆ ಯಾವಬಗೆಯ ತ್ರಾಸವನ್ನು ಕೊಡಬಾರದೆಂತಲೂ ಗುಪ್ತರೀತಿಯಿಂದ ಒಡಂಬಡಿಕೆ ಮಾಡಿಕೊಂಡನು; ಹಾಗೆ ಗುಪ್ತವಾಗಿ ಮಾಕೊಳ್ಳದಿದ್ದರೆ ಹಿಂದುವೆನೊಡನೆ ಒಡಂಬಡಿಕೆ ಮಾಡಿಕೊಂಡು ಕಪ್ಪುಕಾಣಿಕೆ ಕೊಡಲೊಪ್ಪಿ ಯಾವ ಬಾದಶಾಹಿಯ ಗೌರವಕ್ಕೆ ಬಾಧೆಯನ್ನುಂಟುಮಾಡಿದ ಹಾಗಾಗುತ್ತದೆಂದು ತಿಳಿದು, ದರ್ಬಾರದ ಅಮೀರಖುಮರಾನರೂ, ಸರದಾರರೂ ಗೊಂದಲವೆಚ್ಚಿ ಸಬಹುದಾಗಿತ್ತು; ಆದರೆ ಸ್ವತಃ ಅದಿಲಶಹನಿಗೆ ಈ ಒಡಂಬಡಿಕೆಯು ಮನಸ್ಸಿಗೆ ಬಂದು ಆತನು ಮಹಾರಾಜರವಕೀಲನನ್ನು ತನ್ನ ದರ್ಬಾರದಲ್ಲಿ ಇಟ್ಟುಕೊಂಡನು. ಕೆಲವು ದಿನಗಳವರೆಗೆ ಮಹಾರಾಜರಿಗೆ ಈ ಹಣವು ಸುರಕ್ಷಿತ ಮುಟ್ಟುತ್ತ ಬಂದ

ದ್ದರಿಂದ, ಅವರು ವಿಜಾಪುರದ ರಾಜ್ಯಕ್ಕೆ ಉಪದ್ರವ ಕೊಡುವದನ್ನು ಬಿಟ್ಟು; ಆದರೆ ೧೬೭೩ ರಲ್ಲಿ ಅದಿಲಶಹನು ತೀರಿಕೊಳ್ಳಲು, ಆತನ ಐದು ವರ್ಷದ ಮಗನು ಪಟ್ಟಕ್ಕೆ ಕುಳಿತುಕೊಂಡನು. ಖವಾಸ ಖಾನನು ಮುಖ್ಯಾಧಿಕಾರಿಯಾದನು. ಅದರಿಂದ ಅಬದುಲ ಮಹಮ್ಮದನು ಮಹಾರಾಜರೊಡನೆ ಮಾಡಿಕೊಂಡಿದ್ದ ಒಡಂಬಡಿಕೆಯು ಮುರಿದಂತಾಯಿತು. ಖವಾಸಖಾನನು ಸೊಕ್ಕಿನ ಪಡತೆಯವನಾದದ್ದರಿಂದ, ದರ್ಬಾರದೊಳಗಿನ ಬೇರೆ ಜನರ ಮಾತನ್ನು ಕೇಳದಾಗಲು, ದರ್ಬಾರದಲ್ಲಿ ಬೇರೆ ಬೇರೆ ಬಣಗಳುಂಟಾಗಿ ಬೇರೆ ಬೇರೆ ಬಣದವರು ತಮ್ಮ ಬಣಗಳನ್ನು ಬಲಿಷ್ಠವಾಗಿ ಮಾಡಿಕೊಳ್ಳುತ್ತಿದ್ದರಿಂದ ರಾಜ್ಯದಲ್ಲಿ ಅಂತಃಕಲಹಗಳುಂಟಾದವು. ಈ ಸಂಧಿಯು ಅನುಕೂಲವೆಂದು ತಿಳಿದು ಮಹಾರಾಜರು ವಿಜಾಪುರದ ರಾಜ್ಯದಲ್ಲಿ ನುಗ್ಗಿದರು. ಆಗ ವಿಜಾಪುರದ ದರ್ಬಾರದಮುಖ್ಯಸೇನಾಪತಿಯಾದ ಅಬದುಲಕರೀಮಬಹಲೋಲಖಾನನೆಂಬವನು ಮೊಗಲರೊಡನೆ ಸ್ನೇಹಬಳಿಸಿ ಮಹಾರಾಜರೊಡನೆ ಯುದ್ಧಕ್ಕೆ ಸಿದ್ಧನಾದನು. ಮಹಾರಾಜರು ಪಲ್ಲಾಳದುರ್ಗವನ್ನು ಸ್ವಾಧೀನಪಡಿಸಿಕೊಳ್ಳುವದಕ್ಕಾಗಿ ಹದಿನೈದು ಸಾವಿರದೊಡನು ಕಳಿಸಿದರು. ಆ ದಂಡು ಪಲ್ಲಾಳಗಡಕ್ಕೆ ಮುತ್ತಿಗೆಹಾಕಿರಲು, ಅಬದುಲಕರೀಮನು ದೊಡ್ಡ ಸೈನ್ಯದೊಡನೆ ಸಾಗಿಬಂದನು. ಉಭಯಪಕ್ಷದಲ್ಲಿ ಘನಘೋರ ಯುದ್ಧವಾಗಿ, ಅದರಲ್ಲಿ ಖಾನನಿಗೆ ಮೊದಲು ಜಯ ಒದಗಿತು. ಆಗ ಆತನು ದಣಿದಿದ್ದ ತನ್ನ ಸೈನ್ಯವು ವಿಶ್ರಮಿಸಲೆಂದು ತಿಕೋಟದ ಬಳಿಯಲ್ಲಿ ಕೆಲಹೊತ್ತು ತಳಲೂರಿ ನಿಂತುಕೊಂಡನು. ಅಷ್ಟರಲ್ಲಿ ಮಹಾರಾಜರ ಸೈನ್ಯಕ್ಕೆ ಹೊಸ ಸಹಾಯವು ಒದಗಲು, ಅವರು ಅಬದುಲ ಕರೀಮನ ಸೈನ್ಯದಮೇಲೆ ಬಿದ್ದು ಅವನ್ನು ಪೂರ್ಣವಾಗಿ ಸೋಲಿಸಿದರು.

ಈ ಜಯವು ಪ್ರಾಕೃತವಾದಬಳಿಕ ಮಹಾರಾಜರು ಹಾಗೇ ಮುಂದಕ್ಕೆ ಸಾಗಿಹೋಗಿ ಹುಬ್ಬಳ್ಳಿ ಶಹರವನ್ನು ಸುಲಿದರು- ಆಗೂ ಹುಬ್ಬಳ್ಳಿಯ ದೊಡ್ಡ ವ್ಯಾಪಾರದ ಸ್ಥಾನವಾಗಿತ್ತು. ಎಲ್ಲ ಕಡೆಯ ಜನರು ವ್ಯಾಪಾರಕ್ಕಾಗಿ ಅಲ್ಲಿಗೆ ಬರುತ್ತಿದ್ದರು. ಈ ಸುಲಿಗೆಯಲ್ಲಿ ಮಹಾರಾಜರಿಗೆ ಹೇರಳಹಣವು ದೊರೆಯಿತು. ಇಷ್ಟು ಹಣವು ಬೇರೆ ಯಾವ ಸುಲಿಗೆಯಿಂದಲೂ ಅವರಿಗೆ ಬಂದಿಲ್ಲ. ತರುವಾಯ ಮಹಾರಾಜರು ವಿಜಾಪುರದವರ ಪರಳಿ, ಸಾತಾರೆ

ಗಳ ಕೋಟಿಗಳನ್ನು ಸ್ವಾಧೀನಪಡಿಸಿಕೊಂಡರು. ಹೀಗೆ ತಮ್ಮ ರಾಜ್ಯದಲ್ಲಿ
 ಮಹಾರಾಜರು ಗೊಂದಲ ಹಾಕಹತ್ತಿದ್ದನ್ನು ನೋಡಿ ಖವಾಸಖಾನನು ಅಬ
 ದುಲಕರೀಮನನ್ನು ದೊಡ್ಡ ಸೈನ್ಯದೊಡನೆ ಪುನಃ ಕಳಿಸಿದನು. ಕೂಡಲೆ
 ಆತನು ಪಲ್ಘಳ ದುರ್ಗದ ಕಡೆಗೆ ಸಾಗಿ, ಸುತ್ತು ಮುತ್ತಲಿನ ಪ್ರದೇಶವನ್ನು
 ಸ್ವಾಧೀನಪಡಿಸಿಕೊಂಡು, ದುರ್ಗವನ್ನು ಮುತ್ತಿದನು. ಈ ಸುದ್ದಿಯನ್ನು
 ಕೇಳಿದಕೂಡಲೆ ಮಹಾರಾಜರು ಪ್ರತಾಪರಾವಗುಜರನನ್ನು ಸೈನ್ಯದೊಡನೆ
 ಆತನನ್ನೇ ಕಳಿಸಿದರು. ಈ ಖಾನನೊಡನೆ ನಡೆಸಿದ ಯುದ್ಧದಲ್ಲಿ ಪ್ರತಾಪ
 ರಾಯನು ಮರಣಹೊಂದಿದನು. ತಮ್ಮ ಸೇನಾಪತಿಯು ಮಡಿದದ್ದರಿಂದ
 ಮರಾಟರು ಕಂಗೆಟ್ಟು ದಾರಿಸಿಕ್ಕ ಕಡೆಗೆ ಓಡಹತ್ತಿದರು. ಆಗ ಅಬ್ದುಲಕರೀ
 ಮನ ದಂಡಿನವರು ಬೆನ್ನಟ್ಟಿ ಬಹುಜನರನ್ನು ಕೊಂದರು. ಹೀಗೆ ಓಡಿ
 ಹೋದ ಮರಾಟರು ನೆಟ್ಟಗೆ ಹೋಗಿ ಪಲ್ಘಳಗಡೆ ಆಶ್ರಯವನ್ನು ಹೊಂದಿ
 ದರು. ಹಿಂದಿನಿಂದ ಬೆನ್ನಟ್ಟಿಬರುವ ಶತ್ರುಗಳಮೇಲೆ ದುರ್ಗದಮೇಲಿಂದ
 ತೋಪುಗಳು ಹಾರಹತ್ತಿದವು. ಇತ್ತು ಹಂಸಾಜಿವೋಹಿತಿಯೆಂಬ ಹೆಸರಿನ
 ಐದುಸಾವಿರದ ಒಬ್ಬ ಮರಾಟ ಸರದಾರನು ಹಿಂದಿನಿಂದ ಬಂದು ಶತ್ರುಗಳ
 ಮೇಲೆ ಒಳ್ಳೆ ಆವೇಶದಿಂದ ಬಿದ್ದನು. ಮುಂದೆ ತೋಪುಗಳ ಹೊಡೆತ, ಹಿಂದೆ
 ಕತ್ತಿಯ ಕಡೆತ, ಹೀಗಾಗಿ ನೈರಿಗಳು ಸಂಕಟಕ್ಕೊಳಗಾದರು. ಆಗ ವೋಹಿ
 ತೆಯು ಶೌರ್ಯದಿಂದ ಕಾದಿ ವಿಜಯವನ್ನು ಸಂಪಾದಿಸಿದನು. ನೈರಿಗಳು
 ಓಡಹತ್ತಲು ಮರಾಟರು ಬೆನ್ನಟ್ಟಿದರು. ಆಗ ಅಬ್ದುಲಕರೀಮನು ಕಂಗೆಟ್ಟ
 ಬಹು ಖಿನ್ನನಾಗಿ ಅಂಕು ಇಂತು ವಿಜಾಪುರವನ್ನು ಮುಟ್ಟಿದನು. ಹೀಗಾ
 ದ್ದರಿಂದ ಮಹಾರಾಜರೊಡನೆ ಕಾದುವ ಕಸುವು ವಿಜಾಪುರದವರಲ್ಲಿ ಉಳಿಯ
 ಲಿಲ್ಲ; ಮತ್ತು ದರ್ಬಾರದೊಳಗಿನ ಯಾವ ಸರಬಾರರೂ ಮಹಾರಾಜರೊಡನೆ
 ಯುದ್ಧಮಾಡಲು ಒಪ್ಪದಾದರು; ಅದರಿಂದ ವಜೀರನಾದ ಖವಾಸಖಾನನು
 ಸದ್ಯಕ್ಕೆ ಮಹಾಜರ ಉಸಾಬರಿಗೆ ಹೋಗದಿರುವದೇ ಯೋಗ್ಯವೆಂದು ನಿಶ್ಚಯಿ
 ಸಿದನು. ಆಗ ಗೋವಳಕೊಂಡದ ಬಾದಶಹನು ಮಹಾರಾಜರಿಗೆ ವರ್ಷಕ್ಕೆ
 ಐದು ಲಕ್ಷ ವರಹಗಳ ಕಾಣಿಕೆ ಕೊಡುವಂತೆ ಒಡಂಬಡಿಕೆ ಮಾಡಿಕೊಂಡು,
 ಮಹಾರಾಜರ ಉಸಾಬರಿಯನ್ನು ಬಿಟ್ಟು ಸುಮ್ಮನೆ ಕುಳಿತನು. ಹೀಗೆ
 ಮಹಾರಾಜರು ತಮ್ಮ ಪ್ರತಾಪದಿಂದ ಮೂವರು ಯವನ ಬಾದಶಹರನ್ನು

ಸುಮ್ಮನೆ ಕುಳ್ಳಿರಿಸಿ, ತಾವು ಸ್ವತಂತ್ರರಾದರು. ಅವರ ಪ್ರತಾಪ ಪ್ರದರ್ಶನದಿಂದ ಅವರ ದ್ರವ್ಯಬಲವೂ, ಸೇನಾಬಲವೂ ಅಭಿವೃದ್ಧವಾದವು!

೨೨ ನೇಯ ಪ್ರಕರಣ

ಭಕ್ತಪತಿ.

ಈಮೇರೆಗೆ ಮಹಾರಾಜರು ಯಾವತ್ತು ಯವನಬಾದಶಹರನ್ನು ಅವರ ವರ ಸ್ಥಳದಲ್ಲಿ ಅವರು ಕೈಮುಚ್ಚಿಕೊಂಡು ಸ್ವಸ್ಥವಾಗಿ ಕುಳಿತುಕೊಳ್ಳುವಂತೆ ಮಾಡಿದಬಳಿಕ, ತಾವು ಪಟ್ಟಾಭಿಷೇಕ ಮಾಡಿಸಿಕೊಳ್ಳುವ ಸಂಬಂಧದಿಂದ ಅಲೋಚಿಸತೊಡಗಿದರು. ಯೋಗ್ಯವಿಚಾರವು ಒಮ್ಮೆಹೊಳೆದರಾಯಿತು, ಕೂಡಲೆ ಅದರಂತೆ ಆಚರಿಸುವದಕ್ಕಾಗಿ ಹಗಲಿರುಳು ಯತ್ನಿಸುವದು ಮಹಾರಾಜರ ಸ್ವಭಾವವಾಗಿತ್ತು. ಒಂದುದಿನ ರಾತ್ರಿ ಅವರು ಈ ವಿಚಾರದಲ್ಲಿ ಮಗ್ನರಾಗಿ ಮಲಗಿರಲು, ಶ್ರೀ ಭವಾನಿಯು ಅವರ ಸ್ವಪ್ನದಲ್ಲಿ ಬಂದು—“ನೀನು ಸ್ವಪ್ನಮರ್ಷಣಾರ್ಥವಾಗಿ ಇಷ್ಟು ಪರಿಶ್ರಮಪಟ್ಟಿರುವದರಿಂದ, ಸಿಂಹಾಸನಾಧೀಶನಾಗುವದಕ್ಕೆ ಯೋಗ್ಯನಾಗಿರುತ್ತೀ. ನಿನ್ನ ಈ ಮನೋದಯವು ನನ್ನ ಪ್ರಸಾದದಿಂದ ಪೂರ್ಣವಾಗುವದು.” ಎಂದು ಅಭಯವನ್ನಿತ್ತಳು. ಬಳಿಕ ಅವರು ತಮ್ಮ ಮಾತೃಶ್ರೀಯವರ ಬಳಿಯಲ್ಲಿ ಈಮಾತು ತೆಗೆದರು. ಅದಕ್ಕೆ ಅವರು ಸಂತೋಷದಿಂದ ಒಪ್ಪಿಕೊಂಡರು. ಅಮೇಲೆ ಮಹಾರಾಜರು ಶ್ರೀ ಸಮರ್ಥರಾಮದಾಸಸ್ವಾಮಿಗಳವರಿಗೂ, ಚಿಂಚವಡದ “ದೇವ” ಮೊದಲಾದ ಸಾಧು-ಸತ್ಪುರುಷರಿಗೂ ತಮ್ಮ ಮನೋದಯವನ್ನು ಅರಿಕೆಮಾಡಿಕೊಳ್ಳಲು, ಅವರೂ ಒಪ್ಪಿಗೆಯನ್ನಿತ್ತರು. ಇಷ್ಟಾದಬಳಿಕ ಸ್ವರಾಜ್ಯದೊಳಗಿನ ದೊಡ್ಡ ದೊಡ್ಡ ಪಂಡಿತರು, ವಿದ್ವಾಂಸರು, ಪ್ರತಿಷ್ಠಿತ ಬ್ರಾಹ್ಮಣರು ಮೊದಲಾದವರನ್ನು ಮೇಣ-ಪಲ್ಲಕ್ಕಿಗಳನ್ನು ಕಳಿಸಿ ಬಹುಮಾನದಿಂದ ಬರಮಾಡಿಕೊಂಡರು; ಅದರಂತೆ ಮುಖ್ಯ ಮುಖ್ಯ ಸರದಾರರನ್ನೂ, ಮುತ್ಸದ್ಧಿಗಳನ್ನೂ; ಇಷ್ಟಮಿತ್ರರನ್ನೂ, ಸುಹೃತ್ತಮಂಧಿಕರನ್ನೂ ಕರೆಸಿಕೊಂಡರು. ಇವರೆಲ್ಲರ ಸಭೆನೆರಿಸಿ ಮಹಾರಾಜರು ತಮ್ಮ ಮನೋದಯವನ್ನು ಅರುಹಿ, ಅವರ ಮತವನ್ನು ಕೇಳಿಕೊಂಡರು. ಅದನ್ನು ಕೇಳಿ ಅವರೆಲ್ಲರಿಗೆ ಬಹು ಸಂತೋಷವಾಯಿತು.

ಅವರಲ್ಲಿರು ಆಲೋಚಿಸಿ, ಮಹಾರಾಜರು ಭತ್ತಸಿಂಹಾಸನಾದಿ ರಾಜಚೆಹ್ನೆಗಳನ್ನು ಶಾಸ್ತ್ರೋಕ್ತವಾಗಿ ಧರಿಸತಕ್ಕದ್ದೆಂದು ಹೇಳಿದರು. ಆದರೆ ಶಾಸ್ತ್ರವು ಒಂದುಮಾತಿನಲ್ಲಿ ಅಡ್ಡಬರತೊಡಗಿತು. ಮಹಾರಾಜರ ವ್ರತಬಂಧಸಂಸ್ಕಾರವು ಆಗದೆಯಿರುವದರಿಂದ ಅವರಿಗೆ ಸಶಾಸ್ತ್ರ ರಾಜ್ಯಾಭಿಷೇಕಮಾಡಲಿಕ್ಕೆ ಬರುವದಿಲ್ಲೆಂದು ಶಿಷ್ಯಜನರು ಅಭಿಪ್ರಾಯಪಟ್ಟರು. ಮಹಾರಾಜರ ಉಪನಯನವಾಗದೆ ಇರುವದರಿಂದ ಅವರ ಪರಿಗಣನೆಯು ಪಂಡಿತರಮತದಿಂದ ಶೂದ್ರರಲ್ಲಿ ಆಗುತ್ತಿತ್ತು. ಆದ್ದರಿಂದ ಮಹಾರಾಜರ ಸಿಂಹಾಸನಾರೋಹಣಕ್ಕೆ ದಕ್ಷಿಣದ ಪಂಡಿತರಮತದಿಂದ ದೊಡ್ಡ ವಿಘ್ನವಾದದಿಂದ ತಾಯಿತು. ಆಗ ಬಾಳಾಜಿಅವಜಿಯು ಮಹಾರಾಜರನ್ನು ಕುರಿತು—“ ಕಾಶಿಯಲ್ಲಿ ಗಾಗಾಭಟ್ಟರೆಂಬ ಮಹಾ ಪಂಡಿತರಿರುವರು. ಅವರು ನಾಲ್ಕುವೇದ, ಆರುಶಾಸ್ತ್ರ, ಸ್ಮೃತಿ-ಪುರಾಣಾದಿಗ್ರಂಥಗಳ ಅಧ್ಯಯನವನ್ನು ಸಾಂಗೋಪಾಂಗವಾಗಿ ಮಾಡಿ, ಲೋಕಪ್ರಸಿದ್ಧಿಯನ್ನು ಪಡೆದಿರುವರು. ಅವರ ನಿರ್ಣಯವು ಬೇರೆಸ್ಥಳದ ಪಂಡಿತರಿಗೆ ಶಿರಸಾವಂದ್ಯವಾಗುವದು. ಅವರ ಅಧಿಕಾರವೇ ಅಂಥ ಮಹತ್ತರವಾದದ್ದು. ಈ ಶಾಸ್ತ್ರಾರ್ಥವನ್ನು ಕುರಿತು ಅವರನ್ನು ವಿಚಾರಿಸುವದು ಯೋಗ್ಯವು. ಸದ್ಯಕ್ಕೆ ಆ ಮಹಾಪಂಡಿತರು ಪೈಠಣಕ್ಕೆ ಬಂದಿರುವರು; ಆದ್ದರಿಂದ ಅವರನ್ನೂ, ಪೈಠಣದ ಬೇರೆಪಂಡಿತರನ್ನೂ ಮಹಾರಾಜರು ಕರೆಕಳುಹಬೇಕು. ಮಹಾರಾಜರ ಉಜ್ವಲಕೀರ್ತಿಯು ಅವರ ಕಿವಿಗೂ ಮುಟ್ಟಿರುವದರಿಂದ, ಅವರು ನಿಮಂತ್ರಣವನ್ನು ನಿರಾಕರಿಸಲಾರರು. ” ಎಂದು ಹೇಳಲು, ಮಹಾರಾಜರು ಗಾಗಾಭಟ್ಟರನ್ನು ಕರತರುವದಕ್ಕಾಗಿ ಬಾಳಾಜಿಯನ್ನೇ ಕಳಿಸಿದರು.

ಬಾಳಾಜಿಅವಜಿಯು ಪೈಠಣಕ್ಕೆ ಹೋಗಿ ಗಾಗಾಭಟ್ಟರನ್ನು ಕಂಡು ಅವರಿಗೆ ಮಹಾರಾಜರ ವಂದನೋದಯವನ್ನರುಹಿ, ಅಲ್ಲಿಯ ಬೇರೆ ಪಂಡಿತರ ಸಭೆಯನ್ನು ಕೂಡಿಸಿದನು. ಸಭೆಯಲ್ಲಿ ಬಹಳಹೊತ್ತು ಚರ್ಚೆಯಾಗಿ, ಮಹಾರಾಜರುಸಿಂಹಾಸನವೇರಲು ಪ್ರತಿಬಂಧವಿಲ್ಲೆಂದು ನಿರ್ಣಯವಾಯಿತು. ಬಾಳಾಜಿಯು ಗಾಗಾಭಟ್ಟರೇ ಮೊದಲಾದ ಎಲ್ಲ ಪಂಡಿತರನ್ನು ಕರಕೊಂಡು ರಾಯಗಡಕ್ಕೆ ಹೊರಟನು. ಪಂಡಿತರು ಬರುವ ವರ್ತಮಾನವನ್ನು ಕೇಳಿ ಮಹಾರಾಜರು ಬಹುಮಾನದಿಂದ ಅವರನ್ನು ಎದುರುಗೊಂಡು ಊಮತ್ತ-ಬಾರಿಸುತ್ತ ಸಮಾರಂಭದಿಂದ ರಾಯಗಡದೊಳಗೆ ಕರಕೊಂಡು ಹೋದರು. ಪುನಃ ಸಭೆ

ಯಾಯಿತು. ಕಂಡಿತರ ವಾದ-ವಿನಾದನಂತರ ಗಾಣಾಭಟ್ಟರು ನಿರ್ಣಯಿಸಿ
 ಘೋಷಿಸಿದರೆ--"ಈ ಕಲಿಯುಗದಲ್ಲಿ ಕ್ಷಾತ್ರಧರ್ಮವು ತೀರ ಉಪ್ಪವಾಗಿ ಹೋ-
 ಯಿತು. ಯಾವತ್ತು ಸೃಷ್ಟಿಯು ಯವನಮಯವಾಗಿ, ಯವನರು ಸಿಂಹಾ-
 ರನವೇರಿವರು. ಸೂರ್ಯವಂತ, ಚಂದ್ರವಂತರ ಕ್ಷತ್ರಿಯರಲ್ಲಿ ತ್ರಾಣವು
 ಉಳಿದಿರುವದಿಲ್ಲ. ಯಜನ-ಯಾಜನಗಳು ನಿಂತುಹೋದವು. ಎಲ್ಲಕಡೆ
 ಯಲ್ಲಿ ಅನಾಚಾರವು ಪಸರಿಸಿತು. ಬ್ರಾಹ್ಮಣಧರ್ಮವು ತೀರಲೋದವಾಗಿ
 ಹೋಯಿತು. ಮಹಾಕ್ಷೇತ್ರಗಳು ಕುಂಠಿತವಾದವು. ಈಸ್ಥಿತಿಯಲ್ಲಿ ಮಹಾ-
 ರಾಜರು ಸ್ವಧರ್ಮೋದ್ಧಾರಕ್ಕಾಗಿ ಪರಿಸರಿಯಾಗಿ ಕಸ್ಯಪಟ್ಟು ಸ್ವಕರಾಕ್ರಮ-
 ದಿಂದ ದಕ್ಷಿಣದ ಬಾದಶಹನನ್ನು ಹತವೀರ್ಯರಾಗಮಾಡಿದರು; ಹಿಂದೂಗಳೇ
 ಬಾದಶಹನನ್ನು ತೆನ್ನಗೆ ಕುಳ್ಳಿರಿಸಿದರು; ಆತನ ದೊಡ್ಡ ದೊಡ್ಡ ಸರವಾರರು
 ತಮ್ಮಮೇಲೆ ಒಂವೇಸವನೆ ಸಾಗಿಬರಲು, ಮಹಾರಾಜರು ಅವರನ್ನು ಕೋಲಿ-
 ಸಿದರು ಅಲ್ಪಾವಕಾಶದಲ್ಲಿ ಮಹಾರಾಜರು ಇಷ್ಟದೊಡ್ಡ ರಾಜ್ಯವನ್ನು ಸಂಪಾ-
 ದಿಸಿ, ಹಿಂದೂಧರ್ಮದ ಮರ್ಯಾದೆಯನ್ನು ಕಾಯ್ದು ಸೃಜಾಪ್ತವನ್ನು ಸ್ಥಾಪಿ-
 ಸಿರುವರು. ಲಕ್ಷ ಕುಮರಿಗಳೂ, ಮುನ್ನುರಾಜರವತ್ತು ಕೋಟಿಗಳೂ ಮಹಾ-
 ರಾಜರ ಬಳಿಯಲ್ಲಿವು, ಧನಸಂಪತ್ತೂ ವಿಪುಲವಾಗಿರುತ್ತದೆ. ಇಂಥ ಅಸಾ-
 ಮಾನ್ಯ ಪುರುಷನಿಗೆ ಸಿಂಹಾಸನವೇರುವದಕ್ಕೆ ಪ್ರತಿಬಂಧಿಸುವದು ಸರಿಯಲ್ಲ.
 ಮಹಾರಾಜರು ತಿಳೋದಿಯಾರಾಜವಂಶದಲ್ಲಿ ಉತ್ಪನ್ನರಾದವರಿದ್ದು, ಮೂಲತಃ
 ಕ್ಷತ್ರಿಯರಿರುತ್ತಾರೆ. ಇವರಪೂರ್ವಜರು ನರ್ಮದಾನದಿಯನ್ನು ದಾಟಿಬಂದು
 ತಮ್ಮನ್ನು ಮರಾಟರೆಂದು ಕರೆಸಿಕೊಳ್ಳುತ್ತಿದ್ದರು; ಮತ್ತು ಪ್ರತಬಂಧನೇ
 ಮೊದಲಾದ ಎಷ್ಟೋ ಸಂಸ್ಕಾರಗಳನ್ನು ಬಿಟ್ಟುಕೊಟ್ಟರು; ಆದರೂ ಅವರ
 ಕ್ಷತ್ರಿಯತ್ವವೇನು ನಷ್ಟವಾಗಿರುವದಿಲ್ಲ. ಉದೇಪುರ, ಜಯಪುರ ಮೊದ-
 ಲಾದ ಸಂಸ್ಥಾನಗಳಲ್ಲಿಯ ರಜಪೂತರ ಪ್ರತಬಂಧಾನಂತರ ಪಟ್ಟಾಭಿಷೇಕವಾ-
 ಗುವಂತೆ, ಈಗ ಮಹಾರಾಜರಿಗೂ ಪಟ್ಟಾಭಿಷೇಕವಾಗಲಿಕ್ಕೆ ಯಾವ ಪ್ರತಿಬಂ-
 ಧವೂ ಇರುವದಿಲ್ಲ. ಇದಕ್ಕೆ ಶಾಸ್ತ್ರವಾಗಲಿ, ರೂಢಿಯಾಗಲಿ ಎಂದೂ ಆಡ್ಡಾ-
 ಗಲಾರಸು. ಇವರ ಉದೇಪುರದ ಮನೆತನದಲ್ಲಿ ಈಗೂ ಭಕ್ತ-ಸಿಂಹಾಸನವಿ-
 ಚಿಹ್ನೆಗಳುಇರುತ್ತಿವಾಗಿ, ಅವು ಮಹಾರಾಜರಿಗೇ ಯಾಕೆಇರಬಾರದು? ಅವಕ್ಕೆ
 ಪ್ರತಿಬಂಧಕ ಕಾರಣವೆನಿಸುವದೆಂಬದು ನಮಗಂತೂ ತಿಳಿಯುವದಿಲ್ಲ. ಇನ್ನೂ

ಮಹಾರಾಜರವರು ಸು ಬಹಳವಾಗಿದ್ದು. ಅವರಿಗೆ ಹಲವು ವಿವಾಹಗಳಾಗಿ ಪುತ್ರಸಂತತಿಯು ಆಗಿರುವುದರಿಂದ ಅವರ ಉಪನಯನವಾಗಲು ಮಾರ್ಗವೇನೆಂಬ ಪ್ರಶ್ನವು ಉತ್ಪನ್ನವಾಗುವದು. ಅದಕ್ಕೆ ಉತ್ತರವೇನೆಂದರೆ, ಈ ಪ್ರಸಂಗದಲ್ಲಿ ಆಪದ್ಧರ್ಮವನ್ನು ಅವಲಂಬಿಸಿ, ವ್ರತಬಂಧನ ರಾಜ್ಯಾಭಿಷೇಕ ವಿಧಿಯದೊಂದು ಅಂಗವೆಂದು ತಿಳಿದು, ಅದನ್ನು ಮುಖ್ಯವಿಷಯದ ಅನುಷಂಗದಿಂದ ನಿರ್ಬಾಧವಾಗಿ ಮಾಡತಕ್ಕದ್ದು. ”

ಹೀಗೆ ಗಾಗಾಭಟ್ಟರು ಮಾಡಿದ ನಿರ್ಣಯವನ್ನು ಪಂಡಿತರೆಲ್ಲ ಒಪ್ಪಿಕೊಳ್ಳಲು, ರಾಜ್ಯಾಭಿಷೇಕಮಾಡಬೇಕೆಂಬದು ಸರ್ವಾನುಮತದಿಂದ ನಿರ್ಧರಿಸಲ್ಪಟ್ಟಿತು. ಅದರಿಂದ ಮಹಾರಾಜರಿಗೆ ಬಹಳ ಸಂತೋಷವಾಯಿತು. ಗಾಗಾಭಟ್ಟರು ಹೇಳಿದ ಸಾಹಿತ್ಯಗಳನ್ನೆಲ್ಲ ಮಹಾರಾಜರು ವಿಲಂಬಮಾಡದೆ ಸಿದ್ಧಮಾಡಿದರು. ಮಹಾನದಿಯ ಪುಣ್ಯೋದಕಗಳು, ಸಮುದ್ರೋದಕಗಳು, ಸುಲಕ್ಷಣದ ಕುದುರೆಗಳು, ಆನೆಗಳು, ವ್ಯಾಘ್ರಚರ್ಮಗಳು, ಮೃಗಚರ್ಮಗಳು ಇವೇ ಮೊದಲಾದವುಗಳನ್ನು ತರಿಸಿದರು. ಸಿಂಹಾಸನ, ಸೀತ, ಸುವರ್ಣಾದಿಗಳ ಕಲಶಗಳು, ಬೇರೆಪಾತ್ರೆಗಳು ಇವನ್ನು ಸಿದ್ಧಮಾಡಿಸಿದರು. ದೊಡ್ಡ ದೊಡ್ಡ ವಿದ್ವಾಂಸರಾದ ಜ್ಯೋತಿಸಿಗಳಿಂದ ಉತ್ತಮಮಂಹೂರ್ತವನ್ನು ಗೊತ್ತುಪಡಿಸಿದರು. ರಾಜ್ಯಾರೋಹಣದ ಮಂಹೂರ್ತವು ಅನಂದನಾಮ ಸಂವತ್ಸರದ ಜ್ಯೇಷ್ಠಶುದ್ಧ ತ್ರಯೋದಶಿಯೆಂದು ಗೊತ್ತಾಯಿತು. ಆಮೇಲೆ ಮಹಾರಾಜರು ತಮ್ಮ ರಾಜ್ಯದೊಳಗಿನ, ಹಾಗೂ ಬೇರೆಕಡೆಯ ಪ್ರತಿಷ್ಠಿತರಾದ ವಿದ್ವಾಂಸಬ್ರಾಹ್ಮಣರನ್ನೂ ಯಾವತ್ತು ಮಾಂಡಲಿಕರಾಜರನ್ನೂ, ಬೇರೆಅರಸರನ್ನೂ, ಎಲ್ಲ ಸುಹೃತ್ಸಮ್ಮಿಧಿಕರನ್ನೂ, ಸ್ವರಾಜ್ಯದೊಳಗಿನ ಎಲ್ಲ ಪ್ರತಿಷ್ಠಿತಜನರನ್ನೂ ಸೇವಕಜನರನ್ನೂ ಸಮಾರಂಭಕ್ಕಾಗಿ ಕರೆಕಳುಹಿದರು. ದುರ್ಗದಮೇಲೆಯೂ ಕೆಳಗೂ ಹಲವುಮಂಟಪಗಳೂ, ರಾಹುಟಿಗಳೂ ಸಂದಟಿತವಾಗಿ ತುಂಬಿಹೋದವು. ಬಂದವರಿಗೆ ಯಾವಪದಾರ್ಥಗಳ ಕೊರತೆಯು ಎಂದೂ ಆಗದಂತೆ ಧಾನ್ಯಾದಿಗಳನ್ನು ಪರ್ವತಪ್ರಾಯವಾಗಿ ಸಂಗ್ರಹಿಸಿ, ಉಗ್ರಾಣವನ್ನು ರಚಿಸಿ ಅವುಗಳಮೇಲೆ ಅಧಿಕಾರಿಗಳನ್ನು ನಿಯಮಿಸಿದರು. ಅವರೆಲ್ಲರಮೇಲೆ ಅಧ್ಯಕ್ಷರ ಯೋಜನೆಯಾಯಿತು, ಒಂದೊಂದು ಪದಾರ್ಥಕ್ಕೆ ಒಬ್ಬೊಬ್ಬ ಅಧಿಕಾರಿಯನ್ನು ನಿಯಮಿಸಿ, ಅತನ ಕೈಕೆಳಗೆ ಕಾರಕೂನರನ್ನೂ, ನೌಕರರನ್ನೂ

ನಿಯಮಿಸಿದರು . ಕಾರಕೂನರು ಬೇಕಾದವರಿಗೆ ಬೇಕಾದಷ್ಟು ಪದಾರ್ಥವನ್ನು ಬೇಕಾದಾಗ ಕೊಡಬೇಕೆಂತಲೂ, ಬಂದವರಿಗೆ ಯಾವತರದ ತೊಂದರೆಯೂ ಆಗಬಾರದೆಂತಲೂ ಕಟ್ಟಿಪ್ಪಣೆಹಾಕಿತ್ತು . ಬೆಳಗಿನಿಂದ ಸಾಯಂಕಾಲದ ಮಲಗುವಹೊತ್ತಿನವರೆಗೆ ಯಾವ ಯಾವ ನೌಕರರು ಏನೇನು ಕೇ ಸಮಾಡಬೇಕು, ಯಾವ ಯಾವ ಸಾಮಾನುಗಳನ್ನು ಹ್ಯಾಗೆ ಹ್ಯಾಗೆ ಕೊಡಬೇಕು ಎಂಬದನ್ನು ಕುರಿತು ನಿಯಮಗಳನ್ನು ಮಾಡಿಬರೆದು ಅವರವರಕಡೆಗೆ ಕೊಡೋಣವಾಗಿತ್ತು . ಈ ಕೆಲಸಗಳಮೇಲೆ ಸನ್ಮದಯರೂ, ಅತ್ಯಂತ ಸ್ವಾಮಿನಿಷ್ಠರೂ, ಪ್ರಾಮಾಣಿಕರೂ, ಅಲಸ್ಯರಹಿತರೂ, ಕತವ್ಯತತ್ಪರರೂ ಆದ ಜನರನ್ನು ನೋಡಿ ನಿಯಮಿಸಿದ್ದರು . ದುರ್ಗದಮೇಲೆಯೂ, ದುರ್ಗದಕೆಳಗೂ ಸಾವಿರಾರು ಜನರು ಕೂಡಿದ್ದರೂ ಅವ್ಯವಸ್ಥೆ, ಗೊಂದಲಗಳೇನು ಇಲ್ಲದೆ ಸಮಾಧಾನದಿಂದ ಎಲ್ಲಕಾರ್ಯಗಳು ಜರಗುವಂತೆ ವ್ಯವಸ್ಥೆಯಾಗಿತ್ತು .

ಈಮೇರೆಗೆ ಎಲ್ಲಬಗೆಯ ವ್ಯವಸ್ಥೆಯಾದಬಳಿಕ ಬಂದವರ ಯೋಗಕ್ಷೇಮವು ಸರಿಯಾಗಿ ನಡೆದಿರಲು, ಜೀಷ್ಠಶುದ್ಧ ಚತುರ್ಥಿಯ ಸುಮಂಹೂರ್ತವು ಪ್ರಾಪ್ತವಾಯಿತು . ಅಂದು ಮಹಾರಾಜರ ವ್ರತಬಂಧನಮಾರಂಭದ ಆರಂಭವಾಯಿತು . ಈ ಸಮಾರಂಭವನ್ನು ಎರಡುದಿನಗಳಲ್ಲಿ ಮುಗಿಸಿಕೊಂಡರು . ಅಮೇಲೆ ಷಷ್ಠಿಯದಿನವ ಸ್ವಧರ್ಮ ಪಟಬಂಧನ-ನಿಧಿಯಾದಮೇಲೆ ಪುಣ್ಯಾಹವಾಚನಪೂರ್ವಕವಾಗಿ ರಂಜಕ್ಕೆ ಆರಂಭವಾಯಿತು . ವಿನಾಯಕಶಾಂತಿ, ನಕ್ಷತ್ರಶಾಂತಿ, ಗ್ರಹಶಾಂತಿ ಇವೇ ಮೊದಲಾದ ರಾಜ್ಯಾಭಿಷೇಕಾಂಗಭೂತನಾದ ಸರ್ವಶಾಸ್ತ್ರವಿಧಿಗಳು ಯಥಾಸಾಂಗವಾಗಿ ಜರುಗಿದವು . ಮೃತ್ತಿಜರೂ, ಯಜಮಾನನೂ (ಮಹಾರಾಜರು) ಹಾಲು-ಹಣ್ಣಿನಮೇಲೆ ವ್ರತಸ್ಥರಾಗಿದ್ದರು . ಕಡೆಗೆ ತ್ತಯೋದಶಿಯ ಸುಮಂಗಲದಿನವವು ಪ್ರಾಪ್ತವಾಗಲು, ಇನ್ಯಮಿತ್ರರ, ಹಾಗೂ ಸ್ವಾಮಿನಿಷ್ಠಸೇವಕರ ಹೃದಯಗಳು ಅನಂದದಿಂದ ಉಕ್ಕೇರಿದವು . ಅಭಿಷೇಕ ಸಮಾರಂಭವನ್ನು ನೋಡುವ ಲವಲವಿಕೆಯು ಎಲ್ಲರಲ್ಲಿಯೂ ಉತ್ಪನ್ನವಾಯಿತು . ಮಹಾರಾಜರೇ ಮೊದಲಾಗಿ ಎಲ್ಲ ಅಧಿಕಾರಿಗಳು ಮಂಗಲಸ್ನಾನ ಮಾಡಿದರು . ಮೃತಿಕಾಸ್ನಾನ, ಪಂಚಗವ್ಯಸ್ನಾನ, ಗಂಗಾದಿ ಪುಣ್ಯತಿರ್ಥೋದಕಸ್ನಾನ, ಪಂಚಾಮೃತಸ್ನಾನಗಳನ್ನು ಅವರು ವಿಭ್ಯುಕ್ತವಾಗಿ ಮಾಡಿದರು . ಎಲ್ಲರು ಶುಭ್ರವಸ್ತ್ರಗಳನ್ನು ಉಟ್ಟುಕೊಂಡು, ಗಂಧ-ವಸ್ತ್ರಗಳನ್ನೂ, ಅಲಂ

ಕಾರಗಳನ್ನೂ ಧರಿಸಿದರು . ಒಂದೂಕಾಲುಮೊಳವತ್ತರ ಒಂದೂಕಾಲುಮೊಳ
ಅಗಲಾದ ಕ್ಷೀರವೃಕ್ಷದ ಆಸನವನ್ನು ಮಾಡಿ, ಅದಕ್ಕೆ ಬಂಗಾರವಮಡಾಸು
ಮಾಡಿದರು . ಅದರಮೇಲೆ ಮಹಾರಾಜರು ಕುಳಿತುಕೊಂಡರು . ಪಟ್ಟರಾ
ಣಿಯು ಸಟಿಬಂಧನಮಾಡಿಕೊಂಡು ಬಳಿಯಲ್ಲಿ ಕುಳಿತುಕೊಂಡಳು ; ಸಂಭಾ
ಜಿಯು ಬಳಿಯಲ್ಲಿ ಕುಳಿತುಕೊಂಡನು . ಪೂರ್ವದಿಕ್ಕಿನಲ್ಲಿ ಮುಖ್ಯಪ್ರಧಾನ
ನಾದ ನೋರೋಪಂತ ಪಿಂಗಲಿಯು ಪುತ್ರಪೂರ್ಣ ಸುವರ್ಣಕುಂಭವನ್ನು ಹಿಡಿ
ದುಕೊಂಡು ನಿಂತುಕೊಂಡನು . ದಕ್ಷಿಣದಿಕ್ಕಿನಲ್ಲಿ ಸೇನಾಪತಿಯಾದ ಹಂಪಿ
ರರಾವ ನೋಪಿತಿಯು ದುಗ್ಧಪೂರ್ಣಕಾಂಠಕಲಶವನ್ನು ಹಿಡಿದುಕೊಂಡು
ನಿಂತುಕೊಂಡನು . ಪಶ್ಚಿಮದಿಕ್ಕಿನಲ್ಲಿ ರಾಮಚಂದ್ರ ನೀಲಕಂಠ ಪಂಡಿತಅಮಾ
ತ್ಯನು ದಧಿಪೂರ್ಣ ತಾಂಮ್ರಕಲಶವನ್ನು ಹಿಡಿದುಕೊಂಡು ನಿಂತುಕೊಂಡನು .
ಉತ್ತರದಿಕ್ಕಿನಲ್ಲಿ ಭಾಂದೋಗಾಮಾತ್ಯ ಪ್ರಧಾನ ರಘುನಾಥಪಂಡಿತರಾಯನು
ಮಧುಪೂರ್ಣ ಸುವರ್ಣಕಲಶವನ್ನು ಹಿಡಿದುಕೊಂಡು ನಿಂತುಕೊಂಡನು .
ಇವರ ಬಳಿಯಲ್ಲಿ ಮೃಣ್ಮಯಕುಂಭಗಳಲ್ಲಿಸಮುದ್ರೋದಕಗಳನ್ನು ತುಂಬಿ ಇಟ್ಟಿ
ದ್ದರು . ಉಪದಿಕ್ಕುಗಳಲ್ಲಿ ಬೇರೆ ಪ್ರಧಾನರು ಭತ್ತ-ಚಾಮರಾದಿಗಳನ್ನು ಹಿಡೆ
ಕೊಂಡು ನಿಂತುಕೊಂಡರು . ಸುಹೃಷ್ಟನರೂ, ಮಾಂಡಲಿಕರಾಜರೂ ಸುತ್ತ
ಮುತ್ತ ನಿಂತುಕೊಂಡರು . ಹೀಗೆ ಎಲ್ಲರು ನಿಂತುಕೊಂಡಬಳಿಕ ಅಭಿಷೇಕಕ್ಕೆ
ಆರಂಭವಾಯಿತು . ಶತಭಿದ್ರವ್ಯಕ್ಕೆ ಸುವರ್ಣಪಾತ್ರದಲ್ಲಿ ಜಲವನ್ನು ಹಾಕಿ
ಅವರಿಂದಲೂ, ಪ್ರಧಾನರು ತಮ್ಮ ತಮ್ಮ ಕಲಶಗಳಲ್ಲಿ ಹಿಡಿದುಕೊಂಡಿದ್ದ
ದ್ರವ್ಯಗಳನ್ನು ಹಾಕಿ ಅವುಗಳಿಂದಲೂ ಮಹಾರಾಜರಿಗೆ ಯಥಾತಾಸ್ತ ಮಂತ್ರೋ
ಚ್ಚಾರಪೂರ್ವಕವಾಗಿ ಅಭಿಷೇಕ ಮಾಡಿದರು . ಆ ಕಾಲದಲ್ಲಿ ಎಲ್ಲ ಮಂಗಳ
ನಾದ್ಯಗಳು ಭೋರ್ಗರಿಯುತ್ತಿದ್ದವು ; ನಾರಾಂಗನೆಯರು ನರ್ತನ ಮಾಡುತ್ತ
ಲಿದ್ದರು , ಗಾಯಕರುಗಾಯನಮಾಡುತ್ತಲಿದ್ದರು . ಇವೆಲ್ಲವುಗಳ ಮಿಶ್ರಧ್ವ
ನಿಯು ದಿಗಂತವನ್ನು ನ್ಯಾಪಿಸಿ, ಸಹ್ಯದಯರ ಸಹ್ಯದಯತ್ವವನ್ನು ವ್ಯಕ್ತಗೊ
ಳಿಸುತ್ತಲಿತ್ತು . ಆ ಸಮಾರಂಭವನ್ನು ನೋಡುವವರ ಕಣ್ಣುಗಳು ಅನಂದಾ
ಶ್ರುಪೂರ್ಣವಾದವು : ಕಂಠಗಳು ಸಂವಹಿತವಾದವು ; ಮೈಯಲ್ಲಿ ರೋಮಾಂಚ
ನಗಳು ಉತ್ಪನ್ನವಾದವು . ಮಂರಾಟಾವೀರರ ಬಾಹುಗಳೂ, ಸ್ವಾಮಿನಿಸ್ಕರ
ಸ್ವಾಮಿಭಕ್ತಿಯೂ , ಪ್ರಜೆಗಳ ರಾಜನಿಷ್ಠೆಯೂ ಧನ್ಯತೆಯನ್ನು ಪಡೆದವು .

ಅತ್ತ, ಸಾಧ್ಯವಾದ ಜಿಜ್ಞಾಸೆಯವರ ಕಣ್ಣುಗಳೊಳಗಿಂದ ಒಂದೇಸಮನೆ
ನೀರುಗಳು ಸುರಿಯುತ್ತಲಿದ್ದವು. ತಮ್ಮ ತಿವಬಾನ ಈ ಕೃತಕೃತ್ಯತೆಯನ್ನು
ತಾವು ಒಬ್ಬರೇ ನೋಡಬೇಕಾದದ್ದರಿಂದ ಆ ಪತಿವ್ರತೆಗೆ ಪರಮಾವಧಿ ವ್ಯಸನವಾ
ಗಿತ್ತು. ಇತ್ತ ಮಹಾರಾಜರಲ್ಲಿ ಅತ್ಯಂತ ಲೀನಭಾವವು ಉತ್ಪನ್ನವಾಗಿತ್ತು !
ಹೀಗೆ ಎಲ್ಲರ ಮನಸ್ಸಿನಲ್ಲಿ ಒಂದಿಲ್ಲೊಂದ ಬಗೆಯ ಉಜ್ವಲಭಾವನೆಯು ಉತ್ಪ
ನ್ನವಾಗಿರುವಾಗ ಆಭಿಷೇಕದ ವಿಧಾನವು ಮುಗಿಯಿತು. ಮಹಾರಾಜರು ಪುನಃ
ಸ್ನಾನಮಾಡಿದರು. ಸುವಾಸಿನಿಯರು ಆರತಿಮಾಡಿದರು. ಘೃತಪೂರ್ಣ
ಕಾಂಸ್ಯಪಾತ್ರದಲ್ಲಿಯೂ, ಕನ್ನಡಿಯಲ್ಲಿಯೂ ಮುಖವನ್ನು ನೋಡಿಕೊಳ್ಳಬೇ
ಕೆಂದು ಮಹಾರಾಜರಿಗೆ ಹೇಳಿದರು. ಇಷ್ಟೆಲ್ಲ ವಿಧಾನವಾದಬಳಿಕ ಬ್ರಾಹ್ಮಣ
ರಿಗೆ ದಕ್ಷಿಣೆಯನ್ನು ಕೊಟ್ಟರು. ಆ ಮೇಲೆ ಮಹಾರಾಜರು ಪುನಃ ಶುಭ್ರವ
ಸ್ತ್ರವನ್ನು ಟ್ಟುಕೊಂಡು ಸಿಂಹಾಸನವೇರುವ ಮುಹೂರ್ತವನ್ನು ನಿರೀಕ್ಷಿಸುತ್ತ
ಕುಳಿತುಕೊಂಡರು.

ಶಾಸ್ತ್ರೋಕ್ತವಾಗಿ ರಚಿಸಿದ ಮನೋಹರವಾದ ಬಹುಬೆಲೆಯುಳ್ಳ ಸಿಂಹಾ
ಸನದಮೇಲೆ ಮೊದಲು ಮೃಗಚರ್ಮವನ್ನು ಹಾಕಿ, ಅದರಮೇಲೆ ಕೆಲವು ಸುವ
ರ್ಣದ್ರವ್ಯವನ್ನು ಹರವಿ ಅದರಮೇಲೆ ವ್ಯಾಘ್ರಚರ್ಮವನ್ನು ಹಾಕಿದ್ದರು. ಆ
ವ್ಯಾಘ್ರಚರ್ಮದಮೇಲೆ ಉತ್ತಮ ಮುಖಮಾಲಿನಕಾರ್ವಾಸನವನ್ನು ಹಾಕಿ,
ಉತ್ತಮಜರತಾರಿಯ ವಸ್ತ್ರದಆವರಣವುಳ್ಳ ತಕ್ಕಲೋಡುಗಳನ್ನು ಇಟ್ಟಿದ್ದರು.
ಸಿಂಹಾಸನದಹಿಂದೆ ಸುವರ್ಣಮಯವಾದ ಪ್ರಭಾವಲಿಯಿದ್ದು, ಅದರಮೇಲೆ
ತ್ನಖಚಿತವಾದ ಸುವರ್ಣದ ಭತ್ರವು ಮುತ್ತಿನರಝಲರಗಳಿಂದ ಪ್ರಕಾಶಿಸುತ್ತ
ತ್ತು. ಅವರಮೇಲೆ ಅಲ್ಲಲ್ಲಿ ಮುತ್ತಿನಗೊಂಚಲಗಳು ತೂಗಾಡುತ್ತಲಿದ್ದವು.
ಇದಕ್ಕೆ ಸಿಂಹಾಸನವನ್ನು ವ್ಯವಸ್ಥೆಗೊಳಿಸಿ, ಸಭಾಮಂಟಪದ ಎದುರಿಗೆ ಸಲಹ
ವಾದ ಆನೆಯನ್ನೂ, ಕುದುರೆಯನ್ನೂ, ಬೆಲೆಯುಳ್ಳವಸ್ತ್ರಗಳಿಂದಲೂ,
ವರ್ಣಾಲಂಕಾರಗಳಿಂದಲೂ ಶೃಂಗರಿಸಿ ನಿಲ್ಲಿಸಿದ್ದರು. ಸಿಂಹಾಸನಾರೋಹಣ
ಮುಹೂರ್ತವು ಸಮೀಪಿಸಲು, ಮಹಾರಾಜರು ಸುವರ್ಣದ ವಿಷ್ಣುಪ್ರತಿಮೆ
ನ್ನು ನೋಡಲೋಪಚಾರಗಳಿಂದ ಪೂಜಿಸಿ ಅದನ್ನು ಬಲಗೈಯಲ್ಲಿಟ್ಟು
ಂಡು, ಮುಹೂರ್ತದ ಗಳಿಗೆಯು ತುಂಬಿದಕೂಡಲೆ ಬ್ರಾಹ್ಮಣರನ್ನು
ನಿರ್ದೇಶಿಸಿ, ಅವರ ವೇದೋಕ್ತಾಶೀರ್ವಾದವನ್ನು ಪಡೆದು, ತಾಯಂದಿರಾದ
ಬಾಯಿಯವರನ್ನು ವಂದಿಸಿ, ಅವರ ಪ್ರೀತಿಸುಪೂರ್ವಕ ಆಶೀರ್ವಾದವನ್ನು

ಪಡೆದು ಹಾಗೆಯೇ ವಿಷ್ಣುಪ್ರತೀಮೆಯೊಡನೆ ಸಿಂಹಾಸನವನ್ನು ಆರೋಹಿಸುವ ದಕ್ಕಾಗಿ ಹೊರಟರು. ಮಹಾರಾಜರು ಸಿಂಹಾಸನದ ಬಲಗಡೆಗೆ ನಿಂತು ಬಲ ಮೊಣಕಾಲೂರಿ ಅದನ್ನು ವಂದಿಸಿ, ಅದಕ್ಕೆ ಕಾಲುಹತ್ತದಂತೆ ಪೂರ್ವಾಭಿಮುಖವಾಗಿ ಸಿಂಹಾಸನವೇರಿದರು. ಸಿಂಹಾಸನದ ಅಷ್ಟಸ್ತಂಭಗಳಲ್ಲಿ ಅಷ್ಟಪ್ರಧಾನರು ಬದ್ಧಾಂಜಲಿಗಳಾಗಿ ನಿಂತುಕೊಂಡರು. ಮಹಾರಾಜರು ಸಿಂಹಾಸನವೇರಿದಕೂಡಲೆ ನೌಬತ್ತು, ಚೌಘಡೆ ಮೊದಲಾದ ಮಂಗಳವಾದ್ಯಗಳು ಭೋರ್ಗರೆಯಹತ್ತಿದವು. ನೃತ್ಯ-ಗಾಯನಗಳ ಆರಂಭವಾಯಿತು. ಪ್ರೇಕ್ಷಕರೆಲ್ಲರು ಜಯಘೋಷಮಾಡಿದರು. ಈ ಗಂಭೀರಘೋಷದಿಂದ ದಿಗ್ಗುಟೆಗಳು ತುಂಬಿ ಹೋಗುತ್ತಿರಲು, ತೋಪುಗಳ ಗರ್ಜನೆಗೆ ಆರಂಭವಾಯಿತು. ಸ್ವರಾಜ್ಯದೊಳಗಿನ ಪ್ರತಿಒಂದು ದುರ್ಗದ ಅಧಿಪತಿಗೆ ಸೂಚಿಸಿದ್ದೇನೆಂದರೆ—“ಒಂದು ದುರ್ಗದಮೇಲಿನ ತೋಪಿನದ್ವನಿಯು ಕೇಳಿದಕೂಡಲೆ ತಮ್ಮಲ್ಲಿಯ ತೋಪುಗಳನ್ನು ಹಾರಿಸಬೇಕು. ಈ ವ್ಯವಸ್ಥೆಯಿಂದ ಶಿವಭತ್ರಿಪತಿಯ ರಾಜ್ಯದೊಳಗಿನ ದುರ್ಗಗಳ ಮೇಲೆಲ್ಲ ಒಮ್ಮೆಲೆ ತೋಪುಗಳು ಭೋರ್ಗರೆಯಹತ್ತಿದವು.

ಸಿಂಹಾಸನಾರೋಹಣಾನಂತರ ಮಹಾರಾಜರು ಮೊದಲಿನ ಶುಭ್ರವಸ್ತ್ರಗಳನ್ನು ಬಿಟ್ಟು, ರಕ್ತವಸ್ತ್ರಗಳನ್ನು ಧರಿಸಿದರು. ಚೌಕಳಿ, ಕಂಠಿ, ಮಾಲೆ, ಶಿರಮೇಚೆ, ತುರಾಯಿ, ಝಂಗ, ಪೊಚೆ ಮುಂತಾದ ಅಲಂಕಾರಗಳನ್ನು ಧರಿಸಿದರು. ಧನುರ್ಬಾಣಗಳನ್ನೂ, ಖಡ್ಗವನ್ನೂ ಮಂತ್ರವಿಧಿಪೂರ್ವಕ ಪೂಜಿಸಿ, ಅವನ್ನು ಕೈಯಲ್ಲಿ ಧರಿಸಿದರು. ಆಗ ಜನರು ಮಹಾರಾಜರಮೇಲೆ ಬೆಳ್ಳಿ-ಬಂಗಾರದ ಹೂಗಳ ಮಳೆಗರೆದರು. ಹದಿನಾರುಜನ ಬ್ರಾಹ್ಮಣ ಸುವಾಸಿನಿಯರು ಮಹಾರಾಜರಿಗೆ ಆರತಿಯನ್ನು ಮಾಡಿದರು. ಅವರಿಗೆ ವಸ್ತ್ರಾಭರಣಗಳ ಉಡುಗೊರೆಯಾಯಿತು. ಸಿಂಹಾಸನದಮೇಲೆ ಕುಳಿತಬಳಿಕ ಆಗ ತಕ್ಕ ಉಳಿದ ಮಂತ್ರವಿಧಿಗಳು ಅದಬಳಿಕ, ಮಹಾರಾಜರು ಬ್ರಾಹ್ಮಣರ ಅಪೀರ್ವಾದವನ್ನು ಪಡೆದರು. ಬಳಿಕ ಮುತ್ತಿಜರ, ಅಚಾರ್ಯರ, ಬ್ರಾಹ್ಮಣರ ಪೂಜೆಯನ್ನು ಮಾಡಿ, ಅವರಿಗೆ ವಿವಿಧವಾದ ದಕ್ಷಿಣೆಯನ್ನು ಕೊಟ್ಟರು. ಈ ಪ್ರಸಂಗದಲ್ಲಿ ಗಾಘಾಭಟ್ಟರಿಗೆ ಒಂದುಲಕ್ಷರೂಪಾಯಿ ದಕ್ಷಿಣೆಯನ್ನೂ, ಬಹು ಬೆಲೆಯುಳ್ಳ ವಸ್ತ್ರಭೂಷಣಾದಿಗಳನ್ನೂ ಕೊಟ್ಟು ಗೌರವಿಸಿದರು. ಯಾವತ್ತು ಮುತ್ತಿಜರಿಗೂ, ಅಚಾರ್ಯರಿಗೂ ಐಪೈದುಸಾವಿರರೂಪಾಯಿ ದಕ್ಷಿಣೆ

ಕೊಟ್ಟರು. ಪುರೋಹಿತನಿಗೆ ಇಷ್ಟತ್ತು ನಾಲ್ಕು ಸಾವಿರರೂಪಾಯಿ ದಕ್ಷಿಣೆಕೊಟ್ಟರು. ಶಿಷ್ಯಬ್ರಾಹ್ಮಣರಿಗೆ ಅವರವರ ಯೋಗ್ಯತೆಯಂತೆ, ಯಾರಿಗೆ ಸಾವಿರ ಸಾವಿರರೂಪಾಯಿ, ಯಾರಿಗೆ ಐದುನೂರುರೂಪಾಯಿ, ಯಾರಿಗೆ ಎರಡೆರಡು ನೂರುರೂಪಾಯಿ ದಕ್ಷಿಣೆಕೊಟ್ಟರು. ಉಳಿದ ಯಾವತ್ತು ಬ್ರಾಹ್ಮಣರಿಗೆ ಇಷ್ಟಿಷ್ಟತ್ತೈದು ರೂಪಾಯಿಗಳಂತೆ ದಕ್ಷಿಣೆ ಕೊಟ್ಟರು. ಇದಲ್ಲದೆ ಗೋಸಾವಿಗಳು, ಬಡಬಗ್ಗರು, ಬಿಕ್ಕಿಬೇಡುವವರು ಮೊದಲಾದವರಿಗೆ ಐದೈದು, ನಾಲ್ಕು, ಎರಡೆರಡು ರೂಪಾಯಿಗಳಂತೆ ಹಂಚಿದರು. ದೊಡ್ಡ ದೊಡ್ಡ ಸಾಧುಸಂತರಿಗೂ ಧರ್ಮಪರಾಯಣರಾದ ಬ್ರಾಹ್ಮಣರಿಗೂ ಊರುಗಳನ್ನೂ, ಹೊಲಗಳನ್ನೂ ಇನಾಮು ಹಾಕಿಕೊಟ್ಟರು. ಈ ಕಾಲದಲ್ಲಿ ಮಹಾರಾಜರು ತುಲಾಭಾರವನ್ನು ಮಾಡಿಕೊಂಡರು. ಭಾರವು ಹದಿನಾರು ಸಾವಿರಹೊನ್ನು ಆಯಿತು. ಈ ಧನವನ್ನೆಲ್ಲ ಬ್ರಾಹ್ಮಣರಿಗೆ ಹಂಚಿಕೊಟ್ಟರೆಂದು ಬರೆಯುವ ಕಾರಣವಿಲ್ಲ. ಈ ಹೊನ್ನುಗಳ ತೂಕವು ಸರಾಸರಿ ಐದು ಮಣವಾಯಿತು.

ಬಳಿಕ ಬಹು ವೈಭವದಿಂದ ಮಹಾರಾಜರು ದೇವರದರ್ಶನಕ್ಕಾಗಿಹೊರಟು, ದೇವರಿಗೆ ವಸ್ತ್ರಾಲಂಕಾರಗಳನ್ನು ಸಮರ್ಪಿಸಿ, ಪೂಜಾರಿಗಳನ್ನು ದಕ್ಷಿಣಾದಿಗಳಿಂದ ಸಂತೋಷಪಡಿಸಿ ರಾಜಗ್ರಹವನ್ನು ಪ್ರವೇಶಿಸಿದರು. ಅಲ್ಲಿ ಕುಲದೇವತೆಯ ದರ್ಶನಮಾಡಿಕೊಂಡು ತಮ್ಮ ಪೂಜ್ಯಜನನಿಯನ್ನು ನಮಸ್ಕರಿಸಿದರು. ರಾಣಿಯರು ಆರತಿಗಳನ್ನು ಮಾಡಿದರು. ಅವರಿಗೆ ಆಮೌಲ್ಯ ವಸ್ತ್ರಾಭರಣಗಳನ್ನಿತ್ತು ಮಹಾರಾಜರು ಸಭಾಗೃಹಕ್ಕೆ ಬಂದು ಸಿಂಹಾಸನವನ್ನು ಆರೋಹಿಸಿದರು. ಆಗ ಎಲ್ಲರ ಮುಜುರೆಗಳನ್ನು ಸ್ವೀಕರಿಸಿದ ಬಳಿಕ ತಾಂಬುಲ, ಪುಷ್ಪಹಾರ, ಸುಗಂಧದ್ರವ್ಯಗಳ ಸಮರ್ಪಣಾನಂತರ ಎಲ್ಲರಿಗೆ ನಿರೂಪಕೊಟ್ಟರು. ಆ ಮೇಲೆ ಬ್ರಾಹ್ಮಣಭೋಜನವಾಯಿತು. ಮಹಾರಾಜರು ಎಲ್ಲಸುಹೃಜ್ಜನರೊಡನೆ ಹಾಗೂ ಇಷ್ಟಮಿತ್ರರೊಡನೆ ಕುಳಿತುಭೋಜನಮಾಡಿದರು. ಮಾಂಡಲಿಕ ರಾಜರನ್ನು ವಸ್ತ್ರಾಲಂಕಾರಗಳಿಂದ ಸತ್ಕರಿಸಿ ನಿರೂಪಕೊಟ್ಟು ಕಳುಹಿದರು. ಯಾವತ್ತು ಗುಣಿಜನರ ಯಥಾಯೋಗ್ಯ ಸಂಭಾವನೆಯಾಗಿ, ಎಲ್ಲರು ತಮ್ಮ ತಮ್ಮ ಸ್ಥಳಗಳಿಗೆ ಹೊರಟು ಹೋದರು. ಈ ಮೇರೆಗೆ ರಾಜ್ಯಾರೋಹಣ ಸಮಾರಂಭವು ನಿರ್ವಿಘ್ನವಾಗಿ ಒಳ್ಳೆ ವಿಜೃಂಭಣೆಯಿಂದ ನೆರವೇರಿತು. ಸಮಾರಂಭಕ್ಕೆ ಬಂದಜನರೆಲ್ಲ ಸಂತೋಷಭರಿತರಾಗಿ ಮಹಾರಾಜರ ಐಶ್ವರ್ಯಸಂಪನ್ನತೆಯನ್ನೂ, ಔದಾರ್ಯವನ್ನೂ ವರ್ಣಿಸುತ್ತ

ತಮ್ಮ ತಮ್ಮ ಸ್ಥಳಗಳಿಗೆ ಹೊರಟುಹೋದರು. ಈ ಸಮಾರಂಭಕ್ಕಾಗಿ ಒಟ್ಟು
ಚ್ಚುವು ಒಂದುಕೋಟಿ ನಾಲ್ಕುತಿರಡುಲಕ್ಷವರಹಗಳದಾಯಿತೆಂದು ಹೇಳುವರು
ಮಹಾರಾಜರು“ ಕ್ಷತ್ರಿಯಕುಲಾವತಂಸ ಶ್ರೀರಾಜಾ ಶಿವಭತ್ತಪತಿ
ಎಂಬ ಬಿರುದು ಧರಿಸಿದರು. ರಾಜ್ಯಾಭಿಷೇಕ ಸಮಾರಂಭವು ಶಕ ೧೫೯೬ನೇ
ಜ್ಯೇಷ್ಠ ಶುದ್ಧ ತ್ರಯೋದಶಿಯದಿವಸ ಆಯಿತು. ಈದಿನ ಇಂಗ್ರೇಜಿ ತಾರೀಖು
೬ನೇ ಜೂನ್ ಸನ್ ೧೬೭೪ನೇ ಇಸವಿಯಾಗಿತ್ತು. ಈ ಮೇರೆಗೆ ಮಹಾರಾ
ಜರು ತೀರ ಚಿಕ್ಕ ವಯಸ್ಸಿನಲ್ಲಿ ಅತ್ಯಂತ ಸುತ್ತವಾದ ಉದ್ದೇಶವನ್ನು ಮನಸ್ಸಿನಲ್ಲಿ
ತಂದು ಇಷ್ಟುದಿವಸ ಸತತವಾದ ಪರಿಶ್ರಮಮಾಡಿ ತಮ್ಮ ಪವಿತ್ರೋದ್ದೇಶ
ವನ್ನು ಕೊನೆಗಾಣಿಸಿ ಸ್ವರಾಜ್ಯವನ್ನು ಸ್ಥಾಪಿಸಿ, ಸಶಾಸ್ತ್ರಸಿಂಹಾಸನಾರೋಹಣ
ಮಾಡಿ, ಮಹಾರಾಷ್ಟ್ರದಲ್ಲಿ ನೂತನವಾದ ಶಕವನ್ನು ಸ್ಥಾಪಿಸಿದರು! ಮಹಾ
ರಾಜರ ಈ ಪಟ್ಟಾಭಿಷೇಕೋತ್ಸವಸಮಾರಂಭದ ಸುದ್ದಿಯನ್ನು ಕೇಳಿ ಯವನ
ಬಾದಶಹರು ಅತ್ಯಂತಖಿನ್ನರಾದರು. ಇಂದಿನಿಂದ ಯಾವತ್ತು ರಜಪೂತರಾ
ಜರು, ಇಂಗ್ರಜರು, ಫ್ರೆಂಚರು, ಫಿರಂಗಿಗಳು ಮಹಾರಾಜರನ್ನು ವಿಶೇಷ
ವಾಗಿ ಮನ್ನಿಸತೊಡಗಿದರು. ಅದಿಲಶಹಾ, ಕುತುಬಶಹಾ ನೊದಲಾದ
ವರೂ ಸರಿಸಮಾನಸ್ಕಂದರಂತೆ ಮಹಾರಾಜರನ್ನು ಮನ್ನಿಸಬೇಕಾಯಿತು, ಈ
ಮೇರೆಗೆ ಯಾವತ್ತು ಜನರಮನಸ್ಸಿನಲ್ಲಿ ಮಹಾರಾಜರವಿಷಯದ ಭಯವಷ್ಟೇ ವಾ
ಸುತ್ತಿತ್ತು; ಆದರೆ ಈಗ ಭಯ-ಮಾನಗಳೆಂಬ ಎರಡು ವನೋವೃತ್ತಿಗಳ
ಅವರಮನಸ್ಸಿನಲ್ಲಿ ಉತ್ಪನ್ನವಾದವು!

ಪ್ರಿಯವಾಚಕರೇ, ಆಗಿನವರ ಮಾತುಹಾಗಿರಲಿ, ಈಗಿನ ನಮ್ಮ ಮ
ನಸ್ಸಿನಲ್ಲಿ ಮಹಾರಾಜರ ವಿಷಯವಾಗಿ ಅವರಪ್ರತಾಪ, ದೈವಭಕ್ತಿ, ಗರುಭಕ್ತಿ
ಮಾತಾ-ಪಿತೃಭಕ್ತಿ, ಪ್ರಜಾವಾತ್ಸಲ್ಯ, ದೀನಬಾಂಧವ್ಯ, ಸ್ವಧರ್ಮನಿಷ್ಠೆ
ನೊದಲಾದ ಪೂಜ್ಯಗುಣಗಳ ಯೇಗವಿಂವ ಅತ್ಯಂತಪೂಜ್ಯಭಾವವು ಉತ್ಪನ್ನ
ವಾಗಿರಲು, ನಾವು ಅತ್ಯಂತ ನಯ-ಭಯ-ಭಕ್ತಿಯಿಂದ ಮಹಾರಾಜರನ
ಶತಶಃ ಮನಸಾ ವಂದಿಸಿ, ಅವರ ಈ ಪ್ರತಾಪಪ್ರದರ್ಶಕ ಕಂದಂಬರಿಯನ
ಮುಗಿಸುವೆವು!

AKSHARA GRANTHALAYA



ACC.NO. 111362



Cover Page Printed at
LOGAN PRESS
Bangalore City.

ಶ್ರೀ ಕೆಂಕರಿ ಕರ್ನಾಟಕ ಪುಸ್ತಕ ಭಂಡಾರ
ಮಾಳಮ್ಮ, ಛಾರನಾಡ.